

OSMANIA UNIVERSITY LIBRARY

Call No. 94954

Accession No. 12821

Author 2 - ع

Title

محمد عظیم
دولت عثمانیہ

This book should be returned on or before the date last marked below.

بِسْمِ اللَّهِ الرَّحْمَنِ الرَّحِيمِ

دَوْلَتِ عثمانیہ

سلطنت عثمانیہ کے عروج و زوال کی تاریخ اور جمہوریہ ترکیہ کے کارناموں کی تفصیل

جلد اول

از عثمان اول ۶۸۵ تا مصطفی رابع ۳۳۰ هجری

مرتبہ

محمد عزیر ایم اے (علیگ)

رفیق دارا صفین عظیم حکم گدہ

ماہنامہ

مولوی مسعود علی ندوی،

مِطْبُوءَةُ مَعَارِفٍ وَحِجِّهِ عِزِّ عَظِيمٍ كَرَامَةٍ

$$\frac{21350}{61939}$$

دولت عثمانیہ

صفحہ	مضمون	صفحہ	مضمون
۱۵	قرابہ حصار،	۱	تاریخ دولت عثمانیہ،
۱۶	استقلال،	۴-۲	دسیاچہ
۱۷	عثمان کے کارنامے،	۹-۱	ترک
۱۸	فتح بروسہ اور عثمان کی وفات،	۲	ترک اسلام میں،
۱۹	سلطنت،	۶	آل سلجوق،
۲۲	عثمان کا اسلام،	۷	سلاجقہ روم
۲۳	مال خاتون،	۱۰-۱۳	طغرل
۲۴	زاتی اوصاف،	۱۱	پہلا محرکہ
۲۵	پہلی مسجد،	۱۲	سنگ بنیاد،
۲۸-۲۵	اُورخان	۱۲-۲۴	عثمان خاں اول
۲۵	اصلاحات،		

صفحہ	مضمون	صفحہ	مضمون
۳۹	ایشیائے کوچک میں بغاوت ،	۲۶	فوج
۴۰	فتوحاتِ تھریس ،	۲۷	نئی چری
۴۱	جنگِ مارٹینز ،	۲۸	جاگیر اور بے ضابطہ پیادے ،
۴۲	شہنشاہ کی ناکامی ،	۲۹	تتوہ دار اور جاگیر دار سوار ،
۴۳	صادوجی کی بغاوت ،	۳۰	اکنجی
۴۴	فتوحاتِ بلغاریا ، مقدونیا و سرویا ،	۳۱	عثمانی فوج کے مخصوص امتیازات ،
۴۵	امن و اصلاحات کا زمانہ ،	۳۲	پاشا ،
۴۶	اناطولیہ میں سلطنت کی توسیع ،	۳۳	ناکومیڈیا اور نائسیا کی فتح ،
۴۸	مسیحی حکومتوں کا اتحاد ،	۳۴	قراہی پر قبضہ ،
۴۹	جنگِ کسودا ،	۳۵	زمانہ امن کے کارنامے ،
۵۱	مراد کے کارنامے ،	۳۶	حکومت کی پالیسی ،
۵۲-۵۴	بازیرید اول یلدرم	۳۷	سلطنت بازنطینی ،
	۵۸۰۵ھ - ۶۱۳۸۹ھ	۳۸	یورپ میں ہمدانم ،
۵۴	سرویا سے صلح ،	۳۹	جان پیلو لوگس
۵۵	شہنشاہ سے جدید صلح نامہ ،	۴۰	سیلمان پاشا اور اورخان کی وفات ،
۵۶	اناطولیہ کی فتوحات ،	۴۱	مراد اول
۵۷	قسطنطنیہ کا محاصرہ ،	۴۲	۵۹۱ھ - ۶۱۳۸۹ھ

صفحہ	مضمون	صفحہ	مضمون
۷۶	بازید کی موت	۵۷	ولاچیا
۷۷	سلطنت عثمانیہ کا ظاہری فاتحہ	۵۸	بلغاریا کی فتح
۸۲-۷۸	محمد اول ۵۸۱۶ھ - ۵۸۲۴ھ ۶۱۴۲۱ - ۶۱۴۳۱	۵۸	ویدین اور سلسریا
۷۸	سلطنت کی حالت	۵۹	کرمانیہ
۷۹	شہزادوں کی باہمی جنگ	۶۰	بقیہ ترکی ریاستیں
۸۰	محمد کی تخت نشینی	۶۱	سلطان بازید
۸۱	ذاتی اوصاف	۶۲	وقفہ عیش
۸۲	معیار عظمت	۶۳	صلیبی اتحاد
۸۳-۱۰۲	مراد ثانی ۵۸۲۴ھ - ۵۸۵۵ھ ۶۱۴۲۱ - ۶۱۴۵۱	۶۴	ابتدائی فتوحات
۸۳	مراد اور مصطفیٰ کی جنگ	۶۵	معرکہ ناکو پوس
۸۴	قسطنطنیہ کا محاصرہ	۶۶	مزید فتوحات
۸۵	ترکی ریاستوں کی اطاعت	۶۷	یونان کی فتح
۸۶	شہنشاہ سے صلح اور چند جدید مقبوضات	۶۸	قسطنطنیہ کا محاصرہ
۸۷	سلاوونیکا کی فتح	۶۹	حالات کا انقلاب
		۷۰	تیمور
		۷۱	سیواس
		۷۲	جنگ انگورہ
		۷۳	قیدی سلطان

صفحہ	مضمون	صفحہ	مضمون
۱۰۳-۱۴۵	محمد فاتح	۸۶	سرویا کی فتح،
	۸۵۵ھ - ۸۸۶ھ ۱۴۵۱ء - ۱۴۸۱ء	۸۷	عیسائی حکومتوں میں ایک نئی تحریک،
۱۰۳	معصوم بھائی کا قتل،	۸۸	بلغراد،
۱۰۴	شہنشاہ قسطنطنیہ سے آویزش	۸۹	ہونیا ڈے کی کامیابی،
۱۰۴	قسطنطنیہ کی اہمیت،	۹۰	صلیبی اتحاد،
۱۰۶	قسطنطنیہ پر حملہ کی تیاریاں اور	۹۱	ترکوں کی شکست،
	قسطنطنیہ کا احتجاج،	۹۲	صلح نامہ زہبجیدین،
۱۰۸	مدافعت کی تیاریاں،	۹۳	مراد کی تخت سے کنارہ کشی،
۱۰۹	مغربی یورپ کی سردہری،	۹۴	عیسائیوں کی معاہدہ شکنی،
۱۱۱	محاصرہ	۹۵	جنگ وارانہ،
۱۱۳	سقوط قسطنطنیہ،	۹۶	اس جنگ کے نتائج،
۱۱۴	فاتح کا داخلہ،	۹۷	ینی چری کی بغاوت،
۱۱۵	عیسائیوں کی مذہبی اور ملی آزادی،	۹۸	موریا،
۱۱۸	قسطنطنیہ کی جدید آبادی،	۹۹	کسودا کی دوسری جنگ،
۱۱۸	دارالسلطنت،	۱۰۰	اسکندر بک،
۱۱۸	قسطنطنیہ کے سابق محاصرے،	۱۰۱	مراد کی وفات،
۱۲۱	جامع ایوب،	۱۰۲	اخلاق و اوصاف،

صفحہ	مضمون	صفحہ	مضمون
۱۳۵	علوم و فنون کی سرپرستی،	۱۲۱	دیگر فتوحات،
۱۳۶	اخلاق و سیرت،	"	یونان،
۱۳۹	آئین سلطنت،	"	سرویا،
"	ارکان حکومت،	۱۲۲	محاصرہ بلغراد،
۱۴۰	دیوان،	۱۲۳	سرویا پر مکمل قبضہ،
"	آغا،	۱۲۴	بوسنیا کی فتح،
۱۴۱	سنجی بے،	۱۲۵	موریا پر قبضہ،
۱۴۲	علماء،	۱۲۶	کرمانیہ،
۱۴۵	خونین قانون،	"	طاریزون اور سنیو پ،
۱۴۶-۱۵۵	بایزید ثانی <u>۸۸۶ھ - ۹۱۸ھ</u> <u>۱۴۸۱ء - ۱۵۱۲ء</u>	۱۲۸	یونانی مجمع البحرین،
		"	کرمیا،
		۱۲۹	ولاچیا،
۱۴۷	شہزادہ جم،	۱۳۱	البانیا اور ہرزگووینا،
۱۵۱	اوٹرانٹو،	"	ونیس،
"	ہرزگووینا،	۱۳۲	روڈس کی ناکام مہم،
"	ہنگری،	۱۳۳	اوٹرانٹو کی فتح،
۱۵۲	بحری فتوحات،	۱۳۴	فاتح کی وفات،
"	مصر سے صلح،	"	فوجی قابلیت،

صفحہ	مضمون	صفحہ	مضمون
۱۷۶	طمان بے قتل .	۱۵۳	سلیم کی بغاوت اور تخت نشینی .
۱۷۷	مصر کا نظام حکومت .	۱۵۴	پہلا روسی سفیر
۱۷۸	خادم البحرین الشریفین .	۱۵۴-۱۸۴	<h2>سلیم اول</h2> <p>۹۱۸ھ - ۹۲۶ھ ۱۵۱۲ء - ۱۵۲۰ء</p>
۱۸۱	خلافت .		
۱۸۲	دلپس .		
۱۸۳	اسپین سے معاہدہ .	۱۵۸	بجائیوں کی بغاوت .
"	روڈس پر حملہ کی تیاریاں .	۱۵۹	ایران سے جنگ .
۱۸۴	وفات .	۱۶۲	ایرانیوں کی شکست .
۱۸۵-۲۳۰	<h2>سلیمان اعظم قانونی</h2> <p>۹۲۶ھ - ۹۶۴ھ ۱۵۲۰ء - ۱۵۶۶ء</p>	۱۶۴	شام و مصر .
		۱۶۵	دنیا سے اسلام کا انتشار
		۱۶۸	دیوان کا فیصلہ .
۱۸۶	ذاتی اوصاف و اخلاق .	۱۶۹	شام کی فتح .
۱۸۸	بلخارد کی فتح .	۱۷۰	حلب کا خیر مقدم .
۱۸۹	جمہوریہ ونیس کا باجگزار ہونا .	"	دیگر فتوحات .
"	روڈس کی فتح .	۱۷۱	طمان بے .
۱۹۰	مصر اور بنی چری کی بغاوت .	"	معرکہ روانیہ .
۱۹۱	ہنگری کی فتح .	۱۷۲	قاہرہ میں قتل عام .
۱۹۲	ہنگری میں غارتگری .	۱۷۳	قرط بے .

صفحہ	مضمون	صفحہ	مضمون
۲۱۲	مالٹا،	۱۹۳	فرڈینینڈ کی شکست،
۲۱۳	ہنگری کی ہم اور سلیمان کی وفات،	۱۹۴	ویانا کا محاصرہ،
۲۱۴	سلطنت عثمانیہ کی وسعت،	۱۹۵	اسٹائیریا کی فتح،
۲۱۵	سلطنت کی انتظامی تقسیم،	۱۹۶	ہنگری میں ترک حکومت،
۲۱۶	آبادی،	۱۹۷	سلیمان صاحبقران،
۲۱۷	فوج،	۱۹۸	ایران کی ہم،
۲۱۸	محاصل سلطنت،	۱۹۹	بحری طاقت،
۲۱۹	نظام جاگیر،	۲۰۰	بحری قزاق،
۲۲۱	قانونِ رعایا،	۲۰۱	خیرالدین پاشا بحری،
۲۲۲	عام قوانین،	۲۰۲	فرانس کے ساتھ مخصوص مراعات،
۲۲۳	تجارتی مراعات،	۲۰۳	جزائر ایجین پر قبضہ،
۲۲۴	علم کی سرپرستی،	۲۰۴	چارلس سے جنگ کا سلسلہ،
۲۲۵	صدقات،	۲۰۵	خیرالدین پاشا کی وفات،
۲۲۶	تعمیرات کا ذوق،	۲۰۶	طور غوث،
۲۲۷	کعلی اور شاعرانہ مذاق،	۲۰۷	پیالے،
۲۲۸	عدل و انصاف،	۲۰۸	پڑنگال سے بحری جنگ،
۲۲۹	خون کے چند درجے،	۲۱۰	پیری رئیس،
۲۳۰	ابراہیم پاشا،	۲۱۱	سیدی علی،

صفحہ	مضمون	صفحہ	مضمون
۲۴۳	سلطنت کا انتہائی عروج،	۲۲۴	زوالِ سلطنت کی ابتداء،
"	سلطنت کا زوال،	۲۳۸-۲۳۶	سلیم ثانی $\frac{۹۹۸۲}{۶۱۵۴۴} - \frac{۹۹۶۴}{۶۱۵۴۴}$
۲۴۴	فوج کی بغاوت اور عام بد نظمی،		
۲۴۵	ہنگری اور آسٹریا سے جنگ،		
۲۴۶	مراد کا انتقال،	۲۳۳	محمد صوفی کی دواہم تجویزین،
۲۵۴-۲۴۴	محمد ثالث $\frac{۱۰۱۲}{۶۱۶۰۳} - \frac{۱۰۰۴}{۶۱۵۹۵}$	۲۳۴	تونس،
		"	قبرص کی فتح،
		۲۳۵	مسیحی اتحاد،
۲۴۶	فوج کی شورش،	۲۳۶	جنگِ لپانٹو،
۲۴۸	سلسلہ جنگ،	۲۳۷	ونیس سے صلح،
۲۵۱	فتحِ مبین،	"	تونس کا احاق،
۲۵۲	فراری،	۲۴۰-۲۳۹	مراد ثالث $\frac{۱۰۰۴}{۶۱۵۹۵} - \frac{۹۹۸۲}{۶۱۵۴۴}$
۲۵۳	قرہ یازنجی،		
۲۵۴	ایران سے جنگ،		
"	وفات،	۲۳۹	امورِ مملکت میں حرم کا دخل،
۲۵۸-۲۵۵	احمد اول $\frac{۱۰۲۶}{۶۱۶۱۴} - \frac{۱۰۱۲}{۶۱۶۰۳}$	۲۴۰	جنگِ ایران،
		۲۴۱	یورپین حکومتوں سے تجارتی اور سیاسی تعلقات،
		۲۴۲	محمد صوفی کا قتل،

صفحہ	مضمون	صفحہ	مضمون
۲۴۱	بغداد کی فتح،	۲۵۴	ضعفِ سلطنت،
۲۴۲	ایران سے صلح،	۲۵۸	وفات،
"	وفات،	مصطفیٰ اول عثمان ثانی $\frac{۱۰۳۲}{۶۱۹۲۳} - \frac{۱۰۲۶}{۶۱۹۱۴}$ ۲۵۹ - ۲۶۳	
۲۴۳	ذاتی اوصاف،		
۲۴۴-۲۸۰	ابراہیم $\frac{۱۰۴۹}{۶۱۹۴۰} - \frac{۱۰۵۸}{۶۱۹۳۸}$	۲۶۰	عثمان ثانی،
۲۴۵		۲۶۲	پہلا برطانوی سفیر،
۲۴۶	ابراہیم کی مغزولی،	مراد رابع $\frac{۱۰۳۲}{۶۱۹۲۳} - \frac{۱۰۵۰}{۶۱۹۴۰}$	
"	ابراہیم کا قتل،		
۲۴۷	ازف کی ہم،	۲۶۴	سلطانہ والدہ،
"	روس سے آویزش،	۲۶۵	قتلہ بغداد،
۲۴۹	کریٹ کی ہم،	۲۶۶	ایران پر چڑھائی،
۲۵۰-۳۰۵	محمد رابع $\frac{۱۰۹۹}{۶۱۹۸۴} - \frac{۱۰۵۸}{۶۱۹۴۸}$	۲۶۷	خونِ شہید،
۲۸۲	محمد کو پرہی،	۲۶۸	فکرِ انتقام،
۲۸۵	احمد کو پرہی،	۲۷۰	شدتِ انتقام،
		"	مفتی اعظم کا قتل،
		۲۷۱	آدیوان کی فتح،

صفحہ	مضون	صفحہ	مضون
۳۰۰	سلطان کی معزولی،	۲۸۷	آسٹریا سے جنگ،
۳۰۱	انجرائرو تونس کی آزادی،	۲۸۸	جنگ سینٹ گاتھرڈ،
۳۰۲	نظام بنی چری میں تبدیلی،	"	اس جنگ کی اہمیت،
۳۱۳-۳۱۴	سیلمان ثانی ۱۰۹۹ھ - ۱۱۰۳ھ ۶۱۶ھ - ۶۱۹ھ	۲۸۹	صلح نامہ اسوار،
		"	کینڈیا کی فتح،
۳۰۶	فوج کی سرکشی،	۲۹۰	پولینڈ سے جنگ،
۳۰۷	ہجوم مصائب،	۲۹۱	صلح نامہ بوزاکس،
۳۰۹	مصطفیٰ کو پرہیز،	۲۹۲	تجدید جنگ،
۳۱۰	عیسائی رعایا کے ساتھ مخصوص رعایتیں،	"	صلح نامہ زراہ،
۳۱۲	مقدونیا کی فتح،	۲۹۳	احمد کو پرہیز کی وفات،
"	مزید عثمانی فتوحات،	"	قرہ مصطفیٰ،
۳۱۳	سیلمان کی وفات،	۲۹۴	اوکرین،
۳۱۵-۳۱۶	احمد ثانی ۱۱۰۲ھ - ۱۱۰۶ھ ۶۱۹ھ - ۶۲۵ھ	"	ویانا کا دوسرا محاصرہ،
		۲۹۶	ترکوں کی شکست،
۳۲۵-۳۲۶	مصطفیٰ ثانی ۱۱۰۶ھ - ۱۱۱۵ھ ۶۲۵ھ - ۶۳۰ھ	۲۹۷	قرہ مصطفیٰ کا قتل،
		۲۹۸	شکست ویانا کا اثر،
۳۱۷	جنگ کی تیاری،	"	مسیحی اتحاد،
		"	مزید شکستیں،

صفحہ	مضمون	صفحہ	مضمون
۳۳۶	بلغراد،	۳۱۷	ابتدائی فتوحات
۳۳۷	معاهده پسا روتچ،	۳۱۸	زنات کی شکست،
۳۳۸	جنگ ایران،	۳۱۹	حین کو پرلی،
۳۴۰	فوج کی بغاوت اور سلطان کی معزولی	۳۲۰	سقوط ارف،
۳۴۱	پہلا مطبع،	۳۲۱	صلیئمہ کارلووٹز،
۳۴۱	ولاجیا اور مولڈویا کے یونانی حکام	۳۲۳	ملکی اصلاحات،
۳۴۲-۳۶۲	محمود اول	۳۲۴	وال طہاں پاشا،
	۱۱۶۷ھ - ۱۱۷۷ھ ۱۷۷۷ء - ۱۷۷۷ء	۳۲۴	مصطفیٰ کی معزولی،
۳۴۳	جنگ ایران،	۳۲۶-۳۲۷	احمد ثالث
۳۴۴	روسی خطرہ،		۱۱۷۷ھ - ۱۱۸۵ھ ۱۷۷۷ء - ۱۷۷۷ء
۳۴۵	تقسیم پولینڈ،	۳۲۶	روس سے جدید معاہدہ،
۳۴۷	جنگ روس،	۳۲۷	چارلس سے اعلان جنگ،
۳۵۰	آسٹریا کا فریب،	۳۲۹	زار کا حال زار،
۳۵۳	آسٹریا کی شکست،	۳۳۰	صلیئمہ پرتھ،
۳۵۵	”مشرقی تجویز“	۳۳۲	بلطجی کا جرم،
۳۵۶	آسٹریا کی فیصلہ کن شکست،	۳۳۳	موریائی منہج،
۳۵۷	صلیئمہ بلغراد،	۳۳۴	آسٹریا سے جنگ،

صفحہ	مضمون	صفحہ	مضمون
۳۵۰	ابتداء کی تسخیر،	۳۵۸	سوڈن سے معاہدہ،
"	روس کی تیاریاں،	"	فرانس کے لئے مخصوص مراعات،
۳۵۱	ابین پاشا کی نااہلی،	۳۵۹	یورپین حکومتوں کی باہمی لڑائیاں،
۳۵۲	موریایں روس کی شکست،	۳۶۰	مختلف شورشیں،
۳۵۴	عثمانی جہازوں کی بربادی،	۳۶۱	ایک سیاسی غلطی،
۳۵۵	حسن کی حیرت انگیز کامیابی،	"	وہابی تحریک،
۳۵۶	علی یگ کی بغاوت،	۳۶۲	وفات،
"	ترکوں کی مسلسل شکست،	۳۶۳	عثمان ثالث
۳۵۸	یورپ کی خدائی،		۱۱۶۷ھ - ۱۱۷۱ھ ۱۷۵۴ء - ۱۷۵۸ء
"	فرانس،		مصطفیٰ ثالث
۳۵۹	انگلستان،	۳۶۴-۳۶۵	۱۱۸۷ھ - ۱۱۹۱ھ ۱۷۷۳ء - ۱۷۷۷ء
۳۸۱	پرتگال،		راغب پاشا،
۳۸۴	آسٹریا،	۳۶۴	پرتگال سے اتحاد،
۳۸۸	تقسیم پولینڈ،	۳۶۶	فریڈرک کا نقصِ عمدہ،
۳۸۹	صلح کانفرنس،	"	کیٹھرائن ثانیہ،
۳۹۱	بخارست کا نفرین کی ناکامی،	۳۶۷	اعلانِ جنگ،
۳۹۲	محسن زادہ پاشا،	۳۶۹	آغازِ جنگ،
۳۹۳	محرکہ سلسلہ،	"	

صفحہ	مضمون	صفحہ	مضمون
۴۱۹	آسٹریا کا فریب ،	۳۹۴	روسی مظالم ،
۴۲۱	جزوف کی مضحکہ خیز شکست ،	۴۰۲	روس سے شکست ،
۴۲۳	سقوطِ اوکرائن ،	۳۹۵	وفات ،
۴۲۵	سلطان کی وفات ،	۴۲۶-۳۹۷	عبد الحمید اول
۴۸۴-۴۲۶	سیلم ثالث	۱۲۰۳ھ - ۱۱۸۷ھ ۱۸۷۹ء - ۱۸۷۳ء	ترکوں کی شکست ،
۴۲۷	۱۲۰۳ھ - ۱۲۲۲ھ ۱۸۷۹ء - ۱۸۸۰ء	۳۹۷	صلحیہ کینا رچی ،
۴۲۷	جنگ کا سلسلہ ،	۳۹۸	صلحیہ کینا رچی کی اہمیت ،
۴۲۸	آسٹریا سے صلح ،	۴۰۲	بعض اصلاحات ،
۴۲۹	یونانیوں کی بغاوت ،	۴۰۴	بغاوتوں کا استیصال ،
۴۳۰	سقوطِ اسماعیل ،	۴۰۵	کیٹھرائن کے منصوبے ،
۴۳۱	صلح کی گفتگو ،	۴۰۶	سلطنتِ عثمانیہ کی مجوزہ تقسیم ،
۴۳۱	انگلستان کی نئی پالیسی ،	۴۰۸	کریما پر روس کا قبضہ ،
۴۳۲	صلحیہ پالیسی ،	۴۱۰	"قسطنطنیہ کا راستہ"
۴۳۵	کیٹھرائن کی موت ،	۴۱۷	اعلانِ جنگ ،
"	ملکی نظم و نسق ،	"	انگلستان کا فریب ،
۴۳۶	پاشا ،	۴۱۸	ترکوں کی ابتدائی شکست ،
"	ایمان ،	۴۱۹	

صفحہ	مضمون	صفحہ	مضمون
۴۶۴	جنگ البقیر	۴۳۷	باب عالی کا ضعف
۴۶۵	مصر پر عثمانی تسلط	۴۳۸	رعایا کے مصائب
۴۶۶	فرانس سے صلح	۴۴۰	نظام جاگیر کی ابتری
"	اندرونی شورشیں	۴۴۱	مرکزی حکومت
۴۶۷	سرویہ	۴۴۲	دیوان
۴۶۸	ینی چری کی قتل و غارتگری	"	مخصوص مراعات
۴۷۰	ینی چری کا استیصال	۴۴۳	فوج
۴۷۱	سرویہ کا مطالبہ آزادی	۴۴۶	بحریہ
۴۷۲	روس کی جنگی تیاریاں	۴۴۷	اصلاحات
۴۷۴	سردیا کی آزادی	"	تعلیم
۴۷۵	فرانس سے اتحاد	۴۴۸	فوج
۴۷۶	روس سے اعلان جنگ	۴۵۰	بحریہ
۴۷۷	برطانیہ کا الٹی میٹم	۴۵۱	نپولین
۴۷۹	مصر کی ناکام فہم	۴۵۲	مال
۴۸۰	روس سے جنگ کا سلسلہ	۴۵۵	اسکندریہ
"	ینی چری کی بغاوت	۴۵۷	قاہرہ کی فہم
۴۸۲	سلیم کے خلاف سازش	۴۵۸	جنگ ابراہام
۴۸۳	سلیم کی معزولی	"	جنگ نیل
۴۸۵-۴۹۰	مصطفیٰ رابع ۱۲۲۲ھ - ۱۲۲۳ھ ۱۸۰۷ء - ۱۸۰۸ء	۴۵۹	قیام مصر
۴۸۶	نپولین کی غداری	"	علی سرگرمیاں
۴۸۷	حالات آستانہ	۴۶۰	مصریوں سے میل جول
۴۸۸	سلیم کا قتل	۴۶۱	قاہرہ کی بغاوت
۴۹۰	مصطفیٰ کی معزولی	۴۶۲	اعلان جنگ
		"	شام

بِسْمِ اللَّهِ الرَّحْمَنِ الرَّحِيمِ

تاریخِ دولتِ عثمانیہ

والمصنفین نے تاریخِ اسلام کا جو سلسلہ شروع کیا ہے اس کی آخری کڑی تاریخِ دولتِ عثمانیہ ہے، جس کو ہمارے رفیق مولوی محمد عزیز صاحب ایم اے نے تقریباً سات برس کے مطالعہ اور محنت کے بعد لکھا ہے، اور یہ کہا جاسکتا ہے کہ اس عظیم الشان سلطنت کی پہلی تاریخ ہے جو اردو زبان میں لکھی گئی ہے، اس سے پہلے ہماری زبان میں اس کے متعلق جو کچھ لکھا گیا ہے وہ محض یورپین مصنفوں کے تراجم اور خیالات تھے،

اس تاریخ کی دوسری خصوصیت اس کی جامعیت ہے یعنی یہ کہ یہ ترکوں کی شروع سے موجودہ زمانہ کی پوری تاریخ ہے اور اس لحاظ سے بھی اس کی حیثیت اہم ہے،

والمصنفین کے سلسلہ تاریخِ اسلام کی مختلف جلدیں جیسے جیسے تیار ہوتی جائیں گی چھپتی جائیں گی چنانچہ اس کا پہلا حصہ چھپ چکا ہے، دوسرا زیر طبع ہے،

تاریخِ دولتِ عثمانیہ دو حصوں میں ختم ہوگی، پہلا حصہ آج شائع ہو رہا ہے، اور دوسرا پریس میں جانے کو تیار ہے،

سید سلیمان (ناظم المصنفین)

۷ شوال ۱۳۵۶ھ

بِسْمِ اللَّهِ الرَّحْمَنِ الرَّحِيمِ

دیس بھکا

عثمانی ترک جن کا یہ نام کسی نسل یا قوم کی طرف نہیں بلکہ اُن کے پہلے فرمانروا عثمان خان کی طرف منسوب ہے، ایشیائے کوچک میں پہلے خانہ بدوشوں کی حیثیت سے داخل ہوئے پھر ایک ایسی سلطنت کی بنیاد ڈالی جو ڈیڑھ سو برس کے اندر دنیا کی زبردست طاقتوں میں شمار کی جانے لگی، تین سو برس گزرنے نہ پائے تھے کہ عثمانی سلطنت وسعت اور طاقت کے لحاظ سے دنیا کی سب سے زیادہ عظیم الشان سلطنت بن گئی، اس کے عروج کا دور مشرق میں سلطان سلیم اول اور مغرب میں سلیمان اعظم کی فتوحات پر ختم ہوتا ہے، جس کی حکومت ایشیا، یورپ اور افریقہ کے وسیع حصوں میں قائم تھی، اس عہد میں عثمانی ترک ایک مرکزی یورپین طاقت تھے، ہنگری ان کے زیر نگین تھا، اور آسٹریا کے پایہ تخت ویانا کی دیواروں تک ان کی فوجیں پہنچ چکی تھیں، ان کی ہدایت سارے یورپ پر چھائی ہوئی تھی،

لیکن سلیمان اعظم کی زندگی ہی میں سلطنت کے اندر بعض کمزوریوں کے اسباب پیدا ہونے شروع ہو گئے تھے جو اس کی وفات کے بعد روز بروز نمایاں ہوتے گئے، سلیمان کے بعد جتنے سلاطین تخت پر بیٹھے ان میں سے معدودے چند کے علاوہ کسی میں سلطنت عثمانیہ

کی فرمانروائی کی اہمیت جیسی چاہئے نہ تھی، چنانچہ جس طرح آہستہ آہستہ اس سلطنت کا عروج ہوا تھا اسی آہستگی کے ساتھ اس کا زوال بھی شروع ہوا، اور اس کے زوال کی مدت بھی اس کے عروج کی طرح تین سو سال ہے، ان میں سے آخری ڈیڑھ سو برس میں سلطنت عثمانیہ اپنے سے کہیں زیادہ طاقتور سلطنتوں کا مقابلہ کرتی رہی، مگر اندرونی کمزوریوں کے باعث ایسی پے درپے شکستیں اٹھائیں کہ بالآخر ۱۹۱۸ء میں اس کا خاتمہ ہو گیا،

حال میں جمہوریہ ترکیہ نے اپنے چند سالہ قیام میں ان تمام کمزوریوں کو جو سلطنت عثمانیہ کی تباہی کا باعث ہوئی تھیں دور کرنے کی کوشش کی ہے، اور اس کوشش میں اس کی کامیابی تاریخ عالم کے حیرت انگیز کارناموں میں سے ہے، اس نے گزشتہ سلطنت کے کھنڈر پر ایک مستحکم قلعہ تعمیر کر لیا ہے جو ترکی قوم کے عزم و استقلال کی ایک زندہ مثال ہے، یورپ کا ”مرد بیمار“ دم توڑنے کے بعد نہ صرف جی اٹھا بلکہ اس کے اندر صحت و شباب کی ساری قوتیں عود کر آئیں تاکہ بیسویں صدی کی عیسائی دنیا کو بھی اس معجزہ کا قائل ہونا پڑا،

ذیل کے صفحات ان ہی واقعات کی تفصیل پیش کرتے ہیں، یہ سرگزشت بارہا بیان ہو چکی ہے، تاہم اپنے اندر کچھ ایسی کیفیت رکھتی ہے کہ تکرار سے جی نہیں گھبراتا ترکوں نے اسلام کی جو گرانقدر خدمات انجام دی ہیں، دفاع و جہاد کے فرض کو جس سرفروشی سے ادا کیا ہے، اس کا اعتراف جتنی بار بھی کیا جائے کم ہٹا صرف یہی ایک چیز ہر اس تالیف کنندہ کے معقول وجہ ہو سکتی ہے جو عثمانی ترکوں کے کارناموں پر ترتیب دے جائے، لیکن اگر اس کے علاوہ صحت روایات کا بھی حتی الامکان پورا پورا اہتمام کیا گیا ہو، اور محض واقعات کے بیان کرنے پر قناعت نہ کی گئی ہو، بلکہ اسباب و علل کی تلاش بھی رہی ہو، اور اس قوم کے عروج و زوال کی تاریخ کا مطالعہ عبرت کی نظر سے کیا گیا ہو تو مرتب کے لئے شاید کسی معذرت کی

ضرورت نہیں،

ان صفات کی ترتیب میں عثمانی ترکوں کی تاریخ سے متعلق انگریزی، عربی اور فارسی کی مستند ترین کتابوں نیز بعض منتخب ترکی اور فرانسیسی تاریخوں کے ترجموں سے مدد لی گئی ہے، اور تلاش و تحقیق کا کوئی دقیقہ حتی الامکان فرو گذاشت نہیں کیا گیا ہے،

محمد عزیز، (علی گڑھ)

۱۴ اگست ۱۹۳۹ء



ترک

ترک اول اول چھٹی صدی عیسوی میں روشناس ہوتے ہیں، یہ ایک خانہ بدوش قوم تھی جو مشرقی ایشیا اور وسط ایشیا میں گھومتی پھرتی تھی، اور وقتاً فوقتاً مغربی ایشیا اور مشرقی یورپ کی آبادیوں پر حملہ آور ہو کر انھیں ویران کر دیتی تھی چھٹی صدی عیسوی میں اس نے ایک زبردست سلطنت قائم کرنی جو منگولیا اور چین کی شمالی سرحد سے لے کر بحر اسود تک پھیلی ہوئی تھی، اس سلطنت کے بانی کا نام چینی تاریخوں میں "توین" (Yumen) اور ترک کتبوں میں "بوین" (Bumin) درج ہے توین ۳۵۰ء میں مر گیا، اس کے بھائی نے جن کا نام "استامی" (Sotami) تھا مغرب میں فتوحات حاصل کیں، دونوں بھائی الگ الگ حکومتوں پر حکمراں تھے، اہل چین ان حکومتوں کو شمالی ترکوں کی سلطنت اور مغربی ترکوں کی سلطنت کہتے تھے، پہلی صدی ہجری (ساتویں صدی عیسوی) میں ان دونوں حکومتوں کو سلطنت چین کی اطاعت قبول کرنی پڑی، لیکن ۶۱۸ء ہجری (۶۳۵ء) میں شمالی ترکوں نے چین کی فرماں روائی سے آزاد ہو کر اپنی سابق خود اختیاری پھر حاصل کرنی لگے اور خاں جو منگولیا کے دریاے اور خاں کے نام سے منسوب ہیں، اور ترکی زبان کی قدیم یادگار ہیں، ترکوں کی اسی شمالی سلطنت سے تعلق رکھتے ہیں یہ سلطنت ۶۱۸ء ہجری (۶۳۵ء) تک قائم رہی، مغربی ترکوں میں "ترگیش" (Turgesh) کا قبیلہ سب سے زیادہ ممتاز تھا، اس کے

سرداروں نے پہلی صدی ہجری (ساتویں صدی عیسوی) کے آخر میں خاقان کا لقب اختیار کر لیا تھا، لیکن ۱۳۱ھ ہجری (۷۴۸ء) میں عربوں نے نصر بن سیار کی قیادت میں ترکیش کی حکومت کا خاتمہ کر دیا،

ترک اسلام میں | ترکوں اور عربوں کے تعلقات پہلی صدی ہجری میں ولید اول کے عہد خلافت سے شروع ہوئے، اسی عہد میں قتیبہ بن مسلم نے سقند، بخارا، سمرقند، خوارزم (خیوا)، فرغانہ، شام (تاشقند) اور کاشغر کے ترکی علاقے فتح کر کے وہاں اسلامی حکومت قائم کی، لیکن ان فتوحات کا اثر ترکوں کے قبول اسلام پر بہت کم پڑا، اور وہ بدستور بت پرستی کرتے رہے، البتہ سمرقند میں قتیبہ کی بت شکنی نے بت پرستی کا بھی خاتمہ کر دیا، جب قتیبہ وہاں پہنچا تو اسے بہت سے بتخانے نظر آئے جن کی نسبت عام طور پر یقین کیا جاتا تھا کہ ان کے ساتھ بے ادبی کرنے والا فوراً ہلاک ہو جائیگا، قتیبہ نے ان بتخانوں میں آگ لگا دی، مگر اس پر کچھ آنچ نہ آئی، یہ دیکھ کر بت پرستوں نے اسلام قبول کر لیا،

حضرت عمر بن عبدالعزیز نے اپنے مختصر عہد خلافت ۱۹۵ھ مطابق ۷۱۲ء میں اشاعت اسلام کی خاص طور پر کوشش کی، تو مغلہ اور ممالک کے انھوں نے ماوراء النہر کے ترک، بادشاہوں کو بھی اسلام کی دعوت دی، اور ان میں سے بعض اسلام لائے، پھر عبداللہ بن معمر البشکری کو دعوت اسلام کے لئے ماوراء النہر بھیجا، اور وہاں کے بعض قبیلے مسلمان ہو گئے، اس کے بعد خلیفہ ہشام کے عہد (۱۳۵-۱۵۵ھ مطابق ۷۵۲-۷۷۴ء) میں ابوالو صدیٰ کی تبلیغ سے ماوراء النہر کے لوگ کثرت سے اسلام میں داخل ہوئے، سمرقند اور بخارا وغیرہ

۱۵۰ دعوت اسلام از آرنلڈ، مطبوعہ علی گڑھ ۱۹۳۵ء The Reaching of Islam
by F. W. Arnold
۱۵۱ فتوح البلدان از بلاذری، مطبوعہ قاہرہ ۱۹۳۲ء

جو ترکستان کے علاقے تھے جزیرہ اور خراج کی رقمیں بیت المال میں آتی تھیں، خراج کے سلسلہ میں ترکستان سے لونڈیاں اور غلام بھی بھیجے جاتے تھے، جو رفتہ رفتہ اسلام قبول کرنے لگے، پھر بھی معتمد بائند کی خلافت (۲۲۶-۲۱۸ء مطابق ۸۳۳-۸۳۴ء) تک ترکوں میں اسلام کی اشاعت عام طور پر نہ ہو سکی، سب سے پہلے خلیفہ منصور (۱۵۸-۱۳۶ء مطابق ۷۵۴-۷۵۵ء) نے ترکوں کو فوج میں بھرتی کرنا شروع کیا، لیکن اس کے عہد میں ان کی جماعت بہت قلیل تھی، اور زنج اور حکومت میں صرف عربوں اور ایرانیوں کا اقتدار تھا، ہارون الرشید کے زمانہ خلافت میں اہل عرب اور اہل فارس کے درمیان جو حریفانہ کشمکش پیدا ہوئی، اس نے امین کے زوال کے ساتھ عربوں کی قوت کا بھی خاتمہ کر دیا، اور مامون کے عہد میں جس کی ماں ایرانی النسل تھی ایرانیوں کا زور بہت بڑھ گیا، اس کے بعد جب معتمد خلیفہ ہوا تو اس نے ایرانیوں کے اقتدار سے خائف ہو کر ترکوں سے مدد حاصل کرنی چاہی، اور چونکہ اس کی ماں ترک تھی، اس لئے طبعاً اسے ترکوں کی جانب میلان بھی تھا، چنانچہ اس نے ہزاروں ترک غلام خرید کر انھیں اسلامی تعلیم اور فوجی تربیت دی، اور اب فوج میں ترکوں کی تعداد اوّل وقت تیزی کیساتھ بڑھنے لگی، لیکن لکھتا ہے کہ معتمد نے جو اس خطرناک مثال کا سب سے پہلا بانی ہے، پچاس ہزار سے زیادہ ترکوں کو دار الخلافہ میں لا کر آباد کیا، اس نے ان کے لئے طلا کا بیشی لباس تجویز کیا، اور زرین پنکے وردی میں شامل کئے، جس کی وجہ سے ترکی دستے دوسری فوجوں سے ممتاز معلوم ہوتے تھے، ہر سال ہزاروں ترک غلام پایتخت

۱۵ تاریخ زوالِ رومہ از گین، جلد ۴، مطبوعہ فریڈک وارن اینڈ کمپنی، لندن، ۱۹۹۰ء،
 (Decline and Fall of the Roman Empire, by E.
 Gibbon, Vol. IV. Frederick warne & Co London -
 -1890

میں لائے جاتے تھے، ان میں سے کچھ محافظ شاہی دستہ میں داخل کئے جاتے تھے، اور باقی فوج میں بھرتی ہوتے تھے، جو اپنی قابلیت میں زیادہ ممتاز ہوتے تھے وہ فوجوں کے سپہ سالار و سر کئے جاتے تھے، جوں جوں ترکوں کی قوت فوج میں بڑھتی گئی، عربی دستے کم ہوتے گئے ترکوں کو چونکہ خلیفہ کی خاص سرپرستی حاصل تھی، اس لئے وہ کسی کی پروا نہیں کرتے تھے، اور بغداد کی سڑکوں پر بے تحاشا گھوڑے دوڑاتے تھے، جس سے اکثر عورتیں اور بچے مکر کر زخمی ہو جاتے تھے، اور بعض اوقات مر بھی جاتے تھے، اس لئے بغداد کے باشندے ان کے مظالم سے بہت جلد عاجز آ گئے، جب معتم کے پاس ان کی شکایتیں کثرت سے پہنچنے لگیں تو اس نے فیصلہ کیا کہ ترکوں کے لئے بغداد سے باہر ایک چھاؤنی بنائی جائے، اس غرض کے لئے اس نے سامرا کا مقام پسند کیا، جو بغداد سے تقریباً ساٹھ میل کے فاصلہ پر واقع تھا، یہ مقام اس کو اس قدر پسند آیا کہ اس نے اس کا نام بدل کر سرمن رلے (جس نے دیکھا خوش ہوا) رکھ دیا فوجی بارکوں کے علاوہ خلیفہ اور وزراء کے لئے بھی عالیشان محل تیار کئے گئے، اور چونکہ معتم نے بغداد کا قیام ترک کر کے اپنی ترک سپاہ کے ساتھ سامرا میں رہنا شروع کر دیا تھا، اس لئے رعایا کے ہر طبقہ کے لوگ اسی نئے شہر میں آکر آباد ہونے لگے، اور معمولی سے ہی دونوں میں سامرا ایک نہایت پر رونق شہر بن گیا، وہ ۲۲۹ھ سے ۲۷۹ھ (۸۴۳ء تا ۸۹۴ء) تک سات خلفائے عباسیہ کا دار السلطنت رہا، جب معتمد تخت پر بیٹھا تو اس نے سامرا کو چھوڑ کر پھر بغداد کو پایہ تخت بنایا،

معتم کی ترک نوازی کی وجہ سے رفتہ رفتہ ترکی شہزادے اور امرا بھی ترکستان سے آکر سامرا میں آباد ہونے لگے، جنہیں بعض بت پرست اور بعض آتش پرست تھے، اور بعض مسلمان ہو گئے تھے، دار الخلافہ میں رہنے کے بعد غیر مسلم ترکوں میں بھی اسلام پھیلنے لگا،

اور اس تعلق سے ماوراء النہر کے ترکوں میں جو اپنے وطن میں مقیم تھے اسلام کی اشاعت ہونے لگی، ترک سرداروں کے اسلام قبول کر لینے سے ان کے جوہر گے اور قبیلے بھی مسلمان ہونے لگے، چوتھی صدی ہجری (دسویں صدی عیسوی) میں ترک بطوعِ خاطر بکثرت اسلام میں داخل ہوئے، ۳۴۹ ہجری (۹۶۰ء) میں دو لاکھ ترک گھرانے (دیکھئے) مسلمان ہوئے، ابن کابیان ہے کہ ماوراء النہر کی ایک ترکی قوم کے دنل ہزار گھرانے جو بلا ساغون اور کاشغر کے نواح میں اسلامی علاقوں پر دھاوے مارا کرتے تھے، ۴۳۵ ہجری (دسمبر ۱۰۴۳ء) میں اسلام لائے گئے۔

خلیفہ معتمد کے بعد ترکوں کا اقتدار فوج و حکومت میں روز بروز بڑھتا گیا، اور نوبت یہاں تک پہنچی کہ خلیفہ بغداد کا عزل و نصب تمام تر ان ہی کے ہاتھ میں آ گیا۔ نہ صرف تخت بلکہ خلیفہ کی زندگی بھی ان ہی کے رحم و کرم پر تھی، انھوں نے متعدد خلفاء کو ذلیل کر کے تخت سے اتارا اور بعضوں کو قتل بھی کر دیا، نتیجہ یہ ہوا کہ دولت عباسیہ کا زوال سلطنت کے ہر حصہ میں نمایاں ہونے لگا، مختلف صوبوں کے گورنروں نے پایہ تخت سے آزاد ہو کر اپنی اپنی خود مختار حکومتیں قائم کر لیں، مثلاً ایرانی گورنروں نے خراسان میں طاہریہ فارس میں صفاریہ، ماوراء النہر میں سامانیہ، آذربایجان میں ساجیہ اور جرجان میں زیاریہ کی جداگانہ حکومتیں قائم کر لیں، اسی طرح ترکوں نے مصر میں طولونیہ، ترکستان میں ہلکیہ پھر مصر میں اخشیدیہ اور افغانستان و ہند میں دولت غزنویہ کی بنیاد ڈالی، یہ تمام حکومتیں تیسری صدی کے وسط سے چوتھی صدی ہجری کے وسط تک قائم ہو گئیں، پانچویں صدی ہجری (دیکھئے) میں ترکوں کے ایک گروہ نے خراسان میں دولت سلجوقیہ

۱۵ ابن اثیر جلد ۳ ص ۳۵۶ مطبع بریل، تجارب الامم از ابن مسکویہ جلد ۲ ص ۱۵۸ ابن اثیر، جلد ۵ ص ۳۵۵، مطبع بریل

کا سنگ بنیاد رکھا،

آلِ سلجوق آلِ سلجوق کا موٹا علی دقاق تھا جو کاشغر کے ترکی قبائل کا ایک رئیس تھا۔ سلجوق

جس کے نام سے یہ خاندان مشہور ہے اسی کا لڑکا تھا، سلجوق اپنے غیر مسلم ترک فرماں روا کو چھوڑ کر بخارا کی اسلامی مملکت میں چلا آیا، اور یہاں وہ اور اس کا پورا قبیلہ مسلمان ہو کر بخارا کے قریب مقام جند میں قیام پذیر ہوا، اس کے بعد اس نے غیر مسلم ترکوں پر فتوحات حاصل کر کے اپنی قوت بہت بڑھائی،

سلجوق نے اپنی وفات کے وقت تین لڑکے چھوڑے، ارسلان، میکائیل اور موسیٰ۔ دولتِ سلجوقیہ کے وارث میکائیل کے تین لڑکے ہوئے، پیغو، طغرل بیگ، جغزو بیگ، لیکن سلطنت کی فرماں رواں طغرل بیگ کو ملی جس نے اپنے زور و قوت کا سکہ گرد پیش کے ملکوں پر بٹھادیا، محمود غزنوی نے سلجوقیوں کی بڑھتی ہوئی قوت سے خائف ہو کر ان سے جنگ شروع کر دی، لیکن چند عارضی فتوحات کے بعد اس کو اور اس کے لڑکے مسعود کو شکستیں

اٹھانی پڑیں، اور آلِ سلجوق تمام خراسان پر قابض ہو گئے، اس کے بعد انھوں نے جرجان، طبرستان، اور خوارزم پر بھی قبضہ کر لیا، اور پھر طغرل بیگ نے اصفہان، تبریز، اور حلوان کو بھی اپنی سلطنت میں شامل کر لیا، یہ وہ زمانہ تھا جب بغداد میں ترکوں اور

آلِ بویہ کی باہمی غاصبت نے سخت بد امنی پھیلانے لگی تھی، خلیفہ مستقیم کے بعد دولتِ عباسیہ پر روز بروز ترکوں کا تسلط بڑھتا گیا، لیکن چوتھی صدی ہجری سے آلِ بویہ نے اپنا اقتدار خلافتِ بغداد پر قائم کرنا شروع کیا، جس سے ترکوں کی قوت پر اثر پڑنے لگا، ان حریفوں کی کشمکش نے تمام سلطنت میں ہنگامہ برپا کر دیا اور بغداد کی حالت خصوصیت کے ساتھ بد سے بدتر ہونے لگی، مجبور ہو کر ترک سرداروں نے خلیفہ قائم بامر اللہ نے طغرل بیگ

کو اس فتنہ کے فرو کرنے کے لئے طلب کیا، چنانچہ طغرل بیگ رمضان ۳۳۳ھ ہجری (دوسرے) میں بغداد میں داخل ہوا، اور ملک رحیم کو گرفتار کر کے دولت آل بویہ کا خاتمہ کر دیا، بغداد میں آل سلجوق کا اثر قائم ہو گیا، خلیفہ نے سلطان شرق و غرب کے خطاب سے طغرل بیگ کی عزت افزائی کی، اس کے بعد طغرل بیگ نے عراق، موصل اور دیار بکر کو اپنی مملکت میں شامل کر لیا، پھر اہل ارسلان کے دور حکومت میں ایشیائے کوچک اور شام بھی فتح ہو گیا اور ملک شاہ نے ۳۵۰ھ ہجری (۳۵۰ھ) میں عدن اور یمن پر بھی قبضہ کر لیا، اس طرح پانچویں صدی سے ساتویں صدی ہجری تک خلیفہ بغداد کے ایشیائی مقبوضات کا بیشتر حصہ آل سلجوق کے زیر نگیں رہا،

سلاجقہ روم | اس خاندان کا بانی سلیمان بن قطش تھا، قطش طغرل بیگ کے سرداروں میں تھا، لیکن بعد میں اس نے اہل ارسلان کے خلاف بغاوت کر کے خود مختاری حاصل کر لی، اور بالآخر ۳۵۰ھ ہجری (۳۵۰ھ) میں اسے کے قریب جنگ میں مارا گیا، اس کا بیٹا سلیمان قسمت آزمائی کے لئے ایشیائے کوچک میں چلا آیا اور ۳۵۰ھ ہجری (۳۵۰ھ) میں ناسیا پر جو بازنطینی سلطنت کا ایک مشہور شہر تھا، قبضہ کر کے اسے اپنا پایہ تخت بنایا، اور ایک نئی سلطنت کی بنیاد ڈالی، ۳۵۰ھ (۳۵۰ھ) میں اس نے انطاکیہ کو بھی اپنی حکومت میں شامل کر لیا، لیکن پہلی جنگ صلیبی میں سلاجقہ روم کی قوت کو سخت صدمہ پہنچا، ۳۹۰ھ (۳۹۰ھ) میں ناسیا ان کے ہاتھوں سے ہمیشہ کے لئے نکل گیا، اور اسی کے ساتھ ایشیائے کوچک کے مغربی حصہ میں بھی ان کی حکومت کا خاتمہ ہو گیا، اور اس علاقہ پر بازنطینیوں کا قبضہ ہو گیا، اب صرف ایشیائے کوچک کا اندرونی حصہ ان کے پاس رہ گیا تھا، لیکن وہاں بھی دشمنوں سے مقابلہ تھا، غرض پچھٹی صدی ہجری کے اوائل میں سلاجقہ روم کی حالت بہت نازک

نظر آتی تھی لیکن مسعود بن قلیج ارسلان نے اس گرتی ہوئی سلطنت کو سنبھالا، اور قونیہ کو پایہ تخت بنا کر ایک مضبوط حکومت قائم کی، اس کے جانشین قلیج ارسلان ثانی نے اپنی فتوحات سے سلطنت میں اضافہ کیا، اور دانشمندیوں کو منسوب کر کے انھیں اپنا محکوم بنایا،^{۱۱۴} ۱۱۵ء میں قلیج ارسلان ثانی کا انتقال ہو گیا، اور اس کی جگہ اس کا چھوٹا بیٹا عیاض الدین کیخسر واول تخت نشین ہوا، اس نے بازنطینیوں سے جنگ کر کے انطاکیہ کے بندرگاہ پر قبضہ کر لیا اور اس کے بعد اس کے جانشین عز الدین کیکاؤس اول نے سنوپ کو بھی فتح کر لیا، عز الدین کیکاؤس اور اس کے بعد علاء الدین کیقباد کا دور حکومت شان و شکوہ کے لحاظ سے سلطنت روم کی تاریخ میں اپنی نظیر نہیں رکھتا، لیکن عیاض الدین کیخسر و ثانی ہی کے عہد^{۱۱۴-۱۱۵} ۱۱۶ء مطابق ۱۱۷ء سے سلطنت کا زوال شروع ہو گیا جو پھر نہ رکا، اس دوران میں تاتاری طوفان ایشیائے کوچک کی سرحد تک پہنچ چکا تھا، اور ارض روم اور سرحدی قلعوں پر تاتاریوں کا قبضہ ہو گیا تھا، آخر کار ۱۱۸۱ء ہجری^{۱۱۸۱} ۱۱۸۲ء میں کوزاداغ کی جنگ نے دولت سلجوقیہ کی قسمت کا فیصلہ کر دیا، اور آل سلجوق کی آزادی ہمیشہ کے لئے ختم ہو گئی، صلح کے بعد تاتاری چلے گئے، لیکن ۱۱۸۳ء ہجری^{۱۱۸۳} ۱۱۸۴ء میں کیخسر و ثانی کی وفات پر جب اس کے بیٹوں لڑکوں کی مشترکہ حکومت کی وجہ سے سلطنت میں نظمی پیدا ہوئی تو تاتاریوں نے پھر حملے شروع کر دیے اس درمیان میں ایک لڑکا مر گیا، اور تخت کے دعویدار بقیہ دولٹ کے عز الدین اور رکن الدین رہ گئے، ہلاکو نے سلطنت کو ان دونوں کے درمیان تقسیم کر دیا، مغربی صوبے عز الدین دیکھاؤس ثانی کو اور مشرقی رکن الدین (قلیج ارسلان رابع) کو دیئے، لیکن حکومت در تاتاریوں کی تھی، اور سلاطین سلجوقیہ کا عزل و نصب انہی کے ہاتھوں میں تھا، تاتاریوں کے تشدد سے عاجز اگر امر لے سلطنت نے اہل مصر سے مدد کی درخواست کی، اور مصریوں

نے ایشیائے کوچک میں تاتاریوں کو شکست دیکر بھگا دیا، لیکن ان کی واپسی کے بعد تاتاریوں نے پوری طرح استقامت لیا، اور دولتِ بلوچیہ کے رہنے سے اقتدار کو بھی خاک میں ملا دیا، ^{سلطنت} کی کمزوری سے فائدہ اٹھا کر متعدد امرا نے مختلف صوبوں میں خود مختار حکومتیں قائم کر لیں، ان میں بنو کرمان اور بنو اشرف اپنی قوت و اثر کے اعتبار سے زیادہ ممتاز تھے، تاتاریوں نے بار بار ان خود سر امیروں کو زیر کرنے کی کوشش کی، مگر عارضی شکستوں کے بعد یہ اپنا اقتدار پھر قائم کر لیتے تھے، اور ساتویں صدی ہجری میں تاتاریوں کے زوال پر انھوں نے مستقل حکومتیں قائم کر لیں، چنانچہ دولتِ بلوچیہ کے خاتمہ کے قریب ایشیائے کوچک میں صمد و خاں، قرہ سی، ایدین، ہنگہ، حمید، کرمانیہ، کرمان، قسطنطنیہ اور منتشا کی خود سر حکومتیں قائم ہو چکی تھیں،



ارطغرل

ساتویں صدی ہجری دیرہویں صدی عیسوی، کی ابتدا میں شاہانِ خوارزم کی قوت اور جِ شباب پر تھی، وہ ایران، خراسان اور شام و عراق میں آلِ سلجوق کے بیشتر مقبوضات پر قابض ہو چکے تھے اور ایشیا کی تمام اسلامی سلطنتوں کو فتح کر لینا چاہتے تھے، لیکن عین اس وقت جب وہ اس حوصلہ کی تکمیل کے لئے تیار ہو رہے تھے چنگیز خانی طوفانِ اپنی تمام ہولناکیوں کے ساتھ اٹھا، اور سلطنتِ خوارزم کو پاش پاش کر ڈالا، اس سلطنت کی تباہی کے بعد ترکی قبائل جنوب کی طرف بھاگے، ان میں سے بعض ایران اور شام میں پہنچے، اور وہاں ساتویں اور آٹھویں صدی ہجری میں بہت کچھ اقتدار حاصل کیا، اور ترکیابی منشور ہوئے، اور بعض جنوب کی طرف بڑھے، اور مصر کے سلاطین مملوک سے معرکہ آرا ہوئے، جو خود ترکی النسل تھے، لیکن مصر میں انھیں شکست ہوئی، اور وہاں سے واپس ہو کر وہ ایٹیکا کو چھوڑ کر سلجوقیوں سے آئے، انہی ترکی قبائل میں جو چنگیز خاں کے حملہ کے بعد اپنا وطن چھوڑ کر مارے مارے پھر رہے تھے، ارطغرل کا قبیلہ بھی تھا، یہ قبیلہ ترکانِ اوغوز کے قبیلہ کا ایک جزو تھا جو ارطغرل کے باپ سلیمان شاہ کی سرکردگی میں اپنے وطن خراسان کو چھوڑ کر مختلف ملکوں میں گھومتا ہوا شام کی طرف جارہا تھا کہ اُٹنا سے راہ میں مدیہ فرات کو عبور کرتے ہوئے سلیمان شاہ ڈوب کر ہلاک ہو گیا، قبیلہ کا بیشتر حصہ اس وقت منتشر ہو گیا، لیکن جو

لوگ رہ گئے، وہ ارطغرل اور اس کے بھائی وندار کے ساتھ ایشیائے کوچک کی طرف روانہ ہوئے اور سلطان علاء الدین سلجوقی کی سلطنت میں داخل ہو گئے،

پہلا محرکہ | یہ جماعت جو صرف چار سو بیس گھرانوں پر مشتمل تھی، سلطان علاء الدین کے زیر سایہ پناہ لینے کے لئے پایہ تخت قونینہ کی طرف جارہی تھی، کہ راستہ میں انگور اسکے قریب ارطغرل کو دو فوجیں مصروف جنگ نظر آئیں، وہ کسی فریق سے واقف نہ تھا، لیکن یہ دیکھ کر کہ انہیں سے ایک تعداد کے لحاظ سے کمزور اور دوسری قوی ہے، اپنے سواروں کے مختصر دستہ کے ساتھ جن کی مجموعی تعداد صرف چار سو چالیس تھی کمزور فریق کی حمایت کے لئے بڑھا، اور اس جانبازی سے حملہ آور ہوا کہ دشمن کو میدان چھوڑ کر بھاگنا پڑا، نفع حاصل کرنے کے بعد اسے معلوم ہوا کہ جس فریق کی اس نے یوں بروقت مدد کی تھی وہ سلطان علاء الدین سلجوقی کی فوج تھی، جسے تاتاریوں کی ایک بڑی فوج نے گھیر رکھا تھا،

سنگ بناد | ارطغرل کے اس کارنامہ کے صلہ میں سلطان علاء الدین نے اسے سنوٹ کا رزخیز علاقہ جو دریائے سفاریہ کے بائیں جانب بازنطینی سرحد کے قریب واقع تھا جاگیر میں عطا کیا اور سنوٹ کا شہر بھی اسے دیا، اس علاقہ میں ارطغرل اور اس کے ساتھیوں نے جو خراسان اور آرمینیا سے آئے تھے، بودو باش اختیار کی، علاء الدین نے ارطغرل کو اس جاگیر کا سپہ دار بھی مقرر کر دیا، چونکہ ارطغرل کی جاگیر بازنطینی سرحد سے متصل واقع تھی، اسلئے بازنطینی قلعہ داروں سے اکثر جنگ کی نوبت آتی رہتی تھی، ارطغرل نے تھوڑے ہی دنوں میں اپنی شجاعت کا سکہ بٹھا دیا، اور اس کی فتوحات کا یہ اثر ہوا کہ بہت سے

”اسے ترکی سلطنت“ از لارڈ اورسلے ص ۱۳ - (The Turkish Empire -

- by Lord Overley)

ترکی قبائل جو ایشیائے کوچک میں پہلے سے آباد تھے، اس کے ساتھ شامل ہوتے گئے، اور اس کی لڑائیوں میں شریک ہونے لگے، اس طرح اس کی قوت روز بروز بڑھتی گئی، اور اس کا اقتدار گردوپیش کے علاقوں میں قائم ہونے لگا،

سلطان علاء الدین کے لئے ایک جاگیردار کا اس طرح قوت و اقتدار حاصل کر لینا تشویش کا باعث ہوتا، لیکن ایشیائے کوچک میں دولت سلجوقیہ اندرونی اختلال اور امار کی بغاوتوں کے سبب سے زوال کی آخری منزل میں تھی، اگرچہ قونستان میں سلاجقہ روم کی قدیم شان و شوکت اب بھی نمایاں تھی، تاہم حکومت کا دائرہ بہت محدود رہ گیا تھا، ایک طرف تاتاریوں نے جنوبی اور مشرقی علاقوں پر قبضہ کر لیا تھا، تو دوسری طرف عیسائیوں نے شمال اور مشرق کے قدیم بازنطینی صوبوں کے اکثر حصے واپس لے لئے تھے، وسطی اور جنوبی حصہ میں متعدد سلجوقی سرداروں نے خود مختار حکومتیں قائم کر لی تھیں، سرحدی علاقوں میں جنگ کا سلسلہ عموماً جاری رہتا تھا، اور تاتاری حملوں کا خطرہ کبھی دور نہیں ہوتا تھا، ایسی حالت میں ارطغرل جیسے دلیر سردار اور نائب کی فتوحات سے علاء الدین کو بجائے تشویش کے ایک گونہ اطمینان نصیب ہوا، اور اس نے ارطغرل کو مزید انعامات عطا کئے، چنانچہ حبیبی شہر اور بروصہ کے درمیان ایک جنگ میں ارطغرل نے علاء الدین کے نائب کی حیثیت سے تاتاریوں اور بازنطینیوں کی ایک متحدہ فوج کو شکست دی، تو سلطان نے اس کے صلہ میں اسکی شہر کو بھی اس کی جاگیر میں دے دیا، اور پوری جاگیر کا نام سلطانوفی (صدر سلطانی) رکھا، نیز ارطغرل کو اپنے مقدمۃ الجہش کا سپہ سالار مقرر کیا، اس وسیع علاقہ میں بکثرت چراگاہوں اور زرخیز زمینوں کے علاوہ متعدد قلعے بھی تھے، مثلاً قراجہ حصا، بلجیک، اینتی وغیرہ، لیکن سلطانوفی کے اکثر حصوں پر خود سرامیروں کا قبضہ

تھا، اور اس جاگیر پر اپنا تسلط قائم کرنے کے لئے ارطغرل اور اس کے بعد عثمان کو مدد
 جنگ کرنی پڑی، ہلال سلطان علاء الدین کے علم کا نشان تھا، ارطغرل نے بھی اس کے
 نائب کی حیثیت سے اسی نشان کو اختیار کیا، جو آج تک ترکوں کی عظمت کا قومی نشان ہے،
 ۶۸۷ھ ہجری (۱۲۸۸ء) میں ارطغرل نے نوے سال کی عمر میں انتقال کیا، اور
 اورسوت کے قریب دفن ہوا،

ان تاریخ نرکان عثمانی، از کریسی جلد ام۱۰ - *History of the Ottoman*
- Turks by Edward Creasy



عثمان خاں اول

۶۸۷ تا ۷۲۶ مطابق ۲۸۸ تا ۳۲۶ھ

ارطغرل کی وفات پر اس کا بڑا لڑکا عثمان اس کا جانشین ہوا، یہ دولت عثمانیہ کا بانی اور سلطنت عثمانیہ کا پہلا تاجدار ہے، ارطغرل نے اپنے زور و قوت اور دولت سلجوقیہ کے تفرق و انتشار کے باوجود کبھی خود مختاری کا دعویٰ نہیں کیا، اور گوسلجوقی امرا نے سلطنت کی کمزوری سے فائدہ اٹھا کر متعدد خود سر حکومتیں قائم کرنی تھیں، لیکن وہ خود آخر دم تک سلطانِ قونینہ کا ایک وفادار جاگیردار ہی رہا، عثمان نے بھی یہی روش اختیار کی، اور اپنی فتوحات سے سلطان کی شان و شوکت کو ایک حد تک محفوظ رکھا،

یہ وہ زمانہ تھا جب دولت سلجوقیہ دم توڑ رہی تھی اور ایشیائے کوچک میں طوائف الملوک پھیلی ہوئی تھی، اس بنا پر اپنی فتوحات کا دائرہ وسیع کرنے کے لئے اس سے بہتر موقع عثمان کو نہیں مل سکتا تھا، لیکن اس نے اپنی توجہ زیادہ تر بازنطینی علاقوں کی طرف مبذول رکھی جس کے مختلف اسباب تھے پہلی وجہ تو یہ تھی کہ خود اس کی جاگیر بازنطینی سرحد سے متصل واقع تھی، اور بازنطینی سلطنت کی کمزوری روز بروز نمایاں ہوتی جا رہی تھی، یہی کمزوری اور شہنشاہِ قسطنطنیہ کی ایک سیاسی غلطی کا نتیجہ تھا کہ کوہِ آلمپس (Olympus)

کے دروں کی حفاظت نہ ہو سکی اور ترک بھینیا (Bithynia) کے میدانوں میں ظفر ہو گئے، شہنشاہ پیلوگس (Palaeologus) کے عہد تک ان دروں کی حفاظت اس علاقہ کی روہن (میلشیا) کے سپرد تھی، اور وہ لوگ اس خدمت کے معاوضہ میں ٹیکسوں سے بری تھے لیکن اس کے بعد شہنشاہ نے اس رعایت کو منسوخ کر دیا، اور دروں کی حفاظت اپنے ذمہ لے لی، نیز خراج کی رقم سختی سے وصول کرنی شروع کی، نتیجہ یہ ہوا کہ دروں کی حفاظت میں غفلت ہونے لگی، اور وہ جنگش پہاڑی لوگ محض کسان ہو کر رہ گئے، جن میں نہ کوئی جو باقی رہا، اور نہ فوجی نظم و تادیب، بازنطینی سلطنت جو کسی زمانہ میں دنیا کی عظیم ترین سلطنتوں میں شمار کی جاتی تھی، فرقہ وارانہ جنگوں اور انتہائی بدظیموں میں مبتلا تھی، جس کے باعث اس کی کسی طاقتور حریت کے مقابلہ کی قوت باقی نہیں رہی تھی، ایشیائے کوچک میں اس کے سابق مقبوضات میں سے صرف چند شہر مثلاً ہروصہ، ناکسیا، ناگو میڈیا، اور ان کے نواحی اضلاع باقی رہ گئے تھے، جو شمال مغرب میں واقع تھے، نیز باسفورس اور بحر مارمورا کے ساحلی خطے ابھی تک قسطنطنیہ کے زیر حکومت تھے، اناطولیہ کے بقیہ تمام علاقے جو پہلے بازنطینی سلطنت میں داخل تھے، اس کے ہاتھوں سے نکل چکے تھے، عثمان کے لئے بازنطینی علاقوں کی طرف متوجہ ہونے کی دوسری وجہ اسلام کی تبلیغ تھی، تیسری وجہ بازنطینیوں پر سر پکڑ ہونے کی یہ تھی کہ عثمان کے لئے دوسری جانب قدم بڑھانے کی گنجائش نہ تھی، سلجوقی امرا جنہوں نے خود سر حکومتیں قائم کر لی تھیں طاقت میں اس سے بڑھے ہوئے تھے،

قراہ حصار | لیکن ان ترغیبات کی بنا پر یہ نتیجہ نکالنا صحیح نہ ہوگا کہ عثمان نے با اقتدار ہونے کے ساتھ ہی حملے شروع کر دیئے، اس کی لڑائیاں ابتداً مدافعت تھیں، بازنطینی قلعہ اردو بھگتیہ

کے سرحدی علاقوں پر وقتاً فوقتاً حملہ آور ہوتے رہتے تھے، سلطان قونستنبول کے ایک نائب کی حیثیت سے عثمان کو ان حملہ آوروں کے مقابلہ کے لئے آگے بڑھنا پڑا، پہلے ہی سال قراچہ کا معرکہ پیش آیا، عثمان نے اس قلعہ کو فتح کر کے بازنطینیوں کو آئندہ کے لئے متنبہ کر دیا، سلطان علاء الدین نے قراچہ حصار اور اس کے گرد و پیش کی تمام آراضی جو عثمان نے بزورِ شمشیر حاصل کی تھی، اسے جاگیر میں دیدی، نیز بک کے خطاب سے سرفراز کر کے اسے اپنا سکہ جاری کرنے اور اپنا نام جمعہ کے خطبہ میں شامل کرنے کی بھی اجازت دی، اس طرح لقب کے علاوہ بادشاہی کے تمام امتیازات عثمان کو حاصل ہو گئے،

استقلال، یہ کمی بھی چند سالوں کے بعد پوری ہو گئی، ۶۹۹ھ ہجری (۱۳۰۷ء) میں تاتاریوں نے ایشیائے کوچک پر حملہ کیا، اور اسی جنگ میں سلطان علاء الدین مارا گیا، بعض روایتوں میں ہے کہ اس کا قاتل خود اس کا لڑکا غیاث الدین تھا جس نے تختِ سلطنت کی خاطر ایسا کیا، بہر حال تاتاریوں نے غیاث الدین کو بھی قتل کر دیا، اور ایشیائے کوچک میں دولتِ سلجوقیہ کا خاتمہ ہو گیا، اب عثمان بالکل آزاد اور خود مختار تھا، اور آئندہ اس نے تمام فتوحات ایک خود مختار فرماں روا کی حیثیت سے حاصل کیں،

سلجوقی امرا میں عثمان کا سب سے بڑا حریت امیر کرمانیہ تھا، چنانچہ ایشیائے کوچک کے ترکوں کی سرداری اور پورے ملک کی حکومت کے لئے فریقین کے درمیان عثمان کی زندگی ہی میں جنگ کا ایک طویل سلسلہ شروع ہو گیا تھا، جو اس کے متعدد جانشینوں کے عہد تک جاری رہا، خود عثمان نے بھی امیر کرمانیہ کو کئی بار نیچا دکھایا، لیکن سلطنتِ بازنطینی کے زرخیز مقبوضات زیادہ تر اس کی توجہ کا مرکز تھے، اور اس کی زندگی کے آخری چھیالیس سال کے کاغذ

سے تاریخِ دولتِ علیہ عثمانیہ، از محمد فریدک، مطبوعہ مصر ۱۳۱۴ھ ہجری، ص ۱۳۱،

میں بازنطینی ہی شہروں اور قلعوں کی فتوحات نمایاں ہیں،
 عثمان کے کارنامے | تاہم عثمان کا مقصد زندگی صرف فتوحات کا حاصل کرنا اور گرد و پیش کی ممالک
 کو اپنا مطیع بنانا تھا۔ ۶۹۹ھ ہجری (۱۲۹۹ء) سے ۷۹۶ھ ہجری (۱۳۹۵ء) تک اس نے اپنی توجہ
 تواتر حکومت کے انتظام و استحکام کی جانب مبذول رکھی، حکومت کے مختلف شعبے قائم کر کے
 حکام کا تقرر کیا، اور رعایا کی فلاح و بہبود کے انتظامات میں مصروف رہا، لیکن دوسرے ترک
 سرداروں نے جو عثمان کی بڑھتی ہوئی قوت سے خائف تھے، اسکی خاموشی کو نصف پر محمول
 کیا، اور بازنطینی قلعہ داروں سے اتحاد کر کے اس کے مقبوضات پر حملہ آور ہوئے، اس طرح
 جنگ کا جو سلسلہ ۷۹۶ھ ہجری (۱۳۹۵ء) میں چھڑا وہ ابتداء عثمان کی طرف سے بالکل مدافیانہ
 تھا، لیکن ان حملہ آوروں کو بہت جلد اپنی غلطی کا احساس ہو گیا، عثمان نے ان سب کو شکست
 دی، نواح کے چھوٹے چھوٹے سرداروں کو مطیع کیا، بازنطینی قلعے یکے بعد دیگرے فتح کئے
 اور بالآخر سینی شہر پر قبضہ کر کے اسے اپنی مملکت کا پایہ تخت بنایا، ۸۱۳ھ ہجری (۱۴۱۱ء)
 میں عثمان کو ناکومیدیا سے متصل قیون حصار کے مقام پر پہلی بار شہنشاہ قسطنطنیہ کی باقاعدہ افواج
 سے مقابلہ پیش آیا، جس میں اسے شاندار کامیابی حاصل ہوئی، اور چھ سال کے اندر اس کی
 فتوحات کا دائرہ بحر اسود کے ساحل تک پہنچ گیا، بازنطینی قلعے پے در پے مسخر ہوتے
 گئے، اور بروصہ، ناسیا اور ناکومیدیا کے گرد فوجی چوکیوں کا ایک مضبوط حصار قائم ہو گیا
 اس خطرہ کو دور کرنے کی غرض سے بازنطینیوں نے تاتاریوں کو عثمانی مقبوضات پر حملہ کرنے
 کے لئے آمادہ کیا، عثمان نے اپنے لڑکے اور خاں کو حملہ آوروں کے مقابلہ میں بھیجا، تاتاریوں
 کو سخت شکست ہوئی اور بازنطینیوں کی امید کی یہ آخری کڑی بھی ٹوٹ گئی،
 فتح بروصہ اور عثمان کی وفات | ۸۱۵ھ ہجری (۱۴۱۳ء) میں عثمان نے بروصہ کا محاصرہ کیا، جو

ایشیائے کوچک میں سلطنت بازنطینی کا ایک نہایت اہم شہر تھا، محاصرہ تقریباً دس سال تک جاری رہا، بالآخر ۳۲۶ء ہجری (۱۴۵۳ء) میں عاجز آکر محصورین نے ہتھیار ڈال دیئے اور شہر کو خالی کر دیا، اور ترکی فوج اور خاں کی سرکردگی میں فاتحانہ طور پر بروصہ میں داخل ہوئی، عثمان اس وقت سخت میں بستر مرگ پر تھا لیکن وفات سے قبل اور خاں یہ خوشخبری لیکر اس کے پاس پہنچ گیا، عثمان نے اور خاں کی ہمت و شجاعت کی داد دے کر اسے اپنا جانشین مقرر کیا، اور بلا تفریق تمام رعایا کے ساتھ یکساں عدل و انصاف اور بھلائی کرنے کی وصیت کی، پھر یہ ہدایت کی کہ اسے بروصہ میں دفن کیا جائے، اور اس شہر کو عثمانی مملکت کا پایہ بنایا جائے، چنانچہ اس وصیت کے مطابق اسے بروصہ میں دفن کیا گیا، اور اس کی قبر پر ایک عالی شان مقبرہ تعمیر کیا گیا،

سلطنت عثمان دولت عثمانیہ کا پہلا تاجدار ہے، اس بنا پر عموماً اس کے نام کے ساتھ "سلطان" کا لقب بھی شامل کر دیتے ہیں، لیکن خود اس نے اور اس کے بعد اور خاں اور مراد اول نے صرف "امیر" ہی کا لقب اختیار کیا، ارطغرل کی وفات پر اس کے مقبوضات کا دائرہ صرف اسکی شہر اور چند موانع پر ختم ہو جاتا تھا، عثمان نے اپنی اڑتیس سال کی حکومت میں اس دائرہ کو جنوب میں کوتاہیہ اور شمال میں بحر مارمورا اور بحر اسود کے ساحلوں تک وسیع کر دیا، اس کی قلمرو کا طول تقریباً ۱۲۰۰ میل اور عرض تقریباً ۶۰۰ میل تھا، آبادی صرف ترکوں پر مشتمل نہ تھی، بلکہ بیشتر علاقے چونکہ سلطنت بازنطینی کے ایشیائی مقبوضات سے حاصل کر دیے تھے، اس لئے آبادی میں ایک بڑی تعداد یونانی اور سلاوی باشندوں کی بھی تھی جو خوشی

لے کر ہی، جلد املا، ۱، ۲، ترکی سلطنت "از لارڈ اورسلے ۱۵، مطبوعہ لندن ۱۹۲۳ء،

(The Turkish Empire, by Lord Overley)

مسلمان ہو کر ترکوں میں شامل ہو گئے تھے، اور سلسلے لکھتا ہے کہ یہ عیسائی کسی جبر سے اسلام نہیں لائے، کیونکہ تاریخ میں نہ توقیدیوں کے قتل عام کا کوئی ذکر ہے، اور نہ بحیثیت غلام انھیں فرو کرنے کا، بلکہ ان کے اسلام لانے کی وجہ یہ ہوئی کہ قسطنطنیہ کے یونانیوں نے جو فطری طور پر ان کے محافظ تھے، انھیں چھوڑ دیا تھا، اسلام میں داخل ہونے کے بعد فاتح اور مغتوح کے درمیان شادی بیاہ کے تعلقات بھی قائم ہو گئے، اور دونوں کے میل سے ایک نئی نسل تیار ہونے لگی جو دوسری ترکی ریاستوں کے باشندوں سے بہت کچھ مختلف تھی اور اپنے کو عثمانی کہتی تھی، عثمان کا اسلام | اس موقع پر خود عثمان اور اس کے قبیلہ کے اسلام لانے کا مسئلہ بھی سامنے آتا ہے۔ اب سے بیس بائیس سال قبل تک یہ عربو ہامورین کے نزدیک مسلم تھا کہ ارطغرل اور اس کے ساتھی ایشیائے کوچک میں داخل ہونے سے پہلے ہی مسلمان تھے، لیکن ۹۱۶ء میں مسٹر ہرٹ گبسن نے اپنی مستند تالیف "اساس سلطنت عثمانیہ" کو شائع کر کے یہ تازہ تحقیق پیش کی کہ سفوت میں بودو باش اقتدار کرنے کے وقت عثمان اور اس کے قبیلہ کے لوگ بت پرست تھے۔ مسٹر گبسن کے دلائل حسب ذیل ہیں:-

تیرھویں صدی عیسوی کی ابتداء میں خراسان اور ماوراء النہر کے دوسرے علاقوں کی جو قومیں ایشیائے کوچک کی سرحد پر نمودار ہوئیں ان کے اسلام لانے کا کوئی صریح ذکر کسی تاریخ میں نہیں ملتا، ان سے پہلے کے ترک حملہ آور جب اس ملک میں داخل ہوئے تو وہ کئی پشتوں سے عربی اسلام کے زیر اثر رہتے آئے تھے، چنانچہ آل سلجوق بھی مسلمان ہی تھے، لیکن بعد کے آنے والے ترک جن میں عثمان پیدا ہوا کچھ بہت زیادہ اسلام کے زیر اثر نہیں

۱۔ ترکی سلطنت از لارڈ اورسے ۱۶ء مطبوعہ لندن ۱۹۲۳ء

The Foundation of the Ottoman Empire. ۲
by H. Adams Gibbons New York, 1916.

رہے، خود عثمانیوں کے مورخ نیشری کے بیان سے بھی صاف اشارہ ملتا ہے کہ عثمان کا مویش
 اعلیٰ سلیمان شاہ اور اس کے ساتھی جو اپنے وطن سے نکل کھڑے ہوئے تھے، اور پاس ہنزا
 گھرانوں پر مشتمل تھے، غیر مسلم تھے، وہ کہتا ہے کہ ان میں سے کچھ شامی ترکمانوں کے آبار و
 اجداد تھے، اور بقیہ ان تمام خانہ بدوش قوموں کے جو روم میں ادھر ادھر بھرا کرتے تھے، اور خود نیشری کے زمانہ
 میں بھی موجود تھے، بارہویں صدی عیسوی اور اسکے بعد کے سیاحوں کی بکثرت شہادتوں سے بھی معلوم ہوتا
 ہے کہ یہ قومیں بت پرست تھیں، ان مختلف ترکی قبیلوں نے جو اسی زمانہ میں ایشیائے کوچک
 میں داخل ہوئے، جب عثمان کا قبیلہ وہاں آیا، ملک کے مغربی حصہ میں پہنچ کر اپنے آپ کو
 ایک اسلامی ماحول میں پایا، وہ تعداد میں غموڑے تھے، ان کے لئے اس سے زیادہ قدرتی
 بات کوئی نہ تھی کہ اپنے بلوچی اقرباء کا مذہب اختیار کر لیں، یہ اتنی قدرتی بات تھی کہ اسکے
 ذکر کی کوئی ضرورت سمجھی ہی نہیں گئی، عثمان اور اس کے قبیلہ کے اسلام لانے سے عثمانی
 قوم پیدا ہوئی، کیونکہ اسلام ہی نے ان مختلف قوموں کو جو ایشیائے کوچک کے شمالی مغربی
 گوشہ میں آباد تھیں، متحد کر کے ایک قوم بنادیا، یہ سلاجقہ قونین کے خاتمہ کا نہیں بلکہ اس
 تبدیل مذہب ہی کا نتیجہ تھا کہ ۶۸۹ھ ہجری (۱۲۹۰ء) کے بعد عثمان کی فاتحانہ سرگرمیاں
 شروع ہو گئیں، حالانکہ اس سے قبل سخت کی زندگی کے پچاس سال ان سرگرمیوں سے
 خالی تھے، ارطغرل اور عثمان ایک دیہاتی سردار کی حیثیت سے سخت میں سیدھی سادی
 زندگی بسر کرتے تھے، اور ان کے تمام حوصلے اپنے چھوٹے سے گاؤں ہی تک محدود تھے
 ان کی اس زمانہ کی کسی جنگ یا فتح کا ذکر تاریخ میں موجود نہیں، ارطغرل کیساتھ چار سو سپاہی
 اور عثمان کے ہمراہ اس سے زیادہ سپاہیوں کے ہونے کی کوئی معقول وجہ نظر نہیں آتی،
 اس کے تعلقات اپنے پڑوسیوں کے ساتھ بالکل صلح و دوستی کے تھے، نیشری کا بیان ہے

کہ اس ملک کے کافر و مسلم دونوں ارفعزل اور اس کے لڑکے کی عزت کرتے تھے، کافر و مسلم کا کوئی سوال ہی نہ تھا، پھر دفعۃً ہم عثمان کو اپنے پڑوسیوں پر حملہ آور ہوتے، اور ان قلعوں کو فتح کرتے ہوئے دیکھتے ہیں، ۶۸۹ء ہجری (۱۲۹۶ء) سے ۶۹۹ء ہجری (۱۳۰۶ء) تک وہ اپنے مقبوضات کو وسیع کرتا جاتا ہے، یہاں تک کہ اس کی سرحد بازنطینی علاقوں مل جاتی ہے، اس کے سپاہیوں کی تعداد چار سو سے بڑھ کر چار ہزار تک پہنچ جاتی ہے، ہم ایک قوم کا ذکر سننے لگتے ہیں، جو ترک نہیں بلکہ اپنے سردار کے نام پر عثمانی کہلاتی ہے، اس سردار کا نام خود بھی اس کی قوم ہی کے نام کے ساتھ ظاہر ہوتا ہے، یہ لوگ یونانیوں (بازنطینیوں) اور تاتاریوں دونوں کے یکساں دشمن ہیں، اور متین طور پر اسلام سے وابستہ ہیں، ان میں ایک ایسا تبلیغی جوش ہے جو صرف انہی لوگوں میں پایا جاتا ہے، جنہوں نے حال ہی میں مذہب تبدیل کیا ہو، ان کی باہمی وحدت اور ایشیائے کوچک کے دوسرے ترکوں سے ان کا قطعی طور پر مختلف ہونا، چودھویں صدی عیسوی کے ابتدائی ساٹھ سالوں میں اس قدر نمایاں ہو جاتا ہے کہ یورپ انہیں بحیثیت ایک قوم کے تسلیم کرنے پر مجبور ہو جاتا ہے، ایشیائے کوچک کی دوسری جماعتوں کی بہ نسبت چونکہ یہی لوگ یورپ کے سامنے زیادہ آئے، اس لئے اہل یورپ نے انہیں محض ترک کہنا شروع کیا، اور ان کو اناطولیہ کے تمام ترکوں کا نمائندہ سمجھنے لگے،

پروفیسر گرمانس نے بھی یہی خیال ظاہر کیا ہے، وہ لکھتے ہیں: "اپنے پیش رووں کی طرح جنہوں نے ایشیائے کوچک میں بود و باش اختیار کر لی تھی" کے خان لی بھی ترک ہی تھے، البتہ ان کی بولی ذرا ان سے مختلف تھی، ایک اور فرق یہ تھا کہ سلاجقہ تو صدیوں سے اسلام لاپچکے تھے، لیکن یہ نووارد مہنوز اپنے قدیم خانہ بدوشی کے مسلک پر قائم تھے، ان کے

سزار ارفرل کے بیٹے عثمان کی شادی کے متعلق جو روایت مشہور ہے، اس سے ہمارا یہ قیاس حق بجانب ہے کہ انھوں نے ایشیائے کوچک کی اسلامی فضا میں داخل ہونے کے بعد اسلام مقبول کیا۔

مال خاتون | وہ روایت یہ ہے کہ اسکی شہر سے قریب ابرونی نام کے ایک چھوٹے سے گاؤں میں ایک خدارسیدہ عالم ادہ بانی رہا کرتے تھے، عثمان اپنی نو عمری کے زمانہ میں ان کی خدمت میں اکثر حاضر ہوتا رہتا تھا، ان کی ایک نہایت حسین لڑکی تھی جس کا نام مال خاتون تھا، ایک روز اتفاق سے عثمان کی نظر اس دوشیزہ پر پڑ گئی، اور وہ دیکھتے ہی اس پر فریفتہ ہو گیا، اس نے نکاح کا پیغام دیا، لیکن ادہ بانی چونکہ درویشانہ زندگی بسر کرتے تھے، اس لئے فرق مراتب کا لحاظ کر کے انھوں نے اس پیغام کو قبول نہیں کیا، دو سال تک عشق و محبت کا یہ سلسلہ برابر قائم رہا، اور عثمان نے ادہ بانی کے گھر کی آمد و رفت جاری رکھی، اس درمیان میں چند اوروں نے ترک سرداروں نے بھی جو طاقت اور وجاہت میں عثمان سے بڑھے ہوئے تھے، مال خاتون سے شادی کی خواہش کی، لیکن ادہ بانی نے ان کو بھی صاف جواب دیا، بالآخر ایک رات جب عثمان ادہ بانی کے ہاں مقیم تھا، اس نے یہ عجیب و غریب خواب دیکھا، کہ ایک چاند ہلا بن کر ادہ بانی کے سینہ سے نکلا، اور رفتہ رفتہ بدر کامل بن کر اس کے سینہ میں اتر آیا، پھر اس کے پہلو سے ایک زبردست درخت نمودار ہوا، جو بڑھتا ہی چلا گیا، یہاں تک کہ اس کی شاخیں بحر و بر پہنچا گئیں، درخت کی جڑ سے نکل کر دنیا کے چار بڑے دریا جلدہ، فرات، نیل اور ڈینیوب بہ رہے تھے، اور چار بڑے بڑے پہاڑ کوہ قاف، کوہ بلقان، کوہ طور اور کوہ اٹلس

۱۔ ترکوں کی اسلامی خدمات، از ڈاکٹر جولیس گرمانس، ص ۱، مطبوعہ انجمن ترقی اردو اور رنگ آباد

اس کی شاخوں کو سنبھالے ہوئے تھے، دفعۃً ایک نہایت تیز ہوا چلی، اور اس درخت کی پتیوں کا رخ جو شکل میں تلوار سے مشابہ تھیں ایک عظیم انسان شہر کی طرف ہو گیا، یہ شہر جو دو سو منڈوں اور دو ہزار غنٹوں کے اتصال پر واقع تھا، شل ایک انگوٹھی کے دکھائی دیتا تھا، جیسے دو نیم اور دو زمرہ جڑے ہوئے تھے، عثمان اس انگوٹھی کو پہننا ہی چاہتا تھا کہ اس کی آنکھ کھل گئی، میدان ہونے کے بعد اس نے یہ خواب ادہ بالی سے بیان کیا، ادہ بالی نے اس میں عثمان کے شاندار مستقبل کی تعبیر دیکھ کر نیز اسے ایک اشارہ غیبی سمجھ کر مال خاتون کو اس کے نکاح میں دیدادہ بالی ہی کی تلقین سے عثمان اور اس کے قبیلہ کے لوگ اسلام میں داخل ہوئے،

ذاتی اوصاف | عثمان میں وہ تمام اوصاف پائے جاتے تھے، جو ایک بانی سلطنت کے لئے ضروری ہیں، اس کی ہمت اور شجاعت غیر معمولی تھی، اُسے قیادت کا ملکہ خدا داد حاصل تھا، میدان جنگ میں اس کی بہادری سپاہیوں میں دلیری کی روح پھونک دیتی تھی، اور انتظام حکومت میں اس کی دانش مندی رعایا کے دلوں کو اپنا گرویدہ بنا لیتی تھی، اس کے عدل و انصاف کی شہرت تمام ملک میں پھیلی ہوئی تھی، اس کی عدالت میں ترک و تار مسلم و عیسائی سب برابر تھے، رعایا کی بہبودی اس کا نصب العین اور ملک کی خوشحالی اس کا مطمح نظر تھا، قرونِ اولیٰ کے مجاہدوں کی طرح اس کا طرز زندگی نہایت سادہ اور نمائش سے کبیر پاک تھا، دولت اس نے کبھی جمع نہیں کی، تمام مال غنیمت غریبوں اور یتیموں کا حصہ نکالنے کے بعد سپاہیوں میں تقسیم کر دیتا تھا، اپنی شہر میں اسکے رہنے کا جو مکان تھا، اس میں سونے چاندی یا جواہرات کی قسم سے کوئی چیز بھی اس کے مرنے کے بعد نہیں ملی، صرف ایک کفنان، ایک سوئی عامہ، لکڑی کا ایک چھپرہ، ایک نمکدان، چند خالص عربی گھوڑے، زرعت کے لئے چند جوڑیل، اور صحیروں کے کچھ گلے، علم اور اسلحہ کے علاوہ اس میں ہی اس کی ساری کائنات

تھی، وہ نہایت فیاض، نہایت رحم دل اور نہایت مہمان نواز تھا، ان خصوصیات کی وجہ سے اس کی ہر دلعزیزی عام تھی، چنانچہ تخت نشینی کے موقع پر جب اسکی تلوار جو ابھی تک محفوظ ہے، اس کے جانشینوں کی کمر سے باندھی جاتی تھی تو ساتھ ساتھ یہ دعا بھی کی جاتی تھی کہ ”خدا اس میں بھی عثمان ہی جیسی خوبیاں پیدا کر دے۔“

لیکن ان خوبیوں کے ساتھ عثمان کے دامن پر ایک بیگناہ کے خون کی چھینٹیں بھی نظر آتی ہیں، ۲۹۹ھ ہجری (۹۱۱ء) میں جب اس نے یونانیوں کے قلعہ کو پری حصار پر حملہ کا عزم کیا تو پہلے اپنے فوجی سرداروں کو ہلا کر مشورہ طلب کیا، اس مجلس میں اس کا بڑا چچا دوندار بھی تھا، اس نے یونانیوں کی قوت کا اندازہ کر کے حملہ کرنے کے خلاف رے دی، عثمان نے اس خوف سے کہ مبادا دوندار کے مشورہ سے دوسرے سرداروں کی بہتیں بھی پست نہ ہو جائیں فوراً ایک تیر مار کر اسے ہلاک کر دیا، بوڑھے چچا کا قاتل آج خواہ کتنا ہی معصوب نظر آئے، لیکن اس زمانہ کے لحاظ سے یہ ایک بالکل معمولی واقعہ تھا اور اگر نتیجہ کے اعتبار سے دیکھا جائے تو اس کی اہمیت اور بھی کم ہو جاتی ہے، — پہلی مسجد، عثمان نے اپنے ابتدائی عہد حکومت میں ایک مسجد اسکی شہر میں تعمیر کرائی جو سلطنت عثمانیہ کی پہلی مسجد ہے،



اورخاں

۶۲۶ھ تا ۶۶۰ھ مطابق ۱۳۲۶ء تا ۱۳۵۹ء

عثمان نے اپنی وفات کے وقت اپنے چھوٹے بیٹے اورخاں کو اپنا جانشین مقرر کیا تھا، اورخاں کی عمر اس وقت (۴۲) سال کی تھی، اور وہ فن پہنچری میں عثمان کے بزرگ ہمارت اور کمال حاصل کر چکا تھا، اس کے بڑے لڑکے علاء الدین نے اپنا وقت علوم و فنون کی تحصیل میں صرف کیا تھا، فن حرب سے اس کو مناسبت نہ تھی، تاہم عثمان کی وفات کے بعد اورخاں نے سلطنت کو باہم تقسیم کر لینے پر آمادگی ظاہر کی، لیکن علاء الدین نے باپ کی وصیت نیز اپنی سکون پسند طبیعت کی بنا پر اس کو نامنطور کیا، اور اورخاں کے اصرار پر صرف انتظامِ مملکت کی ذمہ داری قبول کی، یعنی تختِ سلطنت سے کنارہ کش ہونے کے باوجود بارِ سلطنت کا اٹھانا قبول کیا، اور دولتِ عثمانیہ کے پہلے وزیر کی حیثیت سے آئینِ ملک کی ترتیب و تنظیم میں مشغول ہوا۔

اصلاحات | علاء الدین نے تین چیزوں پر خاص طور سے توجہ کی، سکھ، لباس اور فوج، اگرچہ سلطان علاء الدین سلجوقی نے عثمان کو خطبہ کے علاوہ اپنے نام کا سکھ جاری کرنے کی بھی اجازت دیدی تھی، تاہم عثمان نے صرف خطبہ ہی پر قناعت کی تھی، اور اپنا سکھ

جاری نہیں کیا تھا، اور خاں کی تخت نشینی کے وقت تمام ایشیائے کوچک میں صرف سلجوقی سکے رائج تھے، اب علاء الدین نے بادشاہت کے اس اقتدار کو بھی اختیار کیا، اور عثمانی مملکت میں اور خاں کے نام کے سکے جاری کئے، اب تک لوگوں کے لباس میں بھی کوئی خاص فرق و امتیاز نہ تھا، علاء الدین نے رعایا کے مختلف طبقوں کے لئے مختلف قسم کے لباس تجویز کر کے ان کے متعلق قوانین نافذ کئے، شہری اور دیہاتی، مسلم اور غیر مسلم ہر طبقہ کا لباس الگ الگ مقرر کیا،

فوج، لیکن علاء الدین کا سب سے بڑا کارنامہ وہ فوجی اصلاحات ہیں جن سے دولت عثمانیہ کی طاقت دفعۃً بڑھ گئی، اور جو تین سو برس تک اس کی حیرت انگیز فتوحات کی ضامن رہیں، ارطغرل اور عثمان کے زمانہ میں کوئی باقاعدہ فوج نہ تھی، بلکہ یہ دستور تھا کہ جب کوئی جنگ پیش آنے والی ہوتی تو پہلے سے اعلان کر دیا جاتا کہ جو شخص لڑائی میں شریک ہونا چاہے، وہ فلاں روز فلاں مقام پر حاضر ہو جائے، چنانچہ یہ رضا کار سوار مقررہ وقت اور مقررہ مقام پر جمع ہو جاتے تھے، اور لڑائی ختم ہونے کے بعد واپس چلے جاتے تھے، انہیں کوئی تنخواہ نہیں ملتی تھی، بلکہ جو مال غنیمت ہاتھ آتا تھا، وہی ان کی خدمت کا معاوضہ ہوتا تھا، ان کی کوئی مخصوص دروی بھی نہیں تھی، باہیمہ یہ سپاہی اعلیٰ درجہ کے شہسوار ہوتے تھے اور مضبوطی کے ساتھ صف قائم کر کے ایک دیوار کی طرح میدان جنگ میں آگے بڑھتے تھے، عثمان کے عہد تک تو اس طریقہ سے کام چلتا رہا، لیکن اس کے بعد سلطنت کی توسیع

۱۵ "ترک تہذیب و تمدن" از سدرلینہ منزیل، جلد ۱ ص ۵، (Tutkey Old and

New by Sutherland Monizies, Vol. I. London 1892)

۱۶ کن جلد ۴ ص ۲۵، ۲۶ ہرٹ گنس، ص ۵.

اور استحکام کے لئے یہ نظام ناکافی ثابت ہوا اور ایک باقاعدہ اور مستقل فوج کی ضرورت محسوس ہونے لگی، چنانچہ علاء الدین نے تنخواہ دار پیادوں کی ایک فوج مرتب کی، جس کا نام ”پیادے“ تھا، یہ دس دس سو سو، اور ہزار ہزار کے مختلف دستوں میں تقسیم تھے اس کی تنخواہیں اونچی اونچی تھیں، لیکن اس کے قیام کو زیادہ روز نہ ہوئے تھے کہ اس میں اپنی قوت کا بجا احساس پیدا ہو گیا، اور اس کی سرکشی خود اور خاں کے لئے تشویش کا باعث ہونے لگی، چنانچہ اور خاں نے اس امر میں علاء الدین اور قراخلیل سے دجو خان دان شاہی سے ازدواجی تعلق رکھتا تھا، اور علاء الدین کے بعد وزیر سلطنت ہو کر خیر الدین پاشا کے نام سے مشہور ہوا، مشورہ کیا، قراخلیل نے جو تجویز پیش کی اس نے نہ صرف پیادوں کی طرف سے مطمئن کر دیا بلکہ آئندہ تین صدیوں کے لئے عثمانی فتوحات کی رفتار میں ایک سیلاب کی قوت و سرعت بھی پیدا کر دی۔

یعنی چری | وہ تجویز یہ تھی کہ عیسائی اسیران جنگ میں سے دس بارہ سال کے قومی اور بھونٹا لڑکوں کی ایک تعداد منتخب کر کے اسلام میں داخل کی جائے، اور پھر باقاعدہ فوجی تعلیم دیکر ان کی ایک مستقل فوج قائم کی جائے، اور خاں کو یہ رائے پسند آئی، اور اس نے ایک ہزار عیسائی لڑکوں کو منتخب کر کے انھیں فوجی تعلیم و تربیت دینی شروع کی، دوسرے سال ایک ہزار لڑکے اور چنے گئے، اور یہ سلسلہ تین سو برس تک برابر جاری رہا، جب کبھی ہزار لڑکوں کی یہ سالانہ تعداد ان لڑکوں سے پوری نہ ہو سکتی جو اس سال کی جنگ میں قید ہوتے، تو عیسائی رعایا کے لڑکوں سے کئی پوری کر لی جاتی، لیکن سلطان محمد رابع کے عہد حکومت میں یہ نظام بدل گیا، اور ۱۵۸۵ء ہجری (۱۶۴۸ء) سے خود انہی سپاہیوں اور ترکوں کے لڑکے اس فوج میں داخل کئے جانے لگے، اس فوج کا ترکی نام یعنی چری دنی فوج ہے

جو عربی میں انگٹھاری ہو گیا ہے، اور خاں نے جب اسے مرتب کیا، تو نو عمر سپاہیوں کے پہلے دستہ کو حاجی بکھاش کی خدمت میں جو ملک میں اپنے زہد و اتقا کی وجہ سے شہور تھے لے گیا، اور ان سے دعا کی خواہش کی، حاجی موصوف نے اس فوج کے لئے فتح و نصرت کی دعا کی، اور اس کا نام بنی چری رکھا، سلطنت عثمانیہ کی ابتدائی تین صدیوں میں جو اس عروج و ترقی کا زمانہ تھا، بنی چری کی قوت شباب پر تھی، اور سلطنت کی تمام فتوحات زیادہ تر اسی فوج کے زور بازو کی رہیں منت تھیں، جو لڑنے کے لئے منتخب کئے جاتے تھے، پہلے انھیں ایسے ماحول میں رکھا جاتا تھا کہ وہ خود بخود اسلام کی طرف مائل ہوتے جائیں، اسلام قبول کرنے کے بعد انھیں سلطان کی خاص نگرانی میں فن حرب کی اعلیٰ تعلیم دی جاتی تھی، ان کی فوجی تربیت میں حد درجہ سختی برتی جاتی تھی، جس کا نتیجہ یہ تھا کہ وہ ہر قسم کے شدائد کو آسانی سے برداشت کر لیتے تھے، اپنے والدین، وطن، اور مذہب سے چھوٹنے کے بعد ان کی تمام امیدیں سلطان کی اطاعت، دولت عثمانیہ کی خدمت اور اسلام کی حمایت سے وابستہ ہو جاتی تھیں، اور یہی ان کی زندگی کا نصب العین تھا، سلطان کو ان پر پورا اعتماد تھا، اور وہ ہمیشہ ان کو انعام و اکرام سے سرفراز کرتا رہتا تھا، بنی چری کے متعلق مزید حالات آگے آئیں گے،

جاگیردار اور بے ضابطہ پیادے | بنی چری کے بعد علاء الدین نے دوسری فوجوں کی تنظیم شروع کی، اب تک ”پیادوں“ کی مستقل فوج کو تو تھا ہی دی جاتی تھیں، لیکن اس خیال سے کہ ان کو مفتوحہ علاقوں کی حفاظت سے ایک خاص وابستگی پیدا ہو جائے، علاء الدین نے اب تنخواہ کے بجائے انھیں جاگیریں دیدیں اور فوجی خدمت کے علاوہ ان جاگیروں سے مستقل سرکوں کی مرمت بھی ان کے فرائض میں داخل کر دی، پیدل سپاہیوں کی ایک

بے ضابطہ فوج بھی مرتب کی گئی، اس کو نہ تو نیی چری کی طرح تنخواہیں ملتی تھیں، اور نہ پیادوں کی طرح جاگیریں، میدان جنگ میں سب آگے انہی کا دستہ ہوتا تھا، اور دشمن کے پہلے حملہ کی بارگاہ آگے بڑھ کر میروکتے تھے جب ان سے مقابلہ کرنے میں غنیم کی قوت کمزور ہو جاتی یا ان کے میدان چھوڑ کر بھاگنے کی وجہ سے اسے اپنی فتح کا یقین ہونے لگتا، اس وقت دفعۃً نیی چری کی آہنی فوج اس کے سامنے نمودار ہوتی، اور جنگ کا سارا نقشہ دیکھتے دیکھتے بدل جاتا، عموماً ان بے ضابطہ سپاہیوں ہی کی نشوونما پر سے گذر کر نیی چری آخری حملہ اور فتح کے لئے بڑھتے تھے،

تنخواہ دار اور جاگیر دار سوار | پیادوں کی طرح سواروں کی بھی دو قسمیں تھیں، باضابطہ اور بے ضابطہ مستقل تنخواہ دار سوار چار دستوں میں تقسیم کئے گئے تھے، ان کی تعداد ابتدائے میں (۲۴۰۰۰) تھی، لیکن سلیمان اعظم کے عہد میں (۴۰۰۰) تک پہنچ گئی تھی، وہ سلطان کے واسطے اور بائیں چلا کرتے تھے، اور جنگ میں اس کے محافظ دستہ کا کام دیتے تھے، شاہی سواروں کے ان دستوں میں سے ایک دستہ ”سپاہیوں“ کا تھا، ”سپاہی“ کا لفظ عموماً سوار فوج کیلئے استعمال کیا جاتا تھا، لیکن شاہی سواروں کا ایک خاص دستہ بھی اس نام سے موسوم تھا تنخواہ دار سواروں کے علاوہ علاء الدین نے جاگیر دار سواروں کی بھی ایک فوج مرتب کی ان جاگیرداروں کو رعایت اور تیار کرتے تھے،

اکبری | تنخواہ دار اور جاگیر دار سواروں کے علاوہ بے ضابطہ سواروں کی بھی ایک فوج تھی جو اکبری کہلاتے تھے، ان کو نہ تنخواہیں ملتی تھیں نہ جاگیریں، جنگ میں لوٹ مار کر جو کچھ حاصل کر لیتے وہی ان کا معاوضہ تھا، قدیم دستور کے موافق عثمانی فوجوں کی روانگی کے وقت یہ ایک بڑی تعداد میں بلائے جاتے تھے، یہ گویا مقدمۃً پیش تھے، اور باقاعدہ افواج کیلئے

پہلے ہی سے راستہ صاف کر رکھتے تھے، دشمن کے دلوں میں ان کی دہشت بھی بڑھ چکی اور سپاہیوں سے کم نہ تھی، لیکن انہی کو سب سے زیادہ خطرات کا سامنا بھی کرنا پڑتا تھا، عثمانی فوج کے مخصوص امتیازات | علاء الدین نے اپنی فوجی اصلاحات سے ترکوں کی ایک باطلہ اور مستقل فوج تیار کر دی جس کی نظیر ایک صدی بعد تک یورپ میں پیدا نہ ہو سکی، چارلس نهم شاہ فرانس کے پندرہ فوجی دستے جو عہد جدید کی پہلی مستقل فوج سمجھی جاتی ہے، اور خان کی مستقل اور تنخواہ دار سپاہ سے پورے سو برس بعد وجود میں آئے، مسٹر برٹ گبنس نے عثمانیوں کے اس امتیاز سے جسے عموماً تمام مورخین تسلیم کرتے آئے ہیں انکار کیا ہے، اور ایڈورڈ سوم شاہ انگلستان کی باقاعدہ پیدل فوج کا ذکر کیا ہے، جس نے ۱۳۳۶ء میں جنگ کریسی میں حصہ لیا تھا، لیکن جیسا کہ وہ خود لکھتے ہیں، ایڈورڈ نے ایک ایسی فوج مرتب کی تھی، جو صرف ضرورت کے وقت جنگ کے لئے طلب کی جاسکتی تھی، برخلاف اس کے اور خان کی فوج ایک مستقل فوج تھی، جسے باقاعدہ تنخواہیں دی جاتی تھیں، اور جو ہمہ وقت جنگ کے لئے مستعد اور تیار رہتی تھی، چنانچہ یہ امر مسٹر گبنس کو بھی تسلیم ہے کہ فوج کی مکمل تنظیم اور اسے ہمیشہ جنگ کے لئے تیار رکھنے کی اولیت عثمانیوں ہی کو حاصل ہے، علاء الدین کے فوجی نظام کی ایک نمایاں خصوصیت یہ بھی تھی کہ بادشاہ اور فوج کے درمیان براہ راست تعلق پیدا ہو گیا، اور درمیانی امتیخاں کی ضرورت باقی نہیں رہی، جن کی وساطت سے عثمان اور طغرل کے پاس ہی منسراہم ہوتے تھے، بے ضابطہ پیدل اور سوار فوجوں کے علاوہ جو صرف لڑائی کے موقعوں پر بلائی جاتی تھیں، بقیہ تمام فوج تنخواہ دار یا جاگیر دار تھی، اور سب کی کمان سلطان کے ہاتھ میں تھی،

لے کریسی جلد ۲، ۲۵ برٹ گبنس نوٹ ۵۲، ۵۳ ایضاً ۵۲،

مسٹر گینس نے ایک قدیم اور وقت کا رسیاج بروکے (Brooke) کا بیٹا نقل کیا کہ غمانیوں کو پہلے ہی سے معلوم ہو جاتا تھا کہ عیسائی فوجیں کب آ رہی ہیں، اور کہاں ان سے مقابلہ کرنا زیادہ مفید ہوگا، وجہ یہ تھی کہ غمانی جنگ کے لئے ہمیشہ تیار رہتے تھے، اور ان کے چاؤش اور جاسوس صحیح رہنمائی کرتے تھے، سیاج مذکور لکھتا ہے: "وہ (عثمانی) دفعۃً روانہ ہو سکتے ہیں، اور سو عیسائی سپاہی بہ نسبت دس ہزار غمانیوں کے زیادہ شور کریں گے، طبل بجیے ہی وہ فوراً کوچ کر دیتے ہیں، اور جب تک حکم نہ ملے ہرگز اپنے قدم نہیں روکتے، ہلکے اسلحہ سے مسلح ہونے کی وجہ سے وہ ایک رات میں اتنی مسافت طے کر لیتے ہیں جتنی ان کے عیسائی حریف تین دن میں طے کرتے ہیں۔"

پاشا | علاء الدین پہلا عثمانی ترک ہے جسے پاشا کا خطاب ملا، اس کے بعد یہ خطاب وراثت کے سبب بڑے بڑے لڑکے سیدمان کو دیا گیا، شروع میں پاشا کا خطاب عثمانی فرماں روا کے بڑے لڑکے کے لئے مخصوص تھا، لیکن مراد اول کا بڑا لڑکا چونکہ باغی ہو گیا تھا، اور بقیہ لڑکے اس نامافض تھے اس لئے مراد نے یہ خطاب قراغلیل کو دیا، اس کے بعد ولی عہد کی تخصیص جاتی رہی، اور بڑے بڑے فوجی اور ملکی عہدہ داروں کو بھی یہ خطاب دیا جانے لگا، اسی طرح وزارت کا عہدہ بھی علاء الدین کے بعد شاہی خاندان سے بھل گیا،

ناگومیڈیا اور نائسیا کی فتح | اور خاں نے اپنی حکومت کے پہلے ہی سال (۱۲۶۷ء) سحری مطاقی (۱۳۳۷ء) میں ناگومیڈیا پر قبضہ کر لیا، بروصہ چند مہینے قبل فتح ہو چکا تھا، سلطنت بازنطینی کے انیشائی مقبوضات میں اب صرف ایک ہی بڑا شہر نائسارہ گیا تھا، جو اپنی عظمت اور اہمیت کے اعتبار سے قسطنطنیہ سے دوسرے درجہ پر تھا اور خاں نے اس کا بھی محاصرہ شروع کیا، اور

۱۵ ہر برٹ گینس ۸۴، ۸۵ ایضاً ۸۶،

۳۳۰ء دس۳۳۱ء میں اسے فتح کر کے اپنی سلطنت میں شامل کر لیا، اور خاں نے نائیا کے باشندوں کو اجازت دیدی تھی کہ اگر چاہیں تو اپنا تمام مال و اسباب لے کر کسی دوسرے شہر میں چلے جائیں لیکن بروصہ کے باشندوں کی طرح یہ لوگ بھی بکثرت اسلام میں داخل ہو گئے، اور اپنے وطن ہی میں مقیم رہے،

قراسی بقیعہ | ۳۳۱ء ہجری (۳۳۲ء) میں ترکی ریاست قراسی کے امیر نے انتقال کیا، اس کے بڑے لڑکے نے تخت پر قبضہ کر کے اپنے چھوٹے بھائی کو قتل کر دیا، اور خاں چھوٹے لڑکے کا طرفدار تھا، اس کے خون کا بدلہ لینے کے لئے وہ قراسی پر حملہ آور ہوا، بڑا لڑکا شکست کھا کر بھاگا، اور ۳۳۱ء ہجری (۳۳۲ء) میں پوری ریاست پر اور خاں کا قبضہ ہو گیا، اس کے بعد اور خاں نے اناطولیہ کے شمالی مغربی گوشہ کی چند اور چھوٹی چھوٹی ترکی ریاستیں بھی عثمانی مقبوضات میں شامل کر لیں، قراسی اور ان دوسری ترکی ریاستوں کی آبادی زیادہ تر ترکوں پر مشتمل تھی لیکن ساحلی علاقوں میں ایک خاصی تعداد یونانیوں کی بھی تھی جنہوں نے بروصہ اور نائیا کے اکثر باشندوں کی طرح اسلام قبول کر لیا،

زمانہ امن کے کارنامے | ان فتوحات کے بعد تقریباً بیس سال تک کسی جنگ کی فوج نہیں آئی اور اور خاں پوری توجہ کے ساتھ ملکی اور فوجی آئین کی تنظیم و تکمیل میں مصروف رہا، اس نے تمام ملک میں امن و امان قائم کیا، مسجدیں، مدرسے اور درگاہ عام کی مختلف شاندار عمارتیں بنوائیں، بروصہ میں ایک نہایت عالی شان مسجد ایک بڑا مدرسہ اور ایک شاہی اسپتال تعمیر کرایا، بڑے بڑے فضلا اور اہل کمال کو طلب کیا، اور بروصہ کی شہرت اتنی پھیلی کہ ایرانی اور عربی طلبہ علوم مشرقیہ کے قدیم مدرسوں سے آکر وہاں تعلیم حاصل کرنے لگے، نائیا میں بھی

ایک سجدہ تہنیر کی، اور اس کے مقصد ایک مدرسہ قائم کیا، جو دولت عثمانیہ کا پہلا مدرسہ تھا، اور بہت مشہور ہوا، اسی شہر میں اور خاں نے غریبوں کے لئے پہلا لنگر خانہ بھی جاری کیا۔

حکومت کی پالیسی جیسا کہ کرسی نے لکھا ہے، خاندان عثمانی کے ابتدائی تاجداروں کی ایک بڑی خصوصیت جس کا اثر سلطنت کے استحکام پر نمایاں طور سے پڑا یہ تھی کہ جب وہ کسی ملک کو فتح کرتے تھے، تو قبضہ کے بعد ہی اس کے اندرونی نظم و نسق میں مصروف ہو جاتے تھے، ان کا مقصد محض فتوحات حاصل کرنا نہ تھا، بلکہ وہ مفتوحہ علاقوں کو اپنے آئین و ضوابط کے مطابق تنظیم دیکر مکمل طور پر سلطنت میں شامل کرنے کی کوشش کرتے تھے، اس طرح بجائے اس کے کہ اپنی فتوحات سے مختلف صوبوں اور بے میل آبادیوں کو ایک غیر مرتب شکل میں اکٹھا کر لیں، انھوں نے ایشیائے کوچک میں ایک مرتب اور پائدار حکومت قائم کر لی، عہد قدیم جدید کی دوسری مشرقی سلطنتوں کے مقابلہ میں دولت عثمانیہ کے زیادہ مدت تک قائم رہنے کی ایک بڑی وجہ اس کے ابتدائی فرماں رواؤں کی یہی پالیسی ہے، اور چونکہ اس پالیسی پر یورپ، شام اور مصر سے زیادہ ایشیائے کوچک کی فتوحات میں عمل کیا گیا، اس لئے وہ عثمانیوں کی حکومت کو زیادہ استقلال بھی نصیب ہوا، اس میں شبہ نہیں کہ ایشیائے کوچک میں استقلال کی ایک بڑی وجہ یہ بھی تھی، کہ وہاں ترکوں کی آبادی کثرت سے پھیلی ہوئی تھی، لیکن سلطنت کے استحکام میں فاتحین عثمانی کی اس دانشمندانہ پالیسی کو بھی کچھ کم دخل نہ تھا،

سلطنت بازنطینی | سلطنت کے اندرونی انتظامات سے فارغ ہو کر اور خاں یورپ کی جانب متوجہ ہوا اور اس کی زندگی کے آخری چند سال سلطنت بازنطینی کے یورپین علاقوں میں قدم جمانے کی کوشش میں صرف ہوئے، یہ سلطنت آٹھویں صدی ہجری (چودھویں

لے ترکی قدیم و جدید) ازمنہ تیس جلد اول،

صدی عیسوی کے وسط میں نہایت کمزور ہو چکی تھی، اس کے مقبوضات جو صدیوں تک
 یورپ میں دریائے ڈیونب اور ایشیا میں اناطولیہ اور شام تک پھیلے ہوئے تھے، اب صرف
 تھریس، مقدونیا کے ایک جز جس میں سالونیکا شامل تھا، اور یونان میں موریا کے ایک
 بڑے حصہ تک محدود ہو کر رہ گئے تھے، ایشیائی مقبوضات تقریباً کل کے کل عثمانیوں کے
 قبضہ میں جا چکے تھے، یورپ میں بھی سر دیا کا بااقتدار فرماں روا اسٹیفن ڈوشن (Stephen
 - en Dushan) جزیرہ نماے بلقان کے نصف سے زیادہ علاقوں پر
 اپنا تسلط قائم کر کے سالونیکا اور اس کے بعد قسطنطنیہ پر قبضہ کرنے کا حوصلہ کر رہا تھا، خان
 جنگیوں نے سلطنت کو اور بھی کمزور کر دیا تھا، ۱۳۹۹ء (۸۳۳ھ) میں شہنشاہ اینڈرونیکس سوم
 کے انتقال پر اس کا گرنیڈ چانسلر، کنٹاکوزین اس کے نابالغ لڑکے جان پلیوگوس کا ولی
 اور ملکہ اینا کے ساتھ اس کا دارالہمام مقرر ہوا، کنٹاکوزین نے اس پر قناعت نہ کر کے ۱۳۹۹ء
 (۸۳۳ھ) میں نیکو میکا میں اپنے شہنشاہ ہونے کا اعلان کر دیا، ملکہ کو یہ بات سخت ناگوار
 ہوئی اور اس نے اس کی مخالفت کی، نتیجہ یہ ہوا کہ دونوں میں لڑائی چھڑ گئی، اور دونوں
 نے اور خاں سے مدد کی درخواست کی، اس سے پہلے بھی بعض ترک امیروں نے تخت قسطنطنیہ
 کے مختلف دعویداروں میں سے کسی نہ کسی فریق کا ساتھ دیا تھا، کنٹاکوزین نے اور خاں
 سے چھ ہزار عثمانی سپاہی مانگے، اور اس حمایت کے عوض اپنی لڑکی تیمودور کو اس کی
 شریک زندگی بنانے کے لئے پیش کیا، اور خاں نے یہ شرط منظور کی، اور ۱۳۹۹ء (۸۳۴ھ)
 میں چھ ہزار سپاہی کنٹاکوزین کی مدد کے لئے یورپ میں بھیجے، کنٹاکوزین نے ان سپاہیوں
 کی مدد سے قسطنطنیہ کا محاصرہ کر لیا، جو ملکہ کے قبضہ میں تھا، ایک سال کے محاصرہ کے بعد خود
 کے بعض لوگوں کی عذاری کی وجہ سے کنٹاکوزین فرج کے ساتھ قسطنطنیہ میں داخل ہوا، اور

ملکہ کو مجبوراً صلح کے لئے رضی ہونا پڑا، صلح اس بات پر قرار پائی کہ کنٹاکوزین اور اس کی بیوی نیز ملکہ اینا اور شہزادہ جان پلیو لوگس تخت نشین کر دیئے جائیں، چنانچہ چاروں کی رسم تاج پوشی ادا کی گئی، اس اتحاد کو اور زیادہ مضبوط کرنے کے لئے کنٹاکوزین نے اپنی چھوٹی لڑکی کی شادی فوجوان شہنشاہ جان سے کر دی، اور خاں کا نکاح بھی شہزادی تھیودورا سے ہو گیا، اور خاں نے تھیودورا کو اس کے آبائی مذہب مسیحیت پر قائم رہنے کی اجازت دی، یورپ میں پہلا قدم، صلح کے بعد اور خاں کے چھ ہزار سپاہی جو اس نے کنٹاکوزین کی مدد کیے تھے واپس آ گئے، لیکن چند ہی سال بعد ان کی ضرورت پھر پیش آئی، ۱۳۴۹ء میں اسٹیفن ڈوشن شاہ سرویانے سالونیکا پر حملہ کیا، اویقین تھا کہ اسے فتح کرنے کے بعد قسطنطنیہ کی طرف بڑھے گا، اس نازک موقع پر کنٹاکوزین اور جان پلیو لوگس دونوں نے اور خاں سے مدد کی درخواست کی، اب کی بار اور خاں نے میں ہزار سپاہی روانہ کئے، ان کی مدد سے سالونیکا میں اسٹیفن کو شکست ہوئی اور قسطنطنیہ کی فتح کا حوصلہ جو اس کے دل میں بار بار پیدا ہوتا تھا، اب ہمیشہ کے لئے ختم ہو گیا، جنگ کے خاتمہ پر عثمانی سپاہی پھر واپس بلا لئے گئے، مگر چار سال کے بعد اور خاں کو اپنی فوجیں آبنائے باسفورس کے مغربی ساحل پر بھیجنے کا ایک اور موقع ملا تھا، آیا جو یورپ میں عثمانیوں کے قدم جینے کا ثابت ہوا، کنٹاکوزین تاج و تخت میں جان پلیو لوگس اور ملکہ اینا کی شرکت کو زیادہ دلچسپ تک گوارا نہ کر سکا اور ۱۳۵۴ء (۱۳۵۳ء) میں اس نے حکومت کے تمام اختیارات اپنے ہاتھ میں لے لینے چاہے، جان نے اس کی شدید مخالفت کی اور خانہ جنگی شروع ہوئی، کنٹاکوزین نے حزب دستور سابق اور خاں سے پھر مدد کی درخواست کی اور اس کے معاوضہ میں پورے ساحل کا ایک قلعہ پیش کیا، اور خاں نے اپنے بڑے لڑکے سلیمان پاشا کی سرکردگی میں جینی

سپاہی روانہ کئے، ان کی مدد سے کنٹاکوزین نے جان پلیوگوس کو شکست دیکر قسطنطنیہ کے تحت پر قبضہ کر لیا، سلیمان پاشا نے حسب معاہدہ قلعہ زنپ (Zynpe) پر قبضہ کر کے اس میں عثمانی دستے متعین کر دیئے، اس کے چند ہی دنوں بعد تھریس میں زلزلہ آیا جس سے بہترے شہروں کی شہرِ نیاں مہدم ہو گئیں، انہی میں گیلی پولی بھی تھا جو در واپنا کے مغربی ساحل پر سب سے زیادہ اہم قلعہ تھا، اور زنپ سے تھوڑے فاصلہ پر واقع تھا، سلیمان پاشا نے اسے تائید غبی خیال کیا اور گیلی پولی پر فوراً قبضہ کر لیا، قلعہ کے یونانی دستوں نے یہ سمجھا کہ خدا کی مرضی یوں ہی تھی، نیز وہ ترکوں کے دفعۂ پہنچ جانے سے اس قدر سراسیمہ ہوئے کہ کوئی مزاحمت نہ کر سکے، اس درمیان میں کنٹاکوزین نے سلیمان پاشا سے دس ہزار دو کات کے عوض زنپ سے قبضہ اٹھا لینے کی خواہش کی، اور سلیمان پاشا نے اسے منظور بھی کر لیا، مگر اس معاملہ کی تکمیل سے قبل ہی گیلی پولی کا واقعہ پیش آ گیا، جس کے بعد سلیمان پاشا نے زنپ کی واپسی بھی انکار کر دیا، اور گیلی پولی کی شہرِ نیاہ کو درست کر کے اس میں ترکی فوج کا ایک مضبوط دستہ متعین کر دیا، اس کے بعد اس نے تھریس کے چند اور مقامات بھی فتح کر لئے اور بہت سے ترکوں اور عربوں کو لاکر ان مقبوضات میں آباد کر دیا،

گیلی پولی کی فتح سے ترکوں کی تاریخ کا ایک نیا دور شروع ہوتا ہے، ۱۵۵۰ء (۹۵۸ھ) میں انھوں نے پہلی بار فاتح کی حیثیت سے یورپ میں قدم رکھا، اور سچی یورپ میں اس عظیم الشان اسلامی سلطنت کی بنیاد ڈالی، جو دو صدیوں کے اندر گیلی پولی سے ویانا کی دیوار تک پھیل گئی، قرونِ اولیٰ کے مجاہدوں نے دینِ حق کے پیغام سے مغربی یورپ کو بہرہ اندوز کیا تھا، اور اپنے علوم کی روشنی اس کے ظلمتِ کدہ میں پہنچائی تھی، لیکن مشرقی یورپ پر ہنوز تاریکی چھائی ہوئی تھی، اور اس کی سرزمین ایک مشعلِ ہدایت کی منتظر تھی، یہ سعادت

عثمانیوں کے ہاتھوں کے لئے مقدر ہو چکی تھی، عرب مجاہدوں نے جس فرض کنی کمیل یورپ کے مغربی حصہ میں کی تھی ترک مجاہدوں نے اسے مشرق میں پورا کیا،

جان پیلوگوس | ان واقعات سے کنٹاکوزین کے خلاف قسطنطنیہ میں سخت برہمی پھیلی جس نے بغاوت اور انقلاب کی شکل اختیار کر لی، ہر شخص اس پر عداوتی وطن کا الزام عائد کرتا تھا، اور اسی کو ترکوں کے یورپ میں لانے کا ذمہ دار ٹھہراتا تھا، آخر رائے عامہ سے مجبور ہو کر اسے تخت و تاج سے دست بردار ہونا پڑا، اس نے اپنی زندگی کے بقیہ تیس سال ایک خانقاہ میں گزار دیئے، اور اس مدت میں اپنے عہد کی ایک تاریخ نگار ڈالی، اس کی ملکہ راہبہ بن گئی، قسطنطنیہ کے لوگوں نے جان پیلوگوس کو بلا کر تخت پر بٹھایا، اس نے پچاس سال تک حکومت کی، لیکن اس طویل مدت میں سلطنت بازنطینی کی حالت روز بروز زیادہ خراب ہوتی گئی، اور ترکوں کا تسلط بڑھتا ہی گیا، انھوں نے قلعہ شورلوا اور ڈیموٹیکا کو فتح کرنے کے بعد پھر خالی کر دیا، لیکن جنوبی تھریس پر ان کا قبضہ مستقل ہو گیا، اور شہنشاہ جان کو مجبوراً اور خاں سے صلح کر کے اس قبضہ کو تسلیم کرنا پڑا، اس کے بعد سلطنت بازنطینی گویا دو عثمانیہ کی ایک باجگزار حکومت بن گئی،

سیدمان پاشا اور اورخاں کی وفات | ۱۳۵۹ء میں سیدمان پاشا شکار کھیلنے ہوئے گھوڑے سے گر گیا اور اس کے صدمہ سے جانبر نہ ہو سکا، یہ شہزادہ فن سپہ گری و سپہ سالاری میں ممتاز اور خاندان عثمانی کے تمام اعلیٰ اوصاف کا حامل تھا، اور خاں کو اس کی وفات کا سخت صدمہ ہوا، اور دوسرے ہی سال اس کا بھی انتقال ہو گیا،

اورخاں نے اپنے تینتیس سال کے دور حکومت میں عثمانی مقبوضات کو بہت زیادہ وسعت دی، اس نے نہ صرف ایشیائے کوچک کے بقیہ بازنطینی علاقوں پر قبضہ

کر لیا، اور بعض ترکی ریاستیں مملکت عثمانیہ میں شامل کر لیں، بلکہ یورپ میں داخل ہو کر تھیں
 کا ایک حصہ بھی فتح کر لیا جس پر اعظم میں عثمانی فتوحات کا ایک شاندار مقدمہ تھا، جن
 فوجی اور ملکی آئین پر سلطنت عثمانیہ کی عظمت قائم ہوئی، ان کا بنیادی پتھر اسی نے اپنے
 ہاتھوں سے رکھا، عثمان کی حیثیت ایک امیر سے زیادہ نہ تھی، لیکن اور خاں کے کارناموں
 نے اسے پادشاہی کا حقدار ثابت کر دیا،


تاہم اس پادشاہی میں بھی درویشی کی شان بدستور قائم رہی، اور اس وصف میں
 عثمان ہی کا مثال تھا، مسٹر گنسن لکھتے ہیں، کہ ناسیاس وہ غریبوں کو روٹی اور شوربہ اپنے ہاتھ
 سے تقسیم کرتا تھا، علوم و فنون کی سرپرستی آل عثمان کی ایک خاص خصوصیت تھی، اور خاں کا
 امتیاز بھی بہت نمایاں تھا، بڑے بڑے مشہور علما اور مشائخ اس کی صحبت میں رہا کرتے تھے
 ان ہی میں سے بعض کو وہ اپنے قائم کردہ مدرسوں میں مدرس مقرر کرتا، مثلاً ملا داؤد قیصری اور
 تاج الدین کرد، جو یکے بعد دیگرے ناسیاس کے مدرسے میں مدرس اور مقرر ہوئے، بروصہ کے
 علم و فضل کی شہرت اس وقت بھی قائم رہی، جب یہ دولت عثمانیہ کا پایہ تخت نہ رہ گیا، اور مدلول
 یہ شہر اہل فضل و کمال کا مرکز بن رہا، یہیں عثمانیوں کے اولین شعرا نے اپنے کلام سنائے
 اور یہیں ان کے بڑے بڑے شیوخ و ابدال کے مزارات پر آج بھی عقیدت کے پھول
 چڑھائے جاتے ہیں،

جنوبی مشرقی یورپ اور ایشیائے کوچک

یورپ میں آل عثمان کے دائرہ

کے وقت

۱۶۵۳ء تا ۱۸۳۹ء



مراد اول

۱۷۷۶ء تا ۱۷۹۱ء مطابق ۱۲۵۹ء تا ۱۲۸۹ء

اورخاں کی وفات پر اس کا چھوٹا لڑکا مراد چالیس سال کی عمر میں تخت نشین ہوا، اسے
ملک گیری اور حکمرانی کی وہ تمام خصوصیات بدرجہ غایت موجود تھیں، جو آل عثمان کے ابتدا
فرماں رواؤں کا طرہ امتیاز تھیں، اس کی غیر معمولی فوجی قابلیت نے ایک قلیل مدت میں
یورپ کی متعدد مملکتوں کو سلطنت عثمانیہ میں شامل کر لیا، اور انتظام حکومت کے خداداد
ملکہ نے ان مفتوحات کو سلطنت کا ایک مستقل جز بنادیا،

اورخاں نے اپنے عہد میں سلطنت کو بہت کچھ وسعت دی تھی، لیکن اناطولیہ کی بعض
ترکی ریاستیں رقبہ میں اب بھی اس سے بڑھی ہوئی تھیں، مراد کی تخت نشینی کے وقت سلطنت
عثمانیہ ایشیائے کوچک کے شمالی مغربی حصہ، اور یورپ میں زنپ گیلی پولی، اور تھریس
تک بعض دیگر مقبوضات پر مشتمل تھی، جہاں سیلمان پاشا نے ترکوں اور عربوں کی نوآبادیاں قائم
کر دی تھیں، اس کا مجموعی رقبہ میں ہزار مربع میل سے زیادہ نہ تھا، اور آبادی بھی دس
سے کم ہی تھی، مراد نے صرف تیس سال کی مدت میں سلطنت کو پانچ گنا بڑھا دیا،

ایشیائے کوچک میں بغاوت، غنائ حکومت کو ہاتھ میں لینے کے بعد مراد نے سب سے پہلے یورپ
کی طرف بڑھنے کا قصد کیا، لیکن امیر کرمانیہ نے اس قدیم عداوت کی بنا پر جو اس کے خاندان

۱۷۹۱ء اور ۱۷۷۶ء

اور آل عثمان کے درمیان چلی آتی تھی، ایشیائے کوچک میں مراد کے خلاف بغاوت برپا کر دی جسے فرو کرنے کے لئے مراد کو یورپ کا قصد ملتوی کرنا پڑا، اس نے فوراً موقع پر پہنچ کر بغاوت کا استیصال کیا، مگر دوسرے اطمینان حاصل کرنے کے بعد وہ یورپ کی طرف متوجہ ہوا، اور ۱۳۶۰ء میں در دانیال کو عبور کر کے فتوحات کا وہ حیرت انگیز سلسلہ شروع کیا جو ۱۳۹۱ء (۷۸۹ھ) میں صرف اسکی شہادت پر جنگ کسود میں ختم ہوا،

فتوحات تھریں | مراد کی تخت نشینی کے وقت سلطنت بازنطینی کی حالت نہایت اتر تھی اس کے تمام ایشیائی مقبوضات پر ترکوں کا قبضہ ہو چکا تھا، اور یورپ میں قسطنطنیہ کے علاوہ صرف شمالی تھریں اور مقدونیا اور موریہ کے کچھ حصے باقی رہ گئے تھے، باہمی عداوتوں کے باعث ابتدا میں کوئی عیسائی حکومت ترکوں کے مقابلہ میں اس کی مدد کے لئے آمادہ نہ ہوئی، یہ سلطنت بلاشبہ ایک مسیحی سلطنت تھی، اور ترکوں کا حملہ مذہبی نقطہ نظر سے نہایت خطرناک تھا، لیکن یونان میں عماربات صلیبی کی قدیم روح تقریباً فنا ہو چکی تھی، اور یونانی اور لاطینی کلیساؤں کی شدید مخالفت نے اتحاد عمل کے لئے بہت کم گنجائش باقی رکھی تھی،

ان حالات میں مراد نے در دانیال کو عبور کر کے ایک زبردست فوج کے ساتھ تھریں میں قدم رکھا، اور سب سے پہلے قلعہ شورلور قبضہ کیا جو قسطنطنیہ سے صرف پانچ میل کے فاصلہ پر واقع تھا، اس کے بعد دوسرا قلعہ گرگ کلیسے (Kilikia) فتح ہوا، پھر ۱۳۶۳ء میں اسکی بابا کے مقام پر بازنطینیوں کے ساتھ ایک سخت معرکہ پیش آیا جس میں مراد نے انھیں بری طرح شکست دی، نتیجہ یہ ہوا کہ ادرنہ نے فوراً ہتھیار ڈال دیئے اور تقریباً تمام تھریں مراد کے قبضہ میں آگیا، اس کے بعد عثمانی جنرل لالہ شاہین نے بلغاریا میں داخل ہو کر فیلوپولس کو فتح کر لیا، جو کہ بلغقان کے جنوب میں سلطنت بازنطینی کا مقبوضہ تھا، اور شہنشاہ

قسطنطنیہ کو مجبور ہو کر مراد سے صلح کرنی پڑی، اس نے معاہدہ کیا کہ تھرس کے جو علاقے اس کے ہاتھ سے نکل گئے ہیں، انہیں دوبارہ حاصل کرنے کی کوشش نہ کرے گا، عثمانیوں کے آئندہ حملوں میں مرثا اور بلغاریا کو مدد نہ دیگا، اور اناطولیہ کے ترکی امر کے مقابلہ میں مراد کی اعانت کرے گا، اسکے بعد مراد بروصہ کو واپس گیا،

جنگ مائیزا | یورپ میں مراد کا مقابلہ اس وقت تک صرف بازنطینیوں سے تھا، اور دوسری مسیحی حکومتوں نے ترکوں کی مدافعت میں سلطنت بازنطینی کو مطلق مدد نہیں دی تھی، یہاں تک کہ پوپ نے بھی جس نے اس سے پیشتر محاربات صلیبی کی تحریک میں اس قدر نمایاں حصہ لیا تھا، مراد کی ان فتوحات پر کسی قسم کی تشویش کا اظہار نہیں کیا، بلکہ یونانی کلیسا کے پیروؤں کی تباہی کو اطمینان کی نظر سے دیکھتا رہا، مگر اب فلیپوپولس کی فتح نے معاملہ کی صورت بالکل بدل دی، یہ شہر اگرچہ سلطنت بازنطینی کا مقبوضہ تھا تاہم بلغاریا میں واقع تھا، اس کی فتح نے عثمانی فوجوں کے لئے بلغاریا کا راستہ کھول دیا، ترکوں کا یہ اقدام بالآخر کلیساے روم کی زیر نگرانی حکومتوں کے لئے بھی تردد کا باعث ہوا، اور پوپ ابن پنجم (Urban V) نے ہنگری، سرویا، بوسنیا، اور ولاچیا کے فرماں رواؤں کو آمادہ کیا کہ ترکوں کے بڑھتے ہوئے قدم کو روکنے کے لئے اپنی فوجیں روانہ کریں، چنانچہ اتحادیوں نے ۱۳۷۷ء (۳۶۳ھ) میں بیس ہزار فوج تھرس روانہ کی اور یہ اعلان کیا کہ وہ ترکوں کو یورپ سے نکال کر چھوڑیں گے، مراد اس وقت اناطولیہ میں تھا، یہ خبر سن کر وہ فوراً یورپ کی طرف روانہ ہوا، مگر اس کے پہونچنے سے پہلے ہی مالہ شاہن ایک مختصر فوج کے ساتھ جو تعداد میں مسیحی لشکر کے نصف تھی ان کے مقابلہ کے لئے آگے بڑھا، اور ایک روز رات کو جبکہ اتحادی فوجیں ادرتہ سے قریب دریاے مائیزا کے ساحل پر اپنے خیموں کے اندر شراب و کباب کی سرستیوں میں مبتلا تھیں

دفعۂ حملہ آور ہو کر تقریباً سب کو تہ تیغ کر دیا، جو لوگ لالہ شاہیں کی تلوار سے بچ گئے انھوں نے دریا کو عبور کرنے کی کوشش میں ڈوب کر جان دی، یوں گویا پوری عیسائی فوج ہلاک ہو گئی، شاہ ہنگری جو موقع پر موجود تھا مشکل جان بچا کر بھاگ سکا،

یہ پہلا معرکہ تھا جو عثمانیوں کو یورپ کی سلاخی قوموں کے ساتھ پیش آیا، اس جنگ کا نتیجہ یہ ہوا کہ کوہ بلقان کے جنوب کا سارا علاقہ سلطنت عثمانیہ میں شامل کر لیا گیا، اس سے عیسائیوں کی قوت کو سخت صدمہ پہنچا اور مراد نے یہ فیصلہ کر لیا کہ آئندہ اپنی سلطنت کو بجائے ایشیا کے یورپ میں وسعت دینے کی کوشش کرے گا، اسی غرض سے اس نے اب ڈیوٹیکا کو جو تھرمس میں واقع تھا، پایہ تخت بنایا، اور پھر تین سال کے بعد ادرنہ کو دار السلطنت قرار دیا، جس کی یہ حیثیت فتح قسطنطنیہ تک قائم رہی، ادرنہ سے مراد نے بلقانی ریاستوں پر حملہ کی تیاریاں شروع کیں، جنگ مارٹینز کے بعد مراد اور شہنشاہ قسطنطنیہ کے درمیان ایک اور معاہدہ ہوا جس کے رو سے شہنشاہ نے سلطان کا باجگذار ہونا منظور کیا، اور آئندہ جنگوں میں عثمانی فوج کی حمایت میں اپنی فوج کا ایک دستہ بھیجے کا وعدہ کیا،

شہنشاہ کی ناکامی، کچھ دنوں تک تو شہنشاہ قسطنطنیہ خاموشی کے ساتھ خراج ادا کرتا رہا، لیکن پھر اسے اپنی محکومی ناقابل برداشت محسوس ہونے لگی، چنانچہ ۱۷۹۷ء میں اس نے رومہ کا سفر کیا، اور یورپ کی خدمت میں حاضر ہو کر یورپ کی مسیحی حکومتوں کو دولت عثمانیہ کے خلاف ابھارنے کی درخواست پیش کی، اس نے یورپ کی حمایت حاصل کرنے کے لئے طرح طرح کی دلت گوارا کی، یونانی کلیسا کے اُن تمام عقائد سے تبری ظاہر کی، جو کلیسائے روم سے مختلف تھے، اور مذہبی معاملات میں کلیسائے رومہ کی برتری بھی تسلیم کر لی، مگر ان تمام باتوں کے باوجود اس کا مقصد حاصل نہ ہوا، اور مسیحی حکومتیں ترکوں کے خلاف اعلانِ جنگ

کے لئے آمادہ نہ ہوئیں، شہنشاہ ناکام و نامراد قسطنطنیہ کو واپس ہوا، واپسی میں جب وہ وینس سے گزر رہا تھا، تو وہاں کے بعض ساہوکاروں نے جن سے رومہ کے سفر کے لئے اس نے روپیہ قرض لیا تھا، اسے گرفتار کر لیا، اس کے پاس اتنا روپیہ نہ تھا، کہ قرض ادا کر سکے، اس کا بڑا لڑکا اینڈرونیکس جے وہ قسطنطنیہ میں اپنا جانشین بنا گیا تھا، حکومت کی لذت سے آشنا ہو کر باپ کی رہائی کا خواہشمند نہ تھا، اس لئے اس نے بھی قرض ادا کرنے کی کوشش نہ کی، لیکن چھوٹے لڑکے مینوئل نے اپنی املاک فروخت کر کے قرض کی رقم فراہم کی اور شہنشاہ کو آزاد کرایا، قسطنطنیہ پہنچنے کے بعد شہنشاہ نے اینڈرونیکس کو حکومت کے تمام منصبوں سے معزول کر دیا، اور اس کی جگہ مینوئل کو مقرر کر کے اسے اپنے ساتھ تاج و تخت کا شریک بھی قرار دیا،

صادو جی کی بغاوت، اینڈرونیکس کا لڑکا جس کا نام بھی اینڈرونیکس تھا، اپنے باپ کی اس جی تیلی پر سخت برا فروختہ ہوا، اور اس نے مراد کے سب سے چھوٹے لڑکے شہزادہ صادق کو اس بات سے آمادہ کیا کہ دونوں مل کر شہنشاہ اور مراد کو تخت سے اتار دیں اور ان کی جگہ خود فرماں روا بن جائیں، مراد اس وقت ایشیائے کوچک میں تھا، اور صادق یورپ میں ترکی سپاہ کا افسر اعلیٰ تھا، اس نے مراد کی غیر موجودگی سے فائدہ اٹھا کر فوراً بغاوت کا اعلان کر دیا، ادھر اینڈرونیکس نے بھی نوعمر بازنطینی امرا کی ایک جماعت اپنے ساتھ لیکر شہنشاہ کے خلاف جنگ کی تیاری شروع کی، ان شہزادوں کی متحدہ بغاوت نے ایک خطرناک صورت اختیار کر لی، مراد اس خبر کو سنتے ہی یورپ پہنچا، شہنشاہ نے اینڈرونیکس کے جرم سے اپنی برأت پیش کی، اور اس فتنہ کو فرو کرنے کے لئے پوری آمادگی ظاہر کی، اس نے مراد کی یہ تجویز بھی منظور کر لی کہ گرفتاری کے بعد دونوں شہزادے اپنی بیٹائی سے محروم کر دیئے جائیں صادق کی

فوج نے اپنے سلطان کی زبان سے معافی کا وعدہ سن کر باغی شہزادہ کا ساتھ چھوڑ دیا۔ صاوجی اینڈروئیکس اور فوجوان بازنطینی امراء گرفتار کر کے مراد کے سامنے لائے گئے، مراد نے پہلے صاوجی کی آنکھوں میں گرم سیسہ پلا کر اسے اندھا کر دیا، اور پھر اسے قتل بھی کر دیا، بازنطینی امراء دریائے مارینرا میں غرق کر دیئے گئے، اینڈروئیکس شہنشاہ کے پاس بھیج دیا گیا، اس نے حسب اس کی آنکھوں میں بھی سیسہ ڈلوادیا لیکن اس طرح کہ خیف سہی بینائی باقی رہ گئی،

ان واقعات کا نتیجہ یہ ہوا کہ شہنشاہ قسطنطنیہ کو ایک جدید معاہدہ کرنا پڑا، جس کو روس نے دولت عثمانیہ کی باجگذاری از سر نو تسلیم کی، عثمانی لشکر میں فوجی خدمت انجام دینے کا وعدہ کیا، اور ضمانت کے طور پر اپنے لڑکے میوئل کو مراد کی خدمت میں بھیج دیا،

فتوحات بلغاریا مقدونیا و سرویا اگرچہ بلغاریا نے جنگ مارینرا میں شرکت نہیں کی تھی، تاہم تھریس کی فتح اور عیسائیوں کی شکست نے انکو بھی نہایت اہم خطرات میں مبتلا کر دیا، خصوصاً

ادرندہ اور فلپوپولس پر قبضہ ہو جانے کے بعد بلغاریا اور مقدونیا کی راہ ترکوں کے لئے کھل گئی، ریاستہائے بلقان کے باہمی بغض و عناد نے ان کی قوتوں کو کمزور کر دیا تھا، اس لئے مراد کو شروع میں ان کی متحدہ طاقت سے مقابلہ پیش نہیں آیا، ۱۳۶۶ء اور ۱۳۶۷ء

۱۳۶۹ء کے درمیان وہ بلغاریا میں بڑھتا چلا گیا، اور کوہ روڈوپ تک وادی مارینرا پر قابض ہو گیا، سرویا اب تک بلغاریا کا شریک نہ تھا، لیکن مراد کی ان فتوحات کے

بعد اس نے بلغاریا سے مل کر ترکوں کا سد باب کرنا چاہا، ۱۳۷۰ء (۱۳۷۱ء) میں لالہ شاہین نے صوفیا کے قریب سماکوف کے میدان میں بلغاری اور سروی افواج کا مقابلہ کیا، اور انکو

سخت شکست دی، اس جنگ کے بعد کوہ بلقان تک بلغاریا کا سارا علاقہ سلطنت عثمانیہ میں شامل کر لیا گیا، دوسرے سال لالہ شاہین اور عثمانی فوج کے دوسرے مشہور جہزلی

افرنیوس نے مقدونیا پر حملہ کیا جو اسٹیفن ڈوشن کے زمانہ سے سرویا کا ایک صوبہ تھا اور کلا
 ڈوروا اور سریز کے شہروں کو فتح کرتے ہوئے دریائے وردار کو عبور کر کے قدیم سرویا، البانیا اور
 بوسنیا میں داخل ہوئے، لازار شاہ سرویا نے شکست کے بعد مراد کی اطاعت قبول کر لی، بلغاریہ
 کے بادشاہ سیمان نے بھی اپنی لڑکی حرم سلطانی میں پیش کر کے صلح کی درخواست کی، چنانچہ
 بلغاریہ کا وہ حصہ جو کہ بلغان کے شمال میں واقع تھا اور اس وقت تک سلطنت عثمانیہ میں شامل
 نہیں کیا گیا تھا اس کی حکومت میں رہنے دیا گیا، اس کے بعد ۱۲۸۳ء (۱۳۸۱ء) تک مراد
 اپنے ایشیائی مقبوضات کی توسیع و استحکام میں مصروف رہا، ۱۲۸۳ء میں اس نے پھر سرویا کا
 رخ کیا، اور عثمانی فوج نے دریائے وردار کو عبور کر کے موٹا ستر قیضہ کر لیا، اس کے بعد ۱۲۸۴ء
 (۱۳۸۲ء) میں صوفیا فتح ہوا، سیمان کو اپنی ملکہ اور خاندان کے ساتھ گھٹنے ٹیک کر مراد سے
 رحم کی درخواست کرنی پڑی، مراد نے سالانہ خراج قبول کر کے اسے بلغاریہ کے تخت پر بیٹھ
 رہنے کی اجازت دیدی، ۱۲۸۴ء (۱۳۸۲ء) میں پچیس روز کے شدید محاصرہ اور سخت جنگ
 کے بعد نیش پر بھی جو سرویا کے قلب میں ایک نہایت مضبوط قلعہ تھا، قسطنطین اعظم کے
 مولد ہونے کی وجہ سے خاص اہمیت رکھتا تھا، مراد کا قبضہ ہو گیا، سرویا کو اب مقاومت
 کا یا ر نہ رہا، اس نے ہزار پونڈ نقرئی سالانہ خراج اور عثمانی لشکر کے لئے ہزار سوار دینے
 کا وعدہ کر کے صلح کر لی،

امن و اصلاحات کا زمانہ ۱۲۸۴ء (۱۳۸۲ء) سے ۱۲۸۳ء (۱۳۸۱ء) تک کا زمانہ مراد کے

دور حکومت میں امن کا زمانہ تھا، اس مدت میں اس نے کوئی جنگ نہیں چھیڑی اور اپنی
 توجہ زیادہ تر سلطنت کے انتظام و استحکام کی جانب مبذول رکھی، اس نے فوجی نظام

لے بلقان ازولیم طر، سلسلہ استوری آف دی نیشن، ص ۱۸۰،

میں اصلاحات جاری کیں اور جاگیرى نظام کو مکمل کیا، مفتوحہ علاقوں میں جاگیرى قائم کر کے سپاہیوں کو دیں اور ہر جاگیر دار کو جنگ کے موقعوں پر ایک یا ایک سے زیادہ مسلح سوار فراہم کرنے کا ذمہ دار بنایا، یہ فوجى جاگیرى چھوٹی اور بڑی دو قسموں کی تھیں، چھوٹی کو تیار اور بڑی کو زعامت کہتے تھے، اس نے شاہی زمینیں الگ قائم کیں، اور مسجدوں نیز دوسرے مذہبی اداروں کے لئے بہت سی زمینیں وقف کر دیں، مراد نے عیسائی رعایا کی ایک جماعت بھی ادنیٰ فوجی خدمات کے لئے مرتب کی، صیقل و غیرہ کی صفائی، خیموں کو نصب کرنا اور اکھاڑنا سامان کی گاڑیوں کی دیکھ بھال، اور اسی قسم کے دوسرے کام ان لوگوں کے فرائض میں داخل تھے، مراد ہی کے عہد میں سپاہیوں کے علم کے لئے سرخ رنگ تجویز ہوا جو عثمانی فوجوں کا قومی رنگ ہو گیا،

اناطولیہ میں سلطنت کی توسیع لیکن امن کے اس زمانہ میں بھی مراد توسیع سلطنت کی تدبیروں غافل نہ تھا، ۱۷۳۷ء میں اس نے شہزادہ بایزید کا کنجھ امیر کر میاں کی لڑکی سے کیا، عروس کو ریاست کر میاں کا بڑا حصہ اور قلعہ کوتاہیہ جو اپنے مقام کے لحاظ سے بہت اہمیت رکھتا تھا جہیز میں ملا، اور یہ علاقہ سلطنت عثمانیہ میں شامل کر لیا گیا، شادی کی تقریب بروم میں بڑی دھوم دھام سے منائی گئی، اناطولیہ کی تمام ترکی ریاستوں کے نمائندے اور سلطان مصر کے سفیر شریک ہوئے، یہ لوگ اپنے ساتھ عرب کے صبار فکار گھوڑے، یونان کی حسین کینزیں اور اسکندریہ کے حیرت انگیز ریشمی کپڑے نذر کے طور پر لائے تھے، منجملہ اور تحائف کے سونے اور چاندی کے ظروف بھی تھے جنہیں طلائی اور نقرئی سکے بھرے ہوئے تھے، نیز پیالے اور طشت تھے جنہیں جو اہرات جڑے ہوئے تھے، یہ تمام چیزیں مراد

لے ان کے متعلق تفصیلات آئندہ آئیں گی لکھ کر یہی جلد ۳۷،

نے اپنے ہمانوں میں تقسیم کر دیں لیکن جب عروس نے کرمیاں کے قلعوں کی کینیاں پیش کیں تو انھیں اپنے ہی پاس رکھا، ۱۳۳۷ء میں مراد نے ریاست حمید کے امیر کو آما دو کیا کہ اپنی ریاست کا ایک بڑا حصہ اس کے ہاتھ فروخت کر ڈالے جس میں آق شہر کا ضلع بھی شامل تھا۔ ریاست حمید کا یہ علاقہ شامل کر لینے سے سلطنت عثمانیہ کی سرحد ریاست کرمانہ سے بالکل متصل ہو گئی، کرمانہ اور آل عثمان کی آویزش ابتدا سے چلی آتی تھی، اسے دور کرنے کے خیال سے مراد نے اپنی لڑکی نفیسہ کا عقد علاء الدین امیر کرمانہ سے کر دیا، چنانچہ تقریباً دس سال یہ صلح قائم رہی، لیکن ان میں سے ہر فریق اپنا طولیہ کے ترکوں کی سرداری کا دعویدار تھا، اور باوجود اس کے کہ ایشیائے کوچک کی متعدد ترکی ریاستیں سلطنت عثمانیہ میں شامل ہو چکی تھیں امیر کرمانہ کی خود سری اور شورش انگیزی مراد کو اس کے ایشیائی مقبوضات کی طرف سے مطمئن نہیں ہونے دیتی تھی چنانچہ ۱۳۳۷ء میں دونوں کے درمیان جنگ چھڑ گئی اور قونین میں علاء الدین کو بری طرح شکست ہوئی، مراد اگرچہ ہتا تو علاء الدین کو قتل کر کے اس کی ریاست پر قابض ہو جاتا، لیکن نفیسہ کی التجاؤں سے متاثر ہو کر اس نے علاء الدین کا تصور معاف کر دیا، اور اس کی ریاست اسے پھر بخش دی، علاء الدین نے مراد کو اپنا آقا تسلیم کیا، اسی جنگ میں شہزادہ بایزید نے اپنے حملوں کی حیرت انگیز سرعت اور شدت کی بنا پر ملیدرم دیکھی، اس کا لقب چل کیا تھا، اس کے بعد مراد برصغیر کو واپس گیا، اب اس کی خواہش تھی کہ بقیہ عمر آرام اور یاد الہی میں گزار دے، چنانچہ اسی وجہ سے اس نے ریاست تکہ پر حملہ کر کے اسے اپنی سلطنت میں شامل کرنے سے انکار کر دیا، اور جس فوجی افسر نے یہ تجویز پیش کی تھی اسے یہ جواب دیا کہ "میں تکہ بہت غریب اور کمزور ہے، مجھے اس

لے "ترکی" ازین پولی، سلسلہ "استوری آف دی نیشن" ص ۱۷۱

جنگ کرنے میں شرم آتی چاہئے شیرکھیلوں کا سرکار نہیں کرتا۔ لیکن بہت جلد اس بوڑھے شیر
کو دوسرے شیروں کے مقابلہ کے لئے اپنی آرام گاہ سے نکلنا پڑا،

سیسی حکومتوں کا اتحاد | یورپ میں اس وقت (۱۹۱۴ء) تک تقریباً تمام قدیم تھریں اور جدید
رومیلیا سلطنت عثمانیہ میں شامل ہو چکا تھا، اس کے علاوہ بعض دوسری اہم فتوحات بھی
ماصل ہو چکی تھیں، ان علاقوں میں ترک اور عرب نوآبادیاں قائم کر دی گئی تھیں، اور وہاں
کے اکثر باشندے دوسرے مقامات کو منتقل کر دیئے گئے تھے، ان نوآبادیوں نے عیسائیوں
میں ایک عام بھینی پیدا کر دی، نئی چری کے لئے ہر سال ایک ہزار عیسائی لڑکوں کے مطالبہ
سے اس بھینی میں برہمی بھی شامل ہو گئی، ترکوں کے خلاف غصہ کا جذبہ پورے جوش کیساتھ
موجود تھا، اسے مشتعل کرنے کے لئے جس چنگاری کی ضرورت تھی وہ بھی جنگ وینہ کے
بعد ہاتھ آ گئی، اس جنگ میں عثمانی فوج کے ساتھ سرویا کے دو ہزار سپاہی بھی شریک
تھے، جو سابق معاہدہ کو رو سے طلب کئے گئے تھے، کوچ سے پہلے ہی مراد نے فوج میں
اعلان کر دیا تھا کہ کرمانیہ کی سرحد میں داخل ہونے کے بعد بھی ریاست کے عام باشندوں
کی جان و مال کو ہرگز کسی قسم کا نقصان نہ پہونچایا جائے، اور جو شخص اس حکم کی خلاف ورزی
کرے گا وہ سخت سزا کا مستوجب ہوگا، لیکن سروی سپاہیوں نے جو یورپ کے دستور کے
مطابق دشمن کے ملک میں پہونچ کر ہر قسم کی غارت گری کو بالکل جائز خیال کرتے تھے اس
حکم کی تعمیل سے انکار کر دیا، اور راستہ میں نہایت وحشیانہ طریقہ پر لوٹ مار شروع کر دی
مراد نے ان میں سے بہتوں کو سخت سزائیں دیں اور بعضوں کو قتل بھی کر دیا، اس کا فیصل
فوجی قانون کے رو سے بالکل جائز تھا، لیکن اہل سرویا کے لئے یہ سخت اشتعال کا باعث
ہوا، اور شاہ سرویا نے جس کی سلطنت اسٹیفن ڈوشن کے عہد میں بلغراد سے بریک ہار

تک اور بحر اسود سے بحر اڈریا تک پھیلی ہوئی تھی عیسائی حکومتوں کا ایک عظیم انسان اتحاد قائم کر کے ترکوں کے استیصال کا بیڑا اٹھایا، اس اتحاد میں سربو، بوسنیا، اور بلغاریا کی حکومتیں آگے ہوئیں البانیا، ولاچیا اور ہنگری نے پوری قوت کے ساتھ شرکت کی، پولینڈ نے بھی اپنی فوج بھیجی، سلاوی قوموں کا آنازبردست اتحاد اس سے پہلے کبھی قائم نہیں ہوا تھا، سربو یا نے مغربی یورپ کی حکومتوں کو بھی شرکت کی دعوت دی لیکن وہ مختلف وجوہ سے ادھر متوجہ نہ ہو سکیں، بحاربات صلیبی کا قدیم جوش فرو ہو چکا تھا، اور ہنوز ارض مقدس کو ترکوں سے آزاد کرانے کا سوال پیدا نہ ہوا تھا، علاوہ بریں چودھویں صدی عیسوی کے آخر میں یورپ کی مغربی سلطنتوں کی اندرونی حالت اور ان کے حکمرانوں کی ذاتی کمزوریاں اس اتحاد کی شرکت سے مانع تھیں، لیکن اس وقت تمام یورپ کے متحد نہ ہونے کا سب سے بڑا سبب لاطینی کلیسا کا وہ شدید افتراق تھا جس نے کل مغربی سلطنتوں کو دو متخاصم جماعتوں میں تقسیم کر دیا تھا، ایک جماعت پاپاے روم کے زیر فرمان تھی، اور دوسری اس کے حریف پوپ کی حلقہ بگوش تھی، جس نے اویناں (واقع فرائس) کو اپنے جدید کلیسا کا مرکز قرار دیا تھا،

جنگ کسودا | بہر حال سربو یا نے مشرقی حکومتوں کے اتحاد سے جو قوت فراہم کر لی تھی، وہ بظاہر ترکوں کو یورپ سے نکال دینے کے لئے کافی تھی، مراد نے اس اجتماع کی خبر بروصہ میں سنی اور گو اس کی عمر ستر سال کی ہو چکی تھی تاہم عیسائیوں کے مقابلہ کے لئے فوراً روانہ ہو گیا، اتحادیوں نے مراد کے پہونچنے سے پہلے ہی بوسنیا میں ایک عثمانی فوج پر حملہ کیا، اور نچملہ میں ہزار ترک سپاہیوں کے پندرہ ہزار کو تین گنڈا لایا، اس کے بعد فوراً ہی علی پاشا مراد کے حکم کے مطابق درہ در بند کی راہ سے کوہ بلقان کو عبور کر کے بلغاریا میں داخل ہوا، اور شوملہ اور ترنوا پر قبضہ کر کے دیباے دینوب کی طرف بڑھا، سیسمان، شاہ بلغاریا نے بھاگ کر ناگکوپولس میں پناہ

لی لیکن بہت جلد اُسے مراد سے معافی مانگ کر صلح کر لینی پڑی، شرائطِ صلح یہ تھے کہ سلسلہ سیامکا علاقہ سلطنت عثمانیہ میں شامل کر لیا جائیگا، اور بلغاریہ سالانہ خراج ادا کرتا رہے گا، سیسمان کی علیحدگی کے باوجود شاہِ سرویا نے استقلال کے ساتھ جنگ جاری رکھی، اور سیسمان بھی چند ہی دنوں میں معاہدہ کو توڑ کر پھر سردیا سے مل گیا، اس نے سلسلہ سیام سے دست بردار ہونے سے انکار کر دیا، اور ایک فوج سرویا کی مدد کے لئے روانہ کی، مراد نے علی پاشا کو اس کے مقابلہ میں بھیجا، سیسمان پھر نائیکو پولس میں پناہ گزیں ہوا، اور یہ اہم قلعہ دوبارہ فتح ہوا، مراد نے اس مرتبہ بھی سیسمان کی جان بخشی کی لیکن اس کی بار بار کی غداری کی سزا میں بلغاریہ کا جنوبی حصہ سلطنت عثمانیہ میں شامل کر لیا، لازار شاہِ سرویا اپنے دوسرے حلیفوں کے ساتھ برابر ترکوں کا مقابلہ کرتا رہا، بالآخر اس نے تمام اتحادی افواج کو جمع کر کے ایک فیصلہ کن معرکہ کا تیہ کیا، اور اپنے لشکر کی کثرت و قوت پر اعتماد کر کے مراد کے پاس آخری جنگ کا پیغام بھیجا، چنانچہ ۱۵ جون ۱۸۸۹ء (۱۳۹۱ھ) کو کسووا کے میدان میں وہ آخری مقابلہ پیش آیا جس نے اتحادیوں کا شیرازہ پرانگندہ کر کے سرویا کی قسمت کا فیصلہ کر دیا، جنگ اختتام کے قریب تھی کہ میلوش کوبیلوویچ (Milosh Kobilovich) نامی ایک سروی امیر عثمانی لشکر کی طرف گھوڑا دوڑاتا ہوا آیا، اور وہاں شاہِ لازار کے خلاف بغاوت کا اعلان کرتے ہوئے اس نے یہ بیان کیا کہ مجھے کچھ نہایت اہم باتیں سلطان سے کہنی ہیں، چنانچہ وہ مراد کی خدمت میں لایا گیا، لیکن قدیموسی کے وقت اٹھکر دفعۃً اس نے مراد پر خنجر سے حملہ کیا، اور اپنے مقصد میں کامیاب ہو کر بھاگ جانے کی کوشش کی، سپاہیوں نے چشم زدن میں اس کے ٹکڑے ٹکڑے کر ڈالے، مگر مراد کو زخم کاری پہنچ چکا تھا، اور وہ محسوس کر رہا تھا کہ تھوڑی دیر کا مہمان اور ہے، اسی حالت میں اس نے آخری حملہ کا حکم دیا، جس نے جنگ کا فیصلہ کر دیا،

وہ اپنی زندگی کے آخری لمحات پر سے کر رہا تھا کہ لازماً گرفتار کر کے اس کے سامنے لایا گیا۔ اس نے اس کے قتل کا حکم دیا، اور کچھ دیر بعد خود بھی جان بحق تسلیم ہوا، میلوش کے قتل کے بعد سے یہ قاعدہ ہو گیا کہ جب کوئی اجنبی شخص سلطان کے حضور میں لایا جاتا تو دو آدمی اس کے بازو پکڑے رہتے، تاکہ وہ فریب نہ کر سکے، انیسویں صدی سے اس قاعدہ کی پابندی جاتی رہی، تاہم گذشتہ صدی میں بھی غیر ملکوں کے سفیروں کو سلطان کے بہت قریب جانے کی اجازت نہیں دی جاتی تھی،

جنگ کسوا کے بعد پانچ سو برس تک اہل سرویا نے کبھی متحد ہو کر ترکوں سے مقابلہ کرنے کی جرأت نہیں کی، بہترے بھاگ کر جبل اسود (مونٹی نیگرو) میں پناہ گزین ہوئے اور وہاں اپنی آزادی کو برقرار رکھنے کے لئے برابر جنگ کرتے رہے، بہت سے بوسنیا اور ہنگری میں جا کر آباد ہو گئے، لیکن حیثیت ایک خود مختار حکومت کے سرویا کا خاتمہ ہو گیا، اگرچہ اس کے بعد بھی ستر سال تک سرویا کی عنان حکومت ملکی فرماں رواؤں کے ہاتھ میں رہی، تاہم اس کی حیثیت محض ایک باجگزار مملکت کی تھی،

مراد کے کارنامے | مراد کا عہد حکومت تالیخ آک عثمان کے اہم ترین عہدوں میں ہے، اس نے تیس سال تک حکومت کی، ان میں سے چوبیس سال میدان جنگ میں صرف کئے، اوّل ہر جنگ میں کامیاب رہا، مراد سے پہلے ترکوں کا مقابلہ یورپ کی قوموں میں سے صرف بازنطینیوں سے ہوا تھا جن کی سلطنت اپنے زوال کی آخری منزلیں طے کر رہی تھی لیکن مراد کی طرفیاب فوجیں ان ملکوں میں بھی پھیل گئیں جو یورپ کی نہایت طاقتور اسلامی قوموں کے زیر نگیں تھے، اور بلغاریا، سرویا، اور بوسنیا پر دولت عثمانیہ کا تسلط قائم ہو گیا، مراد ہی

کے عہد میں اولیٰ بادشاہ عثمان اور اہل ہنگری کا مقابلہ پیش آیا، جس میں موخر الذکر کو شکست اٹھانی پڑی، مراد کی فتوحات نے سلطنت عثمانیہ کے دائرہ اقتدار کو دریائے ڈینیوب تک پہنچا دیا، اور گو بعض ریاستوں مثلاً سربو یا اور بوسنیا سے محض خراج قبول کرنے پر قناعت کی گئی تاہم تھریس، مقدونیا، اور جنوبی بلغاریا کی ریاستیں مکمل طور پر سلطنت عثمانیہ میں شامل کر لی گئیں،

مسٹر گبسن لکھتے ہیں: ”تیس سال تک مراد نے عثمانیوں کی سیادت ایسے سیاسی تدبیر کے ساتھ کی کہ اس عہد کا کوئی مدبر اس پر فوقیت نہ چل کر سکا، محض اس لئے کہ مراد کی بہ نسبت محمد فاتح اور سلیمان اعظم سے متعلق ہمارے معلومات بہت زیادہ ہیں، مراد کا صحیح مقام کہ وہ خاندان عثمانی کا سب سے زیادہ ممتاز و کامیاب ماہر سیاست اور محارب تھا، کبھی پہچانا نہ جاسکا جب ہم ان دشواریوں کا جن کا اس نے مقابلہ کیا، ان مسائل کا جنہیں اس نے حل کیا، اور اس کے عہد حکومت کے نتائج کا موازنہ اس کے زیادہ پر شکوہ جانشینوں کے کارناموں سے کرتے ہیں، تو ہم دیکھتے ہیں کہ اگر وہ ان سے بڑھ کر نہیں تو ان کے برابر ضرور ہے، جو تغیر اس نے اپنی مدتِ حیات کے اندر کر ڈیا وہ تاریخ کے نہایت حیرت انگیز واقعات میں سے ہے، اس کی فتوحات کو پانچ صدیوں تک قائم رہنا تھا، ایشیائے کے معاہدہ برلن تک ان میں سے بعض حال کی جنگ بلقان کے طوفان کے بعد بھی باقی رہ گئی ہیں۔“

مراد نے مسیحی علاقے فتح کر کے، ان میں اسلامی حکومت قائم کی، لیکن عیسائیوں کو بحیرہ اسلام میں داخل کرنے کی کبھی کوشش نہیں کی، برخلاف اس کے اس نے انہیں پوری اہمیت دے رکھی،

مذہبی آزادی دے رکھی تھی جس کی واضح شہادت اس خط میں محفوظ ہے جو ۱۸۷۸ء ہجری
 (۱۲۹۵ء) میں یونانی کلیسا کے بطریق اعظم نے پوپ اربن ششم کو لکھا تھا، بطریق مذکور نے
 اقرار کیا ہے کہ مراد نے کلیسا کو کامل آزادی بخش دی تھی، یہ اسی کا نتیجہ تھا کہ ۱۸۷۹ء (۱۳۳۶ء)
 اور ۱۸۷۹ء (۱۳۸۹ء) کے درمیان بطریق اعظم کے دفتر میں کوئی ایک شکایت بھی عثمانوں کے
 ہاتھوں ارباب کلیسا کی بدسلوکی کی درج نہیں ملتی،
 لے ہر برٹ کنسٹنٹ،



بایزید اول یلدرم

۷۹۱ھ تا ۸۰۵ھ مطابق ۱۳۸۹ء تا ۱۴۰۲ء

مراد کی شہادت کے بعد ہی جنگ کسوا کا بھی خاتمہ ہو گیا، شہزادہ بایزید جب اتحادیوں کو پوری طرح شکست دینے کے بعد اپنے لشکر میں واپس آیا تو فوج کے تمام سرداروں نے اس کا خیر مقدم و ارث تاج و تخت کی حیثیت سے کیا، لیکن تخت نشین ہونے کے بعد اس نے پہلا کام یہ کیا کہ اپنے چھوٹے بھائی شہزادہ یعقوب کو جس نے اس جنگ میں شجاعت اور فوجی قابلیت کے اعلیٰ جوہر دکھائے تھے فوراً قتل کر دیا، باپ کی لاش ابھی سرد بھی نہیں ہوئی تھی، افسندہ آمدن القتل کی آڑ پر کر یعقوب کے وجود کو سلطنت کے لئے فتنہ قرار دیا گیا، اور صاوجی کی بغاوت نظیم پیش کی گئی، تخت سلطنت کی خاطر آل عثمان میں یہ پہلا قتل تھا، جس نے آئندہ کے لئے مثال قائم کر دی،

سرویا سے صلح | اتحادیوں کی شکست کے بعد بھی سرویا نے کچھ دنوں تک جنگ جاری رکھی، لیکن بالآخر اسے صلح کر لینی پڑی، بایزید نے سرویا کی خود مختاری قائم رکھی اور صرف اس کے باج گزار ہونے پر اکتفا کی، لازار کے جانشین شاہ سلٹین نے سالانہ خراج کے علاوہ پانچ ہزار سپاہیوں کا ایک دستہ سلطان کی خدمت کے لئے ہر وقت تیار رکھنے کا معاہدہ کیا، نیز انہی بہن شہزادی ڈی سپینا کو بایزید کے نکاح میں دیدیا، اس نے یہ بھی وعدہ کیا کہ سلطان

کی تمام لڑائیوں میں وہ اپنی فوج لے کر خود شریک ہو کر گیا، چنانچہ آخر وقت تک وہ اس معاہدہ پر قائم رہا، اور ناکو پولس اور انگورہ کی معرکہ آرا جنگوں میں اسٹیفن بایزید کے دوش بدوش لڑتا رہا، اور سروی افواج کی خدمات حد درجہ واقع اور موثر ثابت ہوئیں، شہنشاہ سے جدید صلح نامہ | سرویا سے صلح کرنے کے بعد بایزید قسطنطنیہ کی طرف متوجہ ہوا، اور اینڈرونیکس کے تخت پر بٹھانے کی دھکی دیکر شہنشاہ جان یلیوگس کو ایک جدید صلح نامہ پر مجبور کیا، جس نے بازنطینی سلطنت کی رہی سہی حیثیت بھی خاک میں ملا دی، جان اور اس کے لڑکے مینوکی نے جو تخت سلطنت میں اپنے باپ کا شریک تھا، معاہدہ کیا کہ تیس ہزار طلائی سکے بطور خراج ہر سال ادا کرتے رہیں گے، اور بارہ ہزار کا ایک فوجی دستہ بایزید کی خدمت میں ہمیشہ حاضر رکھیں گے، ایشیائے کوچک میں بازنطینی سلطنت کے مقبوضات میں سے اب صرف ایک قلعہ فلاؤلیا اور باقی رہ گیا تھا، اس صلح نامہ میں وہ بھی بایزید کے نام لکھ دیا گیا، لیکن اس قلعہ کے یونانی افسر نے شہنشاہ کے حکم کے باوجود قلعہ خالی کرنے سے انکار کر دیا، بایزید نے شہنشاہ کو مجبور کیا کہ وہ خود اپنی فوج کے ذریعہ سے قلعہ خالی کرادے، چنانچہ دولت بازنطینیہ کے انتہائی زوال کا یہ عبرتناک واقعہ بھی ظہور میں آیا کہ یونانی سپاہیوں نے فلاؤلیا پر حملہ کیا اور اسے فتح کر کے بایزید کے حوالہ کر دیا، اناطولیہ کی فتوحات | ایشیائے کوچک کی اکثر تر کی ریاستیں سلطنت عثمانیہ میں شامل ہو چکی تھیں، بایزید نے باقی ماندہ پر بھی قبضہ کر لینا چاہا اور سب سے پہلے ایدین کی طرف بڑھا، ایدین کو فتح کرنے کے بعد اس نے امننتشا اور صاروخاں کا رخ کیا، ان ریاستوں کے امیروں نے بھاگ کر امیر قسطنطونی کے پاس پناہ لی، اور امننتشا اور صاروخاں سلطنت عثمانیہ میں شامل کر لی گئیں، ایدین، امننتشا اور صاروخاں کی فتوحات کا نتیجہ یہ ہوا کہ عثمانی ترک

بحر احمر کے ساحل تک پہنچ گئے، یہیں سے عثمانی بحری طاقت کی ابتدا ہوتی ہے، گو بازنید کے عہد میں اس کو ترقی نہ ہو سکی، ساٹھ ہزاروں کا پہلا عثمانی بیڑا ۱۳۹۲ء میں روانہ ہو کر جزیرہ کیوس (Cyzicus) پر حملہ آور ہوا، اس کے بعد بازنید نے سمرنا پر حملہ کیا یہ شہر یروشلم کے مبارزین سینٹ جان کا مقبوضہ تھا، بحری قوت کے ناکافی ہونے کی وجہ سے بازنید کو چھ مہینوں کے بعد سمرنا کا محاصرہ اٹھالینا پڑا، ریاست تکہ کے ایک حصہ پر مراد کے زمانہ میں قبضہ ہو چکا تھا، بازنید نے بقیہ علاقہ کو بھی اپنی حدود سلطنت میں لے لیا، اب صرف دو ریاستیں کرمینہ اور قسطنطونی سلطنت عثمانیہ میں شامل ہونے سے رہ گئی تھیں، بازنید نے کرمینہ پر بھی حملہ کیا، حالانکہ کرمینہ کے امیر علاء الدین سے اس کی بہن بیاہی ہوئی تھی، اور پایہ تخت قونینہ کا محاصرہ کر لیا، علاء الدین نے کرمینہ کا ایک ٹکڑا حبیبی آق شہر بھی شامل تھا بازنید کی نذر کر کے صلح کر لی،

قسطنطینہ کا محاصرہ | ان فتوحات کے بعد جن کا اثر حصہ بغیر کسی جنگ کے ہاتھ آیا تھا، بازنید پھر در دانیال کو عبور کر کے ادرنہ چلا گیا، اس درمیان میں جان پلیو لوگس نے قسطنطینہ کے تین گرجے مسمار کر دیئے تھے، اور وہ ان کے سامان سے نئے قلعے تعمیر کرانا چاہتا تھا بازنید نے اس ارادہ سے شہنشاہ کو بحیرہ باز رکھا، چند ہی دنوں کے بعد جان کا انتقال ہو گیا اس کا لڑکا مینوکل جو کچھ عرصہ سے بازنید کے دربار میں مامور تھا، شہنشاہ کے انتقال کی خبر سن کر چپکے سے بھاگ کر قسطنطینہ پہنچا اور اپنے باپ کا جانشین ہوا، بازنید کو یہ بات ناگوار ہوئی، اور اس نے قسطنطینہ کا محاصرہ کر لیا، سات مہینے تک محاصرہ جاری رہا، پھر چونکہ بازنید کو بلغاریا میں سیمینڈ شاہ ہنگری کے جارحانہ اقدام کو روکنے کے لئے فوجیں

۱۸۷۵ء ہربرٹ گنس،

درکار تھیں، اس لئے اس نے دس سال کے لئے صلح کر کے محاصرہ اٹھایا، شرائط صلح بہت سخت تھے، سالانہ خراج کی رقم تیس ہزار طلائی کراؤن مقرر ہوئی، مسلمانوں کے لئے قسطنطنیہ میں ایک شرعی عدالت قائم کی گئی، جس میں بائزید نے ایک ترکی قاضی مقرر کیا، اور کلیسا مشرق کے اس مرکز میں ایک عالی شان مسجد بھی تعمیر کی گئی، جس کے میناروں سے توحید اسلامی کا اعلان ہونے لگا، مسٹر گینس نے کھاہٹے کہ مینوئل نے شہر کے سات سو مکانات بھی مسلمانوں کو دیدیئے اور غلطہ کا نصف حصہ بائزید کے حوالہ کر دیا، جس میں اس نے چھ ہزار عثمانی فوج متعین کر دی، شہر کے باہر جو انگور کے باغ اور ترکاریوں کے کھیت تھے ان کی پیداوار کا عشر بھی صلح نامہ کے رو سے عثمانی خزانہ کو دیدیا گیا، اسی وقت سے عثمانیوں نے قسطنطنیہ کو اتنبول کہنا شروع کیا،

ولاجیا اسکے بعد بائزید نے ولاجیا کا بیٹا نکا اور اسے دولت عثمانیہ کا باجگزار بنا کر بوسنیا اور ہنگری کی طرف بڑھا، ابتدا میں ترکوں کو بوسنیا اور ہنگری کی متحدہ افواج سے شکست ہوئی اور ناکو پوس کا مضبوط قلعہ ان کے ہاتھوں سے نکل گیا، لیکن سچمنڈ کی یہ کامیابی بالکل عارضی تھی، اور چند ہی دنوں میں اسے شکست کھا کر بھاگنا پڑا، ناکو پوس پر پھر ترکوں کا قبضہ ہو گیا،

۷۹۵ھ (۳۹۳ء) میں بائزید نے اپنے سب سے بڑے لڑکے سیلمان پاشا کو بلغاریا کی طرف روانہ کیا، بلغاریا کا جنوبی حصہ مراد ہی کے عہد میں سلطنت عثمانیہ میں شامل ہو چکا تھا، بائزید نے شمالی حصہ پر بھی قبضہ کر لینا چاہا، شاہ سیلمان نے جم کر مقابلہ کیا، لیکن تین ہفتے کے محاصرہ کے بعد یہ تخت تر نو فتح ہو گیا، اور پورے ملک پر ترکوں کا

تسلط ہو گیا، اب شمالی بلغاریا بھی عثمانی مقبوضات میں شامل کر لیا گیا، بلغاریا کا شاہی خاندان ختم ہو گیا، بلغاریا کا اسقف اعظم جلاوطن کر دیا گیا، اور بلغاریا کی کلیسا قسطنطنیہ کے یونانی کلیسا کا ماتحت بنا دیا گیا، اور اس کی یہ محکومی ٹھیک پانچ سو برس تک قائم رہی، بلغاریا کے جن باشندوں نے اسلام قبول کر لیا، ان کی زمینیں ان ہی کے قبضہ میں چھوڑ دی گئیں، باقی سارا علاقہ فوجی جاگیروں کی شکل میں ترکوں کو دیدیا گیا،

ویدین اور سلسٹریا | ناکو پوس پہلے ہی فتح ہو چکا تھا، بائزید نے ویدین اور سلسٹریا پر بھی قبضہ کر لیا، یہ تینوں قلعے ہنگری کی سرحد پر واقع تھے، ان کی فتح کے بعد ترکوں نے ہنگری کے سرحدی علاقہ میں چھوٹے چھوٹے حملے شروع کر دیئے، بائزید اب ہنگری پر حملہ کرنے کی تیاری کر رہا تھا کہ دفعۃً اسے ایشیائے کوچک کی جانب متوجہ ہونا پڑا،

کرمانیہ | کرمانیہ اور آل عثمان کی عداوت بدستور چلی آتی تھی، مراد نے اپنی ایک لڑکی کا نکاح علاء الدین سے کر کے تعلقات کو خوشگوار بنانے کی کوشش کی تھی، لیکن اناطولیہ کے ترکوں کی سرداری اور آل سلجوق کی قائم مقامی کا حوصلہ امیر کرمانیہ کو چین نہیں لینے دیتا تھا وہ ہر موقع پر دولت عثمانیہ کو نقصان پہونچانے کی کوشش کرتا، مراد کے عہد میں بھی وہ ایک سے زائد بار اپنی دشمنی کا ثبوت دے چکا تھا، اور اب بائزید کے مقابلہ میں بھی اُس نے اپنی وہی قدیم روش قائم رکھی، چنانچہ بائزید جب ہنگری کی فتح کی تیاری کر رہا تھا علاء الدین نے اناطولیہ کے عثمانی علاقوں پر حملہ کر دیا، انگورہ اور بروصہ کے درمیان سخت معرکہ ہوا جس میں عثمانی فوج کو بُری طرح شکست ہوئی، اور تیمور تاش پاشا جو سالار عسکر اور ایسا کوچک میں بائزید کا نائب سلطنت تھا، علاء الدین کے ہاتھ میں گرفتار ہو گیا، یہ خبر سنکر بائزید سر کے ساتھ اناطولیہ پہونچا اور آق چائی کے مقام پر کرمانی لشکر کو شکست دیکر علاء الدین

اور اس کے دو لڑکوں محمد اور علی کو قید کر لیا، علاء الدین اور اس کے دونوں لڑکے تیمور تاش پاشا کی حراست میں رکھے گئے، اور اس نے بایزید کی اجازت کے بغیر تینوں کو پھانسی دیدی، بایزید یہ معلوم کر کے بہت برہم اور رنجیدہ ہوا، لیکن پھر اس مقولہ کو یاد کر کے خاموش ہو گیا کہ ”ایک امیر کی موت اتنی بری نہیں جتنا ایک صوبہ کا نقصان لارڈ اور سسلے نے اس ترکی مقولہ کو قرآن کریم کی ایک آیت قرار دیا ہے، اور لکھا ہے کہ اس آیت کے بموجب بایزید نے اپنی فوج کو حکم دیا کہ کرمانیہ کی پوری ریاست پر قبضہ کر کے اسے سلطنت عثمانیہ میں شامل کر لیا جائے، اسلام کی دشمنی میں اتنا سفید جھوٹ جو بیسویں صدی کے ایک انگریز مورخ کے قلم سے نکلا ہے قرون وسطیٰ کے سبھی مغربیوں کو بھی نہ سوجھا ہوگا، بہرحال کرمانیہ پر بایزید کا قبضہ ہو گیا، اور ایشیائے کوچک میں سلجوقیوں کی قائم مقامی کے لئے اب آل عثمان کا کوئی حریف باقی نہ رہا،

لارڈ رابنسن
صفحہ ۱۷

بقیہ ترکی ریاستیں | اس کے بعد ۹۶۵-۹۷۰ء (۱۳۹۳-۱۳۹۷ء) میں بایزید نے سیواس، سمسون، اور اماسیا میں اپنی فوجیں روانہ کیں اور ان علاقوں کو بھی فتح کر لیا، اب صرف ریاست قسطنطنیہ سلطنت عثمانیہ میں شامل ہونے سے رہ گئی تھی، دوسری مقصود ریاستوں کے امراء قسطنطنیہ میں جا کر پناہ لیتے تھے، بایزید نے اسی امر کو بنائے مخالفت قرار دیکر قسطنطنیہ پر بھی حملہ کیا، اور اناطولیہ کی اس آخری ترکی ریاست کو بھی اپنی سلطنت میں شامل کر لیا،

سلطان بایزید | ان فتوحات کے بعد امیر کالقب جسے اب تک عثمانی فرماں روا اختیار کرتے آئے تھے، بایزید کو اپنی عظمت و شان کے مقابلہ میں فروتر معلوم ہونے لگا، چنانچہ اس نے مصر کے عباسی خلیفہ کی اجازت سے سلطان کالقب اختیار کر لیا، خلیفہ کو عملاً

اگرچہ کوئی اقتدار حاصل نہ تھا، تاہم اسلامی دنیا میں اس کی مذہبی حکمرانی اب بھی تسلیم کی جاتی تھی، اور بایزید جیسے بادشاہ کو بھی جو اپنی سطوت میں یورپ اور ایشیا کے بڑے سے بڑے فرمانرواؤں کا حریف تھا سلطان کے لقب کو جائز قرار دینے کے لئے خلیفہ ہی کا فرمان حاصل کرنا پڑا،

اس موقع پر لین پول عام مورخین سے اختلاف کرتے ہوئے لکھتا ہے کہ آل عثمان میں بایزید پہلا شخص نہیں ہے جس نے سلطان کا لقب اختیار کیا، بلکہ برٹش میوزیم اور دوسرے مقامات پر عثمانیوں کے جو سکے محفوظ ہیں ان سے ثابت ہوتا ہے کہ اورخان اور مراد اول بھی اپنے سکوں پر سلطان کا لقب کندہ کرتے تھے عثمان کے نام کا کوئی سکہ موجود نہیں دیکھو کہ اگرچہ سلطان علاء الدین سلجوقی نے اسے اپنا سکہ جاری کرنے کی بھی اجازت دیدی تھی، تاہم اس نے اس حق کو استعمال نہیں کیا، اور غالباً پہلا عثمانی سکہ اورخان کے عہد میں جاری ہوا، پس بایزید کے لئے سلطان کا لقب صرف اس بنا پر ایک نئی چیز ہو سکتا ہے کہ اس کے لئے خلیفہ اسلام کی اجازت بھی حاصل کر لی،

وقف عیش | یورپ اور ایشیا کی ان عظیم الشان فتوحات کے بعد بایزید نے کچھ دنوں آرام کرنے کا قصد کیا، اور ہمہ تن محل سرا کے عیش و نشاط میں محو ہو گیا، شہزادی ڈیسنینا کی ترغیب سے اس نے شراب بھی شروع کر دی تھی، جسے اس وقت تک کسی عثمانی نے ہاتھ نہیں لگایا تھا، شراب کا سرو عیش کے دیگر لوازم کا بھی متقاضی ہوا، اور پھر تو اس سلسلہ کی کوئی برائی ایسی نہ تھی جو باقی رہی ہو، لیکن جام و سبویٰ یہ تمام سرسیتیاں بایزید کے قولے عمل کو مضحک نہ کر سکیں، اور جب اس نے سنا کہ یورپ نے ایک زبردست صلیبی

لے لین پول، صف، فٹ نوٹ، الے نولس (Knolles) بہ حوالہ لین پول صف،

قائم کر کے سلطنت عثمانیہ کے استیصال کا بیڑا اٹھایا ہے، تو عیسائیوں کے مقابلہ کے لئے یوں اٹھ کھڑا ہوا، جیسے کوئی خواب شیریں سے آسودہ ہو کر تازہ قوت کے ساتھ میدان ہوتا ہے، صلیبی اتحاد | جنگ کسودا کے بعد سرویا کی تسخیر نے ہنگری کی آزادی کو سخت خطرہ میں ڈال دیا تھا خصوصاً ناکو پوس، ویدین اور سلسریا کے فتح ہو جانے کے بعد ترکوں کیلئے ہنگری کا راستہ کھل گیا تھا، ان کے متواتر حملوں سے عاجز اگر سجمند شاہ ہنگری نے یورپ کی عیسائی سلطنتوں سے مدد کی درخواست کی، چونکہ ہنگری کلیسا کے روم سے وابستہ تھا، اس لئے پوپ نے بھی اس کی سرپرستی کی اور ترکوں کے خلاف ایک صلیبی جنگ کی تبلیغ شروع کر دی، اب تک ترکوں کے خلاف عیسائیوں کا جو اتحاد قائم ہوا تھا، اس میں مغربی یورپ کی حکومتوں نے کوئی حصہ نہیں لیا تھا، اس مرتبہ سجمند کی خاص کوشش یہ تھی کہ فرانس بھی اس کی مدد کے لئے اپنی فوجیں روانہ کرے، اتفاق سے اس زمانہ میں فرانس اور انگلستان کے درمیان جنگ موقوف تھی جس کی وجہ سے فرانس کو اس اتحاد کی شرکت میں تامل نہ ہوا، فرانس اور برگنڈی کے پر جوش نوجوان بھی مشرقی یورپ کے میدانوں میں اپنی شجاعت کے جوہر دکھانے کے لئے بچپن تھے، طے یہ پایا کہ دیوک آف برگنڈی کا لوٹ کا کونٹ ڈی نورس (Count de Nevers) ایک فوج لے کر شاہ ہنگری کی مدد کے لئے روانہ ہو، اور وہی فرانسیسی اور دوسرے سوار دستوں کا سالار عسکر مقرر کیا جائے، ان بہادروں کے پیش نظر صرف ہنگری کی مدد نہ تھی بلکہ صوبے یہ تھے کہ ہنگری میں بازنید کی قوت کو ٹوٹنے کے بعد قسطنطنیہ کی طرف بڑھیں اور پھر دریا کو عبور کر کے شام میں داخل ہوں، ارض مقدس پر قبضہ کریں، اور یروشلم اور دیکھا شریف کو مسلمانوں کے ہاتھ سے آزاد کرالیں، غرض شہرت اور ناموری کے شوق میں مبازرین

۱۰۰۰
۱۰۰۰

جوق در جوق اکٹھا ہونے لگے، شاہی خاندان اور فرانسیسی امرا کے ممتاز اشخاص جو فی ہنگری
 میں خاص شہرت رکھتے تھے، اس مقدس مہم میں شریک ہوئے، یہ منتخب فوج مشہور
 (پاچ ۱۳۹۶ء) میں فرانس سے روانہ ہوئی، راستہ میں جرمنی سے گذرتے ہوئے جرمنی
 کے شاہی خاندان کے بعض افراد مثلاً فریڈریک، کاونٹ آف ہومبز ورن (Count
 of Hohenzollern) اور روڈس کے مبارزین سینٹ جان کا انفر علی بھی
 ایک مضبوط دستہ لے کر شامل ہو گیا، ان کے علاوہ سچمنڈ نے بویریا اور سائیریا کے سوا
 دستے بھی فراہم کر لئے تھے، مغربی یورپ کے مسیحی مجاہدوں کی مجموعی تعداد دس بارہ ہزار
 تھی، اور وہ سب کے سب اپنی شجاعت کے نشہ میں اس قدر سرشار تھے کہ ان کا دعویٰ
 تھا کہ اگر آسمان بھی گرنے لگے تو وہ اپنے نیزوں کی نوک پر اس کو روک لیں گے، سچمنڈ
 نے اپنی مملکت سے جس قدر فوج ممکن تھی فراہم کی اور امیر ولاچیا کو بھی اس صلیبی اتحاد
 میں شریک ہونے پر آمادہ کیا، حالانکہ تھوڑے ہی دنوں پہلے ولاچیا اور دولت عثمانیہ میں
 صلح ہو چکی تھی اور امیر ولاچیا سالانہ خراج ادا کرنے کا معاہدہ کر کے اپنی خود مختاری برقرار
 رکھ سکا تھا، مسیحی فوجوں کی مجموعی تعداد ایک لاکھ تھی۔

ابتدائی فتوحات | اتحادی فوجیں بووا واقع ہنگری میں اکٹھا ہوئیں اور وہاں سے کچھ
 ٹرانسولینیا اور ولاچیا کی راہ سے اور کچھ سردیا کے راستہ سے عثمانی مقبوضات کی طرف
 روانہ ہوئیں، چونکہ سرویا کا بادشاہ بایزید کا حلیف تھا اور کامل وفاداری کے ساتھ
 اپنے معاہدہ پر قائم تھا، اس لئے ان مسیحی مجاہدوں نے سرویا کے باشندوں کے ساتھ
 بھی جو تاثر عیسائی ہی تھے، وحیثانہ قتل و غارت گری کا وہی سلوک کیا جو وہ ترکوں
 کے ساتھ کرتے، سب سے پہلے سچمنڈ نے ویدین پر حملہ کیا اور اسے فتح کر کے سسٹواؤ

عین جلد
 میں

آرسو پور قبضہ کرتا ہوا ناکو پولس کی طرف بڑھا، ناکو پولس پہونچ کر فوراً اس کا محاصرہ کر لیا۔ ناکو پولس کے کمانڈر یوغلان بے نے ہتھیار ڈالنے سے انکار کر دیا، اور محاصرہ کی انتہائی شدت کے باوجود حیرت انگیز شجاعت کے ساتھ دشمنوں کا مقابلہ کرتا رہا، اسے یقین تھا کہ بایزید اس کی مدد کو ضرور پہونچے گا، چنانچہ ایسا ہی ہوا اور بایزید جو اس درمیان میں اپنی بہترین فوج کے ساتھ روانہ ہو چکا تھا، برقی سرعت کے ساتھ محاصرہ کے سولھویں دن ناکو پولس پہونچ گیا،

سیحی لشکر میں ہمارا بازی اور میخواری کا ایک ہنگامہ برپا تھا، اس نشہ کو ابتدائی فوج کے جراحات نے اور بھی تیز کر دیا تھا، عیسائیوں، خصوصاً فرانسیسیوں کو گمان بھی نہ تھا کہ بایزید اس قدر جلد آ پہونچے گا، وہ علانیہ کہتے تھے کہ اسے ان کے مقابلہ میں آہٹا باسفورس کے عبور کرنے کی بھی جرات نہ ہوگی، وہ ترکی فوجوں کا ذکر حقارت کے ساتھ کرتے تھے اور انھیں اپنا حریف مقابل تسلیم کرنے کے لئے تیار نہ تھے، ان کو اپنی کامیابی کا اس درجہ یقین تھا کہ انھوں نے یہ دریافت کرنے کی بھی مطلق فکر نہ کی کہ ترک آ تو نہیں رہے ہیں ان مجاہدین صلیب کے ساتھ ان کی طوائفیں بھی آئی تھیں، جن کی عشوہ طرازیوں نے فوجی کیمپ کو نشاط محل بنارکھا تھا،

مہرکہ ناکو پولس | ۲۳ رزی قعدہ ۹۸۰ھ مطابق ۲۴ ستمبر ۱۵۷۶ء کو کوانٹ ڈی نیورس اپنے فرانسیسی ساتھیوں کے ساتھ دسترخوان پر بیٹھا ہوا تھا کہ دفعۃً اسے یہ اطلاع ملی کہ ترکی فوج قریب آگئی، سب کے سب فوراً اٹھ کھڑے ہوئے اور لڑائی کے لئے ہتھیار باندھنے لگے، وہ چاہتے تھے کہ بلاتماخیر ترکوں پر حملہ کر دیں، مجسمند عثمانیوں کے اصولی جنگ

سے واقف تھا، وہ جانتا تھا کہ سب سے آگے بے قاعدہ اور غیر مرتب دستے ہوتے ہیں، جو دشمن کے پہلے حملہ کار اور توڑنے کے لئے آگے رکھے جاتے ہیں، اصلی اور باقاعدہ فوج اُن کے پیچھے ہوتی ہے، اسی بنا پر اس نے فرانسیسی فوج کو مشورہ دیا کہ ان بے قاعدہ سواروں پر حملہ کر کے اپنی قوت کو ضائع نہ کریں، بعض فرانسیسی کمانڈروں نے اس رلے سے اتفاق کیا، لیکن دوسروں نے اس بدگمانی کی بنا پر کہ سمجھند پہلے خود حملہ کرنا چاہتا ہو، یہ گوارا نہیں کیا کہ فرانسیسی دستے ہنگری کی فوج سے پیچھے رہیں اور اس مشورہ کی مخالفت کی، فرانس کے نو عمر بہادروں نے بھی اس رلے کی پر جوش مخالفت کی اور اسی جوش میں ان ترک قیدیوں کو جو ان کے قبضہ میں تھے اور جنھوں نے امن کے وعدہ پر ہتھیار ڈالے تھے قتل کر ڈالا،

بایزید نے عیسائی لشکر سے تھوڑے فاصلہ پر اپنی خاص فوج کو روک کر پہلے بے قاعدہ فوج دشمن کے مقابلہ میں روانہ کی اور ان کی مدد کے لئے نئی چری اور سواروں کا ایک دستہ آگے بڑھایا، فرانس کے نو عمر نائٹ ترکوں کے ہول جنگ سے بالکل ناواقف تھے وہ یہ نہیں جانتے تھے کہ عثمانیوں کی اصلی فوج بے قاعدہ فوج کے پیچھے ہوتی ہے سمجھند نے انھیں سمجھانے کی بہت کوشش کی، مگر انھوں نے اس کی ایک نہ سنی اور پوری قوت کے ساتھ ترکوں کے مقدمہ بحیش پر ٹوٹ پڑے، آسانی کے ساتھ اسے شکست دیتے ہوئے وہ آگے بڑھے اور پھر نئی چری اور سواروں کی صفوں کو چیرتے ہوئے جنھیں بایزید نے پہلے روانہ کر دیا تھا اسی جوش میں اتنی دور نکل گئے، کہ باقی ماندہ اتحادی فوجوں سے ان کا تعلق تقریباً منقطع ہو گیا، دفعۃً انھیں بایزید کی چالیس ہزار بہترین فوج نظر آئی، جسے دیکھتے ہی ان کو اپنی شدید غلطی کا احساس ہوا، اور انھوں نے فوراً واپس ہونے کی

کوشش کی، مگر واپسی اب اون کے اختیار سے باہر تھی، آگے سلطان کی تازہ دم فوج تھی اور پیچھے سے وہ ترکی دستے جنہیں وہ منتشر کر چکے تھے، دوبارہ جمع ہو کر ان کی طرف بڑھ رہے تھے، یہ دیکھ کر کہ اب جان بچا نا کسی طرح ممکن نہیں، وہ یاوسانہ طور پر نہایت بے جگری سے لڑے، اور ان چھ ہزار بہادروں میں سے تقریباً سب کے سب مارے گئے، جو بچ رہے وہ قید کر لئے گئے، صرف چند ایسے تھے جو بھاگ کر عیسائی لشکر میں پہنچ سکے، اس کے بعد بائزید سجمنڈ کے مقابلہ کے لئے آگے بڑھا، اسے دیکھتے ہی اتحادی فوج کے دونوں بازو فوراً بھاگ کھڑے ہوئے، البتہ قلب لشکر نے جو ہنگری، بویریا اور اسٹاریا کے دستوں پر مشتمل تھا، اور جس کی کمان خود سجمنڈ کے ہاتھ میں تھی، جم کر مقابلہ کیا، لیکن یہ جنگ تین گھنٹہ سے زیادہ نہ قائم رہ سکی، اتحادیوں کو بُری طرح شکست ہوئی، ان کے ہزاروں سپاہی کام آئے اور دس ہزار گرفتار کر لئے گئے، سجمنڈ چند سرداروں کے ساتھ شیشل جاں بچا بھاگا، اس جنگ میں اسٹیفن کی سروی فوج سے جو بائزید کی حمایت میں لڑ رہی تھی، عثمانی فوج کو بُری مدد پہنچی،

فتح کے بعد بائزید نے میدان جنگ کا معائنہ کیا، اُس وقت اُسے مقتول ترکوں کی تعداد کا اندازہ ہوا، نیز یہ معلوم کر کے کہ ابتدائے جنگ میں جن ترکوں نے مغلوب ہو کر جان بخشی کے وعدہ پر ہتھیار ڈال دیئے تھے انہیں بھی عیسائیوں نے نقض عہد کر کے قتل کر ڈالا اس کا رنج و غصہ اور بھی زیادہ ہوا، اور اس نے تہیہ کر لیا، کہ اُن کے خون کا بدلہ عیسائی قیدیوں سے لے کر رہے گا، چنانچہ دوسرے روز صبح کو اُس نے تمام عیسائی قیدیوں کو جن کی تعداد دس ہزار تھی، اپنے سامنے کھڑا کر کے ان کے قتل کا حکم دیا، قیدیوں میں کونٹ دی نیورس بھی تھا، بائزید نے اسے قتل سے مستثنیٰ کر دیا، اور اسے اجازت دی

کہ قیدیوں میں سے چوبیس عیسائی شرفار کو منتخب کرے، اور ان سب کی بھی جان بخشی کر دی، اس کے بعد قتل شروع ہوا، جو چار بجے شام تک جاری رہا جب ہزاروں قتل ہو چکے تو امرائے سلطنت کی درخواست پر بایزید نے جلا دوں کو ہاتھ روکنے کا حکم دیا اور جو قیدی بچ رہے تھے ان میں سے ایک جس سلطان کا حصہ علیحدہ کرنے کے بعد بقیہ ان مسلمان سپاہیوں کو تقسیم کر دیئے جنہوں نے ان کو جنگ میں گرفتار کیا تھا، کونٹ ڈی نیورس اور اس کے چوبیس ساتھی، ایک سال تک زیرِ حراست رہے، لیکن بایزید نے ان کی حیثیت کے مطابق انھیں عزت و احترام کے ساتھ رکھا، اور جب ان کا زرخدیہ فرانس سے آگیا تو انھیں وطن جانے کی اجازت دیدی، ہر صحت کے وقت جب یہ لوگ بایزید کے لطف و عنایت اور حسن سلوک کا شکریہ ادا کرنے کے لئے اس کی خدمت میں حاضر ہوئے تو اس نے جان کونٹ ڈی نیورس کو مخاطب کر کے یہ تقریر کی: ”جان! مجھے خوب معلوم ہے کہ تو اپنے ملک میں ایک بڑا سردار اور ایک طاقتور رئیس کا لڑکا ہے، تو فوجوان ہے، اور ابھی تیرے لئے امید کے بہت سے سال باقی ہیں، ممکن ہے میدانِ جنگ میں تیری اس پہلی کوشش کی ناکامی پر لوگ تجھے قابلِ الزام ٹھہرائیں اور تو اس اتہام کو رفع کرنے اور اپنی شہرت و نیک نامی کو دوبارہ حاصل کرنے کی غرض سے ایک طاقتور فوج اکٹھا کر کے میرے مقابلہ میں جنگ کے لئے آئے، اگر میں تجھ سے ڈرتا تو تجھ سے اور تیرے ساتھیوں سے تیرے ایمان اور عزت پر حلف لے لیتا کہ نہ تو اور نہ وہ کبھی میرے مقابلہ میں ہتھیار اٹھائیں گے، لیکن نہیں میں ایسی حلف کا مطالبہ نہ کروں گا، برخلاف اس کے میں خوش ہوں گا، اگر تو اپنے ملک میں واپس پہنچ کر ایک فوج جمع کرے اور اسے لے کر یہاں آئے، تو مجھے ہمیشہ میدانِ جنگ میں اپنے

مقابلہ کے لئے تیار پائے گا، جو بات میں اس وقت کہہ رہا ہوں اُسے تو جس شخص سے بھی چاہے نقل کر دینا، کیونکہ میں ہمیشہ جنگی کارناموں نیز اپنی فتوحات کی توسیع کے لئے تیار اور خواہشمند رہتا ہوں۔“ کونٹ ڈی نیورس اور اس کے ساتھیوں میں سے سر ایک نائٹ مارشل بوسیکار (Boucicaut) نے بایزید کی یہ دعوت قبول کی، وہ ۱۸۹۳ء (۱۳۹۹ھ) میں چند جہاز اور بارہ سونائٹ اور پیدل فوج لے کر قسطنطنیہ پہونچا اور شہنشاہ کو شہر کی مدافعت میں مدد دی، اس کے علاوہ کسی اور کو بائزید کے مقابلہ میں آنے کی پھر کبھی ہمت نہ ہوئی۔

مزید فتوحات | جنگ نامکوپوس کے بعد عثمانی فوجوں نے ولاچیا، اسٹاریا اور ہنگری پر حملے شروع کئے اور پیٹروارڈین کے شہر پر قبضہ کر لیا، ایک ترکی دستہ نے سرمایہ پرورش کی اور ساحلِ دنیوب کے جو قلعے عیسائیوں نے لے لئے تھے ان کو دوبارہ حاصل کیا، بایزید خود بودا پر چڑھائی کی تیاری کر رہا تھا، لیکن دفعۃً بیمار پڑ گیا، اور ہنگری کی یہ ہم ملتوی کر دی گئی،

یونان کی فتح | اس کے بعد بایزید اور نہ کو واپس ہوا، اور وہاں پہونچ کر منیوکل شہنشاہ قسطنطنیہ کو مجبور کیا کہ جان کے حق میں تخت سے دست بردار ہو جائے ۱۸۹۴ء (۱۳۹۹ھ) میں وہ دفعۃً یونان پر حملہ آور ہوا، اور آسانی کے ساتھ تھسلی، فوسیسی، ڈورس اور لوکرس پر قبضہ کر لیا، اس کے بعد اس کے دو جہزوں یعقوب اور افرنیوس نے خاکسائے کوٹے کوٹے کر کے جنوب کا رخ کیا، اور تمام موریہ کو فتح کر لیا، موریہ کے تیس ہزار یونانی باشندے بایزید کے حکم سے ایشیائے کوچک میں منتقل کر دیئے گئے، اور ان کی جگہ ترکوں کی نو آبادیاں

ملہ کر سی جلد ۱ ص ۶۷

قائم کر دی گئیں، موریہ پرتیوڈور پلو گوکس شہنشاہ قسطنطنیہ کے نائب کی حیثیت سے حکومت کرتا تھا، اس نے بازنید کی سیادت قبول کر لی، اور دولت عثمانیہ کا باجگذار بن گیا،

قسطنطنیہ کا محاصرہ | یونان کی فتح کے بعد بازنید پھر ادرنہ لوٹ آیا، اور اب اس نے قسطنطنیہ پر فوراً قبضہ کرنے کا تہیہ کر لیا، اس سے قبل بھی وہ قسطنطنیہ کا محاصرہ کر چکا تھا، اور شہنشاہ کو اپنا پایہ تخت محفوظ رکھنے کے لئے بہت سخت شرائط پر دس سال کے لئے صلح کر لینی پڑی تھی لیکن اس مدت کے ختم ہونے سے پہلے ہی یونان کی فتح سے فائدہ ہو کر بازنید پھر قسطنطنیہ کی طرف متوجہ ہوا، اور اس نے ایک خاص ایچی کے ذریعہ سے شہنشاہ کے پاس یہ پیام بھیجا کہ وہ تاج و تخت سے دست بردار ہو جائے ورنہ شہر بزدل و شرمسار بن کر رہ جائیگا، اور اس وقت وہاں کے باشندے رحم و کرم کے سستی نہ سمجھے جائیں گے، اس نے یہ بھی کہلایا کہ قسطنطنیہ کے معاوضہ میں شہنشاہ اپنے لئے کوئی دوسری حکومت پسند کر لے جو اسے دیدی جائے گی، قسطنطنیہ کے باشندے بازنید کی قوت سے واقف ہونے کی وجہ سے چاہتے تھے کہ جس طرح بھی ممکن ہو جنگ کی نوبت نہ آنے دیں، لیکن جان کو امید تھی کہ عیسائی حکومتیں قسطنطنیہ کی محافظت میں اس کی مدد سے دریغ نہ کریں گی، اس لئے اس نے ایچی کو یہ جواب دے کر رخصت کر دیا: ”اپنے آقا سے کہدو کہ باوجود اس کے کہ ہم ضعیف و ناتوان ہیں ہم خدا کے سوا کسی دوسری طاقت سے نہیں ڈرتے، وہی کمزور کی حفاظت کرتا ہے اور طاقتور کا غرور توڑتا ہے، سلطان کو اختیار ہے جو چاہے کرے“

اس جواب کے بعد بازنید نے فوراً قسطنطنیہ کا محاصرہ کر لیا، اسی محاصرہ کے دوران میں مارشل بوسیک شہنشاہ کی مدد کے لئے فرانس سے آیا تھا،

حالات کا انقلاب | لیکن عین اس وقت جب بازنید قسطنطنیہ پر حملہ کی تیاریاں کر رہا تھا،

اس کے ایشیائی مقبوضات میں نہایت انقلاب انگیز حالات رونما ہو رہے تھے جن سے مجبور ہو کر اسے محاصرہ اٹھالینا پڑا، اب تک بارہ سال کی مدت حکومت میں جو مسلسل جنگوں پر مشتمل تھی بایزید کو ہمیشہ کامیابی ہوتی گئی، اس نے ایشیائے کوچک کے بڑے حصہ مقدونیہ شمالی بلغاریا اور ہتھلی کو اپنی سلطنت میں شامل کر لیا تھا، اور سلطنت بازنطینی، سرویا، ولاچیا، بوسنیا اور یونان کے بیشتر حصہ کو دولت عثمانیہ کا باجگذار بنالیا تھا، ناکو یوس کے میدان میں اس نے یورپ کی متحدہ اور بہترین فوجوں کو نہایت سخت شکست دیکر صلیبی اتحاد کی قوت کو پاش پاش کر ڈالا تھا، اس وقت تک کسی جنگ میں اسے ناکام نہیں ہوئی تھی، لیکن آئندہ دو سالوں میں جو اس کی حکومت کے آخری سال تھے اسے اتنی زبردست شکست اٹھانی پڑی کہ اس کی تمام فتوحات پر پانی پھر گیا، اور کچھ دنوں کے لئے سلطنت عثمانیہ کی عظمت خاک میں مل گئی، خود بایزید کا خاتمہ بھی قید کی حالت اور بے کسی کے عالم میں ہوا، اس تباہی و بربادی کا سبب وہ آویزش ہوئی جو بایزید اور تیمور کے درمیان پیدا ہو گئی تھی،

تیمور کی سلطنت دیوار چین سے لے کر ایشیائے کوچک کی سرحد تک اور بحر اریطیہ سے دریائے گنگا اور خلیج فارس تک پھیلی ہوئی تھی، اس کی زندگی کے ابتدائی سال اپنے ہمسایہ تاتاری امراء سے جنگ کرنے میں گزرے تھے تیس سال کی عمر میں اس نے ان سب کو زیر کر کے سمرقند کو اپنا پایہ تخت بنایا، اور اس کے بعد فتوحات کا وہ سلسلہ شروع کیا جس کی وسعت کے سامنے سکندر، سیزر، ایلدا، چنگیز خاں، شالیمین اور نپولین کی سلطنتیں حقیر معلوم ہوتی ہیں، اس نے پچیس سال سے کم مدت میں ستائیس مملکتیں فتح کر لی تھیں، اور نوشاہی خاندانوں کو فنا کر دیا تھا، اس کی یہ حیرت انگیز ہجائیر می صرف ذاتی شجاعت اور

اسلی فوجی قابلیت کا نتیجہ نہ تھی، بلکہ اُس کے تدبیر اور ملکہ حکمرانی کو بھی اس میں بہت کچھ دخل تھا، اس کا مجموعہ قوانین جسے اس نے فوجِ عدالت اور مالیہ کے انتظام کے لئے مرتب کر لیا تھا، اس کے تدبیر اور صحیح غور و فکر کا ثبوت پیش کرتا ہے، اس کے جاسوس مختلف بھیسوں میں خصوصاً زائرین اور دریشوں کے لباس میں ہر طرف گھومتے رہتے تھے اور ان کی مکمل رپورٹیں احتیاط کے ساتھ دفتر میں درج کی جاتی تھیں، اس طرح تیمور کو اپنے دشمنوں کی قوت اور کمزوری کی صحیح اطلاع بہم پہنچتی رہتی تھی، اُسے اپنے سپاہیوں پر اقتدار حاصل تھا کہ وہ اس کے حکم پر نہ صرف بڑی سے بڑی سختی برداشت کرنے اور اپنی جانیں نثار کرنے پر آمادہ ہو جاتے تھے، بلکہ عین فتح کے موقع پر اگر وہ حکم دیتا تو لوٹ مار سے بھی ہاتھ کھینچ لیتے اور مالِ غنیمت سے دست بردار ہو جانے میں مطلق پس و پیش نہ کرتے اپنے ماتحتوں کے ساتھ اس کا سلوک شریفانہ اور فیاضانہ تھا، لیکن جو لوگ اس کی مخالفت کرتے انھیں سخت سے سخت سزائیں دیتا، جیسا کہ کرسی نے لکھا ہے، تیمور نے دہشت انگیزی کو بھی فتح کا ایک خاص ذریعہ بنا رکھا تھا، اور جو سزائیں وہ پوری پوری آبادیوں کو دیتا اُن سے اکثر یہ ظاہر ہوتا ہے کہ وہ کسی فوری اشتعال کا نتیجہ نہ تھیں، بلکہ پہلے سے سمجھ بوجھ کر طے کر لی گئی تھیں،

جنگِ ناکو پولس کے بعد بایزید کے بعض فوجی افسروں نے ایشیائے کوچک کے مشرق میں فتوحات کا سلسلہ شروع کیا تھا جس کی وجہ سے سلطنت عثمانیہ کی سرحد جارجیا تک پہنچ گئی تھی، ادھر تیمور کی حکومت اس سے پہلے ہی جارجیا اور بحرِ کاسپین کے دوسرے مغربی ممالک میں قائم ہو چکی تھی، دونوں سلطنتوں کے ہم سرحد ہو جانے کی وجہ سے ان کے درمیان جلد یا نہ دیر تصادم کا واقع ہونا ناگزیر تھا، تیمور کی سلطنت کے بعد بایزید ہی کی

سلطنت اس وقت دنیا کی سب سے زیادہ طاقتور سلطنت تھی، بائزید اپنی سابق قوت کے نشیہ میں اتنا سرشار تھا کہ اس نے تیمور کی قوت کا صحیح اندازہ نہ کیا اور ایک ایسے فاتح کو براہِ گنجہ کر دیا جس کے نام کی دہشت سے بڑے بڑے پادشاہوں کے تخت متزلزل ہو جاتے تھے، سرحدی جھگڑوں کے علاوہ آویزش کے اور اسباب بھی تھے، مثلاً ایک دوسرے کے باجگزار رئیسوں کو حملہ کی دھمکی دینا، اور ایک دوسرے کے باغیوں کو پناہ دینا، باغیوں سے مراد وہ امراء تھے جن کی ریاستوں پر بائزید نے قبضہ کر لیا تھا، اور بھاگ کر تیمور کے پاس پناہ گزیں ہوئے تھے، اسی طرح وہ امراء بھی باغی سمجھے جاتے تھے، جن کی ریاستیں تیمور نے فتح کر لی تھیں اور جنہیں بائزید نے اپنے دربار میں پناہ دی تھی یہ لوگ اپنی ریاستوں کو دوبارہ حاصل کرنے کی غرض سے تیمور اور بائزید کو ایک دوسرے کے خلاف بھارتے رہتے تھے، اسی سلسلہ میں دونوں کے درمیان نہایت تلخ خط و کتابت شروع ہوئی، اور بالآخر نوبت جنگ کی آگئی،

سیواس | سنہ ۸۰۳ھ (سنہ ۱۴۰۰ء) میں تیمور نے آرمینیا کی طرف سے عثمانی سرحد میں داخل ہو کر سیواس کا محاصرہ کر لیا، جو چند سال پہلے بائزید کے قبضہ میں آیا تھا، اس شہر کی دیواریں نہایت مضبوط تھیں، اور ترکی دستہ نے بائزید کے سب سے بڑے لڑکے ارطغرل کی سرکردگی میں اس کی محافظت بھی ایسی جاننازی کے ساتھ کی کہ تیمور کی سات آٹھ لاکھ فوج شروع میں کامیاب نہ ہو سکی لیکن آخر میں تیمور نے ایک ایسی تدبیر اختیار کی جس کا بھلا محصورین کے پاس نہ تھا، اس نے چھ ہزار مزدور لگا کر دیواروں کی بنیادیں کھودوانا شروع کر دیں اور اس درمیان میں شہتیروں کی تھونی لگا کر دیواروں کو گرنے سے روک رکھا جب کھودائی کا کام پورا ہو گیا، اور بنیادوں کے اندر بڑی بڑی سرنگیں تیار ہو گئیں

تو شہریوں میں آگ لگوا دی اور تمام دیواریں دیکھتے دیکھتے ان ہی سڑگوں میں بیٹھ گئیں حملہ آوروں کے لئے اب کوئی روک تھام نہ تھی، اور شہر پر فوراً قبضہ ہو گیا، تیمور نے سیواس کے محافظ دستہ سے دل کھول کر انتقام لیا، ان میں سے چار ہزار آرمینیوں کو اس نے زندہ دفن کرادیا، اور ارطغرل اور بقیہ ترک سپاہیوں کو قتل کر دیا،

بایزید اس وقت قسطنطنیہ کا محاصرہ کئے ہوئے تھا، سیواس کے مفتوح ہونے اور ارطغرل کے قتل کی خبر سن کر وہ فوراً وہاں سے روانہ ہوا، اور تیمور کے مقابلہ کیلئے ایسا کوچ ہو چکا، لیکن تیمور اس درمیان میں شام اور مصر کی طرف روانہ ہو چکا تھا، دو سال کے بعد وہ پھر لوٹا، اور سیواس پہنچنے کے بعد بایزید اور اس کے درمیان خط و کتابت دوبارہ شروع ہوئی جو پہلے سے بھی زیادہ تند اور تیز تھی، نتیجہ یہ ہوا کہ فریقین نے ایک فیصلہ کن جنگ کا عزم کر لیا،

جنگ انگورہ | بایزید ایک لاکھ بیس ہزار فوج کے ساتھ تیمور کے مقابلہ کے لئے سیواس کی طرف بڑھا، لیکن تیمور کی کثیر فوج کے لئے جس کی تعداد سات آٹھ لاکھ کے درمیان بتائی جاتی ہے، سیواس کا میدان تنگ تھا، اس لئے وہ بایزید کے پہنچنے سے پہلے ہی انگورہ کی طرف روانہ ہو گیا، اور وہاں پہنچ کر فوراً انگورہ کا محاصرہ کر لیا، ایسے تھے کہ بایزید انگورہ کے بچانے کی ضرورت کو محسوس کرے گا، چنانچہ ایسا ہی ہوا اور محاصرہ کی اطلاع پا کر بایزید نے بجائے سیواس جانے کے فی الفور انگورہ کی طرف کوچ کر دیا، وہاں پہنچ کر اس نے دیکھا کہ تیمور شہر کے شمال مغرب کی جانب جو فوجی نقطہ نظر سے میدان کا بہترین حصہ ہے، اس کا انتظار کر رہا ہے، تیمور نے صرف یہی نہیں کیا کہ میدان کے اس حصہ پر پہلے سے قبضہ کر لیا، بلکہ اس نے بایزید کے مقابلہ کے لئے اور تمام ضروری

اور احتیاطی تدبیریں بھی کر لی تھیں، وہ بایزید کی طاقت سے پوری طرح واقف تھا، اس لئے ہر ممکن طریقہ سے اسے کمزور کرنے کے ذرائع اختیار کر چکا تھا، بایزید کی فوج میں ایک بڑی تعداد تاتاریوں کی بھی تھی، تیمور کے خفیہ ایجنٹ بھیس بدل کر عثمانی لشکر میں جاتے تھے، اور ان تاتاریوں کو اندر اندر بایزید کے خلاف ابھارتے رہتے تھے، یہاں تک کہ ان کی عصبيت برانگینہ ہو گئی، اور وہ عین جنگ کی حالت میں ٹوٹ کر تیمور کی فوج سے جا ملے، بایزید کی جزری اور بخیل کیوجہ سے فوج میں پہلے ہی سے بد دلی پھیلی ہوئی تھی جسے تیمور کے جاسوسوں کی رشیتوں نے اور بھی تیز کر دیا، عثمانی فوج کے افسروں نے یہ حالت دیکھ کر بایزید کو جنگ سے باز رکھنے کی کوشش کی، مگر اس نے مطلق اتفاقات نہ کیا اور اپنی قوت کے گھمنڈ میں تیمور کی فوجی طاقت کا صحیح اندازہ بھی نہ کر سکا، اس نے یہ بھی نہ کیا کہ اس موقع پر فراخ دلی سے کام لے کر سپاہیوں کو انعام و اکرام سے خوش کر تا، برخلاف اس کے تیمور کے مقابلہ میں اپنی شانِ امتننا کے مظاہرہ کی غرض سے وہ انگورہ پہونچنے کے بعد ایک روز پوری فوج کو ساتھ لے کر شکار کے لئے روانہ ہو گیا، جس مقام پر یہ شکار طے پایا تھا، وہاں پانی بہت کم تھا، اور پانچ ہزار عثمانی سپاہی سپاس کی شدت سے مر گئے، جو باقی رہ گئے وہ بھی گرمی اور پیاس کی تکلیف سے بہت خستہ ہو رہے تھے،


بایزید جب شکار سے واپس آیا تو اس نے دیکھا کہ اس کی لشکر گاہ پر تیمور کا قبضہ ہو چکا اور جس چشمہ سے عثمانی فوج پانی لئے سکتی تھی، اس کا رخ بھی تاتاریوں نے پھیر دیا، جو بکری و بھے سے پانی بہت کم دستیاب ہو سکتا ہے، حالات کی نامساعدت میں اس واقعہ نے اور بھی اضافہ کیا، بایزید کے لئے اب بلاتماخیر جنگ شروع کر دینے کے سوا کوئی چارہ نہ تھا، چنانچہ چار شنبہ، ۱۷ ذی الحجہ ۸۰۴ھ (۲۰ جولائی ۱۴۰۲ء) کو وہ فیصلہ کن معرکہ

پیش آیا، جس نے بقول گبن تیمور کی شہرت و عظمت کو حیاتِ ابدی بخش دی اور بایزید کی
 ذلت و رسوائی کو ہمیشہ کے لئے یادگار بنا دیا، لڑائی طلوعِ فجر سے قبل شروع ہو گئی تھی، اور غروبِ
 آفتاب کے بعد تک جاری رہی، اس روز بایزید نے سپہ گری اور سپہ سالاری کے جوہر
 خوب خوب دکھائے، اس کی خاص فوج نے بھی غیر معمولی شجاعت سے کام لیا، اور بہت
 جانبازی کے ساتھ تاتاریوں کا مقابلہ کرتی رہی، لیکن تیمور کی فوجی قابلیت اور اس کی
 فوج کی کثرت کے سامنے بایزید کی ساری کوششیں بے سود نظر آنے لگیں، علاوہ بریں سب
 سے زیادہ نقصان اسے خود اپنے سپاہیوں سے پہونچا، اس کی فوج کے تاتاری دستے
 پہلے ہی سے غداری کے لئے آمادہ تھے، وہ لڑائی شروع ہونے کے تھوڑی ہی دیر بعد
 تیمور کی فوج سے جا ملے، اناطولیہ کی ترکی ریاستوں مثلاً ایدین، منتشا، صارو خاں، اور
 کرمان کے دستے بھی جن کو بایزید نے بحیرہ اپنی فوج میں بھرتی کیا تھا، عین موقع پر غدار
 ثابت ہوئے، اور سب کے سب بھاگ کر اپنے اپنے امیروں کے علم کے نیچے پہونچ
 گئے جو تیمور کی فوج میں بایزید کے خلاف لڑ رہے تھے، البتہ اسٹیفن اپنے سروی دستوں
 کے ساتھ وفاداری اور جانبازی کا حق ادا کرتا رہا، لیکن لڑائی ختم ہونے سے پہلے ہی اسے
 بھی راہِ فرار اختیار کرنی پڑی، اب صرف بایزید و س ہزار سپہ سالاری کے ساتھ میدان میں
 باقی رہ گیا تھا، اس مختصر فوج نے ساتھ آٹھ لاکھ تاتاریوں کے مقابلہ میں جیسی حیرت انگیز
 شجاعت کا ثبوت دیا، اس کی مثال خود سپہ سالاری کی تاریخ میں کم نظر آتی ہو، لیکن آخر کار
 گرمی اور پیاس کی شدت نے ان کے بازو کمزور کر دیئے، اور تاتاریوں کی کثرت کا
 ہو کر رہی، بایزید کے بعض افسروں نے لڑائی کی حالت دیکھ کر چند گھنٹے پیشتر ہی اسے
 میدانِ جنگ چھوڑنے کی رائے دی تھی، لیکن اس نے اس مشورہ کو حقارت کیساتھ ٹھکرا دیا

خداوند تعالیٰ نے مجھکو بخشا ہے تم کو حاصل ہوتا تو اُس وقت مجھ پر اور میرے لشکر پر کیا گذرتی لیکن اس فتح کے شکرانے میں جو خدا کے فضل و غنایت سے مجھے حاصل ہوئی ہے میں تمہارے اور تمہارے آدمیوں کے ساتھ بھلائی کے سوا کچھ نہ کروں گا، دل کو مطمئن رکھو، بایزید نے انفعال کیا اپنی غلطی کا اعتراف کیا، اور آئندہ کے لئے اطاعت کا وعدہ کیا، تیمور نے اسے خلعت شہانہ پہنا کر مزید لطف و غنایت کی توقع دلائی، اس کی خواہش پر شہزادہ موسیٰ بھی جو قید میں تھا آزاد کر کے اس کے پاس بھیج دیا گیا، اور تیمور نے ان کے رہنے کے لئے اپنے خیمہ کے سوا ایک عالی شان خیمہ نصب کرایا، اور بعض عالی مرتبت امراء کو ان کی خدمت میں مامور کیا، بروصہ سے جب حرم سلطانی لایا گیا تو تیمور نے شہزادی ڈیپسینا اور اسکی لڑکی کو بھی بایزید کے بھائی بایزید کی موت | لیکن یہ مراحم خسروانہ بایزید کے زخم دل کے لئے نمک کا کام دے رہے تھے اور شاہی خیمہ بھی اسکے لئے قید خانہ سے کم نہ تھا، اپنی سابق عظمت و سطوت کی یاد اسے کسی لمحہ چین نہیں لینے دیتی تھی، اضطراب یہاں تک بڑھا کہ اس نے آخر کار بھاگنے کا عزم کر لیا لیکن اُس کی اس کوشش کی اطلاع تیمور کو ہو گئی، نتیجہ یہ ہوا کہ اب اسکی نگرانی سختی کے ساتھ کی جانے لگی، تاتاری لشکر جب ایک مقام سے دوسرے مقام کو کوچ کرتا تو تیمور بایزید کو بھی ساتھ لیتا جاتا، لیکن تشہیر سے بچنے کے لئے بایزید ایک پاکلی میں سفر کرتا تھا، جس پر پردہ پڑا رہتا تھا، اس پاکلی میں لوہے کی جالی کا کام تھا، جس کی بنا پر مشہور ہو گیا کہ تیمور قیدی سلطان کو لوہے کے پنجرے میں بند رکھتا ہو، اور جہاں جاتا ہے اپنے ساتھ اس پنجرے کو بھی لئے جاتا، بہر حال بایزید کے قلب و دماغ پر اپنی قید و رسوائی کا اسقدر جانکاہ اثر پہلے ہی پڑ چکا تھا کہ وہ زیادہ دنوں تک اسے برداشت نہ کر سکا، اور صرف آٹھ مہینے بعد اس کی روح

تقس عسری اوقس فولادی دونوں سے بیک وقت آزاد ہو گئی، تیمور کو جب اسکی اطلاع ہوئی تو اس کی آنکھوں سے آنسو نکل آئے، اُس فاتح کشور کشاکش کے لئے بھی جس نے لاکھوں انسانوں کو قتل کرادیا، اور دل میں تاثر کی خفیت سی لرزش بھی محسوس نہ کی، آل عثمان کے اتنے جلیل القدر سلطان کی یہ عبرت انگیز موت ایک درناک واقعہ تھی، تیمور نے موی کو آزاد کر کے بایزید کی نقش شاہانہ احترام کے ساتھ بروصہ کو روانہ کی جہاں وہ سابق تاجدار ابن عثمانی کے پہلو میں سپرد خاک کر دی گئی، خود تیمور بھی اس کے بعد دو ہی سال زندہ رہا،

سلطنت عثمانیہ کا ظاہری خاتمہ | جنگ انگورہ نے صرف بایزید کی زندگی کا خاتمہ نہیں کیا بلکہ ایسا معلوم ہوتا تھا کہ سلطنت عثمانیہ بھی نیست و نابود ہو گئی، تیمور نے ان تمام ترکی امیروں کو جن کی ریاستیں سلطنت عثمانیہ میں شامل کر لی گئی تھیں، پھر ان کی حکومتوں پر برقرار کر دیا، اور ایشیائے کوچک کا کوئی علاقہ آل عثمان کے ہاتھ میں باقی نہ رہا،



محمد اول

۸۱۶ھ تا ۸۲۴ھ، مطابق ۱۴۱۳ء تا ۱۴۲۱ء

سلطنت کی حالت | بایزید کے انتقال کے وقت سلطنت عثمانیہ بظاہر فضا ہو چکی تھی، ایسی کچھ عثمانیوں کے ہاتھوں سے نکل چکا تھا، اس کے کچھ حصے ترکی امیروں کے قبضہ میں واپس جا چکے تھے، اور کچھ ابھی تک تاتاریوں کے قتل و غارت گری کی آماجگاہ بنے ہوئے تھے، یورپ میں بھی سلطنت عثمانیہ کے مقبوضات کی حالت امید افزا نہ تھی، بلغاریا، بوسنیا اور ولاچیا کی رعایا بغاوت کے لئے آمادہ تھی اور سلطنت باز نظینی اپنے مقبوضات کو واپس لینے کا حوصلہ کر رہی تھی، لیکن پریشانی اور ناامیدی کے ان حالات میں بھی سلطنت عثمانیہ نے اپنی غیر معمولی قوت بقا کا ثبوت دیا، اور دس بارہ سال کی قیاس مدت میں اس نے نہ صرف اپنے تمام قدیم مقبوضات واپس لے لئے بلکہ پہلے سے زیادہ طاقت کے ساتھ رونما ہوئی،

تیموری فوجوں نے ایشیائے کوچک کی غارت گری کے بعد دوسری سمت کا رخ کیا، ان کے واپس جانے کے بعد ایشیائے کوچک میں ان کا کوئی نشان باقی نہ رہا، میدان پھر عثمانیوں اور قدیم ترکی امیروں کی قوت آزمائی کے لئے خالی ہو گیا، شہزادوں کی باہمی جنگ | بایزید کے چھ لڑکوں میں سے پانچ اس کے ساتھ جنگ انگور میں شریک تھے، ان میں سے ایک مصطفیٰ نامی غالباً لڑائی میں مارا گیا تھا، دوسرا

موسیٰ بایزید کے ساتھ گرفتار ہو گیا تھا، باقی تین جان بچا کر بھاگ گئے، ان میں سب سے بڑا الزکا سلیمان وزیر اعظم علی پاشا کو ساتھ لے کر اوزبکوں پر اور بایزید کے انتقال کے بعد سلطنت عثمانیہ کے یورپی حصہ کا مالک بن بیٹھا، اور اپنے سلطان ہونے کا اعلان کر دیا، الزکا عیسیٰ بروصہ آیا اور اس نے وہاں بایزید کی جانشینی کا اعلان کر دیا، محمد سب سے چھوٹا لیکن سب سے لائق تھا، وہ ایشیائے کوچک کے شمال مشرق میں ایسیا کے چھوٹے سے علاقہ پر قابض ہو گیا، بایزید کے انتقال کے بعد ان تینوں میں سلطنت کے لئے کشمکش ہونے لگی، کچھ دنوں کے بعد جو تھا بھائی موسیٰ بھی جسے تیمور نے بایزید کی وفات پر رہا کر دیا تھا تاج و تخت کے لئے قسمت آزمائی کرنے آگیا،

شروع میں محمد اور عیسیٰ کے درمیان جنگ چھڑی، محمد ایشیائی مقبوضات کو برابر برابر تقسیم کر لینا چاہتا تھا، لیکن عیسیٰ پوری سلطنت کا دعویٰ کرتا تھا، جنگ میں عیسیٰ کو شکست ہوئی اور وہ بھاگ کر سلیمان سے مدد طلب کرنے کے لئے یورپ پہنچا، سلیمان عیسیٰ کی حمایت میں فوج لے کر ایشیائے کوچک میں داخل ہوا، ابتدا میں محمد کو دشواری پیش آئی، لیکن بالآخر اس نے موسیٰ کو اس بات پر آمادہ کر لیا کہ وہ یورپ میں داخل ہو کر سلیمان کے مقبوضات پر حملہ کرے، یہ تدبیر کارگر ثابت ہوئی، اور سلیمان عیسیٰ کو چھوڑ کر اپنے مقبوضات کی حفاظت کے لئے فوراً یورپ کی طرف روانہ ہوا، عیسیٰ کو شکست ہوئی، اور وہ خدا جانے کہاں بھاگ گیا، اور پھر کہیں اس کا پتہ نہ چلا،

یورپ میں سلیمان اور موسیٰ کے درمیان جنگ شروع ہو گئی، سلیمان کا برتاؤ اپنی فوج کے ساتھ بہت سخت تھا اور سپاہیوں میں اس کی طرف سے عام بیزاری پھیلی ہوئی تھی، اس کی سختی سے عاجز آکر فوج باغی ہو گئی، اور اسے قتل کر دیا، سلیمان کے قتل کے

بعد موسیٰ اور نہ کے تخت کا مالک بن بیٹھا اور اس نے اپنے سلطان ہونے کا اعلان کر دیا۔ اس کے بعد موسیٰ نے قسطنطنیہ پر حملہ کی تیاری شروع کی شہنشاہ نے محمد سے مدد کی درخواست کی اور محمد اپنی ترکی فوج اور سرویا کے ایک دستہ کے ساتھ شہنشاہ کی مدد کے لئے یورپ میں داخل ہوا، یہ بھی عجیب منظر تھا، ایک ترکی فوج موسیٰ کی سرکردگی میں قسطنطنیہ کا محاصرہ کئے ہوئے تھی، اور دوسری محمد کی قیادت میں قسطنطنیہ کی محافظت کر رہی تھی، آخر کار موسیٰ کو محاصرہ اٹھا کر پسیا ہونا پڑا، محمد نے اس کا تعاقب کیا، سرویا کی سرحد پر دونوں فوجیں ایک دوسرے سے بہت قریب پہنچ گئیں اور جنگ کی نوبت آنی لگی ہی تھی کہ موسیٰ کے فوجی سرداروں نے جو اس سے بہت نالاں تھے بغاوت کا اعلان کر دیا، اور پوری فوج محمد سے جا ملی، موسیٰ زخمی ہو کر بھاگا، اور تلاش کے بعد اس کی نعش ایک دلدل میں پائی گئی،

محمد کی تخت نشینی | تخت سلطنت کے لئے محمد کا کوئی حریف اب باقی نہیں رہا، اس کے سلطان ہونے کا اعلان کیا گیا، اور ایشیا اور یورپ کی تمام رعایا نے اس کا خیر مقدم کیا، بحیثیت سلطان کے اس نے صرف آٹھ سال حکومت کی، لیکن اس مختصر مدت میں بھی اس نے غیر معمولی اہلیت کا ثبوت دیا، اس نے نہ صرف اپنی سلطنت کے انتشار کا خاتمہ کیا، بلکہ اپنی خداداد فوجی اور آئینی قابلیت سے دولت عثمانیہ کو ویسا ہی طاقتور اور مستحکم بنا دیا جیسا کہ تیموکے حملہ سے قبل وہ تھی، سلطنت کے استحکام کے لئے اس نے امن و صلح کو ضرور سمجھا، اور اس مقصد کو پیش نظر رکھ کر گرد و پیش کی تمام مملکتوں سے صلح کے معاہدے کئے، اس نے بازنطینی سلطنت کے چند مقبوضات شہنشاہ کو واپس کر دیئے اور اس سے آخر وقت تک صلح قائم رکھی،

لیکن کبھی کبھی اُسے میدانِ جنگ میں آنے کے لئے بھی مجبور ہونا پڑا، اور اُس قوتِ اُس نے ثابت کر دکھا دیا کہ تدبیر اور نظم و نسق کی اہلیت کے علاوہ فوجی قابلیت میں بھی وہ اپنے کسی پیش رو سے کم نہیں ہے، کربانیہ، کرمیان، اور دوسری ترکی ریاستیں تیمور کے حملہ کے بعد سلطنت عثمانیہ سے آزاد ہو گئی تھیں، محمد نے ان سب کو تاتاریوں کی حمایت سے الگ کر کے دولت عثمانیہ کی فرماں روائی قبول کرنے اور خراج ادا کرنے پر مجبور کیا، امیر کربانیہ نے کئی بار بغاوت کی، لیکن محمد نے ہر بار اسے شکست دیکر معاف کر دیا، اور صرف اظہارِ اطاعت پر قناعت کر کے اس کی جان بخشی کی، اس نے درویشوں کے گروہ کو جس بہت زیادہ طاقت حاصل کر لی تھی، اور آخر میں بغاوت کا اعلان بھی کر لیا تھا، شکست دیکر اس فرقہ کا استیصال کر دیا،

ذاتی اوصاف | محمد کے بلند اخلاق اور اعلیٰ اوصاف کی شہادت دینے میں تمام موقین متفق لفظ ہیں وہ بے حد کشادہ دل اور صفت مزاج تھا، اپنے وعدوں کو سخت پابندی سے پورا کرنا اس کی عدالت میں ہر مذہب، ہر قوم اور ہر فرقہ برابر تھا، اس کی رعایا ہر جگہ خوشحال تھی عیسائی رعایا کی بہبودی کا اسے خاص طور پر خیال تھا اور ان کے ساتھ وہ کسی قسم کی زیادتی کو روا نہ رکھتا، اس نے ادب کی سرپرستی بڑی فیاضی سے کی، اور اُسی کے مختصر عہدِ حکومت میں شعر و شاعری کا مذاق عثمانیوں میں اول اول شروع ہوا،

محمد نے اکتالیس سال کی عمر میں ۸۲۴ھ (۱۴۱۱ء) میں وفات پائی، اور بروہن میں مسجد خضر اسے مقفل ہے اُس نے خود تعمیر کرایا تھا، دفن ہوا، یہ مسجد اسلامی طرز تعمیر اور رنگ رانی کا بہترین نمونہ خیال کی جاتی ہے، محمد نے اس عظیم الشان مسجد کی تعمیر بھی مکمل کرانی، جسے مراد اول نے بنوانا شروع کیا تھا، لیکن بایزید کی بے توجہی کی وجہ سے نامکمل رہ گئی تھی اس نے

اپنی مسجد کے قریب ہی دو عمارتیں اور بنوائیں، ایک میں مدرسہ قائم کیا، اور دوسری میں غریبوں کے لئے طعام خانہ،

میں عظمت اگرچہ دولت عثمانیہ کے اول دس فرماں رواؤں میں صرف محمد ہی ایسا تھا جس کے عہد میں سلطنت کی توسیع نہیں ہوئی تاہم جنگ انگورہ کے بعد سلطنت عثمانیہ تباہی کی جس منزل تک پہنچ گئی تھی اور پھر گیارہ سال کی مسلسل خانہ جنگیوں سے جو مزید خطرات پیدا ہو گئے تھے، اُن پر نظر رکھے ہوئے محمد کا یہ کارنامہ کچھ کم حیرت انگیز نہیں دکھائی دیتا کہ اس نے سلطنت کے کسی صوبے کو ہاتھ سے جانے نہیں دیا، اور گو اُس کے مختصر عہد حکومت میں ایشیا کے کوچک کی ترکی ریاستوں پر پوری طرح قبضہ نہ ہو سکا پھر بھی اس نے ان سب کو زیر کر کے دولت عثمانیہ کے دامن سے وابستہ رکھا، اُس کو بجا طور پر سلطنت کے بانیوں میں شمار کر سکتے ہیں،



مراد ثانی

۸۲۴ھ تا ۸۵۵ھ مطابق ۱۴۲۱ء تا ۱۴۵۱ء

مراد اور مصطفیٰ کی جنگ | سلطان محمد اول کی وفات پر اس کا بڑا لڑکا مراد جو ایشیائے کوچک میں سلطان کا قائم مقام تھا، اٹھارہ سال کی عمر میں تخت نشین ہوا، محمد اول نے اپنے مختصر زمانہ حکومت میں تیوری حملہ کے تمام اثرات مٹا دیئے تھے اور سلطنت کو گویا از سر نو قائم کر کے مستقل و مستحکم بنا دیا تھا، لیکن مراد کی نوعمری سے اُن فرماں رواؤں کی ہمتیں بڑھ گئیں، جن کو سلطان مرحوم نے اپنی قوت اور حکمت عملی سے سلطنت عثمانیہ کا حلیف و مطیع بنایا تھا۔ سب سے پہلے شہنشاہ قسطنطنیہ نے اُن تمام احسانات کو فراموش کر کے جو محمد اول نے اُس کے ساتھ کئے تھے، آل عثمان کے ساتھ اپنے قدیم بغض و عناد کی بنا پر مراد کی کمسنی سے فائدہ اٹھانا چاہا، اور مصطفیٰ نامی ایک شخص کو جو اپنے کو سلطان بایزید یلدرم کا لڑکا کہتا تھا اور تخت سلطنت کا دعویدار تھا، مراد کے مقابلہ میں کھڑا کر دیا، یہ وہی مصطفیٰ تھا جو سلطان محمد اول کے مقابلہ میں بھی آیا تھا، اور بالآخر شکست کھا کر قسطنطنیہ میں پناہ گزیں ہوا تھا، اُس جس کی نظر بندی کے معاوضہ میں شہنشاہ قسطنطنیہ سلطان سے ایک کثیر رقم ہمال پاتا تھا، شہنشاہ نے اس معاہدہ کے ساتھ کہ بشرط کامیابی وہ گیلی پولی نیز بحر اسود کے ساحل کے تمام بازنطینی شہر جو سلطنت عثمانیہ میں شامل کر لئے گئے تھے، شہنشاہ کو واپس کر دیگا،

مصطفیٰ کو رہا کر دیا، اور اپنی فوج کے ساتھ قسطنطنینہ سے روانہ کیا، مراد اُس وقت ایسکوپولس میں تھا، اُس نے مصطفیٰ کے مقابلہ میں ایک فوج بائزید پاشا کی سرکردگی میں بھیجی، لیکن یورپ میں ترکی افواج کا بیشتر حصہ مصطفیٰ کا طرفدار ہو گیا تھا، بائزید پاشا کو شکست ہوئی، اور وہ مارا گیا، اس کے بعد مصطفیٰ شہنشاہ قسطنطنینہ کے فراہم کئے ہوئے جہازوں میں درویناں کو عبور کر کے ایشیائے کوچک میں پہنچا، مراد نے بڑی یاقوت اور شجاعت سے اس کا مقابلہ کیا، اور شکست دی، مصطفیٰ بھاگ کر گیلی پولی میں محصور ہو گیا، مراد نے گیلی پولی کو فتح کر کے مصطفیٰ کو گرفتار کر لیا، اور اس کو سولی دیدی، اس طرح اس آخری فتنہ کا بھی خاتمہ ہو گیا جس کا سلسلہ بائزید یلدرم کی وفات کے بعد اُس کے لڑکوں کی باہمی آویزش اور قوت آزمائی سے شروع ہوا تھا،

قسطنطنینہ کا محاصرہ | مراد نے شہنشاہ کی اس غداری کے جواب میں قسطنطنینہ کو فتح کرنے کا فیصلہ کر لیا، اور ۲۵ ستمبر ۱۴۵۲ء میں اس شہر کے محاصرہ کے لئے بیس ہزار فوج کے ساتھ پہنچ گیا، بازنطینیوں نے نہایت بہادری اور مذہبی جوش کے ساتھ ترکوں کا حملہ رد کیا، مراد نے اس محاصرہ میں جس غیر معمولی فوجی یاقوت کا ثبوت دیا، اس کی مثال اس عہد کی فوجی تاریخ میں شاید نادر ملتی ہے، قوی امید تھی کہ بالآخر وہ اپنے مقصد میں کامیاب ہو کر رہے گا، لیکن شہنشاہ نے ایک ایسی تدبیر اختیار کی جس سے مراد کو مجبوراً محاصرہ اٹھا کر اپنی سلطنت کی حفاظت کے لئے ایشیائے کوچک کا رخ کرنا پڑا، مراد کا ایک چھوٹا بھائی مصطفیٰ نامی تھا، قسطنطنینہ کے محاصرہ کے وقت وہ ایشیائے کوچک میں تھا، شہنشاہ نے کوشش کر کے اُس کو مراد کے مقابلہ میں کھڑا کر دیا، امیر کرمانہ اور امیر کرمان نے اُس کی مدد کی، اول

مصطفیٰ نے اُن کی مدد سے ایشیائے کوچک میں مراد کی ایک فوج کو شکست دیکر اپنے سلطان ہونے کا اعلان کر دیا، یہ خبر سن کر مراد قسطنطنیہ کا محاصرہ چھوڑ کر فوراً ایشیائے کوچک پہنچا مصطفیٰ کی فوج کو شکست ہوئی اور وہ خود گرفتار کر لیا گیا، اس کے گرفتار کرنے والوں مراد کے علم و اجازت کے بغیر اُسی وقت اس کو سولی پر چڑھا دیا،

ترکی ریاستوں کی اطاعت | اس فتنہ کو فرو کرنے کے بعد مراد ایشیائے کوچک کی اُن ترکی ریاستوں کی طرف متوجہ ہوا جو تیسری حملہ کے بعد سلطنت عثمانیہ سے بالکل آزاد ہو گئی تھیں، اور اُس کی بیخ کنی کی ہر ممکن کوشش کرتی رہتی تھیں، امیر کرمانہ ان سب میں پیش پیش تھا، مراد کے خلاف مصطفیٰ کو کھڑا کرنے میں بھی زیادہ تر اُسی کا ہاتھ تھا، اس کا یہ طرز عمل اُس قدیم عناد پر مبنی تھا، جو آل عثمان اور کرمانہ کے درمیان ابتدا سے چلا آتا تھا، چنانچہ مراد نے اس کی سرکوبی کے لئے کرمانہ پر حملہ کیا، اور محمد باب کو قتل کر کے اسکے لڑکے ابراہیم کو دہاں کا امیر بنایا، اُس نے کرمانہ کو اپنی سلطنت میں شامل نہیں کیا، بلکہ صرف اُس کے باجگذار ہونے پر قناعت کی، یہی معاملہ اس نے دوسری ریاستوں مثلاً کرمان، قسطنطنیہ،

صاروفاں اور حمید وغیرہ کے ساتھ بھی کیا، اور ان سب کو سلطنت عثمانیہ کا مطیع و باجگذار بنایا، اس طرح ایشیائے کوچک میں آل عثمان کا وہی اقتدار پھر قائم ہو گیا جو جنگ انگورہ سے پہلے تھا، امیر قسطنطنیہ باجگذار ہونے کے علاوہ اپنی نصف ریاست سے بھی سلطان کے حق میں دست بردار ہو گیا، اور اپنی بیٹی اُسکے نکاح میں دیدی،

۸۳۸ء (۱۴۳۸ھ) میں امیر کرمان لاؤلد مر گیا، اس کی وصیت کے مطابق ریاست کرمان سلطنت عثمانیہ میں شامل کر لی گئی،

شہنشاہ سے صلح اور چند جدید مقبوضات | ایشیائے کوچک میں امن قائم کرنے کے بعد مراد ۸۳۹ء

۱۲۲۴ء میں یورپ کو واپس ہوا، اس درمیان میں شہنشاہ مینوکل کا انتقال ہو چکا تھا، اور اُس کی جگہ اُس کا لڑکا جان پیلو گوس قسطنطنیہ کا فرماں روا تھا، مراد نے دوبارہ قسطنطنیہ کا محاصرہ نہیں کیا، بلکہ جان سے صلح کر لی، جان نے تیس ہزار دوکات سالانہ خرچ دینے کا معاہدہ کیا، اور سیلمہریا اور درکوس کے سوازیون اور تمام دوسرے یونانی شہر جو دریائے اسٹرائیا اور بحر اوقیانوس کے ساحل پر باقی رہ گئے تھے، سلطان کے حوالے کر دیئے، یوں بازنطینی سلطنت کا خاتمہ چند دنوں کے لئے اور ملتوی ہو گیا۔

سالونیکا کی فتح | سالونیکا بازنطینی سلطنت کا ایک مشہور اور نہایت اہم شہر تھا، گزشتہ سو سال کے اندر تین بار ترکوں کے قبضہ میں آیا، لیکن کچھ دنوں کے بعد ہر بار یونانیوں نے اسے واپس لے لیا، شہنشاہ جان کے دور حکومت میں اس کا حاکم شہنشاہ کا بھائی اینڈرونیکس تھا، اینڈرونیکس نے غداری کر کے اس شہر کو ویش کے ہاتھ فروخت کر دیا، چونکہ یہ مقدونیا کا ایک اہم شہر تھا اور اس سے قبل تین بار ترکوں کے قبضہ میں رہ چکا تھا، اس لئے مراد نے اس معاملہ میں کئی مخالفت کی اور ۱۴۳۳ء میں سالونیکا کو بروز شہر فتح کر کے مع اس کے ملحق علاقہ کے سلطنت عثمانیہ میں شامل کر لیا۔

سردیا کی فتح | سالونیکا کی فتح کے بعد مراد اپنی سلطنت کی شمالی مغربی سرحد کی جانب متوجہ ہوا، ۱۴۳۵ء میں اسٹیفن لازاریو پیچ شاہ سرویا کا انتقال ہو گیا، اور اس کی جگہ جان بریکوویچ تخت نشین ہوا، اسٹیفن اُس معاہدہ کے مطابق جو اس نے جنگ کسوا کے بعد بازنطینیوں سے کیا تھا، ہمیشہ سلطنت عثمانیہ کا ایک وفادار حلیف رہا، اُس نے اپنی بہن شہزادی ڈیپینیا کو بازنید کے نکاح میں دے کر اس تعلق کو اور زیادہ مضبوط کر دیا تھا، لیکن جان کو مراد کے ساتھ کوئی ذاتی تعلق نہ تھا، اور اس نے تخت نشینی کے بعد ہی سردیا میں ترکوں کے

اقتدار کی مخالفت شروع کر دی، اُس نے ترکوں کے خلاف ہنگری سے باہمی امداد کا ایک معاہدہ کیا اور دریائے ڈینیوب کے ساحل پر سمندریا میں ایک مضبوط قلعہ تعمیر کرایا، مراد نے جارج کے معاندانہ ارادوں سے اتفاق ہو کر اس قلعہ کا مقابلہ کیا، اور اٹھارہ پر جارج کے مقابلہ کیلئے بڑھا، سر ویلیام نکسٹ ہوئی اور پورے ملک پر ترکی افواج کا قبضہ ہو گیا، ۱۸۴۷ء (۱۲۶۳ھ) میں سر ویلیام ترکوں کے تسلط میں آگیا،

عیسائی حکومتوں میں ایک نئی تحریک | ہنگری کو جنگ انگورہ کے بعد سلطنت عثمانیہ سے آزادی کا موقع مل گیا تھا، اور وہ رفتہ رفتہ استحکام حاصل کرتا جاتا تھا، مراد کے ابتدائی دور حکومت میں وہ اتنی قوت حاصل کر چکا تھا کہ ترکی حملہ کی مدافعت کر سکے، سر ویلیام ترکوں کا قبضہ ہوجانے کے بعد ہنگری کے سرحدی علاقوں میں دونوں سلطنتوں کے درمیان اکثر چھوٹی چھوٹی لڑائیاں ہوتی رہتی تھیں، اہل بوسنیا بھی ترکوں کی قربت سے خائف تھے، البانیا کو اپنی آزادی کی طرف سے خطرہ تھا، اور ولاچیا جو سلطنت عثمانیہ کا یا گلدار تھا اپنی خود مختاری کے لئے بیتا تھا، تاہم مراد کی تخت نشینی سے تقریباً بیس سال بعد تک ان مختلف عیسائی حکومتوں کے درمیان کوئی اتحاد قائم نہ ہو سکا، اور ان میں سے ہر حکومت علیحدہ علیحدہ مراد سے جنگ و صلح کرتی رہی، لیکن جب ۱۸۴۷ء (۱۲۶۳ھ) میں لارڈ سلاو شاہ پولینڈ، ہنگری کے تخت پر بیٹھا تو سلطنت عثمانیہ کے دشمنوں کی قوت بہت کچھ بڑھ گئی، اور ایک متحدہ مقابلہ کا حوصلہ ان میں پیدا ہوا، اس حوصلہ کا محرک حقیقتہً ایک فوجی سردار ہونیادے نامی تھا، جو حال ہی میں مغربی یورپ سے واپس آیا تھا اور جس کی غیر معمولی نجات کا شہرہ تمام ملک میں پھیل چکا تھا، ہونیادے نے ہنگری پہنچ کر ترکوں کے مقابلہ کا بیڑا اٹھایا، اور بیس سال

اتک برابر سلطنت عثمانیہ سے جنگ کرتا رہا،

بلغراد ۱۲۷۶ھ (۱۸۶۲ء) میں مراد کو بلغراد کے حملہ سے ناکام واپس ہونا پڑا، یہ دیکھ

ڈینیوب کے ساحل پر سرویا کا ایک نہایت اہم شہر تھا، لیکن ۱۲۳۵ھ (۱۸۲۰ء) سے ہنگری کا مقبوضہ تھا، ہنگری میں داخل ہونے کے لئے اس شہر کی فتح ناگزیر تھی، مراد نے اسی خیال سے اس کا محاصرہ کیا لیکن ہنگری کے عزم و استقلال کے مقابلہ میں آخر کار اسے شکست کھا کر پسپا ہونا پڑا،

ہونیادے کی کامیابی | اسی زمانہ میں عثمانی جنرل مزید پاشا ٹرانسلوینیا میں ہیرمان اسٹاک

محاصرہ کئے ہوئے تھا، ہونیادے اس قلعہ کی مدد کے لئے بڑھا، اور ایک مختصر فوج کے ساتھ ترکوں کے عظیم الشان لشکر کو شکست دی، اس معرکہ میں میں ہزار ترک مارے گئے ہونیادے نے مزید پاشا اور اس کے لڑکے کو اپنے سامنے ٹکڑے ٹکڑے کر دیا، اس کی لہو کی پیاس کسی طرح بجھتی ہی نہ تھی، مقتولوں کی چیخ اور ٹہپیں اسے خاص لذت محسوس ہوتی تھی چنانچہ اس فتح کے بعد جب وہ اپنے ساتھیوں کو لے کر دسترخوان پر بیٹھا تو اسی وقت ترک قیدیوں کو سامنے بلا کر سب کو نہایت بیدردی سے قتل کر دیا، ہر فتح کے بعد جو دعوت ہوتی تھی اس میں ہماؤں کو یہ خونیں تماشا بھی ضرور دکھایا جاتا تھا، یہ ہونیادے اور ترکوں کا پہلا مقابلہ تھا، مراد نے اس شکست کی خبر سن کر انتہی ہزار کی ایک دوسری فوج شہاب الدین پاشا کی سرکردگی میں روانہ کی، وازاگ کے مقام پر مقابلہ ہوا اور ہونیادے نے عثمانی لشکر کو پھر شکست دی،

صلیبی اتحاد | ہونیادے کی شاندار کامیابی اور ترکوں کی پے درپے شکستوں سے یورپ

کی تمام حکومتوں میں امید کی ایک لہر دوڑ گئی، اور یورپ سے ترکوں کو نکال دینے کیلئے

ایک زبردست عیسائی اتحاد قائم کر لیا گیا، شاہ لاڈلساس جو اس وقت ہنگری اور پولینڈ دونوں مملکتوں کا فرمان روا تھا اس تحریک کا روح و رواں تھا، اس اتحاد میں ہنگری، پولینڈ، پولیا اور بوسنیا کی حکومتیں اپنی پوری قوت کے ساتھ شریک ہوئیں، سر ویا بھی جو اسٹیفن کے عہد میں عثمانیوں کا نہایت وفادار حلیف تھا اب اس کے جانشین جارج برینکوویچ کی سرکردگی میں اتحادیوں کی صف میں شامل ہو گیا، فرانس اور جرمنی نے مبارزین کی ایک کثیر فوج بھیجی، ان کے علاوہ یورپ کے ہر ملک سے ایک بڑی تعداد سپاہیوں کی خود آکر شریک ہوئی، لیکن سب سے زیادہ جوش و پو پ نے دکھایا، اس نے اپنے نمایندہ کارڈیل جولین سیلرینی (Julian Cesarini) کو ایک مسلح فوج کے ساتھ روانہ کیا، اور یورپ کے ہر حصہ سے اس جنگ کے لئے ایک کثیر رقم فراہم کر کے بھیجی، حقیقت یہ ایک صلیبی جنگ تھی جو عیسائیت کے مذہبی جوش نے اسلام کے خلاف چھیڑی تھی، جمہوریہ وینس اور جمہوریہ جنوآ نے بھی اپنے بحری بیڑوں سے مدد کی، اور چونکہ عثمانیوں کے پاس اُس وقت تک کوئی بحری فوج نہ تھی اس لئے خیال تھا کہ مراد کی خاص فوجیں ایشیائے کوچک سے جہاں وہ امیر کرمانہ سے جنگ میں مصروف تھیں یورپ میں منتقل نہ کی جاسکیں گی، اتحادی افواج بظاہر شاہ لاڈلساس کے زیرِ کمان تھیں لیکن دراصل ان کا سردار ہونیا ڈے تھا، جو اس وقت مسیحی دنیا کا سب سے بڑا جنرل خیال کیا جاتا تھا،

ترکوں کی شکست | مراد اس وقت کرمانہ کی بغاوت کے سلسلہ میں ایشیائے کوچک میں تھا اس کی عدم موجودگی سے فائدہ اٹھا کر عیسائی لشکر نے ۱۸۴۰ء میں دریائے دنیوب کو عبور کیا، اور نیش کے مقام پر عثمانی فوج کو شکست دی، اس کے بعد ہونیا ڈے نے صوفیا پر قبضہ کر لیا، اور پھر کوہ بلقان کو عبور کر کے فیلوپولس پر حملہ کی تیاری شروع کی، کوہ بلقان کے

دامن میں ترکوں نے ایک بار اور مقابلہ کیا لیکن اس مرتبہ بھی ان کو شکست ہوئی، عیسائیوں کے لئے میدان اب خالی تھا، مسلسل فتوحات سے ان کی تمیں بڑھی ہوئی تھیں، مراد ایشیا کوچک میں تھا، اور پیم شکستوں نے ترکی فوج کو بہت کچھ کمزور کر دیا تھا، با اینہم ہونیادے نے اس مقصد کے خلاف جسے پیش نظر رکھ کر عیسائی حکومتوں کا یہ اتحاد قائم کیا گیا تھا، واپسی کا عزم کیا اور اپنی کامیابیوں کی داد لینے کے لئے پوری فوج کے ساتھ بودا کو واپس چلا گیا،

صلحنامہ زیمچیدین | مراد نے ہونیادے کا تعاقب کرنے کے بجائے اتحادیوں سے صلح کر لینا زیادہ مناسب خیال کیا، کارڈنیل جولین صلح کا مخالف تھا لیکن طویل گفت و شنید کے بعد بالآخر ۲۶ ربیع الاول ۸۴۴ھ (۱۲ جولائی ۱۴۴۳ء) کو زیمچیدین (Szigeddin) کے مقام پر ایک صلحنامہ مرتب ہوا جس کے رو سے سر ویاسلظنت عثمانیہ سے آزاد کر دیا گیا، اور ولاچیا ہنگری کو دیدیا گیا، اس کے علاوہ مراد نے ساٹھ ہزار دوکات عثمانی جنرل محمد چلی کاندے سے ادا کیا، جو گزشتہ جنگ میں عیسائیوں کے ہاتھ گرفتار ہو گیا تھا، یہ صلح دس سال کے لئے کی گئی اس پر پابند رہنے کے لئے لادسلاس نے انجیل اور مراد نے قرآن کو ہاتھ میں لے کر قسم کھائی مراد کی تخت سے کنارہ کشی | ایشیائے کوچک میں امن پہلے ہی قائم ہو چکا تھا، اس صلحنامہ سے

یورپ کی جنگ کا بھی بظاہر خاتمہ ہو گیا، اور مراد کو ایک گونہ اطمینان حاصل ہوا، بیس بائیس سال کی مسلسل لڑائیوں نے اس کو اب امور سلطنت کی طرف سے دل برداشتہ کر دیا تھا، اور وہ چاہتا تھا کہ بقیہ زندگی سکون کے ساتھ گزار دے، صلحنامہ زیمچیدین کے تکرار کے بعد جب ویشیائے کوچک میں واپس گیا، تو اسے اپنے بڑے لڑکے شہزادہ علاء الدین کی وفات کی خبر معلوم ہوئی، یہ شہزادہ نہایت لائق اور بہادر تھا، مراد کو اس کی وفات کا سحر رنج ہوا، اور اس نے سلطنت سے مستقل طور پر کنارہ کش ہو جانے کا فیصلہ کر لیا

چنانچہ اپنے دوسرے لڑکے محمد کو جس کی عمر صرف چودہ سال تھی، تخت پر بٹھا کر وہ ریاست
ایدین میں چلا گیا،

عیسائیوں کی معاہدہ شکنی، لیکن جس زندگی کی تلاش میں مراد نے تخت چھوڑ کر ایدین کی نشست
اختیار کی تھی وہ حاصل نہ ہو سکی، جوں ہی یہ خبر مشہور ہوئی کہ مراد سلطنت سے کنارہ کش ہو گیا
ہے، اور اُس کی جگہ نو عمر ونا تجربہ کار محمد تخت نشین ہے عیسائیوں کے دلوں میں ترکوں کو
یورپ سے خارج کر دینے کا حوصلہ ایک بار پھر پیدا ہوا، صلحنامہ زیمیدین کی تحریر کو ابھی ایک
مہینہ بھی نہیں گزرا تھا کہ ہنگری کی مجلس قومی نے اس معاہدہ کی خلاف ورزی کا فیصلہ کر لیا
اس غداری کا اصل محرک کارڈین جو لین تھا جو یورپ کی پوری تائید کے ساتھ معاہدہ شکنی پر
زور دے رہا تھا، شہنشاہ قسطنطنیہ بھی اس تحریک میں پیش پیش تھا، حالات تمام تر عیسائیوں
کے لئے امید افزا تھے، سلطنت عثمانیہ کی زمام حکومت ایک نو عمر لڑکے کے ہاتھ میں تھی،
ایشیائے کوچک میں امیر کرمانیہ نے چہرہ نواہت تفرغ کر دی تھی اور عثمانی فوجیں اس کے
فرو کرنے میں مصروف تھیں، درویناں پر جنوا، وینس اور برلنڈی کے بحری بیڑوں کا قبضہ
جن کی موجودگی میں ترکی افواج کا ایشیائے کوچک سے یورپ میں آنا محال تھا، پھر بھی
لادسلاس شاہ ہنگری کو صلحنامہ کی خلاف ورزی کرنے میں تامل تھا، لیکن کارڈین جو لین
نے اپنے مذہبی اثر سے کام لے کر اس کو مجبور کر دیا، اور بادشاہ کے ضمیر کو اس فتویٰ سے مطمئن
کر دیا کہ غیر عیسائیوں کیساتھ معاہدہ کی پابندی نہیں کرنی چاہئے، ہنگری کی مجلس قومی کے
بعض ارکان کی مخالفت بھی اسی فتویٰ سے دبا دی گئی، اور جو لین نے مجلس میں اعلان
کیا کہ اس فتویٰ میں خود یورپ کی تائید بھی شامل ہے، اُس نے مجلس کو مخاطب کر کے
کہا، کیا تم اس موقع پر اُن امیدوں کو توڑ دو گے، جو لوگوں نے تمہارے ساتھ قائم کیں

ہیں اور اس خوش بختی سے فائدہ نہ اٹھاؤ گے جو تمہیں نصیب ہوئی ہے، ہر تمہارا وعدہ پیمانہ
 تمہارے خدا اور تمہارے سہمی بھائیوں کے ساتھ ہے، اور وہ سابق معاہدہ اُس نامعایت
 اندیشہ اور مخالف مذہب عہد کو ساقط کر دیتا ہے، جو مسیح کے دشمنوں سے باندھا گیا ہو،
 دنیا میں اس کا نائب پایا ہے، جو تمہارے جس کی اجازت کے بغیر تم نہ کوئی وعدہ کر سکتے ہو اور
 نہ اسے پورا کر سکتے، اُس کی طرف سے تم کو دروغ حلفی سے بری الذمہ کرتا ہوں، اور تمہاری
 فوج کو برکت دیتا ہوں، شہرت اور نجات کی راہ پر میرے پیچھے چلو، اور اگر اب بھی
 تمہیں کچھ پس و پیش ہے تو میں اس گناہ کا وبال اپنے سر لیتا ہوں، ابتدا میں ہونا ڈرے
 بھی معاہدہ یحییٰ کی خلاف ورزی سے اختلاف کیا، لیکن جب یہ وعدہ کیا گیا کہ بلغاریا
 کو ترکوں سے فتح کرنے کے بعد اُسے وہاں کا بادشاہ بنا دیا جائے گا، تو وہ راضی ہو گیا، البتہ
 اُس نے یہ شرط کی کہ معاہدہ ٹیکسی کا اعلان یکم ستمبر تک ملتوی کر دیا جائے، یہ شرط اس وجہ سے
 نہ تھی کہ اسے اب بھی کچھ تامل باقی تھا، بلکہ اس خیال سے پیش کی گئی تھی کہ اس وقت
 تک اتحادی صلح نامہ سے پورا فائدہ اٹھالیں، اور اُن تمام قلعوں اور علاقوں پر قابض
 ہو جائیں جنہیں ترک معاہدہ کے مطابق دیا ننداری کے ساتھ خالی کر رہے تھے، شاہ
 سرویا کو اُس کی سلطنت میں اضافہ کا لالچ دیا گیا، اور وہ بھی معاہدہ ٹیکسن اتحادیوں
 کے ساتھ ہو گیا،

لیکن پول لکھتا ہے کہ جس طریقہ سے یہ غذاری عمل میں لائی گئی، اُس سے زیادہ
 معیوب بات یورپ کے سو رماؤں اور ایک بڑے سپہ سالار کی شہرت کے لئے تصور
 میں بھی نہیں آ سکتی جس وقت عثمانی دستے مذکورہ بالا قلعوں اور علاقوں سے نکلے

اور اتحادیوں نے صلح نامہ کی یہی طرح فائدہ اٹھایا، شاہ لاڈ سلاں کارڈنیل جو لین، اور ہونیا ڈے یکم ستمبر کو بیس ہزار فوج کے ساتھ سلطنت عثمانیہ پر حملہ کرنے کی غرض سے روانہ ہوئے، ترک اس فریب سے بالکل بے خبر تھے نتیجہ یہ ہوا کہ متعدد قلعے اُن کے ہاتھوں سے نکل گئے، قلعوں کے ترکی دستے یا قتل کر دیئے گئے یا چٹانوں سے گرا کر ہلاک کر دیئے گئے، بحر اسود کے ساحل پر پہونچ کر حملہ آوروں نے جنوب کا رُخ کیا، اور کئی اہم مقامات کو فتح کرتے ہوئے دارنا پہونچے، اور اس مشہور شہر کا محاصرہ کر لیا، یہاں بھی ترک اس اچانک حملہ کے لئے بالکل تیار نہ تھے، مجبوراً انھیں ہتھیار ڈال دینے پڑے، اور دارنا پر بھی عیسائیوں کا قبضہ ہو گیا،

جنگ وارنا | اس درمیان میں دولت عثمانیہ کے بھی خواہوں نے ان واقعات کی خبر سن کر مراد سے گذارش کی کہ یہ وقت گونٹہ عہد کے نکل کر میدان جنگ میں آنے کا ہے، ورنہ شہزادہ محمد کی نوعمری اور ناتجربہ کاری سے فائدہ اٹھا کر دشمن بڑھتے آئیں گے چنانچہ مراد بے غفلت تمام چالیس ہزار جنگ آزمودہ سپاہیوں کو لے کر اتحادیوں کے مقابلہ کے لئے روانہ ہوا، درودینال پر عیسائی بیڑوں کا قبضہ تھا، لیکن اس نے جنوا کے جہازوں کو فی سپاہی ایک دو کات کی شرح سے محصول ادا کر کے اپنی پوری فوج کو یورپ میں منتقل کر دیا، اتحادیوں کو مراد کی آمد کا گمان بھی نہ تھا، کہ اچانک انھیں اس کے قریب پہونچنے کی اطلاع ملی، مراد نے وارنا سے چار میل کے فاصلہ پر اپنے خیمے نصب کر دیے اور جنگ کی تیاری کرنے لگا،

ہونیا ڈے کو سابق کامیابیوں کی بنا پر اپنی فتح کا پورا یقین تھا، چنانچہ اس نے مجلس حربی کے بعض اراکین کا یہ مشورہ بھی قبول نہ کیا کہ لشکر گاہ کے گرد ناکہ بندی کر کے مراد

کے حملہ کا انتظار کرنا چاہئے بلکہ خود ہی مراد پر حملہ کرنے کے لئے پوری فوج کے ساتھ چل کھڑا ہوا۔ ۲۶ رجب ۸۴۷ھ مطابق ۱۰ مارچ ۱۴۴۴ء کو دونوں فوجیں ایک دوسرے کے مقابل صف آرا ہوئیں عیسائی فوج کے یمن و یسار میں ہنگری اور ولاچیا کے بہترین دستے تھے ہنگری کے دستوں کے ساتھ کارنیل جولین کی سرکردگی میں صلیبی مجاہدوں کی ایک خاص جماعت بھی تھی، لاڈسلاس شاہی دستہ اور ہنگری اور پولینڈ کے نوجوان امرا، کوئیکر قلب شکر کو قوت پہونچا رہا تھا، ہونیادے پوری فوج کا سپہ سالار اعظم تھا، ترکوں کی طرف پہلی دو صفیں بے مضابطہ سوار اور پیدل فوجوں کی تھیں، دابنے بازو کی کمان رو ملیا کے بیلر بے کے ہاتھ میں اور بائیں بازو کی اناطولیہ کے بیلر بے کے ہاتھ میں تھی، ان صفوں کے پیچھے مرکز میں خود سلطان مراد کے زیر کمان نیں چری اور شاہی سوار دستے تھے، ایک اونچے نیزہ کے سرے پر صلحنامہ زیمجدین کی نقل فوجی نشان کی طرح ہوا میں لہرا رہی تھی، اور بقول کرسی اُس منتقم حقیقی کو بکار رہی تھی جو لوگوں کو نقضِ عہد کی سزا دیتا ہے، لڑائی شروع ہونے کے قریب ہی تھی کہ ایک ایسا واقعہ پیش آیا جس سے عیسائیوں کے دلوں میں ہنگامی کا خطرہ پیدا ہو گیا، دفعۃً ہوا کا ایک سخت جھونکا آیا اور اُن کے تمام علم سوائے بادشاہ کے علم کے زمین پر گر گئے،

ابتداء میں عیسائیوں کا حملہ بہت کامیاب رہا، ترکوں کی پہلی دو صفوں کے قدم اکھڑ گئے، اور فوج میں اتنا انتشار پیدا ہوا کہ مراد کو اپنی شکست کا یقین ہونے لگا، زندگی میں پہلی اور آخری بار صبر و استقلال کا سرشتہ ایک لمحہ کے لئے اُس کے ہاتھ سے چھوٹ گیا، اور اس نے گھوڑا موڑ کر بھاگنے کا قصد کیا، لیکن اناطولیہ کے بیلر بے نے جو قریب ہی تھا بڑھ کر لگام پکڑ لی اور عرض کی کہ ابھی یا یوس ہونے کی کوئی وجہ نہیں، مراد کو بھی منہ ہواؤ

اُس نے فوراً گھوڑا روک کر نینی چری کو مہمت دلانا شروع کی، دیکھتے دیکھتے جنگ کا نقشہ بدل گیا، نینی چری نے پے درپے اتنے سخت حملے کئے کہ عیسائی پسپا ہونے لگے، لاڈسلاس نہایت بہادری سے لڑ رہا تھا، لیکن اُس کا گھوڑا زخمی ہو کر گرا اور بعض نینی چری سپاہیوں نے اُسے گھیر کر گرفتار کر لیا، لاڈسلاس نے خواہش کی کہ اسے قید کر لیا جائے، مگر ترکوں میں عیسائیوں کی معاہدہ شکنی سے اس درجہ برہمی پھیلی ہوئی تھی کہ انھوں نے اس کی خواہش پر مطلق توجہ نہ کی، ایک پرانے نینی چری خواجہ خیری نے فوراً اس کا سر کاٹ کر ایک نیزے پر رکھا اور نیزے کو بلند کر کے عیسائیوں کی طرف بڑھا، امرائے ہنگری کے دل اس منظر کو دیکھتے ہی بیٹھ گئے اور وہ نہایت بدحواسی کے عالم میں میدان چھوڑ کر بھاگے، ہونیادے نے تھوڑی دیر بعد کھم کر مقابلہ کیا، اور اس بات کی کوشش کرتا رہا کہ کم سے کم لاڈسلاس کا سر ترکوں سے چھین کر اپنے قبضہ میں کر لے، مگر اُسے کامیابی نہ ہوئی، اور آخر کار وہ بھی بقیہ عیسائی دستوں کے ساتھ بمشکل جان لے کر بھاگا، لیکن اس سے قبل اتحادی فوجوں کا دو تہ حصہ قتل ہو چکا تھا، شاہ لاڈسلاس کے علاوہ مقتولین میں دو مشہور مشہور اور بعض نہایت ممتاز فوجی افسر بھی تھے، لیکن سب سے زیادہ عبرت انگیز نقش کار ڈینل جولین کی تھی جو معاہدہ زیچیدین کی شکست کا خاص محرک اور عیسائیوں کی ہلاکت کا اصلی سبب تھا، جس گناہ کو اپنے سر لے کر اس نے ہنگری کی قومی مجلس کو غمانی مقبوضات پر حملہ کرنے کے لئے آمادہ کیا تھا، اُس کی نقش اس کے دل کا ایک ایسا مرقعہ تھی جو مکافات عمل کے خدائی قانون کو فاسخ و مفتوح دونوں کے سامنے مجسم میں پیش کر رہا تھا،

اس جنگ کے نتائج | جنگ وارتا کے بعد ہنگری پر ترکوں کا قبضہ تو فوراً نہ ہو سکا، لیکن سرویا اور بوسنیا کی ملکیتیں مکمل طور پر فتح کر لی گئیں، یہ دونوں جو یونانی کلیسا سے وابستہ تھیں

دولت عثمانیہ کے زیر تسلط آنا بھی چاہتی تھیں کیونکہ ہونیا ڈے کی کامیابی کی صورت میں انھیں
 بحرِ اطمینان کلیسیا میں داخل کرنے کی دھمکی دی گئی تھی، سر دیا کامورخ رانکی (Ranke)
 نقل کرتا ہے کہ ایک بار جارج برنیکوویچ نے ہونیا ڈے سے دریافت کیا کہ اُسے کامیابی
 حاصل ہوئی تو مذہب کے متعلق اس کا رویہ کیا رہیگا، ہونیا ڈے نے جواب دیا کہ میں سر دیا کو
 رومن کیتھولک مذہب بول کرنے پر مجبور کروں گا، اس کے بعد برنیکوویچ نے یہی سوال
 مراد سے کیا، اُس نے جواب دیا کہ میں ہر مسجد کے پاس ایک گر جانوادوں گا، اور لوگوں
 کو پوری آزادی حاصل ہوگی کہ اپنے اپنے مذہب کے مطابق خواہ مسجد میں جا کر عبادت کریں
 خواہ گرجا میں، اسی طرح کلیسائے رومنہ کی مذہبی تعدیوں نے بوسنیا کی تہذیب میں بھی ترکوں
 کی مدد کی اور آٹھ روز کے اندر بوسنیا کے شہر قلعوں نے عثمانی فوجوں کے لئے اپنے بھانپ
 کھول دیئے، بوسنیا کا شاہی خاندان مسٹ گیا، اور اس کے بہت سے ممتاز امرا اسلام کے
 حلقہ بگوش ہو گئے،

ینی چری کی بغاوت | اس مہم سے فاسخ ہونے کے بعد مراد نے تاج و تخت پھر نثر او
 محمد کے حوالے کیا، اور ایدین کی پرکیت فضائیں علماء و مشائخ کی صحبتیں دوبارہ شروع
 ہوئیں، لیکن اب کی بار بھی یہ عزت پسندی راس نہ آئی، واران کی شکست نے عیسائیوں
 کی قوت کو تو بالکل توڑ دیا تھا، اور سلطنت عثمانیہ کو اب کسی خارجی خطرہ کا خوف نہ تھا لیکن
 محمد کی کم سنی سے خود دینی چری نے فائدہ اٹھانا چاہا اور تنخواہ کے اضافہ کا مطالبہ پیش کیا،
 محمد کے انکار پر انھوں نے بغاوت کر دی اور اندر نہایت متزلزل و غارت کا بازار ایسا
 گرم کیا کہ وزیر اعلیٰ سلطنت نے مجبور ہو کر مراد سے بہت استدعا کی کہ زمام حکومت اپنے

ہاتھ میں لے کر اس فتنہ کو فرو کرے، چنانچہ مراد کو بادل نا خواستہ ایدین کا سکون پر درخو
 پھر چھوڑنا پڑا، اس کے اندر نہ پہنچتے ہی باغیوں نے سرطاعت ختم کر دیا اور شہر میں
 امن قائم ہو گیا، دوبار کے تجربہ سے مراد کو اندازہ ہو گیا تھا کہ محمد بن ابی سلطنت کے سہیل
 کی کافی قابلیت پیدا نہیں ہوئی، چنانچہ اُس نے پھر تخت چھوڑنے کا قصد نہیں کیا، بلکہ بقیہ
 زندگی امور سلطنت کے سرانجام دینے میں گزار دی، بادشاہوں کے تخت سے دست
 ہو جانے کی متعدد مثالیں تاریخ میں ملتی ہیں، ان میں سے بعض کا حالات سے مجبور ہو کر دو بار
 عمان سلطنت کو ہاتھ میں لینا بھی ثابت ہے لیکن دوسری بار تخت چھوڑ کر پھر سلطنت کی
 ذمہ داریوں کو اپنے سر لینا ایک ایسا استثنائی واقعہ ہے جو صرف مراد ثانی کے ساتھ
 مخصوص ہے، اور جس کی کوئی نظیر تاریخ کے کسی دور میں نہیں ملتی، لیکن کے نزدیک مراد کی
 زندگی اور سیرت کا سب سے زیادہ موثر واقعہ یہی ہے کہ یہ فلسفی سلطان دنیاوی عظمت کی
 بے حقیقتی سے آگاہ ہو کر چالیس سال کی عمر میں دوبار تخت سے علیحدہ ہو گیا،

موریا لیکن اب تخت پر آنے کے بعد مراد کی زندگی کے بقیہ چھ سال تقریباً تمام تر میدان
 جنگ ہی میں گزرے، سب سے پہلے اسے موریا کی طرف توجہ کرنی پڑی، جہاں شہنشاہ قسطنطین
 کے دو بھائی قسطنطین اور طامس علیحدہ علیحدہ حصوں پر حکمران تھے، قسطنطین نے اپنے مقبوضات
 کے تحفظ کے لئے خاکنا سے کورنتھ کی قلعہ بندی کی اور ادھر سے اطمینان کر لینے کے بعد
 تھیبز (Thebes) کے شہر رجوا اسکی سرحد سے قریب سلطنت عثمانیہ کا مقبوضہ تھا
 دفعہ حملہ کر کے قبضہ کر لیا، اس واقعہ کی اطلاع پا کر مراد فوراً موریا کی طرف روانہ ہوا،
 کورنتھ کا مقبوضہ قلعہ اس کی راہ میں کسی قدر حائل ہوا، مگر عثمانی توپوں کی گولہ باری کے سننے
 وہ زیادہ دیر تک قائم نہ رہ سکا، عثمانی فوج میں توپوں کے استعمال کا یہ پہلا موقع تھا، کورنتھ

طالعہ تاریخ دولت
 علیہ غنائہ از
 فرید کبیر علیہ

کی فتح کے بعد موریہ کا راستہ بالکل صاف ہو گیا، اور قسطنطین اور طاس کے لئے اٹھارہ اٹھارے کے علاوہ کوئی چارہ نہ رہ گیا، انھوں نے خراج دینا منظور کیا اور موریہ بھی دولت عثمانیہ کی باجگذار ریاستوں میں شامل کر لیا گیا،

کسودا کی دوسری جنگ | وارانہ کی شکست کے بعد ہونیا ڈے ترکوں سے انتقام لینے کی تیاریوں میں مصروف رہا، اُس کے دامنِ شہرت پر وارانہ کا دارغ بہت ہی بدنما تھا، چنانچہ اُس نے چار سال کے اندر اسی ہزار کی ایک زبردست فوج پھر جمع کر لی، اور دریائے دینوب کو عبور کر کے سرویا میں داخل ہوا یہاں ہنگری، سرویا اور بوسنیا کی فوجیں متحد ہو کر مراد کے مقابلہ کے لئے روانہ ہوئیں، سرویا اور بوسنیا نے جنگ وارانہ کے بعد دولت عثمانیہ کی سیادت قبول کر لی تھی، مگر ہونیا ڈے کی کوششوں سے یہ دونوں حکومتیں اپنے معاہدہ سے منحرف ہو گئیں اور مکمل آزادی کی خواہش انھیں مراد کے بالمقابل میدانِ جنگ میں پھر کھینچ لائی، یہ قوت آزمائی کسودا کے اُسی میدان میں ہوئی جہاں تقریباً ساٹھ سال پیشتر مراد اول نے سرویا کی طاقتور سلطنت کو شکست دے کر اسے اپنا مطیع بنالیا تھا تین روز کی شدید جنگ کے بعد مراد نے ۱۵۲۷ء (۱۰ اکتوبر ۱۵۲۷ء) کو مراد نے ہونیا ڈے کی متحدہ افواج کو بری طرح شکست دی، کسودا کی اس دوسری عظیم الشان جنگ کا نتیجہ یہ ہوا کہ سرویا کی آزادی سلب کر لی گئی اور وہ چند سال بعد سلطنت عثمانیہ میں شامل کر لیا گیا، مراد نے بوسنیا سے سالانہ خراج قبول کرنے پر اکتفا کیا،

اسکندر بابک | اس درمیان میں البانیا میں ایک نیا فتنہ پیدا ہو گیا تھا، مراد کے ابتدائی عہدِ حکومت میں البانیا کی ایک ریاست کا امیر جان کستریو (John Castriot) دولتِ علیہ کا مطیع ہو گیا تھا، اور بطور ضمانت اُس نے اپنے پار لڑکے مراد کی خدمت

میں بھیج دیئے تھے، ان میں سے تین تو پچھن ہی میں انتقال کر گئے، چوتھا رطک جارج کسٹریو
 زندہ رہا اور اس کی ہونہاری اور فراست نے بہت جلد سلطان کو اپنی طرف متوجہ کر لیا
 مراد نے اپنی ذاتی نگرانی میں جارج کو اسلامی اور فوجی تعلیم دلوائی، اور اُس کی یاقوت
 اور شجاعت سے خوش ہو کر محض اٹھارہ سال کی عمر میں اُسے ایک سخی کا حاکم بنا دیا، اور
 اسکندر بیک کے لقب سے سرفراز فرمایا، جان کسٹریو کا جب انتقال ہوا تو مراد نے
 اُس کی ریاست سلطنت عثمانیہ میں شامل کر لی، یہ بات اسکندر بیک کو بہت ناگوار
 گذری، لیکن اُس نے ایک عرصہ تک اپنے اندرونی جذبات کو ظاہر نہیں ہونے دیا
 جب ۱۸۳۳ء میں ہونیا ڈے کے مقابلہ میں عثمانی فوجوں کو شکست ہوئی
 تو اسکندر بیک نے موقع کو غنیمت سمجھا، اور اپنے باپ کی ریاست پر قبضہ کرنے کیلئے
 تیار ہو گیا، چنانچہ ایک روز وہ رئیس آفندی یعنی سلطان کے چیف سکرٹری کے خیمہ میں
 دفعۃً داخل ہوا، اور اُس کے گلے پر خنجر رکھ کر ابانیا کے مضبوط شہر آق حصار (جس کا
 قدیم نام کروینا۔ *Croia* تھا) کے ترک افسر کے نام ایک حکیمانہ لکھوایا کہ
 شہر اور اس کے ملحق علاقے بحیثیت گورنر کے اسکندر بیک کو دیدیئے جائیں، یہ تحریر حاصل
 کر لینے کے بعد اُس نے رئیس آفندی کو فوراً قتل کر دیا، اور اُسی وقت ابانیا کی طرف
 روانہ ہو گیا، آق حصار پہونچ کر اس فرمان کے ذریعہ سے وہ شہر پر قابض ہو گیا، اس کے
 بعد اس نے اپنے ارتداد کا اعلان کیا، اور دین عیسوی کی حمایت اور ابانیا کی آزادی
 کے لئے اپنی خدمات پیش کیں، ابانیا کے مختلف جگہوں کے سردار اس کے علم کے
 نیچے جمع ہونے لگے، ان کی مدد سے اُس نے متعدد قلعوں پر قبضہ کر لیا، اور پھر ایک
 فاتح کی حیثیت سے اپنے آبائی علاقوں میں داخل ہوا، اس کے بعد تمام قومی امرائے

اُسے اپنا سردار تسلیم کر لیا، تقریباً پچیس سال تک وہ ترکوں کا مقابلہ کرتا رہا، البانیا کے پتلیج دریا کے کنارے دروں کی وجہ سے غنائی فوجوں کو کھل کر لڑنے کا موقع نہیں ملتا تھا، اور متعدد کوششوں کے باوجود البانیا مراد کی حیات میں پوری طرح مسخر نہ ہو سکا،

مراد کی وفات | ۵ محرم ۱۱۵۵ھ (۱۷۴۱ء) کو مراد نے ادرن میں وفات پائی
تجزیہ و تفسیر قدیم پایہ تخت بروصہ میں ہوئی،

اخلاق و اوصاف | مراد کے عدل و انصاف اور شرفیاء و اوصاف کا اعتراف اُس کے دشمنوں نے بھی کیا ہے، یونانی مورخین بھی اُس کی فوجی قابلیت کے علاوہ اُسکی اخلاقی عظمت کی شہادت دیتے ہیں، اور اس باب میں ترک مورخین کے ہمنوا ہیں، لارڈ اورسلی جس کے قلم سے آل عثمان کے محاسن کا اعتراف بہت سناؤ ہوتا ہے، مراد کے عہد حکومت پر تبصرہ کرتے ہوئے لکھتا ہے:-

”اُس کی حکومت پر نظر ڈالنے سے یہ نہیں معلوم ہوتا کہ اُس نے توسیع سلطنت کے مقصد سے لڑائیاں لڑیں، تقریباً ہر جنگ کے لئے وہ مجبور کیا گیا، تین بار امیر کرمانیہ نے اس کے خلاف جنگ کا اعلان کیا، ہر بار مراد نے اُس کو شکست دی اور کرمان کو صرف ایک باجگزار ریاست بنا لینے پر قناعت کی، اور اس کی آزادی کو فنا کر کے اسے سلطنت میں ضم کر لینے پر اصرار نہیں کیا، یہ دکھایا جا چکا ہے کہ شہنشاہ قسطنطنیہ کا طرز عمل کس قدر غدارانہ تھا، اور مراد اس کے مقبوضات کے دائرہ کو تنگ سے تنگ کر دینے میں کس درجہ متقی بجانب تھا، اسے طرح سالو نیکا پر بھی مراد کا حملہ جب کہ وہ شہر چھوڑ دینے کے ہاتھ میں تھا بالکل حق بجانب تھا، کیونکہ شہنشاہ قسطنطنیہ کو اسے فروخت کرنے کو یوں ایک غیر حکومت کو وہاں قدم جانے کی جگہ دینے کا کوئی حق نہ تھا، شمالی سرحد پر

عربی جگہ

لڑائیاں ہوئیں اُن میں مراد کو اہل ہنگری اور اُن کی حلیف مسیحی طاقتوں کے جارحانہ اقدام سے مجبور ہو کر میدان میں آنا پڑا، اتحادیوں نے تنواری سے فیصلہ چاہا، اور فیصلہ اُن کے خلاف ہو گیا۔
 گبن ایک ترک مورخ کا بیان نقل کرتا ہے :-

”سلطان مراد نے انچاس سال کی عمر پائی، اور تیس سال، چھ مہینے، آٹھ روز حکومت کی، وہ ایک عادل اور شجاع فرماں روا تھا، نہایت کشادہ دل، مستقل مزاج، عالم، رحمدل، پابند مذہب، اور فیاض، وہ اہل علم اور اُن تمام لوگوں سے جو کسی علم یا فن میں کمال رکھتے محبت کرتا، اور اُن کی حوصلہ افزائی کرتا، وہ ایک نیک شہنشاہ اور ایک جلیل القدر سپہ سالار تھا، کسی شخص نے مراد سے زیادہ یا اس سے بڑی فتوحات نہیں حاصل کیں، اُس کے عہد حکومت میں سپاہی ہمیشہ فتحیاب تھا اور شہری خوش حال، اور مامون، جب وہ کسی ملک کو فتح کرتا تو سب سے پہلے وہاں مسجدیں اور کاروان سرائیں، ہسپتال اور مدرسے تعمیر کراتا، ہر سال وہ ایک ہزار طلائی سکے سادات کی نذر کرتا اور ڈھائی ہزار مکہ معظمہ، مدینہ منورہ، اور بیت المقدس کے دیندار لوگوں کے لئے بھیجتا۔
 اس کے بعد گبن خود اپنی تحقیق لکھتا ہے :-

”مراد کے عدل و انصاف اور بردباری کی تصدیق اُس کے طرز عمل نیز خود عیسائیوں کی شہادت سے ہوتی ہو، جن کا خیال ہے کہ اُس کے عہد کی خوشحالی اور اُس کی پرسکون موت اُس کے غیر معمولی اوصاف کا صلہ تھی، اپنی عمر اور فوجی قوت کے دور شباب میں بھی اُس نے شاذ ہی کسی میدان جنگ میں قدم رکھا جب تک پہلے دشمنوں کی طرف سے اُس کو جنگ کے لئے کافی طور پر براہِ انگیزہ نہ کیا گیا، دشمن کے مطیع ہو جانے کے بعد

فاتح سلطان اپنے ہتھیار کھول کر رکھ دیتا تھا، اور صلح ناموں کی پابندی میں اُس کا عہد نامہ تسلیم اور مستحکم تھا، حملہ کی ابتدا عموماً اہل ہنگری کی طرف سے ہوا کرتی تھی، اسکندر بک کے خلاف اسکو شہنشاہ خود اسکندر بک کی بغاوت کی وجہ سے پیدا ہوا، اور کرمانیہ کے عذار امیر کو عثمانی سلطان نے دوبار زیر کیا، اور دونوں مرتبہ معاف کر دیا، قبل اس کے کہ وہ موریا پر چڑھائی کرے تھیں، پر پوریا کا فرماں روا اچانک حملہ کر چکا تھا، جہاں تک سالونیکا کی فتح کا تعلق ہے، بایزید کا پوتا اہل روس کی تازہ خریداری کو زیر بحث لاسکتا تھا، اور قسطنطنیہ کے پہلے محاصرہ کے بعد سلطان کو پھر بھی پلویوگس کی مصیبت، غیر موجودگی یا اذیتوں کی بنا پر سلطنت بازنطینی کے بجٹے ہوئے چراغ کو گل کر دینے کی ترغیب نہیں ہوئی۔



محمد فاتح

۵۵۵ تا ۵۶۶ مطابق ۱۴۵۱ء تا ۱۴۵۶ء

شہزادہ محمد ریاست ایدین میں تھا جب اُسے مراد کی وفات کی اطلاع ملی وہ فوراً ایک عربی گھوڑے پر سوار ہوا اور یہ کہتا ہوا کہ ”جو لوگ مجھ سے محبت کرتے ہیں میرے ساتھ آئیں“ دروینال کی طرف روانہ ہو گیا، اور اسے عبور کر کے اور نہ پہنچا، تخت نشینی کے وقت بنی چری کی خوشنودی حاصل کرنے کی غرض سے اُسے انعامات تقسیم کرنے پر طے جس سے آئندہ کیلئے ایک مثال قائم ہو گئی اور بنی چری میں اپنی اہمیت کا مزید احساس پیدا ہو گیا، مصوم بھائی کا قتل | زمام سلطنت کو ہاتھ میں لینے کے بعد محمد نے پہلا کام یہ کیا کہ اپنے شیر خوار بھائی کو جو سرویا کی شہزادی کے بطن سے تھا آئندہ قتل کے خوف سے حوض میں غرق کرادیا، مصوم بچہ کا قتل عین اُس وقت عمل میں آیا جب غریب و بیکس ماں سلطان کے حکم سے بالکل بے خبر اُس کی تخت نشینی پر دربار میں تہنیت پیش کر رہی تھی، شہنشاہ قسطنطنیہ سے آویزش | محمد کی تخت نشینی سے تین سال قبل بازنطینی سلطنت کا آخری فرماں روا قسطنطنین یا زوہم قسطنطنیہ کے تخت پر بیٹھ چکا تھا قسطنطنین ایک بہادر شہزادہ تھا لیکن محمد کو برا فروختہ کرنے میں اُس نے اُسی شدید غلطی کا اعادہ کیا جس کا خیار زہ اُس کے

پیشرو منوئل کو مراد ثانی کے ہاتھوں بھگتنا پڑا تھا، سلطان بایزید یلدرم کا ایک پوتا اور خاں نامی جو تہذوہ سلیمان کی اولاد سے تھا قسطنطنیہ میں نظر بند تھا اس کے مصارف سلطان کی طرف سے ادا ہوتے تھے قسطنطنیہ نے اس رقم میں اضافہ کا مطالبہ کیا، اور عدم منظوری کی صورت میں اور خاں کو محمد کے مقابل کھڑا کر دینے کی دھمکی دی، اس نے اپنی غلط فہمی سے یہ خیال کیا کہ محمد اب بھی ویسا ہی نا تجربہ کار ہے جیسا کہ چھ سال قبل تھا اسے معلوم نہ تھا کہ اس قلیل مدت میں نوعمر سلطان کی قوتیں حیرت انگیز سرعت کے ساتھ ترقی پا چکی ہیں، اور اکیس ہی سال کی عمر میں ولادہ کی پختگی، فوجی قابلیت، اور ملکی تنظیم و تدبیر میں اپنے پیشرووں کا حریف بن چکا ہے، محمد اس وقت ایشیائے کوچک کی بعض شہزادوں کے فرو کرنے میں مصروف تھا، اس نے بازنطینی سفراء کو نرمی کے ساتھ جواب دیکر مال دیا لیکن وزیر اعظم خلیل پاشا نے قسطنطنیہ کو اس احمقانہ مطالبہ کے خطرات سے متنبہ کیا، اور سفراء سے کہا کہ ”تمہارا جنون قسطنطنیہ کو سلطان کے ہاتھوں میں دے کر رہیگا، یورپ میں اور خاں کے سلطان ہونے کا اعلان کروا اہل ہنگری کو اپنی مدد کے لئے بلاؤ جو صوبے تم واپس لے سکتے ہو واپس لے لو، لیکن بہت جلد تم کو بازنطینی سلطنت کا خاتمہ بھی نظر آجائے گا۔“

قسطنطنیہ کی اہمیت، اصل یہ ہے کہ ابتدا ہی سے محمد نے قسطنطنیہ کو اپنی سلطنت میں شامل کر لینے کا تہیہ کر لیا تھا، سینوپ اور طرابزون کے علاوہ قدیم بازنطینی سلطنت کے تمام ایشیائی علاقوں پر عثمانیوں کا قبضہ ہو چکا تھا، یورپ میں بھی صرف قسطنطنیہ اور اس کے مضافات اس سلطنت میں باقی رہ گئے تھے، قیصرہ کی وہ عظیم الشان سلطنت جو اپنی وسعت اور قوت کے لحاظ سے کبھی دنیا کی تمام سلطنتوں پر فوقیت رکھتی تھی اب بتا ہی

اور بر باد کی آخری حد تک پہنچ گئی تھی اور جہاں تک وسعت اور قوت کا تعلق تھا گویا فنا ہو چکی تھی تاہم اس حالت میں بھی قسطنطنیہ کا وجود بجائے خود نہایت اہم تھا اور قسطنطنیہ کی پہلی اور آخری اینٹ ہنوز اپنی جگہ پر قائم تھی، ترکوں نے جس وقت یورپ کی سرزمین پر قدم رکھا اسی وقت سے اس شہر کو فتح کرنے کا حوصلہ اُن کے دلوں میں راسخ ہوتا گیا، جوں جوں فتوحات کا دائرہ بڑھتا جاتا تھا، ان کے ارادہ میں قوت آتی جاتی تھی، اور بالآخر اس کا پہلا عملی اظہار بایزید لیدرم کے عہد میں ہوا، جب کہ اُس نے آبنائے باسفورس کے مشرقی ساحل پر ایک مضبوط قلعہ تعمیر کرنے کے بعد قسطنطنیہ کا مرکز شرف کیا، لیکن محاصرہ کو چند ہی روز گزرے تھے کہ تیموری حملہ نے بایزید کو اسے اٹھانے پر مجبور کیا، اور جنگ انگورہ کے بعد کچھ دنوں کے لئے قسطنطنیہ محفوظ و مامون ہو گیا، مراد ثانی اگرچہ شہنشاہ قسطنطنیہ سے آویزش پیدا کرنا نہیں چاہتا تھا، لیکن خود شہنشاہ کی عنداری نے اسے مجبور کیا کہ سلطنت عثمانیہ کی حفاظت کے خیال سے قسطنطنیہ پر قبضہ کر کے ہمیشہ کے لئے اس فتنہ کا استیصال کر دے، مگر سلطنت بازنطینی کے ایام حیات ابھی کچھ اور باقی تھے، اور مراد کو بھی ایشیائے کوچک کی ایک بغاوت کے باعث محاصرہ اٹھا کر شہنشاہ کی اطاعت اور خراج قبول کرنے پر اکتفا کرنا پڑا تاہم ترکوں کی نظریں اب بھی قسطنطنیہ پر جمی ہوئی تھیں، یہ شہر اپنے موقع کے لحاظ سے سلطنت عثمانیہ کا فخر تھی پائے تخت تھا، بحر مارمورا کے دونوں ساحلوں پر عثمانیوں کی حکومت تھی لیکن جب تک قسطنطنیہ عیسائیوں کے قبضہ میں رہتا، سلطان کے ایشیائی اور یورپی صوبوں کا درمیانی تعلق کبھی محفوظ نہیں ہو سکتا تھا، لہذا علاوہ اُس عظمت و شان کے جو اس تباہی و بربادی کی حالت میں بھی بازنطینی

کے پایہ تخت سے وابستہ تھی خود اپنی سلطنت کے استحکام کے لئے بھی قسطنطنیہ پر قبضہ کر لینا سلطان کے لئے ناگزیر تھا، یہ مصباح بجائے خود محمد ثانی جیسے سلطان کو اس مهم پر آمادہ کرنے کے لئے کافی تھے، قسطنطنیہ کی دھکی نے اُسے اور زیادہ برانگیختہ کر دیا اور اُس نے اپنے دور حکومت کے سب سے زیادہ عظیم الشان کارنامے کیلئے تیاریاں شروع کر دیں،

قسطنطنیہ پر حملہ کی تیاریاں، اس غرض سے کہ قسطنطنیہ کے محاصرہ کے دوران میں اُسے کسی دوسری جانب متوجہ نہ ہونا پڑے، اُس نے پہلے ایشیائے کوچک کی شورشوں کو فرو لیا، امیر کرمانیہ سے صلح کر کے اُس کی لڑکی سے عقد کر لیا، اس کے بعد تین سال کے لئے ہونیا دگا سو بھی صلح کر لی جس کی وجہ سے شمالی یورپ کی طرف سے کوئی خطرہ باقی نہ رہا، پھر اس نے ایک فوج موریا میں بھیج دی تاکہ شہنشاہ کے بھائی جو وہاں حکومت کرتے تھے قسطنطنیہ کی مدد کرنے سے روک دیئے جائیں، ان تدبیروں سے فائدہ ہو کر اُس نے آبنائے ہنوف کے یورپی ساحل اور قسطنطنیہ سے تقریباً پانچ میل کے فاصلہ پر ایک زبردست قلعہ تعمیر کرانا شروع کیا، یہ قلعہ بایزید بلد م کے بنوائے ہوئے قلعہ کے جو آبنائے باسفورس کے ایشیائی ساحل پر واقع تھا بالکل مقابل تھا، قسطنطنیہ نے اس قلعہ کی تعمیر کے خلاف احتجاج کیا لیکن بے سود، دورانِ تعمیر میں بعض ترکوں نے چند یونانی کاشتکاروں سے کچھ چھپر کی جس نے ایک چھوٹی سی لڑائی کی شکل اختیار کر لی، اور اس میں فریقین کے چند سپاہی مارے گئے، قسطنطنیہ

سمجھ چکا تھا کہ یہ تمام تیاریاں دراصل قسطنطنیہ پر حملہ کے لئے ہو رہی ہیں، اُس نے خوفزدہ ہو کر شہر کا پھاٹک بند کر دیا، اور ایک وفد کے ذریعہ سے محمد ثانی کی خدمت میں ترک سپاہیوں کے طرزِ عمل کی شکایت کی، محمد نے اس شکایت کا جواب اعلانِ جنگ سے دیا، اب سلطنتِ بازنطینی کی موت و زیت کا مسئلہ آخری فیصلہ کا منتظر تھا،

جدید قلعہ ۸۵۶ء (۱۴۵۲ء) کے موسم سرما سے قبل تیار ہو گیا، آبنائے باسفورس اب تانترکوں کے قبضہ میں تھی، کوئی جہاز بغیر ان کی اجازت کے اسے عبور نہیں کر سکتا تھا، اس قلعہ کی تعمیر کے بعد محمد جنگ کی دوسری تیاریوں میں مصروف ہوا، اس نے ادرہ میں ڈیڑھ لاکھ فوج جمع کی لیکن قسطنطنیہ کی فتح کے لئے محض سیاحیوں کی تعداد کافی نہ تھی خواہ وہ کتنی ہی زیادہ رہی ہو، یہ شہر مثلث نما تھا جس کے دو حصے پانی سے گھرے ہوئے تھے، شمال میں شاخ زریں اور جنوب میں بحر مارمورا تھا، بری فوجیں صرف تیسرے حصے سے حملہ کر سکتی تھیں، جو مغرب کی جانب واقع تھا، لیکن اس کی حفاظت یکے بعد دیگرے تین زبردست دیواریں کر رہی تھیں، جو توپوں کی ایجاد سے قبل ہر طرح کے حملہ سے محفوظ خیال کی جاتی تھیں، اندر کی دونوں دیواریں بہت موٹی تھیں، اور ان پر ایک سو ستر فٹ کے فاصلہ سے مضبوط برج بنے ہوئے تھے، ان دیواروں کے درمیان ساٹھ فٹ کا فاصلہ تھا، باہر کی جانب دوسری اور تیسری دیوار کے بیچ میں ساٹھ فٹ چوڑی ایک خندق تھی جو سو فٹ گہری تھی یہ دیواریں پانچویں صدی عیسوی میں شہنشاہ تھیودوسیوس ثانی (Theodosius II) نے تعمیر کرائی تھیں، اور اب تک اکیس محاصروں میں قسطنطنیہ کو دشمنوں کو قدم سے محفوظ رکھ چکی تھیں قسطنطنیہ کی فتح کے لئے ضروری تھا کہ ان دیواروں پر کامیابی کے ساتھ گولہ بارے کی بجائے، کچھ عرصہ سے ترکوں اور عیسائیوں نے جنگ میں توپوں کا استعمال شروع کر دیا تھا، لیکن محمد نے مروجہ توپوں کو ناکافی خیال کر کے نہایت عظیم الشان توپیں بنوائیں، جو اپنی جسامت اور طاقت کے لحاظ سے بے نظیر تھیں، اربان (Urban) نامی ایک عیسائی انجینیر نے جو سنگری کارہنہ والا تھا، اذربائیجان

کی ملازمت سے علیحدہ ہو کر سلطان کی خدمت میں چلا آیا تھا ایک نہایت زبردست توپ
 ڈھالی جس کے سنگی گولوں کا قطر ڈھائی فٹ تھا اسکے علاوہ اُس نے اور بھی توپیں بنائیں جو
 نسبتاً چھوٹی تھیں لیکن زیادہ تیزی کے ساتھ گولے برسا سکتی تھیں، محمد نے قسطنطنیہ کے
 محاصرہ کے لئے ایک سو اسی ہزاروں کا ایک بیڑا بھی تیار کرایا، وہ محاصرہ کی تیاریوں
 میں مدد دے نہ سکے تھا، اور اس کے لئے تمام سامان اپنی ذاتی نگرانی میں فراہم کر رہا تھا
 مدافعت کی تیاریاں اور قسطنطنیہ بھی مدافعت کی تیاریوں میں اسی قدر مصروف تھا، اُس نے
 شہر کی دیواروں کی مرمت کرائی، اور جو کچھ رسد ممکن تھی بہم پہنچائی، اس کے بعد اُس نے
 مغربی یورپ کے فرماں رواؤں سے مدد کی درخواست کی اور پوپ کی پوری اعانت
 اور ہمدردی حاصل کرنے کے لئے کلیسائے روم کے تمام مطالبات کو منظور کر کے
 یونانی کلیسا کو اس سے ملحق کر دیا، سینٹ صوفیا میں پوپ کے نمائندہ کارڈینل ایڈورڈ
 (Cardinal Isidore) کے زیر صدارت ایک مجلس منعقد ہوئی،
 جس میں شہنشاہ اس کے درباری اور قسطنطنیہ کے تمام ملکی اور مذہبی عہدہ دار شریک ہوئے
 اور کلیسائے قسطنطنیہ کو کلیسائے روم سے متحد کرنے کی تجویز کثرت رائے سے منظور
 کر لی گئی، اس فیصلہ نے یونانی پادریوں کو بہت برا فروخت کیا، اور شہر کی آبادی کے
 بڑے حصہ نے اس سے اپنی بیزاری کا علانیہ اظہار کیا، دونوں کلیساؤں کے درمیان
 جو قدیم عناد چلا آتا تھا وہ اس نازک موقع پر بھی قائم رہا، اور شہنشاہ کے اس فعل نے
 خود اس کی رعایا کی ایک کثیر تعداد کو اس سے برگشتہ کر دیا، گرانڈ ڈیوک لوڈار اس
 (Notaras) جو تمام افواج قسطنطنیہ کا سپہ سالار اور قسطنطنیہ کے بعد سلطنت
 کی سب سے بڑی شخصیت تھا، اس قدر برہم تھا کہ اُس نے صاف لفظوں میں یہ کہا کہ

کارڈنیل کی ٹوپی کے مقابلہ میں قسطنطنیہ میں ترکوں کے عمامے دیکھنا مجھے زیادہ گوارا تھا۔ نتیجہ یہ ہوا کہ خود یونانیوں میں دو جماعتیں ہو گئیں، ایک وہ جو کلیسائے رومہ کی طرفدار اور اس نازک وقت میں اس کی مدد کی خواستگار تھی، دوسری وہ جو اس حالت میں بھی کلیسائے رومہ سے اتحاد کرنے پر کسی طرح راضی نہ تھی، دوسری جماعت پہلی سے بڑی تھی، چنانچہ اس جماعت کے گرجاؤں نے شہنشاہ کو مالی مدد دینے سے انکار کر دیا، اور اس میں سے جو لوگ جنگ میں شریک ہو سکتے تھے، ان کی ایک بہت قلیل تعداد نے شہر کی محافظت کے لئے آمادگی ظاہر کی قسطنطنیہ کی آبادی باوجود بہت کچھ کم ہو جانے کے ایک لاکھ کے قریب تھی، لیکن ترکوں کے مقابلہ میں قسطنطنیہ کی حمایت کے لئے صرف چھ ہزار یونانیوں نے اپنی خدمات پیش کیں۔

مغربی یورپ کی سردمہری | قسطنطنیہ نے مغربی یورپ سے مدد کی جو درخواست کی تھی وہ

بھی بہت ناکافی حد تک پوری ہوئی، یورپ نے آزمودہ کار سپاہیوں کی ایک تعداد اور کچھ مالی مدد کارڈنیل ایسڈور کے ساتھ روانہ کی، اٹلی اور اسپین کے بعض شہروں نے جو قسطنطنیہ سے تجارتی کاروبار رکھتے تھے جہز فوجی دے دیے تھے، ونیس اور

اسپین کے صوبہ کٹالونیا، اور اراگون نے کچھ مدد کی، لیکن ان سب سے زیادہ قیمتی مدد اپنی طرف سے آئی، مشہور جنوی کمانڈر جان جینیائی (John Giustiniani)

دو جنگی جہازوں اور سات سو منتخب بہادروں کے ساتھ محاصرہ شروع ہونے سے تھوڑی ہی مدت قبل آ پہنچا، یہ شخص اپنی شجاعت اور اعلیٰ فوجی قابلیت کے لحاظ سے تنہا ایک فوج کے برابر تھا، دوران محاصرہ میں اور خاص کر آخری حملہ کے روز اس نے

ایسی جانبازی کا ثبوت دیا کہ خود محمد ثانی کی زبان سے بے اختیار اُس کی تحسین نکل گئی اور اس نے کہا کاش شخص میرے فوجی سرداروں میں ہوتا، بہر حال مغربی یورپ سے مختلف حکومتوں نے جو فوج بھیجی تھی اس کی مجموعی تعداد تین ہزار سے زیادہ نہ تھی، اور انکو شامل کرنے کے بعد قسطنطنین کی تمام فوج صرف نو ہزار تک پہنچتی تھی، تعجب یہ ہے کہ قسطنطنین کی درخواست کا کوئی اثر فرانس، جرمنی، ہنگری، اور پولینڈ پر نہ ہوا، اور یہ سلطنتیں جو باہر ایک عظیم الشان مسیحی اتحاد قائم کر کے ترکوں کو یورپ سے نکالنے کے لئے مذہبی جوش و خروش کے ساتھ آگے بڑھتی تھیں قسطنطنین کے اس آخری لمحہ حیات میں جب کہ ان ہی ترکوں کے ہاتھوں سلطنت بازنطینی کا خاتمہ ہو رہا تھا کامل بے بسی اور بے پروائی کے ساتھ اپنے اپنے مقام سے اس منظر کو دیکھتی رہیں بعض مورخین کا خیال ہو کہ قسطنطنین کے معاملہ سے یورپ کو زیادہ دلچسپی نہ تھی مگر ہمارے نزدیک عیسائی سلطنتوں کے اس طرز عمل کا باعث کچھ اور ہی تھا، گذشتہ ۷۵ سال کے اندر ترکوں کو یورپ سے خارج کر دینے کی غرض سے انھوں نے چار مرتبہ مذہبی اتحاد کے ذریعہ اپنی تمام قوتوں کو یکجا کیا، لیکن ہر بار انھیں ہزیمت اٹھانی پڑی اور مسیحی اتحاد کا شیرازہ بندھ بندھ کر منتشر ہوتا گیا، کسودا (۱۳۸۹ء) ناگوکوپولس (۱۳۹۶ء) وارناد (۱۴۴۴ء) اور کسودا (۱۴۷۸ء) کی تباہ کن شکستیں اتنی تازہ تھیں کہ یورپ اس قسم کے کسی مزید تجربہ کے لئے تیار نہ تھا اور باوجود اس کے کہ قسطنطنین نے اپنا اور اپنی سلطنت کا مذہب تبدیل کر کے کلیسا روم کی اطاعت قبول کر لی، اور وہ کہ ڈالا جو صدیوں کی کوشش کے بعد بھی مغربی یورپ کی تمام قوتیں انجام نہ دے سکی تھیں، یورپ کے جمہودیں کوئی محسوس حرکت پیدا نہ ہوئی اور قسطنطنین کی دیواروں کو آخر کار محمد فاتح کے سامنے سرنگوں ہونا پڑا،

محاصرہ ۲۶ ربیع الاول ۸۵۳ھ (۶ اپریل ۱۴۵۳ء) کو محاصرہ شروع ہوا، دورانِ محاصرہ میں یونانیوں نے غیر متوقع شجاعت اور استقلال کا ثبوت دیا، جسنیانی کی فوجی ہدایت خاص طور پر نمایاں تھی، اور وہ اپنی قابلیت کے جوہر دکھا کر بار بار سلطان سے خراجِ تحسین وصول کر رہا تھا، بری فوج کے حملہ کا بھی کوئی معمولی اثر بھی ظاہر نہ ہونے پایا تھا کہ وسط اپریل میں ایک مختصر سی بحری جنگ پیش آگئی، ایک یونانی اور چار جنوی جہاز اہل قسطنطنیہ کے لئے سامانِ رسد لارہے تھے، بحر مارمورا کو عبور کرنے کے بعد جب وہ آبنائے فاسفورس میں مشکلِ نقل ہوئے تو انھوں نے دیکھا کہ (۱۴۰) عثمانی کشتیاں ان کی راہ میں حائل ہیں، جس وقت یہ جہاز بندرگاہ کے قریب پہنچے ترکی میڑے نے حملہ کر دیا، لیکن جنوی جہاز عثمانی کشتیوں کے مقابلہ میں بہت اونچے اور طاقتور تھے، انھوں نے عثمانی کشتیوں پر پتھر اور آگ برسانا شروع کر دیا جس سے ان میں انتشار پیدا ہو گیا، اور یہ انتشار ان کی کثرتِ تعداد کی وجہ سے اور بھی بڑھ گیا، سلطان ساحل پر کھڑا ہوا نیزہ منظر دیکھ رہا تھا، اسے ضبط نہ ہو سکا اور اُس نے بے اختیار اپنا گھوڑا پانی میں ڈال دیا، لیکن ترکی بڑا افسوس تک اس قدر منتشر ہو چکا تھا کہ عیسائی جہازوں کو مکمل جانے کا راستہ مل گیا، اور وہ اہل قسطنطنیہ کے نغز بے مسرت کے ساتھ بھلاطت بندرگاہ میں پہونچ گئے، جنوی جہازوں کی اس شاندار فتح کا اخلاقی اثر محصورین پر بہت اچھا پڑا، انہیں جرأت و استقلال کی ایک نئی روح پیدا ہو گئی، تاہم صرف اس روح کا پیدا ہونا ہی مدافعت کے لئے کافی نہ تھا، جنوی رسد کے بعد پھر کوئی رسد انھیں باہر سے نہ مل سکی، دوسری طرف محمد نے بھی اپنی پہلی بحری شکست کے بعد محاصرہ کی سختی کے لئے ایک زیادہ موثر تدبیر سوچی، اُسے اندازہ ہو چکا تھا کہ آبنائے فاسفورس کے اس

حصہ میں جہاں پانی زیادہ گہرا تھا ترکی بیڑا عیسائیوں کے طاقتور جہازوں کے مقابلہ میں منسل سے کامیاب ہو سکتا تھا، لہذا اُس نے اپنی کشتیوں کی ایک بڑی تعداد بندرگاہ کے بالائی حصہ منتقل کر دینا چاہی جہاں پانی تنگ اور چھجلا تھا، اور جس یونانی اور جنوی جہاز اپنے قد و قوت کی وجہ سے کامیاب نہیں ہو سکتے تھے، ہمندر کے راستہ سے بندرگاہ کے اس حصہ تک پہنچنا ممکن تھا، اس لئے محمد نے ایک ایسی صورت اختیار کی، جو اُس کی ذہانت اور آہنی عزم و استقلال کی ایک غیر فانی مثال ہے، باسفورس اور بندرگاہ قسطنطنیہ کے درمیان پانچ میل کا فاصلہ ہے، اُس نے اس درمیانی پہاڑی زمین پر لکڑی کے تختوں کی ایک سڑک بنوائی، اور ان تختوں کو چربی سے خوب چکنا کر دیا، اور ایک رات کے اندر اسی کشتیاں سیلوں سے کھینچ کر بندرگاہ کے اس حصہ میں پہنچا دیں قسطنطنیہ کا یہ حصہ اب تک بالکل محفوظ تھا ترکی کشتیوں کے پہنچ جانے سے اب یہ بھی حملہ کی زد میں آگیا اور قسطنطنین کو مجبوراً سپاہیوں کا ایک ستہ شہر کے دوسرے حصہ سے ہٹا کر اس حصہ میں متعین کرنا پڑا،

اس درمیان میں شہر کی دوسری سمتوں میں برابر جھلکے ہوئے تھے، لیکن ان زبردست دیواروں پر جو ایک ہزار سال سے دشمنوں کا مقابلہ کر رہی تھیں ہنوز ان حملوں کا کوئی اثر ظاہر نہ تھا، بالآخر سات مہفتوں کی متواتر گولہ باری کے بعد دیواروں میں تین مقامات پر شگاف نمودار ہوئے، اور محمد کو آخری حملہ کی کامیابی کا یقین ہو گیا، ۱۵ جمادی الاول ۸۵۳ھ (۲۴ مئی ۱۴۵۳ء) کو اُس نے قسطنطنین کے پاس پیغام بھیجا کہ اگر وہ شہر کو سپرد کر دے تو رعایا کی جان و مال سے کوئی تعرض نہ کیا جائے گا اور موریا کی حکومت اسے دیدی جائے گی، لیکن قسطنطنین نے اسے منظور نہ کیا، اس کے بعد محمد نے فوج میں اعلان کروا دیا کہ ۲۰ جمادی الاول (۲۹ مئی) کو آخری حملہ ہوگا،

ستور قسطنطنیہ ۲۰ جمادی الاول ۸۵۷ھ (۲۹ مئی ۸۵۷ء) کی رات ترکوں نے تسبیح

و تسلیل میں گذاری، فریضہ فجر ادا کرنے کے بعد حملہ شروع ہوا، حملہ مختلف سمتوں میں ہو رہا تھا لیکن سب سے زیادہ: اور اُس حصہ پر تھا، جو دروازہ سینٹ رومانس کے قریب تھا، وہاں کی دیوار ترکی قپوں کی گولہ باری سے بہت کچھ مجروح ہو چکی تھی، عثمانی اور یونانی سپاہیوں کی تعداد میں کوئی مناسبت نہ تھی، لیکن دوپہر سے پہلے تک انتہائی کوشش اور فتح کی پوری امید کے باوجود عثمانی فوج کا ایک سپاہی بھی شہر میں داخل نہ ہو سکا، قسطنطنین اور اس کے ساتھیوں نے اس روز حیرت انگیز شجاعت کا ثبوت دیا، اور ترکوں کی بارٹھ کو بھید پامردی سے روکتے رہے، لیکن محمد بھی غم و استقلال کا ٹھنڈا تھا، وہ ابتدائی ناکامیوں سے متاثر نہ ہوا، اور اب خود اپنے نینی چری دستوں کو لیکر آگے بڑھا، یونانی اس وقت تک بالکل خستہ ہو چکے تھے، اُن میں اس تازہ حملہ کی تاب نہ تھی، اسی درمیان میں جینیا کی کوچو گویا مدافعت کی روح تھا، ایک کاری زخم لگا جس سے وہ کچھ ایسا خائف ہوا کہ جنگ سے بالکل کنارہ کش ہو گیا، ایسے نازک وقت میں جب محمد اپنی پوری قوت کیساتھ حملہ کر رہا تھا، جینیا کی کا اپنے ساتھیوں کو چھوڑ کر چلا جانا گویا شہر کو دشمن کے سپرد کر دینا تھا، لیکن قسطنطنین کے شدید اصرار کے باوجود وہ کچھ دیر بھی نہ ٹھہرا اور فوراً بندرگاہ میں چلا گیا، اُس کے ہتھے ہی عیسائیوں میں کمزوری کے آثار نمایاں ہونے لگے، قسطنطنین نے خود موقع پر پہنچ کر کمان اپنے ہاتھ میں لی، مگر نینی چری کا حملہ اتنا سخت تھا کہ شہنشاہ اور اس کے بہادر سپاہیوں کی جانبازی زیادہ دیر تک مقابلہ نہ کر سکی، نینی چری کا سردار آغا حسن اپنے تیس ہمراہیوں کے ساتھ دیوار پر چڑھ گیا اور اگرچہ حسن اور اس کے اٹھارہ ساتھی فوراً مار کر گرا دیئے گئے، تاہم باقی کا میاں بچ گیا اور اسکے بعد ہی اور ترکی دستے بھی یکے بعد دیگرے پہنچے گئے، یونانیوں کیلئے اب کوئی امید باقی نہ رہی

یونانی بطریق کی ذات محترم قرار دی گئی، وہ اور نیز اس کے کلیسا کے دوسرے عہدہ و تمام ٹیکسوں سے بری کر دیئے گئے، اسی فرمان کے ذریعہ یونانیوں کے نصف گرجے انھیں واپس کر دیئے گئے، اور ان کو اپنے مذہبی رسوم ادا کرنے کی پوری آزادی دیدی گئی اس فرمان میں سلطان نے انھیں اس امر کی بھی اجازت دی کہ وہ اپنے قومی معاملات اپنی ملی عدالتوں میں طے کر لیا کریں، ان عدالتوں کا صدر کلیسا کے بطریق جارج گنادیوس (Gennadius) کو مقرر کیا جو خود یونانیوں کا منتخب کردہ تھا، سلطان نے یونانیوں کے قانون نکاح اور قانون وراثت کو بدستور قائم رکھا، اور ان کا نفاذ بطریق اور مذہبی عدالتوں کے سپرد کیا، پروفیسر آرمڈ اپنی مشہور کتاب ”دعوت اسلام“ میں سلطان محمد فاتح کی اس رواداری کے متعلق لکھتے ہیں :-

سلطان محمد ثانی نے قسطنطنیہ پر قبضہ کرنے اور شہر میں امن ہونے کے بعد پہلا انتظام یہ کیا کہ یونانی کلیسا کا حافی اور سرپرست بنانا کہ عیسائی اس کی اطاعت قبول کریں، عیسائیوں پر سختی ہونے کی ممانعت کر دی، اور ایک فرمان جاری کیا جس کے بموجب قسطنطنیہ کے نئے بطریق کو اور اس کے جانشینوں اور ماتحت اسقفوں کو قیام اختیار جو حکومت سابقہ میں ان کو حاصل تھے دیئے گئے، اور جو ذریعے ان کی آمدنی کے تھے وہ بحال ہوئے، اور جن قواعد سے وہ مستثنیٰ تھے ان سے بدستور مستثنیٰ کئے گئے، گنادیوس کو جو ترکوں کی فتح کے بعد قسطنطنیہ کا پہلا بطریق ہوا سلطان نے اپنے ہاتھ سے وہ عہد امت فرمایا جو اس کے منصب کا نشان تھا، اور ایک خلیفہ جمیں ایک ہزار اشرفیاں تھیں اور ایک گھوڑا جس پر بہت تکلف کا سامان تھا اس کو دیا، اور اجازت دی کہ وہ اپنے قیام سامان جلوس کے ساتھ شہر میں سوار ہو کر دورہ کرے، ترکوں نے صرف یہی نہیں کیا

کہ کلیسا کے سب سے بڑے افسر کی وہی عزت اور وقعت قائم رکھی جو اُس کو عیسائی
 شہنشاہانِ روم کے وقت میں حاصل تھی بلکہ عدالت کے وسیع اختیارات بھی اس کو دیئے
 بطریقِ قسطنطنیہ کی عدالت ایسے کل مقدمات کا جس میں فریقین مسیحی المذہب ہوں فیصلہ
 بھی، جرمانہ کرنے اور مجرموں کو قید کی سزا دینے کے اختیارات جس کے لئے علیحدہ قیدخانے
 بنے ہوئے تھے، اور خاص صورتوں میں سزائے موت کے حکم دینے کا بھی اختیار اس کو
 حاصل تھا، دزلے سلطنت اور ترکی حکام کو ہدایت تھی کہ اس عدالت کے فیصلوں کی
 تعمیل کریں، سابق کی عیسوی سلطنت نے رعایا کے مذہبی امور میں طرح طرح کی
 دست اندازیاں کی تھیں، لیکن ترکوں نے ان میں کچھ دخل نہیں دیا، بطریق اور اسکی
 مذہبی مجلس کو پورے اختیارات مذہب اور مذہبی انتظام کے بارے میں حاصل ہوئے،
 بطریق مجاز تھا کہ مذہبی مشوروں کی مجلس کو جب چاہے جمع کرے، اور اس کے ذریعہ
 سے عیسوی فقہ اور اصول کے تمام مسائل کو بغیر سلطنت کی مداخلت کے طے کرے
 اور چونکہ ایک حیثیت سے وہ سلطانی عہدہ دار بھی تھا، اس لئے اس کے اختیار
 میں تھا کہ مصیبت زدہ عیسائیوں کی حالت کی اصلاح اس طرح کرے کہ نا انصافیاں
 ترکی گورنروں کے کاموں سے سلطان کو اطلاع کر دے، یونانی اسقف جو اصلاح میں
 تھے، ان کی بھی بہت عزت تھی، اور عدالت کے اختیارات ان کو اس قدر دیئے گئے
 تھے کہ موجودہ زمانہ تک انھوں نے اپنے علاقوں میں عیسائیوں پر ترکی حاکموں کی طرح
 حکومت رکھی۔

لارڈ ایورسے کو بھی تسلیم ہے کہ ”محمد کی یہ عظیم الشان رواداری اُس عہد کی سچی

یورپین حکومتوں کی سیاسی اخلاقیات سے بہت آگے تھی، اہل پسین نے ان مسلمان مورس کو جھٹوں نے اپنے گرفتار کرنے والوں (عیسائیوں) کا مذہب اختیار کرنے سے انکار کر دیا تھا ان کے ملک سے نکالتے وقت اسکے نمونہ پر عمل نہیں کیا..... یونانیوں یا قسطنطنیہ کے دوسرے باشندوں کو ترغیب یا جبر سے مسلمان بنانے کی کوئی کوشش نہیں کی گئی۔

قسطنطنیہ کی جدید آبادی | عیسائیوں کو مذہبی آزادی کا پروانہ عطا کرنے کے بعد محمد قسطنطنیہ کو از سر نو آباد کرنے کی طرف متوجہ ہوا، عرصہ سے قسطنطنیہ کی آبادی برابر کم ہوتی جا رہی تھی سلطان کی ترغیب اور حوصلہ افزائی سے شہر کے اکثر باشندے جو بھاگ گئے تھے واپس آ گئے، سلطنت عثمانیہ کے دوسرے حصوں سے بھی بہت سے یونانی، یہودی اور ترک خاندانوں کو منتقل کر کے قسطنطنیہ میں آباد کیا گیا، اس کے علاوہ ہر نئی فتح کے بعد محمد نے مفتوحہ ممالک کے ہزاروں باشندوں کو وہاں لا کر بسایا، اس کے عہد حکومت کے خاتمہ پر قسطنطنیہ اپنے آخری یونانی فرماں روا کے زمانہ سے بہت زیادہ آباد اور خوش حال تھا، لیکن اس شہر کی خالص یونانی حیثیت فنا ہو چکی تھی اور یونانیوں کے ساتھ ترکی، البانی، بلغاری اور سردی عنصر بھی بکثرت اس کی آبادی میں شامل ہو گیا تھا،

دار السلطنت | قسطنطنیہ کی فتح عثمان کے خواب کی تعبیر تھی، یہی شہر اُس انگشتری کا نگینہ تھا، جسے عثمان اپنی انگلی میں پہننا چاہتا تھا لیکن جوازل سے محمد فاتح کے لئے مقدر ہو چکی تھی، محمد نے قسطنطنیہ کو سلطنت عثمانیہ کا پایہ تخت بنالیا، کسی نے اس فتح میں کسی کی تائید "بلدہ طیبہ" (۷۵۴ء) سے نکالی جو قرآن پاک کی ایک آیت کا لفظ ہے۔

قسطنطنیہ کے سابق محاصرے | قسطنطنیہ کی بنیاد بازنطیم (Byzantium) ،

کے نام سے ۵۵ قبل مسیح میں پڑی تھی، اُس وقت سے لے کر اس فتح تک اُن تیس بار اس شہر کا محاصرہ ہو چکا تھا لیکن صرف آٹھ مرتبہ دشمن کی فوج اس کے اندر داخل ہو سکی، فان (Von Hammer) نے اپنی مستند اور ضخیم تاریخ دولت عثمانیہ میں ان تمام محاصروں کا ذکر کیا ہے، مسلمانوں نے بھی اس سے پہلے آنحضرت صلعم کی پیشین گوئی کے یقین پر گیارہ بار قسطنطنیہ کا محاصرہ کیا تھا، مسند امام خلیل کی روایت ہے کہ حضورؐ نے فرمایا، ”تم ضرور قسطنطنیہ کو فتح کر لو گے اور وہ فوج بھی خوب ہے اور اس کا امیر بھی خوب ہے“ نیز بخاری، مسلم اور مسند ابن خلیل میں مروی ہے کہ آپؐ نے فرمایا: ”میری اُمت کی پہلی فوج جو قیصر کے شہر پر حملہ آور ہوگی اللہ تعالیٰ نے اس کو بخش دیا ہے“ چنانچہ اس سعادت اور مغفرت کے حصول کے لئے سب سے پہلے امیر معاویہؓ نے ۶۳۴ھ (۶۶۱ء) میں ایک لشکر قسطنطنیہ کی فتح کے لئے روانہ کیا، اس مہم میں بہت سے صحابہ کرامؓ نے بھی شرکت فرمائی، مثلاً حضرت ابو ایوبؓ انصاری، حضرت ابن عباسؓ، حضرت ابن عمرؓ، حضرت ابن زبیرؓ، حضرت عبادہ بن صامتؓ، حضرت ابو الدرداءؓ اور وغیرہ بعض روایتوں میں ہے کہ اس لشکر کے سپہ سالار حضرت سفیان بن عوفؓ تھے، بعض کے نزدیک اس کی قیادت یزید بن معاویہؓ کے ہاتھ میں تھی، محمد فرید باک نے لکھا ہے کہ مسلمانوں نے سب سے پہلے ۶۳۴ھ (۶۵۲ء) میں حضرت علیؓ کے زمانہ خلافتِ اوہبہ معاویہؓ کی سرکردگی میں قسطنطنیہ کا محاصرہ کیا، فان ہیمر نے بھی تصریح کی ہے کہ عربوں نے قسطنطنیہ کا محاصرہ پہلی مرتبہ ۶۵۲ھ (۶۳۴ء) میں کیا اور اس فوج کے سپہ سالار امیر معاویہؓ تھے، لیکن اور تاریخوں سے اس بیان کی تصدیق نہیں ہوتی، بظاہر فرید باک کی روایت فان ہیمر ہی سے اخوذ معلوم ہوتی ہے، فان ہیمر نے مسلمانوں کے دوسرے

۱۳۶-۱۳۷، فٹ نوٹ، اٹل تاریخ دولتِ علیہ عثمانیہ ص ۱۱۱،

محاصرہ کی تاریخ ۶۷۲ء (۲۷۴ھ) درج کی ہو، اور یزید بن معاویہ کو سالارِ عسکر لکھا ہے،
 فرید بک نے بھی یہی نقل کیا ہو، لیکن وہ اسے حضرت علی کی خلافت کا زمانہ بتاتے ہیں حالانکہ
 آپ اس محاصرہ سے سات سال قبل ۶۴۷ء میں شہید ہو چکے تھے، بہر حال تیسرا محاصرہ
 فان بھیر اور فرید بک کی روایت کے رو سے ۵۲ھ (۶۷۲ء) میں ہوا امیر معاویہ نے حضرت
 سیفان بن عوفؓ کو اس فوج کا سپہ سالار مقرر کیا تھا، اس کے بعد حضرت عمر بن عبدالعزیز کے
 زمانہ خلافت میں مسلمہ نے ۹۷ھ (۷۱۵ء) میں قسطنطنیہ کا محاصرہ کیا، پھر پانچواں حملہ
 خلیفہ ہشام کے عہد میں ۲۱۱ھ (۸۳۹ء) ہوا، چھٹا ہمدی عباسی کے زمانہ میں ۱۶۲ھ
 (۷۷۸ء) میں ہارون الرشید کے زیر قیادت ہوا، اور ساتواں ہارون الرشید کے
 سپہ سالار عبدالملک نے ۱۸۲ھ (۷۹۹ء) میں کیا، عربوں کے بعد عثمانی ترکوں کی
 باری آئی اور سلطان بایزید ملیرم نے دوبارہ محاصرہ کیا، اور اگر تیمور اور بایزید کے درمیان
 تصادم نہ ہو گیا ہوتا تو ۵۰۵ھ (۱۱۱۲ء) میں قسطنطنیہ کا ترکوں کے ہاتھ میں آجانا
 بظاہر یقینی تھا، بایزید کی وفات کے بعد اس کے لڑکے شہزادہ موسیٰ نے یہ حوصلہ پورا کرنا
 چاہا لیکن شہزادہ محمد کی مصلحت بینی اور بھائیوں کی باہمی جنگ نے قسطنطنیہ کے لئے سپر کا
 کام دیا، آخری بار سلطان مراد ثانی نے ۸۲۵ھ (۱۴۲۲ء) میں اس شہر کی فتح کا عزم
 کیا، مگر وہ شہنشاہ کی ندامت اور اظہارِ اطاعت سے متاثر ہو گیا، اور محاصرہ
 اٹھالیا گیا،

غرض سلطان محمد ثانی سے پہلے مجاہدین اسلام گیارہ بار قسطنطنیہ کا محاصرہ کر چکے
 تھے، لیکن کامیابی کا سہرا اسی فاتح کا منتظر تھا، اور صحابہ کرام کے مقدس خون نے
 جس چمن زادہ امید کی آبیاری کی تھی اُس کے پھولوں کا تاج اسی فیروز بخت کیلئے

تیار ہو رہا تھا،

جامع ایوب فتح کے تیسرے روز حضرت ابویوب انصاریؓ کے مراکرا انکشاف ہوا،

آپ نے سترہ کے محاصرہ کے دوران میں وفات پائی تھی اور قسطنطنیہ کی تفصیل متصل

دفن ہوئے تھے سلطان نے وہاں ایک مسجد تعمیر کرائی، جس کا نام جامع ایوب ہے، اور

اُس وقت سے یہ دستور ہو گیا تھا کہ تخت نشینی کے موقع پر ہر سلطان اسی مسجد میں جا کر عثمان

کی تلوار حائل کرتا تھا، اور یہ تقریب رسم تاج پوشی کی قائم مقام سمجھی جاتی تھی،

دیگر فتوحات اگرچہ قسطنطنیہ کی فتح محمد کا سب سے زیادہ شاندار کارنامہ ہے، اور اسی

بنیاد پر وہ فاتح کے لقب سے مشہور ہوا تاہم یہ اس کے سلسلہ فتوحات کی محض پہلی کڑی تھی

اس کا سی سالہ عہد حکومت تمام تر ملک گیری اور توسیع سلطنت ہی میں گزرا یہ طویل

مدت اُس نے تقریباً مسلسل میدان جنگ میں صرف کی اور شاذ و ہی کوئی ہم ایسی

پیش آئی جس کے بعد اس کے یورپی یا ایشیائی مقبوضات میں کوئی نیا علاقہ شامل نہ ہوا

یونان ۱۴۵۴ء میں محمد نے یونان کا رخ کیا، وہاں قسطنطین کے دو بھائی

دینیس اور طامس دولت عثمانیہ کے باج گزار کی حیثیت سے علیحدہ علیحدہ حصوں

پر حکمراں تھے، انھوں نے سلطان کے پہنچنے کا انتظار نہیں کیا بلکہ اُس کی خدمت میں

اپنے سفیر بھیج کر فرماں برداری کا عہد کیا، اور بارہ ہزار دوکات سالانہ خراج دینا

منظور کیا،

سرویا اس کے بعد ۱۴۵۸ء ہی میں محمد برویا کی طرف متوجہ ہوا، اور سب سے پہلے سمندریا

پر حملہ کیا، جو شاہ سرویا، جارج برنیکوویچ کی قیام گاہ تھا چند ہی دنوں میں عثمانی توپوں کی

گولہ باری نے اس شہر کو کھنڈر بنا دیا، اور جارج برنیکوویچ کو بھاگنا پڑا، ہونیا ڈے

یہ خبر سن کر فوراً سرویا کی مدد کے لئے روانہ ہوا، اور اُس نے ترکوں کے مقدمہ آبیش کو جو فیروز بے کی سرکردگی میں تھا شکست دی، لیکن اہل سرویا اپنے ملک میں ہنگری کے اقتدار کو ناپسند کرتے تھے، کلیسا سے رومنہ کی مذہبی تعلیموں نے سرویا کے باشندوں کو اس قدر برگشتہ کر دیا تھا کہ وہ علانیہ مسلمان ترکوں کو کیتھولک عیسائیوں پر ترجیح دیتے تھے اور عثمانی تسلط کو ہنگری کے اقتدار سے بدرجہا بہتر خیال کرتے تھے، چنانچہ اسی وجہ سے بریکوویچ نے تیس ہزار دوکات سالانہ خراج کے وعدہ پر سلطان سے صلح کر لی،

محاصرہ بلعزاد | دوسرے سال محمد پھر سرویا میں داخل ہوا، اور جنوب کی طرف سے بڑھا ہوا بغیر کسی مزاحمت کے بلعزاد تک پہنچ گیا، اس کے ساتھ ڈیڑھ لاکھ کا لشکر اور تین سو توپیں تھیں، یہ ہم دراصل بلعزاد کی فتح کے لئے تھی، جو اگرچہ سرویا کی شمالی سرحد پر واقع تھا، لیکن اُس وقت ہنگری کے قبضہ میں تھا، اور گویا ہنگری کا دروازہ تھا، اس کی فتح سے ہنگری کی فتح کا راستہ کھل جاتا، پھر آسٹریا تک عثمانیوں کو روکنا مشکل ہو جاتا، محمد نے بلعزاد پہنچ کر فوراً اُس کا محاصرہ کر لیا، بری فوج کے علاوہ شہر کی شمالی سمت میں عثمانی بیڑا دیاسے ڈینیوب پر قابض تھا، قسطنطنینہ کی فتح نے سارے یورپ کو خوفزدہ کر دیا تھا جب محمد نے بلعزاد کا محاصرہ کیا تو یورپ کے تمام ملکوں میں ایک ہل چل مچ گئی، اور یورپ نے صلیبی جنگ کا احسان کر کے اپنے ناپیدہ جان کا پسٹران (John Capistran) کو ساٹھ ہزار پر جوش مسیحی مجاہدوں کے ساتھ ہنگری کی مدد کے لئے روانہ کیا، ہونیادے نے مدافعت میں اپنی پوری قوت صرف کر دی، آٹھ روز کی گولہ باری کے بعد ۲ جولائی ۱۴۵۶ء کو سلطان نے ایک

عام حملہ کا حکم دیا، اور ترک شہر کے ایک حصہ میں داخل ہو گئے، لیکن ابھی وہ اس پروری طرح قابض نہ ہو سکے تھے کہ عیسائیوں کے ایک زبردست حملہ نے ان کو پیچھے ہٹا دیا۔ پھر دوسرے حملہ میں عثمانی دستے بالکل منتشر ہو گئے، یہ حال دیکھ کر محمد خود دشمنوں کی صفوں میں گھس گیا، لیکن اسکی حیرت انگیز شجاعت اس روز ترکوں کے قدم کو نہ روک سکی، اور اسے بھی زخمی ہو کر میدان جنگ چھوڑنا پڑا، اس معرکہ میں پچیس ہزار ترک کام آئے اور ان کے پورے قوط خانہ پر عیسائیوں نے قبضہ کر لیا، محاصرہ اٹھایا گیا، اور بلغراد کی فتح جو سنگری اور ویانا کے حملوں کا مقدمہ تھی، پچاس سال کے لئے ملتوی ہو گئی، ہونیا ڈے اس جنگ میں اس قدر زخمی ہو گیا تھا کہ بیس ہی روز کے بعد مر گیا، سلطان کو جب اس کی وفات کی اطلاع ہوئی تو اس نے افسوس ظاہر کیا اور کہا کہ یورپ کا سب سے بڑا سپہ سالار جاتا رہا، دو مہینے بعد جان کا لیپٹران کا بھی جس کی عمر ستر سال کی ہو چکی تھی انتقال ہو گیا۔

سرویا پر مکمل قبضہ | بلغراد کا محاصرہ اٹھا لینے کے بعد محمد اور نہ کو واپس گیا اور جارج برنیکو و پھر سرویا پر قابض ہوا، لیکن اسکی عمر نوے سال سے متجاوز ہو چکی تھی، اور تھوڑے ہی دنوں بعد ۸۶۱ھ (۱۴۵۷ء) میں اس کا انتقال ہو گیا، سرویا کی آزادی بھی اس کے بعد ڈیڑھ ہی دو سال قائم رہی، ۸۶۳ھ (۱۴۵۹ء) میں یہ ملک باقاعدہ طور پر سلطنت عثمانیہ میں شامل کر لیا گیا، ہونیا ڈے کی وفات کے بعد صدر عظم محمود پاشا نے سرویا میں داخل ہو کر پال کے اندر پورے ملک کو فتح کر لیا، تاہم یہ ممکن تھا کہ سلطان پھر خراج قبول کرے سرویا کی خود مختاری بدستور قائم رہنے دیتا، لیکن جارج برنیکو و کے مرنے پر جو خانہ جنگیاں شروع ہوئیں ان سے ملک کی آزادی کا ہمیشہ کے لئے

خاتمہ ہو گیا، جابج نے حکومت کا انتظام مشترکہ طور پر اپنی بیوہ اور تین لڑکوں کے سپرد کیا تھا، ان میں بہت جلد جھگڑے شروع ہو گئے، سب سے چھوٹے لڑکے لازار نے اپنی ماں کو زہر دیدیا، اور بھائیوں کو حکومت سے نکال دیا، اب وہ سرویا کا تنہا فرمانروا تھا، اُس نے بیس ہزار طلائی سکے سالانہ خراج کا وعدہ کر کے سلطان کی سرپرستی بھی حاصل کر لی، لیکن دوسرے ہی سال اس کا انتقال ہو گیا، اب محمد نے یہ طے کر لیا کہ سرویا کو سلطنت عثمانیہ کا ایک صوبہ بنالے، ہونیادے مرجک تھا، اہل سرویا میں مرزا کی ہمت نہ تھی، پچھلے ستر سال کی لڑائیوں کے بعد وہ ہردام پر امن و صلح کے لئے تیار تھے، لازار کی بیوہ پیلینا نے اپنے ملک کی سیاسی آزادی کو برقرار رکھنے کے لئے اسے کلیسائے روم سے وابستہ کر دینا چاہا، لیکن سرویا والوں نے سخت مخالفت کی اور علانیہ کہہ دیا کہ وہ ترکوں کو رہن کیتھولک عیسائیوں پر ترجیح دیتے ہیں، چنانچہ امرائے سرویا نے صدر اعظم محمد پاشا کے بھائی کو بلا کر اپنا سردار مقرر کیا، اور جہان پیلینا نے اسے قید میں ڈال دیا تو انھوں نے سلطان سے مدد کی درخواست کی، ہندریا نے اپنے چھانک عثمانی فوجوں کے لئے کھول دیئے، جس کی تقلید اور شہروں نے بھی کی، نتیجہ یہ ہوا کہ ۱۶۶۳ء (۱۰۵۹ھ) میں سرویا کا وجود بحیثیت ایک مستقل مملکت کے فنا ہو گیا۔

بوسینا کی فتح [کلیسائے روم کے مظالم سے بوسینا کے باشندے اہل سرویا سے بھی زیادہ عاجز تھے، انھوں نے بھی ترکوں کو اپنا نجات دہندہ سمجھا، صدیوں سے وہاں لاطینی اور یونانی کلیساؤں کے معرکے گرم تھے، جن سے پریشان ہو کر

بہت سے لوگ ان دونوں مسلکوں سے علاحدہ ہو گئے تھے، اور اپنی عافیت کے لئے ایک نیا مذہب اختیار کر لیا تھا جو بدعت بوگول (Bogumil Heresy) کے نام سے مشہور ہے لیکن اب اس جدید فرقہ کے لوگوں پر دوسرے مظالم ہونے لگے وہ کبھی یونانی کلیسا کی شدید تعدیوں کا شکار ہوتے اور کبھی لاطینی کلیسا کی یہ مظالم دیکھ کر اکثر اہل بوسنیا کو اسلام ہی کے دامن رحمت میں پناہ نظر آئی، محمود پاشا کی فوج ثنا بوسنیا کی تنبیہ کے لئے جس نے خراج دینار وک دیا تھا، فاتحانہ بڑھتی آرہی تھی، بہت سے قلعوں نے ترکوں کا خیر مقدم کیا، بادشاہ میں جب مقابلہ کی طاقت نہ رہی تو اس نے جان بخشی کے وعدہ پر ہتھیار ڈال دیئے، مگر محمد نے خلافت معاہدہ اس کو اور اس کے لڑکے کو قتل کرادیا، یوں بوسنیا بھی ۸۶۷ھ (۱۴۶۲ء) میں سلطنت عثمانیہ کا ایک صوبہ بن گیا، اس کے نوجوانوں میں سے تیس ہزار سنی چری فوج کے لئے چن لئے گئے اور اس کے اکثر ائمہ و مشرف باسلام ہوئے،

موریا پر قبضہ | موریا میں خاندان پلویوگوس کی حکومت کا بھی بتدیج خاتمہ ہو رہا تھا، طاس اور دمرتیس نے خراج کے وعدہ پر اپنی خود مختاری قائم رکھی تھی، لیکن جب بلغراد کی ہم میں سلطان کونا کامی ہوئی اور یورپ کے مذہبی جوش نے ترکوں کے بڑھتے ہوئے قدم کو ایک لمحہ کے لئے روک دیا تو موریا کے فرماں رواؤں کو بھی دولت عثمانیہ کی سیادت کا بار محسوس ہونے لگا، پوپ نے بھی جن کے جذبات کو براہِ نیچتہ کیا چنانچہ جب پوپ کا جنگی بیڑا بحرائحین میں نمودار ہوا تو طاس نے ہمت کر کے خراج کی رقم ادا کرنے سے انکار کر دیا، اس سے قبل بھی تین سال سے باوجود متعدد تقاضوں کے سلطان کو موریا سے خراج کی کوئی رقم وصول نہیں ہوئی تھی لیکن ابھی تک علانیہ

انکار کی نوبت نہیں آئی تھی، اسی لئے محمدؐ نے کسی قسم کی سختی بھی نہیں کی تھی، اب یہ انکار گویا بغاوت کا اعلان تھا، چنانچہ وہ ۶۲ھ (مئی ۶۴۱ء) میں ایک بڑی فوج لے کر خود موریا آیا، اور متعدد قلعوں کو فتح کرتا ہوا پتراس پہنچا جو طامس کا مستقر تھا، پتراس کے باشندے شہر چھوڑ کر بھاگ گئے، قلعہ کے فوجی دستے نے بھی مزاحمت کی جرات نہ کی، محمدؐ نے پتراس کے باشندوں کے ساتھ بڑی فیاضی اور کشتادہ دلی کا برتاؤ کیا، اس کے بعد کورنتھ فتح ہوا کورنتھ کے باشندوں کے ساتھ بھی اُس نے ویسی ہی مراعات کی اور انھیں کسی قلم نقصان نہیں پہنچایا لیکن وہاں کے بہت سے لوگوں کو اس نے قسطنطنیہ اور اس کے مضافات میں لیجا کر آباد کیا، یہ لوگ کاریگر اور کاشتکار تھے، طامس اور دمتریس کو اب صلیح کے سوا کوئی چارہ نہ تھا، محمدؐ نے ان کی درخواست قبول کی، اور صلیح نامہ کے مکملہ کے بعد وہ موریا سے چلا گیا، لیکن اُس کے جاتے ہی ان بھائیوں نے پھر شورش برپا کرنی شروع کی، محمدؐ کو مجبوراً لوٹنا پڑا، اب کی بار اُس نے تہیہ کر لیا کہ موریا کو سلطنت عثمانیہ کا ایک صوبہ بنا کر رہے گا، دمتریس نے اپنے کو مسٹرا (Mysstra) کے قلعہ میں بند کر لیا، اور مدافعت کی کوشش کی، مگر بہت جلد اسے ہتھیار ڈال کر قلعہ ترکوں کے سپرد کر دینا پڑا، محمدؐ نے اس کے اخراجات کے لئے تھریس کا ایک شہر اور اس کے قریب امبروس (Ambrós) (لیمنوس Lemnos) اور ساموتھریس (Samothrace) کے جزیرے دیکر اسے اور نہ بھیج دیا، کچھ دنوں کے بعد یہ جاگیریں بھی ضبط کر لی گئیں اور محمدؐ نے ان کے بجائے پچاس ہزار ایسپر (Asper) بطور نیشن کے مقرر کر دیئے، لیکن دمتریس نے آخر میں

رہبانیت اختیار کر لی اور ۱۲۷۷ھ (۱۸۶۱ء) میں اُس کا انتقال ہوا، دترس کے بعد محمد طاس کی طرف متوجہ ہوا اور اُس کے علاقہ کے شہروں کو یکے بعد دیگرے فتح کرنا شروع کیا، طاس نے اپنے مقبوضات کو بیانی کی ذرا بھی کوشش نہ کی اور اپنے خاندان کیساتھ جہاز پر سوار ہو کر کارو چلا گیا، لیکن تین ہی مہینے کے بعد اُس نے کارو کو بھی خیر باد کہا، اور رومہ پہنچ کر یوپ کے دامن میں پناہ لی، وہیں ۱۲۷۸ھ (۱۸۶۲ء) میں اس کا انتقال ہو گیا، محمد نے موریہ کے تمام علاقوں کو فتح کر کے ان پر قبضہ کر لیا، ۱۲۷۹ھ (۱۸۶۳ء) میں موریہ بھی سلطنت عثمانیہ کا ایک صوبہ ہو گیا،

کرمینہ | اسی زمانہ میں ایشیائے کوچک کے بعض حصوں پر بھی جو ابھی تک سلطنت عثمانیہ میں شامل نہ تھے قبضہ کیا جا رہا تھا، کرمینہ اور دولت عثمانیہ کی عداوت قدیم سے علی آرہی تھی، محمد کی تخت نشینی کے چند دنوں بعد کرمینہ کے امیر ابراہیم نے خراج ادا کرنے کا معاہدہ کر کے سلطان سے صلح کر لی تھی، اور وہ آخر دم تک اس معاہدہ پر قائم رہا، اس کے انتقال کے بعد اُس کے لڑکوں میں ریاست کے لئے جنگ چھڑ گئی، محمد نے ان سب کو برطرف کر کے خود کرمینہ پر قبضہ کر لیا، اور اسے مستقل طور پر سلطنت عثمانیہ میں شامل کر لیا، طرابزون اور سینوپ | ایشیائے کوچک میں سینوپ اور طرابزون پر اب تک دولت عثمانیہ

کا قبضہ نہ ہوا تھا، محمد نے پہلے سینوپ کے مضبوط شہر پر حملہ کیا، اسماعیل بیگ امیر سینوپ کی چار سو توپیں اور دس بارہ ہزار سپاہی کچھ دیر بھی متحاملہ نہ کر سکے، اور اس نے شہر سلطان کے حوالہ کر دیا، اس کے بعد محمد طرابزون کی طرف متوجہ ہوا، طرابزون کا شہر اور ملحق علاقے قدیم بازنطینی سلطنت کا جزو تھے، ۱۲۸۰ھ (۱۸۶۴ء) کے بعد سے جب کہ قسطنطنیہ پر محاربین صلیبی کا قبضہ ہو گیا طرابزون نے ایک جدا گانہ مملکت کی شکل اختیار

کر لی تھی ۱۶۵ء (۱۶۶۱ء) میں محمد نے اسے فتح کر کے اپنی سلطنت میں شامل کر لیا، اب ایشیائے کوچک کے تمام علاقے سلطنت عثمانیہ کے دائرے میں آ گئے، بحر اسود کے ساحل پر جنوا کے جو مقبوضات تھے وہ بھی فتح کر لئے گئے،

یونانی مجمع الجزائر | محمد نے یونانی مجمع الجزائر کے بہت سے جزیروں پر بھی جو وٹس اور جنوا کے زیر حکومت تھے حملہ کر کے انھیں فتح کر لیا، ان میں سے لسبوس (Lesbos)، لنوس (Lemnos)، اور سیفالونیا (Cephalonia) خاص طور پر قابل ذکر ہیں، جزیرہ یوبیا (Euboea) کا بھی یہی حشر ہوا، یہ جمہوریہ وٹس کا مقبوضہ تھا جس کے اور مقبوضات بھی جو موریہ کے ساحل پر واقع تھے سلطنت عثمانیہ میں شامل کر لئے گئے،

کریما | قسطنطنیہ کے بعد محمد کا سب سے اہم کارنامہ کریما کی فتح تھی جس کا سہرا دولت عثمانیہ کے مشہور سپہ سالار صدر اعظم احمد کدک پاشا کے سر ہے، کریما کے حملہ کے دو خاص سبب تھے، ایک سبب تو یہ تھا کہ اس زمانہ میں جنوا سے دولت علیہ کے تعلقات بہت خراب ہو گئے تھے، اور کریما میں کافی مضبوط شہر جنوا کے قبضہ میں تھا، دوسرا سبب یہ ہوا کہ خود خان کریما نے جسے اُس کے باغی بھائیوں نے تخت سے اتار دیا تھا محمد سے مدد کی درخواست کی، لیکن ان اسباب کے علاوہ کریما کا محل وقوع بھی قسطنطنیہ کے تخت نشینوں کے لئے حد درجہ اہم تھا، اور محمد جیسے بیدار مغز سلطان کی نظر سے یہ امر پوشیدہ نہ تھا، کہ عثمانی مقبوضات کے تحفظ کے لئے کریما کو اپنی سلطنت میں شامل کر لینا کس حد تک ضروری ہو چنانچہ ۱۶۵۰ء (۱۶۵۱ء) میں احمد کدک نے جنگی بیڑے اور چالیس ہزار فوج کے ساتھ پہلے کافیہ پر حملہ کیا، اس شہر نے جو اپنی دولت اور

مضبوطی کے لحاظ سے قسطنطنیہ کو چمک کھاتا تھا، چار روز میں ہتھیار ڈال دیئے، بہت زیادہ مال غنیمت ہاتھ آیا، چالیس ہزار باشندے قسطنطنیہ کو منتقل کر دیئے گئے، اور ڈیڑھ ہزار نو جوان جنوی امرینی چری فوج میں داخل کئے گئے، پھر سرعت کے ساتھ پورے ملک پر ترکوں کا قبضہ ہو گیا اور کریمیا کی آزادی ختم ہو گئی، اس کے بعد تین سو برس تک کریمیا کے خان دست عثمانیہ کے محکوم رہے۔

(۱۳۸۹ء) **ولاجیا** | اسی زمانہ میں ولاجیا کے مظلوموں کی دردناک چہنچ قسطنطنیہ پہنچیں، جنگ کسوا (۱۳۸۹ء) کے بعد ولاجیا نے دولت عثمانیہ کی سیادت قبول کر لی تھی، سلطان محمد ثانی کے وقت میں اس ریاست کا امیر ولاد چہارم (Vlad II) تھا، اس نے سلطان کے خلاف بغاوت کر دی اور عثمانی تاجروں کو جو ولاجیا میں سکونت پذیر تھے، سخت اذیتوں کے ساتھ قتل کر دیا، اس کا دست عقوبت خود اپنے ملک والوں پر بھی دراز تھا، اس کے مظالم اس قدر بڑھ گئے تھے کہ وہ ڈراکول (Dracula) یعنی شیطان کے لقب سے مشہور تھا، اسے لوگوں کے قتل کرنے میں خاص لطف آتا تھا، اور قتل کے عجیب و غریب طریقے ایجاد کرتا رہتا تھا، لیکن سب سے زیادہ لطف اسے جسم میں مینیں ٹھونک کر قتل کرانے میں آتا تھا، اکثر کئی کئی سو آدمیوں کو ایک ساتھ اس طریقہ سے قتل کرتا اور ان کی ترپتی ہوئی لاشوں سے اسکی شیطانی روح کو ایک خاص لذت حاصل ہوتی تھی، بشمول لکھا ہے کہ اس کے ہمعصر بھی جنہیں سے کسی کا دامن مظالم کے دھبوں سے پاک نہ تھا، اس کی تعذیب کے انوکھے طریقوں سے ہیبت نہ وہ تھا اور اسکو ولاد امپیر (Vlad the Impaler) یعنی مینیں ٹھونک کر قتل کرنے والا کہتے تھے، غرض جب اس کے مظالم کی فریاد قسطنطنیہ پہنچی تو سلطان ایک نبردست فوج لے کر اسکی تبنیہ کے لئے روانہ ہوا، لیکن قبل اس کے کہ وہ حملہ آور ہو

ولاد نے اُس کی خدمت میں ایک وفد بھیجا، اور اُس کی سیادت قبول کر کے دس ہزار
دو کات سالانہ خراج ادا کرنے کا عہد کیا، اور یہ درخواست کی کہ سلطان کی جانب سے
اُس معاہدہ کی از سر نو تصدیق کر دی جائے، جو ۹۵ھ (۱۳۹۳ء) میں بایزید یلدرم اور
امیر ولایا کے درمیان ہوا تھا، محمد نے اسے منظور کیا، اور واپس چلا آیا، لیکن یہ معاہدہ
ولاد کا محض ایک وقتی حیلہ تھا، وہ اس بہانہ سے سلطان کو ٹال کر ہنگری کی مدد حاصل
کرنا چاہتا تھا، چنانچہ عثمانی فوجوں کے واپس ہوتے ہی اُس نے ہنگری سے اتحاد کر کے
پھر اپنی سابق معاندانہ روش اختیار کر لی، محمد کو جب اس کی اطلاع ہوئی تو اُس نے حالات
کی تحقیق کے لئے اپنے نمائندے ولایا میں بھیجے، ولاد نے ان نمائندوں کو قتل کر دیا
اس کے بعد اُس نے بلغاریا کے علاقوں میں جو دولتِ عیلمہ کے ماتحت تھے، لوٹ مار
شروع کر دی اور سجدہ منظم کئے، وہ بلغاریا کے چھپس ہزار باشندوں کو بھی پکڑ لایا، یہ
سن کر محمد نے پھر اُس کے پاس پیغام بھیجا کہ اپنے حدود سے متجاوز نہ ہو، اور ان
قیدیوں کو رہا کر دے، ولاد نے اس کے جواب میں سلطانی ایمچیوں کے سڑنیں میخیں
ٹھونکوا کر انھیں فوراً ہلاک کر دیا، اب محمد کے لئے حملہ کے سوا کوئی چارہ نہ تھا، وہ ڈیڑھ
فوج کے ساتھ اس ظالم کی سرکوبی کے لئے روانہ ہوا، ولایا کے شہر کیے بعد دیگرے
فتح ہوتے گئے، یہاں تک کہ پایہ تخت بخارست پر بھی عثمانیوں کا قبضہ ہو گیا، لیکن ولاد
ہاتھ نہ آیا، اس نے بھاگ کر شاہ ہنگری کے ہاں پناہ لی، محمد جب بخارست پہنچا، تو
اس نے وہاں اُن قیدیوں کی لاشیں دکھیں، جن کو ولاد بلغاریا سے پکڑ لیا تھا، ان
لاشوں کی تعداد میں ہزار تھیں، ان میں بچے اور عورتیں بھی تھیں، بہر حال محمد نے ولاد
کو معزول کر کے اس کے بھائی رادول (Radul) کو جو اس کا معتمد

تھا، اور جسکی تربیت بھی سلطان ہی کے زیر نگرانی ہوئی تھی، ولاچیا کا امیر مقرر کیا، اور ولاد نے خون کی جو نہر جاری کر رکھی تھی وہ کسی طرح خشک ہوئی، ولاچیا پھر سلطنت عثمانیہ کی ایک اطاعت گزار ریاست ہو گئی، محمد نے اسے مکمل طور پر اپنی سلطنت میں ضم کر لینے پر اصرار نہیں کیا، بلکہ صرف اطاعت اور خراج پر قناعت کی،

البانیا اور ہرزیگووینا | البانیا بھی تک زیر نہ ہو سکا تھا، اسکندر بک محمد فاتح کا مقابلہ بھی سید ج کرتا رہا جس طرح اس نے مراد ثانی کا کیا تھا محمد چاہتا تھا کہ اگر اسکندر بک خراج دینا منظور کر لے تو رانی ختم کر دی جائے مگر اُس نے یہ شرط قبول کرنے سے انکار کر دیا، عثمانی فوجیں البانیا پر مکمل قبضہ نہ پاسکیں اور آخر کار ۱۴۷۹ء میں سلطان نے اسکندر بک کو البانیا اور اپائرس کا فرماں رو تسلیم کر لیا، چھ سال کے بعد اسکندر بک کا انتقال ہو گیا، اب البانیا کی فتح میں کوئی دشواری باقی نہ رہ گئی تھی، محمد نے آسانی کے ساتھ اسے مسخر کر لیا، اور البانیا اور اپائرس کو سلطنت عثمانیہ میں شامل کر لیا، اس کے بعد ہرزیگووینا کا علاقہ بھی عثمانی مقبوضات میں شامل کر لیا گیا،

ونیس | البانیا کی فتح کے بعد اٹلی ترکوں کی زد میں آیا، جس طرح ہونیا دے نے شمال میں عثمانی فوجوں کے بڑھتے ہوئے قدم کو چند دنوں تک روک رکھا تھا، اسی طرح اسکندر بھی مغرب میں اُن کی راہ روکے ہوئے کھڑا تھا، اُس کے مرنے کے بعد ہی اٹلی کا راستہ کھل گیا، اور ونیس پر حملہ کا مسئلہ زیر غور آ گیا، جمہوریہ ونیس نے فتح قسطنطنیہ کے دوسرے ہی سال سلطان سے بہت صلح کی درخواست کی تھی، اور اس صلح نامہ کے ذریعہ محمد نے تقریباً وہ تمام تجارتی مراعات جو ونیس کو بازنطینی ٹھنڈا ہوں کے عہد میں حاصل تھیں اُسے عطا کر دی تھیں، لیکن اسکندر بک کی کامیابیوں نے ونیس کے اندر بھی دولت عثمانیہ کے

مقابلہ کا حوصلہ پیدا کیا، اور اس کی نیاز مندی جاتی رہی، ونیس کو اپنی بحری طاقت کا غرور تھا، دوسری طرف سلطنت عثمانیہ کو بھی بلقانی ریاستوں پر کامل اقتدار رکھنے کے لئے بحر ایدریائیک اور بحر ایجین میں اپنے جنگی جہازوں کی تعداد بڑھانی ضروری تھی، البانی کی تیغ کے بعد بحر ایدریائیک کے تمام ساحلی علاقے اس کے قبضہ میں آ گئے تھے، اور اب ونیس اور سلطنت عثمانیہ کی جنگ ناگزیر ہو گئی تھی۔ ۱۷۶۷ء تا ۱۷۷۴ء میں شروع ہوئی اور ۱۷۷۴ء سال تک جاری رہی، یکے بعد دیگرے ونیس کے ساحلی مقبوضات ترکوں کے قبضہ میں آ گئے، یہاں تک کہ جزیرہ یو بیا (نیکرو پونٹ) بھی جمہوریہ کے ہاتھ سے نکل گیا۔ ۱۷۷۴ء میں ایک زبردست ترکی فوج فریولی (Friuli) کے علاقہ میں داخل ہوئی جو بحر ایدریائیک کی شمالی حد پر واقع تھا، اور اس پر تسلط قائم کرنے کے بعد ونیس کی طرف جی ونیس نے مزاحمت کے لئے فوج روانہ کی، لیکن عمر پاشا نے شکست دیتا ہوا آگے بڑھ گیا اور دریائے پیادوے (Piedoue) کے ساحل تک تمام زرخیز علاقوں پر قابض ہو گیا، جمہوریہ کے لئے اب صلح کے علاوہ کوئی چارہ نہ تھا، اگر اب بھی اسے کچھ تامل ہوتا تو اس کے بقیہ مقبوضات بھی نکل جاتے اور خود ونیس کے شہر عثمانی علم نصب ہو جاتا، ۱۷۷۴ء تا ۱۷۷۹ء میں صلح نامہ پر دستخط ہو گئے، ونیس نے سالانہ خراج ادا کرنے کا معاہدہ کیا اور سلطان نے اسے دوبارہ مشرق میں تجارت کرنے کی اجازت دی،

روڈس کی ناکام مہم | ونیس کی بحری قوت ٹوٹ چکی تھی لیکن بحر ایجین میں روڈس کا جزیرہ عثمانی جہازوں کی راہ کا کاٹتا تھا، اس جزیرہ پر ڈیڑھ سو برس سے یروشلم کے مبارزین سینٹ جان کی حکومت تھی جو آسانی کے ساتھ عثمانی جہازوں پر چھاپے مارا کرتے تھے محمد نے روڈس کی فتح کو ضروری خیال کر کے ۱۷۷۰ء تا ۱۷۷۲ء میں مسیح پاشا کو اس مہم پر

روانہ کیا مسیح پاشا نے جزیرہ پر اتر کر متعدد مقامات فتح کئے، اور پھر خود شہر روڈس کا محاصرہ کر لیا، عیسائی مدافعت کے لئے پوری طرح تیار تھے اور محاصرہ طویل کھینچ گیا بالآخر ۸ اربیع الاول ۸۸۵ھ (۲۸ جولائی ۱۴۸۳ء) کو ترکوں نے ایک عام حملہ کیا، یہ حملہ نامشدد تھا کہ عیسائی اپنی انتہائی شجاعت کے باوجود اسے روک نہ سکے اور بعض ترکوں نے دیواروں پر چڑھ کر ہلائی جھنڈا گاڑ دیا، لیکن عین اُس وقت جب وہ شہر میں داخل ہوا چاہتے تھے مسیح پاشا کی طرف سے یہ اعلان ہوا کہ تمام مالی غنیمت سلطان کے حق میں محفوظ سمجھا جائیگا اس اعلان سے سپاہیوں میں سخت برہمی اور بیزاری پیدا ہو گئی اور جو ابھی تک باہر تھے، انہوں نے اپنی ساتھیوں کی مدد کے لئے جو پہلے پہنچ چکے تھے اندر جانے سے انکار کر دیا عیسائیوں نے عثمانی فوج کی یہ حالت دیکھ کر اپنی پوری قوت کے ساتھ جان توڑ حملہ کیا اور اُن ترکوں کو جو شہر میں داخل ہو گئے تھے شکست دیکر باہر نکال دیا، مسیح پاشا کو اپنی غلطی کا احساس اُس وقت ہوا جب کہ اس کی تلافی ناممکن تھی، اُسے محاصرہ اٹھا لینا پڑا اور روڈس کی تیخ نصف صدی کے لئے ملتوی ہو گئی۔

اور اٹوٹکی فتح | لیکن جس روز مسیح پاشا کو روڈس میں ہزیمت اٹھانی پڑی، اُسی روز احمد کدک پاشا فاتح کریمیا نے سرزمین اٹلی میں قدم رکھا جہاں اُس وقت تک کوئی عثمانی سپاہی نہ پہنچا تھا، اٹلی کی فتح کے لئے اور اٹوٹ پر قبضہ کرنا ضروری تھا، کیونکہ یہ شہر اپنے موقع کے لحاظ سے گویا اٹلی کا درمحلہ تھا، احمد پاشا نے فوراً خشکی اور سمندر دونوں جانب سے اس پر حملہ کیا، اہل شہر نے مدافعت میں بڑی سرگرمی دکھائی لیکن صرف چند روز مقابلہ کر سکے، فرہم رجا دی التانی ۸۸۵ھ (۱۱ اگست ۱۴۸۳ء) کو عثمانی فوج فاتحانہ اور اٹوٹ میں داخل ہو گئی،

فاتح کی وفات | اٹرانٹو جیسے مضبوط شہر اور بندرگاہ پر قابض ہونے کے بعد محمد کے لئے
اٹلی کی فتح کا راستہ کھل گیا، دوسرے سال وہ کسی جدید مہم کے لئے فوجیں اکٹھا کر رہا تھا
اور خیال تھا کہ اٹرانٹو کے بعد غالباً روم پر حملہ ہونے والا ہے، لیکن دفعہ ۴ ربیع الاول
۸۸۶ھ مطابق ۳۱ مئی ۱۴۸۱ء کو اکیاون سال کی عمر میں اس کا انتقال ہو گیا، فاتح کی
موت سے، یورپ کی جان میں جان آئی، تجمیز و تکفین اس مشہور مسجد میں ہوئی جسے اس نے
قسطنطنیہ میں تعمیر کرایا تھا، وہ پہلا سلطان تھا جو اس نئے دار السلطنت میں دفن ہوا اور
فوجی قابلیت سلطان محمد ثانی کا عہد حکومت شروع سے آخر تک میدان جنگ میں گذرا
کریمیا، روڈس اور اٹرانٹو کی مہموں کے علاوہ ہر جنگ میں فوج کی کمان اُسی کے ہاتھ
میں تھی، اور بلخار کے علاوہ کسی سرحد میں اسے شکست نہیں ہوئی، فاتح کا لقب اسے
قسطنطنیہ کی فتح پر حاصل ہو گیا تھا لیکن اس کی ہر جنگ اس لقب کی تصدیق کرتی ہے،
ایک سہ سالہ راکہ حیثیت سے وہ مراد ثانی پر بھی فوقیت لیگیا تھا، فوجی قابلیت میں
اُس کا کوئی انفراس کا ہم پل نہ تھا، حالانکہ احمد کدک پاشا، محمد پاشا اور بعض دوسرے غنائی سپہ سالاروں
کا شمار اس وقت دنیا کے بہترین جنرلوں میں ہوتا تھا، وہ اپنے ارادوں کو بالکل راز
میں رکھتا اور اُس کے کسی کمانڈر کو بھی پہلے سے معلوم نہ ہوتا کہ حملہ کس سمت ہونیوالا ہے
ایک بار جب کسی مہم کے لئے فوجیں جمع ہونے لگیں اور اس کے خاص افسروں میں سے
ایک نے محمد سے پوچھا کہ دراصل کون سا شہر یا ملک پیش نظر ہے، تو اس نے سختی سے
جواب دیا کہ اگر میری داڑھی کے ایک بال کو بھی اس کی اطلاع ہو جائے تو میں اسے
توڑ کر آگ میں ڈال دوں، وہ جنگ کی کامیابی کے لئے راز داری اور سرعت عمل کو
ضروری شرطیں خیال کرتا تھا، اور اس نے ہمیشہ اسی اصول کی پابندی کی، جب

کسی حملہ کا غم نہ کر لیتا تو اسے پوری تیاری اور انتہائی شدت کے ساتھ انجام تک پہنچاتا۔ اسی وجہ سے عمداً اس کی ہمیں تھوڑے عرصہ میں سر ہو جاتی تھیں، البتہ وینس کے ساتھ لڑائیوں کا جو سلسلہ شروع ہوا، وہ سولہ برس تک قائم رہا، اسی طرح البانیا کی فتح میں بھی کئی برس لگ گئے، لیکن یہ استثنائی مثالیں ہیں،

علوم و فنون کی سرپرستی | محمد کی عظمت فتوحات کے وسیع دائرہ میں محدود نہ تھی، اُسکی خدا داد قابلیت کے جوہر رزم و بزم دونوں جگہ یکساں طور پر نمایاں تھے، بہترین استاد کے زیرِ نگرانی اُس نے حیرت انگیز سرعت کے ساتھ علوم و فنون کی تحصیل کی تھی، اپنی مادری زبان کے علاوہ عربی، فارسی، عبرانی، لاطینی اور یونانی زبانوں پر بھی دست رکھتا تھا، دنیا کی تاریخ اور جغرافیہ سے اُسے پوری واقفیت تھی، وہ ایک بلند پایہ شاعر اور شعر و سخن کا بہت بڑا سرپرست بھی تھا، اُسکے دربار سے تیس عثمانی شعرا کو واپس لے گئے تھے، اور وہ ہر سال گراں قدر تحائف خواجہ جہاں (ہندوستان)، اور مولانا جامی (ایران) کی خدمت میں بھی بھیجا کرتا تھا، اس کی مخلصی علماء اور اہل کمال سے معجز رہا کرتی تھیں، اُس نے قسطنطنیہ اور سلطنت کے دوسرے شہروں میں نہایت کثرت سے مسجدیں، ہسپتال، مکاتب اور مدارس قائم کئے، اور ان کے اخراجات کے لئے بڑی بڑی جائیدادیں وقف کیں، اس کے تعلیمی نظام کا ذکر کسی قدر تفصیل کے ساتھ آگے آتا ہے، اُس کی علم دوستی کا اثر اُس کے اعلیٰ عہدہ داروں پر بھی پڑتا تھا، چنانچہ محمود پاشا نے جو شاعر بھی تھا، کئی مدرسے قائم کئے، مشرق و مغرب کے ناموروں کے کارنامے اس کے مطالعہ میں رہا کرتے تھے، لیکن آخری بازنطینی مورخ فرانزا (Phranza)

۱۷ "ترکی" از لین پول ص ۱۲،

کے حوالہ سے جو محمد فاتح کا ہم عصر تھا اور فتح قسطنطنیہ میں گرفتار بھی ہو گیا تھا، لکھتا ہے کہ سلطان سکندر، غنطس قسطنطنین اور تھیودوسیوس کے سوانح حیات اور کارنامے بڑے انہماک سے پڑھا کرتا تھا، اُس کے حکم سے یونانی سوانح نگار پلوٹارک (Plutarch) کی مشہور و معروف تالیفات جو مشاہیر یونان و روم کے تذکروں پر مشتمل ہیں ترکی زبان میں ترجمہ کی گئی،

اخلاق و سیرت | لیکن علم و مذہب کا جو اثر تہذیب پس پر پڑنا چاہئے تھا وہ کما حقہ ظاہر ہوا، اور محمد کی میباک فطرت بعض اخلاقی پابندیوں سے عموماً آزا درہی، وہی مغربی مورخین جو ماڈرن کے مکارم اخلاق اور شریفانہ اوصاف کے مداح ہیں اور اُس کے سی سالہ عہد حکومت کے ایک واقعہ کو بھی قابل الزام نہیں ٹھہراتے محمد ثانی کی سنگدلی بے اعتمادی، اور عیاشی کی داستان بے تکلف بیان کرتے ہیں، وہ لکھتے ہیں کہ خلیفہ سے شہنشاہ پر دقت کا حکم دیدیتا تھا، یہاں تک بڑے بڑے پاشاؤں اور وزیروں کو بھی اپنی جان کی طرف سے کبھی اطمینان نہیں تھا تھا چنانچہ اسکے عہد میں دو صد اعظم گیری سابق بنیٹ اطلاع کے اس کے حکم سے دفعۃً قتل کر دیئے گئے لیکن پول کا بیان ہے کہ معاہدہ کے توڑنے میں وہ اہل ہنگری کا حریف تھا، نیویل کہتا ہے کہ اپنے عیسائی ہم عصروں کی طرح محمد اس مفید اصول کا قائل تھا کہ جو عہد کفار کے ساتھ باندھا جائے اس کی پابندی ضروری نہیں، دوسرے مغربی مورخین نے بھی ایسے ہی خیالات ظاہر کیے ہیں اور ان کی تائید واقعات سے کی ہے، لیکن دیکھنا یہ ہے کہ جن معاصرین سے محمد کا بھٹہ تھا، ان کا طرز عمل اس باب میں کیا تھا، لارڈ ایورس نے محمد کی سنگدلی اور تقصیر عہد کے لئے گہن جلد ۴ ص ۴۷، فٹ نوٹ،

متعدد واقعات بیان کرنے بعد آخر میں لکھتا ہوں:-

”محمد کے مظالم اور غداریوں پر ایک بلند معیار کے محاط سے رلے قائم کرنا شاید قرین انصاف نہیں ہے، اُس کے دشمن یعنی ان ملکوں کے فرماں روا جن پر اُس نے چڑھا کی اور جنہیں اس نے فتح کیا، ان باتوں میں اکثر اس سے کم نہ تھے، اسکندر بک جس کو البانیا کی وطن پرستانہ مدافعت کے صلہ میں اپنے ملک کے اندر ایک لی کی شہرت اور تائید میں ایک بلند مقام حاصل ہوا، جب کبھی اُسے موقع ملتا، حد درجہ سفاک و رشتہ جو ثابت ہوتا، وہ جنگ کے قیدیوں کو عادیہ قتل کرا دیتا تھا، اس معاملہ میں موریائے دونوں حکمران بھی پیچھے نہ تھے، ولاچیا کا فرماں روا جس کا نام ولاد تھا تائید کے شدید ترین ظالم اور خود غور بد معاشوں میں تھا، وہ ”امپیرلر“ (Imperial) یعنی جسم میں میخیں ٹھونک کر ہلاک کرنے والا مشہور تھا، اُسے ان قیدیوں اور دوسرے مطلوبوں کی جنہیں وہ اس ظالمانہ طریقہ سے قتل کرا تا مرتے وقت کی اذیت اور تڑپ دیکھنے میں خاص لطف آتا تھا، وہ اس غرض سے اس کی ضیافتوں کی رونق کے لئے محفوظ رکھے جاتے تھے، ایک بار جب کسی ہمان نے اس بات پر تعجب ظاہر کیا کہ وہ ایسی موت سے مرنے والوں کے جسم کی بو کیسے برداشت کرتا ہو، تو اس نے اس ہمان کو فوراً سو لی پر چڑھوا دیا اور حکم دیا کہ سو لی کا کھبا دوسروں سے زیادہ بلند رکھا جائے تاکہ جس بو کی ہمان نے شکایت کی ہے، اسکی تحلیف اسے نہ پہنچے۔“

اشتعال یا انتقام کے موقع پر محمد ثانی نے جو کچھ بھی کیا، ہوتا ہم اُس کی فطرت نرم و لطیف جذبات سے محروم نہ تھی، قسطنطنیہ کی فتح کے روز اُس نے جس رحمدلی اور

رقیق قلبی کا ثبوت دیا، اُس کی مثال اُنکے کسی ہم عصر نے کبھی پیش نہ کی، ڈیوک نوٹار اس جو افواجِ قسطنطنیہ کا سپہ سالارِ عظیم تھا جب گرفتار کر کے اس کے سامنے لایا گیا، تو محمد نے اسے نہ صرف معاف کر دیا بلکہ اپنی سرپرستی کا بھی یقین دلایا، اس نے ڈیوک کے ساتھ یہاں تک نوازش کی کہ اسکی بیوی کی عیادت کے لئے گیا جو علالت اور تازہ مصیبت کے غم سے پریشان تھی، اور نہایت نرمی اور احترام کے ساتھ جس طرح کوئی لڑکا اپنی ماں کو سمجھائے اسے تسلی بخشی دی، ایسی ہی نرمی کا برتاؤ اس نے حکومت کے بڑے بڑے افسروں کے ساتھ بھی کیا، اور اُن میں سے کئی ایک کا زرفدیہ اُس نے خود ادا کیا، چند ہی دنوں میں اس کے عفو و کرم کا دامن تمام باشندگانِ شہر تک دراز ہو گیا۔

مگر جلد ہی دہنِ خون کے دھبوں سے داغدار نظر آنے لگا، نوٹار اس اور اس کے لڑکوں کے قتل کا واقعہ عیسائی مورخوں نے محمد کے نقصِ عہد، سنگدلی اور نفس پرستی کی ایک بین مثال کے طور پر لکھا ہے، اور دل کھول کر اسے بُرا بھلا کہا ہے، لیکن گہنی تحقیق نے حقیقت کو بے نقاب کر دیا ہے، اور ایک بازنطینی مورخ کی حق گوئی سے بہت

کی یہ پوری عمارت جو بغض و عناد کی بنیاد پر قائم تھی سہار ہو گئی، عیسائی زمینِ ڈیوک اور اُس کے لڑکوں کو شہادت کا درجہ دیتے ہیں، اور قتل کا سبب یہ قرار دیتے ہیں کہ اس نے اپنے لڑکوں کو سلطان کی خلوتِ عیش میں بھیجنے سے انکار کر دیا تھا، لیکن واقعہ یہ تھا کہ قتل ایک سازش کا نتیجہ تھا جو نوٹار اس قسطنطنیہ کی رہائی کے لئے اٹلی سے کر رہا تھا، لیکن لکھتا ہے کہ ”ایسی باغیانہ سازش قابلِ ستائش ہو سکتی ہے، لیکن جو باغی و لیرانہ جزا کرتا ہے وہ اس کی پاداش میں اپنی جان کے حق سے بجا طور پر محروم ہو جاتا ہے، اور

اگر کوئی فاتح اپنے دشمنوں کو قتل کر دے جن پر آئندہ وہ اعتبار نہیں کر سکتا تو یہیں اسکو قابلِ تکرار قرار دینا چاہیے۔

محمد ثانی ایک مطلق العنان فرماں روا کی طرح حکومت کرنا چاہتا تھا، اور کسی دُشمن کی مداخلت کو گوارا نہ کرتا، عثمان سے لیکر مراد ثانی تک تمام سلاطین اپنے وزیروں اور سپہ سالاروں سے مشورے لیا کرتے تھے، اور انھیں شریکِ دسترخوان بھی کرتے تھے، لیکن محمد نے اس دستور کو اٹھا دیا وہ صرف احکام نافذ کرتا اور کسی کو محرمِ راز نہ بناتا کھانا بھی وہ نہ کھایا کرتا تھا۔

آئینِ سلطنت | ایک واضح قانون کی حیثیت سے سلطان محمد ثانی اپنے تمام پیشروں سے ممتاز نظر آتا ہے، اور خان کے عہد میں دولت عثمانیہ کے پہلے وزیرِ علارالدین نے چند فوجی اصلاحات جاری کی تھیں جن کی تکمیل مراد اول کے زمانہ میں ہوئی، لیکن نظامِ حکومت کے لئے کوئی دستور اس وقت تک مرتب نہ ہوا تھا، محمد ثانی پہلا سلطان ہے جس نے آئینِ سلطنت کو باضابطہ طور پر ترتیب دیا، اس کا قانون نامہ سلطنت عثمانیہ کا بنیادی دستور ہے۔

ارکانِ حکومت | قانون نامہ میں سلطنت کو ایک خیمہ سے تشبیہ دی گئی ہے، جو چار ستونوں پر قائم ہے یعنی (۱) وزیرِ اعظم سلطنت، (۲) قضاۃ عسکر (۳) دفتر دار (خازن) اور (۴) نیشنل (مجمعِ سلطنت) اس شاہی خیمہ کا بلند دروازہ بابِ عالی کے نام سے موسوم ہے جس سے مراد حکومت عثمانیہ ہے،

وزیرِ اعظم کے سب سے بڑے عہدہ ہوا تھے، محمد ثانی کے عہد میں ان کی مقررہ تعداد چار تھی ان کا صدر وزیرِ اعظم سلطنت کے تمام عہدہ داروں کا افسرِ اعلیٰ تھا، اسی کے پاس حکومت کی ہر ہر بات تھی جو بلند ترین منصب کا نشان تھا، تفصیلات پر غور و

کرنے کے لئے اُسے اپنے مکان پر بھی مجلسِ وزراء کے منعقد کرنے کا اختیار حاصل تھا۔
 قضاۃ عسکر کا تقرر علماء کی جماعت سے ہوتا تھا، محمد کے زمانہ میں قاضی عسکر دو تھے،
 ایک یورپ کی تمام عثمانی عدالتوں کا صدر تھا، دوسرا ایشیا کی، علماء ہی کی جماعت سے
 تین بڑے عہدہ دار اور مقرر کئے جاتے تھے جن کا مرتبہ اُس وقت قضاۃ عسکر کے بعد تھا،
 (۱) خواجہ جو سلطان اور شہزادوں کا اتالیق ہوتا تھا (۲) مفتی اور (۳) مفتی قسطنطنیہ
 نشاخی کے سپرد سرکاری دستاویزوں کے تیار کرنے اور ان پر سلطان کا طغرائت کی
 کی خدمت تھی، مینصب بعد کو صرف تقطیعی رہ گیا، اس کے تمام متعلقہ فرائض بتدریج رئیسِ آفند
 (چیف سکریٹری) کی طرف منتقل ہو گئے،

دیوان | حکومت کی مجلسِ حل و عقد کا نام دیوان تھا، سلطان کی غیر موجودگی میں وزیرِ اعظم
 اس کا صدر ہوتا تھا، دوسرے وزراء اور قضاۃ عسکر اس کے داہنے بازو پر بیٹھتے تھے
 دفتر دار اور نشاخی کی جگہیں بائیں جانب تھیں، ضرورت کے وقت دیوان کا خاص
 اجلاس وزیرِ اعظم کے مکان پر بھی ہوتا تھا،

آغا | ان عمائدینِ سلطنت کے علاوہ بڑے بڑے آغا بھی تھے جو سلطنت کے دستِ بازو
 سمجھے جاتے تھے، ان کی دو قسمیں تھیں، خارجی آغا اور داخلی آغا، خارجی آغا کی جماعت سے
 وہ فوجی حکام منتخب ہوتے تھے جن کے سپرد صوبوں کی حکومت ہوتی تھی، داخلی آغا دارِ باکے
 عہدوں پر مامور ہوتے تھے، فوجی آغاؤں میں نی نی چرمی کے آغا اور سیاہی اور دوسرے سوار
 دستوں کے آغا خاص طور پر ممتاز تھے، نی نی چرمی کا آغا قسطنطنیہ کی پولیس کا افسرِ اعلیٰ بھی ہوتا
 تھا، داخلی آغا قسطنطنیہ کے اعلیٰ عہدہ ہوتے تھے، مثلاً قاپو آغا (گورنر خواجہ سراؤں کا)
 افسر، قیصر آغا (جشی خواجہ سراؤں کا افسر)، بوسناخی ماشی (باغبانوں کا افسر)، چاوش با

حکومت کے قاصدوں کا افسر، وغیرہ محکمہ دیوانی کے بہت سے عہدوں پر بھی ذیاضی
آغا مقرر کئے جاتے تھے،

سبخی بے | محمد فاتح کے عہد میں صوبوں کی حکومت بے اور میلر بے کے سپرد ہوتی تھی
بے وہ پاشا کے جاتے تھے جن کے نیزے کے سرے پر ایک گھوٹے کی دم باندھی
جاتی تھی، یہ عثمانیوں کا فوجی نشان تھا، میلر بے وہ پاشا تھے جن کے علم میں دو گھوڑوں
کی دُیں ہوتی تھیں، یہ اُن جاگیرداروں کے سردار تھے جنکو فوجی خدمات کے صلہ میں زمین
دی گئی تھیں، اور جن کے فرائض میں داخل تھا کہ جنگ کے موقعوں پر مسلح ہو کر حاضر
ہو جائیں، یہ لوگ ایسے وقتوں میں اپنے اپنے سرداروں کے علم کے نیچے جمع ہوجاتے
تھے، علم کو ترکی زبان میں سبخی کہتے ہیں، اور چونکہ ہر علاقہ کا سبخی الگ تھا، اس لئے اُن
علاقوں کا نام ہی سبخی پڑ گیا، اور ان کے سرداروں کو سبخی بے کہنے لگے، پاشا کا لقب
جو عموماً صوبوں کے والیوں کو دیا جاتا تھا حقیقتہً کسی حاکمانہ اختیار یا فوجی منصب کا نشان
نہ تھا، بلکہ محض ایک اعزازی لقب تھا، ابتداءً عثمانیوں میں پاشا کے لقب کا استعمال
صرف اُن افسروں کے لئے نہیں ہوتا تھا جو فوج کی قیادت کرتے تھے یا جن کے
ہاتھ میں صوبوں یا شہروں کی حکومت تھی، جن اول پانچ پاشاؤں کا ذکر عثمانی
مصنفین نے کیا ہے اُن میں سے تین ادیب تھے، رفتہ رفتہ یہ اعزازی لقب اُن
لوگوں کیلئے مخصوص ہو گیا جو سلطان کی طرف سے فوج کے کمانڈر اور علاقوں اور اہم
شہروں کے حاکم مقرر کئے جاتے تھے، یہاں تک کہ لفظ پاشا لفظ گورنر کا تقریباً
مترادف ہو گیا،

لے فان ہیرہ جوالہ کریسی جلد ۱۲، ۱۹

محمد ثانی کے زمانہ میں چھتیس^۳ سخی سلطنت عثمانیہ کے صرف یورپی علاقوں میں تھے جنہیں سے ہر ایک کے نیچے چار چار سو ارب جمع ہوتے تھے، یورپ اور ایشیا میں سلطنت کے باضابطہ سواروں اور پیادوں کی مجموعی تعداد ایک لاکھ سے زیادہ تھی، اس میں وہ سوار اور پیادے شامل نہ تھے جو ہر جنگ کے موقع پر بطور خود اپنی خدمات پیش کرتے تھے، اور جن کا معاوضہ صرف مالِ غنیمت تھا، سلطنت کی سالانہ مدنی^۴ لاگت دو لاکھ دو سو سے زیادہ تھی، آمدنی کی مدوں میں مالگنداری کے علاوہ محصول درآمد، معدنیات، جراثیم اور خراج کی نہیں بھی شامل تھیں،

علماء قانون نامہ کا نہایت اہم حصہ وہ ہے جس میں مذہب اور عدالت کے عہدہ داروں کا نظام قائم کیا گیا ہے، چونکہ قضاۃ عسکر کا تقرر علماء کی جماعت سے ہوتا تھا اور وہ خیر سلطنت کے چار ستونوں میں سے ایک ستون تھے اس لئے محمد ثانی نے اس جماعت کی تعلیم و تنظیم پر خاص توجہ کی، اگر کسی لکھتا ہو :-

”محمد ثانی کے پیشرووں، خصوصاً اور خاں کو اسکولوں اور کالجوں کے قائم کرنے کا بہت شوق تھا، لیکن محمد ان سب سے بڑھ گیا، اسی نے ”سلسلہ علماء“ کو قائم کیا اور سلطنت کے مفتیوں اور قاضیوں کی تعلیم و ترقی کا باضابطہ مرتب کیا، فاتح قسطنطنیہ خوب جانتا تھا کہ ایک بڑی سلطنت کے پیدا کرنے اور اسے قائم رکھنے کے لئے جو افرادی اور فوجی ہمارت کے علاوہ کچھ اور چیزیں بھی ضروری ہیں محمد نے جو خود بھی علوم میں ایک متنازع حیثیت رکھتا تھا، اپنی رعایا میں تعلیم پھیلانے کے لئے بڑی عالی صلی سے کام لیا، وہ یہ بھی اچھی طرح جانتا تھا کہ عدالت کا نظم و نسق جیسا کچا ہے درست رکھنے کے لئے ناگزیر ہے کہ قاضیوں کا احترام قائم کیا جائے، اور ان کا احترام قائم کرنے

کے لئے ضروری ہے کہ وہ نہ صرف علم و دیانت سے آراستہ ہوں، بلکہ سلطنت کے
اوپنے اور باعزت عہدوں پر مامور بھی کئے جائیں، نیز افلاس کے وسوسوں اور
پریشانیوں سے محفوظ کر دیے جائیں۔

اس مقصد کو پیش نظر رکھ کر محمد ثانی نے تعلیم کا جو نظام مرتب کیا، وہ مذہبی اور
علمی حیثیت کے علاوہ سیاسی حیثیت بھی رکھتا تھا، جیسا کہ مولانا شبلی نے لکھا ہے، ”پچھلے
عہد میں تمام مدرسے محض مذہبی مدرسے ہوتے تھے اگرچہ ان میں اور علوم بھی پڑھائے جاتے
تھے، لیکن ترکوں کا سیرِ شہ تعلیم پوپٹل حیثیت رکھتا تھا، وہ سلطنت کے لئے لائق لائق
عہدہ دار پیدا کرتا تھا، علاوہ مکاتب کے جو ہر قصبہ کے ہر محلہ اور تقریباً تمام بڑے بڑے
دیہاتوں میں کھول دیئے گئے تھے، محمد نے کثرت سے اوپنے درجہ کے مدرسے بھی قائم کئے
اور ان پر جامد ایں وقف کیں، یہ مدرسے موجودہ زمانہ کے کالجوں کے برابر تھے۔
ان میں دس مضامین کی اعلیٰ تعلیم دی جاتی تھی یعنی صرف، نحو، منطق، مابعد الطبیعیات،
لسانیات، بلاغت، طرزِ تحریر، فنِ خطابت، اقلیدس اور ہیئت، جو طلبہ ان تمام
مضامین میں پوری دستگاہ حاصل کر لیتے تھے، ان کو دانشمند کی سند ملتی تھی جو موجودہ
یونیورسٹیوں کے ایم اے کی سند کے برابر تھی، یہ سند کی ابتدائی مدرسہ کی اعلیٰ مدرسے کے لئے
کافی سمجھی جاتی تھی، لیکن علماء کی جماعت کا رکن بننے کے لئے دانشمند کی سند حاصل کرنے کے
بعد فقہ اور اصول فقہ کا ایک طویل نصاب مکمل کرنا پڑتا تھا، اور مختلف امتحانات پاس
کرنے پڑتے تھے، اس جماعت میں وہی لوگ داخل کئے جاتے تھے جو علوم کے بلند ترین
لئے کرسی جلد ۱۶۹ء

لئے ”مسلمانوں کی گذشتہ تعلیم“ از مولانا شبلی نعمانی،

مراتب پر فائز ہوتے، اور ایسے لوگوں کو حکومت کی طرف سے بڑے بڑے عہدے اور منصب ملتے تھے، اور انھیں خاص رعایتیں اور حقوق حاصل تھے، مدرسوں (دکابوں) کے اساتذہ جو مدرس کئے جاتے تھے، علماء ہر سی کی جماعت سے مقرر ہوتے تھے، اور اسی جماعت سے تمام حکام عدالت کا انتخاب بھی ہوتا تھا، مثلاً قصبوں اور دیہاتی علاقوں کے قاضی، ملا یعنی بڑے بڑے شہروں کے قاضی، استنبول آفندی یعنی قسطنطنیہ کا قاضی اور ناظر علی، قضاۃ عسکر یعنی رومیلیا اور اناطولیہ کے قاضی القضاۃ، اور مفتی، یہ بات خاص طور پر قابلِ لحاظ ہے کہ علماء کی جماعت کوئی مخصوص مذہبی جماعت نہ تھی بلکہ ایک علمی جماعت تھی، جس سے بڑے بڑے ملکی عہدہ دار، حکام فوجداری اور مدرسوں کے اساتذہ مقرر کئے جاتے تھے، خالص مذہبی جماعت جس میں مسجدوں کے امام، خطیب و مبلغین شامل تھے، طبقہ علماء کا محض ایک جزو تھی، عام خیال یہ ہے کہ اس مذہبی گروہ کا اثر عثمانی ترکوں پر بہت زیادہ تھا، اور اکثر مغربی مورخین نے بھی دولت عثمانیہ کے زوال کا ایک بڑا سبب علماء مذہب ہی کو قرار دیا ہے، جن کا جمود ترقی کی ہر راہ کا پتھر تھا، لیکن حقیقت یہ ہے کہ اس جماعت کا اثر بہت کم تھا، فان ہمیر لکھتا ہے: "نام نہا مذہبی گروہ یعنی مسجدوں کے اماموں، موزنوں اور خطیبوں کا اثر سلطنت عثمانیہ میں شاید ہر مملکت سے کم ہے، برخلاف اس کے تعلیم کی جماعت کا اقتدار اور اہمیت اس قدر ہے کہ اس کی مثال چین کے علاوہ اور کہیں نہیں ملتی، گریسی جس کی تحقیق فان ہمیر کے علاوہ دوسرے قدیم ماخذوں پر بھی مبنی ہے، اس کی تائید کے ذیل میں لکھتا ہے: "عثمانیوں کے شرف و افتخار کا یہ واقعہ بھی ضبط تحریر میں لانا چاہئے، کہ ان میں مدرسین اور ان تمام شاخیں

کا احترام جو خود علیٰ فیضیت میں ممتاز ہوں یا اس کے حاصل کرنے میں دوسروں کی رہنمائی کا خاص ملکہ رکھتے ہوں، ہر عیسائی قوم سے زیادہ کیا جاتا ہے۔

خونین قانون | سلطان محمد ثانی نے حکومت کی ابتدا اپنے شیرخوار بھائی کے قتل سے کی تھی، جب اُس نے قانون نامہ کو مرتب کرنا شروع کیا، تو برادر کشی کو بھی سلطنت کے تخت نشین کے لئے ایک قانون بنادیا اور یہ دفعہ دستورِ حکومت میں درج کر دی۔

”میرے فقہار کی اکثریت نے یہ فتویٰ صادر کیا ہے کہ میرے جانشینوں میں سے جو تخت پر بیٹھیں وہ دنیا کے امن و امان کی غرض سے اپنے بھائیوں کو قتل کر سکتے ہیں اُن کا فرض ہوگا کہ اس پر کاربند ہوں۔“

لے کر سی جلد ۱ ص ۱۸۱، لے فان ہمر بہ حوالہ کر سی جلد ۱ ص ۱۸۱،



۷۶

بایزید ثانی

۸۸۶ھ تا ۹۱۸ھ مطابق ۱۴۸۱ء تا ۱۵۱۲ء

سلطان محمد ثانی نے اپنی وفات پر دُولر کے چھوڑے، بڑا لڑکا شہزادہ بایزید آغا کا حاکم تھا، اور چھوٹا شہزادہ جم دجشید، کرمانہ کا، بایزید کا میلان طبع زیادہ تر مذہب اور فلسفہ کی جانب تھا، جس کی وجہ سے لوگ اُسے صوفی کہتے تھے، وہ نہایت سادہ حلیم، نرم خو اور پابندِ شرع تھا، شاعری سے بھی خاص ذوق رکھتا تھا، لیکن ان خصوصیات کے باوجود سپاہیانہ شجاعت میں بھی کم نہ تھا، اور میدانِ جنگ میں پہنچ کر یہ صوفی مجاہد بن جاتا تھا، شہزادہ جم میں زیادہ تر سلطان محمد کے اوصاف پائے جاتے تھے، وہ فنونِ حرب کا ماہر اور شجاعت میں اپنے باپ کا نمائندہ تھا، حکمرانی کا مکہ اور ملک گیری کی اہلیت اسے خدا داد حاصل تھی، اس کے ساتھ شاعری میں بھی اس کا پایہ بلند تھا،

جس وقت سلطان محمد کے انتقال کی خبر قسطنطنیہ میں منتشر ہوئی، اپنی چوری نے تمام شہر میں لوٹ مار شروع کر دی، اور وزیرِ اعظم کو جس نے سلطان کی وفات کو مخفی رکھنے کی کوشش کی تھی قتل کر دیا چونکہ وزیرِ اعظم کے متعلق معلوم تھا کہ وہ شہزادہ جم کا طرفدار ہے، اس لئے شہزادہ بایزید کے حامیوں نے بہ آسانی اپنی چوری کی حمایت حاصل کر لی، لیکچر بائی افواج نے بھی

یہی چہری کے قلعے میں بایزید کے سلطان ہونے کا اعلان کر دیا، شہزادہ جم کو سلطان کی وفات کی اطلاع دیر میں ہوئی، اس درمیان میں شہزادہ بایزید نے مصلحتاً پہنچ کر تخت پر قبضہ کر لیا، یہی چہری نے اُس کی حمایت کی، لیکن تخت نشینی کے موقع پر اپنی تنخواہوں میں اضافہ اور بخشش کا مطالبہ بھی پیش کیا، اس رسم کی بنا سلطان محمد کی تقریب تاج پوشی میں پڑ چکی تھی، بایزید کو مجبوراً یہ مطالبہ پورا کرنا پڑا، اسکے بعد تین سو برس تک یہ دستور قائم رہا کہ ہر نئے سلطان کی تخت نشینی کے وقت یہی چہری کو بڑی بڑی زمینیں بطور انعام کے دی جاتی تھیں، بقول کیسی یہ رسم جس قدر خزانہ خاں کے لئے بارتھی اسی قدر سلاطین کے لئے باعث شرم تھی،

شہزادہ جم | خاندان عثمانی کی ایک نمایاں خصوصیت یہ تھی کہ اُس کا کوئی شہزادہ تاج و تخت سے کم پر کسی طرح راضی نہ ہوتا تھا، اسی لئے کسی سلطان کے مرنے پر اس کے لوگوں میں تختِ سلطنت کے لئے جنگ کا شروع ہو جانا لازمی تھا، چنانچہ اس موقع پر بھی اگرچہ بایزید تخت پر قابض ہو چکا تھا، اور تمام فوج اور اعلیٰ دولت نے اس کی حمایت کا اعلان کر دیا تھا، تاہم شہزادہ جم نے علم بغاوت بلند کر دیا اور جنگ چھڑ گئی، وہ جانتا تھا کہ اُس کے والد نے جو قوانین دستور سلطنت میں داخل کر دیا ہے، اسکی وجہ سے اُس کی جان ہر وقت خطرہ میں ہے، لہذا اطاعت قبول کرنے کے بعد بھی اسے بایزید کی طرف سے اطمینان نہیں ہو سکتا تھا، اعلانِ جنگ سے قبل اُس نے یہ تجویز پیش کی تھی کہ سلطنت دو حصوں میں تقسیم کر دی جائے، یورپ کے صوبے بایزید کی حکومت میں رہیں، اور ایشیا کے صوبوں پر جم کی حکومت تسلیم کر لی جائے، لیکن بایزید نے اس تجویز کو مسترد کر دیا، اب لڑائی کے سوا کوئی چارہ نہ تھا، ۲۰ جون ۱۴۸۱ء کو احمد کرکشا

نے جم کو شکست دی اور وہ بھاگ کر سلطان مصر کے دربار میں پناہ گزین ہوا، دوسرے سال مصر کی فوجی مدد کیساتھ وہ پھر واپس ہوا، اور ایشیائے کوچک کے بعض ترکی سردار اس کی حمایت میں کھڑے ہوئے، لیکن اس مرتبہ بھی اُسے شکست کھا کر وطن چھوڑنا پڑا۔ اب کی بار وہ بجائے مصر کے روڈس پہنچا، تاکہ وہاں سے مدد لے کر سلطنت عثمانیہ کے یورپین مقبوضات میں داخل ہو اور از سر نو قسمت آزمائی کرے، روڈس مبارزین یروشلم کے قبضہ میں تھا، اُن کا سردار ڈی آبوسن (*D'Abusson*) ایک نہایت چالاک و رعدا شخص تھا، اُس نے ایک طرف تو شہزادہ جم کو مدد دینے کا وعدہ کیا اور اُس سے یہ معاہدہ کرایا کہ بصورت کامیابی وہ مبارزین روڈس کو بعض مخصوص اور اہم مراعات عطا کرے گا، اور دوسری طرف سلطان بایزید سے یہ طے کیا کہ پینتالیس ہزار دوکات سالانہ کے عوض وہ جم کو نظر بند رکھے گا، چنانچہ سات برس تک یہ بد نصیب شہزادہ روڈس اور پھر فرانس کے مختلف مقامات میں جو مبارزین روڈس کے قبضہ میں تھے، ظاہری احترام کے باوجود دراصل ایک قیدی کی طرح زندگی بسر کرتا رہا، تمام یورپ کو جم کے معاملہ سے دلچسپی پیدا ہو گئی تھی، اور متعدد بادشاہوں نے شہزادہ کو حاصل کرنے کے لئے ڈی آبوسن سے مراسلت شروع کر دی تھی، وہ چاہتے تھے کہ اسے بائیز کے مقابلہ میں کھڑا کر کے سلطنت عثمانیہ کو نقصان پہنچائیں، لیکن ڈی آبوسن پینتالیس سالانہ دوکات سالانہ کی رقم سے دست بردار ہونے کے لئے تیار نہ تھا، وہ معاملہ کو عدا طول دیتا رہا، اس درمیان میں اُس نے شہزادہ جم کی ماں اور بیوی سے بھی، جو اُس وقت قاہرہ میں مقیم تھیں خط و کتابت شروع کر دی تھی، اور انھیں یقین دلایا تھا کہ اگر میں ہزار دوکات ادا کر دیئے جائیں تو شہزادہ فوراً قاہرہ پہنچا دیا جائیگا، ڈی آبوسن کے وعدہ پر عماد

کر کے ان خواتین نے یہ رقم اُس کے پاس بھیج دی تھی، مگر مبارزینِ رسولم کا مقدس پیشوا ایفائے عہد کی پابندی سے بالاتر تھا، عیسائی مورخین بھی اس شرمناک فریب پر اظہارِ نفرت کرتے ہیں، بالآخر شاہِ فرانس، چارلس ہشتم نے جم کو ڈوی آگوسن کے پنجہ سے رہا کر کے پوپ اینوسنٹ ہشتم (Innocent VIII) کے پاس روم بھیج دیا، یہاں بھی اسکی حیثیت حقیقتاً ایک قیدی ہی کی تھی، اگرچہ اینوسنٹ نے اُس کے ساتھ بڑی ہمدردی کا اظہار کیا اور اُس کو اپنے محل میں عورت و احترام کے ساتھ رکھا، اب پوپ نے چالیس دوکات سالانہ کی رقم شہزادہ کی نگرانی کے صلہ میں بائزید سے وصول کرنا شروع کی چند سال کے بعد اینوسنٹ مر گیا، اور اُس کا جانشین پوپ اسکندر بورجیا (Alexander der Borgia) ہوا جو اپنے ہلاکت پاش جرائم کی وجہ سے عالمگیر شہرت کا مالک ہے، اسکندر بورجیا نے اپنا ایک سفیر سلطانِ بائزید کی خدمت میں بھیج کر شہزادہ جم کی نظر بندی سے متعلق سابق معاہدہ کی تجدید کی، اور اس میں ایک اہم دفعہ کا اضافہ یہ کیا کہ اگر وہ سلطان کو شہزادہ کی طرف سے ہمیشہ کے لئے مطمئن کر دے تو بجائے چالیس ہزار دوکات سالانہ وصول کرنے کے تین لاکھ دوکات کمیشن کا مستحق ہوگا، لیکن ابھی سلطان اور پوپ کے درمیان اس معاملہ پر گفتگو ہوئی ہی تھی کہ چارلس ہشتم نے اٹلی پر حملہ کر دیا اور ۳۰ دسمبر ۱۴۹۵ء کو روم میں فاتحانہ داخل ہوا، چند روز کے بعد شاہِ چارلس اور پوپ اسکندر کے درمیان صلح کی گفتگو شروع ہوئی، جس کی ایک اہم شرط یہ تھی کہ شہزادہ جم چارلس کے ساتھ فرانس جائیگا، اسکندر کو صلح کی خاطر یہ شرط منظور کرنی پڑی، اور شہزادہ فرانسیسی فوج کے سپہ سالار کے ساتھ روم سے روانہ ہو گیا، اسکندر بورجیا کو اگرچہ چالیس ہزار دوکات سالانہ سے محروم ہو جانا پڑا تاہم شہزادہ کے قتل سے تین لاکھ دوکات

کی خطر رقم کا حاصل کرنا اب بھی ممکن تھا اور وہ اس غنیمت میں کامیاب ہوا قتل کے طریقہ میں ترک اور اطالوی مورخین کے بیانات باہم مختلف ہیں اطالوی مورخین کی روایت ہے کہ اسکندر بوجیا نے شہزادہ کے ایک خدمت گزار سے سازش کر کے ایک خاص قسم کا سفید زہر شکر میں ملا کر کھلادیا، ترک مورخین کا بیان ہے کہ مصطفیٰ نامی ایک نائی نے بوجیا کی تحریک سے شہزادہ کا خط بناتے وقت زہر کے بچھے ہوئے استرہ سے ایک خفیہ سازم لگا دیا، بہر حال تمام مورخین کو اس امر پر اتفاق ہے کہ شہزادہ جم کا قتل پوپ اسکندر بوجیا ہی کی تحریک سے عمل میں آیا، زہر کا اثر فوراً ہی ظاہر نہ ہوا، بلکہ رفتہ رفتہ نمایاں ہوا، یہاں تک کہ چند دنوں کے بعد فاتح قسطنطنیہ کا وہ جواں سال وجواں ہمت فرزند جس نے اپنی عمر کے ۳۶ سال بھی ہنوز پورے نہ کئے تھے، اور جو تیر سال تک اسیری کی صعوبتیں برداشت کر چکا تھا، بیک وقت قید فرنگ و قید حیات و قید آزادی ہو گیا، آخر وقت تک اُسے بیوی اور بچوں کے دیکھنے کی حسرت تھی، اُس کی آخری دعا یہ تھی: ”اے میرے رب اگر دین حق کے دشمن یہ چاہتے ہیں کہ میری ذات کو اللہ کا بنا کر اُن تجویزوں کو تقویت پہنچائیں جو انھوں نے مسلمانوں کی بربادی کے لئے سوچ رکھی ہیں تو آج کے بعد مجھے زندہ نہ رکھ، بلکہ فوراً میری روح کو اپنی طرف اٹھائے“۔ سلطان بایزید نے اُس کی نفش یورپ سے منگوالی اور اُسے شاہی ترک و احتشام کے ساتھ بروصہ میں سپرد خاک کر دیا،

شہزادہ جم کے ان حالات پر تبصرہ کرتے ہوئے لین پول لکھتا ہے:-

”اس تمام غمناک سرگذشت سے یہ حیرت انگیز نتیجہ نکلتا ہے کہ دنیا بے مسیحیت میں

ایک بھی ایمان دار بادشاہ نہ تھا، جو قیدی پر ترس کھاتا، اور نہ کوئی ایسا تھا جو گریٹ
 ماسٹر ڈوی آکوسن، پوپ، اور چارلس تہم کی غیر شریفانہ اور ضمیر فروشانہ سازشوں پر
 نفریں کرتا، ان میں سے ہر ایک عذاری اور فضیحت کے انعام کے لئے دوسرے سے
 مسابقت کی کوشش کر رہا تھا، اپنے بھائی کو محفوظ نگہ رانی میں رکھنے کی خواہش کرنا یا یزید
 کے لئے قابلِ معافی ہو سکتا ہے، لیکن مسیحی کلیسا کے پیشواے عظیم اور رہبانِ نائٹوں کی
 جماعت کے سردار کی مدافعت میں کیا کہا جاسکتا ہی جنھوں نے کافر کی اشرفیوں کے
 لئے ایک سیکس و مجبور پناہ لینے والے کو دعا دی۔“

اوپر انٹو | بائزید ثانی کا عہدِ حکومت فتوحات اور توسیعِ سلطنت کے لحاظ سے کوئی
 اہمیت نہیں رکھتا، تخت نشینی کے بعد اُس نے احمد کدک پاشا کو شہزادہ جم کی بغاوت
 فرو کرنے کے لئے اوپرانٹو سے واپس بلایا، اور اُس کی جگہ خیر الدین پاشا کو مقرر کیا
 خیر الدین پاشا کو حسبِ ضرورت مدد نہ پہنچ سکی، وہ بہت دنوں تک نہایت بہادری
 کے ساتھ دشمن کے حملوں کا مقابلہ کرتا رہا، مگر بالآخر شہر ڈیوک آف کلبریا (Calabria)
 کو سپرد کر دینا پڑا، اوپرانٹو کے ہاتھ سے نکل جانے کے بعد پھر کبھی ترکوں
 کا قدم اٹلی کے کسی حصہ میں نہ جم سکا،

ہرزگووینا | ہرزگووینا، اب تک ایک باجگزار حکومت تھی، بائزید نے اسے مستقل
 طور پر سلطنتِ عثمانیہ میں شامل کر لیا،

ہنگری | ہنگری سے کئی سال تک چھوٹی چھوٹی لڑائیوں کا سلسلہ جاری رہا، لیکن
 اس سے کوئی خاص نتیجہ حاصل نہ ہوا، اور آخر میں دونوں سلطنتوں میں صلح ہو گئی،

لے ”ترکی“ از لین پول منٹ،

بحری فتوحات | البتہ جمہوریہ دینس سے جولائی ۱۹۰۴ء (۱۲۹۸ھ) میں چھری وادہ باغیا اپنے نتیجہ کے بہت زیادہ اہم تھی، ترکوں نے موریہ میں دینس کے تین باقی ماندہ قلعوں یعنی نوارینو (Navarino)، موڈون (Modon) اور کورن (Coron) کو بھی فتح کر لیا، اور اس طرح یونان میں دینس کے اثر کا خاتمہ ہو گیا، ترکی بیڑا محمد فاتح کے عہد ہی میں بحرِ روم کی تمام بحری طاقتوں پر فوقیت حاصل کر چکا تھا، بایزید ثانی نے اس کو اور زیادہ فروغ دیا، چنانچہ ۱۵۰۵ء (۱۴۹۹ھ) میں مشہور ترکی امیر البحر کمال رئیس نے دینس کے بیڑے کو زبردست شکست دے کر لپیانتو (Lepanto) کے بندرگاہ پر قبضہ کر لیا، دوسرے سال دینس، آسٹریا، اسپین اور یوپ کے بیڑوں نے متحدہ طور پر ترکی بیڑے پر حملہ کیا، باوجود اس کے کہ عثمانی جہازوں کی مجموعی تعداد اتحادی بیڑوں سے بہت کم تھی، کمال رئیس نے کامیابی کے ساتھ ان کا مقابلہ کیا، اور پھر آگے بڑھ کر مسلمانانِ غناطہ کی درخواست پر جو عیسائیوں کے ظلم و ستم سے عاجز آچکے تھے، سواحلِ اسپین پر حملے کئے، لیکن مظلومینِ غناطہ کو ان حملوں سے کوئی فائدہ نہ پہنچا، اور ان کو آخر کار اپنا وطن چھوڑ کر اسپین سے نکل جانا پڑا،

مصر سے صلح | ایشیا میں اب تک سلاطینِ عثمانی کو جن مخالفین سے سابقہ پڑا تھا وہ صرف ایشیائے کوچک کے امرا تھے، جنہوں نے دولتِ سلجوقیہ کی تباہی کے بعد خود مختار ریاستیں قائم کر لی تھیں، یہ تمام ریاستیں محمد فاتح کے عہد تک مستقل طور پر سلطنتِ عثمانیہ میں شامل کر لی گئی تھیں، اور سلطان کو اپنے ایشیائی مقبوضات کی طرف بے اطمینان حاصل ہو چکا تھا، لیکن بایزید ثانی کے تخت پر آتے ہی عثمانیوں کو ایک نئے دشمن سے معاملہ کرنا پڑا، حکومتِ مصر یہ اب تک سلطنتِ عثمانیہ کے معاملات سے بالکل

بے تعلق تھی، شہزادہ حم نے پہلی بار اُسکو عثمانی متبوضات میں قدم رکھنے کی دعوت دی، اگرچہ
 اُس مہم میں مصری فوج کو شکست کھا کر پسپا ہونا پڑا، تاہم سلطنت عثمانیہ سے قوت آ رہی
 کی جرات پیدا ہو گئی، اور مصریوں نے ایشیائے کوچک کے جنوبی مشرقی علاقوں پر دست دریا
 شروع کر دیں، دولت عثمانیہ اور مصر کے مملوک سلطانوں کے درمیان پہلی جنگ ۱۸۵۵ء
 (۱۲۸۵ھ) میں شروع ہوئی جس میں ترکوں کو سخت شکست ہوئی، اس کا نتیجہ یہ ہوا کہ کرمانیہ
 نے بغاوت کر دی، عثمانی فوجیں اس بغاوت کے فرو کرنے میں تو کامیاب ہوئیں لیکن
 مصریوں کے مقابلہ میں انھیں پیچھے ہٹنا پڑا، بالآخر پانچ سال کے بعد اس جنگ کا سلسلہ
 ختم ہوا، اور بایزید ثانی نے اپنے تین قلعے سلطان مصر و شام کی نذر کر کے صلح کر لی،
 سلیم کی بنیاد اور تخت نشینی | بایزید کا عہد حکومت جس طرح خانہ جنگی سے شروع ہوا تھا
 اُسی طرح خانہ جنگی پر ختم بھی ہوا، اُس کے تینوں لڑکے کرکود، احمد اور سلیم ایشیائے کوچک
 کے مختلف صوبوں کے حکمران تھے، کرکود بڑا لڑکا تھا، لیکن اُس کا ذوق تمام تر علمی تھا اسلئے
 بایزید احمد کو جسے وہ سب سے زیادہ عزیز رکھتا تھا اپنا جانشین بنانا چاہتا تھا، لیکن سلیم
 باوجود سب سے چھوٹا ہونے کے اپنی شجاعت اور فوجی قابلیت کی وجہ سے تمام فوج
 خصوصاً اپنی چہری میں نہایت محبوب تھا، یہ دیکھ کر کہ بایزید اپنی نذر اور خرابی صحت کے باعث
 امور سلطنت پر کافی توجہ مبذول کرنے سے معذور ہے، سلیم کو خطرہ لاحق ہوا کہ ممکن ہو احمد
 بایزید کی حیات ہی میں تخت پر قابض ہو جائے، لہذا اُس نے سلطان کی اجازت کے
 بغیر طرابزون سے قسطنطنیہ کی طرح کوچ کر دیا، اور ایک منتخب فوج کے ساتھ اندر
 پہنچ گیا، بایزید نے اُسکو طرابزون واپس جانے کا حکم دیا، لیکن سلیم جنگ پر آمادہ
 ہو گیا، اور بایزید کو مجبوراً اُس سے مقابلہ کرنا پڑا، اس جنگ میں سلیم کو شکست ہوئی

اور وہ بھاگ کر کریمیا پہونچا، کریمیا کا فرماں روا سلیم کا خسر تھا، اُس نے سلیم کی مدد کی کچھ دنوں کے بعد وہ پھر قسطنطنیہ کی طرف لوٹا اور ب کی بار تمام فوج نے اوس کا ساتھ دیا بازید نے نینی چری کے ایک فذ کو باریا پ کیا اور اُن سے دریافت کیا کہ وہ کیا چاہتے ہیں؟ انھوں نے جواب دیا کہ ہمارا بادشاہ ضیعت العراور کمزور ہے، اس لئے ہم چاہتے ہیں کہ سلیم تخت نشین ہو۔ یہ دیکھ کر کہ فوج قابو سے باہر ہو چکی ہے، بازید نے عسکران کیا کہ میں اپنے لڑکے سلیم کے حق میں تختِ مملکت سے دست بردار ہوتا ہوں، خدا اُسکو ایک خوشحال عہد حکومت عطا فرمائے۔ اس کے بعد وہ تخت سے اُتر آیا، وہ چاہتا تھا کہ اپنی زندگی کے بقیہ ایام ایشیائے کوچک کے شہر ڈیویٹیکامین گزار دے، جو اُسکی جاے پیدائش تھا، لیکن موت نے اس خواہش کو پورا نہ ہونے دیا، اور قسطنطنیہ سے روانہ ہونے کے تین ہی روز بعد اُس کا انتقال ہو گیا،

پہلا روسی سفیر! سلطنت عثمانیہ اور روس کے درمیان اب تک سفارتی تعلقات قائم نہیں ہوئے تھے۔ ۱۷۹۵ء (۱۲۱۵ھ) میں پہلا روسی سفیر مائیکل پلے شیف (Michel Plestshiev) قسطنطنیہ آیا اور روسی تاجروں کیلئے تجارتی مراعات کا خواستگار ہوا، زاریوان سوم (Ivan III) نے اُسے سختی کے ساتھ ہدایت کر دی تھی کہ وہ تو سلطان کے سامنے گھٹنوں کے بل کھڑا ہو، نہ سلطان کے علاوہ کسی وزیر سے سفارتی معاملات پر کوئی گفتگو کرے، اور نہ یورپ یا ایشیائی کسی مملکت کے سفیر کو اپنے آگے جگہ دے، لامارٹین (H. de Lamartine) تاریخ ترکی میں لکھتا ہے کہ پلے شیف کی گستاخی اور بدتمیزی اُس کے دربار کے تکبر سے بھی بڑھ گئی، جو قوم اُس کی ممان نوازی اور تواضع کر رہی تھی، اُسی کے رسم و رواج

کی اُس نے تحیر کی، وزیر عظم نے اُس کے استقبال کے لئے جو دعوت کی تھی اُسیں شریک ہونے سے اُس نے انکار کر دیا، اور دیوان کی طرف سے جو خلعت اور دوسرے تحائف اُسے پیش کئے گئے تھے انھیں واپس کر دیا، عثمانی رسم و رواج کی اس توہین پر مغربی حکومتوں کے سفیروں کو بھی غصہ آیا، اگر یہ روسی سفیر محمد ثانی یا سلیم اول کے عہد میں آیا ہوتا تو اُسے اپنی گستاخیوں کا نتیجہ معلوم ہو جاتا، بایزید نے اپنے غیر معمولی تحمل اور بردباری کی وجہ سے صرف اسی پر اکتفا کیا کہ پلے شیف کو رخصت کر دیا، اور اپنا کوئی سفیر دربارِ روس میں نہیں بھیجا،

ایچ ڈی لارٹین، بحوالہ ہسٹورینس ہسٹری آف دی ورلڈ، جلد ۲ ص ۳۳۷،

سہ سلیم اول

۹۱۸ء تا ۹۲۶ء مطابق ۱۵۱۲ء تا ۱۵۲۰ء

(جس وقت سلیم نے بایزید کو تخت سے اتار کر زمام سلطنت اپنے ہاتھ میں لی وہ ۴۷ سال کی پختہ عمر کو پہنچ چکا تھا، اور اُس کی فوجی اور انتظامی قابلیت پوری طرح مسلم ہو چکی تھی، اُس نے صرف آٹھ سال حکومت کی لیکن اس قلیل مدت میں سلطنت عثمانیہ کی وسعت کو دو چند کر دیا، اُس نے یورپ میں مقبوضات میں کوئی اضافہ نہیں کیا مگر ایشیا میں دبا گبر، کردستان، شام، مصر، اور عرب کا ایک بڑا حصہ جس میں حرم شریفین بھی داخل تھے فتح کر کے اپنی سلطنت میں شامل کر لیا، اُس کی فتوحات کی بھرتی اعلیٰ فوجی قابلیت، اور انتظام سلطنت کی غیر معمولی اہلیت نے اُس کو سلاطین آل عثمان کی صفِ اول میں ایک ممتاز جگہ دی ہے، ان خصوصیات کے علاوہ علم و فضل میں بھی اُس کا پایہ نہایت بلند تھا، وہ رات کو بہت کم سوتا، اور زیادہ تر وقت کتابوں کے مطالعہ میں صرف کرتا، اُس کو تاریخ اور فارسی شاعری سے خاص دلچسپی تھی، فارسی زبان میں اُس نے کچھ نظمیں خود بھی لکھیں، محمد فاتح کی طرح وہ بھی سیراز اور سکندر کے کارنامے نہایت شوق سے پڑھا کرتا تھا، اُس کو حرم کی زندگی سے بہت کم دلچسپی تھی، دن میں

سلطنت کے کاموں سے جو وقت بچتا، اُس کا بیشتر حصہ وہ علما کی صحبت میں گزارتا، وہ اہل علم کو بڑے بڑے عہدوں پر بھی مامور کرتا مثلاً جب کہ درستان کا صوبہ فتح ہوا تو اسے مورخ اور پریس کو وہاں کا وائی مقرر کیا، لیکن علم کا شوق اور علما کی ہم نشینی اُس کے مزاج میں نرمی پیدا نہ کر سکی، اُسکی طبیعت حد درجہ اشتعال پذیر تھی وہ کسی امر میں خفیف سی مخالفت بھی برداشت نہیں کر سکتا تھا، اور جو لوگ اُسکی رے سے ذرا بھی اختلاف کرنے کی جرات کرتے اُن کو فوراً قتل کر دیتا تھا، اُس کے مختصر عہد حکومت میں ساٹھ وزیر اعظم اس کے حکم سے قتل ہوئے، ان کے علاوہ متعدد فوجی اور ملکی عہدہ داروں کو بھی اُس کی ناخوشی کی پاداش میں اپنی جانوں سے ہاتھ دھونا پڑا، جو لوگ وزیر اعظم کے عہد پر مقرر کئے جاتے تھے، اُن کو اپنے انجام کا اتنا یقین ہوتا تھا کہ وہ اس ہلاکت آفریں ذمہ داری کو قبول کرنے سے پہلے ایک وصیت نامہ لکھ کر چھوڑ جاتے تھے، اور اکثر اُن کی پیش بینی صحیح ثابت ہوتی تھی، چنانچہ ایک روز وزیر اعظم میری پاشا نے سلیم سے عرض کیا کہ ”اے میرے پادشاہ میں جانتا ہوں کہ جلد یا بدیر تجھے اپنے اس وفادار غلام کو قتل کرنے کا کوئی نہ کوئی جیلہل جائے گا، لہذا التجا ہے کہ قتل سے پہلے مجھے بخوبی مہلت عطا فرماتا کہ میں اس دنیا سے متعلق اپنے کاروبار کا انتظام کر دوں، اور تیرے حکم سے دوسری دنیا میں جانے کے لئے تیار ہو جاؤں“ سلیم اس درخواست پر نہیں بڑا اور کہنے لگا ”میں کچھ دنوں سے تیرے قتل کی نسبت غور کر رہا ہوں، لیکن فی الحال تیرا کوئی جانشین مجھے نظر نہیں آتا، ورنہ تیری یہ درخواست میں بخوشی منظور کر لیتا“ لیکن سلیم کی یہ سختی جو عموماً ظلم سے تعبیر کی جاتی ہے، ایک خاص اصول کے ماتحت تھی، وہ جو کچھ کرتا تھا سلطنت کے لئے کرتا تھا، وہ دیکھ چکا تھا کہ اس کے باپ کے علم ولینت نے حکومت

کے تمام شعبوں میں نظمی پیدا کر دی تھی، فوج میں خود سری آگئی تھی، وزیر اپنے فرائض کو بھولے ہوئے تھے، قاضیوں کے فیصلوں میں جانبداری کی جھلک نمایاں تھی اس حالت کو سدھانے کے لئے سختی ناگزیر تھی، اور گو بعض اوقات سزا کی شدت جرم کی شدت سے بڑھ جاتی تھی تاہم اس سخت گیری کا عام اثر نہایت مفید ثابت ہوا اور وہ تمام خرابیاں دور ہو گئیں جو حکومت کی بنیاد کو متزلزل کر دینے کے لئے کافی ہیں، مورخین نے سلیم کو ظالم لکھا ہے، لیکن یہ عجیب بات ہے کہ ان مظالم کے باوجود وہ رعایا میں نہایت مقبول تھا۔ جو طرز عمل افراد کے لئے ظلم کا حکم رکھتا تھا، وہی رعایا کے حق میں رحمت بن گیا تھا، بھائیوں کی بناوٹ سلیم نے جس وقت بایزید کو تخت سے اتار کر سلطنت پر قبضہ کیا اس کے دونوں بڑے بھائی کرکود اور احمد ایشاے کو چیک کے دھبوں کے حاکم تھے، ابتدا میں ان دونوں نے اطاعت کا اظہار کیا، لیکن سلیم ان کی طرف سے مطمئن نہ ہوا اس کو تخت پر بیٹھ چند ہی روز گزرے تھے کہ شہزادہ احمد نے جو اسیا کا حاکم تھا عالم بناوٹ بلند کر کے بروصہ پر قبضہ کر لیا، سلیم فوراً ایشاے کو چک پہنچا، احمد بروصہ چھوڑ کر بھاگا اور اپنے دولہوں کو شاہ اسماعیل کے پاس مدد حاصل کرنے کے لئے ایران روانہ کیا، سلیم نے بروصہ پر قبضہ کر لیا، لیکن اس کی فوج کے بعض افسر شہزادہ احمد سے جا ملے اور لڑائی پھر چھڑ گئی، ابتدا میں احمد کو چند معمولی فتوحات حاصل ہوئیں، لیکن بالآخر اسے اپنی جان لے کر بھاگنا پڑا، سلیم نے وزیر اعظم مصطفیٰ پاشا کو جو احمد سے مل گیا تھا، پھانسی دیدی اور اس کے بعد اپنے پانچ بھتیجوں کو جو بروصہ کے بعض امرا کے گھروں میں چھپے ہوئے تھے گرفتار کر کے مروا ڈالا، یہ شہزادے اس کے مرحوم بھائیوں شہنشاہ عالم شاہ، اور محمود جو بایزید کی حیات ہی میں وفات پا چکے تھے، کی اولاد تھے،

شہزادہ کرکود اس وقت تک اپنے علاقہ صاروخواں میں خاموش بیٹھا تھا، لیکن ان شہزادوں کے قتل کی خبر سنکر اُس نے سمجھ لیا کہ اُس کی باری بھی اب آیا جاہتی ہے، اس لئے وہ بھی اب اپنی جان کی حفاظت کا سامان کرنے لگا، اور اپنی پرتی کو اپنا طرہ دار بنانے کی کوشش شروع کی، سلیم کو اُس کی تیاریوں کی اطلاع ہو گئی، وہ نہایت خاموشی سے شکار کا بہانہ کر کے دس ہزار سواروں کے ساتھ کرکود کی حکومت میں داخل ہوا، اور اُسے گرفتار کر لینا چاہا، کرکود بھاگا، لیکن جلد پکڑ لیا گیا، سلیم نے سنان نامی ایک فسر کو اُس کے پاس یہ پیغام دے کر بھیجا کہ مرنے کے لئے فوراً تیار ہو جاؤ، اس کا وقت تھا، اور کرکود سو رہا تھا، سنان نے اُس کو بیدار کر کے سلیم کا حکم سنایا، کرکود نے صرف ایک گھنٹہ کی مہلت مانگی، اس فرصت میں اُس نے اپنی بے کسی کی موت پر ایک منظوم خط سلیم کے نام لکھا، جس میں اُس کی بے دردی کی شکایت کی، اس کے بعد اُس نے اپنی گردن جلاؤ کے حوالہ کر دی، سلیم یہ خط پڑھ کر جو حقیقت ایک نہایت دردناک مرثیہ تھا، بہت رویا، اُسے اس قدر صدمہ ہوا کہ تین روز تک خود بھی ماتم کرتا رہا، تمام سلطنت میں بھی تم کا حکم دیا، جن ترکانوں نے کرکود کے چھینے کی جگہ کا پتہ بتایا تھا اور اب انعام کے لئے حاضر ہوئے تھے سلیم نے اُن سب کو قتل کر دیا، اس درمیان میں احمد نے پھر ایک فوج اکٹھا کر کے سلیم کا مقابلہ کیا، اور کسی حد تک کامیاب بھی ہوا، لیکن ۱۰ صفر ۹۱۹ھ (۲۴ اپریل ۱۵۱۳ء) کی جنگ میں اُسے شکست ہوئی، اور وہ قید کر لیا گیا، اُسے بھی گلا گھونٹ کر قتل کر دیا گیا،

ایران سے جنگ | سلیم اب تخت سلطنت کی طرف سے مطمئن ہو گیا، وہ ایشیائے کوچک سے یورپ کو واپس ہوا، اور یورپ کی مختلف حکومتوں سے صلح ناموں کی تجدید کر کے

اپنی سلطنت کے مغربی حصہ کو ہر طرح کے بیرونی خطرات سے محفوظ کر لیا، اور پھر مشرق کی جانب متوجہ ہوا، ایران کے تخت پر اُس وقت شاہ اسماعیل صفوی تھیں جن نے چند سال قبل عراق عرب، خراسان اور دیار بکر پر قبضہ کر لیا تھا، اور اُس کا ایک فوجی بھڑا دیں بھی داخل ہو گیا تھا، ۹۱۶ھ (۱۵۱۰ء) میں فارستان اور آذربایجان بھی سلطنت ایران میں شامل کر لئے گئے تھے جو خلیج فارس سے بحر کاسپین اور فرات سے دریائے آمون تک پھیلی ہوئی تھی، اس طرح ایران کی سرحد سلطنت عثمانیہ کی سرحد سے مل گئی تھی، اتفاق یہ کہ دونوں سلطنتوں کے فرماں روا بھی شجاعت و عظمت اور ملک گیر کی ہوس میں ایک دوسرے کے ہم پلہ تھے، ایسی صورت میں دونوں کا تصادم ناگزیر تھا، تصادم کے متعدد اسباب موجود تھے، سب سے بڑا سبب مذہب کا اختلاف تھا، شاہ اسماعیل ایک غالی شیعہ اور سلیم ایک تشددی تھا، سلطنت عثمانیہ کے ایشیائی مقبوضات میں شیعوں کی تعداد بہت زیادہ تھی، شاہ اسماعیل کے گماشتے اناطولیہ میں شیعیت کی تبلیغ کرتے پھرتے تھے، اور اندر اندر لوگوں کو سلیم کے خلاف ابھارتے رہتے تھے، سلیم شیعیت کا سخت دشمن تھا، وہ اسے سلطنت کے لئے ایک بڑا فتنہ خیال کرتا تھا، وہ دیکھ چکا تھا کہ اُس کی تخت نشینی سے ایک ہی سال قبل اسماعیل کے اعوان میں سے شاہ قلی نامی ایک شخص نے کس طرح تشیع کی تبلیغ کر کے اناطولیہ کے باشندوں کو بغاوت پر آمادہ کرنا چاہا تھا، اور اس فتنہ کے فرو کرنے میں کس قدر دشواری پیش آئی تھی، چنانچہ جب اُسے اس قسم کا خطرہ پھر محسوس ہوا تو اُس نے اپنی سلطنت سے شیعیت کا استیصال کر دینا چاہا اور جاسوسوں کے ذریعہ سے سلطنت کے تمام شیعوں کو شمار کر لیا، اُن کی تعداد ستر ہزار نکلی، پھر ایک روز دفعۃً اُن میں سے چالیس ہزار

کو قتل کر دیا، اور باقی تیس ہزار کو جنس عورتیں اور بچے شامل تھے قید میں ڈال دیا۔ اس واقعہ سے تمام ایران میں ایک آگ سی لگ گئی لیکن سلیم کی قوت و سطوت کے مقابلہ میں اُس وقت شاہ اسماعیل کو اقدام کی جرأت نہ ہوئی، بہر حال ایران اور دولت عثمانیہ کی جنگ کا یہی ایک سبب نہ تھا، اس قتل عام سے قبل بھی دونوں سلطنتوں کے تعلقات کشیدہ ہو چکے تھے، مثلاً بایزید ثانی کے عہد میں چھوٹی چھوٹی سرحدی لڑائیاں پیش آچکی تھیں جن میں شاہ اسماعیل نے بعض ترک سرداروں کو جو ایشیائے کوچک کے سرحدی علاقوں کے حاکم تھے شکست دی تھی۔ علاوہ بریں اُس نے دولت عثمانیہ کے مقابلہ میں سلطان مصر سے اتحاد کر لیا تھا وہ سلطنت عثمانیہ کی قدرتی

کور و کنا چاہتا تھا، ان میں سے ہر سبب سلیم جیسے تند مزاج سلطان کو جنگ پر آمادہ کرنے کے لئے کافی تھا، لیکن جس چیز نے اُس کو سب سے زیادہ براہِ گنہہ کیا وہ یہ تھی کہ شاہ اسماعیل نے مرحوم شہزادہ احمد کے لڑکے شہزادہ مراد کو پناہ دی، اور علانیہ اُس کی حمایت کر رہا تھا، نہ صرف یہ بلکہ سلیم کو تخت سے اتار کر مراد کو اسکی جگہ بٹھانے کے لئے وہ اب فوجیں بھی جمع کر رہا تھا، سلیم کو جب اس کی اطلاع ہوئی تو اُس نے ایران پر حملہ کا تہیہ کر لیا اور شاہ اسماعیل کو میدانِ جنگ میں مقابلہ کی دعوت دی،

عثمانی فوجیں نئی شہر کے میدان میں جمع ہوئیں اور سلیم ۲۳ صفر ۹۲۰ھ (۲۸ اپریل ۱۵۱۲ء) کو ایک لاکھ چالیس ہزار فوج اور تین سو توپوں کے ساتھ ایران کے پایہ تخت تبریز کی طرف روانہ ہو گیا، نئی شہر سے تبریز کا فاصلہ ایک ہزار میل سے زیادہ تھا، راستہ بھی پہاڑی تھا، اور درہمان میں کوئی سڑک نہ تھی، سب سے بڑی دشواری سامانِ رسد کی کمی تھی جب سلیم ایران کی سرحد پر پہنچا تو شاہ اسماعیل نے بجائے مقابلہ کرنے کے تمام علاقے

ویران کرادیئے، اور خود پایہ تخت کی طرف لوٹ گیا، اس سے سلیم کی مشکلات اور بڑھ گئیں، اسد کے ملنے میں سخت دشواری پیش آنے لگی، فوج میں جوتنے طویل سفر سے نکل خستہ ہو گئی تھی بے دلی کے آثار نمایاں ہونے لگے، اور اُس نے آگے بڑھنے میں تامل کیا لیکن سلیم کی مستقل مزاجی بدستور قائم رہی، اور باوجود اس کے کہ رسد کی فراہمی روز بروز زیادہ دشوار ہوتی جاتی تھی اُس کے قدم نہ رکے، بالآخر فوج نے علانیہ طور پر آگے بڑھنے سے انکار کر دیا، سلیم کے لئے یہ موقع نہایت نازک تھا، مگر اُس کی غیر معمولی شجاعت نے فوج کو قابو سے باہر نہ ہونے دیا، وہ دلیری کے ساتھ اس کے سامنے گیا اور یوں کہنے لگا، کیا اسی طرح تم اپنے سلطان کی خدمت کرتے ہو؟ کیا تمہارا ادعاے وفا محض زبانی تھا؟ جو لوگ واپس جانا چاہتے ہیں وہ فوج سے علیحدہ ہو جائیں اور چلے جائیں، لیکن میں نے تو اتنی دور کا سفر اس لئے نہیں کیا ہے کہ یہاں سے لوٹ جاؤں، تم میں سے جو بزدل ہیں وہ فوراً ان بہادروں سے علیحدہ ہو جائیں جنہوں نے تیغ و تفنگ اور جسم و روح کے ساتھ ہماری مہم کے لئے اپنی جانیں وقف کر دی ہیں، یہ کہہ کر اُس نے دستہ قائم کر کے فوج کو آگے بڑھنے کا حکم دیا، اور کسی ایک سپاہی کو بھی جرأت نہ ہوئی کہ اپنا دستہ چھوڑ کر علیحدہ ہو جائے،

ایرانیوں کی شکست | عثمانی فوج جب تبریز کے قریب پہنچی تو شاہ اسماعیل کو مجبوراً مقابلہ کے لئے نکلنا پڑا، دونوں فوجیں ۱۲ رجب ۱۰۲۰ (۲۴ اگست ۱۶۱۱ء) کو وادی چالدران میں صف آرا ہوئیں، ترکی لشکر کی تعداد جس نے بارہ سو میل کی سخت دشوار گزار راہ صرف ایک سو چھیپین روز کی قلیل مدت میں طے کی تھی، اب ایک لاکھ چالیس ہزار سے گھٹ کر ایک لاکھ میں ہزار رہ گئی تھی، جہیں اسی ہزار سوار تھے، ایرانی فوج کی

مجموعی تعداد انہی ہزار تھی، یہ سب سوار تھے اور اپنی شجاعت اور سپہ گری کے لحاظ سے نہایت ممتاز تھے عثمانی بالکل خستہ ہو رہے تھے، برخلاف اس کے ایرانی سوار تازہ دم تھے، جنگ کی ابتدا ایرانیوں کے موافق ہوئی، ایرانی سواروں کا جو دستہ شاہ اسماعیل کی سرکردگی میں تھا، اُس نے اپنے مقابل ترکی دستہ کو پساکر دیا، لیکن ترک فوراً ہی پسپا ہو گئے، اور انھوں نے پلٹ کر نہایت دلیری سے مقابلہ کیا، اس درمیان میں عثمانی توپوں نے گولے برسانا شروع کر دیئے، ایرانیوں کے پاس توپ خانے نہ تھے، وہ اس حملہ کی تاب نہ لاسکے اور پچیس ہزار لاشیں میدان جنگ میں چھوڑ کر بھاگے شاہ اسماعیل بھی زخمی ہو گیا تھا اور بالکل اپنی جان بچا کر بھاگ سکا،

۱۲ رجب سنہ ۹۲۰ھ (۲۴ ستمبر ۱۵۱۴ء) کو سلیم تبریز میں فاتحانہ داخل ہوا، وہاں سے اُس نے علاوہ شاہی خزانے کے ایک ہزار بہترین صنایع اور کاریگر قسطنطنیہ روانہ کئے قسطنطنیہ میں ان لوگوں کو رہنے کے لئے مکانات اور اپنے پیشوں کے جاری رکھنے کے لئے تمام ضروری سامان دیئے گئے، تبریز میں آٹھ روز قیام کرنے کے بعد وہ شمال میں قرہ باغ کی جانب بڑھا، اُس کا ارادہ تھا کہ موسم سرما آذربائیجان کے میدانوں میں گزارنے کے بعد بہار شروع ہونے پر پھر فتوحات کا سلسلہ شروع کرے، لیکن فوج اب بالکل خستہ ہو چکی تھی، اور آگے بڑھنے کے لئے تیار نہ تھی، سلیم کو اندیشہ ہوا کہ سختی کرنے سے ممکن ہے بغاوت برپا ہو جائے، اس لئے مجبوراً وہ قسطنطنیہ کی طرف واپس ہوا، شاہ اسماعیل سے کوئی صلح نامہ نہ ہوا، اور دونوں سلطنتوں کی جنگ کا سلسلہ کسی نہ کسی حد تک سلیم کی حیات تک قائم رہا، لیکن چالدریان کی جنگ کا نتیجہ یہ ہوا کہ دیار بکر اور کردستان کے صوبے مکمل طور پر فتح کر لئے گئے اور ایران سے

بھل کر سلطنت عثمانیہ میں شامل ہو گئے، سلیم نے ان صوبوں کا حاکم مشہور مورخ اور لیس کو مقرر کیا، سلیم کے لئے پورے ایران کو عثمانی مقبوضات میں داخل کر لینا دشوار نہ تھا، لیکن کسی مصلحت سے اُس نے ایسا کرنا مناسب نہ خیال کیا، جیسا کہ ایورسے کا خیال ہے، شیعیت سے اُسے اس درجہ نفرت تھی کہ ممکن ہو اُس نے ایران کو اپنی سلطنت میں شامل کرنے کی بجائے علحدہ رکھنا ہی بہتر سمجھا ہو، اسی تشدد کے تحت اُس نے ایک فرمان نافذ کر کے ایران سے تجارت کرنا منسوخ قرار دیا، اور جب اُسے معلوم ہوا کہ حیدر آباد نے اس فرمان کی حکم عدولی کی ہے تو اُس نے اُن سب کے قتل کا حکم دیدیا، ہفتی جہاں نے بھل اُس سے یہ حکم منسوخ کرایا،

شام و مصر | ایران کے بعد سلیم شام اور مصر کی طرف متوجہ ہوا، یہ ممالک دھائی سو برس سے سلاطینِ مملوک کے زیر حکومت تھے، سلیم کے زمانہ میں اُن کا حکمران قانصوہ غوری تھا، سلطانِ مصر کو حجاز کی فرماں روائی بھی موصول تھی، دولت عثمانیہ اور سلطنتِ مصر کے تعلقات بایزید ثانی ہی کے وقت سے غیر خوشگوار تھے، جو لڑائیاں ان کے درمیان ہوئی تھیں اُن میں عثمانیوں کو ہزیمت اٹھانی پڑی تھی، لیکن سلیم کی تخت نشینی کے بعد قانصوہ غوری کو معلوم ہو گیا کہ اب سلطنت عثمانیہ کی عنان حکومت ایک ایسے فرمانروا کے ہاتھ میں ہے، جو بایزید ثانی سے بالکل مختلف ہے، یہی وجہ تھی کہ اُس نے شاہ اسماعیل کی دعوت پر دولت عثمانیہ کے خلاف ایران سے اتحاد کر لیا تھا، کردستان اور دیار بکر کی فتح کے بعد عثمانی اور شامی مقبوضات ایک دوسرے سے بالکل قریب ہو گئے تھے، قانصوہ غوری نے ۹۲۲ھ (۱۵۱۶ء) میں ایک زبردست فوج شام کے شمالی علاقہ میں متعین کر دی تاکہ افواج عثمانی کی نقل و حرکت کی نگرانی ہوتی رہے، انسان پائشانے جو ایشیائے کوچک

کے جنوب مشرق میں ترکی لشکر کا سپہ سالار تھا اس واقعہ کی اطلاع سلیم کو دی اور کچھ بھیجا کہ
 کہ ایسی صورت میں سلطان کے حسب ہدایت وادی فرات کی طرف کوچ کرنا خطرہ
 سے خالی نہ ہوگا سلیم نے قسطنطنیہ میں دیوان منعقد کر کے اس مسئلہ کو غور و بحث کے لیے پیش کیا
 دینائے اسلام کا انتشار یہ مسئلہ محض سلطنت ملوکیہ اور دولت عثمانیہ کی قوت آزمائی کا نہ تھا
 بلکہ حقیقتہً اس کا تعلق دینائے اسلام کے عام انتشار اور پراگندگی سے تھا، خلافت عباسیہ
 کے مصر میں منتقل ہونے کے بعد اسلام کی متحدہ سیاسی قوت پارہ پارہ ہو گئی تھی اور خلیفہ
 کا اقتدار صرف مذہبی اور رسمی رہ گیا تھا، سلطان سلیم کے ابتدائے عہد میں دینائے اسلام
 کے ضعف و انتشار کی جو حالت تھی اُس کا اندازہ مولانا سید سلیمان ندوی کے تھقاندہ رسالہ
 ”خلافت عثمانیہ“ کے حسبِ قیل اقتباسات سے ہو سکتا ہے،

”نہیں صدی کے اوائل میں دینائے اسلام کے نقشہ پر نظر ڈالو تو معلوم ہوگا کہ
 اس عظیم الشان جمہوریت کا قالب بیجان ٹکڑے ٹکڑے ہو گیا ہے، اس کے دل و دماغ
 خلافت مصر کی کمزوری اور ضعف کا یہ حال پہنچا ہوا کہ وہ دور کے اجزائے بدن کی
 توکیا، اس پاس کے اعضا کی قوت کا سہارا بھی نہیں رہے ہیں، بڑی بڑی سلطنتیں اور
 حکومتیں چھوٹی چھوٹی ریاستوں، امارتوں اور ٹکڑیوں میں بٹ گئی ہیں، ہندوستان سے
 لے کر اسپین تک تم کو یہی کیفیت اور یہی نقشہ نظر آئے گا، ہندوستان کی طاقت سندھ،
 گجرات، مالوہ، احمد نگر، بیجا پور، برہان پور، بیدر، کشمیر، جون پور، بنگال، دہلی وغیرہ صوبہ
 حکومتوں میں منقسم ہو گئی ہے، ترکستان میں بخارا، تاج، خوارزم، مرو اور کاشغر میں میسوں خان
 چھوٹی چھوٹی ریاستوں پر حکمران ہیں، روس کا علاقہ کریمیا، قازان، استراخان میں بٹ گیا
 علاقہ قفقاز میں آذربائیجان، داغستان، گرجستان، سب بکھرے ہوئے اجزائیں

افغانستان و خراسان میں مختلف تیموری شہزادے اور ترکمانی امارات اور اُدھر اُدھر آؤں
 کر رہے ہیں، عراق ایک مستقل حکومت ہے مصر و شام میں ملوک سلطانوں کی سلطنت ہو
 عرب چھوٹے چھوٹے شیوخ میں بٹا ہوا ہے، یہاں تک کہ یمن میں تو ایک ایک شہر کا الگ
 الگ امیر ہے، حجاز شرفا کے ایک خاندان کے ماتحت تھا جو کبھی مصر کے زیر اثر بناتے
 تھے اور جب کبھی موقع ملتا تھا، امام یمن سے ساز باز کر لیتے تھے، امام یمن اور سلطان مصر
 میں ایک سلسلہ جنگ برپا تھا، مصر کے پار سوڈان، طرابلس، تونس، الجزائر، فاس کتنی ہی
 ریاستیں اسپین کی ایک سلطنت کے غنائم، قرطبہ، طلیطلہ، شاطبہ، جھن، بطیتوس، کنتے
 مکرٹے ہو گئے تھے جن میں سے اب صرف ایک یادو باقی تھے، غرض خاندانہ اسلام
 کا ایک ایک گھرا جڑ گیا تھا، اور جامعہ خلافت کا تار مار الگ ہو گیا تھا۔
 یہ تو دینائے اسلام کے انتشار کا نقشہ تھا، اس انتشار سے جو نتائج پیدا ہوئے انکی
 تصویر بھی مولانا موصوف کے قلم نے کھینچ دی ہے:-

یورپ کے مسیحی سپاہیوں نے ایک ہی دفعہ اس پر چار گوشوں سے حملہ کیا
 ۸۹۳ء سے روس نے ایشیائے وسطی کے صحرا سے اسلام پر اپنا حملہ شروع کیا، یہ قازان
 کی اسلامی ریاست تھی، اور ایک طویل سلسلہ جنگ کے بعد ۱۵۰۰ء میں اس کا خاتمہ
 ہو گیا اس کے بعد استراخان اور کریمیا وغیرہ کی باری آئی، یہاں تک کہ اس کے ڈانڈے
 بحر اسود اور سرحد ایران سے اُکر ل گئے، اسپین اور پرتگال ملک اندلس میں اسلام کا
 ۸۹۷ء میں خاتمہ کر کے آگے کو بڑھے، اسپین نے دوستی کے پردہ میں تونس و الجزائر
 پر قبضہ کیا، پرتگال نے پورے افریقہ کو ناپ کر بحر عرب اور بحر ہند میں اگر اپنے ٹیرے
 ڈالے، اور عرب اور ہندوستان کے اسلامی سواحل پر قتل و غارت گری کا آغاز کیا

دوسری طرف مراکش کے سواصل پر اگر وطاسی خاندان پر حملہ آور ہوئے، بعد مغرب میں ایک نئی اسلامی حکومت کی بنیاد ڈال رہا تھا، اور آسفی، ازمو اور عمورہ پر قبضہ کر لیا، صلیبی سپاہیوں کی چوتھی کمین گاہ بحر روم کے جزائر تھے، قبرص (سائپرس)، رودس، مالٹا اور ونس کے صلیبی دستے، مصر و شام کی ناکہ بندی میں مصروف تھے، خصوصاً قبرص اور مالٹا نو سینٹ جان کے صلیبی مجاہدین کے بڑے بڑے متحکم قلعے تھے جو دن رات صرف مسلمانوں کے خون کے پیاسے رہتے تھے، اور یہی اُن کی زندگی کا مذہبی فرض تھا، یہ درحقیقت گذشتہ صلیبی سپاہیوں کی یادگار اور فلسطین کی مسیحی نو دسالہ حکومت کی شکست پر فوج کی نسل تھے، یہ بحر روم کے دباں تھے جن کے سامنے سے کوئی اسلامی جہاز مسلمان ملکوں کو روانہ نہیں ہو سکتا تھا، تہیاق، کریمیا، اور روم کے مسلمان حج نہیں کر سکتے تھے، ونس کا بازار مسلمان عورتوں کی ناموس اور مسلمان مردوں کی آزادی کی خرید و فروخت کی بڑی منڈی بن گئی تھی، جو قیدی کسی حال میں اسلام سے پھر ناگوارا نہیں کرتے تھے، اگر مرد ہوتے تو وہ مصر لاکر بیچ ڈالے جاتے تھے، جہاں وہ مملوک سپاہیوں میں بھرتی کر لے جاتے تھے، اور اگر لڑکیاں ہوتیں تو وہ اہلی کے امرا اور دولت مندوں کے عیش و خواہش میں بھیج دی جاتی تھیں، اور جب کبھی موقع ملتا، وہ اسکندریہ تک دھاوا کرتے چلے آتے، اس سے زیادہ بدقسمتی یہ کہ اسی زمانہ میں مشرق میں ایران و خراسان میں صفوی خاندان کا ظہور ہوا جس نے تنگ نظری سے اسلام کے بجائے شیعیت کو اپنے سیاسی کارناموں کا مرکز قرار دیا، اہل سنت یا تو اس ملک سے جلا وطن ہونے پر مجبور ہوئے یا ہنگاموں میں قتل ہوئے، یا وہ شیعہ بنا ڈالے گئے، اُس سے بڑھ کر یہ کہ صفویوں نے سلطنت عثمانیہ کے باغی شہزادوں کو اپنے ہاں پناہ دی، اور سلطان مصر سے خط و کتابت

کر کے سلطنت عثمانیہ کے خلاف ایک متحدہ حملہ کا سامان کیا، اس کا نتیجہ باہمی ہنگامہ آگاہی ہوئیں اور مجموعی حیثیت سے اسلام کی تباہی۔“

دیوان کا فیصلہ، دیناے اسلام کی یہ حالت سلیم سے پوشیدہ نہ تھی، وہ یہ بھی جانتا تھا کہ اس صنعت و انتشار کا ایک بڑا سبب یہ ہے کہ خلافت اور سلطنت دو علیحدہ علیحدہ شخصیتوں میں تقسیم کر دی گئی ہے، اسلام کے گزشتہ اقتدار کو از سر نو قائم کرنے کے لئے اُس کے نزدیک ان دونوں شخصیتوں کو ایک ہی ہستی میں مدغم کر دینا نہایت ضروری تھا، اور چونکہ دولت عثمانیہ سے زیادہ طاقتور اُس وقت کوئی دوسری اسلامی سلطنت نہ تھی، اور دفاع و جہاد کا فرض جو منصب خلافت کا پہلا مقصد ہے، ڈیڑھ سو برس وہی ادا کر رہی تھی، اس لئے دیناے اسلام کی امامت کا حقدار بھی اُس سے زیادہ کوئی دوسرا نہ تھا، لیکن حجاز و مصر و شام پر جو اسلامی دنیا کے اصلی عناصر تھے، مصر کے مملوک سلاطین کی حکومت تھی، اور ان اجزاء کو شامل کئے بغیر خلافت کا دائرہ اقتدار مکمل نہیں ہو سکتا تھا، چنانچہ جب سلیم نے سان پائشا کی تحریر دیوان کے سامنے پیش کی تو نہ صرف قانصوہ غوری کی موافقانہ روش پر غور کیا گیا جو سمیعیل سے ملا ہوا تھا، اور جس نے ایران کی جنگ کے موقع پر سامانِ رسد کے قافلہ کو عثمانی لشکر میں جانے سے روک دیا تھا، بلکہ خلافت و امامت کے مسئلہ پر بھی مذکورہ بالا حالات کی روشنی میں بہت دیر تک بحث ہوتی رہی، بالآخر یہ طے پایا کہ حرمین شریفین کی خدمت کا حق سلطان عثمانی سے زیادہ کسی دوسرے مسلمان حکمران کو نہیں پہنچتا، اور اس کے لئے جنگ ناگزیر ہے، رئیس آفندی محمد پاشا نے اس رے کی موافقت میں ایک تہا

پر زور تقریر کی، اور کہا کہ دولعت سلیمہ کا فرض ہے کہ اس حق کو بذریعہ فتح حاصل کرے
 سلیم محمد پاشا کی تقریر سے اس قدر خوش ہوا کہ اُسی وقت اُس کو وزیرِ عظم مقرر کر دیا،
 غرض دیوان نے فیصلہ کیا کہ پہلے قانصوہ غوری سے اطاعت کا مطالبہ کرنا چاہئے اور
 اگر وہ انکار کرے تو لڑائی شروع کر دی جائے،

شام کی فتح [قانصوہ غوری اُس وقت حلب میں مقیم تھا، سلیم کے ایلچی جب یہ پیغام لیکر
 اُس کے پاس پہنچے، تو اُس نے براہِ فروختہ ہو کر اُن کو قید میں ڈال دیا، لیکن سلیم لڑائی
 کا عزم پہلے ہی کر چکا تھا، ایلچیوں کے روانہ کرنے کے فوراً ہی بعد وہ خود بھی فوج کے
 ساتھ قسطنطنیہ سے شام کی طرف روانہ ہو گیا تھا، جب عثمانی لشکر شام کی سرحد میں داخل
 ہوا، تو قانصوہ غوری کو اپنی غلطی کی اہمیت معلوم ہوئی، اُس نے سلیم کے ایلچیوں کو فوراً
 رہا کر دیا، اور صلح کی گفتگو شروع کی، مگر سلیم صلح کے لئے قسطنطنیہ سے نہیں روانہ ہوا تھا
 ۲۵ رجب ۹۲۲ھ ۲۴ اگست ۱۵۱۶ء کو حلب سے قریب مرج دابق کے میدان
 میں پہلا معرکہ پیش آیا، جس نے شام کی قسمت کا فیصلہ کر دیا، مملوک نہایت بہادری
 سے لڑے لیکن آپس کے اختلافات سے ان کی قوت پہلے ہی کمزور ہو گئی تھی، علاوہ
 بریں قانصوہ غوری کے دو فوجی سرداروں یعنی خیر بے اور غزالی نے لڑائی شروع
 ہونے سے قبل سلیم سے ساز باز کر لیا تھا، خیر بے حلب کا گورنر تھا، اور غزالی فوج کا
 ایک بڑا افسر تھا، ان دونوں نے عین موقع پر غداری کی، اور جیلانوں کے دستوں
 کو لے کر جوہر کسی ملکوں سے نیچے درجہ کے مملوک تھے اور چرکسوں سے حریفانہ
 رقابت رکھتے تھے، میدانِ جنگ سے بھاگ گئے، قانصوہ غوری کے پاس توپیں
 نہ تھیں، عثمانی توپوں کی گولہ باری نے مصری فوج کو جس کی قوت خیر بے اور غزالی کی

عداری سے ٹوٹ چکی تھی، زیادہ دیر تک میدان میں ٹھہرنے نہ دیا، صرف ایک گھنٹہ کے اندر لڑائی ختم ہو گئی، بوڑھا سلطان قانصوہ غوری بھی یہ دیکھ کر کہ اب مقابلہ سب سے بھاگا، لیکن شاید اپنے ہی سپاہیوں کی بھڑ میں دب کر مارا گیا،

حلب کا خیر مقدم | سلیم فاتح کی حیثیت سے حلب میں داخل ہوا، خیر بے نے شہر کی بجائے پیش کیں، باشندگان شہر نے حاضر ہو کر وفاداری کا حلف لیا مفتی و علما نے کھتے ہیں کہ حلب کے باشندے اپنے علماء اور صغار کے ساتھ سروں پر قرآن رکھے ہوئے سلطان کے استقبال کو آئے، فتح کی تہنیت پیش کی اور رحم و درگزر کے خواستگار ہوئے سلیم ان سب مہربانی کے ساتھ پیش آیا، پھر جب وہ جامع مسجد میں گیا تو اُس کے نام کا خط پڑھا گیا، پہلے سلاطین مصر کے انقاب میں خادم الحرمین الشریفین کا لقب شامل کیا جاتا تھا، لیکن حلب کی فتح کے بعد جامع مسجد کا خطیب جب خطبہ دینے کھڑا ہوا تو سلطان سلیم خاں کے نام کے ساتھ اس لقب کا اضافہ کیا، سلیم نے اسے آئندہ کامیابی کی بشارت خیال کیا اور اس قدر خوش ہوا کہ جو حملہ پہنچے ہوئے تھا، اتار کر اُسی وقت خطیب کو پیش دیگر فتوحات | حلب میں چند دنوں قیام کرنے کے بعد سلیم شام کے دوسرے شہروں کی فتح کے لئے روانہ ہوا، ہر شہر نے بغیر کسی مزاحمت کے اپنے دروازے کھول دیئے، اور وہاں کے لوگوں نے آگے بڑھ کر اس کا خیر مقدم کیا، سلیم نے ان کے ساتھ بہت نرمی کا سلوک کیا، اور اپنے الطاف و اکرام سے انھیں بالکل مطمئن کر دیا، چنانچہ دمشق بیت المقدس، حمص اور متعدد دوسرے شہر نہایت آسانی سے فتح ہو گئے، اور ہر جگہ سلیم کے نام کا خطبہ پڑھا گیا، دمشق میں اُس نے شیخ محمد الدین بن عربی کے مزار پر ایک

مقبورہ تعمیر کرنے کا حکم دیا، اور وہاں فقرار کے لئے ایک مٹہہ بھی قائم کیا، اور اس کے اخراجات کے لئے کافی جائداد وقف کر دی،

طومان بے۔ [شام کے اس آسانی سے فتح ہو جانے کی ایک بڑی وجہ یہ ہوئی کہ قانصہ غوری کی وفات پر اُس کے جانشین کے انتخاب کے لئے مملوکوں کے تمام بڑے بڑے فوجی سردار فوراً قاہرہ روانہ ہو گئے اور میدان عثمانیوں کے لئے خالی ہو گیا، مملوکوں میں دستور یہ تھا کہ سلطان کا انتخاب جو میں بلند پایہ امرا کیا کرتے تھے جو فوج و حکومت کے اعلیٰ عہدوں پر مامور ہوتے تھے، چنانچہ اس موقع پر بھی یہ امرا قاہرہ میں جمع ہوئے اور انھوں نے طومان بے کو جو اپنی حیرت انگیز شجاعت، فوجی قابلیت اور شریفانہ اوصاف و خصائص کی وجہ سے خاص طور پر ممتاز تھا، سلطان منتخب کیا، طومان بے کے انتخاب سے مملوکوں میں ایک تازہ روح پیدا ہو گئی،

معرکہ ردانیہ۔ [شام کی فتح کے بعد سلیم نے مصر کی طرف کوچ کی تیاری کی، ادھر طومان بھی مدافعت کا سامان کر رہا تھا، سب سے پہلے اُس نے ایک فوج غزہ روانہ کی تاکہ عثمانی لشکر کو مصر کی طرف بڑھنے سے روکے، اور خود قاہرہ کے قریب مصری افواج کے بڑے حصہ کو جمع کرنا شروع کیا، غزہ میں مملوکوں اور عثمانیوں کے درمیان سخت مقابلہ ہوا لیکن صدر عظیم سنان پاشا کی سپہ سالاری اور ترکی توپوں کی گولہ باری نے مملوکوں کے قدم اکھاڑ دیئے، اس کے بعد مصر کی سرحد تک پھر کوئی مزاحمت نہ ہوئی اور سلیم کی فوج نے دس روز کے اندر رگستان کو عبور کر لیا، سلیم نے اس مہم کے لئے کئی ہزار اونٹ خرید لئے تھے، ان پر فوج کے لئے پانی کے مشکینے لے رہے تھے

۱۷۱۰ء اعلام باعلام بیت الاحرام، برجائید خلاصۃ الکلام، ص ۱۸۵، مطبوعہ مصر، ۱۳۵۵ھ

تھے، مصری فوجیں قاہرہ سے تھوڑے فاصلہ پر روانہ میں خیمہ زن تھیں، وہیں ۲۹ ذی الحجہ ۹۲۲ھ (۲۲ جنوری ۱۵۱۱ء) کو مقابلہ ہوا، اس معرکہ میں بھی اگرچہ پہلی جنگوں کی طرح تو پانچوں کی وجہ سے میدان ترکوں کے ہی ہاتھ رہا تاہم ملوکوں نے جیسی غیر معمولی شجاعت اور جانبازی کا ثبوت دیا، اُن کی مثال تاریخ کے صفحات میں کم ملتی ہو، لڑائی کے شروع میں ہی سواروں کا ایک دستہ جو سر سے پاؤں تک لوسے میں غرق تھا، عثمانی فوج کے قلب پر جہاں سلطانی علم لہرا رہا تھا حملہ آور ہوا، اس دستہ کی قیادت خود طومان بے اور اس کے دو بہترین افسران بے اور قرط بے کر رہے تھے، ان لوگوں نے قسم کھائی تھی کہ یا تو سلیم کو زندہ گرفتار کریں گے یا اسے قتل کر کے چھوڑیں گے، یہ تم پوری ہو کر رہتی، مگر حین اتفاق سے اس وقت بجائے سلیم کے صدر اعظم شان پاشا وہاں چند خاص خاص فوجی افسروں کے حلقہ میں کھڑا ہوا تھا، طومان بے نے اُسی کو سلیم سمجھ کر ایک نیزہ اسی مارا کہ سینہ کے پار ہو گیا، الان بے اور قرط بے نے بھی ایک ایک پاشا کو قتل کیا، اور پھر گھوڑے موڑ کر یہ تینوں بھفاظت اپنی فوج میں واپس آ گئے، البتہ الان بے کو بندوق کی گولی سے ایک ٹخم لگ گیا تھا، یہ سب کچھ دیکھتے دیکھتے ہو گیا طومان بے سمجھتا تھا کہ سلیم کے قتل کے بعد ترکوں کی بہت چھوٹ جاوے گی، دوسرے ملوکوں نے بھی اپنے سرداروں کی طرح سپہ گری اور جانبازی کا حق ادا کر دیا، لیکن ان کی بے شجاعت اور سرفروشی ترکی توپوں کے مقابلہ میں بے سود ثابت ہوئی، کچھ پیس ہزار ملوک سواروں کی لاشیں تحفظ وطن کی قیمت نہ ادا کر سکیں، اور طومان بے کو بالآخر اپنے بقیہ سواروں کے ساتھ میدان چھوڑنا پڑا،

قاہرہ میں قتل عام | جنگ روانہ کے ایک ہفتہ بعد عثمانی فوج کا ایک دستہ بلا مزاحمت

قاہرہ میں داخل ہوا، لیکن طومان بے نے اگر دفعۃً اس پر چھا مارا، اور پورے دستہ کو تہ تیغ کر دیا، اسے سلیم نے اپنی بہترین فوجیں قاہرہ پر دوبارہ قبضہ کرنے کے لئے روانہ کیں، شہر کے گرد باقاعدہ استحکامات نہ تھے، لیکن مملوکوں نے گویا ہر ٹرک کو میدان جنگ اور ہر مکان کو قلعہ بنا دیا تھا، عثمانیوں کو ہر قدم پر مزاحمت کا سامنا تھا، تین دن تک نہایت سخت لڑائی ہوتی رہی، آخر کار خیر بے کے مشورے سے سلیم نے یہ اعلان کر دیا کہ جو مملوک ہتھیار ڈال دیں گے، ان کی جائیں بخش دی جائیں گی، اس اعلان پر اعتبار کر کے مملوکوں نے لڑائی موقوف کر دی، اور ان میں سے آٹھ سو ممتاز آدمیوں نے اپنے کو سلیم کے حوالہ کر دیا، سلیم نے خلافت عہد ان سب کو قتل کر دیا، اس کے بعد اس حکم دیا کہ شہر کے تمام باشندے تہ تیغ کر دیئے جائیں، اگر کسی کا بیان ہو کہ پچاس ہزار آدمی اس قتل عام میں مارے گئے،

مستربے | قرط بے کچھ دنوں تک قاہرہ میں چھپا رہا، لیکن پھر سلیم کے وعدوں پر اعتماد کر کے اُس نے بھی اپنے کو پیش کر دیا، اس موقع پر سلیم اور قرط بے کے درمیان جو گفتگو ہوئی اُسے ہم ذیل میں نقل کرتے ہیں، اگر کسی نے ان دونوں کی ملاقات کا حال اور ان کی گفتگو فغان ہیر کے حوالہ سے نقل کی ہے، اور فغان ہیر نے بخمد اور اسناد کے ایک ایسے شخص کی سند بھی پیش کی ہے، جو طومان بے کے دربار کا ایک عہدہ دار تھا، قرط بے جب سلیم کے سامنے آیا تو وہ فوج کے تمام بڑے بڑے افسروں کے حلقہ میں تخت پر بیٹھا ہوا تھا، لیکن فاتح سلطان کی یہ شان اس بہادر مملوک کو مطلقاً متاثر نہ کر سکی، سلیم نے اس کے بخوف چہرے پر نظر ڈالی اور پوچھا: "تو ایک نامور شہسوار تھا، تیری شجاعت اب کہاں ہے؟" قرط بے نے جواب دیا کہ وہ ہمیشہ میرے

ساتھ ہے، ”سلیم نے کہا:- کیا تجھے معلوم ہے کہ تو نے میری فوج کے ساتھ کیا کیا ہے؟“
 ”مجھے خوب معلوم ہے“ یہ جواب بھی پہلے جواب کا سا مختصر اور مسکت تھا، اس کے بعد
 سلیم نے اس دیرانہ حملہ پر اظہارِ تعجب کیا، جو قرط بے نے روانہ کے میدان میں طوٹا
 بے اور الان بے کے ساتھ اس پر کرنا چاہا تھا، اور جو سنان پاشا کے لئے اس قدر
 ثابت ہوا، قرط بے اپنی خوش بیانی کے لئے بھی اُسی قدر مشہور تھا جس قدر اپنی بہادری
 کے لئے، اُس نے اس کے جواب میں ملوکوں کی شجاعت پر ایک پرزور تقریر کی جس میں
 توپ اور بندوق کا ذکر نفرت و حقارت کے ساتھ کیا، کیونکہ اُن کا دار بہادرانہ
 نہیں ہوتا، بلکہ وہ بزدلانہ طریقہ پر مارتی ہیں، اُس نے سلیم کو بتایا کہ بندوقیں مصر میں سب سے
 پہلے اشرف قانصوہ کے عہد میں لائی گئی تھیں، جبکہ مارش کے ایک شخص نے ملوکوں
 کو بندوق سے مسلح کر دینے کے لئے آمادگی ظہر کی تھی لیکن سلطان اور اس کے فوجی
 افسروں نے جنگ میں اس بدعت کے جاری کرنے سے انکار کر دیا تھا، کیونکہ ایک
 یہ حقیقی شجاعت کے نمایاں شان نہیں، دوسرے آنحضرت صلعم کے طریقہ کے بھی خلاف
 ہے، قرط بے نے کہا کہ جب اُس شخص سے انکار کیا گیا تو وہ چلا اٹھا، اور کہنے لگا کہ تم
 میں سے کچھ لوگ اُس وقت تک زندہ رہیں گے، اور دیکھیں گے کہ سلطنت انہی گولیوں
 سے ختم ہو کر رہے گی۔ یہ بیان کر کے قرط بے نے ایک ٹھنڈی سانس لی اور کہا کہ فرسوں
 وہ مشین گوئی پوری ہوئی، لیکن تمام قدرت اللہ تعالیٰ ہی کے ہاتھوں میں ہے۔ سلیم نے
 پوچھا کہ اگر تم خدا پر بھروسہ رکھتے ہو تو پھر اس کی کیا وجہ ہے کہ ہم نے تمہیں شکست دی
 اور تمہارے قلعوں سے تم کو مار بھگایا، اور خود تو اس وقت میرے سامنے ایک قیدی
 کی حیثیت سے کھڑا ہوا ہے، قرط بے نے جواب دیا کہ خدا کی قسم ہمیں شکست اس وجہ

کو نہیں ہوئی کہ تم لڑائی میں ہم سے زیادہ بہادر یا ہم سے بہتر نہ سوار تھے، بلکہ ہم اسلئے
 مارے کہ یہی ہماری تقدیر میں تھا، کیونکہ ہر وہ شے جو ابتدا کرتی ہو، ایک روز ختم ہو کر
 رہے گی، اور سلطنت کی مدت بھی محدود ہے، خلفائے اسلامی کے وہ زبردست حامی آج کہاں
 ہیں؟ دنیا کی بڑی سے بڑی طاقتور سلطنتیں کہاں ہیں؟ اے آل عثمان تمہارا وقت بھی
 آنے والا ہے، اور تمہاری حکومت بھی اپنے وقت پر ختم ہو کر رہے گی، جہاں تک میری
 ذات کا تعلق ہے اے سلطان سلیم میں تیرا قیدی نہیں ہوں، بلکہ تیرے وعدوں اور
 عہد و پیمان کی بنا پر یہاں آزاد اور بے خطر کھڑا ہوں، اس کے بعد قرط بے خبر بے
 کی طرف متوجہ ہوا جو سلیم کے پاس ہی کھڑا ہوا تھا، اور اُس پر نہایت سخت لعن و لعن
 کرنے کے بعد سلیم سے مخفی طلب ہو کر کہنے لگا کہ اُس عذار کا سرا ڈا دے، ورنہ کہیں
 تجھے بھی یہ اپنے ساتھ جہنم میں گھسیٹ نہ لیجائے، اس پر سلیم نے غضبناک ہو کر
 کہا: میں نے سوچا تھا کہ تجھے آزاد کر دوں گا، بلکہ اپنے اعلیٰ فوجی عہدہ داروں میں بھی
 شامل کروں گا، لیکن تو نے بے ادبی کے ساتھ گفتگو کی ہے اور میری موجودگی کا احترام
 ملحوظ نہیں رکھا ہے، جو شخص پاؤں نہا ہوں کے حضور میں خلافتِ ادب طریقہ اختیار
 کرتا ہو، وہ فصیحیت کے ساتھ بکالا جاتا ہے، قرط بے نے دلیری کے ساتھ جواب
 دیا: ”خدا مجھے تیرا غمخوار ہونے سے بچائے، یہ سن کر سلیم کا غصہ ناقابلِ برداشت
 ہو گیا، اور اُس نے جلا دوں کو طلب کیا، قرط بے نے سلیم سے کہا: ”تمہارا میرے قتل سے
 تجھے کیا فائدہ پہونچے گا، جب کہ بہت سے بہادر خود تیرے سر کی فکر میں ہیں، اور
 طومان بے اب بھی اپنی کامیابی کے لئے خدا پر بھروسہ رکھتا ہے،“ سلیم نے جلا دوں
 میں سے ایک کی طرف اشارہ کیا، جلاو نے جوں ہی تلوار اٹھائی، قرط بے نے ایک

پھر خیر بے کی طرف متوجہ ہو کر کہا اے غدار میرے خون کو دوسرے کو لجا اور اپنی بیوی کی گود میں ڈال دے، خدا غدار کو اُس کے فعل کا ویسا ہی بدلہ دے۔ یہ آخری الفاظ تھے جو اس بہادر ملوک کی زبان سے ادا ہوئے،

طومان بے کا قتل | قاہرہ کے مفتوح ہو جانے کے بعد بھی طومان بے مایوس نہیں ہوا تھا چونکہ ملوکوں کی بہت بڑی تعداد قتل ہو چکی تھی، اس لئے اُس نے ملوک سلاطین کی سابق روایات کے برخلاف عربوں کو اپنی فوج میں داخل کیا، اور چند دنوں تک کامیابی کے ساتھ عثمانی دستوں کا مقابلہ کرتا رہا، سلیم نے اس کے پاس پیغام بھیجا کہ اگر دولت عثمانی کی سیادت قبول کر لو تو مصر کا تخت تمہارے لئے چھوڑ دیا جائے، لیکن قاہرہ کے غدارانہ قتل عام اور قرطبے کے قتل سے نہ صرف سلیم کے وعدوں کا اعتبار اٹھ گیا تھا، بلکہ ملوکوں کی آتش غضب بجھ کر اٹھی تھی چنانچہ جب سلیم کا انہی یہ پیغام لے کر طومان بے کے دربار میں پہنچا تو انھوں نے اسے اور اُس کے تمام ہمراہیوں کو قتل کر دیا، سلیم نے اس کے جواب میں تین ہزار ملوک قیدیوں کو تیس کر دیا، ان واقعات سے یہ صاف ظاہر تھا کہ صلح کی کوئی امید نہیں کچھ عرصہ تک لڑائی کا سلسلہ جاری رہا، مگر قیمتی سے اسی زمانہ میں جب عثمانی فوج جلے کر رہی تھی، خود عربوں اور ملوکوں میں باہم جھگڑے شروع ہو گئے، جس سے طومان بے کی قوت کو سخت نقصان پہنچا، آخر میں اسکی تمام فوج منتشر ہو گئی، اور اسے بھاگ کر روپوش ہونا پڑا، لیکن بعض ساتھیوں نے اس کے ساتھ دغا کی، اور اسے عثمانیوں کے حوالہ کر دیا، سلیم کو جب اُس کی گرفتاری کی اطلاع ہوئی تو وہ جوش مسرت میں چلا اُٹھا کہ ”محمد مصرا ب فتح ہوا۔“ بہر حال اُس نے شروع میں طومان بے کے ساتھ مناسب عزت و احترام کا سلوک کیا، لیکن چند دنوں کے بعد غزالی اور خیر بے نے طومان بے

کے خلاف اس کے کان بھرنا شروع کئے، اور اُسے یقین دلایا کہ طومان بے کو آزاد کرانے کے لئے ایک زبردست سازش کی جا رہی ہے، سلیم نے ان غداروں کے فریب میں گر طومان بے کو قتل کر دیا، سلاطین مصر کے مملوک کی سلسلہ کی یہ آخری کڑی تھی جو اپریل ۱۸۸۱ء کو ٹوٹ گئی،

مصر کا نظام حکومت مصر فتح ہو گیا لیکن اُس کے نظم و نسق کا مسئلہ بہت مشکل تھا، باوجود اس کے کہ مملوکوں کی قوت ٹوٹ چکی تھی، سلیم کو اُن کی طرف سے اطمینان نہ تھا، اور چونکہ مصر قسطنطنیہ سے بہت زیادہ فاصلہ پر واقع تھا، اس لئے مملوکوں کی بغاوت کا اندیشہ اور بھی زیادہ قوی تھا، اس خطرہ کو دور کرنے کے لئے سلیم نے مصر کا دستور حکومت مزید کرتے وقت جو چیز خاص طور پر پیش نظر رکھی، وہ یہ تھی کہ حکومت ملک کے مختلف طبقوں میں اس طرح تقسیم کر دی جائے کہ دولت عثمانیہ کے خلاف اُن کے باہم متحد ہونے کا امکان کم سے کم رہ جائے، چنانچہ اسی غرض سے اُس نے نہ تو مملوکوں کا بالکل قلع قمع کیا، اور نہ اُن کے سرداروں کو سرکشیہ سے نئے غلام بھرتی کرنے سے روکا، مملوک سلاطین کے عہد میں مصر و شام کی حکومت چوبیس اضلاع میں تقسیم تھی، اور ہر ضلع پر ایک مملوک امیر حاکم تھا، سلیم نے اس نظام کو برقرار رکھا، اور دونوں ملکوں کو بارہ بارہ سبھوں میں تقسیم کر کے ہر سختی پر ایک مملوک سردار کو مقرر کیا، مرکزی حکومت کے لئے اُس نے ایک مجلس مقرر کی جو دیوان کبیر کے نام سے موسوم تھی، اس کا صدر پورے ملک کا والی بنایا گیا، سلیم نے اس عہدہ پر خیر بے کو مقرر کیا لیکن چونکہ وہ اپنے سابق آقا قاصدوغی کے ساتھ غدار کی طرح چکا تھا، اس لئے سلیم نے اُس کی بیویوں اور بچوں کو ضمانت کے طور پر یورپ بھیج دیا، اسی طرح غوالی شام کا والی مقرر ہوا، دیوان کبیر کے ارکان کو

اختیار دیا گیا کہ معقول اسباب کی بنا پر والی کے احکام کو منسوخ کر سکتے ہیں، اور اگر ضرورت
 انھیں تو اسے معزول کر کے دوسرا والی منتخب کر سکتے ہیں، لیکن اس انتخاب کے لئے باب
 عالی کی منظوری لازمی قرار دی گئی، ان اختیارات کے عطا کرنے سے سلیم کا مقصد یہ تھا
 کہ کوئی والی اتنی قوت حاصل نہ کر سکے کہ آگے چل کر اس کے اندر خود مختاری کا حوصلہ
 پیدا ہو، والی کو قابو میں رکھنے کے لئے سلیم نے پانچزار سواروں اور پانچ سو بیس چری
 سپاہیوں کی ایک مستقل فوج بھی قاہرہ میں متین کر دی، اور آغا خالیدین کو اس فوج
 کا سپہ سالار مقرر کیا، اسے خاص طور پر حکم تھا کہ کسی حالت میں بھی قلعہ کے باہر نہ جائے
 تقسیم اقتدار کے اسی اصول کے ماتحت سلیم نے اکثر عدالتی اور مذہبی عہدوں پر عربی و
 کومامور کیا، جن کا اثر مصر کی عربی النسل آبادی پر بہت زیادہ تھا، یہ لوگ ملکوں سے زیادہ
 عثمانیوں کی جانب مائل تھے، محاصل کی تحصیل وصول کا کام عموماً قبطیوں اور یہودیوں
 کے سپرد کیا گیا،

خادم الحرمين الشريفین | مصر کی فتح کے بعد حجاز پر بھی جو اس وقت تک ملوک سلاطین
 کے زیر حکومت تھا، دولت عثمانیہ کا اقتدار قائم ہو گیا، لیکن شروع میں سلیم کو امید نہ تھی
 کہ حرمین شریفین کی خدمت کا شرف بغیر جنگ کے حاصل ہو سکے گا، کیونکہ حجاز کی حکومت
 سابق سلطان مصر کے عمال کے ہاتھوں میں تھی، چنانچہ ان عمال کو برطرف کرنے کیلئے
 اُس نے ایک فوج حجاز میں بھیجا، چاہی لیکن قاضی صلاح الدین کے مشورہ سے جو ایک
 مشہور عالم تھے اور جنھیں سلیم نے سلطان غوری کی قید سے رہا کیا تھا، اصل مقصد بغیر جنگ
 کے حاصل ہو گیا، مفتی دحلان لکھتے ہیں کہ قاضی موصوف نے سلطان سلیم کے وزیر کو مشورہ
 دیا کہ حجاز میں فوج بھیجنے کی ضرورت نہیں، کیونکہ شریف برکات بن حسن بن عجلان جو اس وقت

مکہ معظمہ کے امیر تھے، سلطان کی اطاعت کے لئے آمادہ ہیں، اور اُن کے اثر سے اہل حریم اور باشندگان حجاز بھی سلطان کی بیعت کے لئے تیار ہو جائیں گے۔ اس لئے بجائے فوج کے شریف کے نام صرف ایک فرمان بھیج دینا کافی ہوگا، سلیم نے اس تجویز کو بہت پسند کیا اور امیر مصلح بیگ کی معرفت فرمان ہمالوئی مع دویش قیمت غلّوں کے ایک خود شریف برکات کے لئے اور دوسرا اُن کے بیٹے ابونجی کے لئے جو مکہ کی امارت میں اپنے باپ کا شریک تھا، بھیجا اور دونوں کو بدستوران کے عہدوں پر قائم رکھا، حج کا زمانہ قریب تھا، اس لئے سلیم نے مصلح بیگ کے ساتھ محل شریف بھی روانہ کیا، چنانچہ مصلح بیگ مکہ کے قریب پہنچا تو شریف برکات اپنے بیٹے اور دیگر معزین کو لے کر اُس کے استقبال کے لئے نکلے، باپ بیٹوں نے خلعت سلطانی کو پہنا اور مکہ معظمہ اُس آکر لوگوں سے سلطان کی بیعت لی، اور سلیم کے نام کا خطبہ پڑھا۔

”خادم الحرمین الشریفین“ کا لقب جو ایک مسلمان فرماں روا کے لئے سب سے زیادہ معزز ہے، سلطان سلیم کے نام کے ساتھ شامل کیا گیا، اور اس کا اعلان اس مقدس سرزمین میں ایسے وقت ہوا، جب تمام دنیا کے مسلمان حج کے لئے اکٹھا ہوئے تھے، حرمین شریفین کی خدمت کا شرف سلیم کے بعد اُس کے جانشینوں کو چار سو برس تک حاصل رہا، اس طویل مدت میں اُنھوں نے باشندگان حجاز اور خصوصاً اہل حریم کی خدمت کا حق جس طرح ادا کیا، اُس کی تفصیلات سے تاریخ کے صفحات پر ہیں، اور اُس کی یاد اب اُن عربوں کو خون کے آنسوؤں لارہی ہو، جنھوں نے جنگ عمومی میں اپنی آزادی کی پیاس ترکوں کے خون سے بجھانی چاہی، مگر طلسم فرنگ کے پیدا کردہ

سراب سے حقیقی حریت کی موجیں آج تک نہ اٹھ سکیں،

سیلم کو اہل حرین کی خدمت کا موقع صرف تین سال کے لئے حاصل ہوا، اقل مدت میں اس نے جو کچھ کیا اس کا اندازہ مندرجہ ذیل واقعات سے ہو سکتا ہے، جو مفتی دحلان کی مستذالیف "فتوحات اسلامیہ" سے ماخوذ ہیں:-

سلاطین ملوک کی طرف سے شریف مکہ کو جو وظیفہ ملتا تھا سیلم نے اُسے پانچ سو دینار کا اضافہ کر دیا، اُس نے ایک دفتر قائم کیا جس میں حرم محترم کے مجاوروں کے نام لکھے گئے، ان میں سے ہر ایک کا وظیفہ سو دینار مقرر کیا گیا، جو مصر کے خزانہ سے ادا کیا جاتا تھا، اس نے تیس آدمیوں کی ایک جماعت بھی مقرر کی جو روزانہ قرآن پاک کا ایک ختم پڑھتی تھی اور ان میں سے ہر ایک کی تنخواہ بارہ دینار مقرر کی، سلاطین مصر ہر سال بدوؤں اور فقرے مکہ کے لئے غلہ بھیجا کرتے تھے، سیلم نے اس دستہ کو جاری رکھا اور حکم دیا کہ ہر سال سات ہزار اردب (کم و بیش من) غلہ اہل حرین کے لئے بھیجا جائے، اس میں سے پانچ ہزار اردب مکہ معظمہ کے لئے اور دو ہزار اردب مدینہ منورہ کے لئے مقرر ہو، مفتی دحلان لکھتے ہیں کہ سیلم کے بعد دوسرے سلاطین عثمانی غلہ کی مقدار میں اضافہ کرتے گئے، یہاں تک کہ مکہ معظمہ کے لئے بارہ ہزار اردب اور مدینہ منورہ کے لئے سات ہزار اردب غلہ آنے لگا، سیلم نے مکہ معظمہ میں مقام حنفی کو از سر نو تعمیر کرایا، اور مدینہ منورہ میں امیر مصلح بیگ کو بھیج کر بہت سے رفاہی کام انجام دیئے، اُس کی داد و دہش اور امور خیر کا نتیجہ یہ ہوا کہ تھوڑے ہی دنوں میں حرین شریفین میں فارغ ابالی پھیل گئی، شیخ قطبی جو مکہ کے ایک مشہور عالم اور سیلم کے معاصر تھے بیان کرتے ہیں کہ میں اپنے بچپن میں مطاف کو اکثر خالی پاتا تھا، اور تنہا طواف

کرتا تھا، بازارِ مسعی کو بھی چاشت کے وقت تک نسان دیکھتا تھا، اور اکثر یہ دیکھتا تھا کہ غلہ فروش کو قافے آئے ہوئے ہیں، مگر خریدنے والے بہت کم ہیں لیکن اب دولتِ عثمانیہ کے عہد میں لوگوں کی کثرت ہے، رزق وسیع ہے، خوشحالی اور فارغ البالی ہے، اور لوگ اس سلطنت کے زیر سایہ امن و اطمینان میں ہیں، اور اس کے انعام و کرام کے دریا میں غوطے لگا رہے ہیں۔

خلافت | غرض حرین شریفین کی خدمت کا شرف جب سلیم کو حاصل ہو گیا تو آخری عباسی خلیفہ المتوکل نے جو قاہرہ میں سلاطینِ مملوک کے زیر سایہ ظاہری شان و شوکت کیٹھا مگر حقیقہً بغیر کسی اختیارِ اقدار کے زندگی بسر کر رہا تھا، خلافت کے تمام حقوق و امتیازات بھی اسے تفویض کر دیئے، اور مقاماتِ مقدسہ و حریم شریفین کی کنجیاں نیز بعض آثارِ نبویہ مثلاً آنحضرتِ صلعم کی تلوارِ اعلم اور چادرِ بطورِ سند خلافت اس کے حوالہ کر دیئے اس تاریخ سے سلاطینِ عثمانی خلیفہ کے لقب سے دنیا میں مشہور ہوئے، اور خطبوں میں اُن کا ذکر بحیثیتِ امیر المومنین کے ہونے لگا، اس میں شبہ نہیں کہ اس وقت دنیا اسلام کی خلافت کا حق بھی انہی کو پہنچا تھا، کوئی دوسری اسلامی سلطنت طاقت اور وسعت میں دولتِ عثمانیہ کے برابر نہ تھی، یہی سلطنت تمام دوسری سلطنتوں سے زیادہ شرع و ملت کی حفاظت کی طاقت رکھتی تھی، اور قریباً ڈیڑھ صدی سے جہاں کافرِ ادا کرتی رہی تھی، چنانچہ یہی وجہ تھی کہ جب سلطان سلیم کی خلافت کا اعلان کیا گیا تو دنیا بھر اسلام کے کسی گوشہ سے اُس کی مخالفت نہیں ہوئی، اس منصب کے لئے سلاطینِ عثمانی کا حق اس قدر مسلم سمجھا گیا کہ سلیم کے عہد سے لے کر گذشتہ جنگ

عمومی تک پوری چار صدیوں میں ایک مدعی خلافت بھی اُن کے مقابلہ میں نہیں اٹھا
بنو امیہ اور عباسیہ کے عہدوں میں خلافت کے بہت سے دعویدار نظر آتے ہیں
لیکن خلفائے عثمانیہ کی پوری تاریخ میں کسی ایک حرفیت کو بھی سامنے آنے کی جرات
نہیں ہوئی،

منصبِ خلافت پر فائز ہو جانے سے سلطان کا اثر و اقتدار بہت بڑھ گیا، حکومت
کے علاوہ اب اسے اپنی مسلمان رعایا کی مذہبی پیشوائی بھی حاصل ہو گئی، اور اس دینی
اقتدار کا دائرہ صرف سلطنت عثمانیہ کے مسلمان باشندوں تک محدود نہ رہا، بلکہ اس کے
اندر تمام دنیا کے مسلمان کے باشندے آگئے، خواہ وہ کسی قوم یا ملک کے ہوں علاوہ
ایرانیوں اور بعض دوسری شیعہ جماعتوں کے جو بمقابلہ اہل سنت و اجماعہ کے تعداد میں
بہت کم ہیں،

وایسی مصر اور حجاز کے ضروری انتظامات سے فارس ہو کر شعبان ۹۲۳ھ (ستمبر ۱۵۱۱ء)
میں سلیم شام کی طرف واپس ہوا، ہزار اونٹ سونے اور چاندی سے لدے ہوئے ساتھ
تھے، مال غنیمت کا زیادہ قیمتی حصہ جہازوں کے ذریعہ اس سے پہلے قسطنطنیہ بھیجا
جا چکا تھا، انہی جہازوں پر قاہرہ کے بہترین صنّاع اور کاریگر بھی روانہ کئے گئے تھے
جو قسطنطنیہ لجا کر آباد کئے گئے، ۲۰ رمضان ۹۲۳ھ کو سلیم دمشق پہنچا اور وہاں صفر
۹۲۴ھ تک قیام کیا، دمشق سے حلب گیا، اور وہاں بھی دو مہینے قیام کیا، اس مدت
میں اُس نے شام کی حکومت کے انتظامات کئے، ۱۱ رجب ۹۲۴ھ ۲۵ جولائی
۱۵۱۸ء کو وہ قسطنطنیہ پہنچا، اس کو وہاں سے روانہ ہوئے صرف دو سال گزرے
تھے، اس ٹھوڑی مدت میں اُس نے شام، مصر، اور حجاز کو فتح کر کے سلطنت مملوکیہ کا

خاتمہ کر دیا، اور سلطنت عثمانیہ کے رقبہ کو تقریباً دو چنڈ کر دیا،

اسپین سے معاہدہ | سلیم جب قسطنطنیہ واپس آیا تو اسپین کا سفیر عیسائیوں کے لئے بیت المقدس کی زیارت کی اجازت حاصل کرنے کی غرض سے اس کی خدمت میں حاضر ہوا، اور اس کے معاوضہ میں وہ رقم جو پہلے سلاطین مصر کو دیا جاتی تھی دولت عثمانیہ کو ادا کرتے رہنے کا وعدہ کیا، سلیم نے اس درخواست کو منظور کر لیا، مگر یہ تصریح کر دی کہ باضابطہ طور پر اس معاہدہ کا مکمل ہونا چاہئے،

روڈس پر حملہ کی تیاریاں | اس کے بعد سلیم دولت عثمانیہ کی بحری طاقت کو ترقی دینے کی طرف متوجہ ہوا، اس نے مختلف سائزز کے ڈیڑھ سو نئے جہاز تعمیر کرائے ان کے علاوہ سو جہاز اور بھی بنوائے اور حکم دیا کہ وہ کسی ہم پر روانہ ہونے کے لئے ہر وقت پوری طرح مسلح اور تیار رکھے جائیں، ساٹھ ہزار فوج بھی مع ایک بڑے توپخانے کے ایشیائے کوچک میں اکٹھا کی گئی، بعض لوگ خیال کرتے تھے کہ یہ تیاریاں ایران پر حملہ کی غرض سے کی جا رہی ہیں، لیکن عام رائے یہ تھی کہ حملہ روڈس پر ہونے والا ہے، جہازوں بندرگاہوں، اور سلاح خانوں کی تعمیر سے اسی رائے کی تائید ہوتی تھی، سلیم نہایت انہماک کے ساتھ ان تیاریوں میں مصروف تھا، اور اس ہم کو اس وقت تک ملتوی رکھنا چاہتا تھا جب تک روڈس جیسے مضبوط قلعہ پر کامیابی کے ساتھ حملہ کرنے کے لئے کافی سامان فراہم نہ ہو جائے، چنانچہ ایک روز اس نے اپنے وزیروں کو بلا کر کہا کہ تم روڈس کی فتح کے لئے مجھ سے عجلت کرانا چاہتے ہو، مگر تمہیں یہ بھی معلوم ہے کہ ایسی ہم کے لئے کتنے سامان کی ضرورت ہے؟ تم بتا سکتے ہو کہ اس وقت کتنے بارود تمہارے پاس موجود ہے؟ وزیر اس سوال کے جواب کے لئے تیار نہ تھے

لیکن دوسرے روز انہوں نے اکر سلیم سے کہا کہ ہمارے پاس چار مہینے کو محاصرہ کے لئے کافی سامان موجود ہے، سلیم یہ سنکر برا فروختہ ہوا اور کہنے لگا کہ چار ماہ کے سامان جنگ سے کیا ہوتا ہے جب کہ اس کی دو چاند مقدار بھی کافی نہ ہوگی، کیا تم چاہتے ہو، کہ سلطان محمد ثانی کی سی رسوائی مجھے بھی نصیب ہو، میں اس وقت لڑائی نہیں شروع کروں گا، اور نہ ایسی ناکافی تیاریوں کے ساتھ روڈس کا سفر کروں گا، علاوہ بریں میرا خیال ہے کہ اب مجھے صرف ایک ہی سفر اختیار کرنا ہے، یعنی سفر آخرت۔

وفات | اُس کا یہ خیال صحیح ثابت ہوا، وہ اور نہ کے لئے قسطنطنیہ سے روانہ ہوا، مزاج پہلے ہی سے ناساز تھا، مگر اطباء کی ممانعت کے باوجود اُس نے گھوڑے کی سواری نہ چھوڑی، راستہ میں مرض کی شدت اتنی بڑھی کہ اسے ایک چھوٹے سے گاؤں میں اتر جانا پڑا، اور وہیں ۹ رشتوال ۹۲۶ھ (۲۲ ستمبر ۱۵۲۰ء) کو اپنی حکومت کے نویں اور عمر کے چوہویں سال میں اُس کا انتقال ہو گیا،



سیلمان عظیم قانونی

۹۲۶ھ تا ۹۷۷ھ مطابق ۱۵۲۰ء تا ۱۵۶۶ء

سیلمان عظیم کا عہد حکومت نہ صرف تاریخ عثمانیہ بلکہ تاریخ عالم کا ایک نہایت اہم دور ہے، مغربی یورپ کی سلطنتیں قرون وسطیٰ کے خلفشار سے بھل کر عہد جدید کی معرکہ آرائیوں کے لئے تیار ہو رہی تھیں، سلطنت عثمانیہ اور اُن کے درمیان پچیس سال سے کوئی بڑی جنگ نہیں ہوئی تھی، یورپ میں بایزید ثانی کی لڑائیاں چھوٹی چھوٹی مسیحی حکومتوں کے ساتھ محدود تھیں، سلیم کی توجہ تمام تر اسلامی سلطنتوں کی جانب مبذول رہی، اس مدت میں یورپ کی سلطنتوں نے بہت نمایاں طور پر ترقی کر لی تھی، اسپین سے مورس کا اخراج ہو چکا تھا، اور وہاں کی مختلف مسیحی ریاستیں متحد ہو کر ایک فرماں روا کے زیر حکومت آچکی تھیں، فرانس اپنی خانہ جنگیوں کو ختم کر کے دوسرے ملکوں کی فتوحات کے لئے نکل چکا تھا، انگلستان اور سلطنت آسٹریا میں بھی قوت و استحکام کی علامتیں ظاہر تھیں، منجملہ دیگر فنون کے فن حرب میں خصوصیت کے ساتھ بہت زیادہ ترقی ہو گئی تھی، باقاعدہ تنخواہ دار پیدل فوجیں بڑی تعداد میں رکھ لی گئی تھیں، آتشیں اسلحوں کا استعمال کثرت سے کیا جا رہا تھا، عیسائی سلطنتوں میں اپنی قوت کی ترقی کا احساس اور مسلمانوں سے تازہ مقابلہ کا حوصلہ شدت سے پیدا تھا، یورپ مذہبی

جوش سے بریز تھا، اور باہمی عداوتوں کے باوجود تمام مسیحی سلطنتیں دولت عثمانیہ کے مقابلہ کے لئے آمادہ و مستعد تھیں، شہنشاہ چارلس پنجم جس کی وسیع سلطنت یورپ کے نصف سے زیادہ حصہ پر پھیلی ہوئی تھی، خاص طور پر اس مسیحی اتحاد میں پیش پیش تھا، دولت عثمانیہ کے لئے چارلس اور اس کے معاونین سے قوت آزمائی کرنا آسان نہ تھا، خصوصاً ایسی حالت میں کہ ایران کی وسیع سلطنت دشمنی پر آمادہ تھی، اور شام و مصر میں ہر وقت بغاوت کا خطرہ تھا، تاہم وہ نہ صرف ان بیرونی اور اندرونی خطرات سے محفوظ رہی، بلکہ سولہویں صدی کی پوری مدت میں اس کی قوت و سطوت میں اضافہ ہی ہوتا گیا، اور عیسائی سلطنتوں کے بہترے صوبے اُس کے مقبوضات میں شامل ہو گئے، اس میں شبہ نہیں کہ سولہویں صدی میں ترکوں کی عظیم شان کامیابی کا سبب اُن کی زبردست فوجی قوت اور اپنی قومی عظمت کا احساس تھا، لیکن اس کامیابی کا اصلی سبب یہ تھا کہ عنان سلطنت ایک ایسے فرماں روا کے ہاتھ میں تھی جو دولت عثمانیہ کا سب سے بڑا تاجدار اور اُس وقت تمام دنیا کا سب سے بڑا شہنشاہ تھا، ذاتی اوصاف و اخلاق سلطان سلیمان چھبیس سال کی عمر میں تخت نشین ہوا، بایزید ثانی کے زمانہ میں جب کہ اس کی عمر بہت کم تھی وہ مختلف صوبوں کا حاکم رہ چکا تھا، پھر جب سلیم نے ایران پر حملہ کیا تو سلیمان کو نائب سلطنت کی حیثیت سے قسطنطنیہ میں چھوڑ گیا، اس کے بعد جنگ مصر کے دوران میں وہ ادرنہ کا حاکم تھا، اور پھر سلیم کے عہد کے آخری دو سالوں میں ولایت صاردو خاں کا انتظام اسی کے سپرد تھا، چنانچہ جب سلیم کی وفات کے بعد وہ تخت پر آیا تو ایک کامیاب مدبر اور لائق فرماں روا کی شہرت حاصل کر چکا تھا، ذاتی عظمت میں وہ اپنے تمام پیشروں سے بڑھا ہوا تھا، اور فتوحات اور وسعت سلطنت کے

لحاظ سے اُن سب پر فوقیت لے گیا، اُس کے عہد میں سلطنت عثمانیہ اپنی انتہائی حد تک
 تک پہنچ گئی، اس کی خانگی زندگی بالکل بے داغ تھی، وہ اپنے جمہور کم کے لئے خاص طور
 پر مشہور تھا، انصاف اُس کا مخصوص شیوہ تھا، اور اس کی عدالت میں نسل، رنگ، اور مذہب
 کی کوئی تفریق نہ تھی، رعایا کی فلاح و بہبود اس کا طرِ نظر تھا، چنانچہ جب وہ تخت نشین ہوا
 تو تمام رعایا نے اس فوجوان سلطان کا جو اپنے اخلاق، شجاعت، انصاف، رحمہ، اور
 دانشمندی کی بنا پر حد درجہ ہر دل عزیز تھا، نہایت مسرت کے ساتھ استقبال کیا، اپنی حکومت
 کے پہلے ہی سال میں اُس نے انصاف اور رحمہ کی ایسی مثالیں پیش کیں جن سے
 اُس کے آئندہ طرزِ عمل سے متعلق نہایت خوش آئند توقعات قائم کی جانے لگیں، سلطان
 سلیم نے چھ سو مصریوں کو بحرِ مصر سے قسطنطنیہ میں منتقل کر دیا تھا، مسلمان نے اُن سب کو
 اپنے وطن واپس جانے کی اجازت دیدی، سلیم نے بعض تاجروں کا سامان تجارت ایران
 سے تجارت کرنے کی پاداش میں ضبط کر لیا تھا، مسلمان نے نقد روپیہ دے کر اُن کے
 نقصان کی تلافی کر دی، اُس کے حکم سے سلطنت کے بعض اعلیٰ حکام بددیانتی اور ظلم کے جرم میں
 گرفتار کئے گئے، اور ان کو سخت سزائیں دی گئیں، ان واقعات کی خبریں تمام سلطنت
 میں پہنچیں اور رعایا کو اپنی جان و مال کی طرف سے اطمینان ہو گیا، مسلمان نے تمام
 صوبہ داروں کے پاس احکام بھیجے کہ رعایا کے ساتھ کسی قسم کی زیادتی روا نہ رکھی جائے
 اور امیر و غریب، مسلم و غیر مسلم سب کے ساتھ یکساں طور پر انصاف کیا جائے، ان احکام کے
 نفاذ سے ہر طرف امن و امان قائم ہو گیا، البتہ عزالی نے جسے سلطان سلیم نے مصری
 حکومت سے غداری کے صلہ میں شام کا حاکم بنایا تھا سرکشی کا اظہار کیا، اور خود مختار ہو جانے
 چاہا، مسلمان نے فوراً اُس کی سرکوبی کے لئے ایک فوج روانہ کی، عزالی کو شکست ہوئی

داخل ہونے کے تمام دروازے اُن کے لئے کھل گئے، سلیمان اب ہنگری کے سلطنت
بودا کی طرف بڑھ سکتا تھا، لیکن روڈس کی فتح اُس کے نزدیک زیادہ ضروری تھی، او
بلغراد کے بعد اُس نے اُسی جانب رخ کیا،

جمہوریہ ونس | بلغراد کی فتح کا ایک اثر یہ ہوا کہ جمہوریہ ونس نے از سر نو اپنے کو سلطنت
باغداد ہونا عثمانیہ کا باغداد تسلیم کر لیا، اور جزائر قبرص (سائپرس) و زانطہ کا خراج
دو چہند کر دیا،

روڈس کی فتح | روڈس کی فتح مختلف وجوہ سے ضروری تھی، بلغراد اور روڈس ہی دو
معرکے تھے جنہیں سلطان محمد فاتح نے شکست کھائی تھی، بلغراد کی فتح نے سلطنت عثمانیہ
کے دامن سے ایک شکست کا داغ تو دھویا، سلیمان کی عالی حوصلگی دوسرے وجہ کے دھونے
کے لئے بھی بے قرار تھی، علاوہ بریں روڈس کے ہماز بحر روم کے مشرقی حصہ میں اور مجمع الجزائر
اور اناطولیہ کے ساحلوں پر لوٹ مار چاتے رہتے تھے، روڈس کی فتح اس وجہ سے بھی
ضروری تھی کہ قسطنطنیہ اور شام و مصر کے درمیان جو تعلقات اب قائم ہو گئے تھے انہیں
مبازین روڈس اپنے جہازوں کے ذریعہ رخنہ انداز ہوتے رہتے تھے، ان اسباب کی بنا پر
سلیمان نے اس جزیرہ پر قبضہ کرنے کا مصمم ارادہ کریں، اور تین سو جہازوں کا عثمانی بیڑا
قسطنطنیہ سے روڈس کی جانب روانہ کیا، ساتھ ہی وہ خود بھی ایک لاکھ فوج لے کر
ایشیائے کوچک کے مغربی ساحل کی طرف بڑھا، بحری اور بری فوجوں کے جمع ہونے کی
جگہ خلیج مارمریں قرار پائی جو روڈس کے محاذ میں واقع ہے، ۲۸ جولائی ۱۵۲۲ء کو سلیمان
روڈس کے ساحل پر اترا، اور یکم اگست ۱۵۲۲ء کو محاصرہ شروع ہوا، جو تقریباً پانچ مہینہ

۱۵ کیمرج ماڈرن ہسٹری ج ۱ ص ۹۳،

تک جاری رہا، روڈس کے راہب مبارزوں نے نہایت شجاعت کے ساتھ مدافعت کی لیکن محاصرین کی قوت سے مجبور ہو کر بالآخر انھیں ۶ صفر ۹۲۹ھ (۲۵ دسمبر ۱۵۲۲ء) کو ہتھیار ڈال دینے پڑے سلیمان نے ان کے ساتھ جو مراعات برتیں ان سے معلوم ہوتا ہو کہ ان کی شجاعت کا کس درجہ قدر دان تھا، اُس نے مبارزین کو اجازت دیدی کہ بارہ روز کے اندر اپنے تمام اسلحوں اور سامانوں کو لے کر اپنے ہی جہازوں پر روڈس سے چلے جائیں اور اگر ضرورت سمجھیں تو عثمانی جہازوں کو بھی کام میں لائیں، روڈس کے باشندوں کو سلطان کی رعایا بننے کے بعد پوری مذہبی آزادی دیدی گئی، سلیمان نے صراحت کے ساتھ وعدہ کیا کہ ان کے کلیساؤں سے کوئی تعرض نہ کیا جائیگا، ان کے بچے والدین سے چھپنے نہ جائیں گے، اور پانچ سال تک ان سے کسی قسم کے ٹیکس یا محصول کا مطالبہ نہ ہوگا، سلیمان نے اپنی فوجیں قلعہ سے چند میل کے فاصلہ پر بٹھالیں تاکہ مبارزین امن و سکون کے ساتھ قلعہ سے نکل جائیں لیکن سنی چری باوجود سخت روکتھا کہ بے قابو ہو گئے، اور شہر میں داخل ہو کر تھوڑی دیر تک لوٹ مار کرتے رہے، تاہم اور تمام شرائط سلیمان کی طرف سے نہایت دیانت داری کے ساتھ پورے کئے گئے، روڈس نے وہاں سے نکلنے کے بعد آٹھ سال تک جزیرہ کریٹ میں قیام کیا، اور پھر قسطنطنیہ پر جزیرہ مالٹا میں جا کر آباد ہو گئے،

مصر اور سنی چری کی بغاوت | بلخراؤ اور روڈس کی فتح کے بعد بنگرہ کی سبلی، اور اٹلی کے راستے سلیمان کے لئے کھل گئے لیکن مصر کی بغاوت اور ایشیائے کوچک کی شورش کے باعث اسے پہلے مشرق کی جانب متوجہ ہونا پڑا اور یورپین سلطنتوں کو دو سال کی ہلمت مل گئی، پانچ

نے جو خیرے کے انتقال کے بعد ۹۲۸ھ (۱۵۲۲ء) میں مصر کا حاکم مقرر ہوا تھا، علمِ بناوت بلند کیا، اس بناوت کو فرو کرنے کے لئے سلیمان نے ایک فوج مصر روانہ کی، احمد پاشا کو شکست ہوئی اور وہ قتل کر دیا گیا، اس کے بعد سلیمان نے صدر اعظم ابراہیم پاشا کو حکومت مصر کے انتظام و استحکام کے لئے مامور کیا، اور خود سلطنت کے داخلی انتظامات کی جانب متوجہ ہوا، ۹۳۱ھ (۱۵۲۵ء) کے اوائل سرمایہ وہ شکار کی غرض سے قسطنطنیہ سے ادرنہ چلا گیا، روڈس کی فتح کو ڈیڑھ سال کی مدت گزر چکی تھی، اس درمیان میں کوئی دوسری جنگ پیش نہیں آئی تھی، یہی چری کو اس کا یہ زمانہ نہایت گراں گزر رہا تھا، چنانچہ سلیمان کی عدم موجودگی میں انھوں نے قسطنطنیہ میں بناوت برپا کر دی، اور وزرا اور دوسرے بڑے بڑے عہدہ داروں کے مکانات لوٹ لئے، یہ خبر سنکر سلیمان ادرنہ سے قسطنطنیہ کو لوٹا، اور اس شورش کو فرو کرنے کی کوشش کی، اُس نے باغیوں کے بعض سرداروں کو قتل کر دیا، دو کو اپنے ہاتھ سے قتل کیا، اور پھر عام سپاہیوں کو انعام و اکرام دیکر بناوت کا خاتمہ کیا،

ہنگری کی فتح | وزیر اعظم ابراہیم پاشا اس وقت مصر میں تھا، سلیمان نے اُسے واپس بلا لیا اور ہنگری کی ہم کی تیاری شروع کر دی، یہی چری کی بناوت سے اُس کو تجربہ ہو گیا تھا کہ سلطنت کے امن کے لئے اس فوج کو جنگ میں مصروف رکھنا ضروری ہو، بلخا کی فتح کے بعد سے اگرچہ کوئی بڑی جنگ ہنگری کے ساتھ پیش نہیں آئی تھی، تاہم چھوٹی چھوٹی لڑائیوں کا سلسلہ قائم تھا، علاوہ بریں فرانس اول شاہ فرانس نے جسے ہنگری چارلس پنجم نے پیویا کی جنگ (۱۵۲۵ء) میں شکست دیکر قید کر لیا تھا، سلیمان نے ہنگری پر حملہ کرنے کی بہت استدعا کی، تاکہ چارلس کو اپنی توجہ فرانس سے ہٹا کر ہنگری کی جانب

مبذول کرنی پڑے جس کی سرحد سلطنت آسٹریا سے ملی ہوئی تھی، پھر اسی زمانہ میں شاہ ایران نے شہنشاہ چارلس اور شاہ ہنگری کے ساتھ سلطنت عثمانیہ کے خلاف ایک حملہ کیا اور مدافعانہ اتحاد قائم کرنے کی کوشش کی، ان وجوہ سے سلیمان نے ہنگری پر حملہ کرنے کا فیصلہ کر لیا اور ایک لاکھ فوج اوتین سو توپوں کے ساتھ روانہ ہوا، قسطنطنیہ سے روانہ ہونے کے پانچ ماہ بعد ۲۰ ذیقعدہ ۱۰۹۳ھ (۲۸ اگست ۱۵۲۶ء) کو موہاک کے میدان میں ہنگری کی فوج سے مقابلہ ہوا، عثمانی لشکر کو اپنی کثرت تعداد اور توپخانوں کی بنا پر بہت کچھ فویت حاصل تھی، دو گھنٹے سے کم ہی میں جنگ اور ساتھ ہی ہنگری کی ہمت کا بھی فیصلہ ہو گیا، شاہ لوئی، اُس کے آٹھ اسقف، اعیان ہنگری کی ایک بڑی تعداد اور جو بیس ہزار سپاہی مارے گئے، لوئی بھاگتا ہوا دریائیں ڈوب کر مرا، ۳۳ روزی کچھ (۲۰ ستمبر ۱۵۲۶ء) کو سلیمان ہنگری کے پایہ تخت بودا میں پہنچا، باشندگان شہر نے ہتھیار ڈال کر دروازے کھول دیئے، ہنگری کے جو امرا موہاک کی تباہی سے بچ گئے تھے انھوں نے سلیمان کی خدمت میں حاضر ہو کر اطاعت کا حلف لیا، چونکہ شاہ لوئی لا ولد مر گیا تھا، اس لئے سلیمان کی تحریک سے اُن اُمراء نے ہنگری کے تخت کے لئے کونٹ زاپولیا (Count Zapolya) کا انتخاب کیا جو ٹرانسلوینیا کا امیر اور ہنگری کے اکابر میں سے تھا، اس کے چند دنوں بعد سلیمان کو اطلاع ملی کہ ایٹشائے کوپچک میں کچھ بغاوت کی صورتیں رونما ہو رہی ہیں چنانچہ وہ فوراً بودا سے قسطنطنیہ کی طرف روانہ ہوئے، ہنگری کے بعض سرحدی قلعوں میں ترکی دستے متعین کر دیئے گئے،

ہنگری میں خانہ جنگی، ہنگری کے تخت کے لئے زاپولیا کا انتخاب خانہ جنگی کا باعث ثابت ہوا، آرک یوک فرڈیننڈ جو شہنشاہ چارلس پنجم کا بھائی تھا، اور جسے چارلس نے آسٹریا کی

آرچ دچی منتقل کر دی تھی، ایک صلنامہ کے رو سے جو چارلس اور سابق شاہ لوئی کے درمیان ہو چکا تھا، ہنگری کے تخت کا دعویٰ دار ہوا، دوسری طرف زاپولیا اور اُس کے حامیوں نے اپنی موافقت میں ہنگری کا ایک قدیم قانون پیش کیا جس کے رو سے ہنگری کے بائیس کے علاوہ کوئی دوسرا شخص وہاں کا بادشاہ منتخب نہیں ہو سکتا تھا، لیکن باوجود اس قانون کے مغربی ہنگری کے امراء نے فرڈیننڈ کو منتخب کر لیا، اس کے بعد جنگ ناگزیر ہو گئی، فرڈیننڈ کے ساتھ آسٹریا کی مدد شامل تھی، اُس نے زاپولیا کو شکست دیکر ملک کے باہر بھگا دیا، زاپولیا نے پولینڈ میں پناہ لی، اور وہاں سے سلطان کی خدمت میں مدد کی درخواست بھیجی، یہ سن کر فرڈیننڈ نے بھی اپنا ایک سفیر سلیمان کے دربار میں بھیجا، اور نہ صرف ہنگری کے تخت کے لئے حمایت کی استدعا کی، بلکہ بلغراد اور ہنگری کے دوسرے شہروں کی واپسی کا بھی جو سلطنت عثمانیہ میں شامل ہو چکے تھے مطالبہ کیا، سلیمان نے فرڈیننڈ کے مطالبہ سے برا فروختہ ہو کر اُس کے سفیر کو رخصت کر دیا، اور زاپولیا کے سفیر کو اطمینان دلایا کہ وہ ضرور اُس کی مدد کریگا،

فرڈیننڈ کی شکست | ۱۰ مئی ۱۵۲۹ء کو سلیمان قسطنطنیہ سے روانہ ہوا، اور ڈھائی لاکھ

فوج اور تین سو توپوں کے ساتھ ہنگری میں داخل ہو کر ۲۲ ستمبر کو پایہ تخت بودا پہنچا، اور اُس کا محاصرہ کر لیا، چھ روز میں بودا فتح ہو گیا، اور زاپولیا دوبارہ تخت پر بٹھا دیا گیا، اس کے بعد سلیمان آسٹریا کے مشہور دار السلطنت ویانا کی طرف بڑھا،

ویانا کا محاصرہ | آسٹریا کا شہنشاہ چارلس پنجم اُس وقت یورپ کا سب سے بڑا فرماں روا

تھا، وہ اسپین، نیدرلینڈ، سسلی اور جرمنی کی مملکتوں کا تنہا مالک تھا، محاصرہ ویانا کے وقت ہٹلی میں فرانسس اول، شاہ فرانس سے جنگ میں مصروف تھا، اس لئے

ترکوں کے مقابلہ کے لئے کوئی فوج نہ بھیج سکا، اور آسٹریا کو صرف اپنی ذاتی قوت پر بھروسہ
 کرنا پڑا، چنانچہ محاصرہ سے قبل ہردس آدمیوں میں سے ایک آدمی فوج میں بھرتی کیا گیا
 ہمسایہ ریاستوں نے فوجی دستوں سے مدد کی، پھر بھی یہ فوج ترکوں کے مقابلہ کے لئے
 بالکل ناکافی تھی، فرڈیننڈ نے مجلس سلطنت سے مدد کی درخواست کی، جس نے صرف
 بارہ ہزار سپیدل اور چار ہزار سوار فوج بھیجنا منظور کیا، مجلس کو مشکل یقین دلایا جاسکا کہ سپہ سالار
 ویانا کی طرف بڑھتا رہا، مگر حال جلد ہی یہ معلوم ہو گیا کہ آسٹریا اتنی فوجیں جمع کرے سے
 قاصر ہے جو ترکوں کو آگے بڑھنے سے روک سکیں، اس لئے عیسائیوں نے اب صرف
 دار السلطنت کی حفاظت کی تیاریاں شروع کیں، فرڈیننڈ خود تو سلیمان کے خوف سے
 ویانا سے بھاگ گیا تھا، لیکن خوش قسمتی سے چند جانباز افسر اور اسپین و جرمنی کے
 آزمودہ کار دستے محاصرہ کے مکمل ہونے سے قبل شہر میں پہنچ گئے تھے، اور ان کی مدد
 حد درجہ اہم ثابت ہوئی، ویانا کے فوجی دستوں کا سپہ سالار کونٹ ڈی سام
 (Count de Salm) تھا، اور مدافعت کی اصلی نگرانی اسی کے ہاتھ
 میں تھی، ترکوں کے ویانا پہنچنے سے پہلے ہی تمام امکانی تیاریاں کر لی گئی تھیں، شہر کے
 استحکامات زیادہ تر بوسیدہ حالت میں تھے، فیصل بھی ایک ہی تھی، جو شبکل چھ فٹ
 موٹی تھی، چنانچہ وہ تمام مکانات جو فیصل سے بہت قریب واقع تھے، گرا کر زمین کے
 برابر کر دیئے گئے، شہر کے اندر مٹی کی ایک نئی دھس تیار کی گئی، دریا کے ساحل پر
 خندق کھود کر لکڑی کے بڑے بڑے مضبوط لٹھوں سے باڑ لگا دی گئی، آتشزدگی
 کے خیال سے چوبی پھرلیں جن سے عام طور پر مکانات چھائے ہوئے تھے شہر کے ہر
 مکان سے نکال لی گئیں، شرک کی سنگی پٹریاں بھی اکھاڑ لی گئیں، تاکہ دشمن کے گولوں

کا اثر زائل ہو جائے، سامانِ بسا اور گھوڑوں کے لئے چارہ فراہم کرنے کی غرض سے متعدد ٹولیاں گرد و نواح میں بھیجی گئیں، پھر اس خطرہ سے کہ محاصرہ زیادہ دنوں تک قائم رہے، ایسے تمام لوگوں کو جو مدافعت کے کام کے نہ تھے، بلکہ جن کی ذات پر فوجی نقطہ نظر سے بیکار صرف ہو رہا تھا، مثلاً عورتیں، بچے، بوڑھے، اور پادری لوگ، شہر چھوڑ کر نکل جانے پر مجبور کیا گیا، اور جب ترک وینا کے قریب پہنچ گئے تو فوج شہر کو بھی مسمار کر دیا گیا، تاکہ محاصرین اس سے روک اور پناہ کا کام نہ لے سکیں، وہاں کے باشندوں کو ایسے وقت میں بے خانہاں ہونا پڑا، جب انھیں بھاگ جانے کا بھی موقع نہ تھا، ان میں سے اکثر ترکوں کے ہاتھوں میں گرفتار ہو گئے،

۲۷ ستمبر کو سیلمان وینا پہنچا، اور محاصرہ شروع ہوا، اکثریتِ بارش کی وجہ سے سڑکیں اس قدر خراب ہو گئی تھیں کہ ترکوں کو اپنی بڑی بڑی توپیں ہنگری میں چھوڑ دینی پڑی تھیں، اور اب انھیں زیادہ تر سرنگیں کھود کر دیواروں کو گرانے کی کوشش کرنی پڑی، لیکن مصورین بھی ہر مقام پر نگاہ رکھتے تھے، اور ۹ اکتوبر تک کوں کی تمام کوششیں بے سود رہیں، بالآخر ۱۱ اکتوبر کو سرنگ کے ذریعہ سے شہر پناہ میں ایک چوڑا رخنے پیدا ہو گیا جس کے بعد ترکوں نے فوراً پے درپے تین حملے کئے مگر ہر بار انھیں پسپا ہونا پڑا، اور وہ رخنے پر کر دیا گیا، اسی طرح ۱۱ اور ۱۲ اکتوبر کو بھی ترکوں نے ان مقامات پر جہاں سرنگوں نے بڑے بڑے رخنے کر دیئے تھے، سخت حملے کئے، لیکن عیسائی ایسی جاننا رہی لڑے کہ ترک شہر کے اندر داخل نہ ہو سکے، سیلمان یہ حالات دیکھ دیکھ کر بہت پیچ و تاب

۱۵ "ترک اور وینا کے دو مہرے" از شتر، بحوالہ لین پول، ص ۱۸۴،

"Two Sieges of Vienna by the Turks" by Schi-
— mmer.

کھا رہا تھا، ترک بھی موسم کی شدت، سامانِ رسد کی قلت اور سب سے بڑھ کر ان مسلسل ناکامیوں کی وجہ سے روز بروز زیادہ دل شکستہ ہو رہے تھے، آخر کار یہ طے پایا کہ ۲۴ اکتوبر (۲۰ صفر ۱۲۹۳ھ) کو ایک آخری حملہ کیا جائے، سلیمان نے سپاہیوں کا دل بڑھانے کیلئے بہت فیاضی سے روپیہ تقسیم کیا، اور وعدہ کیا کہ جو شخص سب سے پہلے دیوار پر چڑھ جائیگا، اُسے دولت سے مالا مال کر دیا جائیگا، اور ایک بہت بڑا منصب عطا کیا جائے گا، چنانچہ فوجی صبح کو نیلی چری اور عثمانی فوج کے بہترین دستے حملہ کے لئے بڑھے، صدرِ عظمیٰ ابراہیم پاشا اور فوج کے تمام بڑے بڑے افسر بھی ساتھ تھے، لیکن عیسائیوں کی سرفروشی نے ترکوں کے قدم شہر کے اندر نہ آنے دیئے، حالانکہ سپہ سالار عثمانی انجینئروں نے سڑگوں کے ذریعے شہر بنیاد کا ایک بڑا حصہ گرا دیا تھا، مغربی مورخین کا بیان ہے کہ ترکوں کی ہمتیں ٹوٹ چکی تھیں، یہاں تک کہ بنی چری نے بھی دل برداشتہ ہو کر حملہ کرنے سے انکار کر دیا، برخلاف اس کے عیسائیوں کے حوصلے بڑھے ہوئے تھے، آخر کار یابوس ہو کر سلیمان کو محاصرہ اٹھالینا پڑا، اور اُس نے فوج کو واپسی کا حکم دیا، واپس آکر اس کے مدافعت کی سرفروشی نے بچا لیا، لیکن جیسا کہ کر لسی نے لکھا ہے، محاصرہ کی ناکامی میں موسم کی شدت جس کے ایشیائی ترک عادی تھے اور بنی چری کی سرکشی کو بھی بہت زیادہ دخل تھا، وسطِ یورپ میں عثمانی فتوحات کی موج ویا ناکی دیواروں سے ٹکرا کر واپس آگئی،

اسٹاریا کی فتح | تین سال کے بعد سلیمان پھر ایک زبردست فوج کے ساتھ منگولیا پر حملہ آور ہوا، اور وہاں سے ویانا کا رخ کیا، اب کی بار شہنشاہ چارلس نے آسٹریا کی فوج کی کمان خود اپنے ہاتھ میں لی، لیکن قلعہ گنس (Guns) کی فتح میں جو رستہ

میں واقعہ تھاتین ہفتہ کی مدت صرف ہو گئی، اور اُس پر قبضہ کرنے کے بعد سلیمان نے ویانا کی طرف بڑھنے کا ارادہ فسخ کر دیا، بجائے اس کے وہ آسٹریا کی طرف متوجہ ہوا اور اسے فسخ کرتا ہوا قسطنطنیہ کو لوٹ گیا، چارلس نے بھی سلیمان سے مقابلہ کرنے کی کوشش نہیں کی، اور ویانا کے قریب اپنی فوجیں لے پڑا رہا،

ہنگری میں ترکی حکومت | سلیمان کے قسطنطنیہ لوٹ جانے کے بعد بھی چند سالوں تک

زاپولیا اور فرڈیننڈ میں لڑائی کا سلسلہ کم و بیش جاری رہا، بالآخر ۱۵۴۰ء (۱۰۳۰ھ) میں ان دونوں کے درمیان ایک صلح نامہ ہو گیا، جس کے رو سے ہنگری کے دو حصے کر دیے گئے، مشرقی حصہ کا بادشاہ زاپولیا کو تسلیم کیا گیا، اور مغربی حصہ فرڈیننڈ کی فرماں روائی میں دیدیا گیا، مگر دوسرے ہی سال زاپولیا کا انتقال ہو گیا، اور اُسکی بیوہ اور فرڈیننڈ کے درمیان جنگ پھر چھڑ گئی، فرڈیننڈ پورے ہنگری کا دعویٰ دار ہوا، اور زاپولیا کی بیوہ نے اپنے بچہ کے لئے سلیمان سے مدد کی درخواست کی، چنانچہ ۱۵۴۱ء (۱۰۳۱ھ) میں سلیمان پھر ہنگری میں داخل ہوا، اور فرڈیننڈ کو شکست دیکر بودا اور دوسرے بڑے شہروں پر قبضہ کر لیا

اور ان میں ترکی دستے متعین کر دیئے، اگرچہ ساتھ ہی اُس نے اس امر کا بھی اعلان کر دیا کہ زاپولیا کے بچہ کے بالغ ہونے کے بعد وہ اُسے ٹرانسلونیا اور ہنگری کے تحت پرٹھاجا دے گا، بہر حال اس وقت سلیمان نے ہنگری کو سنجقوں میں تقسیم کر دیا، اور ان میں ترکی گورنر مقرر کر دیئے، اس جنگ میں گوثمانیوں کو کہیں کہیں شکستیں بھی ہوئیں لیکن مجموعی طور پر سلیمان کی طاقت اتنی زیادہ تھی کہ ۱۵۴۱ء (۱۰۳۱ھ) میں شہنشاہ چارلس اور فرڈیننڈ نے صلح کی گفتگو شروع کر دی اور ۱۵۴۲ء (۱۰۳۲ھ) میں پانچ سال کے لئے صلح کر لی گئی، اس صلح کے رو سے تقریباً تمام ہنگری اور ٹرانسلونیا پر سلیمان کا قبضہ بہتہ قائم رہا، اور فرڈیننڈ نے

باب عالی کو تیس ہزار دوکات سالانہ خراج دینا منظور کیا،

سیمان "ماجھقرا" یہ صلح نامہ جس میں شہنشاہ چارلس پنجم، پوپ، جمہوریہ ونیس اور شاہ فرانس شریک تھے اس بات کا ثبوت ہے کہ مسیحی یورپ نے سیمان کا صاحبقران ہونا تسلیم کر لیا تھا، آسٹریا کو سلطنت عثمانیہ کے سامنے اس حد تک جھکنا پڑا کہ اس سے قبل صلح کے متعلق جو مراسلت ہوئی تھی اس میں فرڈیننڈ نے اپنے کو صدر اعظم ابراہیم پاشا کا بھائی لکھنا منظور کیا، اور اس طرح اپنا مرتبہ ایک ترکی وزیر کے مرتبہ کے برابر قرار دیا، فرانس نے بھی کئی بار نہایت ادب اور عاجزی کے ساتھ سیمان سے مدد کی درخواست کی تھی اور سیمان نے اس کی درخواست پر ہنگامی اور جرمتی پر حملہ کر کے چارلس کو مجبور کر دیا تھا کہ وہ اپنی فوجیں فرانس سے ہٹائے، نیز فرانس کے دشمنوں پر حملہ کرنے کے لئے یوس نے ایک جنگی بیڑہ بحر روم میں بھی روانہ کیا تھا، یورپ کی خوش قسمتی تھی کہ اسی دوران میں سلیمان کو ایران کی جانب بھی متوجہ ہونا پڑا، اور دولت عثمانیہ کی عسکری قوت و محاذوں میں تقسیم ہو گئی، فرڈیننڈ کا سفیر بوس بکنیٹس (Busbecquius) جو سیمان کے دربار میں مامور تھا، لکھتا ہے: "ہمارے اور تباہی و بربادی کے درمیان اہل ایران ہی صرف ایک روک ہیں، ترک ہیں ضرور آدبا تے، مگر ایرانی انھیں روکے ہوئے ہیں، ایرانیوں کے ساتھ ترکوں کی اس جنگ سے ہمیں صرف ہلست مل گئی جو غلصی اور نجات نہیں حاصل ہوئی ہے۔"

ایران کی مہم | ۹۴۱ھ (۱۵۳۳ء) میں سیمان ایران کی مہم پر روانہ ہوا، چند ماہ قبل اس نے ابراہیم پاشا کو ایک بڑی فوج کے ساتھ بھیج دیا تھا، ابراہیم سیدھا تبریز پہنچا، اور اس نے

۱۵۴۱ء، ۲۵ ایشیاء، ۲۵ (فٹ نوٹ)

بغیر کسی مزاحمت کے قبضہ کر لیا، تبریزی میں سلیمان بھی اُس سے آکر مل گیا، اور وہ دونوں
 وہاں سے موصل اور بغداد کی طرف روانہ ہوئے، راستہ اور موسم کی خرابی کی وجہ سے ترکی
 فوج کو بہت کچھ نقصان برداشت کرنا پڑا، بالآخر سلیمان بغداد پہنچا اور ۲۴ جمادی الآخر
 ۹۴۱ھ (۳۱ دسمبر ۱۵۳۴ء) کو وہاں کے حاکم نے شہر اُس کے حوالہ کر دیا، کیونکہ شاہ کلماس
 نے ترکوں سے مقابلہ کرنے کی زحمت ہی نہیں گوارا کی، اس طرح موصل اور بغداد کے دو
 بڑے صوبے آسانی کے ساتھ سلطنت عثمانیہ میں شامل کر لئے گئے، پھر ۹۵۵ھ (۱۵۴۰ء)
 ۹۶۰ھ (۱۵۵۳ء) اور ۹۶۱ھ (۱۵۵۴ء) میں بھی سلیمان نے ایران پر حملے کئے اور
 اریوان و دان کے مضبوط شہروں کے علاوہ آرمینیا اور مسوپوٹامیا کے بعض بڑے علاقے
 اپنی سلطنت میں شامل کر لئے ایرانیوں نے متفرق طور پر ترکی فوج کا مقابلہ کیا، اور ترکوں
 کو موسم کی سختی اور سامانِ رسد کی عدم فراہمی کے باعث کافی نقصان پہنچا، لیکن خود شہر
 ایران کی طرف سے کوئی مدافعت نہیں ہوئی اور ترک اپنے مفتوحات پر بدستور بیٹھ
 رہے، ان علاقوں کے علاوہ سلیمان نے اپنی بحری قوت کے زور سے عدن پر بھی قبضہ
 طور پر قبضہ کر لیا، اور سواہلِ عرب و ایران نیز شمالی مغربی ہند پر اُس کا اثر قائم ہو گیا
 بحری طاقت | بری قوت کے لحاظ سے ایشیا یا یورپ کی کوئی سلطنت دولت عثمانیہ کی
 ہمسر نہ تھی، بحری طاقت کے اعتبار سے بھی اُس کی فوقیت تمام دوسری سلطنتوں پر
 مسلم تھی، اُس وقت اسپین اور وینس کے بحری بیڑے سارے یورپ پر حاوی تھے لیکن
 ترکی بیڑے نے متعدد دفعوں میں اون کو شکست دی، بحری قوت کے اعتبار سے
 اسپین اور سلطنت عثمانیہ میں زیادہ فرق نہ تھا، لیکن اسپین کے ساتھ وینس اور پوپ کے
 بیڑوں کے شامل ہو جانے کے بعد اتحادیوں کے بیڑے جہازوں کی کثرت، تعداد اور

سائز کے لحاظ سے ترکی بیڑے سے بہت زیادہ بڑھ جاتے تھے، تاہم دو بڑے معرکوں میں جب کہ یہ زبردست اتحاد اُن کے خلاف تھا، ترک کامیاب رہے، اور سلیمان کے عہد حکومت میں برابر ترکی بیڑے کا اقتدار بحر روم میں قائم رہا، جس کی وجہ سے سلیمان نے البحر اُمر، اور ن اور طرابلس کے صوبے اور بحر احمر کے متعدد جزیرے جو وینس کے قبضہ میں تھے، فتح کر کے اپنی سلطنت میں شامل کر لئے،

بحری قزاق سلیمان کے ابتدائی عہد میں شمالی افریقہ کے مسلمان فرماں روا اس قدر کمزور تھے کہ وہ ساحلی علاقوں کے علاوہ اپنی مملکت کے جنوبی حصوں پر اپنا تسلط قائم نہیں رکھ سکتے تھے، اور خود ساحل کے شہر بھی بحری قزاقوں کی آماجگاہ تھے، جن میں سے بعض ان فرماں رواؤں کی اطاعت برائے نام تسلیم کرتے تھے، لیکن اکثر بطور خود بحر روم میں لوٹ مار چاتے رہتے تھے، یہ بحری قزاق دس دس اور بیس بیس جہازوں کے بیڑے بنا کر اپنے جرمی اور نہایت تجربہ کار سرداروں کی قیادت میں مال غنیمت کے لئے بحر روم میں پھرا کرتے تھے، اور سپین، اٹلی اور فرانس اور کبھی کبھی انجلیکند اور آئرلینڈ کے ساحلوں پر بھی حملے کیا کرتے تھے،

سلطان سلیم نے بحری قوت پر خاص توجہ کی تھی اور جہازوں کی تعداد اور سائز میں بہت کچھ اضافہ کیا تھا، سلیمان نے بھی اس کا خصوصیت کے ساتھ خیال رکھا اور بحری قوت کو پہلے سے بہت زیادہ ترقی دی، لیکن اس کے بحری سردار بے وفائی اور ہمارت فن میں بحری قزاقوں کے ہم پلہ نہ تھے، یہ دیکھ کر اُس نے اُن قزاقوں کو جو اپنی قابلیت اور تجربہ میں دوسروں سے متاثر تھے، سلطنت عثمانیہ کی خدمت کے لئے مدعو کیا اور انھیں اُن کے جہازوں اور آدمیوں کے ساتھ بلا کر ترکی بیڑے کے اعلیٰ عہدوں

پر مقرر کیا،

خیر الدین پاشا بحری | ان میں سب سے پہلا اور اپنی غیر معمولی قابلیت کی وجہ سے سب سے زیادہ مشہور بحری سردار خیر الدین بابر دوسرے (سرخ وادھی والا) تھا، یہ شخص پہلے چند جہازوں کو ساتھ لے کر بحرِ روم کے تجارتی جہازوں پر چھاپے مارا کرتا تھا، اور پھر ساحلی علاقوں پر حملہ آور ہونے لگا۔ چنانچہ اُس نے بطور خود ابھرا کر پر حملہ کیا اور شہر اور گرد و نواح کے علاقوں پر قبضہ کر لیا، لیکن یہ دیکھ کر کہ وہ اپنی خود مختار حکومت قائم نہ رکھ سکے گا، اُس نے سلطان سلیم کی فرمانروائی قبول کر لی، یہ وہ زمانہ تھا جب اُنڈس کے مسلمانوں پر اسپین کی عیسائی حکومت انتہائی مظالم کر رہی تھی، خیر الدین نے ان مظلوموں میں سے ستر ہزار کو اپنے جہازوں کے ذریعہ اُنڈس سے ابھرا کر پہنچا دیا، پھر جب سلیمان تخت پر آیا تو اُس نے خیر الدین کو عثمانی بحریہ کا امیر اعظم مقرر کیا، چنانچہ ۹۴۱ھ (۱۵۳۴ء) میں اُس نے شہنشاہ چارلس کے زبردست بیرٹے پر حملہ کیا، اور کورن، پٹراس اور دوسرے ساحلی شہروں کو جن پر چارلس کے مشہور امیر البحر انڈینا ڈوریا (Andrea Doria) نے قبضہ کر لیا تھا واپس لے کر سواحل اٹلی پر حملہ آور ہوا، اس کے بعد سلیمان کی تحریک سے اُس نے تونس پر قبضہ کر کے اُسے ابھرا کر کی ریاست میں شامل کر لیا، تونس کے حفصی سلطان حسن نے شہنشاہ چارلس سے فریاد کی، چارلس خود پانچ سو جہازوں کا بیڑا اور تیس ہزار فوج لے کر تونس پر حملہ آور ہوا، خیر الدین کو شکست ہوئی اور اُسے تونس چھوڑنا پڑا، چارلس فاتحانہ طور پر شہر میں داخل ہوا، اور گو وہاں کے باشندوں نے ہسپانی حملہ کے خلاف خیر الدین کو کسی طرح کی مدد نہ دی تھی، تاہم چارلس نے اپنے سپاہیوں کو شہر لوٹ لینے کی اجازت دیدی، اس موقع پر یورپ کے کابیان ہے کہ مظالم اور غارتگری کا جو منظر پیش آیا وہ ناقابل یقین ہے، شہر کے تیس ہزار بے قصور باشندے

قتل کر دیئے گئے، اور دس ہزار غلاموں کے طور پر فروخت کئے گئے، مسجدیں اور تمام خاص خاص عمارتیں جلا کر برباد کر دی گئیں۔ مسجدیں گرجوں کی شکل میں تبدیل کر دی گئیں، کتب خانے برباد کر دیئے گئے، اتنی کتابیں راستہ میں پڑی ہوئی تھیں کہ ان کے ڈھیلوں کو روندے بغیر کوئی جامع مسجد تک پہنچ نہیں سکتا تھا، لوگوں کو جبراً عیسائی بنایا گیا، مسلمانوں کی جائدادیں اور مکانات چھین چھین کر عیسائیوں کو دیئے جانے لگے، بہر حال اس تمام قتل و غارت گری کا نتیجہ یہ ہوا کہ تونس سلطنت عثمانیہ کے قبضہ سے نکل کر پھر سلطان حسن کے زیر حکومت آگیا، لیکن حسن کو سلطنت اسپین کی اطاعت قبول کرنی پڑی، اولاً اُس کی خود مختاری کا خاتمہ ہو گیا، اس کے بعد تونس پر ترکوں کا مستقل قبضہ ۱۵۸۲ء ۱۷۵۷ء تک نہ ہو سکا،

فرانس کے ساتھ مخصوص مراعات | ۱۷۱۳ء (۱۱۳۵ھ) میں شہنشاہ چارلس اور فرانس اول میں پھر جنگ چھڑ گئی، اور فرانس نے سلیمان سے مدد کی درخواست کی، اس درخواست کی بنا پر سلیمان اور فرانس کے درمیان جو معاہدہ ہوا اس سے ظاہر ہوتا ہے کہ سلطنت عثمانیہ کی سطرت و اقتدار یورپ میں کس حد تک تسلیم کر لیا گیا تھا، فرانسیسی مصنف البین (M. Albin) اس معاہدہ کو رعایت سلطانی سے تعبیر کرتا ہے، سلیمان نے اہل فرانس کے لئے سلطنت عثمانیہ کے ہر حصہ میں وہ حقوق عام کر دیئے جو ۱۵۲۸ء میں انھیں مصر میں عطا ہوئے تھے، فرانسیسیوں کو پانچ فیصدی محصول کے معاوضہ میں تمام ترک کی بندرگاہوں سے تجارت کرنے کی اجازت دی گئی، کوئی غیر ملکی جہاز جس پر فرانس کا نشان نہ ہو سلطنت

ترکی سلطنت از لارڈ ایورسلے ۱۲۵۱ ۱۵۱۲ المونس فی اخبار فریقیہ و تونس لابن ابی دینار بحوالہ خلافت

عثمانیہ، از مولانا سید سلیمان ندوی،

کے زیر اثر سمندروں میں داخل ہونے کا مجاز نہ تھا، فرانسیسی تاجروں کے مقدمات، دیوانی اور
نوجہداری دونوں صیغوں کے، خود انہی کے قنصلوں کے سپرد کر دیئے گئے، اور ترکی عہدہ
داروں کو اس بات کا ذمہ دار قرار دیا گیا کہ وہ ان قنصلوں کے فیصلوں کی تعمیل کرتے ہیں گے
سلطنت عثمانیہ کے فرانسیسی باشندوں کو انتقال جائداد کے متعلق وصیت کرنے کے مخصوص
حقوق عطا کئے گئے، انہیں نہ صرف اپنے لئے کامل مذہبی آزادی بخشی گئی بلکہ مقامات مقدّہ
کی نگہبانی بھی تفویض ہوئی، اور اس طرح گویا سلطان کی تمام عیسائی رعایا کی حمایت کا
حق انہیں حاصل ہو گیا، یورپ کے تمام فرماں رواؤں میں صرف فرانس کے بادشاہ کو
سلطان نے بجائے بے کے پادشاہ کے لقب سے سرفراز کیا، اور اس معاہدہ کے بعد اس
ساتھ ہمہری کا برتاؤ روا رکھا،

جزائر یونین پر قبضہ | چنانچہ ۱۸۴۲ء (۱۲۵۳ھ) میں فرانس اور چارلس کے درمیان جو جنگ
چھڑی اُس میں معاہدہ مذکور کی بنا پر سلیمان نے فرانس کا ساتھ دیا، بحر روم میں خیرالدین
پاشا کا اقتدار بدستور قائم تھا، اُس نے جزیرہ مائٹر کا پر حملہ کر کے وہاں سے بہت کچھ مال غنیمت
حاصل کیا، اور کورن پر دوبارہ قبضہ کر لیا، ۱۸۴۲ء (۱۲۵۳ھ) میں سلیمان نے فرانس کی درخواست
پر جمہوریہ وینس کے خلاف جنگ کا اعلان کیا، چارلس کی مستقل حلیف تھی، خیرالدین
پاشا نے سلیمان کی میست میں جزیرہ کارفو پر حملہ کر کے اس کا محاصرہ کر لیا، لیکن اہل وینس نے
جانبازی کے ساتھ مدافعت کی اور سلیمان کو محاصرہ اٹھالینا پڑا، تاہم خیرالدین نے موقع
پاکر بحری یونین کے تقریباً تمام جزائر پر جو وینس کے زیر حکومت تھے قبضہ کر لیا، اور یہ سب
سلطنت عثمانیہ میں شامل کر لئے گئے، ۱۸۴۵ء (۱۲۵۶ھ) میں پوپ اور فریڈرینڈ،

لے مسئلہ شرقیہ "The Eastern Question" (از: آر. بیٹ (J. B. R.)
- Marriot

شاہ انگری نے چارلس اور جمہوریہ وینس سے مل کر ترکوں کے خلاف ایک "اتحاد مقدس" قائم کیا اور ستمبر ۱۵۳۸ء میں اتحادیوں کا زبردست بیڑا جو اپنے جہازوں کی تعداد اور قوت کے لحاظ سے ترکی بیڑے سے کہیں بڑھا ہوا تھا، شہنشاہ چارلس کے مشہور امیر البحر انڈریا دوریا کی سرکردگی میں پریویرسا (Prevesa) کے سامنے عثمانی بیڑے سے مقابل ہوا، دوریا کی شہرت اور اتحادی بیڑے کی مجموعی طاقت عیسائیوں کی فتح کی کافی ضمانت سمجھی جاتی تھی، مگر خیرالدین پاشا نے اتحادیوں کو زبردست شکست دیکر ان کے شیرازہ کو دہم برہم کر دیا، اسی دوران میں فرانس نے نیس کے پیر چارلس کو ایک عارضی صلح کرنی پھر (۱۵۳۲ء - ۱۵۳۹ء) میں جمہوریہ وینس اور سلطنت عثمانیہ کے درمیان صلح کی گفتگو شروع ہوئی اور تین ماہ کیلئے ایک صلح نامہ مرتب کیا گیا، لیکن دوسرے ہی سال مستقل طور پر صلح ہو گئی جمہوریہ وینس نے تین لاکھ دو کات تاوان جنگ دینا منظور کیا، اور وہ ساحل ڈالمشیا کے متعدد مقامات سلطان کے حوالہ کر کے بحرا یحین کے اُن جزائر سے دست بردار ہو گئی جن پر خیرالدین نے قبضہ کر لیا تھا،

چارلس سے جنگ کا سلسلہ | لیکن اس صلح کا کوئی اثر سلیمان اور چارلس کی جنگ پر نہ پڑا، البحر اکر پر خیرالدین پاشا کا قبضہ چارلس کے پسینی اور اطالوی مقبوضات کے لئے ایک مستقل خطرہ کا باعث تھا، لہذا ۱۵۳۸ء (۱۵۳۷ء) میں چارلس نے البحر اکر کو فتح کرنے کے لئے ایک بیڑا روانہ کیا، مگر یہ بیڑا اپنے مقصد میں بالکل ناکام رہا، دوسرے سال فرانس نے صلح نامہ نیس (۱۵۳۸ء) کا خاتمہ کر کے چارلس سے پھر جنگ شروع کر دی، اور ترکی بیڑے کی مدد سے شہر نیس پر حملہ کیا، اور اُسے فتح کر لیا، فرانس نے اپنے حلیف کی مدد کا اعتراف کیا، اور اُس کے معاوضے میں ٹولون کی بندرگاہ ترکوں کے حوالہ کر دی، ۱۵۴۱ء (۱۵۳۹ء) میں فرانس اور چارلس کے درمیان پھر صلح ہو گئی (صلح نامہ کرسی)، لیکن سلیمان اور چارلس

کی جنگ بحر روم اور ہنگری میں بدستور جاری رہی، فرانس اگرچہ دولت عثمانیہ کا حلیف تھا اور ۱۵۳۵ء کے معاہدہ کے بعد ہر جنگ میں سلیمان نے پوری وفاداری کے ساتھ فرانس کا ساتھ دیا تھا، مگر فرانس کو جب بھی اپنا فائدہ نظر آیا، اُس نے سلیمان کی اجازت کے بغیر چارلس سے صلح کر لی، چنانچہ صلح امنہ میں (۱۵۳۸ء) اور صلح مانہ کسپی (۱۵۴۴ء) کا مکملہ عین اُس حالت میں ہوا جب سلیمان فرانس کے حلیف کی حیثیت سے چارلس سے جنگ میں مصروف تھا، فرانس کے اس طرز عمل کو میرٹھ نے مندرجہ ذیل الفاظ میں مناسب طریقہ پر واضح کر دیا ہے، وہ لکھتا ہے :-

”فرانس اور خاندان ہابس برگ (The Habsburgs) (یعنی فرماں روایان آسٹریا و ہنگری) کے درمیان جنگ کا سلسلہ بہت قلیل تفوں کے ساتھ ۱۵۳۵ء سے ۱۵۵۹ء تک قائم رہا، اور مکمل طور پر صلح ۱۵۹۰ء تک نہ ہو سکی، اس پوری مدت میں اور اس کے بعد بھی فرانس ترکوں کے وفادار نہ تعاون پر اعتماد کر سکتا تھا، اس کا اعتراف کرنا پڑتا ہے کہ ترکوں نے فرانسیسیوں کی بہ نسبت بہت زیادہ مستقل اور مسلسل طور پر اس اتحاد کے ساتھ وفاداری برتی، برخلاف اس کے موخر الذکر کے مقاصد کے لئے یہ اتحاد جب اور جتنے دنوں تک مفید ثابت ہوا انھوں نے اس سے فائدہ اٹھایا، لیکن جب اُن کے ذاتی اغراض کا تقاضا یہ ہوا کہ ترکوں کے دشمنوں سے صلح کر لی جائے تو انھوں نے اس میں کوئی تامل نہیں کیا۔“

خیرالدین یاشا کی وفات | ۱۵۵۳ء (۱۵۴۶ء) میں خیرالدین پاشا کا انتقال ہو گیا، اُس نے اپنی حیرت انگیز شجاعت اور قابلیت سے نہ صرف سلطنت عثمانیہ کے مقبوضات میں بہت کچھ اضافہ کیا، بلکہ بحر روم، بحر احمر اور بحر ہند میں اُسکی بحری قوت کو درجہ کمال تک پہنچا دیا،

یہاں تک کہ یورپ کا سب سے بڑا اور سب سے زیادہ طاقتور شہنشاہ چارلس پنجم بھی تنہا اُس کے مقابلہ کی جرأت نہیں کر سکتا تھا، گو وہ محض ایک سپاہی تھا تاہم علوم و فنون کی سرپرستی کا شوق اسے اتنا زیادہ تھا کہ اُس نے اپنی دولت کا بڑا حصہ ایک کالج قائم کرنے میں صرف کر دیا،

طورغوت | خیر الدین پاشا کے علاوہ سلیمان کو اسی قسم کے دو اور مشہور بحری کپتانوں کی خدمات بھی حاصل ہو گئی تھیں جن کی غیر معمولی شجاعت اور قابلیت کا سکھہ بحرِ روم اور اُس کے ساحلی علاقوں پر بیٹھا ہوا تھا، ان میں سے ایک طورغوت اور دوسرا بیانے تھا۔ طورغوت بھی ابتدا میں ایک بحری قزاق رہ چکا تھا چنانچہ ایک بار اُس نے تیس جہازوں کا بیڑا تیار کر کے جزیرہ کارسیکا پر حملہ کر دیا لیکن ڈوریا نے اُسے شکست دیکر گرفتار کر لیا، اولہ زنجیروں میں ڈال دیا، آخر کار مہینوں کے بعد خیر الدین باربروسہ کی دھمکی سے کہ اگر طورغوت رہا نہ کیا گیا تو جینوا (ڈوریا کا وطن) برباد کر دیا جائیگا، ڈوریا نے اُسے آزاد کیا، طورغوت اپنی مہارت فن اور شجاعت میں خیر الدین سے بہت کچھ ملتا جلتا تھا، اُٹلی اولہ اسپین کے ساحلی علاقے اس کے نام سے کانپتے تھے، عثمانی رعایا ہونے کے باوجود اس کو سلطان کے عیسویوں کے جہاز گرفتار کر لینے میں بھی کوئی تامل نہ ہوتا، چنانچہ ایک بار اُس نے وینس کے چند تجارتی جہاز گرفتار کر لئے، اور جب سلیمان نے باز پرس کر سیکے لئے اس کو قسطنطنیہ میں طلب کیا تو اُس نے وہاں جانے سے انکار کر دیا، اور اپنے پیڑے کو لے کر مرکش چلا گیا اور وہاں کے سلطان کی ملازمت اختیار کر لی، پھر خیر الدین پاشا کی وفات کے بعد سلیمان نے معافی اور اعلیٰ منصب کا وعدہ کر کے اس کو بلایا اور چند دنوں کے بعد طرابلس کی فتح کے لئے روانہ کیا، طرابلس اُس وقت مبارزین ماٹا کا مقبوضہ تھا، طورغوت نے حملہ کر کے اُسے

فتح کر لیا، اور سلطنت عثمانیہ میں شامل کر دیا، اس کے بعد وہ طرابلس کا حاکم مقرر ہوا، ۱۷۴۳ء
 (۱۱۶۵ھ) میں جب ترکوں نے مالٹا پر حملہ کیا تو وہ بھی اپنا بیڑا لیکر دولت عثمانیہ کی مدد کو آیا
 لیکن اسی معرکہ میں وہ مارا گیا،

پیالے | پیالے بھی ایک مدت تک بحری قزاق رہ چکا تھا، پھر اُس نے سلیمان کی ملازمت
 اختیار کر لی اور رفتہ رفتہ عثمانی بیڑے کا امیر البحر مقرر ہو گیا، ۱۷۶۷ء (۱۱۷۹ھ) میں دوسرو
 جہازوں کا ایک عظیم لشکر عیسائی بیڑا طرابلس کو ترکوں سے واپس لینے کے لئے ڈوریا
 کی سرکردگی میں روانہ کیا گیا تھا، پیالے اس کے مقابلہ کے لئے دردیال سے نکلا، اور عثمانی
 جزیرہ جربہ کے قریب جس پر عیسائیوں نے اپنی فوجیں اتار دی تھیں اور ایک قلعہ بھی تعمیر
 کر لیا تھا، ۱۷۶۷ء کو ڈوریا کے بیڑے پر حملہ آور ہو کر اُسے نہایت سخت شکست دی
 عیسائیوں کے تقریباً پچاس جہاز برباد ہو گئے، اور سات گرفتار کر لئے گئے، جزیرہ پر جو عیسائی
 فوجیں پہنچ چکی تھیں انھیں بھی قلعہ کا محاصرہ کر کے پیالے نے گرفتار کر لیا، اور جربہ پر عثمانی علم
 پھر لہرانے لگا، اُس کے بعد اُس نے اورن کے صوبہ پر جو الجزائر کے مغرب میں واقع جو حملہ
 کر کے اُسے سلطنت عثمانیہ میں شامل کر لیا، ۱۷۷۳ء (۱۱۸۵ھ) میں جب مالٹا پر حملہ ہوا تو
 وہی عثمانی بیڑے کا امیر البحر تھا،

پرتگال سے بحری جنگ | پندرہویں اور سولہویں صدی عیسوی میں اسپین کے بعد جس ملک سے
 مسلمانوں کو سب سے زیادہ نقصان پہنچا وہ پرتگال تھا، اُنڈلس میں جب اسلامی حکومت قائم تھی
 تو پرتگال بھی اُسی کے زیر سایہ تھا، لیکن جب اُس سرزمین میں مسلمانوں کا آفتاب اقبال
 غروب ہوا، اور اسپین کی عیسائی حکومت نے اسلام کشی کا عمل شروع کیا تو پرتگال نے بھی غوث
 دینی کا حق پوری طرح ادا کیا، تفصیل آگے آتی ہے، ہندوستان، چین، سیام، جاوا، سماترا

جزائر ہند، سیلون، ملیبار، مہاسہ، زنجبار، حبش، مصر و عرب وغیرہ مشرقی ممالک کی بحری تجارت عرب تاجروں کے ہاتھوں میں تھیں، ان کے جہاز بحر ہند، بحر عرب، خلیج فارس اور بحر احمر کے تجارتی راستوں پر قابض تھے، یہ لوگ چین، ہندوستان اور ایران وغیرہ سے مال لیا کر مصر پہنچاتے تھے، اور وہاں سے ویش اور حبش کے سوداگر اُسے یورپ لیجاتے تھے، پھر اسی طریقہ سے یورپ کا مال عربوں کے جہازوں پر ہندوستان، ایران اور چین وغیرہ مشرقی ملکوں میں پہنچتا تھا، اس تجارت سے مسلمانوں خصوصاً عربوں کو بہت فائدہ تھا، لیکن جب واسکو ڈی گاما نے اس اُمید کی راہ سے ہندوستان تک پہنچنے کا راستہ دریافت کیا تو پرتگال نے اس بات کی کوشش شروع کی کہ جس طرح ممکن ہو یہ تجارت عربوں کے ہاتھوں سے چھین لیجائے اور مشرقی ممالک سے تجارت کرنے کے لئے بجائے قدیم راستہ کے وہ جدید راستہ اختیار کیا جائے جس کو واسکو ڈی گاما نے دریافت کیا تھا، اس مقصد کے حصول کے لئے پرتگیزیوں نے جو طریقہ اختیار کیا، اُس کی نوعیت مولانا سید سلیمان ندوی کے مستند رسالہ خلافت عثمانیہ سے واضح ہوتی ہے، مولانا فرماتے ہیں:-

”اس مقصد کو حاصل کرنے کے لئے عرب جہازوں پر تاخت شروع کی، عرب حبش، ہندوستان اور فارس کے ساحلی مقامات پر حملے کئے، اور نامسلموں کو مجبور کیا کہ وہ مسلمانوں اور عربوں کے ہاتھ اپنا اسباب تجارت فروخت نہ کریں، ملیبار کے مولیہ تاجروں پر بڑی زیادتیاں کیں، یمن اور حجاز کے ساحلی شہروں پر قبضہ جمایا، اور ہندوستان میں سندھ سے لے کر مدراس و گجرات و بمبئی تک کے بندرگاہوں پر دھاوے کئے، ساحلوں اور جزیروں میں مسلمانوں کا قتل عام ہو رہا تھا، مسجدیں توڑ توڑ کر کلیسا بنائی جا رہی تھیں کلی کے راجہ کو اس پر مجبور کیا گیا کہ وہ مسلمانوں کو عرب آنے جانے سے روک دے، کوچین، سفل

پر قبضہ کر کے مسلمانوں کو قتل کیا اور مسجد کو کلیسا بنا لیا، اور پھر رفتہ رفتہ عرب کے سواہل پر عدن، ہرمز، یریم وغیرہ کو اور ہندوستان کے سواہل میں سے گوا، جیول، وابل، دیپ، مین، ہماکم وغیرہ کو تاخت و تاراج کیا، ۹۱۵ھ میں کالی کٹ پر حملہ کر کے شہر کو لوٹ لیا، اور وہاں کی جامع مسجد کو بجا کر ایک سیاحہ کر دیا، یہی حال انھوں نے عرب کے ساحلی مقامات کا کر دیا، حج کے بحری مسافران قزاقوں کے ہاتھوں سے شکیل جاسیر ہو سکتے تھے، گوا، مشکو، بندرگاہ سلطنت بجا پور سے چھین لیا، اور سلطان گجرات کے تمام بندرگاہوں پر غارتگری شروع کر دی، جدہ اور عدن پر کئی حملے کئے، کبھی کابلیابی ہوئی اور کبھی ناکامی کا منہ دیکھنا پڑا، انتہا یہ ہے کہ پرتگالی یہ خواب دیکھنے لگے کہ جدہ پر قبضہ کر کے تجار پر حملہ کیا جائے اور خاکم یرین مکہ معظمہ اور مدینہ منورہ کو ویران اور حرین فخرین کو مہدم کر کے اسلام کی عمارت کی اینٹ سے اینٹ بجا دی جائے۔

یہ حالات تھے جن کے دفعیہ کی ذمہ داری سلیمان نے تخت پر آنے کے بعد بحیثیت خلیفہ المسلمین کے محسوس کی، اور پھر اس ذمہ داری سے عہدہ برآ ہونے کی حتی الامکان پوری کوشش کی، چنانچہ ۹۳۱ھ (۱۵۲۵ء) میں اُس نے ایک بیڑا ریس سلیمان کی ماتحتی میں عدن کے محاصرہ کے لئے روانہ کیا، جس پر اُس وقت پرتگیزیوں کا قبضہ تھا، مگر اس ہم میں ترکوں کو شکست ہوئی، پھر بھی وہ دل شکستہ نہیں ہوئے، اور بحر ہند میں برابر پرتگال کے جہازوں پر حملے کرتے رہے، یہاں تک کہ وہ گجرات کے ساحل تک پہنچ گئے، جہاں ان میں اور پرتگیزیوں میں متعدد معرکے پیش آئے، اس کے بعد ۹۴۵ھ (۱۵۳۸ء) میں ایک عظیم الشان ترکی بیڑا سلیمان پاشا والی مصر کی سرکردگی میں سوئز سے نکلا، اور عدن پر قبضہ کرتا ہوا گجرات کی طرف روانہ ہوا، دیپ پہنچنے کے بعد گجراتیوں سے مل کر

اُس نے پرتگیزوں پر حملے شروع کر دیئے، سیدمان پاشا نے دیپ کا محاصرہ کر لیا، اور اگر وہ استقلال کے ساتھ محاصرہ کو جاری رکھتا، تو یہ بندرگاہ پرتگال کے قبضہ سے ضرور نکل جاتی لیکن غالباً سیدمان پاشا کی خود رائی اور استدعاؤں نے امرائے گجرات کو آزرہ کر دیا تھا جسکی وجہ سے انھوں نے سامانِ رسد کا بھیجنا بند کر دیا، نتیجہ یہ ہوا کہ ایک روز دفعۃً ترکی بیرک نے لنگر اٹھا کر کوچ کر دیا، اور دیپ پر پرتگیزوں کا قبضہ بدستور قائم رہا، سیدمان کو جب یہ خبر پہنچی تو اُسے بہت غصہ آیا، اُس نے سیدمان پاشاہ کو پندرہ بار میں طلب کیا، اور غضبناک ہو کر کہنے لگا کہ ”میں نے تم کو دیپ سے فرنگیوں کو نکالنے کے لئے اور وہاں کے بادشاہ کی مدد کے لئے بھیجا تھا، ہندوستان کے مسلمانوں پر حاکم بنا کر نہیں بھیجا تھا۔“

پیری رئیس | ترکوں کی اس ناکافی سے پرتگیزوں کے حوصلے اس قدر بڑھ گئے کہ انھوں نے عدن پر دوبارہ قبضہ کر لیا، اس لئے ۹۵۶ھ (۱۵۵۴ء) میں سیدمان نے مشہور ترکی امیر البحر پیری رئیس کے زیر قیادت ایک مضبوط بیڑا بحر ہند میں روانہ کیا، اس بیڑے نے پہلے عدن کو پرتگیزوں کے قبضہ سے چھڑایا، پھر وہ عرب کے ساحلی مقامات سے گذرنا ہوا مسقط پہنچا جہاں اُس نے پرتگالی بیڑے کو غافل پا کر گرفتار کر لیا، لیکن جب خلیج فارس کے ساحل پر پرتگیزوں کو شکست دیکر یہ ہرمز پہنچا، تو وہاں ایک سخت معرکہ پیش آیا جس میں دشمنوں کو فتح ہوئی اور پیری رئیس صرف دو ہزاروں کو لے کر نکل سکا، بقیہ گرفتار ہو گئے، پیری رئیس ایک جغرافیہ داں کی حیثیت سے بھی اسی قدر مشہور ہے، جس قدر ایک امیر البحر کی حیثیت سے اُس نے بحر اربعین اور بحر روم پر دو کتابیں لکھی ہیں جن میں ذاتی معلومات کی بنا پر ان سمندروں کے دھاروں، گرد و پیش کے علاقوں، بندرگاہوں اور ساحل پر اترنے کی مناسب جگہوں کے

لے خلافت عثمانیہ ص ۱۲۱

حالات بیان کئے ہیں،

سیدی علی | پیری رئیس کی شکست کی خبر سکر سلیمان نے ایک دوسرے امیر البحر مراد بے کو روانہ کیا تاکہ عثمانی بیڑے کو آزاد کر لے، ہرمز کے سامنے پڑگالی بیڑے سے مقابلہ ہوا جس میں ترکوں کو شکست ہوئی، اور اُن کے جہازوں کا بڑا حصہ ڈوب گیا، اس کے بعد سلیمان نے اپنے مشہور امیر البحر سیدی علی کو اس مهم پر روانہ کیا، یکم شوال ۱۰۶۱ھ (۱۵۵۴ء) کو وہ بصرہ سے روانہ ہوا اور فلج فارس کے کنارہ کنارہ ہوتا ہوا جب اس موسمِ دما کے قریب پہنچا، تو پڑگالی بیڑا سامنے نظر آیا، ایک سخت معرکہ کے بعد پرتگیزیوں کو شکست ہوئی اور سیدی علی کے لئے آگے کا راستہ صاف ہو گیا، چنانچہ وہ کھلے سمندر میں داخل ہو کر مسقط کے سامنے نمودار ہوا یہاں پرتگیزیوں نے پھر مقابلہ کیا اور اس جنگ میں طرفین کو شدید نقصان پہنچا، رات کے وقت جب دونوں ایک دوسرے سے الگ ہوئے تو دفعۃً ہوا اس قدر تیز ہوا کہ سیدی علی کے جہاز بے قابو ہو گئے، اور وہ بہ کر بلوچستان کے ساحل پر نکل آیا، چند دنوں کے بعد اُس نے پھر بحرِ احمرا کا رخ کیا، لیکن ایک ناگہانی طوفان اُسے دوبارہ بحرِ ہند میں بہائے گیا، سیدی علی نے سورت کی بندرگاہ میں اگر جہازوں کو چھوڑ دیا اور خشکی کا راستہ اختیار کیا، وہ افغانستان، ایران، اور عراق ہوتا ہوا قسطنطنیہ واپس آگیا، اور یہ مهم ناتمام ہی رہی، اس کے بعد سلیمان کے عہد میں پرتگیزیوں سے کبھی کبھی چھوٹی چھوٹی لڑائیاں ہوتی رہیں، مگر کوئی بڑا مقابلہ نہیں ہوا۔

پیری رئیس نے گجرات سے قسطنطنیہ تک کی سیاحت کے حالات ایک سفر نامہ میں قلمبند کئے ہیں، وہ شاہِ عربی تھا، اُس نے ریاضیات اور فنِ جہاز رانی پر بھی چند رسالے لکھے ہیں، جو بڑی وقت کی نگاہ سے دیکھے جاتے ہیں، خصوصاً اُس کی تصنیف ”محیط“ جو بحرِ ہند کی جہاز رانی پر ہے، نہایت مستند خیال کی جاتی ہے، جرمن مورخ فان ہیمر کا بیان ہے کہ

بحرِ اربعین اور بحرِ روم کے حالات پر جو کتابیں پیری رئیس نے لکھی ہیں، ان کے نسخے برلن اور ڈریڈن کے شاہی کتب خانوں، نیز روم میں پوپ کے کتب خانہ اور بولونا میں موجود ہیں، سیدی علی کی محیط کا واحد معلوم نسخہ نیپلز میں ہے،

مالٹا | مالٹا مبارزین سینٹ جان کا مقبوضہ تھا، جہاں روڈس سے نکلنے کے بعد انھوں نے مستقل سکونت اختیار کر لی تھی، یہ اور اس کے قریب کا چھوٹا سا جزیرہ غورائٹھنشا چار نے انھیں دیدیا تھا، مالٹا میں آنے کے بعد انھوں نے اسکو نہایت مستحکم کر لیا تھا، مبارزین کے جہاز اسپین اور دوسری مخالف طاقتوں کے بیڑوں کے ساتھ مل کر عثمانی بیڑوں پر حملہ آور ہوتے رہتے تھے، اور ترکوں سے ان کی جنگ برابر جاری رہتی تھی، یہ لوگ سلطنت عثمانیہ کے تجارتی جہازوں پر بھی حملہ آور ہوتے رہتے تھے، اور بحرِ روم میں لوٹ مار کا کوئی موقع ہاتھ سے جانے نہ دیتے، مجبوراً سلیمان کو مالٹا پر حملہ کا تہہ کرنا پڑا، حملہ کا ایک بڑا سبب یہ بھی تھا کہ مالٹا میں ایک کثیر تعداد مسلمان غلاموں کی موجود تھی، جو وہاں کے عیسائیوں کے مظالم سے تنگ آ گئے تھے، علاوہ بریں بحرِ روم میں یہ جزیرہ اپنے موقع کے لحاظ سے نہایت اہم تھا، چنانچہ یکم اپریل ۱۵۶۵ء کو سلیمان نے (۱۸۱) جہازوں کا ایک زبردست بیڑا تیس ہزار فوج کے ساتھ مصطفیٰ پاشا کی سرکردگی میں قسطنطنیہ سے روانہ کیا ۱۹ مئی کو یہ بیڑا مالٹا پہنچا اور دوسرے ہی روز حملہ شروع ہو گیا ۲۳ جون ۱۵۶۵ء کو قلعہ سینٹ ایلمو (St. Elmo) فتح ہو گیا، لیکن ترکوں کی انتہائی کوشش اور شدید نقصان کے باوجود سینٹ انجیلو (St. Angelo) اور سینٹ مائیکل (St. Michael) کے قلعوں پر قبضہ نہ ہو سکا، اور بالآخر چار ماہ کی مسلسل جدوجہد کے بعد ۱۱ ستمبر ۱۵۶۵ء کو

مصطفیٰ پاشا نے محاصرہ اٹھالیا، اس محاصرہ میں پچیس ہزار ترک درپانچ ہزار عیسائی مارے گئے،

ہنگری کی مہم | جس وقت محاصرہ اٹھالینے کی خبر قسطنطنیہ پہنچی سیدمان آسٹریا سے ایک نئی سیدمان کی دفاتر جنگ کی تیاری کر رہا تھا، وجہ یہ تھی کہ ہنگری کی حریف جماعتوں میں پھر نزاع شروع ہو گئی تھی اور میکسی میلن ثانی (*Maximilian II*) نے جو

فرزینڈ کے انتقال کے بعد اُس کا جانشین تھا کونٹ زاپولیا کے لڑکے کو تخت سے محروم کر دینے کا عزم کر لیا تھا، چنانچہ اسی سلسلہ میں اُس نے بعض اہم قلعوں پر قبضہ بھی کر لیا تھا، یہ معلوم کر کے سلیمان نے بذات خود میدان میں آنے کا فیصلہ کیا، اور باوجود اس کے کہ اس کا سن (۷۶) سال کا ہو چکا تھا اور ضعفِ عمر اور علالت کے باعث وہ گھوڑے پر بیٹھ نہیں سکتا تھا، پالکی میں سوار ہو کر یکم مئی ۱۵۶۶ء کو فوج کے ساتھ قسطنطنیہ سے ہنگری کی طرف روانہ ہوا، اسیں شبہ نہیں کہ آسٹریا کی جنگ نے اس سال مبارزین مالٹا کو دیکھ کر حملہ سے محفوظ کر دیا، جو یقیناً اُن کے لئے ہملک ثابت ہوتا، ۲۷ جون ۱۵۶۶ء کو سلیمان

سلیمان کے مقام پر پہنچا اور وہاں نوجوان سیمینڈ زاپولیا — *Sigismund Zapolya* نے جو سلطنت عثمانیہ کے زیرِ سرپرستی ہنگری اور ٹرانسلوینیا کا بادشاہ تھا اُس کے سامنے نذرِ اطاعت پیش کی، آگے بڑھنے سے پہلے سیدمان ایرلا (*Erdaw*) اور زیچتھ (*Szigeth*) کے قلعوں کو فتح کر لینا چاہا تھا، چنانچہ ۵ اگست ۱۵۶۶ء کو عثمانی فوجوں نے زیچتھ کے شہر کے گرد اپنے خیمے نصب کر دیئے، پانچ روز میں شہر فتح ہو گیا لیکن وہاں کے حاکم زیرینی (*Zrinzy*) اور اُس کے باقی ذہ (۳۲۰۰) آدمیوں نے قلعہ میں پناہ لی اور وہاں سیاہ علم نصب کر کے اس بات کی قسم کھائی کہ جب تک

ایک سپاہی بھی زندہ رہیگا، ہتھیار نہ ڈالیں گے، اگست اور ستمبر میں ترکوں نے اس قلعہ تین حملے کئے، لیکن ہر بار انھیں سپاہ ہونا پڑا، بالآخر انھوں نے قلعہ کے سب سے بڑے برج کے نیچے سرسنگ کھود کر بارود بچھا دیا اور ۵ ستمبر ۱۵۶۶ء کو علی الصباح بارود میں آگ لگا دی پھر بھی چار روز کی مسلسل گولہ باری کے بعد ۵ ستمبر کو یہ قلعہ فتح ہوا، لیکن ۵ ستمبر کی رات ہی کو سلیمان کی روح نفسِ عنصری سے پرواز کر چکی تھی، صدرِ اعظم صوفلی نے سلطان کی وفات کی خبر بالکل مخفی رکھی اور اسی کے نام سے تمام احکام جاری کرتا رہا، اُس نے پوشیدہ طور پر شہزادہ سلیم کے پاس اس حادثہ کی اطلاع بھیج دی، اس درمیان میں عثمانی فوجیں جن کی تعداد ڈیڑھ لاکھ تھی متعدد مقامات فتح کرتی رہیں، صوفلی نے سلیمان کی لاش پر سالہ لگا کر اُسے خراب ہونے سے محفوظ کر دیا تھا، اور کوچ کے وقت لاش کو بالکی میں رکھ کر ایک مقام سے دوسرے مقام تک لیجاتا تھا، اُس نے لشکر میں یہ خبر مشہور کرادی تھی کہ سلطان علالت کی وجہ سے باہر نکلنے سے معذور ہے، اس تدبیر سے اُس نے سات ہفتہ تک اس کی وفات کو پوشیدہ رکھا، اور بالآخر یہ معلوم کر لینے کے بعد کہ قسطنطنیہ میں شہزادہ سلیم تخت پر بیٹھ چکا، اُس نے ہم کو مطلع کیا ۱۵۶۶ء کو تمام فوج کو جمع کر کے سلیمان کی وفات کا اعلان کر دیا،

سلطنتِ عثمانیہ کی وسعت | سلیمان کے عہد میں سلطنتِ عثمانیہ اپنی وسعت، قوت اور خوشحالی کے لحاظ سے حدِ کمال تک پہنچ گئی تھی، اُس کے بعد جزائرِ ساپروس و کریٹ کے علاوہ اس میں بہت کم اہم اور مستقل اضافے ہوئے، اس وسیع و عریض سلطنت کا رقبہ چالیس ہزار مربع میل سے زیادہ تھا، یہ بودا سے بصرہ تک اور بحرِ کاسپین سے بحرِ روم کے مغربی حصہ تک پھیلی ہوئی تھی، اور یورپ، ایشیا اور افریقہ کے بہت سے ممالک اس میں شامل تھے، شمال میں ازف کی دیوار

روس کے مقابل سلطنت عثمانیہ کی سرحد کی حفاظت کرتی تھیں، جنوب میں عدن کی پہاڑی
سلاطین کی حکومت عرب کے جنوبی ساحل پر مستحکم کر دی تھی، انہیں بحر ہند میں با اثر بنا دیا تھا
اور بحر احمر پر کامل اختیار دے رکھا تھا، سلطان کا یہ فخر نہ کوئی بیجا فخر نہ تھا کہ وہ بہت
سی مملکتوں کا فرمان روا، تین بر غظوں کا شہنشاہ اور دو بحروں کا مالک ہے۔

سلطنت کی انتظامی تقسیم | سلیمان نے اس عظیم الشان سلطنت کو اکیس ولایتوں اور پچھرا
ولایتوں کو (۲۵۰) صوبوں میں تقسیم کر دیا تھا، ولایتیں حسبِ ذیل تھیں :-

(۱) رومیلیا، اس میں یورپ کے وہ تمام عثمانی مقبوضات شامل تھے، جو دریائے
ڈیوب کے جنوب میں واقع تھے، اور جن میں یونان، مقدونیا، تھریس، اپارٹس، ایلیریا،
ولاشیا، اور ماسییا کے صوبے بھی داخل تھے،

(۲) مجمع البحرین، روم، یہ ولایت قبو دان پاشا (امیر البحر اعظم) کے سپرد تھی،

(۳) البحرین اور اس کے علاقے،

(۴) طرابلس،

(۵) اوفن، جہیں مغربی ہنگری کے مفتوحہ علاقے شامل تھے،

(۶) تیسوار بشمول نبات، ٹرانسلوینیا و مشرقی ہنگری،

(۷) اناطولیہ، عموماً اس سے تمام ایشیائے کوچک مراد لیتے ہیں، لیکن یہاں اس سے

ایشیائے کوچک کا صرف شمالی مغربی حصہ مراد ہے،

(۸) کرمانیہ، (۹) روم جسے ولایت سیواس اور بعض اوقات حکومت اماسیا بھی کہتے تھے،

(۱۰) سوا القدر، اس میں ملائیا، سموسٹا، اور ابوسٹان کے شہر اور ملحق علاقے اور کوہ

لے فلی (Silyria) بحوالہ میرٹ ص ۹۹،

کے مشرقی درے شامل تھے،

(۱۱) طرابلس،

تھے،

(۱۲) دیار بکر (۱۳) وان، ان دو ولایتوں میں آرمینیا اور کردستان کے بیشتر حصے شامل

(۱۴) حلب (۱۵) دمشق ان دونوں میں تمام فلسطین کی ولایتیں شامل تھیں،

(۱۶) مصر،

(۱۷) مکہ، مدینہ اور حجاز کے علاقے،

(۱۸) مین و عدن، یہ ولایت جنوبی عرب، خلیج فارس کے ساحلی علاقے اور شمالی

مغربی ہند تک پھیلی ہوئی تھی،

(۱۹) بغداد (۲۰) موصل (۲۱) بصرہ، یہ تینوں ولایتیں ان فتوحات پر مشتمل تھیں جو

سلیم اور سلیمان نے مسوپوٹامیا، اور اُس سے ملحق جنوبی علاقوں میں ایرانیوں سے حاصل کی تھیں،

ان ولایتوں کے علاوہ ولاچیا، مولڈوویا، رگوسا اور کریمیا کی ملکیتیں بھی سلیمان کی

باغکداری تھیں ولاچیا اور مولڈوویا سے خراج زیادہ مقدار میں آتا تھا، اور کریمیا عثمانی افواج کے لئے بہادر تازیوں کے دستے بھیاکرتا تھا،

آبادی | سلیمان اعظم کی وسیع سلطنت میں بیس مختلف نسلوں کے لوگ آباد تھے، ان میں سے

عثمانی ترکوں کی تعداد تقریباً ڈیڑھ کروڑ تھی، ان کا بیشتر حصہ (پچھ) ایشیا اور خصوصاً ایشیائے کوچک

میں آباد تھا، تیس لاکھ یونانی یوزین ترکی کے جنوبی حصہ میں آباد تھے، اور دس لاکھ ایسٹروپ

میں، آرمینی نسل کے لوگ جن کی تعداد بیس اور تیس لاکھ کے درمیان تھی زیادہ تر ایشیا میں

تھے، سب سے زیادہ تعداد سلاوی نسل کے باشندوں کی تھی، بلغاریا، سرویا، بوسنیا، مونٹی نیگرو

اور ہرزگویمینا میں کثرت تعداد انہی لوگوں کی تھی، مولڈیویا، اور ولاچیا میں بھی اُن کی تعداد دنیا
 تھی، اور اُن میں سے کئی ہزار ٹرانسلوینیا اور البانیا میں بھی آباد تھے، اُن کی مجموعی تعداد تخمیناً
 (۶۵۰) لاکھ تھی، رومی نسل کے لوگ زیادہ تر یوپیچیا اور مولڈیویا میں پائے جاتے تھے اُن کی تعداد
 چالیس لاکھ تھی، اہل البانیا جنہیں ترک ارناؤط (SKIPETARS) کہتے ہیں تقریباً پندرہ
 لاکھ تھے، تاتاریوں کی تعداد بھی تخمیناً پندرہ لاکھ تھی، عربی نسل کثرت سے شام، عرب، مصر،
 اور شمالی افریقہ کے ساحلی علاقوں میں پھیلی ہوئی تھی، اور سلیمان کے عہد میں اس کا شمار تقریباً
 ساٹھ لاکھ تھا، مارونی کالڈی اور دروزی نسل کے لوگ مجموعی طور پر دس لاکھ کے اندر تھے،
 کردوں کی تعداد بھی غالباً اسی قدر تھی، دیار بکر اور ملحق علاقوں کے ترکانوں کا شمار ایک لاکھ
 تھا، ان کے علاوہ ترکی ہنگری کے مگیار اور ٹرانسلوینیا کے جرمن نسل والے، ابجیریا اور دوسرے
 افریقی صوبوں کے بربر مصر کے قبطی، یہود، سکائی (Saganes)، مملوک اور وہ
 ہندوستانی جو ترکی گورنر عدنان کے زیر حکومت تھے، یہ سب سلطان سلیمان اعظم کی عظیم لشکر
 سلطنت میں آباد تھے، سلطنت کی مجموعی آبادی کا تخمینہ ساڑھے چار کروڑ سے پانچ کروڑ تک
 کیا جاتا ہے،

فوج | سلیمان کی سلطنت کی وسعت کا ایک بڑا سبب اُسکی فوجی قوت تھی، (۱۵۱۷ء) سال
 کی حکومت میں اُس نے عثمانی فوجوں کی تعداد دو چندان کر دی تھی، اپنی چری کی تعداد اُس نے
 بیس ہزار تک پہنچا دی، مستقل اور تنخواہ دار فوج کا شمار جہیں شاہی سوار اور دوسرے دستے
 شامل تھے، اڑتالیس ہزار تھا، سلیمان کی توجہ سب سے زیادہ اپنی چری پر رہی تھی، کیونکہ یہی فوج
 اکثر معرکوں میں فتوحات کی ضامن ہوتی، اُس نے اس فوج کا ایک علیحدہ دستہ قائم کیا تھا،

سمک پہنچ جاتی تھی اور عایا پر محصول کا بار ہلکا تھا، اور صرف دو موقعوں پر ایک بار جب وہ بلغار اور وڈوس کے محاصرہ کی تیاری کر رہا تھا، اور دوسری مرتبہ جب اُسے جنگ موہا کر کیلئے سامان فراہم کرنا تھا، سلیمان کو ایک زائد محصول لگانا پڑا جس میں اس کی تمام رعایا بلا امتیاز مذہب و حیثیت شریک کی گئی، لیکن دونوں مرتبہ محصول کی رقم قلیل تھی، اور ان موقعوں کے علاوہ پھر کبھی کسی زائد محصول کی ضرورت پیش نہیں آئی، جنگوں کے اخراجات مالِ غنیمت پر رے ہوتے رہتے تھے، ان اخراجات کے علاوہ ہر فتح سے کافی رقم سلطان کو بھی ملتی تھی، ہنگری، ٹرانسلوینیا، رگوسا، مولڈوینا اور ولاچیا سے خراج آتا تھا، آدنی کا ایک ذریعہ اعلیٰ حکام سلطنت کا ضبط کردہ سامان اور جائیدادیں بھی تھیں جو کسی جرم میں سلطان کے حکم سے قتل کر دیئے جاتے تھے،

نظامِ جاگیر | سلیمان نے ترکی نظامِ جاگیر کی تنظیم خاص توجہ کے ساتھ کی اور اُن کے اصول کو دور کیا جو اس نظام میں پھیلنا شروع ہو گئی تھیں، اُس نے قانون بنادیا کہ کوئی تیمار دھوٹی جاگیر، ایک خاص حد سے نیچے قائم نہ رکھی جائے متعدد دھوٹی جاگیروں کو ملا کر ایک زعامت (بڑی جاگیر) بنا لینے کی اجازت تھی، لیکن کوئی زعامت تقسیم کر کے تیمار نہیں بنائی جاسکتی تھی، علاوہ اس صورت کے کہ کسی زعامت کا جاگیردار جنگ میں قتل ہو گیا ہو، اور اُس نے ایک سے زیادہ لڑکے چھوڑے ہوں، سلطان کی اجازت سے متعدد دانشمندانہ مل کر کسی جاگیر کو اپنی مشترکہ کاشت میں رکھ سکتے تھے، لیکن یہ جاگیر اُس وقت بھی ایک جاگیر شمار کی جاتی تھی، جاگیر کی کوئی تقسیم جس کے لئے بابِ عالی سے خاص طور پر اجازت حاصل نہ کر لی گئی ہو سخت سزا کی مستوجب ہوتی، ان قوانین سے اُن برائیوں کا انسداد ہو گیا جو جاگیروں کے ٹکڑے کر دینے سے سچی یورپ کے نظامِ جاگیری میں پھیلی ہوئی تھی، جاگیر دا

کو وصیت نامہ یا کسی دوسرے ذریعہ سے جاگیر کے انتقال کا اختیار نہ تھا، اگر کوئی جاگیردار اولاد نہ چھوڑے بغیر مر جاتا تو اُس کی جاگیر سلطان کے قبضہ میں چلی جاتی، سلیمان سے پہلے زرا اور صوبے کے حاکموں کو اجازت تھی کہ وہ اس قسم کی جاگیریں دوسرے اشخاص کو دیدیں، لیکن سلیمان نے اس اختیار کو صرف چھوٹی جاگیروں تک محدود کر دیا، سلطان کے علاوہ کوئی دوسرا کسی ایسی زعامت کو دینے کا اختیار نہ رکھتا تھا، جو سابق جاگیردار کی وفات پر سلطان کے قبضہ میں آچکی ہو، اگر کوئی شخص کسی چھوٹی جاگیر (تپا) کو سلطان کے علاوہ کسی اور سے بھی پاتا تب بھی اُس کے جاگیر پر فرائض تمامہ سلطان ہی سے متعلق ہوتے، اور جاگیر کے عطا کرنے والے کو اُس شخص پر کسی قسم کا جاگیر پر حق حاصل نہ ہوتا، "سپاہی" اس نظام جاگیری میں صرف اپنے سلطان کا تابع تھا،

سلیمان کے عہد میں بڑی جاگیروں (زعامت) کی تعداد (۳۱۹۲) اور چھوٹی جاگیروں (تپا) کی (۵۰۱۶) تھی، سپاہی یعنی فوجی جاگیردار کا فرض صرف یہ نہ تھا کہ وہ جنگ کے موقع پر فوجی خدمت کے لئے خود حاضر ہو بلکہ اگر اس کی جاگیر کی قیمت ایک مہینہ، رقم سے زیادہ ہوتی تو اُس زیادتی کی مناسبت سے ایک ایک سے زیادہ مسلح سواروں کو بھی اپنے ساتھ حاضر کرنا پڑتا، سلیمان کے عہد میں فوجی جاگیرداروں کی مجموعی تعداد ڈیڑھ لاکھ سوار تھی، یہ سوار سیرلے اور سختی بے کی طلب پر متعین مقامات پر جمع ہو کر عثمانی فوجوں میں شامل ہو جاتے اور بغیر کسی تنخواہ کے جنگ میں شریک رہتے، مستقل تنخواہ دار فوج کا شمار اٹالیس ہزار تھا، اُن کے علاوہ تاتاری سواروں کے متعدد دستے تھے جنہیں خان کیا ایک نائب حاکم کی حیثیت سے ہر جنگ کے موقع پر بھیجا نیز بے ضابطہ سواروں اور پیادوں کا ایک ابنوہ کثیر تھا، جو بطور خود آکر ترکی لشکر میں شامل ہو جاتا، اور بے مال غنیمت

کے سوا اور کچھ نہ ملتا،

”قانون رعایا“ سلیمان نے اپنی غیر مسلم رعایا کے لئے جو قوانین وضع کئے تھے وہ اُسکی روداداری روشن خیالی اور تدبیر کی ایک نمایاں مثال ہیں، اُس نے لگان اور دیگر خدمات کو جو رعایا پر جاگیردار کی طرف سے عائد ہوتی تھیں تصریح کے ساتھ ”قانون رعایا“ میں درج کر دیا تاکہ جاگیردار اپنے حق سے زیادہ مطالبہ نہ کر سکے، قانون رعایا کے رو سے مزدور و عہد زین کی ملکیت کاشت کار کو حاصل ہوتی تھی، اور اس کے معاوضہ میں اُسے لگان اور بعض محصول ادا کرنے ہوتے تھے، اور اپنے جاگیردار کے لئے چند متعین خدمات انجام دینی ہوتی تھیں سلطنت عثمانیہ کی غیر مسلم رعایا اوریسی یورپ کے زرعی غلاموں (SERFS) کی حالتوں کے فرق کا اندازہ اس امر سے بخوبی کیا جاسکتا ہے کہ سرحدی عیسائی ممالک کے باشندے بھاگ بھاگ کر سلطنت عثمانیہ میں پناہ لیتے تھے، اور اپنے ہم مذہب عیسائی آقاؤں کے جو تعداد پر ترکوں کی نرم حکومت کو ترجیح دیتے تھے، کونسی سلیمان کے ایک ہم عصر مصنف کا قول نقل کرتا ہے: ”میں نے گروہ درگروہ ہنگروی دہقانوں کو اپنے جھوپڑوں میں آگ لگا کر اور اپنے بیوی بچوں مویشی اور سامان کاشت کو لے کر ترکی علاقوں میں بھاگ کر جاتے ہوئے دیکھا ہے، جہاں وہ جانتے تھے کہ عشر کے علاوہ اُن پر اور کسی قسم کا محصول یا تکلیف وہ بار عائد نہ کیا جائیگا۔“

عام قوانین | قانون فوجاری، قانون پولیس، اور دیگر عام قوانین پر بھی سلیمان نے خاص توجہ کی اور اُن سب میں مناسب ترمیم و اصلاح کی، اُس کے زیر نگرانی ملا ابراہیم علی نے جو مجموعہ قوانین تیار کیا تھا، اُس میں سلطنت عثمانیہ کے متعلق تمام ضروری قوانین درج

ہیں، پہلے بہت سے جرائم کے لئے نہایت سخت سزائیں مقرر تھیں، مثلاً قتل کر دینا اور اعضا کا کاٹ ڈالنا، سلیمان نے ان سزائوں کی سختی میں تخفیف کر دی، اُس نے مختلف اشیاء کی قیمتیں اور اجرت کی شرحیں بھی متعین کر دیں، "اتہام رکھنے والوں کے لئے ضروری قرار دیا گیا کہ وہ اپنے نمر کی تلافی کریں، جھوٹی شہادت دینے والوں، جعل بنانے والوں، اور کھوٹے سکے چلانے والوں کی سزا یہ مقرر ہوئی کہ ان کا داہنا ہاتھ کاٹ ڈالا جائے" (۱۱) فیصدی سے زیادہ سود لینا خلاف قانون ٹھہرایا گیا، مسلسل تین وقتوں کی نماز یا ایک روزہ قضا کرنے والے کے لئے جرمانہ کی سزا مقرر کی گئی، بار برداری کے جانوروں کے ساتھ نرمی کا سلوک کرنے کی تاکید کی گئی ہے

تجارتی مراعات | سلیمان کا عہد حکومت غیر ملکی تاجروں سے حسن سلوک کے لئے خاص طوڑ ممتاز تھا، موجودہ جمہوریہ ترکی کے قیام تک سلطنت عثمانیہ میں وہ تجارتی معاہدے جاری تھے جو سلاطین نے غیر ملکی تاجروں کے ساتھ کر رکھے تھے، اور جن کے رُوسے حکومت عثمانیہ نے صرف ان تاجروں کے جان و مال اور مذہبی آزادی کے تحفظ کی ذمہ دار ہو جاتی تھی، بلکہ ان کے مقدمات کے لئے انہی کے ہم قوم افراد کی عدالتیں بھی قائم کر دیتی، ان تجارتی معاہدوں (Capitulations) میں سے سب سے پہلا معاہدہ سلیمان ہی نے ۱۵۳۵ء میں فرانس کے ساتھ کیا تھا، اگر یہی لکھتا ہے، غیر ملکی سامان تجارت پر ایک حد درجہ ہلکا محصول درآمد و برآمد لگایا گیا تھا، محصول تاجین (Krofiktein duties) کا گرا بنا اور تکلیف دہ رواج عثمانیوں میں بالکل مفقود رہا ہے۔

علم کی سرپرستی | علم کی اشاعت اور علماء کی قدردانی سلاطین آل عثمان کا ایک مخصوص تہ

لے کر یہی جلد ۳۲-۳۱، ۲۵ ایضاً ص ۳۳۳،

تھا، سلیمان اس وصف میں بھی بہت نمایاں تھا، اُس نے بہت سے مدرسے اور دارالعلوم بنوائے اور علماء کی تعلیمی تنظیم اور اُن کے منصب میں بہت سی اصلاحیں کیں، وہ علماء کی قدر و منزلت میں اپنے تمام پیشروں سے آگے بڑھ گیا، اور اُن کے لئے سلطنت کے قانون میں بعض ایسی مخصوص رعایتیں کر دیں جو کسی اور جماعت کے لئے نہیں کی گئیں، مثلاً اُس نے علماء کی پوری جماعت کو ہر طرح کے محصول سے بری کر دیا، اور اُن کی جائداد کے لئے یہ قانون بنادیا کہ وہ کسی صورت میں بھی ضبط نہ کجائے گی،

سلیمان نے مکہ معظمہ میں چاروں مذاہب کے لئے چار مدرسے قائم کئے، اُن کی بنیاد ۹۷۲ھ (۱۵۶۲ء) میں رکھی گئی، عمارت کی تکمیل سلیم خاں ثانی کے عہد میں ہوئی، اُس نے مدرسین اور طلبہ کے لئے شام کے اوقات سے وفائف بھی مقرر کئے،

صدقات | سلیمان نے صدقہ رومیہ کی مقدار جو اُس کے آبا و اجداد کے زمانہ سے حرین یغین کے لئے آتا تھا، بہت بڑھادی اور اپنے خاص خزانہ سے بہت سی رقمیں اضافہ کیں، غلہ کا صدقہ سلیم اول کے وقت سے جاری ہوا تھا، سلیمان نے علاوہ مخصوص اوقات کے اپنا خاص سے بھی غلہ بھیجا شروع کیا، اُس نے مصر کے چند گاؤں بیت المال سے خرید کر انکے غلہ کو اہل حرین کے لئے وقف کر دیا، شروع میں مدینہ منورہ کے لئے ڈیڑھ ہزار اردب بھیجا جاتا تھا، مگر کچھ دنوں کے بعد سلیمان نے دو ہزار اردب مدینہ منورہ کے لئے اور تین ہزار مکہ معظمہ کے لئے مقرر کر دیا، اس کے علاوہ مصر میں اہل ذمہ سے جو رقم لیجاتی تھی، سلیمان نے اُسے خزانہ عامرہ سے نکال کر حرین شریفین اور مصر کے علماء و مشائخ کو دینا شروع کی، خزانہ شاہی اور سلطان کی جیب خاص سے جو رقمیں ان صدقات کے لئے نکالی جاتی تھیں، علاوہ تھیں،

تغیرات کا ذوق | سلیمان کو تعمیرات کا بھی خاص ذوق تھا، اُس نے قسطنطنیہ، بغداد، قونیہ، دمشق اور دوسرے شہروں میں نہایت خوبصورت اور عالی شان عمارتیں بنوائیں، متعدد مسجدیں خود تعمیر کرائیں، اور بہتری مسجدوں کو از سر نو درست کرایا، ان کے علاوہ قسطنطنیہ میں ایک بہت بڑی نہر بنوائی، اور مکہ معظمہ کی پرانی نہروں کی مرمت کرائی، سلطنت کے تمام بڑے بڑے شہروں میں اسپتال اور پل تعمیر کرائے،

علی اور شاعرانہ ذاق | سلیمان علم و فضل کا نہایت قدروان تھا، اور خود بھی علمی اور شاعرانہ مذاق رکھتا تھا، اُس کی تصانیف ترکی لٹریچر میں بلند پایہ خیال کجاتی ہیں، یہی حیثیت اسکے شاعرانہ کلام کی بھی ہے، دورانِ جنگ میں وہ روزمرہ کے واقعات قلمبند کرتا جاتا تھا اور اُس کے یہ روزنامے اپنے اندر نہایت قیمتی تاریخی مواد رکھتے ہیں، ان روزناموں سے اُس کے احساسِ فرض، اور اُس کی جفاکشی کا پتہ چلتا ہے، اور یہ معلوم ہوتا ہے کہ وہ اپنی سلطنت کے تمام ملکی اور فوجی معاملات پر کس درجہ توجہ رکھتا تھا،

عدل و انصاف | سلیمان کی عظمت اُسکی بری اور بحری فتوحات اور توسیعِ سلطنت ہی میں نمایاں نہ تھی بلکہ سلطنت کے ہر شعبہ میں اُس کی غیر معمولی شخصیت کا اثر پایا جاتا تھا، اسکی عدالت میں ہر طبقہ اور ہر جماعت کے لوگ برابر تھے، اور سب کے ساتھ یکساں انصاف کیا جاتا تھا، صوبوں کے گورنر یا دوسرے اعلیٰ احکام جو بے انصافی یا ظلم کا ارتکاب کرتے، فوراً برطرف کر دیئے جاتے، اور اکثر انھیں اپنے جرائم کی پاداش میں قتل کی سزا ملتی، سلیمان کو عدل و انصاف کا اس قدر خیال تھا کہ تختِ سلطنت پر آتے ہی اُس نے پہلا کام یہ کیا کہ بعض حکام کو جو اپنے فرائض کی ادائیگی میں بے عنوانیاں کرتے تھے برخاست کر دیا، اس امر میں وہ کسی شخص کی رعایت نہ کرتا، خواہ وہ شخص اُس سے کیسا ہی قریبی تعلق رکھتا تھا،

چنانچہ فرہاد پاشا کو جو اس کا داماد تھا سلیمان نے ظلم اور رشوت ستانی کے جرم میں ایک صوبہ کی حکومت سے معزول کر دیا، فرہاد پاشا کی بیوی اور سلیمان کی ماں نے بڑی ایجاب کے بعد اُس کو دوبارہ مقرر کرایا، لیکن جب اُس نے اپنی سابق بے عنوایاں پھر شروع کر دی تو سلیمان نے اُسے دوبارہ معزول کیا، اور اب کی بار اُس کو قتل کرادیا،

خون کے چند دجے | سلیمان کی خانگی زندگی بالکل بے داغ تھی، وہ اپنی طبعی شرافت اور

رحمدلی کے لئے مشہور تھا، لیکن خون کے چند بد نما دھبوں نے اُس کے دامن کو بھی داغدار بنا دیا، اُس کا سب سے بڑا الزکا مصطفیٰ ایک نہایت لائق اور ہونہار شہزادہ تھا، سلیمان نے اس کو ایک صوبہ کا حاکم بنا دیا تھا جہاں اوس کی غیر معمولی قابلیت کے جوہر نمایاں ہو چکے تھے، اُس میں سلیمان کے تمام اعلیٰ اوصاف پائے جاتے تھے، وہ فوج کا محبوب اور ڈاکٹر ملک کا مایہ اُمید تھا، لیکن یہی ہر دلعزیزی اُس کی ہلاکت کا باعث بنتی تھی، سلطانہ خرم جو ایک روسی خاتون تھی، سلیمان کی سب سے زیادہ محبوب حرم تھی اور اُس کے مزاج میں حد و جہ خیل ہو گئی تھی، وہ اپنے لڑکے سلیم کے لئے تخت کو محفوظ کر لینا چاہتی تھی لیکن سلیم علاوہ اس کے کہ شہزادہ مصطفیٰ سے عمر میں چھوٹا تھا نہایت نا لائق اور عیش پسند بھی تھا اور مصطفیٰ کے مقابل میں اُسے تخت پر بٹھانے کا خیال بھی کسی کو نہیں آسکتا تھا، خرم اس حقیقت سے اچھی طرح واقف تھی، اس لئے اُس نے سلیم کے لئے راستہ صاف کرنے کی کوشش کی، اور مصطفیٰ کے خلاف سلیمان کے کان بھرنا شروع کئے، اُس نے سلیمان کو یقین دلایا کہ مصطفیٰ اُسکی حیات ہی میں تخت پر قبضہ کرنے کی درپردہ کوشش کر رہا ہے، اور چونکہ تمام فوج اُس پر جان دیتی ہے، اس لئے بہت ممکن ہے کہ وہ اپنے مقصد میں کامیاب ہو جائے، جس طرح سلطان سلیم اول نے سلطان بایزید ثانی کو معزول کر کے

خود تخت پر قبضہ کر لیا تھا، سلیمان خرم کے بیانات سے کچھ اس قدر متاثر ہوا کہ اُس نے مصطفیٰ کو اپنی صفائی میں ایک حرف بھی کہنے کا موقع نہ دیا، اور ۳۵۵ھ میں جب ایران کی دوسری لڑائی کے لئے وہ شکر کے ساتھ کوچ میں تھا مصطفیٰ کو اپنے خیمہ میں طلب کر کے فوراً گلا گھونٹ کر مروا ڈالا، دوسرا لڑکا بایزید بھی خرم کے محبوب فرزند سلیم ہی کی خاطر قتل کیا گیا، لیکن اُس کے قتل کا سبب ایک حد تک معقول تھا، مصطفیٰ کے قتل کے بعد اُس کو اچھی طرح معلوم ہو گیا تھا کہ اُس کی جان بھی زیادہ دنوں تک سلامت نہ رہ سکے گی، اُس کے بعض مشیروں نے سازش کر کے اُسے قسمت آزمائی کے لئے آمادہ کیا، اور ۳۵۶ھ میں سلیم کے خلاف اُس نے جنگ کا اعلان کر دیا، لیکن سلیم کے ساتھ سلیمان کی قوت بھی شامل تھی، اور بایزید کو شکست کھا کر ایران میں پناہ لینے پڑی، شاہ طہماسپ نے نہایت احترام کے ساتھ اُس کا خیر مقدم کیا، اور بالتقریر وعدہ کیا کہ اُسے اُس کے دشمنوں کے ہاتھ میں نہ دیگا، لیکن سلیمان نے جنگ کی دھمکی دے کر اور چار لاکھ اشرفیوں کا وعدہ کر کے طہماسپ کو مجبور کیا کہ وہ بایزید اور اُس کے چاروں بیٹوں کو سلیم کے سفیر کے حوالہ کر دے، اس سفیر نے بایزید اور اُس کے سبب بیٹوں کو فوراً قتل کر دیا، بایزید کے قتل کے بعد اب تنہا سلیم تخت کا وارث رہ گیا،

ابراہیم پاشا | خون کی جن جھینٹوں سے سلیمان کا دامن داغدار نظر آتا ہے، اُن میں سے ایک اُس کے وزیر ابراہیم کا خون بھی ہو، ابراہیم نسلایونانی تھا، لڑکپن میں گرفتار ہو کر وہ فروخت ہو گیا تھا، منیسیا کی ایک مسلمان دولت مند بیوہ نے اُسے خریدا اور اُس کی نیت کا اندازہ کر کے اعلیٰ تعلیم دلوائی، ایک بار سلیمان اُس صوبہ میں گیا اور وہاں اُس کی نظر ابراہیم پر پڑی، ابراہیم فن موسیقی کا ماہر تھا، اس کے اس کمال کا اثر سلیمان پر خاص طور

سے پڑا اور وہ اُسے اپنے ساتھ قسطنطنیہ لیتا آیا، وہاں پہنچ کر وہ اپنی قابلیت اور ذہانت کی وجہ سے روز بروز سلیمان کی نظر میں زیادہ محبوب ہوتا گیا، یہاں تک کہ سلیمان نے اپنی بہن کا عقد اُس سے کر دیا، اور ۱۵۳۳ء میں اُسے سلطنت عثمانیہ کا وزیر اعظم مقرر کیا، سلیمان ابراہیم پر حد درجہ اعتماد رکھتا تھا اور اُس سے بید محبت کرتا، دونوں ساتھ ہی کھانا کھاتے تمام امور سلطنت دونوں کے باہمی مشورہ سے طے پاتے، جن معرکوں میں سلیمان کی مدد کی وجہ سے خود شرکت نہ کر سکتا اُن میں ابراہیم ہی کو سرِ عسکر بنا کر بھیجتا، تیرہ سال تک سلیمان کے اعتماد کی یہی کیفیت رہی لیکن پھر اُس کے دل میں ابراہیم کی طرف شکوک پیدا ہونے لگے، جو ابراہیم کی بے اعتیاطی سے بڑھتے گئے، چونکہ سلیمان نے اُس کو سلطنت کے تمام اختیارات دے رکھے تھے اس لئے ابراہیم اپنے کو سلطان کا ہم پلہ خیال کرنے لگا، اور یہی خیال اُس کے لئے مملکت ثابت ہوا، اُس کی خود اعتمادی یہاں تک ترقی کر گئی کہ آخر میں اُس نے اپنے نام کے ساتھ سلطان کا لقب بھی شامل کر لیا، یہ دیکھ کر سلیمان کے وہ شکوک جو خرم نے ابراہیم کے خلاف اُس کے دل میں پیدا کر دیے تھے یقین کی حد تک پہنچ گئے، خرم اعظم کے عہدہ پر اپنے داماد رستم پاشا کو مقرر کرنا چاہتی تھی خرم کی تدبیر کارگر ہو گئی، اور ۱۵۳۵ء میں ایک روز جب ابراہیم حسب دستور کھانا کھانے کے لئے محل شاہی میں داخل ہوا تو پھر اُس میں سے زندہ نہیں نکلا، اور دوسرے روز محل میں اُس کی لاش پائی گئی، ابراہیم کی تمام جائیداد اور دولت ضبط کر لی گئی،

زوال سلطنت کی ابتدا | سلیمان نے اپنے طویل عہد حکومت میں سلطنت عثمانیہ کی عظمت کو حدِ کمال تک پہنچا دیا تھا، اُس کے بعد ہی سلطنت کا زوال شروع ہو گیا، گو چند سالوں تک زوال کے آثار نمایاں نہ ہوئے، ایک ترک مورخ قوچی بے نے ۱۶۲۳ء سلطنت

کے زوال پر ایک کتاب لکھی تھی، جس میں اُس نے یہ ثابت کیا ہے کہ زوال کی بنیاد سلیمان کے عہد ہی میں پڑ چکی تھی، وہ زوالِ سلطنت کو حسبِ نیل اسباب کا نتیجہ قرار دیتا ہے:-

(۱) پہلے یہ دستور تھا کہ دیوان کی ہر مجلس میں سلطان خود موجود رہتا تھا، اور وزراے سلطنت سے خود مشورے کرتا تھا، سلیمان نے اس دستور کو موقوف کر دیا، وہ بجائے دیوان میں بیٹھنے کے اُس سے متصل ایک علیحدہ کمرہ میں بیٹھنے لگا، اور وہیں سے مجلس کی تمام کارروائیوں کو سنا کرتا تھا، اُس کے جانشینوں نے دوسرے کمرہ میں بیٹھنا بھی موقوف کر دیا، اس طرح سلاطین کی مطلق العنانی میں روز بروز اضافہ ہوتا گیا اور وزراء کے مشوروں کا اثر کم ہونے لگا، جب تک سلیمان جیسا مدبر اور عالی دماغ سلطان تخت پر تھا، اس تبدیلی کی خرابی ظاہر نہ ہوئی، لیکن اُس کے بعد اس کے مضر اثرات نمایاں ہونے لگے، اور وزراے سلطنت کے بجائے خواتین حرم یا دوسرے غیر ذمہ دار اور خود غرض اشخاص امورِ سلطنت میں مشورے دینے لگے، سلطان کے فیصلے اکثر انہی مشوروں سے متاثر ہوتے تھے،

(۲) سلیمان نے ایک جدت یہ بھی کی کہ بعض ایسے اشخاص کو جنہوں نے بدیہیچ فرود مدارج طے نہیں کئے تھے جنہیں اپنی مردم شمار سی کی بنا پر اعلیٰ عہدوں پر مقرر کر دیا، اسکی سب سے پہلی اور سب سے زیادہ نمایاں مثال ابراہیم کا واقعہ ہے، سلیمان ابراہیم کی لیاقت سے اس درجہ متاثر ہوا کہ اس نے چند سال کے اندر ہی اُسے سلطنتِ عثمانیہ کی وزارتِ عظمیٰ کے عہدہ پر مقرر کر دیا، ابراہیم کے علاوہ اور بھی بہت سے لوگ اسی طرح اونچی اونچی جگہوں پر مقرر کئے گئے، اس میں شبہ نہیں کہ سلیمان کو مردم شناسی کا خاص ملکہ حاصل تھا اور اُس نے اپنے انتخاب میں شاید ہی کبھی غلطی کی، لیکن اس کے جانشینوں نے جن کو یہ خدا داد ملکہ حاصل نہ تھا اس جدت پر عمل کر کے بیشتر ایسے اشخاص کا انتخاب کیا جو کسی طرح اُن عہدوں

کے اہل نہ تھے، اور جن کا تقرر محض سلطان کے حسن ظن یا حرم کے اثر سے ہوا تھا،
(۳) زوالِ سلطنت کا تیسرا سبب رشوت ستانی تھی جس کی بنیاد رستم پاشا نے

ڈالی، شیخ سلیمان کا داماد تھا اور پندرہ سال تک وزیرِ عظم رہا، وہ شاہی خزانہ کے لئے
روپیہ حاصل کرنا خوب جانتا تھا، سلطنت کے انتظامی عہدوں پر جو لوگ مقرر کئے جاتے
رستم پاشا ان کے تقرر کے موقع پر ان سے بڑی بڑی رقیں وصول کرتا، سلیمان کے عہد میں
یہ رقیں ہر عہدہ کی تنخواہ کی مناسبت سے ایک متین مقدار میں مقرر تھیں، لیکن یہ جدت
صرف انتظامی عہدوں تک محدود تھی، اور بحری اور فوجی ملازمتوں میں داخل نہیں کی
گئی تھی، سلیمان کے بعد رقوم کی متعین مقدار بھی اٹھادی گئی اور انتظامی عہدوں کی
قید بھی باقی نہ رہی، بڑی بڑی رقیں وصول کی جانے لگیں اور فوجی اور بحری عہدوں پر
وہی اشخاص مقرر کئے جانے لگے جو اپنے تقرر کے وقت کثیر رقیں پیش کرتے، گویا تقریباً
تمام ملازمتیں نیلام ہونے لگیں، ان کثیر رقموں کی ادائیگی کے لئے صوبہ کے حاکم سے
لیکر ادنیٰ عہدہ دار تک سب ہر طرح کے جاوید بجا طریقے استعمال کرتے تھے،

(۴) سلیمان کی عادت یہ تھی کہ جن وزراء سے خوش ہوتا ان پر بے انتہا انعام
اکرام کرتا اور خواہ وہ کسی قدر زوال جمع کر لیں ان سے تعرض نہ کرتا، چنانچہ ابراہیم چٹیرہ
تک اور رستم پاشا جو پندرہ سال تک سلطنت کا وزیرِ عظم رہا، ان دونوں نے بے انتہا
دولت جمع کی، انھوں نے ایک ایسی شاہ خرچ اور شاہانہ زندگی کا نمونہ قائم کر دیا جسکی
اتباع دوسرے وزراء اور اعلیٰ عہدہ دار بھی کرنے لگے، رستم پاشا نے اپنی وفات پر جو
جائداد چھوڑی اسکی مختصر فہرست حسب ذیل ہے :- اناطولیہ اور رومیلیا میں (۸۱) مزدو
زمینیں (۴۶) پنچکیاں (۱۰۰۰) غلام (۲۹۰۰) زرہ بکتر (۸۰۰۰) عمامے (۷۰) تیغے (۶۰۰) جلدیں

قرآن پاک کی، (۵۰۰۰) دوسری کتابیں اور بیس لاکھ دوکات،

ان اسباب کے علاوہ زوالِ سلطنت کا ایک اور قوی سبب بھی سلیمان ہی کے عہد میں پیدا ہو چلا تھا، یعنی امورِ سلطنت میں خواتینِ حرم کی مداخلت، یہ مداخلت سلیمان کے جانشینوں کے زمانہ حکومت میں روز بروز بڑھتی گئی، سلیمان کے عہد میں ابراہیم کا زوال و قتل، شہزادہ مصطفیٰ کا قتل اور شہزادہ بایزید کی بغاوت اور قتل، یہ سب حرم ہی کی سازش کا نتیجہ تھے،



سیلستان

۹۷۴ء تا ۹۸۲ء مطابقت ۱۵۶۶ء تا ۱۵۷۴ء

سیلمان اعظم کے بعد عثمان سلطنت ایک ایسے فرماں روا کے ہاتھ میں آئی جو کسی طرح اس کا اہل نہ تھا، سیلمان نے سلطنت عثمانیہ کو برحیثیت سے پایہ کمال تک پہنچا دیا تھا، جس سلطنت کی بنیاد تیرہویں صدی عیسوی میں عثمان خاں نے رکھی تھی، اس کا تکیلی پھر سو لمویں صدی میں سیلمان کے ہاتھ سے رکھا گیا، تین سو برس کی مدت میں یہ سلطنت جو ابتداءً اناطولیہ کی چند جاگیروں پر مشتمل تھی کہ منظمہ سے بودا تک اور بغداد سے البحر الکریم تک پھیلی لیکن سیلمان کی وفات کے بعد زوال شروع ہو گیا اور عظیم الشان سلطنت اپنی قوت اور وسعت میں روز بروز گھٹتی گئی، اس زوال کے اسباب خارجی اور داخلی دونوں تھے، پندرہویں صدی سے یورپ کی مسیحی سلطنتوں میں نمایاں ترقی ظاہر ہونے لگی تھی، روس کی سلطنت جو پہلے اپنے دور وحشت کی منزلیں طے کر رہی تھی سو لمویں صدی سے مذہب اور طاقتور سلطنتوں میں شمار کیا جانے لگی، دولت عثمانیہ کی ہمسایہ سلطنت ہونے کی وجہ سے ان دونوں کا تصادم ناگزیر تھا، اور سو لمویں صدی کے بعد یورپ کی جن حکومتوں

نے سلطنت عثمانیہ پر حملے شروع کر دیئے اُن میں روس سب سے آگے تھا لیکن مسیحی سلطنتوں کا کوئی اتحادی سلطنت عثمانیہ کو زیادہ نقصان نہ پہنچا سکتا اگر خود نظام سلطنت میں اندرونی طوفان پیدا نہ ہو گیا ہوتا، اور زوال کے اسباب خود سلطان اور امرائے دولت کے ہاتھوں فراہم نہ ہو گئے ہوتے، انخطاط کی بنیاد سلیمان ہی کے عہد میں پڑ چکی تھی، لیکن اُس کی غیر معمولی اور عظیم الشان شخصیت نے اُن خرابیوں کو ظاہر نہ ہونے دیا، جو اُس کے جانشینوں کے عہد میں سرعت کے ساتھ بڑھتی گئیں سلیمان کے بعد جتنے سلطان تخت نشین ہوئے اُن سے بہ استثنائے چند کوئی بھی اتنی وسیع سلطنت کی جوتین برغلوں میں پھیلی ہوئی تھی اور جس پر تقریباً دو درجن مختلف نسلیں اور قومیں آباد تھیں فرماں روائی کا اہل نہ تھا، نا اہلوں کی اس طویل فہرست میں سب سے پہلا نام سلیم ثانی کا نظر آتا ہے، جس نے اپنے مختصر دور حکومت کو بادہ پرستی اور عیش و کوشی کی نذر کر دیا اور امور سلطنت سے سنبھل کر اپنا تمام وقت عیش و عشرت میں ضائع کر دیا، یہ پہلا عثمانی تاجدار تھا جو میدان جنگ میں جانے سے گریز کرتا تھا اور جس میں انتظام سلطنت کی مطلق اہلیت نہ تھی،

لیکن سلیم کی تخت نشینی کے ساتھ ہی سلطنت کا زوال نمایاں نہیں ہونے لگا، جو سلطنت تین سو برس کی تدریجی ترقی کے بعد سلیمان اعظم کے زمانہ میں اپنے کمال پر پہنچ چکی تھی، اس میں دفعۃً انخطاط کا نمودار ہو جانا ممکن نہ تھا، سلیمان کی وفات کے بعد بھی تمام ملکی اور فوجی انتظامات چند سالوں تک استحکام کے ساتھ بدستور قائم رہے، اور متعدد وزراء و عمدہ داران سلطنت جو سلیمان اعظم کے تربیت یافتہ تھے بدستور سلطنت کی خدمت کرتے رہے، جب تک یہ وزراء اور ملکی و فوجی حکام زندہ رہے، سلطنت کا زوال ظاہر نہ ہو سکا، بلکہ تقریباً بارہ سال تک حدود سلطنت میں اضافہ ہی ہوتا گیا،

عہد آخر کے ان وزراء میں محمد صوفی ہی سلطنت کا حقیقی فرماں روا تھا،

محمد صوفی کی دواہم تجویزیں | محمد صوفی کے پیش نظر دواہم تجویزیں تھیں، وہ خاکناے سوئے میں ایک نہر کھود کر بحر احمر اور بحر ہند کو ملا دینا چاہتا تھا، تاکہ ترکی میں ان دونوں سمندروں میں آسانی کے ساتھ داخل ہو سکے، دوسری تجویز دریائے ڈان اور دریائے والگا کو ایک نہر کے ذریعہ سے ملا دینے کی تھی، یہ دونوں دریا روس سے نکل کر دور تک ستوازی خطوط میں بہتے آتے ہیں اور ایک مقام پر ایک دوسرے سے اس قدر قریب ہو جاتے ہیں کہ درمیانی فاصلہ صرف تین میل رہ جاتا ہے، وہاں پہنچ کر پھر وہ علیحدہ ہو جاتے ہیں اور ایک بحر ارفق میں جا کر شامل ہو جاتا ہے اور دوسرا بحر کاسپین میں، ان دریاؤں کو ایک نہر کے ذریعہ سے اُس مقام پر ملا دینے سے جہاں درمیانی فاصلہ صرف تین میل رہ جاتا ہے، ترکی جہازوں کے لئے دریائے ڈان اور دریائے والگا سے گزر کر بحر کاسپین میں پہنچ جاتا اور وہاں سے صوبہ تبریز پر حملہ آور ہونا جو سلطنت ایران کا مقبوضہ تھا بہت آسان ہو جاتا، علاوہ بریں اس تجویز کی کامیابی سے تجارتی فائدے بھی بہت کچھ حاصل ہو سکتے تھے، لیکن اس مقصد کا پورا ہونا اُسی وقت ممکن تھا جب استراخاں پر قبضہ کر لیا جاتا، یہ شہر مملکت روس کے قبضہ میں تھا جس کی وسعت وقت چند سالوں سے برابر ترقی کر رہی تھی،

۱۸۶۶ء (۱۲۸۵ھ) میں صوفی نے (۲۵) ہزار رپئی چری اور سپاہیوں کو ارفق روانہ کیا، وہاں کریمیا کے تیس ہزار تاتاری بھی اُن کے ساتھ ہو گئے اور یہ متحدہ فوج استراخاں پر قبضہ کرنے کے لئے آگے بڑھی جو دریائے والگا کے دہانہ پر واقع تھا یہاں پہلی بار روسیوں اور ترکوں کا مقابلہ ہوا، ترکی فوج استراخاں پر قبضہ نہ کر سکی، اور تاتاریوں

کو ہزیمت اٹھانی پڑی، عثمانی فوجیں جمہور اذیت کی طرف واپس ہوئیں، لیکن قسطنطنیہ پہنچنے سے پہلے ان کا بیشتر حصہ بحر اسود میں ایک طوفان سے ضائع ہو گیا، اور صرف سات ہزار سپاہی بچریت واپس پہنچ سکے اس ناکامی کا نتیجہ یہ ہوا کہ دان اور والنگا کو ملا دینیہ کی تجویز منسوخ کر دی گئی، روس میں ابھی اتنی قوت نہ تھی کہ وہ خود سلطنت عثمانیہ پر حملہ آور ہوتا، زار آئیوان (Alexander II) نے ۱۸۷۷ء (۱۲۷۵ھ) میں اپنا ایک سفیر باب عالی میں بھیجا، اور استراخاں کے حملہ کی شکایت کی نیز دونوں سلطنتوں کے درمیان امن و اتحاد قائم کرنے کی خواہش ظاہر کی، چنانچہ ایک صلح نامہ مرتب کیا گیا، اور تقریباً ایک صدی تک روس اور سلطنت عثمانیہ میں پھر کوئی جنگ نہیں ہوئی،

خاکناے سوز کی تجویز بھی ایک نامعلوم مدت کے لئے ملتوی کر دی گئی، کیونکہ یمن میں بغاوت پھڑک اٹھی، اور سان پاشا کی سرکردگی میں ایک فوج وہاں روانہ کرنی پڑی، سان پاشا اس بغاوت کے فرو کرنے میں کامیاب ہوا، اور یمن اور عرب کے دوسرے متغزل طور پر سلطنت عثمانیہ میں شامل کر لئے گئے،

تونس | یمن کی دوبارہ فتح کے بعد صوقولی نے تونس کو اسپینوں کے پنجہ سے چھڑانے کے لئے ۱۸۶۷ء (۱۲۶۹ھ) میں ادوج پاشا کو البحر اور کا حکم بنا کر اسکی سرکردگی میں ایک ترکی بیڑا روانہ کیا، ادوج پاشا نے اسپینوں کو شکست دیکر شہر رقبضہ کر لیا، لیکن اسپنی فوج قلعہ میں محصور ہو گئی، اور ۱۸۶۷ء (۱۲۷۵ھ) تک اس پر قابض رہی،

قبرص کی فتح | ۱۸۶۷ء (۱۲۷۵ھ) میں سلیم نے قبرص پر حملہ کرنے کا قصد کیا، یہ جزیرہ جمہوریہ نہیں کا مقبوضہ تھا جو سلطنت عثمانیہ کی حلیف تھی، صوقولی نے اس تجویز کی مخالفت کی لیکن قوہ مصطفیٰ پاشا کے اصرار اور خود سلیم کی خواہش نے اس کی مخالفت کو بے اثر رکھا، اور ایک

حلیف کے مقبوضہ پر حملہ کرنے کے لئے مفتی اعظم نے یہ علت جو اپنیش کی کہ قبرص اس سے قبل ایک اسلامی حکومت (مصر) کے زیر نگین رہ چکا تھا، چنانچہ ۱۵۷۰ء میں مصطفیٰ پاشا نے ایک لاکھ فوج کے ساتھ قبرص پر چڑھائی کی سات ہفتہ کے عرصہ کے بعد اُس کا پایہ تخت *ناکوسیاد* (Nicosia) فتح ہو گیا، پھر مصطفیٰ پاشا نے اُس جزیرہ کے سب سے مضبوط قلعہ *فاماگوستا* (Famagusta) کا بھی محاصرہ کیا اور ایک طویل مدت کے بعد اگست ۱۵۷۱ء میں محصورین نے ہتھیار ڈال دیئے، قلعہ کی سپردگی کے وقت مصطفیٰ پاشا نے قبرص کے بہرہ سالار *براگادینو* (Bragadino) کے سامنے نہایت نرم شرائط پیش کئے، اُس نے عیسائی فوج اور وہاں کے عیسائی باشندوں کی جان و مال اور مذہب کی حفاظت کا ذمہ لیا، اور وعدہ کیا کہ یہ فوج ترکی جہازوں پر جزیرہ کریت پہنچا دی جائے گی، اور وہاں آزاد کرویا جائیگی لیکن عین اُس وقت کہ یہ جہاز روانگی کی تیاری کر رہے تھے مصطفیٰ پاشا اور *براگادینو* میں بعض گزشتہ واقعات سے متعلق تکرار ہو گئی، اور یہ بات یہاں تک بڑھی کہ مصطفیٰ پاشا نے غصہ میں اگر تمام عیسائی فوج کے قتل کا حکم دیدیا، اور اُس کے ایک ہفتہ کے بعد *براگادینو* کی زندہ کھال نکھوٹائی، *فاماگوستا* پر قبضہ پا جانے کے بعد ترکوں نے پورے جزیرہ کو فتح کر لیا، لیکن اس فتح میں اُن کے تقریباً پچاس ہزار آدمی کام آئے تین سو برس تک قبرص سلطنت عثمانیہ کے زیر تسلط رہا، ۱۸۷۸ء میں باب عالی نے اسے گورنمنٹ برطانیہ کے حوالہ کر دیا،

مسیحی اتحاد | قبرص کے حملہ سے یورپ کی عیسائی سلطنتوں میں نہایت تشویش پیدا ہوئی اور پوپ نے ترکوں کی بحری طاقت کا سدباب کرنے کے لئے بحر روم کی عیسائی حکومتوں کا ایک اتحاد قائم کیا جس کے خاص ارکان اسپین، فرانس اور مبارزین مالٹا تھے، اور اس متحدہ بحری بیڑے کا سالار اعظم ڈان جان (Don John) کو مقرر کیا جو شہنشاہ

چارلس پنجم کا ناجائز لڑکا اور باوجود اپنی نوعمری کے اُس عہد کا نہایت ممتاز کمائڈ تھا، اتحادی بیڑا اسے تیسرا شہ کو سینا (Messina) میں جمع ہوا، لیکن قبرص اس وقت تک فتح ہو چکا تھا، ترکی بیڑا جو اپنے جہازوں کی کثرت تعداد میں عیسائی بیڑے سے بڑھا ہوا تھا خلیج لیپانٹو (Lepanto) میں لنگر انداز ہوا، امیر البحر علی پاشا ایک نوعمر سردار تھا، اس کو بحری جنگ کا زیادہ تجربہ نہ تھا، اولوچ پاشا جس کی عمر کے ۴۳ سال بحری جنگ میں صرف ہو چکے تھے اس بیڑے کا نائب امیر تھا، اُس نے اتحادیوں پر فوراً حملہ کرنے سے اس بنا پر اختلاف کیا کہ تیاری جیسی چاہئے ابھی مکمل نہ ہو سکی تھی، لیکن علی پاشا کو بلا توقف حملہ کر دینے پر اصرار تھا، اولوچ پاشا کو خاموش ہو جانا پڑا،

جنگ لیپانٹو ۲ اکتوبر ۱۵۷۱ء کو خلیج لیپانٹو کے دہانہ کے قریب دونوں بیڑوں کا مقابلہ ہوا، جنگ صرف چند گھنٹوں تک قائم رہی مگر فریقین کو شدید نقصانات برداشت کرنے پڑے، دونوں بیڑے ایک دوسرے سے اس قدر قریب آ گئے تھے کہ تلوار کی لڑائی ہونے لگی، جس میں امیر البحر علی پاشا مارا گیا، عیسائیوں نے اُس کا سر کاٹ کر جہاز کے مستول پر لٹکا دیا، یہ دیکھ کر ترکوں کے قدم اکھڑ گئے، اور اولوچ پاشا کی کوشش کے باوجود انھیں بری طرح شکست ہوئی، اولوچ پاشا بمشکل چالیس جہازوں کو لے کر سلامتی کیساتھ وہاں سے نکل سکا، باقی پور ترکی بیڑا جس کے جہازوں کی تعداد ۲۷۷ تھی عیسائیوں کے قبضہ میں آ گیا، ان میں سے کچھ غرق بھی کر دیے گئے، اس جنگ میں تیس ہزار ترک کام آئے، اور پندرہ ہزار عیسائی غلام آزاد ہوئے،

خیال تھا کہ اتحادی اپنی عظیم الشان کامیابی سے فائدہ اٹھا کر آگے قدم بڑھائیں گے لیکن اس فتح سے وہ کچھ ایسا مطمئن ہوئے کہ فوراً اپنے اپنے ملک کو روانہ ہو گئے، اور

وہاں پہنچ کر خوشیاں منانے لگے،

برخلاف اس کے ترکوں نے فوراً اس نقصان کی تلافی شروع کر دی اہلیم نے بھی جو عموماً عیش و عشرت میں سرشار رہتا تھا اپنی جیب خاص سے ایک کیڑا رقم عطا کی اور اپنے محل کے باغ کا ایک حصہ نئے جہازوں کی تعمیر کے لئے دیدیا، چنانچہ ایک سو سو سٹھ جہازوں کی تعمیر فوراً شروع کر دی گئی، اور چند مہینوں میں حیرت انگیز سرعت کے ساتھ یہ نیا بیڑا تیار ہو گیا، ۱۸۵۹ء (۱۲۷۷ھ) میں اتحادی بیڑا پھر بحرِ روم کے مشرقی حصہ میں جمع ہوا اور لوئج اپنے نئے بیڑے کے ساتھ اُس کے مقابلہ کے لئے نکلا، لیکن چونکہ اُس کے جہازوں کو ہینوز کافی تجربہ نہ تھا، اس لئے اُس نے خود حملہ کرنا مناسب نہیں خیال کیا اور اتحادیوں کی پیش قدمی کا انتظار کرتا رہا، اتحادی ترکوں کی اس خلاف توقع تیاری سے بظاہر اس قدر مرعوب ہوئے کہ اُن کی طرف سے بھی کوئی حملہ نہ ہوا، اور لوئج پاشا اپنے پورے بیڑے کیساتھ واپس آگیا، دینس سے صلح | ۱۸۵۹ء (۱۲۷۷ھ) دینس نے باب عالی سے صلح کی گفتگو شروع کی اور حسبِ فیل معاہدہ مرتب ہوا، دینس نے نہ صرف قبرص کی فتح اور اس پر سلطنت عثمانیہ کا قبضہ تسلیم کر لیا، بلکہ اس کے حامل کرنے میں جو اخراجات دولتِ علیہ کو برداشت کرنے پڑے تھے اور جن کا تخمینہ تین لاکھ دو کات تھا اُن کی ادائیگی بھی منظور کی، جزیرہ زانظ کیلئے جمہوریہ دینس اب تک پانچ سو دو کات خراج ادا کرتی تھی، اس معاہدہ کے رو سے خراج کی مقدار ڈیڑھ ہزار دو کات مقرر ہو گئی، البتہ قبرص کا خراج جو آٹھ ہزار دو کات سالانہ آیا کرتا تھا، وہ اب موقوف کر دیا گیا، ڈولماتیا اور البانیا میں فریقین کے جو مقبوضات جنگ لیا تھا تو سے قبل تھے وہی برقرار رکھے گئے،

تونس کا الحاق | دینس اور سلطنت عثمانیہ کی صلح کے بعد ڈوان جان ایک اسپینی بیڑے کے ساتھ

تونس پر حملہ آور ہوا اور چونکہ قلعہ پر اسپین کا قبضہ جاری تھا، اس لئے آسانی کے ساتھ شہر کو فتح کر لیا، اُس نے تونس میں ایک جدید قلعہ تعمیر کرایا اور اسپینی سپاہیوں کا ایک طاقتور دستہ وہاں چھوڑ کر خود واپس چلا گیا، اس واقعہ کی خبر جب قسطنطنیہ پہنچی تو صدر اعظم صوفی نے اولوچ پاشا کو ایک زبردست بیڑے کے ساتھ روانہ کیا، اولوچ پاشا نے اسپینوں کا قلعہ قمع کر کے شہر قلعہ، اور تونس کے پورے صوبہ پر قبضہ کر لیا اور اُسے سلطنت عثمانیہ میں شامل کر دیا،

۹۸۲ء (۱۵۷۴ء) میں سلیم کا انتقال ہو گیا،



مراد ثالث

۹۸۲ھ تا ۱۰۰۴ھ مطابق ۱۵۶۴ء تا ۱۵۹۵ء

۱۵۶۴ء
سلیم کے انتقال کی خبر سنکر اُس کا بڑا لڑکا مراد جو حکومت مغنیا پر مامور تھا، ۲۱ دسمبر کو قسطنطنیہ پہنچا اور ۲۲ سال کی عمر میں تخت نشین ہوا، محمد فاتح کے قائم کردہ دستور کے مطابق اُس نے زمانہ سلطنت کے ہاتھ میں لیتے ہی اپنے پانچ بھائیوں کو قتل کر دیا اور اسکے بعد پہلا فرمان شراب کی ممانعت میں صادر کیا جس کا رواج سابق سلطان کے عہد میں بہت زیادہ ہو گیا تھا،

مراد ثالث کے عہد کے ابتدائی چار برس صوفی پاشا کی صدارت اور ملک میں حرم کا دخل کے تحت بچھی سلطان پر حرم کا اثر روز بروز زیادہ ہوتا جا رہا تھا، حرم کی چار خاتون کا اثر خصوصیت کے ساتھ اس پر بہت زیادہ تھا، اور امور سلطنت کا انصرام حقیقتہً ان ہی خواتین کے منشاء کے مطابق ہوتا تھا، ان میں سے ایک سلطانہ والدہ نور بانو تھی، دوسری مراد کی محبوب سلطانہ صفیہ تھی، جو ویش کے مشہور اور سربراہ اورہ خاندان (بقولہ ص ۳۶۶) کی رئیس زادی تھی اور اپنے حسن صورت اور ذکاوت طبع کے باعث مراد پر حد درجہ جاوی تھی، صفیہ کو سلطنت کی جنگ و صلح میں خاص دخل تھا، چنانچہ باوجود اس کے کہ ویش نے ایک سے زائد بار سلطان کو براہِ گیمختہ کیا، محض صفیہ کی کوششوں سے جنگ کی نوبت نہ آئی

تیسری ایک ہنگروی خاتون تھی جس نے کچھ دنوں کے لئے صفیہ کی محبوبیت کو زائل کر دیا تھا اور مراد کی توجہ کا مرکز بنی رہی، چوتھی خاتون جان خدا حرم سلطانی کی خاص مہتمم تھی اور وہ بھی اپنی لیاقت اور سلیقہ شعاری کی وجہ سے مراد کے مزاج میں بہت کچھ دخل تھی یہی چار خاتین سلطان کی خاص مشیرکار اور انتظام حکومت کی حقیقی نگران تھیں،

جنگ ایران | تاہم سلیمان اعظم کے تربیت یافتہ فوجی اور بحری افسروں میں سے اب بھی کچھ باقی رہ گئے تھے، اور مراد ثالث کے عہد میں جو لڑائیاں پیش آئیں ان میں عثمانی فوجوں کو اہم اور نمایاں فتوحات حاصل ہوئیں، اور دولت علیہ کے مقبوضات میں قیمتی اضافے ہوئے، اس عہد کی سب سے بڑی جنگ ایران کی جنگ تھی، جس کا سلسلہ ۱۵۷۸ء سے ۱۵۹۰ء تک قائم رہا، ۱۵۷۸ء میں شاہ طہماسب کا انتقال ہو گیا، اوس کی وفات پر تخت سلطنت کے لئے ایران میں جو اندرونی خلفشار برپا ہوا اس سے دولت عثمانیہ نے فائدہ اٹھانا چاہا اور لالہ مصطفیٰ پاشا عثمانی فوجوں کے ساتھ جارجیا پر حملہ آور ہوا جو ایران کی حلیف مملکت تھی، اور اُس کے پایہ تخت تفلس کو فتح کر کے پورے جارجیا پر قبضہ کر لیا، جارجیا کو چار حصوں میں تقسیم کر کے ہر حصہ پر ایک ترکی افسر مقرر کر دیا گیا، عثمان پاشا شروان کا حاکم تھا، چار ایرانی فوجوں نے بیک وقت جارجیا پر حملہ کیا، اور اُسے ترکوں کے قبضہ سے چھڑا لینا چاہا، عثمان پاشا نے شہزادہ حمزہ کی فوج کو شکست دی لیکن جب سلطنت ایران کی سب سے بڑی فوج نے حملہ کیا تو اُسے شروان چھوڑ کر پساہونا پڑا، اور وہ در بند چلا گیا، سن ۱۵۹۰ء لوارب (Simon Luarsab) سابق امیر جارجیا نے اپنے قدیم پایہ تخت تفلس کا محاصرہ کر لیا مگر ترک محصورین نے نہایت دلیری کے ساتھ مقابلہ کیا، یہاں تک کہ حسن پاشا جو محمد صوفولی پاشا کا (کا تھا) کمک لے کر پہنچ گیا، اور سامن کو محاصرہ اٹھالینا پڑا

اس کے بعد ۵۸۳ء میں عثمان پاشا نے داغستان پر حملہ کیا اور اُس پر پوری طرح قبضہ کر کے اُس نے عین موسم سرما میں کوہ قاف کو عبور کیا اور کانہ پہنچ گیا، وہ محمد کرائی خان کریمیا کو تخت سے معزول کرنا چاہتا تھا، کیونکہ خان نے عثمانی افواج کو مدد دینے سے انکار کر دیا تھا۔ محمد کرائی نے یہ اطلاع پا کر علم بغاوت بلند کیا اور چالیس ہزار سواروں کو لیکر کانہ میں عثمان پاشا کا محاصرہ کر لیا، سلطان نے محمد کرائی کے بھائی اسلام کرائی کو کریمیا کے تخت پر بٹھادیئے کا وعدہ کیا اور اُس کے معاوضہ میں فوجی مدد چاہی، چنانچہ اسلام کرائی اپنے بھائی خان کریمیا کے خلاف اٹھ کھڑا ہوا، اور محمد کرائی ۵۸۴ء میں قتل کر دیا گیا، عثمان اس باغی کا سرے کر قسطنطنیہ پہنچا جہاں اس کا نہایت شاندار استقبال ہوا، اور سلطان نے اپنی خاص تلوار اپنے عامہ کے پیش بہا جو ہرات اُسے عطا کئے، اس کے بعد عثمان پاشا ایک ساٹھ ہزار فوج کے ساتھ تبریز کی طرف بڑھا، شہزادہ حمزہ مرزا نے عثمانی مقدمہ بحیش کو شکست دی، لیکن ایرانی ترکوں کی کثرت تعداد کا مقابلہ نہ کر سکے اور بالآخر شکست کھا کر انھیں تبریز خالی کر دینا پڑا، عثمان پاشا صحت کی خرابی کی وجہ سے آگے نہ بڑھ سکا، اس کے بعد چھ سال تک مسلسل ایرانی اور عثمانی فوجوں میں لڑائیاں ہوتی رہیں، اسی درمیان میں عثمان پاشا کا انتقال ہو گیا، ۵۹۰ء میں دولت عثمانیہ اور سلطنت ایران کے درمیان صلح ہو گئی جس کے رُوسے جارجیا، شروان، اورستان، تہر تبریز اور آذربایجان کا ایک حصہ مازالت کی سلطنت میں شامل ہو گیا، صلح نامہ کی ایک نفعیہ بھی لکھ کر آئندہ اہل ایران خلفائے ملتہ کے خلاف تبرا کہنے سے باز رہیں گے،

یورپین حکومتوں سے تجارتی | مراد کے عہد حکومت میں دولت علیہ اور یورپ کی سلطنتوں اور سیاسی تعلقات، کے درمیان صلح کے تعلقات عموماً قائم رہے، علاوہ تفرق

چھیڑ چھاڑ کے جو ہنگامی کی سرحد پر ترکی پاشاؤں اور عیسائی قلعہ داروں میں وقتاً فوقتاً ہوتی رہی، دوسری یورپین حکومتوں سے سلطنت عثمانیہ کے تعلقات دوستانہ رہے، البتہ مراد کی وفات سے دو سال قبل اسٹریا سے جنگ کی نوبت آگئی، مراد کے عہد میں خصوصاً محمد اعظم صوقوللی پاشا کے مشورہ سے مغربی یورپ کی بیشتر حکومتوں سے تجارتی اور سیاسی تعلقات قائم ہوئے، انگلستان نے جواب تک سلطنت عثمانیہ کے لئے ایک نا آشنا حکومت تھی اول اول ۱۵۴۹ء میں اپنے تین تاجروں ولیم ہیرون (William Harborne) اور رڈولف (Richard St.) اور پھر ڈائسٹیل (Edward Collins) انھوں نے باب عالی سے انگلستان کے لئے وہی تجارتی مراعات حاصل کئے جو یورپ کی دوسری قوموں کو حاصل تھے، ۱۵۸۳ء میں ملکہ الزابتھ نے ولیم ہیرون کو اپنا سفیر بنا کر قسطنطنیہ بھیجا، اور سلطان سے یہ درخواست کی کہ وہ انگلستان سے متحد ہو کر اسپین کے عیسائی فرماں روا فلپ ثانی پر حملہ آور ہو جو سلطنت عثمانیہ اور حکومت انگلستان دونوں کا یکساں دشمن تھا،

محمد صوقوللی قاتل | اوپر بیان ہو چکا ہے کہ مراد کے عہد حکومت کے ابتدائی چار سالوں میں عنان سلطنت صدر اعظم محمد صوقوللی پاشا کے ہاتھوں میں تھی، لیکن مراد کے بعض دوسرے درباریوں مثلاً شمسی پاشا، اولیس، خواجہ سعد الدین مورخ اور خواجہ سر اغضنفر آغا کا اثر شروع ہی سے بڑھتا گیا، یہ سب محمد صوقوللی کے مخالف تھے، بد قسمتی سے مراد پر حرم کا اثر بھی بہت زیادہ تھا، چنانچہ شمسی پاشا وغیرہ اور حرم کی سازش سے صدر اعظم کا اقتدار روز بروز کم ہوتا گیا، پہلے اُس کے محمد عہدہ داروں کو پایہ تخت سے علیحدہ کیا گیا اور پھر مراد کی تکمیل کے بعد خود محمد پاشا کو اراکوت پر ۱۵۹۷ء کو قتل کر دیا گیا،

سلطنت کا انتہائی عروج | لارڈ اورسلے کی رائے ہو کہ سلطنت عثمانیہ اپنے کمال عروج کو سلیمان اعظم کے عہد حکومت کے آخری سال میں نہیں بلکہ صدر اعظم محمد پاشا صوقولی کے عہد و زار کے آخری سال میں پہنچی، کیونکہ سلیمان کے بعد بھی اُس بارہ سال کی مدت میں جب صوقولی عملاً سلطنت کا فرماں روا تھا، دولتِ علیہ نے اہم فتوحات حاصل کیں جن میں جزیرہ قبرص، صوبہ تونس، مملکت جارجیا اور سلطنت ایران کے بعض زرِ خیز صوبے اور مین شامل تھے، یہی فتوحات سلطنت عثمانیہ کی آخری فتوحات تھیں ان کے بعد صرف کریٹ ۱۰۸۹ء ۱۰۹۰ء میں فتح ہوا، اور نہ اور ہر طرف زوال کے آثار نمایاں شروع ہوئے اور عثمانی مقبوضات پر رفتہ رفتہ ہمسایہ حکومتوں کا حملہ اور قبضہ ہونے لگا،

صوقولی پاشا کے قتل کے وقت سلطنت عثمانیہ شمال میں وسط ہنگری سے لیکر جنوب میں خلیج فارس اور سودان تک اور پھر مشرق میں بحرِ کاسپین اور سرحدِ ایران سے لیکر مغرب میں افریقہ کے صوبہ ادرن تک پھیلی ہوئی تھی، اس میں مراکش کے سوا، بحرِ روم کا تقریباً تمام جنوبی ساحل اور بحرِ اسود اور بحرِ احمر کے تمام ساحل شامل تھے، بحرِ احمر کے تمام جزیرے علاوہ کریٹ کے اس کے زیرِ نگین تھے، ان ممالک میں میں مختلف نسل کے لوگ آباد تھے جن کی تعداد کا تخمینہ تین کروڑ سے زیادہ ہے،

سلطنت کا زوال | صوقولی کے قتل کے بعد ہی سلطنت میں بد نظمی کا دور شروع ہو گیا، یکے بعد دیگرے دس وزراء و صدر اعظم کے عہدہ پر مقرر کئے گئے، سنان پاشا تین بار اس عہدہ پر مامور ہوا، عثمان پاشا دو، اغستان سے واپس ہونے پر ۹۹۳ء (۱۵۸۵ء) میں صدر اعظم مقرر ہوا لیکن اٹھ ہی مہینے کے بعد اس کا انتقال ہو گیا، صدر اعظم کی ان تبدیلیوں میں حرم

۱۔ "ترکی سلطنت" از لارڈ اورسلے ص ۱۴۶،

کو بہت کچھ دخل تھا، اور وہی وزیر اس عہدہ کا حوصلہ کر سکتے تھے جنہیں حرم کی سرپرستی حاصل تھی، نتیجہ یہ ہوا کہ رشوت ستانی کا بازار گرم ہو گیا اور صرف وہ امیدوار مقرر کئے جانے لگے جو بڑی بڑی رقمیں پیش کرتے تھے، رشوت ستانی کی اس ہملک و باسے حکومت کا کوئی شعبہ محفوظ نہ رہ سکا، یہاں تک کہ فوجی، عدالتی اور اتنظامی عہدوں میں بھی امیدوار کی ذاتی قابلیت کے بجائے اسکی پیش کردہ رقم کی سفارش قبول کی جانے لگی، خود سلطان کو بھی اپنے ذاتی مصارف کے لئے روپیہ کی زیادہ ضرورت رہا کرتی تھی، اور آخر میں اُس نے بھی ایسی رقموں میں اپنا حصہ لگانا شروع کیا، یہیں سے سلطنت میں وہ اندرونی اختلال نمایاں ہونے لگا، جس نے اُس کی بنیادوں کو بالکل ہلا دیا،

فوج کی بغاوت | اس خرابی کے اثرات فوج میں بھی ظاہر ہوئے شروع ہوئے جس کا سبب صرف اور عام بد نظمی
یہی نہ تھا کہ نااہل اشخاص بڑے بڑے فوجی عہدوں پر مقرر کئے جانے لگے، بلکہ فوج کے نظام جاگیر میں بھی سخت بے عنوانیاں ہونے لگیں اور جو جاگیریں محض فوجی خدمات کے معاوضہ میں دی جاتی تھیں اُن کی خرید و فروخت شروع ہو گئی، ان حالات کے ساتھ ساتھ فوج بھی بے قابو ہونے لگی اور آخر کار ۱۵۸۹ء میں بنی چری نے علانیہ علم بغاوت بلند کر دیا، اور قصر سلطانی کے سامنے جمع ہو کر محمد پاشا، بیلر بے، رومیلیا کے سرکا مطالبہ کیا، اُن کو محمد پاشا نے یہ شکایت تھی کہ اُنسی کی تحریک سے فوج کی تنخواہ میں ایسے سکے تقسیم کئے گئے تھے جن میں چاندی بہت کم تھی، مراد کو اُن کی دھمکی سے دبا پڑا، اور اُس نے حکم دیدیا کہ محمد پاشا کا سرکاٹ کر بنی چری کے حوالہ کر دیا جائے، مراد کے اس طرح دب جانے سے بنی چری کو اپنی قوت کا اندازہ ہو گیا، اور چار ہی سال کے اندر اُنھوں نے دوبار اور بغاوت کی اور سلطان کو مجبور کیا کہ وہ موجودہ صدر اعظم کو معزول کر کے دوسرا صدر اعظم مقرر کر دے ۹۹۹ھ ۱۵۹۱ء

میں انھوں نے پھر مراد کو مجبور کر کے مولد یو یا کی باجگزار مملکت کے تخت پر اُس اُمیدوار کو بٹھایا جس نے رشوت کے ذریعہ سے اُن کی حمایت حاصل کر لی تھی، خود قسطنطنیہ میں بی چری اور سپاہی فوجوں میں یا ہی جنگ ہو گئی، صوبوں کی حالت مرکزی حکومت کی بد نظمی کی وجہ سے حد درجہ خراب تھی، رشوت کا بازار اپنے لازمی نتائج کے ساتھ وہاں بھی گرم تھا اور جو حکام رشوت کے ذریعہ سے مقرر ہوئے تھے وہ اپنی رقم کی تلافی اور اپنے مقصد کی تکمیل کے لئے رعایا پر مظالم کر رہے تھے، ۵۸۹ء سے ۵۹۲ء تک ہر قسم کی بد نظمی اور بد امنی سلطنت میں برپا رہی، مصر کی ولایت (میشیا) اپنے صوبہ دار سے باغی ہو گئی، تبریز کی فوج نے بغاوت کر دی، اور قسطنطنیہ کا تبدیل شدہ سکے لینے سے انکار کر دیا، بودا کے فوجی دستہ نے جس کی تنخواہ چھ مہینے سے باقی تھی اپنے پاشا کو قتل کر دیلا، ایران میں ایک شخص شاہ طہماسپ کا لڑکا بن کر تخت کا دعویٰ دار ہوا، لیکن ارضِ روم کے والی نے اسے گرفتار کر لیا، لبنان (شام) کا درباری فرقہ وہاں کے حکام کی سخت گیر یوں سے عاجز آکر باغی ہو گیا، اس فتنہ کے فرو کرنے کے لئے مراد نے ابراہیم پاشا کو شام بھیجا جس نے دروڑیوں کو شکست دیکر اُن کو قابو میں کیا،

ہنگری اور آسٹریا سے جنگ | سب سے زیادہ انتشار بینی چری کی خود سری سے پیدا ہو رہا تھا، اتفاق سے اسی زمانہ میں ہنگری اور آسٹریا سے جنگ چھڑ گئی، اور بینی چری کو سلطنت کے باہر بھیجنے کا موقع ہاتھ آ گیا، ابتدا میں عثمانی کو کامیابی ہوئی مگر سیک کے محاصرہ میں حسن پاشا والی بوسنیا کو شکست کھا کر پسپا ہونا پڑا اور وہ دریا عبور کرتے ہوئے ڈوب کر ہلاک ہو گیا، یہ خبر سنکر سنان پاشا فوراً اُدھر روانہ ہوا، اسی درمیان میں بودا کے پاشا کو آسٹریا کی فوجوں نے شکست ہوئی، اور چند عثمانی قلعوں پر آسٹریا کا قبضہ ہو گیا، تاہم فریقین کی فتوحات کے پہلے اب تک تقریباً برابر تھے، لیکن ۵۹۳ء میں مولد یو یا، اولاجیا، اور ٹرانسلوینیا

نے بغاوت کر کے آسٹریا سے اتحاد کر لیا، اور اپنی مملکتوں کے تمام مسلمان باشندوں کو قتل کر ڈالا، ابھی آسٹریا کی جنگ جاری ہی تھی کہ ایران سے بھی پھر لڑائی چھڑ گئی جس میں ابتداء عثمانی فوجوں کو کامیابی حاصل نہ ہو سکی،

مراد کا انتقال | اسی شمار میں ۱۶ جنوری ۱۵۹۵ء کو مراد کا انتقال ہو گیا، وہ فطرۃ بہت نیک اور صلح جو تھا، اُس کی تخت نشینی کے وقت سلطنت عثمانیہ جس پایہ کمال کو پہنچ چکی تھی مراد میں اگرچہ اُسے برقرار رکھنے کی صلاحیت نہ تھی اور حرم کی دخل اندازی سے نظام سلطنت میں طرح طرح کی خرابیاں پیدا ہو گئی تھیں، تاہم ان خرابیوں کی ذمہ داری مراد کی ذات قرار نہیں دی جاسکتی، سلطنت کا انحطاط خود سلیمان کے وقت سے شروع ہو گیا تھا، اور گو صوفولی پاشا کے تدبیر و اقتدار نے اُسے سلیم کے عہد میں نمایاں نہ ہونے دیا، تاہم دبی ہوئی چنگاریاں اندر ہی اندر اپنا کام کر رہی تھیں، اور مراد کے عہد میں اُنکا بھڑک اُٹھنا گریز تھا مراد ایک صوفی مشرب سلطان تھا، اُس کو تصوف سے خاص شغف تھا، اکثر سلاطین عثمانیہ کی طرح وہ بھی شاعر تھا، اور مراد ہی تخلص کرتا تھا، تصوف میں اُسکی ایک مشہور تصنیف فتوحات الہیام ہے،

محمد ثالث

۱۰۰۴ء تا ۱۰۱۲ء مطابق ۱۵۹۵ء تا ۱۶۰۳ء

سلطان مراد کی وفات کے وقت اس کا سب سے بڑا لڑکا محمد ایشیائے کوچک میں صوبہ منینیا کا حاکم تھا، اُس کی ماں سلطانہ صفیہ نے مراد کی وفات کو مخفی رکھا یہاں تک کہ محمد قسطنطنیہ پہنچ گیا، ایسا کرنا اس لئے ضروری خیال کیا گیا کہ مراد کے دوسرے لڑکے تخت سلطنت کے دعویدار نہ بن سکیں، لیکن اس تحفظ کی ضرورت آئندہ پھر کبھی پیش نہ آئی کیونکہ سلاطین آل عثمان میں محمد ثالث آخری سلطان تھا جسے شہزادگی کے زمانہ میں کسی صوبہ کی حکومت سپرد کی گئی تھی، اس کے بعد تمام شہزادے محل کے ایک چھ حصہ میں نظر بند رکھے جانے لگے اور سلطنت کا کوئی عمدہ انھیں سپرد نہ کیا جاتا، انھیں صرف اُسی وقت آزادی نصیب ہوتی جب تخت نشینی کے لئے اعیان سلطنت اُنکو مجسلس سے باہر لاتے، اس جدید نظام کا سبب یہ خطرہ تھا کہ مبادا شہزادے سلطان وقت کے خلاف علم بغاوت بلند کر دیں، لیکن اس کا جو اثر فرمانروایان سلطنت کی سیرت اور اہلیت پر پڑتا تھا وہ ملکہ حکمرانی کے لئے نہایت درجہ مضر تھا، فوج کی شورش محمد ثالث نے تخت نشین ہونے کے بعد پہلا کام یہ کیا کہ اپنے بھائیوں کو فوراً

قتل کر دیا، اس طرف سے مطمئن ہو کر تخت نشینی کے آٹھویں روز وہ جامع صوفیہ میں جلوس کے ساتھ نماز ادا کرنے گیا، اور فرج کی خوشنودی حاصل کرنے کے لئے اتنی کثیر مقدار میں انعامات بخشیں تقسیم کیں کہ اس سے پہلے کسی سلطان نے نہ کی تھیں، پھر وہ ہنگری میں لک بک بھیجے کی تیاری کرنے لگا، لیکن اس تیاری کے دوران ہی میں فرج کے دوستوں نے جو سلطان بخشش سے مطمئن نہ تھے اور مزید انعامات کے خواہشمند تھے، صدر اعظم فرہاد پاشا کو گھر کر اپنے مطالبات کی منظوری کے لئے سخت لہجہ میں اصرار کرنا شروع کیا، فرہاد پاشا نے انہیں سرحد پر جانے کا حکم دیا اور وعدہ کیا کہ ان کے مطالبات وہیں پورے کئے جائیں گے اس پر انہوں نے اور زیادہ برہمی ظاہر کی، اور فرہاد پاشا کو دھمکانے لگے، فرہاد پاشا نے اون کی یہ خود سری دیکھ کر کہا "کیا تم نہیں جانتے کہ جو لوگ اپنے سرداروں کی اطاعت سے انکار کرتے ہیں وہ کافر ہیں، اور اون کی بیویاں عقیقہ ہیں" اس طنز پر وہ نہایت برا فروختہ ہوئے اور مفتی اعظم کے پاس پہنچ کر فرہاد پاشا کے خلاف ایک فتویٰ چاہا، مفتی اعظم نے انہیں یہ سمجھا کر ٹھنڈا کرنے کی کوشش کی کہ فرہاد پاشا کے کہنے سے نہ وہ کافر ہو سکتے اور نہ اون کی بیویاں عقیقہ ہیں لیکن اون کو مفتی اعظم کے جواب سے تسفی نہ ہوئی، اور انہوں نے علانیہ بغاوت کر دی، سپاہیوں (قططنینہ کے سوار دستوں) نے بھی اون کی حمایت کی اور سب مل کر فرہاد پاشا کے قتل کیلئے غل چانا شروع کیا، اس شورش میں حکومت کے بہت سے اعلیٰ عہدہ دار جنہوں نے باغیوں کو ٹھنڈا کرنے کی کوشش کی شہی زخمی ہوئے، بالآخر نئی چری دستوں کو باغیوں کی سرکوبی کے لئے آمادہ کیا گیا، اور یہ بغاوت کسی طرح فرو ہوئی،

سندھ | اس عہد میں سرحد کی جنگ برابر جاری تھی، اور ہنگری اور ولاچیا میں عثمانی فوجوں کو متعدد شکستیں بھی ہوئیں، یہ حالت دیکھ کر بدربین سلطنت نے محمد کو اس بات پر آمادہ کرنا

کہ وہ خود دشمنوں کے مقابلہ کے لئے روانہ ہو، کیونکہ عیسائی جس تیز رفتاری کے ساتھ آگے بڑھ رہے تھے اسے روکنے کی اس سے زیادہ اُمید افزا کوئی دوسری صورت نہ تھی، محمد کو قسطنطنیہ چھوڑنا منظور نہ تھا، اور سلطانہ صفیہ نے بھی جواب سلطانہ والدہ تھی اُس کو میدان جنگ سے باز رکھنے میں کوئی دقیقہ اٹھانہ رکھا، محمد ثالث ایک کمزور دل و دماغ کا آدمی تھا اسلنت کے تمام امور میں سلطانہ صفیہ ہی کو زیادہ دخل تھا، اور محمد پُراُس سلسلہ سے زیادہ اثر تھا، وہ خوب سمجھتی تھی کہ قسطنطنیہ سے باہر ہونے کے بعد محمد اس کے قابو سے نکل جائیگا، اس لئے اُس نے ہر ممکن کوشش سے اُس کو روکنا چاہا، لیکن جنگ کی حالت اور بروز زیادہ انتشار انگیز ہوتی جاتی تھی، ۱۵۹۳ء میں ولایچیا اور ٹرانسولینیا کی حمایت میں آسٹریا اور ہنگری نے بھی باب عالی کے خلاف جنگ کا اعلان کر دیا تھا، اُن کی فوجیں شہنشاہ میکسی میلین اور ہنگری کے مشہور جنرل کونٹ فلپی (جو کک کک) کے زیرِ کمان تیزی سے عثمانی سرحد کی جانب بڑھ رہی تھیں، انھوں نے دریائے ڈینیوب تک پہنچنے سے پہلے گراں، پست، بخارسٹ، اور دوسرے متعدد قلعوں کو جن پر ترکوں کا قبضہ تھا فتح کر لیا، اس کے بعد انھوں نے ڈینیوب کو عبور کر کے وارسا، سیلٹریا، رچک اور اگرما پر قبضہ کر لیا، عثمانی فوجوں کی ان شکستوں کی خبر جس وقت قسطنطنیہ پہنچی تمام شہرین ہلکے پڑ گئے، اور ہر شخص نے اسی پر اصرار کرنا شروع کیا کہ سلطان کُوج لے کر خود سرحد کی طرف روانہ ہونا چاہئے، تاکہ جو شکستیں ترکوں کو ہو چکی تھیں اُن کی تلافی ہو جائے، اور جن مقامات پر عیسائیوں نے قبضہ کر لیا ہے وہ واپس لے لئے جائیں، مشہور مولف خواجہ سعد الدین جو محمد کا استاد تھا اور جس کا محمد نہایت احترام کرتا تھا، اُس نے بھی بے حد اصرار کے ساتھ اسی پر زور دیا، آخریں بنی چوری نے بھی یہ دھمکی دی کہ جب تک سلطان خود ان کی قیادت نہ کرے گا

وہ دشمن کے مقابلہ کے لئے نہ بڑھیں گے، محمد نے مفتی اعظم کو بلا کر مشورہ طلب کیا، مفتی اعظم اس کے جواب میں اُس عہد کے مشہور شاعر علی چلی کی ایک نظم اُس کے ہاتھ میں رکھ دی، اس نظم میں سلطنت کی زبوں حالی اور موجودہ جنگ کی تباہ کاری نہایت واضح اور موثر الفاظ میں بیان کی گئی تھی، ان تمام باتوں کا اثر بالآخر محمد پر بھی پڑا اور اُس نے سلطانہ صفیہ کی شدید نفی لغت کے باوجود سرحد پر جانے کا عزم کر لیا،

جون ۱۵۹۶ء میں سلطان محمد نہایت ترک و اعتدال کے ساتھ سرحد کی طرف روانہ ہوا اس عہد میں علم نبوی پہلی بار نکالایا گیا تھا جس کی وجہ سے فوج میں بے انتہا جوش تھا، مولیٰ سعد الدین سلطان کے ہم کاب تھا، فوج کی کمان صدر اعظم ابراہیم پاشا، حسن صدوقلی پاشا، اور سیکا لاپاشا کے ہاتھ میں تھی، جوں ہی ترکی فوج سرحد پر پہنچی اسٹریا اور ہنگری کی فوجیں بلا مقابلہ پسپا ہو گئیں اور بلغاریا کے تمام مفتوحہ قلعوں کو خالی کر دیا سلطان نے ایرلا کا محاصرہ کر کے اس پر قبضہ کر لیا، اس کے بعد اسٹریا اور ہنگری کی فوجیں ٹرانسلوینیا سے کمک حاصل کر کے پھر آگے بڑھیں، لیکن ایرلا اس وقت تک فتح ہو چکا تھا ۲۴ اکتوبر ۱۵۹۶ء کو فریقین کی فوجیں سیرسینز (Ceresztos) کے میدان میں ایک دوسرے کے مقابل ہوئیں اور پھر تین دن تک اس ہنگامہ خیز جنگ کا سلسلہ قائم رہا، جس میں ابتداء ترکوں کو شکست ہوئی، لیکن آخر میں جنگ کے خاتمہ کے قریب انھوں نے عیسائیوں کی طاقت کو پاش پاش کر دیا،

پہلے روز ترکی فوج کا ایک دستہ جو جعفر پاشا کی کمان میں تھا نہایت جاہل بازی کیا، مقابلہ کرتا رہا، لیکن غنیم کی کثرت تعداد سے مغلوب ہو کر ایک ہزار بی چوری، ایک سو سپاہی اور تینتالیس توپوں کے نقصان کے ساتھ اُسے پسپا ہونا پڑا، اس ابتدائی شکست

کے بعد سلطان نے فوجی افسروں کو جمع کر کے مشورہ کیا، اور یہ خیال ظاہر کیا کہ جنگ
 فی الحال موقوف کر دی جائے اور فوج کو واپسی کا حکم دیدیا جائے، مورخ سعد الدین
 نے اس رے کی شدید مخالفت کی اور کہا کہ یہ بات نہ کبھی دیکھی اور نہ سنی گئی،
 کہ عثمانیوں کے کسی بادشاہ نے انتہائی اور ناگزیر مجبوری کے بغیر دشمن کو پیٹھ دکھائی ہو
 بعض سرداروں نے یہ مشورہ دیا کہ سلطان کی حفاظت کے خیال سے فوج کی کمان
 حسن صوقولی پاشا کے ہاتھ میں دیدی جائے، سعد الدین نے اس کی بھی مخالفت کی
 اور کہا کہ یہ معاملہ پاشاؤں کا نہیں ہے، یہاں خود سلطان کی ذاتی موجودگی قطعی طور
 پر ضروری ہے، چنانچہ محض سعد الدین کے عزم و استقلال کی وجہ سے آخر میں یہ طے
 پایا کہ جنگ جاری رکھی جائے، اور سلطان ہی اس کی قیادت کا فرض انجام دے،
 فتح تین دنوں اور دوسرے روز بھی ترکوں کو کوئی خاص کامیابی حاصل نہ ہوئی، لیکن تیسرے روز
 ۲۷ اکتوبر ۱۵۲۲ء کو دونوں فریق نے پوری تیاری کے ساتھ حملہ کیا اور یہی حملہ فیصلہ کن
 ثابت ہوا، شروع میں عیسائیوں نے ٹکس طور پر غلبہ پایا، انھوں نے ترکوں اور
 تاتاریوں کو میدان سے بھگا کر انکی تمام توپوں پر قبضہ کر لیا، سلطان نے یہ دیکھ کر اب
 کوئی امید باقی نہیں رہی بھاگنے کا قصد کیا لیکن سعد الدین نے اس موقع پر بھی ثابت
 دکھائی، اور قرآن پاک کی ایک آیت تلاوت کر کے سلطان کو سمجھایا کہ صبر ہی سے فتح
 حاصل ہوتی ہے، اور رنج کے بعد خوشی کا آنا ضروری ہے، عین اس وقت جب کہ عیسائی
 دستے فاتحانہ جوش و خروش میں لوٹ مار میں مصروف تھے، سیکالایا شاہ جو اب تک
 بالکل خاموش کھڑا ہوا تھا، دفعۃً اپنے سواروں کے انوہ کے ساتھ بجلی کی طرح غنیم پر
 ٹوٹ پڑا اور اس بے جگری سے انھیں قتل کرنا شروع کیا کہ وہ تھوڑی دیر کے لئے بھی

میدان میں ٹھہرنے سکے اور انتہائی سیرامگی کی حالت میں جان بچانے کے لئے بھاگے، لیکن باوجود اس کوشش کے ان کے پیاس ہزار سپاہی دلدل میں پھنس کر اور ترکوں کی تلواروں سے ہلاک ہو گئے، ان کی پچانوے توپیں اور آرچ ڈیوک میکسی میلین (Maximilian) کا جو عیسائی فوجوں کا سپہ سالار اعظم تھا، تمام زرو جو اہر اور فوجی سامان ترکوں کے قبضہ میں آگیا، ترکوں کی یہ فتح اپنی عظمت اور اہمیت کے اعتبار سے تاریخ آل عثمان کی نمایاں ترین فتوحات میں تھی،

اس غیر متوقع فتح کے بعد جس کا سہرا حقیقتہً سعد الدین پاشا اور سیکالا پاشا کے سر تھا، سلطان محمد برٹے فرخوسرت کے ساتھ قسطنطنیہ کو واپس ہوا اور پھر اپنی عیش و عشرت کی زندگی میں مصروف ہو گیا، ہنگری کے ساتھ جنگ کا سلسلہ کم و بیش برابر جاری رہا، یہاں تک کہ اُس کے جانشین سلطان احمد اول کے عہد میں صلیبیہ سیتوا تور وک (Sitvatorok) کے ذریعہ اس کا خاتمہ ہوا،

مصراری | قسطنطنیہ پہنچ کر سلطان محمد نے فوراً اسی سیکالا پاشا کو اُس کی شجاعت اور کامیابی کے صلہ میں سلطنت کا صدر اعظم مقرر کیا، لیکن یہ انتخاب نتائج کے اعتبار سے نہایت افسوسناک ثابت ہوا، اور چند ہی دنوں کے بعد سیکالا پاشا اس عہدے سے برطرف کر دیا گیا، ایک فوجی افسر کی حیثیت سے اس کی بے مثل شجاعت اور جانبازی مسلم تھی، تاہم انتظام سلطنت کے لئے جس تدبیر اور مصلحت بینی کی ضرورت تھی، اس سے بڑی حد تک محروم تھا، جنگ یرمز کے موقع پر جب عیسائیوں نے غلبہ پایا تو عثمانی فوج کے بیشتر دستوں کے قدم اکھڑ گئے تھے، سیکالا پاشا کو تحقیقات سے معلوم ہوا کہ ان بھاگنے والوں کی تعداد تیس ہزار تھی جس میں زیادہ تر ایشیا کے جاگری دستے تھے، اس نے

ان سب کو "فراری" کے لقب سے موسوم کر کے ان کی تنخواہیں روک دیں اور ان کی جاگیریں ضبط کر لیں، بہتریوں کو اُس نے علانیہ قتل کرادیا، ایک بڑی تعداد ایشیائے کوچک کو واپس چلی گئی اور سیدکالا پاشا اور سلطنت کے خلاف بغاوت پھیلانے کی کوشش کرنے لگی، چنانچہ ایشیائے کوچک میں تھوڑے ہی دنوں کے بعد جو بغاوت برپا ہوئی اور جس کا سلسلہ کئی سال تک قائم رہا، اس میں نمایاں حصہ انہی "فراریوں" کا تھا،

قرہ یاز بھی | سلطان محمد کے بقیہ عہد حکومت میں فوج کی خود سری اور صوبہ داروں کی تعدی اور سخت گیری روز بروز زیادہ ہوتی گئی، جس کا نتیجہ یہ ہوا کہ سلطنت کے خلاف ایک عام بیزاری پھیل گئی اور ہر طرف بغاوت کے آثار نمایاں ہونے لگے، چنانچہ ۱۵۹۹ء میں ایشیائے کوچک کے فوجی جاگیرداروں کا ایک سردار عبد الحمید جو "قرہ یاز بھی" کے لقب سے مشہور تھا، اس موقع سے فائدہ اٹھانے کے لئے کھڑا ہو گیا، اور سلطان کے خلاف عام بغاوت برپا کر کے خود ایک خود مختار فرماں روا بن جانا چاہا، اس نے کردوں، ترکمانوں، اور جنگ سیرینز کے "فراریوں" کی ایک فوج تیار کی، اور اپنے بھائی دلی حسن دلی بندہ کی مدد سے عثمانی لشکر کو متعدد شکستیں دیں، اسکے بعد جن صوفی پاشا باغیوں کی سرکوبی کے لئے روانہ ہوا، اُس نے عبد الحمید کو شکست دے کر بھگا دیا، عبد الحمید کو لڑائی میں ایک کاری زخم لگا تھا، جس سے وہ جانبر نہ ہو سکا، لیکن مرنے سے پہلے اُس نے اپنے بھائی دلی حسن کو اپنی موت کا بدلہ لینے پر مامور کر دیا تھا، چنانچہ دلی حسن نے جنگ جازی رکھی اور بالآخر حسن پاشا کو قتل کر دیا، اُس کی طاقت روز بروز بڑھتی گئی، یہاں تک کہ سلطان کو ۱۶۰۳ء میں مجبوراً اس سے صلح کرنی پڑی، سلطان نے اسے بوسینا کا حاکم مقرر کر دیا، جس کے معاوضہ میں دلی حسن نے آئندہ مطیع اور وفادار

رہنے کا عہد کیا،

ایران سے جنگ | اس بغاوت کے دوران ہی میں شاہ عباس نے اپنے قدیم دشمن کی کمزوری سے فائدہ اٹھا کر ۱۶۱۷ء میں سلطنت عثمانیہ پر حملہ کر دیا، اور گزشتہ عہد میں جو صوبے سلطنت ایران سے نکل کر سلطنت عثمانیہ میں شامل ہو گئے تھے انہیں واپس لے لیا،

وفات | جون ۱۶۱۳ء میں سلطان محمد نے اپنے سب سے بڑے لڑکے محمود کو جس کی شجاعت اور لیاقت کے جوہر ابتدا ہی سے نمایاں تھے، اور جس نے باغیوں کو سر کرنے کیلئے ایٹیاں کوٹنے کی سپہ سالاری کی درخواست سلطان سے کی تھی محض اس شبہہ کی بنا پر قتل کرا دیا کہ وہ اس بہانہ سے خود تخت سلطنت پر قبضہ کرنا چاہتا ہے، اس شبہہ کو کسی درویش کی پیشین گوئی سے کہ جلد ایک نیا سلطان تخت پر بیٹھے گا اور بھی تقویت پہنچی سلطان نے اس پیشین گوئی کے خوف سے محمود کو قتل کرا دیا، لیکن تھوڑے ہی دنوں کے بعد، ۱۶۱۳ء کو وہ خود بھی ختم ہو گیا، بیان کیا جاتا ہے کہ ایک درویش نے اُس سے کہا تھا کہ چھین روز کے اندر اُس پر کوئی سخت مصیبت آنے والی ہے، اس پیشین گوئی کا اثر یہ ہوا کہ وہ روز بروز مستعوم و ضعیف ہوتا گیا یہاں تک کہ ٹھیک چھپنویں روز اس کا انتقال ہو گیا۔

احمد اول

۱۰۱۲ھ تا ۱۰۲۶ھ مطابق ۱۶۰۳ء تا ۱۶۱۷ء

سلطان محمد ثالث کے بعد اس کا بڑا لڑکا احمد اول چودہ سال کی عمر میں تخت نشین ہوا، ابتداً اس نے انتظامِ سلطنت میں جس قوت اور استقلال کا ثبوت دیا اُس سے توقع کی جاتی تھی کہ اس کا عہد حکومت پچھلے عہد کے مقابلہ میں زیادہ کامیاب اور شاندار ثابت ہوگا مثلاً جب صدرِ اعظم نے جو ہنگامی کی جدید مہم پر مامور کیا گیا تھا، ایک کثیر رقم کا مطالبہ کیا اور اس کے پورا نہ ہونے تک آگے قدم بڑھانے سے انکار کر دیا تو احمد نے اس مطالبہ کے جواب میں صرف یہ پیغام بھیجا کہ ”اگر تم کو اپنا سر عزیز ہے تو فوراً روانہ ہو جاؤ“ صدرِ اعظم کو اس حکم کی تعمیل بے چون و چرا کرنی پڑی، سلطان سلیم ثانی کے زمانہ سے حرم کو امورِ سلطنت میں بہت کچھ دخل حاصل تھا، اور مراد ثالث اور محمد ثالث کے عہد میں عنانِ حکومت زیادہ تر خواتینِ حرم ہی کے ہاتھ میں تھی جنہیں سب سے زیادہ اثر و سلطانہ صفیہ کا تھا جو مراد ثالث کی محبوبہ سلطانہ اور محمد ثالث کی والدہ تھی، سلطان احمد نے باوجود نو عمری کے سلطانہ صفیہ اور اس کے معتد اشخاص کو سلطنت کے معاملات میں دخل دینے سے یکسے تلم زدک دیا، یہ اقدام بالکل خلاف توقع اور بہت کچھ امید افزا تھا اس کے

بعد اس نے سیدکالا پاشا کو ایران کی طرف روانہ کیا، لیکن شاہ عباس کے مقابلہ میں اسے شکست ہوئی اور تھوڑے ہی دنوں کے بعد ۱۶۰۵ء میں سیدکالا پاشا کا انتقال ہو گیا، عظیم لالہ مصطفیٰ نے جو ہنگری کی مہم پر روانہ کیا تھا، بودا کو عیسائیوں کے ہاتھوں سے پھرایا مگر موسم کی خرابی اور زینی چری کے آغا کی کم ہمتی کے باعث اسے مجبوراً پست اور گران کا محاصرہ اٹھالینا پڑا، بہر حال چند ہی روز کے بعد اس نے گران کو فتح کر لیا، صلیبی سینیوا تو روک ۱۱ نومبر ۱۶۰۷ء کو صلینامہ سینوا تو روک پر دستخط ہوئے،

اس کے دو سے فریقین کے مقبوضات میں کوئی اہم تبدیلی واقع نہیں ہوئی، گران ایرلا اور گراڈسکا (Gradiska) کے قلعے عثمانیوں کے قبضہ میں رہے، اول رآب اور کو مورن پر آسٹریا کا قبضہ قائم رہا، ٹرانسلوینیا بھی اس صلینامہ میں بطور ایک فریق کے شریک کیا گیا، اور یہ صوبہ ایک حد تک سلطنت عثمانیہ کی محکومی سے آزاد ہو گیا تیس ہزار دوکات سالانہ کی رقم جو آسٹریا بطور خراج دولت عثمانیہ کو ادا کرتا تھا، موقوف کر دی گئی اور اس کے معاوضہ میں باب عالی نے دو لاکھ دوکات کیشیت قبول کر لئے، لیکن اس صلینامہ کی اصلی اہمیت وہ تبدیلی ہے، جو اس کے بعد دولت عثمانیہ اور یورپ کی عیسائی حکومتوں کے سفارتی تعلقات میں واقع ہوئی، اب تک عیسائی حکومتوں سے جو صلینامے ہوتے تھے ان کی عبارت سے ظاہر ہوتا تھا کہ صلح سلطان کی طرف سے عطا کیا جا رہی ہے، لیکن سینوا تو روک کے صلینامہ میں باب عالی نے بین الاقوامی قانون کے اصول و آداب کا لحاظ رکھا، نیز شاہ آسٹریا حکمران "ویانا" کے بجائے "شہنشاہ" لکھنا منظور کیا، اب تک سلطان کی طرف سے جو سفار و یا نا بھیجے جاتے تھے، وہ باب عالی کے اونی ملازمین میں سے منتخب کئے جاتے تھے، اس صلینامہ کے بعد یہ طے پایا کہ سفر اکمل نام

سختی بے کے مرتبہ کے ہوں گے،

ضعفِ سلطنت اس صلح نامہ نے واضح کر دیا کہ دولت عثمانیہ کے عروج کا دور ختم ہو چکا اور اب وہ زوال و انحطاط کی جانب مائل ہو گئی ہے، سترھویں صدی کا ابتدائی زمانہ اس کے لئے نہایت خطرناک تھا، سلاطین عموماً کمزور تھے اور غنیم (سلطنت آسٹریا) روز بروز زیادہ طاقت حاصل کرتا جاتا تھا، لیکن ۱۷۷۴ء میں جرمنی میں وہ عظیم الشان مذہبی جنگ چھڑ گئی جس کا سلسلہ تیس سال تک قائم رہا اور جس نے سلطنت آسٹریا کو ترکوں کی کمزوری سے فائدہ اٹھانے کے بجائے بویہیا، سیکنی، ڈنمارک، سوڈن اور فرانس سے معرکہ آرائی میں مصروف رکھا، سلطنت اسپین بھی دولت عثمانیہ کی ایک بہت بڑی دشمن تھی لیکن فلپ ثانی کی وفات (۱۵۹۸ء) کے بعد یہ سلطنت نہایت تیزی کے ساتھ گرنے لگی اور سترھویں صدی کی ابتدا میں اس قابل نہ تھی کہ اپنے سابق حریف کے ساتھ قوت آزمائی کر سکے، فرانس اور انگلستان دولت عثمانیہ سے دوستانہ تعلقات رکھتے تھے، علاوہ بریں وہ سترھویں صدی کے نصف اول اپنے خانگی جھگڑوں میں اس قدر مصروف تھے کہ انہیں دوسری جانب توجہ کرنے کی فرصت ہی نہ تھی، روس خانہ جنگیوں اور بناؤ توں سے پریشان تھا، اور اُس زمانہ میں جب سلطنت عثمانیہ کی کمزوری بہت نمایاں تھی خود ان بناؤ توں کے فرو کرنے اور اہل سوڈن و پولینڈ سے اپنے بعض صوبے واپس لینے کی کوششوں میں مشغول و منہمک تھا، غرض سترھویں صدی کے ابتدائی تیس سالوں میں جو سلطنت عثمانیہ کے لئے نہایت نازک اور تشویشناک دور تھا یورپ کی کوئی بڑی حکومت اس قابل نہ تھی کہ ترکوں کی کمزوری سے فائدہ اٹھا سکے، اس زمانہ میں ترکوں کے خاص دشمن پولینڈ اور وینس تھے، پولینڈ اپنے خانگی انتشار کے باعث کوئی نمایاں فتح حاصل نہ کر سکا اور وینس بھی اس قابل نہ تھی کہ تنہا

سلطنت عثمانیہ کا مقابلہ کر سکے، علاوہ بریں تمام ظاہری نمائش کے باوجود اُس کی قوت خود رو
بروز کمزور ہوتی جا رہی تھی ہتر بیس صدی کے نصف اول میں ایران سلطنت عثمانیہ کا
سب سے بڑا دشمن تھا، تاہم اس سے یہ اندیشہ نہ تھا کہ اُس کی فوجیں مغرب کی جانب اس تک
بڑھ آئیں گی کہ سلطنت کے اصلی مقبوضات خطرہ میں پڑ جائیں گے،

صلحنامہ سیوا تو روک کے بعد سلطان احمد اول نے گیارہ سال حکومت کی، اس مدت
میں صدرِ اعظم مراد پاشا نے ایشیائے کوچک کی بناوت فرد کرنے میں ایک حد تک کامیابی
حاصل کی، لیکن ایران سے جنگ کا سلسلہ برابر جاری رہا، جس میں زیادہ تر ترکوں ہی کا نقصان
ہوا، ۱۶۱۳ء میں قزاقوں نے سینوپ پر جو ایشیائے کوچک کا ایک نہایت دولت مند شہر اور
بحر اسود کا بہت مضبوط بندر گاہ تھا حملہ کر کے اسے تخت و تاراج کر ڈالا، ترکی میں اسی موقع سے
دور تھا اور شہر کی بربادی کے بعد بھی حملہ آوروں سے انتقام نہ لے سکا۔

وفات | ۲۳ ذیقعدہ ۱۰۲۶ھ (۲۲ نومبر ۱۶۱۷ء) کو سلطان احمد اول نے اٹھائیس سال
کی عمر میں وفات پائی،



مصطفیٰ اول و عثمان ثانی

۱۰۲۶ھ تا ۱۰۳۲ھ مطابق ۱۶۱۷ء تا ۱۶۲۳ء

سلطان احمد اول نے اپنی وفات کے وقت سات لڑکے چھوڑے جن میں سے تین تخت نشین ہوئے، لیکن اس کا پہلا جانشین اس کا بھائی مصطفیٰ تھا اب تک چودہ پشتوں سے سلطنت عثمانیہ کی وراثت باپ سے بیٹے کو منتقل ہوتی آئی تھی، یہ پہلا اتفاق تھا کہ بیٹے کے بجائے سلطان سابق کا بھائی تخت نشین ہوا، فان بھیر کی روایت کے مطابق خاندان کے سب سے بڑے فرد کو تخت نشین کرنے کا دستور دولت عثمانیہ نے آل چنگیز سے لیا تھا، لیکن جب سے سلاطین نے محمد فاتح کے نبائے ہوئے قانون پر عمل کرنا شروع کیا اور تاج و تخت کی حفاظت کے لئے بھائیوں کا قتل ضروری خیال کیا جانے لگا اُس وقت سے سلطنت کا وارث بھائی کے بجائے بڑا لڑکا ہوتا تھا احمد اول نے چونکہ اپنے بھائی مصطفیٰ کو قتل نہیں کرایا تھا، اور صرف اس کی قید ہی برکتاً کیا تھا، اس لئے قانون آل عثمان کے رو سے مصطفیٰ تخت سلطنت پر بٹھایا گیا، لیکن مصطفیٰ کی ساؤلوچی نا اہلیت تین ہی مہینے میں اس درجہ واضح اور نمایاں ہو گئی کہ اگر کہیں سلطنت نے ۱۷ فروری ۱۶۲۱ء کو سے معزول کر کے سلطان احمد کے چہار دہ سالہ فرزند شہزادہ

عثمان کو تخت پر بٹھادیا، فوج سے خطہ تھا مگر اُس نے بھی اپنے مالی فائدہ کو پیش نظر رکھ کر اس تجویز سے بہ خندہ پیشانی اتفاق کیا اور نے سلطان کی تخت نشینی کے موقع پر حسب دستور قدیم جدید انعامات کا مطالبہ کیا، جس کی وجہ سے صرف تین ماہ کے اندر خزانہ کو ساڑھ لاکھ دو کات کا بار بھر برداشت کرنا پڑا،

عثمان ثانی | سلطان عثمان ثانی کا مختصر عہد حکومت خود اس کے اور سلطنت کے لئے نہایت نامبارک ثابت ہوا، ترکوں کی مسلسل شکستوں سے عبور ہو کر ایران سے صلح کوئی پرانی (۱۶۱۸ء) اور وہ تمام فتوحات جو مراد ثالث اور محمد ثالث کے عہد میں حاصل ہوئی تھیں ایرانیوں کو واپس کر دی گئیں، سلطنت عثمانیہ کی مشرقی سرحد پھر اسی خطہ پہنچ گئی جس پر سلطان سلیم ثانی کے زمانہ میں تھی، اودھر سے فارغ ہو کر عثمان سلطنت کے اندرونی دشمنوں یعنی عینی چری و سپاہی دستوں کی جانب متوجہ ہوا، جن کی خود سری اور سرکشی سلطنت کے لئے ایک مستقل خطرہ تھی، خصوصاً عینی چری کا ترمود سلطان اور رعایا دونوں کے لئے یکساں طور پر تشویشناک تھا، ۱۶۲۱ء میں عثمان نے پولینڈ سے جنگ چھیڑ دی جس کا ایک مقصد یہ تھا کہ اس فوج کی قوت بھی کچھ کمزور ہو جائے، یہ مقصد ایک حد تک پورا تو ہوا اور سلطانی فوجوں کو جزوی کامیابی کے بعد کافی نقصان کے ساتھ سپاہ ہونا پڑا، لیکن اس جنگ کے نتیجہ سے عثمان کے خلاف ایک عام برہنہ گشتگی پیدا ہو گئی، بجائے اس کے کہ وہ رعایا کو اپنا موافق بنانے کی کوشش کرتا، اس نے قوانین و ضوابط میں نامناسب تبدیلیاں اور سختیاں نافذ کر کے اور زعمائے سلطنت کو اپنے برتاؤ سے ناخوش کر کے ہر طبقہ کے لوگوں کو بیزار کر دیا، ۱۶۲۲ء میں اُس نے سفر حج کا ارادہ ظاہر کیا، لیکن یہ پوشیدہ نہ تھا کہ اُس کا اصلی مقصد دمشق پہنچ کر کردوں اور دوسرے سپاہیوں کی ایک فوج مرتب کرنا ہے جسے جدید طرز پر منظم

کہ کے وہ بنی چری اور سپاہی کی بیج کنی کے لئے قسطنطنیہ لانا چاہتا تھا، اس میں شبہ نہیں کہ اگر وہ اپنے مقصد میں کامیاب ہوتا تو سلطنت کی بہتری خرابیاں دور ہو جاتیں لیکن اس قسم کی مہم کے لئے جیسی رازداری اور وقت عمل کی ضرورت تھی عثمان اس سے خالی تھا، بنی چری کو اس کے اصلی مقصد کا علم ہو گیا اور انھوں نے براہِ فروختہ ہو کر سلطان کو اس سفر سے روک دیا اور پھر موجودہ وزیروں کے قتل کا مطالبہ کیا، عثمان کے پاس نہ کوئی ایسی فوج تھی جو بنی چری کے مقابلہ میں اسکی حمایت کرتی اور نہ رعایا میں کوئی طبقہ اس کا ہمدرد تھا، جس سے وہ مدد طلب کر سکتا، خود سابق سلطان مصطفیٰ کی والدہ بھی باغیوں کی طرفدار تھی، کیونکہ وہ جانتی تھی کہ اگر یہ بغاوت فرو ہو گئی تو عثمان اپنی ذات کو محفوظ کرنے کی غرض سے اپنے تمام عروج کو حسین مصطفیٰ پر ہی پہلے تھا قتل کر دینا، فوج کے مطالبات بڑھتے ہی گئے اور باغیوں نے وزیر اسے گدڑ کر خود سلطان کی ذات پر حملہ شروع کیا، چنانچہ انھوں نے عثمان کو گرفتار کر کے قید کر دیا، اور مصطفیٰ کو رہا کر کے دوبارہ تخت سلطنت پر بیٹھایا، داؤد پاشا جس کو اس بغاوت میں بہت زیادہ دخل تھا، صدرِ عظمیٰ کے عہدہ پر ممکن ہوا، لیکن اُسے اندیشہ تھا کہ مبادا کوئی انقلاب پھر پیش آئے، لہذا اس خطرہ کو ہمیشہ کے لئے رفع کرنے کی غرض سے وہ اپنے بین ساتھیوں کو لے کر عثمان کے قید خانہ میں داخل ہوا اور نہایت بے رحمی اور شقاوت کیساتھ اُسے پھانسی دیکر ختم کر دیا،

عثمان کا خون تھوڑے ہی دنوں کے بعد رنگ لایا اور خود بنی چری میں قاتلوں کے خلاف برہمی پیدا ہوئی، مصطفیٰ نے بھی اس حادثہ پر رنج و غم کا اظہار کیا، اور قاتلوں کی سزا کا حکم نافذ کیا، تاہم حکومت میں ہوشیار پیدا ہو چکا تھا، وہ بدستور قائم رہا اور مصطفیٰ کی ناناہلی میں ذرا بھی فرق ظاہر نہ ہوا، اُس کی ماں سلطانہ والدہ اصلی فرماں روا تھی

کے خلاف احتجاج کرنا تھا، جو البحر اکر اور تونس سے برطانوی جہازوں پر حملہ آور ہوتے رہتے تھے وہ پانچ سال تک قسطنطنیہ میں مقیم رہا، اور کسی حد تک اپنے مقصد میں کامیاب بھی ہوا، اُس نے اپنے دورانِ قیام میں سلطنت عثمانیہ کے اختلال و زوال سے متعلق جو واقعات اور حالات قلمبند کئے ہیں ان سے مبالغہ کا حصہ نکال دینے کے بعد بھی اندازہ ہوتا ہے، کہ سترھویں صدی کے ابتدائی دور میں سلطنت کی زبون حالی کس حد کو پہنچ گئی تھی،



مراد راج

۱۰۳۲ھ تا ۱۰۵۰ھ مطابق ۱۶۲۳ء تا ۱۶۴۰ء

سلطان مراد راج صرف بارہ سال کی عمر میں ۱۰ ستمبر ۱۶۲۳ء کو تخت نشین ہوا، لیکن اس نو عمری میں بھی اُس نے جس قوتِ ارادی کا اظہار کیا اس سے وزراء کو اندازہ ہو گیا کہ عنانِ حکومت ایک ایسے فرماں روا کے ہاتھ میں آئی ہے جو سلطنت کی تمام بد نظمیوں کو اپنی سطوت و جبر سے دور کر دیگا، ترکِ مورخ اور کیا بیان ہے کہ ”تخت نشینی کے بعد جب سلطان مراد خزانہ میں داخل ہوا، تو میرا باب و ریش محمد اس کے ساتھ تھا، خزانہ میں طلائی اور نقرئی ظروف میں سے کچھ بھی باقی نہ تھے، صرف تیس ہزار پیا ستر، اور الماریوں میں چند مونگے اور چینی کے برتن رہ گئے تھے، بادشاہ نے سجدہ کیا، اور پھر کہا کہ انشائے اللہ میں اس خزانہ کو ان ہی لوگوں کی جائداد سے پُر کر دوں گا جنہوں نے اسے لوٹا ہے۔“

سلطان مراد کی نو عمری کے باعث سلطنت کا انتظام ابتداءً اس کی والدہ سلطانہ ماہ پیگر کے ہاتھ میں تھا جو نہایت دانشمند اور مدبر خاتون تھی، سلطانہ والدہ کی قابلیت اس وقت سلطنت کے لئے بے حد اہم اور مفید ثابت ہوئی، خطرات اور تباہیوں کے بادل ہر طرف سے چھوٹے نقرئی سکے ۲۰ کر سی جلد ۳۹۴،

گھرے ہوئے تھے، سلطنت کے ہر حصہ سے تشویشناک خبریں آرہی تھیں، سرحد پر ایرانی فوجیں
 فوجا ب تھیں، «بابا پاشا اپنی بنیاد میں کامیاب ہو کر ایشیائے کوچک کا حاکم بنا ہوا تھا،
 لبنان کے لوگ علانیہ باغی ہو گئے تھے، مصر اور دوسرے صوبوں کے والی بھی اپنی فرمانبرداری
 میں مترزل تھے، ابجرائر، تونس اور طرابلس کی حکومتیں خود مختار ہو چکی تھیں اور بہ اختیار خود لوڈ
 کی حکومتوں سے معاہدہ کر رہی تھیں زوسی قزاقوں کے حملے اور ان کی تباہ کاریاں نہ صرف بحر
 کے ساحل پر جاری تھیں بلکہ انھوں نے باسفورس میں داخل ہو کر قسطنطنیہ کے ملکی علاقہ میں بھی
 لوٹ مار شروع کر دی تھی، خود پایہ تخت میں خزانہ خالی تھا، اسلحہ خانہ کا سامان تقریباً ختم ہو چکا تھا
 رعایا فاقہ کشی میں مبتلا تھی، اور فوج کی سرکشی اور بے راہروی حد کو پہنچ چکی تھی، ان حالات
 کے باوجود جب کہ بدامنی ہر طرف پھیلی ہوئی تھی اور خود مراد کی زندگی خطرہ سے خالی نہ تھی، سلطان
 والدہ نے اپنے تدبیر اور اعلیٰ قابلیت سے سلطنت کو نہ صرف سنبھالے رکھا، بلکہ رفتہ رفتہ
 فوج اور وزراء پر کچھ قابو بھی حاصل کر لیا، یہاں تک کہ مراد نے تخت نشینی کے نوے سال نام
 حکومت خود اپنے ہاتھ میں لے لی، اور پھر وہ تمام خرابیاں جو سلطنت کو تباہ و برباد کر رہی
 تھیں، نہایت سرعت کے ساتھ دور ہونے لگیں،

فتنہ بعناد | مراد کی کسی کے زمانہ میں عباس صفوی شاہ ایران کو اپنی سلطنت کے
 وسیع کرنے کا موقع مل گیا، بکیر آغانے جو بغداد کا کو تو ال تھا، وہاں کے والی کو قتل کر کے شہر
 پر خود قبضہ کر لیا، دولت علیہ نے اس کے مقابلہ میں حافظ پاشا کو روانہ کیا، اور اُس نے بغداد
 کا محاصرہ کر لیا، بکیر آغانے شاہ عباس کو دعوت دی اور لکھا کہ اگر آپ مجھے یہاں کا والی مقرر
 کر دیں تو شہر آپ کے حوالہ کر دوں، شاہ عباس نے یہ شرط منظور کر لی، اور فوراً فوج لے کر
 روانہ ہوا، اس درمیان میں بکیر آغانے حافظ پاشا سے بھی یہی گفتگو کی اور حافظ پاشا نے بھی اس کی

شرط منظور کر لی، چنانچہ اس معاہدہ کے مطابق ترکی فوجیں بغداد میں داخل ہو گئیں، اس کے بعد شاہ عباس نے بغداد پہنچ کر شہر کا محاصرہ کر لیا، تین ماہ تک محاصرہ جاری رہا، کبیر آغا نے پھر وہی پہلی شرط شاہ عباس کے سامنے پیش کی، اور شاہ عباس کی منظوری حاصل کرنے کے بعد ترکوں سے عذاری کر کے ایرانی لشکر کو شہر کے اندر داخل کر دیا، (۶۲۳ھ) شاہ عباس نے بغداد پر قبضہ کر لینے کے بعد کبیر آغا کو اس عذاری کے صلہ میں قتل کر دیا، (فرید بک ص ۱۲۵)

صدر اعظم کمال بخش علی پاشا کے مخالفوں نے بغداد کی شکست کی ذمہ داری اسی کے سرعاً کی اور مراد کو مجبور کر کے اُسے قتل کر دیا، اس کے بعد چرکس محمد پاشا صدر اعظم مقرر ہوا، لیکن وہ تھوڑے ہی دنوں کے بعد مر گیا، (۶۲۴ھ) میں یہ عہدہ حافظ احمد پاشا کو تفویض ہوا، اسی سال اُس نے بغداد پر فوج کشی کر کے اس کا محاصرہ کر لیا، جو بہت دنوں تک قائم رہا، لیکن مھسورین کے استقلال میں کوئی فرق نہ آیا، او دینی چری نے گھبرا کر محاصرہ جاری رکھنے سے انکار کر دیا، مجبوراً حافظ پاشا محاصرہ اٹھا کر دیار بکر چلا آیا، یہاں پہنچ کر دینی چری نے پھر بغاوت کی جس کی وجہ سے حافظ پاشا معزول کر دیا گیا، اور غلیل پاشا صدر اعظم مقرر ہوا، غلیل پاشا نے اباطا پاشا کو مطیع بنانے کی کوشش کی، لیکن اس میں وہ ناکام رہا، اور اس کے مخالفوں نے دوسرے ہی سال اُسے بھی معزول کر دیا، اس کی جگہ خسرو پاشا صدر اعظم مقرر ہوا، اُس نے ارض روم پر فوج کشی کر اباطا پاشا کو مطیع کیا، اور (۶۲۵ھ) میں اُسے بوسینا کا والی مقرر کیا، اس درمیان میں قسطنطنیہ کی شورش برابر بڑھتی رہی، دارالسلطنت پر تمام تر سرکشی چری اور سپاہی فوجوں کا قبضہ تھا، عہدہ داروں کا اقتدار اور معزولی انہی کی مرضی پر تھی، اور وزرائے سلطنت میں سے جو ذرہ بھی ان کی مخالفت کرتا قتل کر دیا جاتا،

ایران پر چڑھائی | (۶۲۵ھ) میں شاہ عباس صفوی نے وفات پائی اور اس کا نو عمر بیٹا

شاہ مرزا تخت نشین ہوا، اس موقع سے فائدہ اٹھا کر خسرو پاشا نے ایران پر فوج کشی کی اور ۷۳۳ھ میں ہمدان میں داخل ہو گیا، ہمدان فتح کرنے کے بعد وہ بغداد کی طرف بڑھا، درمیان میں کئی بار ایرانیوں نے مقابلہ کیا، لیکن خسرو پاشا نے ہر مرتبہ انہیں شکست دی، بغداد پہنچ کر اس شہر کا محاصرہ کر لیا، مگر تھوڑے دنوں کے بعد فوج نے لڑنے سے انکار کر دیا، اور اُسے نومبر ۷۳۳ھ میں محاصرہ اٹھا کر بغداد واپس آنا پڑا، محاصرہ اٹھالینے کا نتیجہ یہ ہوا کہ خسرو پاشا سموز کر دیا گیا، اور حافظ پاشا دوبارہ صدر اعظم مقرر ہوا،

خونشیدایوں توینی چری اور سپاہی فوجوں کی خود سری بار بار بناوت کے مناظر پیش کر چکی تھی، لیکن فروری ۷۳۳ھ میں انھوں نے جس سرکشی کا ثبوت دیا وہ مراد کے لئے جس نے اسی سال انتظام سلطنت اپنے ہاتھ میں لیا تھا، ایک نہایت تلخ تجربہ تھا، ان باغیوں نے بغداد کی مہم سے ناکام لوٹنے کے بعد جب پاشا کے بھڑکانے سے ایک روز قصر سلطانی کے سامنے جج ہو کر صدر اعظم حافظ پاشا، مفتی اعظم کجی، دفتر دار مصطفیٰ اور سلطان کے چند دوسرے ممتاز درویش کے قتل کا مطالبہ نہایت گستاخی اور اصرار کے ساتھ پیش کیا، مراد نے انھیں سمجھانے کی کوشش کی لیکن وہ کسی طرح راضی نہ ہوئے، بلکہ انھوں نے اُسے یہ دھکی دی کہ اگر وہ ان کے مطالبات منظور نہ کریگا، تو اس کا نتیجہ خود اس کے حق میں بہت بُرا ہوگا، آخر مراد نے نہایت مجبور ہو کر حافظ پاشا کو بلایا اور اُس سے باغیوں کے مطالبہ کا ذکر کیا، قضا نے جواب دیا: ”میرے پادشاہ! حافظ جیسے ایک زراغلاموں کی جانِ تعمیر تارا، میری استدعا صرف یہ ہے کہ تو مجھے اپنے ہاتھ سے قتل نہ کر بلکہ انہی لوگوں کے سپرد کر دے تاکہ مجھے شہادت حاصل ہو اور میرے خون کا وبال اُن کے سروں پر آئے۔“ اس کے بعد بِسْمِ اللّٰهِ الرَّحْمٰنِ الرَّحِیْمِ لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ مَا تَأْتِيهِ دَآئِرَةٌ وَآتِيَةٌ وَاجْعَلُونَا کہتا ہوا نہایت دلی

کے ساتھ وہ باغیوں کی طرف بڑھا، مراد اس منظر کو دیکھ کر اپنے آنسو ضبط نہ کر سکا، دوسرے سلطنت بھی جو اس موقع پر موجود تھے، انکبار آنکھوں سے اس خونیں تماشے کو دیکھ رہے تھے، جوں ہی حافظ پاشا آگے بڑھا، باغی خوشخوار درندوں کی طرح اُس پر چھپے، حافظ پاشا نے پہلے حملہ آور کو ایک ہی وار میں ختم کر دیا، یہ دیکھ کر بقیہ سپاہی اس پر ٹوٹ پڑے، اور اُسے خنجروں سے ہلا کر ڈالا، ایک نئی چری سپاہی نے اس کے سینہ پر چڑھ کر اس کا سر کاٹ ڈالا، جب وہ اپنے کام سے فارغ ہوئے تو مراد نے کہا: "ہذا کی مرضی پوری ہو، لیکن اے خوشخوار انسانو! جو وقت اس نے مقرر کر دیا ہے، اس وقت ضرورتاً تم سے اس کا انتقام لیا جائیگا، تمہیں نہ خدا کا خوف ہو نہ رسول کی شریعت کا احترام، لیکن باغیوں پر اس وقت اس دھکی کا کچھ بھی اثر نہ ہوا،

فکر انتقام] اور مہینے کے اندر بہت سے دوسرے بے گناہ باغیوں کے ہاتھوں قتل ہوئے، خوشخوار کی معروفی کے مسئلہ پر بھی فوج میں علانیہ گفتگو ہوتی تھی، اور مراد کو اچھی طرح اندازہ ہو گیا کہ اُس کے سامنے صرف دو ہی صورتیں ہیں، یا تو وہ اپنے عدل و قسط کے لئے تیار ہو جائے یا پھر باغیوں کی بیخ کنی کے لئے کوئی دقیقہ اٹھانہ رکھے، خوش قسمتی سے فوج میں بھی کچھ لوگ ایسے تھے جو اپنے ساتھیوں کی سرکشی اور بے راہ روی سے نہایت میزار تھے، ان لوگوں نے سلطان کی خدمت میں حاضر ہو کر اُس کی حمایت کا وعدہ کیا، چنانچہ خفیہ طور پر ایک دلیر اور جانباز دستہ جس پر ہر حال میں اعتماد کیا جاسکتا تھا، رفتہ رفتہ تیار کر لیا گیا، نئی چری اور سپاہی دستوں کا باہمی افتراق و حسد بھی سلطان کے مقصد میں بہت کچھ معین ہوا، اور اُس ان کی نزاع سے کافی فائدہ اُٹھایا، اُس نے پہلا کام تو یہ کیا کہ اس شورش کے اصلی بانی رجب پاشا کو دفتہ خفیہ طور پر قتل کر دیا، اُس کے بعد پھر وہ باغیوں کی سرکوبی کی طرف متوجہ ہوا، ۲۹ مئی ۱۶۳۲ء کو اُس نے ایک دیوان عام منعقد کیا، جس میں مفتی اعظم

وزیرِ سلطنت، اکابرِ اعلیٰ اور دو فوجی سردار جنہوں نے باغیوں کے خلاف سلطان کی
 اطاعت کا حلف لیا تھا، حاضر تھے، سواروں کے چھ دستے بھی جن کی وفاداری پر اعتماد
 کیا جاسکتا تھا، مستعد کھڑے تھے، مراد نے پہلے بنی چری دستوں کو اپنے سامنے بلا کر
 ان کی وفاداری پر یطینان ظاہر کیا اور کہا کہ مجھے امید ہے کہ تم باغیوں کو سزا دینے میں
 میرا ساتھ دو گے، بنی چری دستوں نے باورِ بلند اعلان کیا کہ بادشاہ کے دشمن ہمارے
 دشمن ہیں، اور قرآنِ پاک ہاتھ میں لے کر قسم کھائی کہ ہم سلطنت کی کامل اطاعت کریں گے،
 اس کے بعد مراد سپاہیوں کے وفد کی طرف متوجہ ہوا جو بنی چری فوج کے اس جوش
 کو تشویش کی نظر سے دیکھ رہے تھے، اُس نے ان کی سرکشی پر ملامت کی سپاہیوں نے
 ادب کے ساتھ معذرت پیش کی کہ گو سلطان کی شکایتیں بجا ہیں تاہم وہ خود ذاتی
 طور پر دولتِ علیہ کے مطیع اور وفادار ہیں البتہ اپنے ماتحتوں کی اطاعت پر قابو نہیں
 رکھتے، مراد نے جواب دیا کہ اگر تم وفادار ہو تو وہی حلف لوجو تمہارے بھائی بنی چری
 دستوں نے ابھی لیا ہے، اور اپنے دستوں سے باغیوں کے سرداروں کو گرفتار کر کے میرے
 حوالہ کر دو، سپاہی، افسروں نے خوفزدہ ہو کر اطاعت کا حلف لے لیا، اس کے بعد
 مراد نے تصافہ سلطنت کو مخاطب کر کے ان کے فیصلوں کی جانبداری پر اُمید مند
 کی، جس پر ایشیا کے ایک عربی اہلِ قاضی نے کھڑے ہو کر نہایت بے غوثی کے ساتھ
 عرض کیا: ”میرے بادشاہ! ان تمام باتوں کا علاج صرف تلوار کی دھار ہے۔“ اس
 قاضی کا یہ اعلان لکھ لیا گیا، اور پھر سلطان، وزیرِ سلطنت، مفتی اعظم اور تمام حاضرین
 نے متفقہ طور پر ایک محضر پر اپنے دستخط کئے، جس کا مضمون یہ تھا کہ وہ بدامنی اور تشویش
 کو دور کرنے کی حتی الوسع پوری کوشش کریں گے،

شدت انتقام | مراد نے اسی روز سے اپنی آزاد حکومت شروع کر دی، باغیوں کے تمام سردار اور وہ سب لوگ جن کو مراد اس بغاوت میں شریک سمجھتا تھا قتل کر دیئے گئے، قسطنطنیہ کے علاوہ صوبوں میں بھی باغیوں کا استیصال یوں ہی کیا جانے لگا، اور ہینوں کی قتل و خونریزی کا سلسلہ جاری رہا، خیف سے شہر پر بھی بڑے بڑے عہدہ دار فوراً قتل کر دیئے جاتے، نتیجہ یہ ہوا کہ تھوڑے ہی دنوں کے اندر سلطنت کے ہر شعبہ کی تمام خرابیاں دور ہو گئیں، اور فوج کی سرکشی کا خاتمہ ہو گیا، سلطنت کے طول و عرض میں امن و امان قائم ہو گیا، اور عدل و انصاف کی حکومت نظر آنے لگی،

ایشیائے کوچک کی بغاوت ۱۶۳۳ء جی میں فرو ہو چکی تھی، اور مراد نے اباطا پاشا کی جان بخشی کر کے اُسے بوسینیا کا والی مقرر کر دیا تھا، لیکن پنی چری کو میطع کرنے کے بعد اُس نے اباطا پاشا کو قسطنطنیہ میں بلا کر اس فوج کا حاکم بنا دیا، کچھ دنوں تک تو اباطا پاشا مراد کے حسب اطمینان کام کرتا رہا، لیکن پھر اپنی کسی بات سے اُس کو ناخوش کر دی گئی پاداش میں قتل کر دیا گیا (۱۶۳۳ء)

مفتی اعظم کا قتل | ۱۶۳۳ء میں مراد ایشیائے کوچک کی طرف روانہ ہوا، لیکن وہ ناگھومیدیا سے تھوڑی ہی دور آگے بڑھا تھا کہ اُس نے وہاں کے قاضی کو کسی جرم میں قتل کر دیا، اس قتل سے دار السلطنت کے علماء کی جماعت میں بڑی برہمی پیدا ہوئی، اور اس جماعت کے سرداروں نے مراد کے خلاف کہنا سننا شروع کیا، سلطانہ والدہ نے اس کی اطلاع مراد کو دی، وہ فوراً قسطنطنیہ واپس ہوا، اور آتے ہی مفتی اعظم کو قتل کر دیا، تالیخ اکل عثمان میں سلطان کے حکم سے کسی مفتی اعظم کے قتل کی یہ پہلی اور آخری مثال ہے اس قتل کے بعد علماء کی شورش بالکل فرو ہو گئی،

ایرواں کا فتح ۶۳۵ء میں مراد پھر اپنی مہم پر روانہ ہوا، اس مرتبہ اُس کا مقصد صرف ایشیائی صوبوں کا معائنہ کرنا تھا بلکہ اُن مقامات کو فتح کرنا بھی مقصود تھا، جو پہلے عثمانی مقبوضات میں شامل تھے چنانچہ اسی سال اُس نے ایرواں فتح کر لیا، یہ شہر پہلے سلطنت عثمانیہ کے زیرِ نگین ہ چکا تھا۔

بنداد کی فتح ۶۳۸ء میں مراد اپنے عہد کی آخری اور سب سے بڑی مہم پر روانہ ہوا، بنداد پندرہ سال سے ایرانیوں کے قبضہ میں تھا، اور باوجود کئی محارروں کے ترک اُسے ڈس لینے میں کامیاب نہ ہو سکے تھے، اسے اول اول سلطان ہیمانِ عظم نے فتح کر کے سلطنت عثمانیہ میں شامل کیا تھا، لیکن مراد کی تخت نشینی کے پہلے ہی سال جب کہ بغاوتوں اور فتنوں کے باعث سلطنت کا شیرازہ درہم برہم ہو رہا تھا، شاہ عباس صفوی نے کبیر آغا کی غداری سے فائدہ اٹھا کر اس پر قبضہ کر لیا تھا، اب ۶۳۸ء میں مراد اس سابق مقبوضہ کو دوبارہ حاصل کرنے کے لئے روانہ ہوا، ۱۵ نومبر ۶۳۸ء کو عثمانی فوجوں نے بنداد پہنچ کر شہر کا محاصرہ کر لیا، محصورین جن کی تعداد تیس ہزار تھی نہایت دلیری اور جان بازی سے مقابلہ کرتے رہے، لیکن ترکوں کی تعداد ان کی فوجی تنظیم اور سب سے بڑھ کر خود مراد کی غیر معمولی شجاعت و ہمت تمام مدافعت پر غالب آئی، دورانِ محاصرہ میں مراد معمولی سپاہیوں کے دوش بدوش کھائیوں میں کام کرتا تھا اور انکی ہمت قائم رکھنے کے لئے وہ ہر کام میں اُن کا تحریک ہتا تھا، جب ایرانیوں نے دیکھا کہ وہ کامیابی کے ساتھ مقابلہ نہ کر سکیں گے تو ایک روٹ اُنھوں نے اپنے سب سے بڑے پہلوان اور بہادر کو باہر نکال کر ترکوں کو چیلنج دیا کہ وہ بھی دستِ رطائی کے لئے اپنی فوج کے سب سے بڑے بہادر کو آگے بڑھائیں، یہ چیلنج سکر مراد خود اس ایرانی پہلوان کے مقابلہ کے لئے آگے بڑھا، اور دیر تک شمشیر زنی کے جوہر دکھا کر ایک تینہ ایسا مارا کہ ایرانی کا سر کٹ کر دو ٹکڑے ہو گیا، مراد اپنی جسمانی قوت اور

۱۶۳۸ء
 حریفی قابلیت کے لحاظ سے تمام عثمانی لشکریوں کوئی حریف نہیں رکھتا تھا، بہر حال ۲۳ دسمبر
 کو ترکی توپوں نے نفیس شہر میں آٹھ سو گرجاؤں کا ایک رخنہ پیدا کر دیا اور اس وقت سے
 دونوں فوجوں کا اصلی مقابلہ شروع ہوا، ترک شہر میں داخل ہونے کے لئے دوڑے لیکن
 ایرانیوں نے اپنی قابلِ داد جانبازی سے دو روز تک انھیں اندر قدم رکھنے سے روکے
 رکھا، بالآخر ۲۵ دسمبر ۱۶۳۸ء تیسرے روز صدر اعظم طیار محمد پاشا فوج لے کر آگے بڑھا
 اور گو وہ خود گولی کھا کر گرا تاہم ترک گولیوں کی بارش سے خوف ہو کر لوٹتے ہوئے شہر میں
 داخل ہو گئے، بارہ سو سواروں کا ایک دستہ بغداد کی حفاظت کے لئے چھوڑ کر مراد
 فروری ۱۶۳۹ء میں قسطنطنیہ کی طرف روانہ ہوا، ۱۰ جون ۱۶۳۹ء کو نہایت شان
 شوکت کے ساتھ دار السلطنت میں داخل ہوا، قسطنطنیہ اس سے قبل سلاطین عثمانیہ کی
 ایسی فاتحانہ واپسی بارہا دیکھ چکا تھا، لیکن سلطان مراد رابع کا یہ داخلہ اس قسم کا آخری
 داخلہ تھا، اس کے بعد پھر کوئی سلطان فتوحات حاصل کر کے پایہ تخت میں نہیں آیا،
 ایران سے صلح | ۵ ستمبر ۱۶۳۹ء کو ایران اور دولت علیہ کے درمیان ایک صلح نامہ مرتب
 ہوا، جس کے رو سے اروپوں ایرانیوں کو واپس کر دیا گیا، لیکن بغداد اور اس کے ملحق علاقہ
 پر عثمانیوں کا قبضہ باقی رہا،

وفات | ۹ فروری ۱۶۴۰ء کو مراد نے اٹھائیس سال کی عمر میں وفات پائی، بغداد
 سے واپس آنے کے بعد سب سے پہلے اُس نے سلطنت کی بحری قوت کو جو
 بہت کچھ کمزور ہو گئی تھی درست کرنے کی کوشش کی اور البانیا اور اس کے قریبی اضلاع
 میں بغاوت کی جو شورش اس کی ایشیائی مہم کے زمانہ میں پیدا ہو گئی تھی، اُسے دُور
 کیا، لوگوں کا خیال تھا کہ اُس کی آئندہ جنگ ویتس سے ہوگی، اور اس نے اس جنگ

کے لئے تیاریاں شروع بھی کر دی تھیں، لیکن اسی دوران میں وہ بنجاریں مبتلا ہو گیا، جس سے جانبر نہ ہو سکا، موت سے پہلے اُس نے اپنے بھائی ابراہیم کے قتل کا حکم دیا، ابراہیم مراد کے بعد سلطنت کا تنہا وارث تھا، سلطانہ والدہ نے اس حکم کی تعمیل نہ ہونے دی، اور مراد کے پاس کہلا بھیجا کہ ابراہیم اُس کی خواہش کے مطابق قتل کر دیا گیا، مراد اس وقت حالت نزع میں تھا، قتل کی اطلاع پا کر وہ مسکرایا اور پھر فوراً ہی ختم ہو گیا،

ذاتی اوصاف | سلطان مراد راج آل عثمان کا آخری جنگجو اور فاتح فرماں روا تھا، اس نے صرف اٹھ سال حکومت کی اور صرف اٹھائیس سال کی عمر میں وفات پا گیا، لیکن اس قلیل مدت اور نو عمری میں اس نے سلطنت عثمانیہ کو جس کا شیرازہ درہم و برہم ہو چکا تھا اور جو فوج کی بناوت، صوبیداروں کے تمرد اور ہر شعبہ کے انتشار کے باعث تباہی و بربادی سے بالکل قریب پہنچ گئی تھی تمام خرابیوں اور فسادات سے پاک کر کے از سر نو ایک تازہ زندگی بخشدی، وہ حد درجہ متشدد اور سخت گیر تھا، لیکن اُس کا تشدد اور اُس کی سخت گیری سلطنت کی بقا کے لئے ضروری تھی، اُس کا احتساب بعض اوقات ظلم کی حد پہنچ جاتا تھا اور سینکڑوں بے گناہ محض شبہ کی بنا پر اُس کے حکم سے قتل کر دیئے گئے، لیکن ایسی حالت میں کہ تمام سلطنت میں بد امنی پھیلی ہوئی تھی، اور چھوٹے سے لیکر بڑے تک حکومت کا کوئی شعبہ فساد سے پاک نہ تھا، ان بے گناہوں کا خون بھی بہر حال مفید ہی ثابت ہوا، یہ اسی سختی کا نتیجہ تھا کہ فوج کی باغیانہ سرکشی یک قلم موقوف ہو گئی، اعدائوں میں انصاف ہونے لگا، رعایا کو لگان وصول کرنے والوں کی تعدی کی شکایت باقی نہ رہی اور ملک میں مشرق سے مغرب اور شمال سے جنوب تک امن عام اور خوشحالی ہی کے مناظر نظر آنے لگے،

ابراہیم

۱۰۴۹ھ تا ۱۰۵۸ھ مطابق ۱۶۴۰ء تا ۱۶۴۸ء

سلطان مراد رابع کے بعد اُس کا بھائی ابراہیم جو سلطنت عثمانیہ کا تہا وارث رہ گیا تھا تخت نشین ہوا، تھوڑے ہی دنوں میں اس نے مراد کے تمام کارناموں پر پانی پھیر دیا، اٹھ سال تک محل میں قید رہنے کی وجہ سے حکومت کی جو تھوڑی بہت اہمیت اس میں پہلے تھی وہ بھی جاتی رہی اور تخت پر بیٹھنے کے بعد اُس نے اپنے آپ کو صرف عیش پرستی کی نذر کر دیا، قتل و غوریزی میں وہ بھی مرادی کی طرح بے باک تھا، لیکن مراد نے اپنے سامنے مفاد سلطنت کا جو مقصد رکھا تھا ابراہیم کے تشدد کو اس سے دور کا تعلق بھی نہ تھا، اُس کی سخت گیری تمام اپنے ذاتی اغراض کے لئے تھی، اس نے وہ تمام خزانہ جو مراد نے حسن تدبیر اور کنایت شکاری سے جمع کیا تھا حرم کے تعیسات پر صرف کر ڈالا وہ تمام برائیاں جو سلطنت کو برباد کر رہی تھیں اور جن کا استیصال مراد نے اپنی حکومت کا واحد مقصد قرار دیا تھا، ابراہیم کے عہد میں از سر نو پیدا ہو گئیں، اور نہایت سرعت کے ساتھ بڑھنے لگیں، امور سلطنت میں حرم کا دخل پھر شروع ہو گیا، کچھ دنوں تک تو صدر اعظم قرہ مصطفیٰ نے ابراہیم کو سنبھالنے کی کوشش کی، اور مایات کا انتظام درست

رکھنا چاہا لیکن سلطنت کے لئے اس کی خیر خواہی خود اس کو حق میں مہلک ثابت ہوئی
 اور اس کے مخالفوں نے حرمِ سلطانی کے ساتھ سازش کر کے ابراہیم کو اس کے قتل پر
 آمادہ کر دیا، قرہ مصطفیٰ کے قتل کے بعد اُس کے جانشین سلطان زادہ پاشا نے ابراہیم
 کی خوشنودی حاصل کرنے کے لئے اُس کے ہر فعل کو سراہنا شروع کیا اور اُسے یقین دلایا
 کہ چونکہ فضل اللہ اور خلیفہ اللہ ہے اُس کا ہر قول و فعل حقیقۃً الامام ربانی کے مطابق ہوتا ہے
 ابراہیم اب پہلے سے بھی زیادہ آزاد ہو گیا، مراد کا جمع کیا ہوا خزانہ جب اس کی ضروریات
 عیش پوری نہ کر سکا تو اس نے سلطنت کے تمام بڑے بڑے عہدوں کو جس میں فوجی
 عہدے بھی شامل تھے فروخت کرنا شروع کیا، اور ان عہدوں پر وہی امیدوار مقرر کئے
 جانے لگے جو بڑی سے بڑی رقم پیش کر سکتے تھے، قدیم محصلوں کے علاوہ متعدد جدید
 محصل بھی عائد کئے گئے جنہیں سے بعضوں کے نام ہی سے اُن کی مفککہ خیز ضرورت
 ظاہر ہوتی ہے، ابراہیم کو خوشبو و خوصا عنبر کا بہت شوق تھا، اس شوق کو پورا کرنے
 کے لئے اس نے ایک ”عنبر ٹیکس“ نافذ کیا، اسی طرح اُسے سمور کا بھی بہت شوق تھا اور
 اس کے لئے بھی اُس نے ایک خاص ٹیکس جاری کیا جس کا نام ”سمور ٹیکس“ تھا، اس نے
 سلطنت کے تمام والیوں اور بڑے بڑے عہدہ داروں کے نام احکام جاری کئے
 کہ ایک متعین تعداد سمور کی فراہم کر کے قسطنطنیہ روانہ کیجائے، یہ مطالبہ قاضیوں اور
 فوجی افسروں تک بھی کیا گیا، ان جدید محصلوں سے تمام سلطنت میں ایک عام برہمی پیدا
 ہو گئی، حرم کے اخراجات اور تعینات کے لئے جیب یہ رقمیں بھی ناکافی ثابت ہوئیں
 تو ابراہیم نے مختلف حیلوں سے بعض بڑے بڑے آدمیوں کی موروثی جائیدادوں کو
 ضبط کر کے فروخت کر ڈالا، رعایا کے صبر و تحمل کا پیمانہ اب لبریز ہو رہا تھا، اور وہ

بغاوت کے لئے بالکل آمادہ تھی، ابراہیم نے اپنی بے راہ روی سے ہر طبقہ کو سزا کر دیا تھا، فوج و عوام کی جماعت اور پایہ تخت کا ہر طبقہ بغاوت کے لئے تیار تھا، چنانچہ ابراہیم کو معزول کرنے کے لئے ایک جماعت نے جسے اکابر علماء کی حمایت حاصل تھی کوشش شروع کی، اس سادش کے بانیوں میں بنی چری فوج کے سردار پیش پیش تھے، باغیوں نے ابراہیم کے خلاف حربہ ذیل فرد جرم قائم کی:-

” بادشاہ نے اپنے چرواں سے عالم عثمانی کو تباہ کر دیا ہے، عثمان سلطنت عورتوں کے ہاتھوں میں ہے، خزانہ ان کے اخراجات پورا کرنے سے قاصر ہے، علیا بر باد ہو گئی ہے، کفار کی فوجیں سرحدی شہروں کا محاصرہ کر رہی ہیں، ان کے بحری بیڑے دردیناں کو روکے ہوئے ہیں۔“

ابراہیم کی معزولی | غرض متفقہ طور پر ابراہیم کو تخت سے اتارنے کا فیصلہ کر لیا گیا، سلطانہ ولدہ نے اس کو بچانے کی انتہائی کوشش کی، لیکن بالآخر اسے بھی باغیوں کا مطالبہ منظور کرنا پڑا، چنانچہ ۸ رجب ۱۰۵۸ء (۸ رگست ۱۶۴۸ء) کو فوجی سرداروں اور دار السلطنت کے تمام بڑے بڑے عہدہ داروں نے شہزادہ محمد کو جس کی عمر اس وقت صرف سات سال کی تھی تخت پر بٹھا کر اطاعت کا حلف لیا، اور ابراہیم کو گرفتار کر کے قید میں ڈال دیا، ابراہیم کا قتل | ابراہیم کو قید میں صرف دس روز گزرے تھے کہ ”سیاہی“ فوج میں اس کی حمایت کے آثار ظاہر ہونے لگے اور اس کے معزول کرنے والوں کو اندیشہ ہوا کہ وہ پھر تخت پر بٹھا دیا جائیگا، اس خطرہ کو ہمیشہ کے لئے رفع کرنے کی غرض سے انھوں نے مفتی اعظم سے یہ استفتاء کیا:- کیا ایسے فرماں روا کو معزول اور قتل کرنا جائز ہے جو سلطنت کے بڑے بڑے عہدوں پر ان لوگوں کو مامور نہیں کرتا جو ان کے اہل ہیں بلکہ ایسے لوگوں

کو مقرر کرتا ہے جو ان عہدوں کو قیمت خریدتے ہیں، مفسی اعظم نے صرف ایک لفظ "ہاں" میں اس فتویٰ کا جواب دیا اور اس کے بعد ابراہیم فوراً قتل کر دیا گیا،

ازن کی مہم | ابراہیم کا مختصر عہد حکومت اندرونی اختلاف کے باوجود بری فتوحات کو سکاڑے

اہمیت سے خالی نہ تھا، اس عہد میں دو معرکے پیش آئے اور دونوں میں آخر کار دولت عثمانیہ

کو فتح حاصل ہوئی، ان میں سے ایک ازن کی مہم تھی، اور دوسری جریرہ کرپٹ کی، ازن کا

شہر جو بحر ازن پر واقع ہے، اور تجارتی اور جہزی دونوں حیثیتوں سے بہت کچھ اہمیت رکھتا ہے یہ

کی تخت نشینی سے چار سال قبل روسی قزاقوں کے قبضہ میں چلا گیا تھا، ابراہیم کے پہلے صدر اعظم

قرہ مصطفیٰ نے یہ دیکھ کر کہ بحر اسود کے شمالی حصہ میں ترکی قوت کو برقرار رکھنے کی کس قدر ضرورت

ہے، ۱۶۲۱ء میں ازن کو ان قزاقوں سے واپس لینے کے لئے ایک فوجی بیڑا روانہ کیا قزاقوں

نے کامیابی کے ساتھ مقابلہ کیا اور ترکوں کو مجبوراً واپس ہونا پڑا، دوسرے سال پھر ایک

فوج روانہ کی گئی، جس کے ساتھ خان کریمیا جو دولت علیہ کا باجگزار تھا، ایک لاکھ تاتاریوں

کو لیکر شامل ہو گیا، قزاق اس زبردست فوج کا مقابلہ نہ کر سکے اور شہر چھوڑنے پر مجبور ہوئے

لیکن روانہ ہونے سے پہلے انھوں نے اُس میں آگ لگا دی، ترکوں نے اسے نہایت

مضبوطی کے ساتھ از سر نو تعمیر کیا، اور قلعہ بند کر کے اسلام پاشا کی ماتحتی میں چھبیس ہزار کا

ایک دستہ متعین کر دیا،

روس سے آویزش | قزاق برابر ترکی علاقوں پر چھاپے مارا کرتے تھے، جس کے جواب میں

تاتاری بھی روسی علاقوں پر حملہ آور ہوتے رہتے تھے، چونکہ قزاق سلطنت روس کی ریاست

سمجھے جاتے تھے، اس لئے ان کے اس طرز عمل سے دولت علیہ اور روس کے درمیان اکثر

شکایتیں پیدا ہوتی رہتی تھیں، مزار روس ان قزاقوں کے فعل سے اپنی بریت ظاہر کرتا تھا،

چنانچہ اس نے ایک خط سلطان کو لکھ کر یہی معذرت پیش کی کہ قزاق اس کے قابو سے باہر ہو گئے ہیں اور اپنے جرائم کی سزا سے بچنے کے لئے اتنے دور دراز مقامات میں چلے گئے ہیں کہ حکومت روس کا ہاتھ وہاں تک نہیں پہنچ سکتا، مگر اس کو دولت علیہ سے یہ گلہ تھا کہ وہ روس کے خلاف تاتاریوں کی حمایت کرتی ہے، آخر کار سلطان نے وعدہ کیا کہ اگر زار ان قزاقوں کو قابو میں رکھے گا اور خراج کی رقم حسب دستور قدیم خان کریمیا کو ادا کرتا رہے گا تو ترکی فوج روس کے خلاف تاتاریوں کی حمایت نہ کریگی، لیکن زار اور سلطان کے اس معاہدہ کا کوئی خاص اثر ان کی رعایا پر نہ پڑا، اور ابراہیم کے عہد میں قزاقوں اور تاتاریوں کی سرحدی جنگ کا سلسلہ برابر قائم رہا، ۱۶۴۶ء میں تاتاری ان قزاقوں کو روس کے جنوبی صوبوں میں دور تک بھگالے گئے، اور وہاں سے تین ہزار قیدی گرفتار کر لائے، زار نے اس کے جواب میں اذیت پر حملہ کرنے کے لئے ایک فوج روانہ کی، لیکن اس فوج کو کئی بار شکست ہوئی اور موسیٰ پاشا نے چار سو قیدی اور آٹھ سو روسیوں کے سر مال غنیمت کے ساتھ قسطنطنیہ بھیج دیئے،

اسلام گرائی، خان کریمیا، روسیوں کا سخت دشمن تھا، اوائل ۱۶۴۸ء میں وہ پولینڈ اور روس کے علاقوں پر حملہ کر کے ان ملکوں کی چالیس ہزار رعایا کو گرفتار کر لایا، پولینڈ اور روس نے اپنے سفراء باب عالی میں بھیجے، اور خان کریمیا کے اس فعل کا تدارک چاہا، ابراہیم نے اپنے دو افسروں کو خان کے پاس بھیجا اور اس کو لکھا کہ ان مسیحی قیدیوں کو قسطنطنیہ روانہ کر دو تا کہ وہ سفراء کے حوالہ کر دیئے جائیں، خان نے سلطان کا خط پڑھ کر خنکی سے جواب دیا "میں اور یہاں کے سب لوگ سلطان کے خادم ہیں، لیکن اہل روس محض

ظاہری طور پر صلح کے خواستگار ہیں، وہ صرف ہماری فتوحات سے دب کر صلح چاہتے ہیں اگر ہم انہیں مہلت دیئے دیتے ہیں تو وہ اپنا طولیہ کے ساحلوں کو تاراج کر ڈالیں گے، میں ایک سے زائد بار دیوان عالی سے عرض کر چکا ہوں کہ قریبی علاقہ میں دو مضبوط مقامات ایسے تھے جن کی طرف کوئی توجہ نہیں کی گئی لیکن جن پر قبضہ کر لینا ہمارے لئے دانشمندی کی بات ہوتی، مگر اب روسیوں نے اُن مقامات پر قبضہ کر لیا ہے، اور انہوں نے وہاں بیس سے زیادہ فوجی چوکیاں بنالی ہیں، اگر ہم اس سال بھی ہاتھ پر ہاتھ دھرے بیٹھے رہیں تو وہ اگر مان پر بھی قبضہ کر لیں گے، اور پھر تمام مولد یوہا کو نفع کر لیں گے۔ یہ جواب دے کر اُس نے سلطان کے قاصدوں کو قسطنطنیہ واپس کر دیا،

کریٹ کی ہم | ۱۲۳۵ء میں ابراہیم نے ایک فوج کریٹ کی فتح کے لئے روانہ کی، یہ جزیرہ جمہوریہ وینس کا مقبوضہ تھا، وینس اور دولت عثمانیہ کے درمیان اُس وقت کوئی جنگ نہ تھی کریٹ پر حملہ کرنے کا سبب یہ ہوا کہ مالٹا کے چند بحری فراقوں نے ترکی تجارتی جہازوں کے ایک بیرٹے کو جو قسطنطنیہ سے نہر جارہا تھا گرفتار کر لیا، اور اُسے لے کر کریٹ کے شمالی ساحل پر لنگر انداز ہوئے، ابراہیم اس واقعہ کی خبر پا کر نہایت برہم ہوا، اور اُس نے پہلے مالٹا ہی پر حملہ کرنا چاہا، لیکن اُس کے افسروں نے سمجھایا کہ مالٹا کی مہم جسے سلیمان اعظم صیلا طاہر سلطان بھی سر نہ کر سکا آسان نہ ہوگی، اس لئے مالٹا کے بجائے کریٹ پر حملہ کرنا زیادہ مناسب ہے کریٹ چونکہ بحر یونان کے مدخل کے قریب نیز قسطنطنیہ اور مغربی ولایتوں (تونس و الجزائر وغیرہ) کے راستہ پر واقع تھا، اس لئے اپنے موقع کے لحاظ سے سلطنت عثمانیہ کے لئے بہ نسبت مالٹا کے زیادہ موزوں بھی تھا، پھر چونکہ مالٹا کے بحری فراق عثمانی جہازوں کو گرفتار کر کے کریٹ ہی کے بندرگاہوں میں لنگر انداز ہوئے تھے، اس لئے جمہوریہ وینس کی گونشالی بھی ضروری

تھی، چنانچہ ایک جنگی بیڑا ۱۷ اپریل ۱۷۴۵ء کو در دانیال سے روانہ ہوا، اعلان مالٹا پر حملہ کرنے کا ہوا، لیکن امیر البحر کو خیفہ ہدایتیں کریٹ کے متعلق دی گئیں، ۲۴ جون کو یہ بیڑا کریٹ کی مغربی بندرگاہ کاینار (Canea) میں پہنچ گیا، جمہوریہ وینس کو سلطان کو اصل ارادہ کی اطلاع پہلے سے ہو چکی تھی، اس نے کریٹ کے تمام قلعے مدافعت کے لئے تیار تھے، جزیرہ کی مقامی فوجیں اکٹھا کر لی گئی تھیں، اور وینس سے ملک بھی آگئی تھی، پھر بھی ساحل کی حفاظت کے لئے یہ فوجیں ناکافی ثابت ہوئیں، اور ترکوں نے آسانی کے ساتھ کاینار قبضہ کر لیا، دوسرے سال انھوں نے ریتینو (Retino) کو بھی لے لیا، ان دونوں شہروں پر قبضہ کرنے بعد عثمانی فوج جزیرہ میں داخل ہوئی اور پھر ۱۷۴۷ء میں کریٹ کے پایہ تخت کینڈیا (Candia) کا محاصرہ شروع ہوا، جو تقریباً اکیس سال تک جاری رہا، اہل وینس نے کینڈیا کے بچانے کی حتی المقدور پوری کوشش کی، انتقاماً انھوں نے لیمناس (Lemnos) اور ٹینڈاس (Tenedos) کے جزیروں پر جو عثمانی مقبوضات تھے قبضہ کر لیا اور قسطنطنیہ کے ساحلی علاقوں پر کئی بار چھاپے مارے، لیکن ان تمام تدبیروں کے باوجود وہ ترکوں کو کینڈیا کے محاصرہ سے ہٹانہ سکے، اور سلطان محمد رابع کے عہد میں یہ شہر فتح ہو گیا اور کریٹ کا جزیرہ سلطنت عثمانیہ میں شامل کر لیا گیا،

محمد رابع

۱۰۵۸ء تا ۱۰۹۹ء مطابق ۱۲۴۸ء تا ۱۲۸۷ء

تخت نشینی کے وقت محمد رابع کی عمر صرف سات سال کی تھی، اُس نے اُنٹالیس سال حکومت کی، ابتدائی آٹھ سال سلطنت کے لئے ہر طرح کے اندرونی و بیرونی خطرات سے بڑھے سلطان کی نوعمری کے زمانہ میں عنانِ حکومت حرم کے ہاتھ میں تھی، اس سے بڑھکر بدتمیزی یہ تھی کہ خود حرم میں دو جماعتیں ایک دوسرے کی حریف تھیں، ایک کی سردار سابق سلطان ابراہیم کی والدہ تھی، دوسری کی سیادت سلطان وقت کی والدہ کو حاصل تھی، سلطنت کا شیرازہ ان حریفوں کی کشمکش سے پراگندہ ہو رہا تھا، فوج میں دونوں جماعتوں کے حامی موجود تھے، اور قسطنطنیہ کی سڑکوں پر اکثر بدمعنی اور کشت و خون کے مناظر پیش آتے رہتے تھے، سلطنت کے مختلف صوبوں میں بھی تقریباً یہی حالت تھی، بغاوت اور سرکشی کے آثار ہر طرف نمایاں تھے، ۱۲۴۹ء میں ایک شخص قاطرچی اوغلی نے ایشیائے کوچک میں سلم بغاوت بلند کیا، کورجی بنی نامی ایک دوسرا باغی بھی اُس کے ساتھ ہو گیا، اور دونوں نے مل کر احمد پاشا والی اناطولیہ کو شکست دیدی، اس کے بعد وہ قسطنطنیہ کی طرف روانہ ہوئے لیکن اُتنا سارے راہ میں باہم اختلاف پیدا ہو گیا، اور دونوں ایک دوسرے سے علیحدہ

ہو گئے، عثمانی فوج نے کورجی نی کو شکست دیکر اسے قتل کر دیا، قاطرچی ادغلی نے بھی شکست کھائی، لیکن سلطان نے اسے معاف کر کے کرمانیہ کا والی بنا دیا، اور یہ بغاوت ختم ہوئی، تاہم سلطنت کے اوجھوں میں جو شورش پیدا ہو گئی تھی وہ بدستور جاری رہی، پایہ تخت میں یہ صورت بہت زیادہ نمایاں تھی، آخر کار حرم کی سائشیں سابق سلطانہ والدہ کی قتل پر ختم ہوئیں، آسٹریا کے لئے حکومت عثمانیہ کی یہ پروا گندگی نہایت مفید تھی اور وہ اس کے اختلال سے فائدہ اٹھا کر باسائی ہنگری کو واپس لے سکتی تھی، لیکن جنگ سی سالہ نے اس کو اتنا چور کر دیا تھا کہ وہ اس اقدام کی جرات نہ کر سکی، البتہ جمہوریہ وینس سے جنگ کا سلسلہ جس کا آغاز کریٹ کے حملہ سے ہوا تھا، برابر جاری رہا، اور جمہوریہ کے ایک جنگی بیرے نے درویناں کے قریب ایک عثمانی بیرے کو شکست دے کر جزائر لیمناس اور ٹینڈاس پر قبضہ کر لیا، اس نے درویناں کے دہانہ کی ناکہ بندی بھی کر دی جس کی وجہ سے قسطنطنیہ کے سامانِ رسد کار راستہ بند ہو گیا اور دار السلطنت میں سخت گرانی پھیل گئی، ان بیرونی حملوں کے علاوہ سلطنت کے اندرونی حصہ میں ہر طرح کی بے امنی اور فظیفی پھیلی ہوئی تھی، خوش قسمتی سے عین اس وقت جبکہ دولتِ علیہ ایک نہایت نازک دور سے گزر رہی تھی اور بظاہر اس کی اصلاح کی کوئی صورت نظر نہیں آرہی تھی، سلطانہ والدہ نے صدر اعظم کے عہدہ پر ایک ایسے شخص کو مقرر کیا، جس نے پانچ ہی سال کے اندر تمام فوجی اور ملکی شعبوں کی کامل اصلاح کر کے سلطنت کو نہ صرف تباہی سے بچا لیا، بلکہ اس میں از سر نو وہ طاقت و سطوت بھی پیدا کر دی، جسے سلطان مراد رابع کے بعد دولتِ علیہ تقریباً تمام تر کھو چکی تھی،

محمد کوپرلی | صدر اعظم محمد کوپرلی کا آبائی وطن البانیا تھا، مگر اس کا دادا امایسا واقعہ ایشیائے کوچک کے ایک چھوٹے سے گاؤں کوپرلی میں آکر آباد ہو گیا تھا، محمد کوابتدائی تعلیم بھی نصیب نہ ہوئی

اور ابھی وہ لڑکا ہی تھا کہ اپنا پیٹ پالنے کے لئے اسے گھر سے نکلنا پڑا، جس اتفاق سے اس کو سلطان کے مطبخ میں نوکری مل گئی، وہاں اپنی فطری ذہانت کی وجہ سے اس نے بہت جلد ترقی کر لی، اور کچھ عرصہ کے بعد شاہی مطبخ کا خاص باورچی ہو گیا، لیکن حکومت کے بعض اہل نظر نے اس نوجوان کی قابلیت کا اندازہ کر کے اسے باورچی خانہ سے نکالا اور زیادہ معزز خدمات اس کو سپرد کیں، ہر جگہ اسے اپنی غیر معمولی بیعت کا ثبوت دیا، چنانچہ آخر میں وہ یکے بعد دیگرے دمشق، طرابلس اور یروشلم کے صوبوں کا والی مقرر ہوا، اور ان میں سے ہر صوبہ میں اس نے ایک عادل مضبوط اور نرم دل حکم کی حیثیت سے شہرت حاصل کی، پھر جب سلطان محمد رابع کی تخت نشینی کے بعد سلطنت کے ہر حصہ اور حکومت کے ہر شعبہ میں شورش اور ابتری بڑھنے لگی تو صدرِ عظمیٰ کی ذمہ داریوں کو تفویض کرنے کے لئے سلطانہ والدہ کی نظر انتخاب بھی محمد کوپریلی ہی پر پڑی، چنانچہ ۱۰۶۶ھ (۱۶۵۶ء) میں محمد کوپریلی نے دولت عثمانیہ کی عنانِ حکومت اپنے ہاتھ میں لی، اُس وقت اس کی عمر ستر سال کی تھی، چونکہ وہ بوڑھا اور لکھنے پڑھنے سے بالکل نابالغ تھا، اس لئے علماء اور اعیانِ سلطنت نے اس کے تقرر کے خلاف احتجاج کیا، لیکن دمشق، طرابلس اور یروشلم کی ولایت کے زمانہ میں کوپریلی نے اپنی قابلیت کا ثبوت دیا تھا وہ سلطانہ والدہ کے انتخاب کی پرزور تائید کر رہا تھا، تاہم اس خلیل القدر عہدہ کی ذمہ داریوں کو قبول کرنے سے پہلے محمد کوپریلی نے سلطانہ والدہ سے جو نوعمر سلطان کی نمائندہ تھی چند شرطیں جملت منظور کرائیں، پہلی شرط یہ تھی کہ سلطان اُسکی تمام کارروائیوں کو جو وہ بحیثیت صدرِ عظمیٰ عمل میں لایرگا، بغیر کسی بحث کے منظور کر لیا کریگا، دوسری یہ تھی کہ اُسے تمام عہدوں کے تقرر اور امتیازات کے عطا کرنے میں پورا اختیار حاصل ہوگا، تیسری شرط یہ تھی کہ سلطان کو اس پر کمال اعتماد دیا جائے گا، اور اُسکے خلاف ہر شکایت کو وہ فوراً مسترد کر دیگا،

ان غیر محدود اختیارات کے ساتھ محمد کوپرلی نے سلطنت کی اصلاح کا کام شروع کیا اور ہر شعبہ کی خرابیوں کو اسی سختی کے ساتھ دور کیا جو مراد راج کے طریق اصلاح کی بنیاد خصوصیت تھی، غیر متدین عہدہ دار، غیر منصف قضاۃ، فوج کے سرکش سردار و سپاہی سب کو قتل کر دیئے گئے، یہی حشر ان لوگوں کا ہوا جو کوپرلی کے خلاف سازش کرتے ہوئے پائے گئے، یا جینس سازش کا شہید بھی ہوا، قسطنطنیہ میں درویشوں کی ایک جماعت نے شورش برپا کر رکھی تھی، کوپرلی نے ان سب کو گرفتار کر کے جلاوطن کر دیا، ان میں سے ایک ویش نے جس کا اثر عوام پر بہت زیادہ تھا، کوپرلی کے خلاف لوگوں کو بھڑکانا چاہا، اُس نے اسے پھانسی پر لٹکادیا، اسی طرح اُس نے کلیسائے یونان کے بطریق اعظم کو بھی جو درپردہ امیر و لاجپا کو بغاوت کے لئے اُبھارنا چاہتا تھا، گرفتار کر کے سوئی دیدی، اُس کی باریک میں نگاہ سے کوئی بے عنوانی اور کسی سازش کی خیفہ سے خیفہ تیار ہی بھی چھپی نہ رہتی اس کے جاسوس سلطنت کے بعید ترین حصوں میں بھی نہایت سرگرمی سے کام کرتے رہتے تھے، جس کی وجہ سے اس کی ہیبت صوبیداروں اور فوج کے بڑے سے بڑے عہدہ داروں سے لے کر حکومت کے ادنیٰ ملازموں تک کے دلوں میں یکساں طور پر بیٹھی ہوئی تھی، بیان کیا جاتا ہے کہ اسکی خجسالدہ صدارت میں چھتیس ہزار آدمی اس کے حکم قتل لئے گئے باغالی کے خلاف جلاؤ و القاد کا بیان ہے کہ خود اس کے ہاتھ سو چار ہزار سے زیادہ آدمی پھانسی پا کر باسفرس میں پھینک دیئے گئے، محمد کوپرلی کا یہ تشدد بادی النظر میں نہایت ظالمانہ معلوم ہوتا ہے، لیکن سلطنت میں جو شورش اور بغاوت پھیلی ہوئی تھی اُس کا تدارک تشدد کے بغیر ممکن ہی نہ تھا، یہ اسی سختی کا نتیجہ تھا کہ صرف پانچ سال کی مدت میں ہر طرف امن و امان اور عدل و انصاف دکھائی دینے لگا، تمام شورش دیکھتے دیکھتے فرو ہو گئیں فوج کی سرکشی جاتی رہی اور سلطنت کے ہر شعبہ کا نظام درست ہو گیا،

محمد کوپریلی نے نہ صرف سلطنت کے اندرونی نظم و نسق کو درست کیا، بلکہ بیرونی صلحو کو بھی روکا، اس نے عثمانی بیڑے کو از سر نو تعمیر کرایا، جس کی وجہ سے بحراچین میں دولت علیہ کی سطوت پھر قائم ہوگئی، اس نے وئیں کے ہمازوں کو شکست دے کر جزائرِ یمناس و ٹینڈاس واپس لے لئے، اور کینڈیا کا محاصرہ جو محمد رابع کے ابتدائی عہد میں فوج کی سرکشی کے باعث کسی حد تک کمزور ہو گیا تھا، پھر پوری شدت کے ساتھ جاری کر دیا،

۱۷۶۶ء (۱۱۸۶ھ) میں محمد کوپریلی نے وفات پائی، انتقال سے پہلے اُس نے سلطان اور سلطانہ والدہ سے اپنے لڑکے احمد کوپریلی کو اپنا جانشین نامزد کر لیا تھا، مرتے وقت بھی وہ سلطنت کی بہبودی سے غافل نہ تھا، چنانچہ اُس نے سلطان سے مندرجہ ذیل چار نصیحتوں خاص طور سے کار بند رہنے کی تاکید کی :-

(۱) عورتوں کا مشورہ کبھی نہ سنا جاوے (۲) کسی عیت کو حد سے زیادہ دلہند نہ ہونے دیا جاوے، (۳) سلطنت کا خزانہ ہمیشہ پُر رکھا جاوے (۴) سلطان خود ہمیشہ گھوڑے کی پیٹھ پر رہے، اور فوج کو ہمیشہ حرکت میں رکھے، احمد کوپریلی | محمد کوپریلی کی وفات کے وقت سلطان محمد رابع بیس سال کا ہو چکا تھا، اور اب وہ عنانِ سلطنت اپنے ہاتھ میں لے سکتا تھا لیکن اُسے شکار کا بجد شوق تھا اور اسی میں اپنا تمام وقت صرف کرتا تھا، اُس نے سلطنت کا سارا انتظام نئے صدرِ اعظم احمد کوپریلی کے سپرد کر دیا تھا، اور اس پر پورا اعتماد رکھتا تھا، ۱۷۶۶ء سے لے کر اپنی وفات ۱۷۶۷ء تک احمد کوپریلی ہی دراصل سلطنتِ عثمانیہ کا فرماں روا تھا، وہ اپنی لیاقت، اپنے تدبیر اور اپنی عظمت کے لحاظ سے دولتِ عثمانیہ کا سب سے بڑا اور سب سے زیادہ ممتاز صدرِ اعظم خیال کیا جاتا ہے، تمام عثمانی اور سی مورخین کو اس کی حیرت انگیز قابلیت پر اتفاق ہے، تقرر کے وقت اُس کی عمر صرف چھپیس سال کی تھی، محمد کوپریلی نے اُسے بہترین تعلیم دلوائی تھی

اور انتظامِ سلطنت کی تعلیم خود اپنی نگرانی میں دی تھی، نیز ایک صوبہ کی ولایت پر مامور کر کے صدارتِ عظمیٰ کی ذمہ داریوں کے لئے بھی اسے پہلے سے تیار کر دیا تھا، ذاتی خوبیوں کے لحاظ سے بھی احمد کو پریمی نہایت مدد و روح تھا، اُس کی خوش خلقی اور منکسر مزاجی خاص طور پر لوگوں کو اپنا گرویدہ بنالیتی تھی، وہ شرعی احکام کی پابندی نہایت سختی سے کرتا اور اُس کی زندگی اسلامی زندگی کا ایک قابلِ تقلید نمونہ تھی، جس کا اثر اس کے ہم عصر وزیروں اور عہدہ داروں پر بھی پڑا، اس کے انہی محاسن کی بنا پر ترک اُسے فاضل احمد کہتے تھے، احمد کو پریمی بھی اپنے والد کی طرح ایک مضبوط قوتِ ارادی اور پختہ عزم رکھتا تھا، تاہم اس میں وہ تشدد نہ تھا جو محمد کو پریمی کی وزارت کی خصوصیت تھی، احمد فطرۃً زیادہ حلیم اور نرم دل تھا، تقرر کے بعد ایک سال تک تو اُس نے سختی جاری رکھی لیکن پھر اس کی ضرورت بانی نہیں رہی، اور سلطنت کا انتظام بغیر کسی سختی کے ہوتا رہا، اسے رعایا کا بہت زیادہ خیال تھا، اُن کی بہبودی کے لئے اُس نے وہ سب کچھ کیا جو اُس کے امکان میں تھا خصوصاً اُس نے محصوروں کا بار بہت ہلکا کر دیا، سپاہی جاگیرداروں کی سخت گیری اور پاشاؤں نیز متعلیٰ عہدہ داروں کے مظالم سے رعایا بہت پریشان تھی، احمد نے ان مصیبتوں سے بھی اُسے نجات دلائی، کچھ عرصہ سے مسیحی کھلیساؤں کی تعمیر پر پابندیاں عائد کر دی گئی تھیں، احمد نے ان کا وٹوں کو بالکل دور کر دیا، باوجود اس کے کہ اُسے مختلف ملکوں سے جنگ کرنی پڑی، اُس نے خزانہ کو ہمیشہ بڑ رکھا، اُس کی غیر معمولی قابلیت کا اندازہ فوجی ہمت سے زیادہ اس کے ملکی انتظامات سے ہوتا ہے، اُس کی حربی یافقت بھی اعلیٰ درجہ کی تھی، اور اُس نے متعدد اہم فتوحات سے سلطنت کو وسعت دی تاہم اُسے دوبار سخت شکست اٹھانی پڑی جس سے دولتِ علیہ کی عظمت کو خاصہ صدمہ پہنچا، پہلی

اہم شکست آسٹریا کے مقابلہ میں پیش آئی، اور دوسری پولینڈ کے مقابلہ میں،
 آسٹریا سے جنگ | ۱۶۶۳ء میں آسٹریا سے لڑائی چھڑ گئی، یہ جنگ اُن مناقشات کا نتیجہ تھی
 جو ڈیڑھ صدی سے ہنگری اور ٹرانسلوینیا میں جاری تھے دو سال پیشتر سے آسٹریا اور دولت
 عثمانیہ کے حامیوں کے درمیان ان صوبوں میں چھوٹی چھوٹی لڑائیاں ہو رہی تھیں جنہیں
 دونوں سلطنتوں کے فوجی افسر جو سرحدی علاقوں پر متعین تھے حصہ لیتے رہے، ۱۶۶۳ء میں احمد
 کوپریلی ایک زبردست فوج کے ساتھ آسٹریا کے مقابلہ میں روانہ ہوا، اُس نے بلغار
 پہنچ کر دریائے ڈینیوب کو عبور کیا، اور پھر شمال میں نوہزل کی طرف بڑھا، یہ قلعہ یوہا
 کے سنگین ترین قلعوں میں تھا، اور آسٹریا کو اس کی مضبوطی پر پورا بھروسہ تھا، لیکن پانچ
 ہفتہ کے محاصرہ کے بعد ۲۵ صفر ۱۰۶۳ء مطابق ۲۸ ستمبر ۱۶۶۳ء کو محصورین نے ہتھیار ڈال کر
 قلعہ عثمانیوں کے سپرد کر دیا، نوہزل کی فتح کے بعد احمد کوپریلی نے متعدد دوسرے قلعوں
 پر بھی قبضہ کر لیا، اس کے بعد موسم سرما گزرنے کے لئے وہ بلغراد واپس گیا،
 دوسرے سال مئی میں وہ پھر نوہزل آیا، اور وہاں سے دریائے مور کو عبور کر کے
 ۷ جولائی ۱۶۶۳ء کو قلعہ سرینوار فتح کر لیا، ۲۶ جولائی کو وہ کومورن (Komorn) پہنچا
 جو ہنگری اور اسٹاریا کی سرحد پر دریائے راب کے لب ساحل واقع تھا، اگر وہ اس
 دریا کو عبور کر لیتا تو دینا کا راستہ صاف ہو جاتا، لیکن آسٹریا اور ہنگری کی فوجیں اُس کی
 راہ میں حائل تھیں، آسٹریا کی مدد کے لئے کاؤنٹ کولینی (Coligny) کی
 سرکردگی میں فرانس کے مبارزین بھی آگئے تھے، مسیحی فوج کا سپہ سالار کاؤنٹ مونٹے
 کوولی (Montecuculi) تھا جو اپنے وقت کا نہایت ممتاز جرنل تھا
 عیسائیوں کی تعداد عثمانیوں سے بہت کم تھی، لیکن جنگ سیرسینز (۱۵۹۶ء) کے بعد

جب کہ عثمانیوں نے آسٹریا کو بڑی طرح شکست دی تھی، آسٹریا اور ہنگری کی فوجوں نے اپنی تنظیم اور اسلحوں میں بہت زیادہ ترقی کر لی تھی، برخلاف اس کے عثمانیوں کے فوجی نظام میں اندرونی کمزوریاں پیدا ہو گئی تھیں اور وہ اسلحوں کی ترقی میں عیسائی حکومتوں کا ساتھ نہ دے سکے تھے، جنگِ سی سالہ کے دوران میں فنِ حرب میں بعض اہم اصلاحیں ہو گئی تھیں، جن سے عثمانی فوجیں نا آشنا تھیں، اس لحاظ سے اگرچہ سچی فوج کی تعداد عثمانی فوج سے بہت کم تھی، تاہم فنی حیثیت سے وہ اپنے مقابل پر فوقیت رکھتی تھی،

جنگِ سینٹ گاتھردا ۸ مئی ۱۸۰۶ء (یکم اگست ۱۲۶۴ھ) کو دونوں فوجیں خانقاہ سینٹ گاتھردا (St Gotthard) کے میدان میں ایک دوسرے کے مقابل آئیں، عثمانیوں کو اپنی کثرتِ تعداد کے باوجود شکست ہوئی، اور اون کے دس ہزار آدمی مارے گئے، آسٹریا کی فوجوں کو بھی اتنا کافی نقصان پہنچا کہ وہ ترکوں کا تعاقب نہ کر سکیں، اور احمد کو پریلی اپنی یقینہ فوج کو آسانی کے ساتھ واپس لے آیا،

اس جنگ کی اہمیت | یہ جنگ دولتِ عثمانیہ کی تاریخ میں خاص اہمیت رکھتی ہے، یہ پہلی زبردست شکست تھی، جو عثمانیوں کو آسٹریا کے ہاتھوں پہنچی، جنگِ موہاک (۱۵۲۷ء) کے بعد سے اس وقت تک آسٹریا کی فوجوں پر عثمانیوں کی فوقیت مسلم تھی، جنگِ سینٹ گاتھردا نے دولتِ علیہ کی اس دیرینہ فوقیت کو صدمہ پہنچایا، اور یورپ کو پہلی بار معلوم ہوا کہ عثمانیوں کی فوجی قوت مائل بہ انحطاط ہے، ترک سپاہیوں کی ذاتی شجاعت میں اب بھی کوئی فرق نہ تھا، لیکن اون کے اسلحے اور جنگ کے طریقے اس وقت بھی وہی تھے جو سلیمانِ اعظم کے عہد میں رائج تھے، فنِ حرب میں وہ یورپ کی ترقی یافتہ فوجوں سے پیچھے رہ گئے تھے، یہی اون کی شکست کا اصلی سبب تھا،

صلحنامہ واسوار | سینٹ کاتھریڈ کی شکست کے باوجود جو صلحنامہ میں سال کے لئے واسوار
 میں مرتب ہوا، اس کی دفعات بحیثیت مجموعی دولت علیہ کے موافق تھیں، اور وہ وہیں
 صلحنامہ سیلو اتورک کو سامنے رکھ کر مرتب کی گئی تھیں، اس صلحنامہ کے رو سے طے پایا
 کہ اہل آسٹریا اور ترک دونوں ٹرانسلوینیا کو خالی کر دیں اور اپانی *Aprafy* کو
 جس کی حمایت باب عالی نے کی تھی وہاں کا فرماں روا بنایا جائے، اور وہ سلطان
 کو خراج ادا کرتا رہے، یعنی ٹرانسلوینیا پر سلطان کی سیادت تسلیم کر لی گئی، سر یو اور
 نوہزل کے قلعوں پر ترکوں کا قبضہ قائم رکھا گیا، ہنگری کی سائت ولایتوں میں سے تین
 آسٹریا کو دیدی گئیں اور چار سلطنت عثمانیہ میں شامل کر لی گئیں، اس کے علاوہ شہنشاہ
 آسٹریا نے دو لاکھ فلورن تاوان جنگ سلطان کو ادا کرنا منظور کیا، یہ صلحنامہ دولت علیہ
 کے لئے ہر طرح قابل اطمینان تھا، احمد کو پریلی نے میدان جنگ میں زبردست شکست
 کھانے کے بعد بھی سلطنت کے مقبوضات میں اضافہ کر دیا،

کینڈیا کی فتح | ۱۷۷۴ء میں احمد کو پریلی کینڈیا کی قوم پر روانہ ہوا جس کا محاصرہ میں
 سے جاری تھا، اہل دیس موروسینی (*Moroscini*) کی قیادت میں جو بعد میں
 فاتح موریہ کے لقب سے مشہور ہوا، نہایت جان بازی کے ساتھ کینڈیا کی مدافعت کر رہے
 تھے، احمد کو پریلی کے پہنچ جانے کے بعد محاصرہ کی شدت پہلے سے زیادہ بڑھ گئی، لیکن اسی
 کے ساتھ محصورین کا جوش و استقلال بھی بڑھتا گیا، تاہم جب انھوں نے یہ دیکھا کہ زیادہ
 دنوں تک مقابلہ نہ کر سکیں گے تو یک بہت بڑی قوم احمد کو پریلی کے سامنے پیش کر کے
 درخواست کی کہ وہ محاصرہ اٹھا کر واپس چلا جائے، صدر عظم نے جواب دیا، ہم لوگ تو یہ
 کا کاروبار نہیں کرتے، ہم کینڈیا کو فتح کرنے کی غرض سے جنگ کر رہے ہیں، اور

کسی قیمت پر اسے نہ چھوڑیں گے۔ چنانچہ محاصرہ اسی سختی کے ساتھ جاری رہا، ۱۶۶۹ء میں ایک فرانسیسی جنگی بیڑا جس میں چھ ہزار سپاہی اور فرانس کے طبقہ امراء کے بہترین مبارزتھے، کینڈیا کی مدد کے لئے پہنچا، اس کے بعد ہی پوپ اور مبارزین مالٹا کی کمک بھی آگئی، اس متحدہ بیڑے نے جس میں ستر ہزار تھے عثمانیوں پر مستدر کی جانب سے گولے برسانا شروع کئے، اور محصورین سامنے سے گولہ باری کرتے رہے لیکن اس دو طرفہ حملہ کے باوجود احمد کوپریلی نے کوئی قدم پیچھے نہ ہٹایا، آخر کار مجبور ہو کر موروسینی نے ۶ ستمبر ۱۶۶۹ء کو باعزت شرائط کے ساتھ ہتھیار ڈال دیئے، اور یہ محاصرہ جو تقریباً اکیس سال سے جاری تھا ختم ہوا، کریٹ کے پورے جزیرہ پر ترکوں کا قبضہ ہو گیا، چند دنوں کے بعد جمہوریہ وینس اور دولت علیہ کے درمیان ایک صلحنامہ ہو گیا جس کے رو سے وینس نے کریٹ کا سلطنت عثمانیہ میں شامل کیا جانا تسلیم کر لیا، البتہ ساحل کے تین چھوٹے چھوٹے بندرگاہوں پر تجارتی اغراض کے لئے وینس کا قبضہ باقی رکھا گیا، فتح کے بعد احمد کوپریلی کوئی ماہ تک کینڈیا میں مقیم رہا، اور وہاں کی حکومت کا نظم و نسق درست کر کے قسطنطنیہ واپس آیا،

پولینڈ سے جنگ | احمد کوپریلی کی تیسری مهم خاص توجہ کی مستحق ہے، کیونکہ اس اُس نزاع کی ابتدا ہوتی ہے جس کا سلسلہ دولت عثمانیہ اور روس کے درمیان حال تک قائم رہا، ۱۶۸۶ء میں اوکراین کے قزاقوں نے جو پولینڈ کی رعایا تھے حکومت سے بعض حقوق کا مطالبہ کیا، یہ مطالبہ نامنظور کر دیا گیا، اور ان کو زیر کرنے کے لئے حکومت پولینڈ نے ایک فوج جنرل سوہسکی (*Sobieski*) کی سرکردگی میں اوکراین روانہ کی، قزاقوں نے اپنے سردار ڈورسینسکو (*Doroshenko*) کے علم

کے بچے اس فوج کا ہمدردی کے ساتھ مقابلہ کیا، لیکن آخر کار انھوں نے یہ محسوس کیا کہ دولت عثمانیہ کی مدد کے بغیر وہ کامیاب نہ ہو سکیں گے، چنانچہ دوسری ستمبر ۱۶۶۲ء میں قسطنطنیہ آیا اور اپنی قوم کی طرف سے باب عالی میں نذر اطاعت پیش کر کے سرپرستی کی استدعا کی سلطان نے اس کی درخواست قبول کی، اور اوکراین کو سلطنت عثمانیہ کا ایک صوبہ قرار دیکر اسے وہاں کا سختی بے مقرر کر دیا ساتھ ہی خان کریمیا کو حکم بھیجا کہ قزاقوں کی مدد کرے، اور چھ ہزار کا ایک ترکی دستہ بھی ان کی مدد کے لئے اوکراین روانہ کیا، باب عالی کی ان کارروائیوں کے خلاف پولینڈ نے احتجاج کیا، زار روس نے بھی سلطان کو دھمکی دی کہ اگر اس نے قزاقوں کی مدد کی تو روس پولینڈ کی حمایت کرے گا، صدر اعظم نے اس دھمکی کی پروا نہ کی اور پولینڈ اور روس دونوں کو یہ جواب دیا کہ اوکراین کی نسبت باب عالی کا فیصلہ اپنی جگہ پر قائم رہے گا، احمد کوپرلی نے خود اپنے قلم سے ایک خط سیفر پولینڈ کو لکھا جس میں اوکراین کے قزاقوں کی مظلومیت دکھا کر یہ بتایا کہ جب انھوں نے دولت عثمانیہ کے دامن میں پناہ لے لی تو ان کی حمایت کرنا باب عالی پر فرض ہو گیا، غرض ۱۶۶۲ء میں پولینڈ اور سلطنت عثمانیہ کے درمیان جنگ چھڑ گئی، جس کا سلسلہ چار سال تک قائم رہا،

صلحنامہ بوڈاکس | اس نام پر احمد کوپرلی کے ساتھ سلطان محمد رابع خود بھی روانہ ہوا، وہ فوج لیکر پوڈولیا میں داخل ہوا، جو پولینڈ کا ایک صوبہ تھا، احمد کوپرلی نے پوڈولیا کے پایہ کمینیک (Kaminiec) کا محاصرہ کر لیا، اس قلعہ کی تیغ اس وقت تک ممکن خیال کی جاتی تھی لیکن صرف نو روز کے محاصرہ کے بعد ۲۶ اگست ۱۶۶۲ء کو ترکوں نے اسے فتح کر لیا، دسمبر کو دوسرا لشور اور مضبوط شہر لمبرگ (Lemberg) بھی فتح ہو گیا، ان فتوحات کے بعد مائیکل شاہ پولینڈ نے صلح کی درخواست کی اور صلحنامہ بوڈاکس

(Bucaco) پر دستخط کر کے پوڈو لیا اور اوکرین کے صوبے سلطنت عثمانیہ کے حوالے کر دیئے، اور دو لاکھ میں ہزار دوکات سالانہ خراج دینا منظور کیا، صلح کے بعد محمد رابع ایک فاتح کی حیثیت سے اور نہ کو واپس ہوا،

تجدید جنگ | لیکن یہ صلح بالکل عارضی ثابت ہوئی، سوویسکی اور پولینڈ کے دوسرے امراء نے اُسے یک قلم مسترد کر دیا اور از سر نو جنگ کی تیاریاں کرنے لگے، چنانچہ ۱۷۶۳ء میں احمد کوپریلی پولینڈ کی سرکوبی اور زار روس کی تنبیہ کے لئے جس نے گذشتہ جنگ میں پولینڈ کو مدد پہنچائی تھی، پھر روانہ ہوا لیکن ۱۷۶۳ء کو سوویسکی نے وفتہ ترکی لشکر پر جو خوجیم (Koczin) کے قریب خیمہ زن تھا چھاپا مارا اور کوپریلی کو سخت شکست

دی، ولایچیا اور مولڈوویا کے فرماں رواؤں نے عین وقت پر غدراری کی اور اپنے اپنے دستے لے کر سوویسکی کی فوج سے مل گئے، دوسرے سال باب عالی نے پھر ایک فوج اوکرین کی ہم پر بھیجی لیکن سوویسکی کے مقابلہ میں جس کی حمایت سلطنت روس اعلیٰ نے طور پر کر رہی تھی اسے کامیابی حاصل نہ ہوئی، اور پولینڈ اور روس کی متحدہ فوج کے سامنے اسے پسپا ہونا پڑا، ۱۷۶۴ء میں شاہ ماسکل کی وفات پر سوویسکی پولینڈ کے تخت پر بٹھایا گیا، اور دوسرے ہی سال اُس نے لبرگ میں ترکوں کو ایک اور زبردست شکست دی مگر اس شکست کے باوجود ترکوں کے عزم و استقلال میں کوئی فرق نہ آیا، اور بالآخر سوویسکی کو زاراند (Zarand) میں شکست دیکر انھوں نے پوڈو لیا کے پورے صوبہ پر قبضہ کر لیا،

صلح نامہ زاراند | اب سوویسکی کو مجبور ہو کر صلح کرنی پڑی، صلح نامہ زاراند ۲۷ اکتوبر ۱۷۶۴ء میں کمینیک اور پوڈو لیا پر ترکوں کا قبضہ تسلیم کیا گیا اور تمام اوکرین علاوہ چند مقامات

کے سلطنت عثمانیہ کے زیر سیادت آگیا،

احمد کوپرلی کی وفات | اس صلح کے تین ہی روز بعد احمد کوپرلی نے وفات پائی، اگرچہ اسے آسٹریا اور پولینڈ کے مقابلہ میں سینٹ گاتھرڈ اور غزیم میں فائن شکستیں ہوئی تھیں تاہم اُس نے خوش انتظامی اور حسن تدبیر سے ان کی پوری تلافی کر دی اور پولڈویا، کریٹ، نوہزل اور سرینوار (ہنگری) کو سلطنت عثمانیہ میں شامل کر کے اُس کی وسعت میں اہم اضافہ کر دیئے، ان بیرونی فتوحات کے علاوہ اُس نے سلطنت کی اندرونی بناوٹوں اور شورشوں کو بھی ختم کر دیا، جہاں تک سلطنت کے حسن انتظام، عدل و انصاف، نیز مالی اور فوجی قوت کا تعلق ہے، کسی وزیر نے اُس سے زیادہ کارنامے نہیں دکھائے اور یہ سب کچھ اُس نے بغیر کسی ظلم و تشدد کے کیا، اُس نے رعایا کے تمام طبقوں کی برتری کی اور ہر مذہب و ملت کے پیروں کے ساتھ یکساں طور پر عدل و انصاف برتا، بعد و پیمان کی پابندی اُس کا ایک مخصوص وصف تھا وہ علوم و فنون کا بہت بڑا مربی تھا، اپنی بے نظیر لیاقت اور کارگزاریوں کے لحاظ سے وہ سلطنت عثمانیہ کا سب سے بڑا وزیر خیال کیا جاتا ہے،

قرہ مصطفیٰ | احمد کوپرلی کی وفات پر توقع کی جاتی تھی کہ سلطان اُس کے بھائی مصطفیٰ کوپرلی کو جو مختلف صوبوں کا حاکم رہ چکا تھا، اور جس میں احمد کے بہترے اوصاف پائے جاتے تھے صدر اعظم مقرر کر دیا، لیکن اس توقع کے خلاف اس نے اپنے داماد قرہ مصطفیٰ کو اس عہدہ پر مامور کیا یہ انتخاب سلطنت کے لئے حد درجہ مغفرت رسا ثابت ہوا، قرہ مصطفیٰ کا نصب بعین تمام تر اپنی ذاتی ترقی تھا، اس میں وہ اہلیت مطلق نہ تھی جو دولت عثمانیہ کے وزیر اعظم میں ہونی چاہئے تھی، بایں ہمہ اس کے حب جاہ اور ہوس عظمت

کی کوئی انتہاء تھی، دولت کا وہ بے حد حریص تھا، چنانچہ سلطنت کے بڑے بڑے عہدے اور امتیازات معمولی قیمتوں پر فروخت کر دیتا تھا، اس طرح اُس نے بہت زیادہ دولت جمع کر لی، تھوڑے ہی دنوں میں اس کی سختوں کی وجہ سے رعایا پریشان ہو گئی، اسی ہوس عظمت کے ماتحت جو اس کے مزاج کی نمایاں خصوصیت تھی وہ آسٹریا پر حملہ کر کے ویانا کی فتح کا حوصلہ رکھتا تھا، کیونکہ ویانا کی فتح کے بعد وہ اپنے لئے دریائے ڈینیوب درمیانے رہائش کے درمیانی علاقوں کی فرماں روائی حاصل کرنا چاہتا تھا، لیکن آسٹریا کی طرف بڑھنے سے پہلے روس سے جنگ چھڑ گئی، جس میں قرہ مصطفیٰ کو ہزیمت اٹھانی پڑی،

اوکرین | قرہ مصطفیٰ کی سختوں کی وجہ سے اوکرین کے قزاق بہت عاجز آ گئے

تھے، یہاں تک کہ مجبور ہو کر انھوں نے فروری ۱۸۰۶ء میں علم بغاوت بلند کر دیا، روس نے اُن کی حمایت کی، یہ اطلاع پا کر قرہ مصطفیٰ ایک فوج لے کر اوکرین میں داخل ہوا، وہاں اُسے باغیوں کے علاوہ روس اور پولینڈ کی فوجوں سے بھی مقابلہ پیش آیا، اور اس کو شکست ہوئی، دوسرے سال تازہ فوجوں کے ساتھ وہ پھر لوٹا، اور ۲۱ اگست ۱۸۰۶ء کو اُس نے قلعہ سیراگم (Szeragym) فتح کر لیا، تین سال تک مختلف معرکے پیش آئے، جن میں کبھی ایک فریق کو فتح ہوئی کبھی دوسرے کو، بالآخر ۱۸۰۹ء میں سلطنت عثمانیہ اور روس کے درمیان صلح ہو گئی اور باب عالی اوکرین سے دست بردار ہو گیا، پانچ سال بعد روس اور پولینڈ کے درمیان ایک معاہدہ ہوا، جس کے روسے پورے اوکرین پر روس کی سیادت تسلیم کر لی گئی،

ویانا کا دوسرا محاصرہ | ۱۸۰۹ء میں قرہ مصطفیٰ کو آسٹریا پر حملہ کرنے کا موقع ہاتھ آ گیا، ہنگری کا جو حصہ آسٹریا کے زیر حکومت تھا، اُس نے شہنشاہ یوہان پوڈ کی مذہبی تعدیوں سے عاجز

آکر بناوت کر دی، باغیوں کے سردار تو کوئی (ہنگری کا) نے آسٹریا سے آزادی کا اعلان کر کے اپنے کو ہنگری کا فرماں روا قرار دیا اور سلطان کی سیادت قبول کر لی۔ قرہ مصطفیٰ کے لئے یہ موقع نہایت غنیمت تھا، اُس نے ایک بہت بڑی فوج جس کا تخمینہ دو لاکھ پچھتر ہزار کیا جاتا ہے اور نہ میں جمع کی اور ۶۸۳ء کے اوائل میں ویانا کے قصد سے روانہ ہو گیا، راستہ میں اُسے کوئی مزاحمت پیش نہیں آئی، اور وہ آسانی کے ساتھ ویانا پہنچ گیا، شہنشاہ یو پولڈ کے پاس اس زبردست فوج کے مقابلہ کے لئے کوئی سامان نہ تھا، اس کے سپاہیوں کی تعداد ۳۵ ہزار سے زیادہ نہ تھی، جن میں سے (۱۱) ہزار ویانا کے اندر متعین تھے، اس نے سویسکی سے مدد کی درخواست کی، پولینڈ اور سلطنت عثمانیہ میں حال ہی میں ایک صلح نامہ ہو چکا تھا، لیکن سویسکی نے اس کی مطلق پروا نہ کی اور شہنشاہ کی مدد کے لئے پچاس ہزار سپاہیوں کو بھیجے کا وعدہ کر لیا، لیکن سویسکی کی فوج ویانا سے فاصلہ پر تھی اور آٹھ ہفتے سے قبل پہنچ نہیں سکتی تھی، اس میں شبہ نہیں کہ اگر قرہ مصطفیٰ پوری مستعدی سے کام لیتا اور دوران محاصرہ میں پوری قوت سے حملہ کرتا تو ویانا پولینڈ کی کمک کرنے سے پیشتر ہی فتح ہو جاتا، لیکن اسے اپنی طاقت اور غنیم کی کمزوری پر حد سے زیادہ بھروسہ تھا، اور وہ یقین رکھتا تھا کہ دنیا کی کوئی طاقت ویانا کو اس کے پنجے سے چھڑا نہیں سکتی،

غرض ویانا کا دوسرا محاصرہ ۵ جولائی ۱۶۸۳ء کو شروع ہوا، شہنشاہ یو پولڈ اپنے خاندان کے ساتھ بھاگ کر بویریا چلا گیا تھا، لیکن محصورین نے کاؤنٹ اسٹارمبرگ (Stahremberg) کی سرکردگی میں نہایت دلیری کے ساتھ مقابلہ کیا۔

شہر کے میں ہزار باشندے بھی پہاڑیوں کے دستہ میں شامل ہو گئے تھے، انہوں نے بھی فوج کے ساتھ جابنازی کے جوہر دکھائے، تاہم ترکی توپخانوں نے شہر کی دیواروں کو کوئی مقام پر بالکل مسمار کر دیا، اور اگر قرہ مصطفیٰ ایک عام حملہ کا حکم دیدیتا تو شہر کے فتح ہو جانے میں کوئی شبہ نہ تھا، لیکن اس کی حرص و ہوس نے یہ نادر موقع کھو دیا، وہ اس بات کا انتظار کرتا رہا، کہ اہل شہر محاصرہ سے عاجز آکر آخر میں خود ہتھیار ڈال دیں گے، اور پھر شہر کی تمام دولت بروہ تنہا قبضہ کر لے گا جو ایک عام حملہ کی کامیابی میں ممکن نہ تھا کیونکہ اس وقت مال غنیمت تمام فوج کا حق ہو جاتا، اسی توقع اور ہوس نے آخری حملہ کو ملتوی رکھا، اس درمیان میں سوہمیکے تیزی کے ساتھ ویانا کی جانب کوچ کرتا رہا، اور آخر کار شہزادہ چارلس آف لورین (Charles of Lorraine) سے ملا جو آسٹریا کی شاہی فوج کا پسہ سالار تھا، اور ویانا سے کچھ فاصلہ پر اس کا انتظار کر رہا تھا، دونوں پسہ سالاروں نے متحد ہو کر ٹولم (Tolm) کے مقام پر دریائے ڈینیوب کو عبور کیا اور پھر وہ ایک نہایت دشوار گزار راستہ سے ہو کر ترکی لشکر کے عقب پر پہنچ گئے، قرہ مصطفیٰ آسانی کے ساتھ سوہمیکے اور شہزادہ چارلس کو دریا عبور کرنے یا اُس دشوار گزار راستہ کے طے کرنے سے روک سکتا تھا، لیکن اپنی طاقت پر حد سے بڑھے ہوئے اعتماد نے اُس کو غافل رکھا، اور وہ اس وقت متنبہ ہوا جب غنیم اس کی پشت پر پہنچ چکا تھا،

ترکوں کی شکست | سوہمیکے کو عثمانی لشکر کی ترتیب دیکھ کر اپنی کامیابی کا یقین ہو گیا اُس نے قرہ مصطفیٰ کی نبت حقاقت کے ساتھ اس خیال کا اظہار کیا کہ اس شخص نے لشکر کی ترتیب غلط طریقہ پر دی ہے، وہ جنگ کے متعلق کچھ نہیں جانتا، ہم ضرور

اسے شکست دیدیں گے، پھر اُس نے اپنی فوج کو مخاطب کر کے بتایا کہ دیا نا تمام مسیحی یورپ کا قلب ہے جس کی مدافعت ایک مقدس فرض ہے، ویانا کو ترکوں سے چھڑالینا حقیقتہً سارے یورپ کو محفوظ کر لینا ہے، فوج کے دینی جوش کو براہِ نیگختہ کرنے کے بعد اُس نے حملہ کا حکم دیا، حملہ اس قدر شدید تھا کہ عثمانی لشکر اس کی تاب نہ لاسکا، حملہ کی شدت موسیقی کی موجودگی کے باعث اور زیادہ محسوس ہو رہی تھی، اس کی فاتحانہ شہرت کا غلغلہ تمام یورپ میں پھیلنا ہوا تھا، سب سے پہلے تاتاریوں کے قدم اکھڑے اور ان کے بھاگنے سے ترکی فوج کے دوسرے دستوں پر بھی اثر پڑا، اور پوری فوج میں انتشار پیدا ہو گیا، قرہ مصطفیٰ نے اپنی چری کو شہر کے سامنے خندقوں میں چھوڑ دیا تھا، اور بقیہ فوج کے ساتھ سویسکی اور شہزادہ چارلس کے متحدہ حملہ کا مقابلہ کر رہا تھا، جو اُس کے عقب سے ہوا تھا، تاتاریوں کے پسپا ہو جانے کے بعد سویسکی نے ترکی لشکر کے قلب پر حملہ کر دیا، عثمانی فوج باوجود اپنی کثرت کے اس حملہ کا مقابلہ نہ کر سکی، اور اس کے قدم اکھڑ گئے، عیسائیوں نے ترکوں کے تمام خیموں اور سامانوں پر قبضہ کر لیا، اس کے بعد وہ اپنی چری دستوں کی طرف بڑھے، جن پر اب دونوں طرف سے حملہ ہونے لگا، پشت سے سویسکی کی فوج حملہ کر رہی تھی، اور سامنے سے آسٹریا کی شاہی فوج گولیاں برسار رہی تھی، اپنی چری اپنی بے مش جاننازی کے ساتھ ان حملوں کا مقابلہ کرتے رہے، یہاں تک کہ ان کا ایک ایک فرد وادشجاعت دیتا ہوا مارا گیا، سویسکی کی فتح اب مکمل ہو گئی، تین سو توپیں نو ہزار گولہ باند کی گاڑیاں اور پچیس ہزار خیمے مالِ غنیمت میں ہاتھ آئے،

قرہ مصطفیٰ کا قتل | قرہ مصطفیٰ سویسکی کے تعاقب سے پچ کر بو دا پہنچا اور وہاں عثمانی فوج کے چند بڑے بڑے افسروں کو اس شکست کا ذمہ دار قرار دے کر جو تمام تر اُس کی ہلاکت

اور حرص و ہوس کا نتیجہ تھی قتل کرادیا، اس کے بعد وہ موسم سرما گزارنے کے لئے بلغراد چلا گیا۔ وہاں سلطان کے حکم سے وہ خود قتل کر دیا گیا، اور اُس کی تمام جائداد ضبط کر لی گئی،

شکستِ یاناکا اثر | ویانا کا یہ دوسرا محاصرہ جس میں ترکوں کو ایسی زبردست شکست ہوئی پہلے محاصرہ سے جو ۱۵۲۹ء میں سیلمان غظم کی سرکردگی میں ہوا تھا بہت کچھ مختلف تھا، سیلمان سامانِ رسد اور اسلحوں کی عدم فراہمی کی وجہ سے محاصرہ اٹھا لینے پر مجبور ہو گیا تھا غنیمت کو میدانِ جنگ میں اُس سے مقابلہ کرنے کی جرات نہیں ہوئی، اور وہ اپنی پوری فوج کے ساتھ قسطنطنیہ واپس آ گیا، برخلاف اس کے قرہ مصطفیٰ نے ایک ایسی فوج سے جو ترکی لشکر سے تعداد میں بہت کم تھی میدانِ جنگ میں شکست کھائی، اور اس کے ہزاروں سپاہی ہلاک ہو گئے، اس شکست کا اثر دولتِ عثمانیہ کی عظمت پر بہت برا پڑا، دنیا کو معلوم ہو گیا کہ عثمانی فتوحات کا دور اب ختم ہو گیا، اور وسطِ یورپ کی سلطنتیں جو دو سو برس سے مستقل طور پر ترکی حملوں سے خائف چلی آتی تھیں اب ہمیشہ کینے مٹنے لگیں،

مسیحی اتحاد | ویانا میں ترکوں کی شکست سے تمام یورپ میں شادیاں بچنے لگیں، اور اُن عیسائی حکومتوں نے جو سلطنتِ عثمانیہ کی مغربی سرحدوں پر واقع تھیں بیک وقت اس پر حملہ کر دیا، پوپ نے ترکوں کے خلاف ایک مذہبی جنگ کا اعلان کیا، اور اس کے لئے عیسائی حکومتوں کا ایک مقدس اتحاد ۱۶۰۳ء میں قائم کیا جس میں آسٹریا، پولینڈ، وینس اور اٹلی شریک ہوئے، اور ۱۶۰۳ء میں روس بھی شامل ہو گیا،

مزید شکستیں | جدید صدرِ عظمیٰ ابراہیم پاشا نے ان حملہ آوروں کے مقابلہ کی حتیٰ پوری کوشش کی، لیکن ویانا کی شکست میں عثمانی فوجوں اور خصوصاً توپخانوں کا جو نقصان

ہوا تھا، اس کی تلافی فوراً ممکن نہ تھی، نتیجہ یہ ہوا کہ آسٹریا کی شاہی فوجوں نے جن میں پولینڈ اور جرمنی کے مختلف صوبوں کی فوجیں بھی شامل ہو گئی تھیں، شہزادہ چارلس کی سرکردگی میں گران، نوہزل، اوفن اور زیچیدین جیسے اہم اور مضبوط مقامات پر قبضہ کر لیا، اور پھر بلغراد کے علاوہ ہنگری کے اُن تمام قلعوں کو فتح کر لیا، جن پر ترک قابض تھے، کروشیہ کا صوبہ بھی جو ڈیڑھ سو برس سے سلطنت عثمانیہ کا مقبوضہ تھا اس کے ہاتھ سے نکل گیا،

ادھر وینس نے بوسینا اور البانیا پر حملہ کر دیا، اور موروسینی جمہوریہ کی فوجیں لیکر موریہ میں داخل ہوا، اور کورن، فارینو، کورنٹھ، ایتھنز اور دوسرے اہم شہروں پر قبضہ کر لیا، تقریباً پورے یونان وینس کے قبضہ میں آ گیا، یونانیوں نے اس حملہ کی مدافعت میں ترکوں کو کسی قسم کی مدد نہیں دی، لیکن جمہوریہ کی فتح کے بعد انھیں معلوم ہو گیا کہ اہل ویش کی حکومت ترکوں کے مقابلہ کتنی زیادہ سخت اور ظالمانہ ہے، لارڈ اورسلے نے بھی بادل نا خواستہ اس کا اعتراف کیا ہے،

۱۸ جون ۱۸۷۷ء کو آسٹریا کی فوجوں نے شہزادہ چارلس کے زیر قیادت بودا کا محاصرہ کر لیا، صدر عظیم سلیمان پاشا نے اُسے بچانے کی کوشش کی لیکن تازہ کمک پہنچنے سے قبل شہر فتح ہو گیا، عبدی پاشا اور ترکی دستہ جو قلعہ کی مدافعت کر رہا تھا نہایت جان بازی کے ساتھ لڑتا ہوا مارا گیا، یہ شہر ایک سو پینتالیس سال سے ترکوں کے قبضہ میں تھا، اور اس مدت میں اُس نے چھ محاصروں کا کامیابی کے ساتھ مقابلہ کیا تھا لیکن ۱۳ ستمبر ۱۸۷۷ء مطابق ۴ ستمبر ۱۸۷۷ء کو یہ ترکوں کے ہاتھ سے نکل گیا، اور پھر کبھی سلطنت عثمانیہ کے قبضہ میں نہ آیا،

۳۱ شوال ۱۰۹۸ھ (۱۲ اگست ۱۶۸۷ء) کو موہا گز کا معرکہ پیش آیا، ایک سو ساٹھ برس پہلے اسی مقام پر سلطان سلیمان اعظم نے اہل ہنگری کو زبردست شکست دیکر ان کے نصف ملک پر قبضہ کر لیا تھا، اس مرتبہ ویسی ہی شکست ترکوں کو اٹھانی پڑی، جس کا نتیجہ یہ ہوا کہ سلاوویٹا اور کرویشا کے علاقے مستقل طور پر سلطنت آسٹریا میں شامل کر لئے گئے۔

اپنی امیر ٹرانسلوینیا نے جو دولت عثمانیہ کا باجگذار تھا، اب آسٹریا کی سیادت قبول کر لی۔ سلطان کی معزولی | ان پیم شکستوں کی وجہ سے عثمانی فوج میں سخت برہمی پھیلی ہوئی تھی، اسکے افسروں نے متفقہ طور پر سیاوش پاشا کو اپنا سپہ سالار اعظم منتخب کیا، اور صدر اعظم سلیمان پاشا کے قتل کا مطالبہ پیش کیا، سلطان نے فوج کی برہمی اور بغاوت کے آثار دیکھ کر یہ مطالبہ منظور کر لیا، اور سلیمان پاشا کی جگہ سیاوش پاشا کو صدر اعظم مقرر کیا، سلیمان پاشا سلطان کے حکم سے قتل کر دیا گیا، امید تھی کہ اس مطالبہ کے پورے ہونے کے بعد فوج مطمئن ہو جائے اور قسطنطنیہ کا رخ نہ کرے گی، لیکن اور نہ ہو پونچنے کے بعد وہ دارالسلطنت کی طرف روانہ ہوئی اور وہاں اگر خود سلطان کی معزولی کا مطالبہ کرنے لگی، سلطنت کے بڑے بڑے عہدہ داروں نے بھی جو قسطنطنیہ میں موجود تھے متفقہ طور پر اس مطالبہ میں فوج کا ساتھ دیا، چنانچہ مصطفیٰ کو پرلی نے جو اس وقت قائم مقام صدر اعظم تھا، علما کی ایک مجلس منعقد کر کے سلطان کے عزل کی نسبت استفتاء کیا، تمام علما نے بغیر کسی اختلاف کے معزولی کا فتویٰ دیا، ساتھ ہی انھوں نے اس کے بھائی سلیمان کو اس کا جانشین منتخب کیا، چنانچہ ۲۲ محرم ۱۰۹۹ھ مطابق ۶ نومبر ۱۶۸۷ء کو محمد رابع تخت سے اتار کر محل کے اس حصہ میں نظر بند کر دیا گیا، جہاں اب تک اُس نے سلیمان کو نظر بند رکھا تھا، اور سلیمان کو وہاں سے لا کر تخت پر بٹھایا گیا، پانچ سال بعد ربیع الثانی ۱۱۰۰ھ مطابق ۷ دسمبر ۱۶۸۷ء

کو اُس کا انتقال ہو گیا،

سلطان محمد رابع کو شکار سے بیدار کبھی تھی، اور وہ اپنے وقت کا زیادہ تر حصہ اسی میں گزارتا تھا، اُس نے سلطنت کا سارا انتظام صدر اعظم کے ہاتھ میں چھوڑ رکھا تھا، سلطنت کی خوش قسمتی سے ۶۶ء تک عنانِ حکومت ایسے وزیروں کے ہاتھ میں تھی جو سلطان کے تمام اعتماد کے مستحق تھے محمد کوپرلی، اور اس کے بعد احمد کوپرلی نے دولتِ علیہ کی جو عظیم الشان خدمتیں انجام دیں وہ اپنی نظرِ آپ میں لیکن احمد کوپرلی کی وفات پر قرہ مصطفیٰ کے مقرر نے وہ تمام خرابیاں از سر نو پیدا کر دیں جن کو دور کرنا اُس کے متاثر پیشرووں کا خاص مقصد تھا، قرہ مصطفیٰ کی نااہلیت اور پھر اُس کی غیر معمولی حرص و ہوس مزید تباہیوں کا باعث ہوئی جس کا پیش خیمہ ویانا کی زبردست شکست تھی، اس شکست نے تقریباً تمام یورپ کو یک وقت سلطنتِ عثمانیہ پر حملہ کرنے کے لئے آمادہ کر دیا، قرہ مصطفیٰ کے جانشین ابراہیم پاشا اور سلیمان پاشا نے مدافعت کی انتہائی کوششیں کیں، لیکن ویانا کی شکست نے سلطنت کی قوت کو توڑ دیا تھا، اور تقریباً تمام معرکوں میں ترکوں کے قدم اُکھڑتے ہی گئے، ان پے درپے ہزیمتوں سے فوج میں بناوت کے جذبات پیدا ہوئے، پہلے تو اُس نے صدر اعظم سلیمان پاشا ہی کو ذمہ دار قرار دیکر قتل کر دینا چاہا، لیکن اُس کے قتل کے بعد بھی اس کا غصہ فرو نہ ہوا، اور اُس نے خود سلطان کی معزوفی پر اصرار شروع کیا، گو محمد رابع براہِ راست ان شکستوں کا ذمہ دار نہ تھا، لیکن قرہ مصطفیٰ جیسے نالائق وزیر کا مقرر صرف اسی کے انتخاب سے عمل میں آیا تھا، وہی تقرر سلطنت کی تمام خرابیوں اور تباہ کاریوں کا سبب ثابت ہوا۔

الحزبِ ارفوئس کی آزادی | سلطان محمد رابع کے عہد میں دولتِ عثمانیہ کو ایک شدید صدمہ

یہ بھی پہنچا کہ البحر اُردو تونس کی حکومتیں آزاد ہو گئیں ان حکومتوں کی آزادی کے لئے کسی خاص سن کی تعیین نہیں کیا جاسکتی، لیکن مورخین کو اس پر اتفاق ہے کہ یہ آزادی سترھویں صدی کے وسط میں حاصل ہوئی، اس کے اسباب اس صدی کی ابتدا ہی میں پیدا ہو گئے تھے، جب کہ حکومت کے اعلیٰ عہدہ داروں کا تقرر ذاتی لیاقت اور تجربہ کے بجائے سفارش اور رشوت کی بنا پر کیا جانے لگا تھا، اور سلطنت کے دوسرے صوبوں کے حکام کی طرح البحر اُردو تونس کے صوبہ داروں نے بھی بڑی بڑی فتنیں ادا کر کے اپنے عہدے حاصل کرنا شروع کر دیئے تھے کچھ دنوں کے بعد البحر اُردو تونس کے مقامی فوجی دستوں نے اپنے سردار خود ہی منتخب کرنا شروع کئے، ابتداءً یہ انتخاب منظوری کے لئے سلطان کے سامنے پیش کیا جاتا تھا، وہ یا منتخب شدہ امیدوار کو مقرر کر دیتا تھا یا اُس کے بجائے کسی دوسرے کا تقرر کر دیتا تھا، یہ شکل بھی تھوڑے ہی دنوں قائل رہی اور پھر اس انتخاب کو سلطان کے سامنے پیش کرنے کا رواج بھی جاتا رہا، رفتہ رفتہ ان فوجی سرداروں نے جوڑے کھلاتے تھے، حکومت کی اصلی قوت اپنے ہاتھوں میں لے لی، اور بالآخر ان پاشاؤں کو برطرف کر دیا جو برے نام صوبہ دار بنا کر ^{مظنطیہ} سے بھیجے جاتے تھے، اس طرح ان دنوں صوبوں نے خود مختاری حاصل کر لی، کبھی کبھی وہ باب عالی کی مدد اپنے جنگی بیڑوں سے کرتے رہتے تھے، لیکن دولت عثمانیہ کے حکومت کی حیثیت سے نہیں، بلکہ اسلامی اغوت کی بنا پر دونوں حکومتوں کے پاس جنگی جہازوں کے مضبوط بیڑے تھے جو بحرِ روم میں چکر لگاتے رہتے تھے، اور وہاں سے نکل کر بحر اُلتانک کے ساحلی علاقوں پر چھاپا مارا کرتے تھے، یہاں تک کہ وہ آئیں لینڈ اور سیکینڈی نیویا بھی پہنچ جاتے تھے، اگر لینڈ پرتوا ن کے حملے اکثر ہوتے

رہتے تھے، سلطنت عثمانیہ سے ان حکومتوں کی آزادی کا ایک بڑا ثبوت یہ ہے کہ دوسری سلطنتیں باب عالی سے جنگ کا اعلان کے بغیر بحر اُردو تونس کے بحری بیڑوں پر حملے کرتی رہتی تھیں، اور ان حملوں سے اُن کے اور دولت علیہ کے باہمی تعلقات پر کوئی ناگوار اثر نہیں پڑتا تھا، چنانچہ ۱۷۱۷ء میں ایک فرانسیسی بیڑے نے امیر البحر بولون (BEAULIEU) کی سرکردگی میں بحر اُردو کے بیڑے پر حملہ کر کے اُس کے بہت سے جہازوں کو غرق کر دیا، اسی طرح ۱۷۲۰ء میں انگریز امیر البحر سر جرج ڈانسل نے بحر اُردو پر حملہ کیا، کیونکہ گذشتہ پانچ سال کے اندر بحر اُردو کے جہازوں نے چار سو انگریزی تجارتی جہازوں کو گرفتار کر لیا تھا، لیکن اس حملہ سے کوئی خاص فائدہ نہ ہوا، ۱۷۵۵ء میں ایک دوسرے انگریزی بیڑے نے جو امیر البحر بلیک کی قیادت میں تھا، تونس پر گولے برساکر اس کے جہازوں کی ایک بڑی تعداد جلا ڈالی، اس کے بعد بلیک بحر اُردو کی طرف بڑھا، وہاں کے ڈسے بغیر کسی جنگ کے تمام انگریز قیدیوں کو رہا کر دیا، ان دونوں صورتوں میں انگلستان اور دولت علیہ کے درمیان کسی جنگ کا اعلان نہیں ہوا، اور نہ سلطان نے انگلستان کے اس فعل پر کوئی شکایت کی،

۱۷۶۳ء میں انگلستان، بحر اُردو اور دولت علیہ کے درمیان ایک صلحنامہ مرتب ہوا جس کے رو سے انگلستان کو یہ حق دیا گیا کہ اگر بحر اُردو کی طرف سے معاہدہ شکنی ہو تو انگلستان اس سے انتقام لے سکتا ہے، مگر اس سے انگلستان اور دولت علیہ کے تعلقات میں کوئی کشیدگی پیدا نہ ہوگی، چنانچہ اس عدنامہ کے مطابق انگلستان کو باہر بحر اُردو پر حملہ کرنے کا اتفاق ہوا، لیکن یہ حملے بیشتر بے سود ثابت ہوئے،

غرض سلطنت عثمانیہ سے بحر اُردو تونس کی آزادی ۱۷۵۰ء کے قریب عمل میں

آئی، البحر اُترنے تقریباً دو سو برس تک اپنی خود مختاری قائم رکھی لیکن ۸۳۰ء میں فرانس نے اسے فتح کر کے اپنی سلطنت میں شامل کر لیا، تونس کی آزادی نصف صدی سے زائد تک قائم رہی ۸۸۱ء میں یہ حکومت بھی سلطنتِ فرانس میں شامل کر لی گئی،

نظامِ نپلی جری میں تبدیلی | سلطان محمد رابع کے عہد میں نپلی جری کے نظام میں ایک اہم ترمیم کی تکمیل ہوئی، ابتداءً یہ فوج تمام تر ان نوجوانوں پر مشتمل ہوتی تھی جو ہر سال سلطنت کی عیسائی رعایا میں سے منتخب کئے جاتے تھے، لیکن سلطان مراد رابع کے وقت سے عیسائی لڑکوں کی قید اٹھا دی گئی، چونکہ یہ فوج تمام افواجِ عثمانی میں سب سے زیادہ معزز خیال کی جاتی تھی اور اس کے سپاہیوں کو بہت سے ملکی اور فوجی فوائد حاصل تھے، اسلئے ترکی اہل اور مسلمان امیدوار بھی نہایت شوق کے ساتھ اس میں داخل ہونے کے خواستگار ہوئے چنانچہ قدیم دستور میں پہلے یہ ترمیم کی گئی کہ نپلی جری سپاہیوں کے بچوں کو بھی اس میں داخلہ کا حق دیا گیا، تھوڑے ہی دنوں کے بعد دوسرے مسلمان امیدوار بھی لئے جانے لگے اور عیسائی رعایا سے ہر سال جو مطالبہ ہوا کرتا تھا، اس میں بہت کچھ تخفیف ہو گئی، لیکن ۱۶۷۵ء سے جو صدرِ عظمیٰ احمد کو پرہیز کی وزارت کا آخری سال تھا عیسائی لڑکوں کا دخل بالکل بند کر دیا گیا، اس ترمیم کے ناکام ہوجانے پر نپلی جری کی تعداد میں بھی بہت زیادہ اضافہ ہو گیا، نپلی جری سپاہیوں کے بڑے بڑے دستے سلطنت کے خاص خاص شہروں میں متعین کر دیئے گئے جہاں وہ اپنے بال بچوں کے ساتھ مختلف کاروبار میں مشغول ہو گئے، اور صرف جنگ کے موقعوں پر سلطنت کی دوسری فوجوں کے ساتھ شریک ہوجاتے تھے، ان کی خاص رہنمائی اور فوجی زندگی کا خاتمہ بہت پہلے ہو چکا تھا،

شہسار سے حد درجہ شغف ہو چکے باوجود علوم و فنون کی سرپرستی میں سلطان

محمد راج اپنے پیشرووں سے پیچھے نہ تھا، اسے علماء کی صحبت سے خاص دلچسپی تھی، مہینوں کی خاص طور پر حوصلہ افزائی کرتا تھا، وہ انہیں اپنے دربار میں مامور رکھتا، اور ان کی کتابوں کی تصحیح خود اپنے قلم سے کرتا تھا،



سیمان ثانی

۱۰۹۹ء تا ۱۱۰۳ء مطابق ۱۶۸۷ء تا ۱۶۹۱ء

فوج کی سرکشی، سلطان سیمان ثانی یحییٰ سے محل میں منظر بند رہنے کے بعد پنیالیس سال کی عمر میں تختِ سلطنت پر آیا، اس طویل نظر بندی کے باوجود اُس نے اپنے پیشرو سے کہیں زیادہ تدبیر اور بیدار مغزی کا ثبوت دیا اور اس میں شبہ نہیں کہ اگر اُس کی تخت نشینی چند سال قبل عمل میں آئی ہوتی تو سلطنت کو ان تباہیوں کا سامنا نہ کرنا پڑتا جو محمد رابع کے عہد کے آخری سالوں میں اس پر ہر طرف سے نازل ہو گئی تھیں، دولت عثمانیہ کو جو صد مہ گذشتہ عہد میں پہنچ چکا تھا، اُس کی تلافی فوراً ممکن نہ تھی خصوصاً اس صورت میں کہ فوج باغی ہو رہی تھی اور پایہ تخت کے علاوہ مختلف صوبوں میں بھی سرکشی اور بغاوت کے آثار نمایاں تھے، سیمان پاشا کا قتل اور محمد رابع کا عزل فوج ہی کی بغاوت کا نتیجہ تھا، سیمان ثانی نے فوج کی برہمی دور کرنے اور اُسے قابو میں لانے کی غرض سے تخت نشینی کے موقع پر بہت کچھ انعام و اکرام تقسیم کیا، اور اُس کی سرکشی پر کوئی مواخذہ نہ کیا، لیکن چند ہی روز کے بعد وہ پھر باغی ہو گئی اور قسطنطنیہ میں قتل و غارت گری کا بازار گرم ہو گیا، متود وزیر محض ان باغیوں کی خواہش پر علیحدہ کر دیئے گئے، آخر میں انہوں نے صدرِ عظمیٰ پاشا

کے محل پر بھی حملہ کیا اور اُسے قتل کر کے حرم میں داخل ہو گئے، اور اُس کی بیوی (جو سلطان محمد رابع کی بیٹی تھی) اور بہن اور دوسری خواتین کے ساتھ نہایت گستاخی سے پیش آئے، باغیوں کے ساتھ قسطنطنیہ کے تمام بد معاش اور اوباش بھی شریک ہو گئے تھے جنہیں عیسائی یہودی اور مسلمان سب ہی شامل تھے، یہاں تک کہ اُن کی شورش اور لوٹ مار نے شہر کے عام باشندوں کو بھی عاجز کر دیا، آخر کار علماء کے اُبھارنے پر عوام اور خود بینی چری فوج کے وہ دستے جو محض فوری جوش سے متاثر ہو کر اس ہنگامہ میں شریک ہو گئے تھے، باغیوں کی سرکوبی کے لئے اُٹھ کھڑے ہوئے اور مشکل ان کو قابو میں لائے، اور اُنکے سرداروں کو گرفتار کر کے قتل کر دیا، مفتی اعظم اور تین دوسرے بڑے علماء جو اس شورش میں کسی حد تک بنی چری باغیوں کے زیر اثر تھے، اپنے عہدوں سے برطرف کر دیئے گئے، اور ان کی جگہ زیادہ متدین اور قابل اعتماد اشخاص مقرر کئے گئے، اس طرح پانچ تخت میں تھوڑا بہت امن قائم ہو گیا لیکن بغاوت کا خطرہ قطعی طور پر زائل نہ ہوا، اور صوبوں میں شورش و سرکشی کے مظاہرے عرصہ تک جاری رہے، تاہم جون ۱۵۷۰ء میں امن و امان اس حد تک قائم ہو گیا تھا کہ سلطان نے ایک فوج مرتب کر کے ہنگری کی سرحد پر روانہ کی،

ہجومِ مصائب | آسٹریا کو دولت عثمانیہ کے اس اختلال و انتشار سے فائدہ اٹھانے

کا کافی موقع مل گیا تھا، اس عرصہ میں اُس کی تین فوجیں شہزادہ چارلس آف لورین،

(Charles of Lorraine) شہزادہ لوئی آف بیڈین (Louis of

Baden) اور شہزادہ یوجین آف سولے (Eugene of Savoy)

کی سرکردگی میں جو اپنے وقت میں یورپ کے ممتاز ترین جنرل تھے سلطنت عثمانیہ کے مختلف

حصوں کی طرف بڑھتی رہیں، ۱۴۱۱ء دسمبر ۱۷۹۷ء کو انھوں نے قلعہ ایرلا واقع ہنگری کا محاصرہ کر کے اسے فتح کر لیا، اس کے بعد بلغراد کا راستہ کھل گیا، اور انھوں نے اس کا محاصرہ شروع کیا، صرف تین ہفتہ کی گولہ باری کے بعد بلغراد کے ترک کمانڈر کی غداری سے یہ حد درجہ اہم شہر جو ہنگری کا دروازہ تھا، ۲۰ اگست ۱۷۹۷ء کو دولت عثمانیہ کے ہاتھ سے آسانی کیساتھ نکل گیا، شہزادہ لوی نے تقریباً اسی زمانہ میں بوسنیا پر حملہ کر کے اس کے بڑے حصہ پر قبضہ کر لیا، ادھر ڈلماشیا بغاوت کر کے عثمانی حکومت سے آزاد ہو گیا، اس کے بعد آسٹریا کی فوجوں نے نیش اور وڈین پر بھی قبضہ کر لیا، ۱۱ اوریست ۱۷۹۹ء میں ہنگری کے صرف دو قلعوں تیسوار اور داراڈین پر ترکوں کا قبضہ باقی رہ گیا، سرویا اور بوسینا کے بیشتر علاقے ان کے ہاتھ سے نکل چکے تھے،

سلطنت کے جنوبی حصہ میں بھی غنیم کی فتوحات کا یہی حال تھا، موریشینی نے تمام موریا فتح کر کے اس میں وینس کی حکومت قائم کر دی تھی، البتہ پولینڈ اور روس کے مقابلہ میں ترک اور ان کے حلیف تاتار کا میاب تھے، ۱۷۹۹ء میں کریمیا کی تاتاری فوج نے ایک پولش فوج کو شکست دیکر پولینڈ کے ایک بڑے حصہ کو تاراج کر ڈالا، دوسرے سال روس بھی دولت علیہ کے خلاف اتحادیوں سے مل گیا، اور ایک فوج کریمیا پر حملہ کرنے کے لئے روانہ کی، لیکن ترکوں نے روسی فوج کو مار کر بھگا یا، ترکی فتوحات کا دائرہ دیں تک پہنچ کر ختم ہو گیا، باقی ہر طرف شکستوں ہی کا سامنا تھا اور سلطنت عثمانیہ کے قدیم مقبوضات پر دشمنوں کا قبضہ دکھائی دے رہا تھا، صوبہ جات بلقان پر آسٹریا کی فوجیں حملہ آور ہو رہی تھیں، سرویا اور بوسینا کے بہترین حصے آسٹریا کے زیر حکومت آچکے تھے، تمام یونان اور البانیا پر جمہوریہ وینس کے نمائندہ موریشینی کا قبضہ

تھا، علاوہ بریں دولت عثمانیہ کا بحری بیڑا وینس، پوپ، ہسپانیہ، اور ڈیوک آف ٹسکنی (Duke of Tuscany) کے متحدہ بیڑوں سے شکست کھا کر بہت کچھ کمزور ہو چکا تھا،

مصطفیٰ کوپریلی | مصائب کا یہ هجوم دیکھ کر سلطان نے نومبر ۱۶۸۹ء میں ایک دیوان اندر میں منعقد کیا، اور موجودہ صورت حال کی نسبت ارکانِ مجلس سے مشورہ کیا، سب نے بالاتفاق یہی رائے دی کہ کوپریلی زادہ مصطفیٰ پاشا صدرِ اعظم مقرر کیا جائے، چنانچہ احمد کوپریلی کے انتقال کے تیرہ سال بعد جو دولت علیہ کے لئے ہر طرح کی خرابی اور بربادی کا زمانہ تھا خاندان کوپریلی کا یہ تیسرا فرد سلطنت کو تباہی سے بچانے کے لئے طلب کیا گیا،

تقریر کے وقت مصطفیٰ کوپریلی کی عمر باوٹن سال کی تھی، محمد اور احمد کوپریلی کے دوران وزارت میں وہ مختلف ذمہ دار عہدوں پر کام کر چکا تھا، اعوانِ حکومت کو ہاتھ میں لینے کے بعد سب سے پہلے اُس نے تمام مشاہیر سلطنت کو مدعو کر کے ایک دیوان منعقد کیا اور اُن کے سامنے دولت علیہ کی زبوں حالی کا صحیح صحیح نقشہ پیش کیا، اُس نے بتایا کہ اگر ہمارا یہی حال رہا تو آئندہ معرکہ میں غنیمتِ سلطنت کی دیواروں کے نیچے نظر آئیگا، اس کے بعد وہ حکومت کی اصلاح کی طرف متوجہ ہوا، اور بعض ایسے محمول جو اس کے پیٹروں نے غیر ضروری طور پر عائد کر رکھے تھے جن سے رعایا نہایت پریشان تھی، موقوف کر دیے اور بجائے اُن کے امرائے دولت اور ایمانِ حکومت سے جنہوں نے رعایا پر سختی کرنا خوب دولتِ جمع کی تھی بڑی بڑی رقمیں وصول کیں اور سلطنت کا خزانہ بڑھ کر دیا، اس نے خود اپنے تمام منقری ظروفِ خزانہ عامرہ میں منتقل کر دیئے، اور اُس کے دستِ خوان پر صرف تانبے کے برتن نظر آتے تھے، اس طرح فوج کی فوری ضروریات کے لئے سرمایہ

جمع ہو گیا، اس کے بعد اُس نے فوج کے لئے نئے سپاہی بھرتی کرنا شروع کئے اور اُن تمام آزمودہ کار سپاہیوں اور افسروں کو جو گذشتہ جنگوں کے بعد برطرف کر دیئے گئے تھے، یا پٹن پارہے تھے، دوبارہ طلب کر کے اس نئی فوج کے ہر دستہ میں تقسیم کر دیا تاکہ نئے سپاہی اُن کے تجربہ سے فائدہ اٹھا سکیں، اُس نے سلطنت کے اہم صوبوں میں ایسے گورنر مقرر کئے جن پر اسے پورا اعتماد تھا، ترکی بحریہ کی اصلاح اور مضبوطی کیلئے بھی جو گذشتہ معرکوں میں بہت کمزور ہو گیا تھا، اس نے مختلف تدبیریں اختیار کیں اور لائق افسروں کو مقرر کیا، اس نے بہت سی تجارتی پابندیاں بھی جو نامناسب اور غیر ضروری تھیں اٹھادیں،

عیسائی رعایا کے ساتھ مخصوص رعایتیں | مصطفیٰ کو پرہیزگاری کی تمام رعایا کی فلاح و بہبود کا بے حد خیال تھا، اور وہ سب کے ساتھ یکساں عدل و انصاف کرتا تھا، اُس کی عدالت میں مذہب و ملت اور رنگ و نسل کی کوئی تمیز نہ تھی، اس عہد میں سلطنت کی عیسائی رعایا کو ایک خاص خصوص حاصل تھا، مصطفیٰ پاشا ان کے ساتھ خاص رعایتیں کرتا تھا، وہ دیکھتا تھا کہ جو مسیحی حکومتیں ترکی پر حملہ آور ہو رہی ہیں، انہیں دولت عثمانیہ کی عیسائی رعایا سے بہت کچھ مدد مل رہی ہے، چنانچہ ابائیہ کی عیسائی رعایا وینس کی فوجوں میں شامل ہو رہی تھی، اور سرویا کے باشندے شہنشاہ آسٹریا کی مدد کے لئے تیار تھے یونان میں موروسینی کی کامیابی کی ایک بڑی وجہ یہ تھی کہ وہاں کے عیسائیوں نے حملہ آوروں کا استقبال کیا، اور اُن کے لئے ہر طرح کی آسائیاں بہم پہنچائیں، ان واقعات کو دیکھ کر مصطفیٰ پاشا نے عیسائیوں کی ہمدردی حاصل کرنے کی خاص طور پر کوشش کی، چنانچہ اس نے اپنے تقرر کے بعد فوراً ہی تمام پاشاؤں کے نام احکام جاری کئے،

کہ عیسائی رعایا پر کسی قسم کی سختی نہ کی جائے، اور اُن کو پوری مذہبی آزادی عطا کی جائے۔ ان احکام کی خلاف ورزی کرنے والوں کو اُس نے سخت سزائیں دینا شروع کیں، عیسائی رعایا پر مختلف محسول عائد تھے، اُس نے جزیہ کے علاوہ اور تمام محسول معاف کر دیئے، جزیہ کی بھی آمدنی کے لحاظ سے تین تقسیمیں کر دیں، طبقہ امرا پر چار دوکات فی شخص مقرر کئے، متوسط درجہ کے لوگوں پر دو دوکات اور ادنیٰ طبقہ والوں پر ایک دوکات، پہلے عیسائی رعایا کو صرف اپنے قدیم کنیسوں کی مرمت کا حق حاصل تھا وہ کوئی نیا کنیسہ تعمیر نہیں کر سکتے تھے، مصطفیٰ پاشا نے یہ پابندی اٹھا دی اور انھیں جدید کنیسوں کی تعمیر کا حق بھی دیدیا، چنانچہ اس کے دور وزارت میں بہت سے نئے کنیسے تعمیر کیے گئے، ان تمام رعایتوں کا نتیجہ یہ ہوا کہ عیسائی رعایا میں دولت علیہ کے ساتھ ایک عام ہمدردی پیدا ہو گئی خصوصاً اُن عیسائیوں میں جو کلیسائے یونان کے پروتھے کیونکہ مغرب کی عیسائی حکومتیں جو کلیسائے رومہ کی تبع تھیں اُن پر قابو پانے کے بعد نہایت ظالمانہ برتاؤ کرتی تھیں اور انھیں پھر اپنے مذہب کا پیرو بنانا چاہتی تھیں، چنانچہ یونان کے عیسائیوں کو مورینی کی حکومت کا ایسا ہی تلخ تجربہ ہوا اور انھوں نے اُس کی تعدیوں سے عاجز آکر بغاوت کر دی، مصطفیٰ کو پرلی نے لائبریا (Libria) نامی ایک یونانی کو جو سات سال سے ترکوں کی قید میں تھا آزاد کر کے ایک ترکی فوج کے ساتھ موریاروانہ کیا، باغیوں نے اس فوج کی مدد اہل دین کو اپنے ملک سے نکال کر باہر کیا اور پھر بطیب خاطر دولت علیہ کی حمایت میں آگئے کیونکہ یہ اُن کے مذہبی معاملات میں کسی قسم کی مداخلت نہیں کرتی تھی۔

مصطفیٰ کو پرلی کا طرز زندگی نہایت سادہ تھا، اور نمود و نمائش سے اُسے بالطبع نفرت تھی، ضروری باتوں کے علاوہ وہ گفتگو نہ کرتا تھا، اس کے متعلق مشہور تھا کہ نہ اُس نے کبھی کوئی جرم کیا اور نہ کوئی غیر ضروری لفظ استعمال کیا، لڑائیوں میں دوسرے سپاہیوں کے ساتھ وہ عام طور پر پیدل ہی کوچ کرتا تھا، اس کا خیمہ اپنی سادگی اور بے تکلفی میں ممتاز رہتا تھا، مطالعہ سے اُسے خاص ذوق تھا، اور اس سے کبھی نہ تھکتا، حتیٰ کہ دورانِ جنگ میں بھی جب وہ اپنے خیمہ میں واپس آتا تو کتابیں دیکھا کرتا تھا، اُس کے اوصاف حمیدہ کی بنا پر لوگ اُسے "کو پرلی صاب" کے لقب سے پکارتے تھے،

مقدونیا کی فتح | مصطفیٰ کو پرلی کے مقرر کے وقت آسٹریا کی فوجیں مقدونیا تک پہنچ گئی تھیں اور وہاں کے عیسائی باشندے اپنے بطریق کی قیادت میں اُن کو مدد پہنچا رہے تھے، ایک عیسائی سردار کارپوس (Karpos) نے آسٹریا کی سرپرستی میں آزادی کا اعلان کر کے کراں (Kran) کا قدیم لقب بھی اختیار کر لیا تھا، چنانچہ اب سلطنت عثمانیہ کے یورپین مقبوضات کے قلب پر حملہ شروع ہو گیا تھا، ان حالات میں کو پرلی نے ایک مجلس جنگ منعقد کی جس میں سلیم گرائی، خان کریمیا، اور ہنگرین سردار تیکسلی بھی حاضر تھا، اور مجلس کا فیصلہ حاصل کرنے کے بعد خالد پاشا، عسکر موریہ کی سرکردگی اور سلیم گرائی کی معیت میں ایک فوج مقدونیا کو روانہ کی، ترکی اور تاتاری فوجوں نے جرمنی آسٹریا اور البانیا کی متحدہ فوجوں کو دو معرکوں میں شکست دی اور کارپوس کو گرفتار کر کے قتل کر دیا، مقدونیا اور اُس کے نواح کے وہ تمام اہم مقامات جن پر آسٹریا کی فوجوں نے قبضہ کر لیا تھا، ترکوں نے واپس لے لئے، مزید عثمانی فتوحات | مقدونیا کی فتوحات کے بعد کو پرلی نے دوسرے حصوں کے تحفظ کا

سامان شروع کیا اور است ۱۶۹ء میں ایک زبردست فوج کے ساتھ بلغاریا اور
 سرویاسے ہوتا ہوا آسٹریں فوجوں کے مقابلہ کے لئے بڑھا، صوفیا اور نیش کے درمیان
 ڈراگووان کے مقام پر دو روز تک سخت معرکہ رہا جس میں بالآخر آسٹریں فوجوں کو سخت
 شکست ہوئی اور وہ میدان چھوڑ کر بھاگ کھڑی ہوئیں، اس کے بعد مصطفیٰ کو پرلی نے
 نیش کا محاصرہ کر لیا اور صرف تین ہفتہ میں اسے فتح کر لیا، اُدھر ٹرانسلونیا میں تیکلی نے
 جسے ترکوں کی حمایت حاصل تھی تخت پر قبضہ کر کے دولت عثمانیہ کی سیادت کا اعلان
 کر دیا، نیش کو فتح کرنے کے بعد کوپرلی سمندریا کی طرف بڑھا، اور چار ہی روز میں آ
 بھی فتح کر کے وین پر دوبارہ قبضہ کر لیا، وین کی فتح کے بعد اُس نے بلغراد کا
 محاصرہ کیا، اور محاصرہ کے بارہویں روز عثمانی لشکر قلعہ میں داخل ہو گیا، اس اہم شہر میں
 ایک فوجی دستہ متعین کرنے کے بعد اور سرویاسے آسٹریں فوجوں کو نکال کر مصطفیٰ
 کو پرلی فتح کی حیثیت سے قسطنطنیہ کو واپس ہوا، دار السلطنت میں اسکا استقبال
 بڑے جوش و خروش کے ساتھ کیا گیا،

سیلمان کی وفات | ۱۰ مئی ۱۶۹۱ء کو مصطفیٰ کوپرلی ایک تازہ لشکر کے ساتھ پھر آسٹریا
 کے مقابلہ میں روانہ ہوا، لیکن اس جنگ کے ختم ہونے سے قبل ہی سلطان سیلمان با
 کا انتقال ہو گیا،

احمد ثانی

۱۰۲۰ء تا ۱۱۰۷ء مطابق ۱۶۹۱ء تا ۱۶۹۵ء

سلطان سلیمان ثانی کی وفات پر اس کا بھائی احمد ثانی ۱۳ جولائی ۱۶۹۱ء کو تخت نشین ہوا، اُس نے مصطفیٰ کو پرلی کو صدرِ اعظم کے عہدہ پر برقرار رکھا اور سلطنت کے تمام معاملات اُس کے ہاتھ میں چھوڑ دیئے، کوپرلی نے عثمانی فوجیں بلغراد میں جمع کیں اور وہاں سے آسٹریا کی شاہی فوجوں کے مقابلہ کے لئے دریائے ڈینیوب کے دائیں ساحل سے ہوتا ہوا شمال کی طرف بڑھا، ۱۹ اگست ۱۶۹۱ء کو سلاویکیمان (Salankemen) کے قریب دونوں فوجوں کا مقابلہ ہوا، ساتھ ہی عیسائی اور ترک بیڑوں میں بھی دریائے ڈینیوب میں جنگ چھڑ گئی، ترکی بیڑے نے عیسائی بیڑے کو شکست دی، لیکن اس فتح سے ترک فائدہ نہ اٹھا سکے، کیونکہ بری جنگ میں انھیں سخت ہزیمت ہوئی، مصطفیٰ کوپرلی نے اپنے آزمودہ کار رفقا کے مشورہ کے خلاف کمک کا انتظار کئے بغیر آسٹریا فوج پر حملہ کر دیا، جب اُس نے دیکھا کہ ترکوں کے قدم اکھڑ رہے ہیں، تو خود ملواری لیکر عیسائی فوج کے قلب میں گھس گیا اور تیغ زنی کے جوہر دکھاتا ہوا مارا گیا، عثمانی فوجیں اُس کی شہادت کے بعد میدانِ جنگ میں ٹھہرنے لگیں، اور بھاگ کھڑی ہوئیں، اس کے بعد آسٹریا کی ایک فوج نے ٹرانسولینیا

پر حملہ کیا اور کلبی کو وہاں سے نکال کر اُس علاقہ پر قبضہ کر لیا،
 احمد ثانی کی بقیہ مدت سلطنت میں جنگ کا سلسلہ کم و بیش برابر جاری رہا،
 لیکن یہ تمام لڑائیاں چھوٹی چھوٹی تھیں اور اُن کی کوئی خاص اہمیت نہ تھی، البتہ جہوپور
 وئیں سے جو لڑائی ہوئی اس میں جزیرہ سافر سلطنت عثمانیہ کے قبضہ سے نکل گیا، ان
 شکستوں اور اندرونی بغاوتوں کے علاوہ اس عہد میں وبا اور فحط کے بھی کئی حملے ہوئے
 سمرنا میں ایک بڑا زلزلہ آیا جس سے بہت نقصان پہنچا، اور پھر ستمبر ۱۶۹۳ء میں خود
 قسطنطنیہ میں ایک زبردست آگ لگی، جو اس زلزلہ سے بہت زیادہ برباد کن ثابت ہوئی
 ۲۲ جمادی الثانی ۱۱۰۶ھ، (۶ فروری ۱۶۹۵ء) کو احمد ثانی نے انتقال کیا،



مصطفیٰ ثنائی

۱۱۰۶ھ تا ۱۱۱۵ھ مطابق ۱۶۹۵ء تا ۱۷۰۳ء

احمد ثنائی کی وفات پر معزول سلطان محمد رابع کا لڑکا شہزادہ مصطفیٰ تخت نشین ہوا، یہ نہایت شجاع اور اولوالعزم فرماں روا تھا، تخت نشینی کے تیسرے ہی روز اُس نے ایک خط شریف، جاری کیا جس میں سلطنت کے افسوسناک حالات بیان کر کے انھیں اپنے پیشتروں کی غفلت اور عیش پسندی کا نتیجہ قرار دیا، اور اُن کی اصلاح کے لئے پوری آمادگی اور مستعدی ظاہر کی، اُس وقت آسٹریا، روس، وینس اور پولینڈ سے لڑائی کا سلسلہ کم و بیش جاری تھا، مگر سب سے زیادہ خطرہ آسٹریا کی طرف سے تھا، چنانچہ مصطفیٰ نے دیوان منعقد کر کے ایمان حکومت سے یہ دریافت کیا کہ غنیم کے مقابلے میں فوجوں کا روانہ کر دینا کافی ہوگا، یا اُسے خود بھی فوج کیساتھ میدان جنگ میں جانا چاہئے، تین دن تک غور و مشورہ کرنے کے بعد دیوان اس فیصلہ پر پہنچا کہ میدان جنگ میں سلطان کا جانا نہ صرف اُس کی ذات کو خطرہ میں ڈالنا ہے، بلکہ اس سے لشکر کے اخراجات میں بھی بہت زیادہ اضافہ ہو جائیگا، چنانچہ دیوان نے متفقہ طور پر یہ گداز کی کہ ذاتِ سلطانی کو جنگ کے خطرات میں ڈالنا مناسب نہیں، فوج کی کمانِ عظمیٰ کو سپرد کر دینا کافی ہوگا، لیکن سلطان نے اس معروضہ کا صرف اس قدر جواب دیا

کہ مجھے فوج کے ساتھ جانے پر اصرار ہے چنانچہ اس عزم کے مطابق ۱۶۹۵ء کے موسم گرما میں وہ بلغراد سے تیسوار کو روانہ ہوا، اور راستہ میں متعدد اہم قلعے جو آسٹریا کے قبضہ میں جا چکے تھے دوبارہ فتح کر لئے، ۲۲ ستمبر ۱۶۹۵ء کو آسٹریا کی فوج سے جو ویٹرائی (Verani) کے زیرِ کمان تھی یوگوس کے قریب مقابلہ ہوا، سلطان کو شاندار فتح ہوئی، اور ویٹرائی اور اُس کی نصف فوج ماری گئی،

جنگ کی تیاری اسی موسم سرما میں جنگ ملتوی ہو گئی، اس فرصت میں مصطفیٰ اپنے وزراء کی مدد سے مالیات کی درستگی اور فوج کے اضافہ و تنظیم میں ہمہ تن مصروف رہا، اس تہا کو، حبشی خواجہ سرا، اور دیگر تعینات پر بڑے بڑے ٹیکس عائد کئے، اکثر عمائدین سلطنت نے بھی وقت کی ضرورت اور سلطان کے جوش سے متاثر ہو کر سلطنت کی مدد میں سرگرمی دکھائی، اور آئندہ جنگ کے لئے فوجیں اکٹھا کیں جن کے مصارف انھوں نے خود برداشت کئے، مصطفیٰ نے قسطنطنیہ اور اردنہ کے شاہی باغوانوں (بوستانچی) میں تین ہزار پیدل سپاہیوں کی ایک فوج مرتب کی تھی جسے اس موقع پر اُس نے تین رسالوں میں تقسیم کر کے خاص اہتمام سے تعلیم دوائی،

ابتدائی فتوحات | ۱۶۹۶ء میں مصطفیٰ ایک زبردست فوج کے ساتھ پھر آگے بڑھا اور تیسوار کے قریب آسٹریا کی فوج کو جو ڈیوک ڈی ساکس (Duke de Saxe)

(Saxe) کی سرکردگی میں تھی شکست دیکر تیسوار کو غنیم کے محاصرہ سے چھڑایا اس کے بعد بنگرے کے اُن قلعوں کو جو ابھی دولت عثمانیہ کے قبضہ میں تھے، مزید فوجی دستوں سے محکم کر کے اردنہ واپس آگیا، ان فتوحات سے ترکوں کی ہمتیں بڑھ گئیں اور انہیں ایک تازہ جوش پیدا ہو گیا، عثمانی فوجوں نے جو ایک عرصہ سے مدافانہ جنگ میں بھی

پہا ہوتی آرہی تھیں، اب فاتحانہ طور پر دشمن کے مقابلہ میں بڑھنا شروع کیا اور توتس کی جانے لگی، کہ مصطفیٰ ثانی کے مبارک عہد میں پچھلے عہدوں کی تلافی ہو جائیگی لیکن دوسرے سال ۱۶۹۷ء میں آسٹریا کے ساتھ جو معرکہ پیش آیا، اُس نے تمام امیدوں کو خاک میں ملا دیا، اور سلطنت عثمانیہ کی ہدیت بالآخر یورپ کے دل سے نکل گئی، زنتا کی شکست ۱۶۹۷ء میں مصطفیٰ ایک تازہ فوج کے ساتھ بلغراد سے روانہ ہو کر سنکری میں داخل ہوا اور شمال میں دریائے تھامس کی طرف بڑھا، آسٹریا کی فوجیں شہزادہ یوحین (Eugene) کے زیرِ کمان تھیں جو اپنے عہد کا سب سے زیادہ مشہور جنرل تھا، اتر ستمبر کو دونوں فوجوں کا مقابلہ لب ساحل زنتا (Zenta) کے مقام پر ہوا، ترکوں نے وہاں ایک پل بنالیا تھا اور سلطان اپنے سواروں اور توپخانہ کے بڑے حصہ کے ساتھ دریا کو عبور کر کے اس کے دوسرے کنارہ پر پہنچ چکا تھا، لیکن پیدل سپاہی ابھی اسی کنارہ پر تھے، شہزادہ یوحین دفعۃً اُن کے سر پر آپہنچا اور اُن سپاہیوں پر جو اس وقت تک دریا کو عبور نہ کر سکے تھے حملہ کر دیا، بد قسمتی سے ترکی فوج کے مختلف دستے اس وقت باہمی جھگڑوں میں مبتلا تھے، افسروں میں بھی اختلافات تھے، اور اُن میں سے بعض صدرِ عظمیٰ الماس محمد پاشا سے نفض وعداوت رکھتے تھے، میدانِ جنگ ہی میں نیںی چوری کی ایک بڑی تعداد نے بغاوت کر دی، اور خود اپنے افسروں کو قتل کرنا شروع کیا، نتیجہ یہ ہوا کہ ترک شہزادہ یوحین کے حملہ کی تاب نہ لاسکے اور انھیں بری طرح شکست ہوئی، اُن کے چھبیس ہزار آدمی میدانِ جنگ میں مارے گئے اور دس ہزار دریا عبور کرنے کی کوشش میں غرق ہو کر ہلاک ہو گئے، ان کے علاوہ صدرِ عظمیٰ چار وزیر اور بہت سے فوجی افسر کام آئے، سلطان جو دریا کے

دوسرے کنارہ سے اس جنگ کو دیکھ رہا تھا، بھاگ کر تیسوار پہنچا اور وہاں سے بلغراد ہوتا ہوا قسطنطنیہ واپس آگیا، اس کے بعد اُس کی بقیہ فوج بھی بلغراد سے ہو کر ادریہ چلی آئی اس کے بعد شہزادہ یوحنا دریائے ڈینیوب کو عبور کر کے بوسنیا میں داخل ہوا، اور اُس کے بڑے حصہ پر قبضہ کر لیا، زنتا کی شکست ترکوں کی فوجی طاقت کے زوال کا ایک ایسا اعلان تھی جس کی آواز یورپ کے دور دراز گوشوں میں بھی جا پہنچی اور مغربی سلطنتیں اپنے کو عثمانی حملوں سے بالکل محفوظ خیال کرنے لگیں،

حسین کو پرلی، [جنگ زنتا کے چھ روز بعد سلطان مصطفیٰ ثانی پھر خاندان کو پرلی کی طرف متوجہ ہوا اور سلطنت کو تبہ اسی سے بچانے کے لئے اسی خاندان کے ایک فرد حسین کو پرلی کو صدر عظم مقرر کیا، حسین کو پرلی صدر عظم محمد کو پرلی کا بیٹا تھا، اور اس میں انتظام سلطنت کا وہ غیر معمولی ملکہ جو کو پرلی خاندان کا نمایاں امتیاز تھا، بہت زیادہ پایا جاتا تھا، محاصرہ ویانا کی ناکامی تک حسین کو پرلی ایک آزاد مزاج فوجوان تھا، اور محض عیش و عشرت سے سروکار رکھتا تھا، لیکن ویانا کی عبرتناک شکست کے بعد اُس نے اپنے قومی فرض کو محسوس کیا اور اللہ تعالیٰ نے جو استعداد عطا فرمائی تھی، اُسے دولت علیہ کی خدمت کے لئے وقف کر دیا، صدر عظم کے عہدہ پر فائز ہونے سے پیشتر وہ مختلف اعلیٰ عہدوں پر کام کر چکا تھا، اور اپنی لیاقت و اہلیت کا ثبوت دے چکا تھا، ۱۶۹۷ء میں صدر عظم مقرر ہونے کے بعد اُس نے سب سے پہلے سلطنت کی فوجی قوت کو سنبھالنے کی کوشش کی، اور اس سلسلہ میں مالیات کی طرف خاص توجہ کی، گذشتہ جنگ میں خزانہ پر بہت زیادہ بار پڑ چکا تھا، اُس کی تلافی کے لئے اُس نے مختلف تدبیریں اختیار کیں مثلاً پہلے کافی پر محصول لگایا، پھر حکومت کے تمام بڑے بڑے عہدہ داروں پر ایک قسم کا

انکم نکیس عائد کیا، اور آخر میں جاندا موقوفہ کی آمدنی سے بھی دولت علیہ کی شدید ضرورت کے لئے ایک بڑی رقم حاصل کی، اس طرح اُس نے کافی سرمایہ فراہم کر کے سلطنت کے یورپین صوبوں کی حفاظت کے لئے پچاس ہزار پیادوں اور اڑتالیس ہزار سواروں کی ایک فوج تیار کر لی، اس کے علاوہ اُس نے ایک بیڑا بحر اسود میں بھیجا اور دوسرا بحر روم میں، لیکن دراصل تمام تیاریاں اس نے مدافعت کے لئے کی تھیں، اور اُن سے کوئی جارحانہ اقدام مقصود نہ تھا، کیونکہ وہ سلطنت کی کمزوری سے خوب واقف تھا اور اچھی طرح جانتا تھا کہ اگر جنگ پھر شروع ہو گئی تو اُس کا نتیجہ سلطنت کے حق میں مزید تباہیوں کے سوا کچھ نہ ہوگا، بہر حال ان تیاریوں کا فوری نتیجہ یہ نکلا کہ آسٹریا کے بڑھتے ہوئے قدم رک گئے اور ترکی فوج کے سپہ سالار دان طمان پاشا نے شہزادہ یوہن کو پیچھے ہٹنے پر مجبور کیا، یہاں تک کہ اُس نے بوسنیا کو خالی کر دیا۔

سقوط اذنت | اس درمیان میں وینس سے جنگ کا سلسلہ برابر جاری تھا، اُس کی فوجیں ڈلماشیا میں آگے بڑھتی جا رہی تھیں، یونان میں اہل وینس کے قدم خاکناے کو نہتے سے آگے پہنچ چکے تھے، اگرچہ نگر و پونٹ پر وہ قبضہ نہ کر سکے، اور ترکی امیر البحر نے ان کے بیڑوں کو دوبار شکست دیکر جزیرہ کیوس (سندھ) کو واپس لے لیا، پولینڈ سے گو اُس وقت کوئی جنگ نہ تھی، لیکن خان کریمیا کے حملے کو ابھی دو ہی سال گزرے تھے اور اہل پولینڈ دولت علیہ کے خلاف ہر ممکن موقع سے فائدہ اٹھانا چاہتے تھے، لیکن سب سے بڑا خطرہ روس کا تھا، پیٹر اعظم اپنی وسیع سلطنت کو روز بروز زیادہ طاقتور بنا رہا تھا، اس نے آسٹروی اور فرانسیسی فوجوں کے نمونہ پر ایک مضبوط فوج تیار کر لی تھی، لیکن اصلی زور وہ بحری طاقت پر دے رہا تھا، کیونکہ وہ بحر اسود میں اپنا تسلط قائم کرنا چاہتا تھا

اسی مقصد کے لئے وہ دولت عثمانیہ کے خلاف پوری قوت سے جنگ کرنا چاہتا تھا۔
 سب سے پہلے اُس نے آرت پر قبضہ کرنا چاہا اور ۱۶۹۵ء میں ساٹھ ہزار فوج کے ساتھ اُس
 حملہ آور ہوا، یہ محاصرہ ناکام رہا اور تیس ہزار سپاہیوں کی لاشیں میدان میں چھوڑ کر اُسے
 پسپا ہونا پڑا، لیکن دوسرے سال اس نے پھر تازہ فوجوں کے ساتھ شہر کا محاصرہ کیا
 اور اس کے بحری بیڑے نے ترکی بیڑے کو شکست دی، اب کی بار محاصرہ کامیاب ہوا
 اور ۲۸ جولائی ۱۶۹۶ء کو آرت نے ہتھیار ڈال دیئے،

صلح نامہ کارلووٹز | غرض زنتا کی شکست کے وقت دولت علیہ ہر طرف دشمنوں سے
 گھری ہوئی تھی، اور حسین کو پرہیزی کے حسن انتظام کے باوجود اُس میں بیک وقت تمام
 دشمنوں سے مقابلہ کرنے کی طاقت نہ تھی، حسین کو پرہیزی اس حقیقت سے پوری طرح واقف
 تھا، چنانچہ جب سفیر برطانیہ لارڈ ہیچٹ (Lord Heaget) نے برطانیہ
 اور ہالینڈ کی وساطت سے صلح کی تحریک کی اور شرط صلح یہ قرار دی کہ ہر فریق کا قبضہ
 اُس کی فتوحات پر قائم رکھا جائے تو حسین کو پرہیزی نے ایک دیوان منعقد کر کے اس مسئلہ
 کو ارکان حکومت کے مشورہ کے لئے پیش کیا، ذاتی طور پر وہ صلح کا حامی تھا، اور اُسی
 کی تحریک سے دیوان نے بھی برطانیہ اور ہالینڈ کی وساطت منظور کی، مگر صلح کا مذکور
 بالا اصول سلطان مصطفیٰ کے لئے کسی طرح قابل قبول نہ تھا، اور اُس نے اس کی منظوری
 چند اہم ترمیمات پر مشروط کر دی، بالآخر یہ طے پایا کہ صلح کا مسئلہ ایک کانگریس کے
 سپرد کر دیا جائے، جس میں دولت عثمانیہ، آسٹریا، روس، پولینڈ، وینس، برطانیہ اور ہالینڈ
 کے نمائندے شریک ہوں، اس کانگریس کے لئے کارلووٹز کا مقام تجویز ہوا، جو پیٹرووارڈین
 کے قریب واقع تھا، ابتداً روس کانگریس کی شرکت سے انکار کرتا رہا کیونکہ وہ آرت

کے علاوہ اور مقامات پر بھی قبضہ کرنے کا خواہشمند تھا، اور یہ لارڈ پیچٹ کے پیش کردہ اصول کی بنیاد پر ممکن نہ تھا، لیکن دوسری سلطنتوں نے مجبور کر کے اُسے بھی کانگریس میں شریک کیا، بہتر روز کے بحث و مباحثہ کے بعد فی الجملہ لارڈ پیچٹ کے اصول کو مطابق ایک صلح نامہ ۲۴ رجب ۱۲۸۵ھ (۲۶ جنوری ۱۸۶۹ء) کو مرتب کیا گیا، جو صلح نامہ کارلوٹا (Carlowitz) کے نام سے مشہور ہے، اس کے رو سے آسٹریا کا قبضہ زلٹو سلاوونیا اور ہنگری کے ان تمام علاقوں پر جو دریائے مروش کے شمال اور دریائے تھامس کے مغرب میں واقع تھے قائم رکھا گیا، اب ہنگری میں عثمانیوں کے سابق مقبوضات میں سے صرف ایک نلٹ پر اُن کی حکومت باقی رہ گئی، آئندہ کے لئے وہ خراج بھی موقوف کر دیا گیا جو شہنشاہ آسٹریا، ہنگری اور ٹرانسولینیا کی طرف سے سلطان کی خدمت میں پیش کرتا تھا، وینس کا قبضہ موریہ اور البانیا پر باقی رکھا گیا، لیکن آبنائے گنچہ کے شمال میں جو مقامات اُس نے فتح کئے تھے وہ لارڈ پیچٹ کے اصول کے باوجود دولت عثمانیہ کو واپس دلا دیئے گئے، البتہ جزیرہ زلظہ کا خراج اُسے معاف کر دیا گیا بولسند پوڈولیا اور کاینیک واپس گئے، روس کا قبضہ شہرازت اور جرات کے شمالی علاقوں پر قائم رکھا گیا، لیکن پیمیر اعظم کو اس سے سیرمی نہ ہوئی اور اُس نے صرف دو سال کے لئے اس صلح نامہ پر دستخط کئے، دوسری حکومتوں نے پچیس سال کے لئے صلح کا معاہدہ کیا،

صلح نامہ کارلوٹن کی نسبت کریسی آل عثمان کے مشہور جرمن مورخ فان ہیر کی رائے نقل کرتا ہے کہ یہ صلح نامہ نہ صرف اس وجہ سے یادگار رہے گا کہ اُس نے اجم ملکی تبدیلیوں کو برقرار رکھا اور نہ محض اس وجہ سے کہ اس کے بعد ہی سلطنت عثمانیہ

کی فاتحانہ طاقت کا رعب دونوں سے زائل ہو گیا، بلکہ اس وجہ سے بھی یادگار رہے گا کہ اس موقع پر باب عالی اور روس نے پہلی بار ایک عام یورپین کانگریس میں شرکت کی اور اس کانگریس میں برطانیہ اور ہالینڈ کے نمائندوں کو داخل کر کے جب کہ ان دونوں میں سے کوئی حکومت بھی جنگ میں شریک نہ تھی، سلطان اور زار روس دونوں نے اس اصول کو تسلیم کر لیا کہ مفاد عامہ کے لئے یورپ کی حکومتیں دوسری سلطنتوں کے باہمی نزاعات میں دخل دے سکتی ہیں،

ملکی اصلاحات | صلحنامہ کارلوفٹز کے نکلنے کے بعد حسین کو پرلی نے سلطنت کے اندرونی معاملات کی جانب توجہ کی، گذشتہ جنگ کے آخری سالوں میں کریمیا، مصر اور عزا میں بغاوت شروع ہو گئی تھی ایران کی سرحد پر بھی بہت شورش تھی، حسین کو پرلی نے ان تمام بناؤں کا استیصال کر کے سلطنت کے ہر حصہ میں امن و امان قائم کیا، اس کے بعد اُس نے حکومت کے ہر شعبہ کی اصلاح شروع کی، چنانچہ فوج، بحریہ، مالیات، مدارس و جماعت، اوقاف، تمام شعبوں میں اصلاحات جاری کیں، بحریہ کے لئے اُس نے ایک جدید قانون نامہ مرتب کیا، کو پرلی کو عیسائی رعایا کی یہودی کا خاص طور پر خیال رہتا تھا اور وہ اُن کے ساتھ بڑی رعایتیں کرتا تھا چنانچہ اُس نے بوسینا اور بنات کے عیسائیوں کا ایک سال کا جزیہ معاف کر دیا، اور روسیہ کی عیسائی رعایا کے ذمہ جو محصول باقی تھا اُسے بھی چھوڑ دیا، اُس نے مسجدیں، مدرسے، بازار اور چھاؤنیاں سلطنت کے ہر حصہ میں بہت کثرت سے تعمیر کرائیں، لیکن ان تمام خدمات کے باوجود بعض دشمنوں نے اُس کے خلاف سلطان کے کان بھرنا شروع کئے، یہ دیکھ کر حسین کو پرلی نے ستمبر ۱۸۷۲ء میں اپنے عہدہ سے استعفا دیا، چند ہی دنوں کے بعد اُس کا انتقال ہو گیا

داں طبان پاشا، حسین کو پرلی کی وفات پر سلطان نے داں طبان پاشا کو صدر اعظم مقرر کیا، وہ ایک جنگجو سپاہی تھا اور جنگ کے علاوہ کسی اور بات سے دلچسپی نہ رکھتا تھا، اُس نے معاہدہ کالو وینر کو چاک کر ڈالنا چاہا، لیکن رعایا اور فوج دونوں اُس کی پالیسی کو سلطنت کے لئے مضر خیال کرتے تھے، اور دونوں نے مل کر سلطان سے اُس کی معزولی کی درخواست کی مفتی فیض اللہ بھی جو ابتداءً اس کا طرفدار تھا بعد میں سخت مخالفت ہو گیا، اور اسی کی کوشش سے داں طبان پاشا معزول کر دیا گیا،

مصطفیٰ کی معزولی، داں طبان پاشا کے بعد راجی محمد پاشا صدر اعظم مقرر ہوا، وہ حسین کو پرلی کے نقش قدم پر چلنا چاہتا تھا چنانچہ اُس نے اُن مفسد کی اصلاح شروع کی جو کو پرلی کے بعد پھر سلطنت میں رونما ہونے لگے تھے، اس سلسلہ میں بہت سے لوگ جکبو نقصان پہنچ رہا تھا اُس کے مخالف ہو گئے اور اس کے خلاف سازشیں کرنے لگے، چونکہ وہ کوئی ممتاز فوجی افسر نہ تھا، اس لئے نینی چری بھی اُس سے خوش نہ تھے اور بعض مفسدوں کے اُبھارنے پر انھوں نے سلطان سے اُس کی معزولی کا مطالبہ کیا، اس مطالبہ نے جنوری ۱۸۷۷ء میں بغاوت کی شکل اختیار کر لی اور قسطنطنیہ نینی چری کی شورشلوں کا مرکز بن گیا، فوج نے راجی محمد پاشا کے علاوہ مفتی فیض اللہ کی معزولی کا بھی مطالبہ کیا سلطان اُس وقت ادرنہ میں تھا اس نے مفتی فیض اللہ کو تو معزول کر دیا لیکن راجی محمد پاشا کا معاملہ اپنے قسطنطنیہ پہنچے تک ملتوی رکھا، باغیوں نے اب خود سلطان کے عزل کی تحریک کی اور علما سے اس کے متعلق فتویٰ حاصل کر لیا، سلطان نے اپنا خاص نینی چری دستہ باغیوں کے مقابلہ میں روانہ کیا، لیکن یہ دستہ بھی انہی میں شامل ہو گیا، یہ دیکھ کر مصطفیٰ ۲ ربیع الاول ۱۲۹۵ھ (۵ اگست ۱۸۷۷ء) کو تخت سے اتار آیا، اور باغیوں نے اُس کے

بھائی احمد کو تخت پر بٹھایا، اسی سال ۲۲ شعبان ۱۰۳۳ھ کو مصطفیٰ کا انتقال ہو گیا
 سلطان مصطفیٰ ثانی ایک دانشمند اور بیدار مغز سلطان تھا، ابتدائے عہد میں اُس
 بڑی ہمت اور شجاعت کا ثبوت دیا، اور متعدد اہم فتوحات حاصل کیں، لیکن زنتا کی
 شکست کے بعد سلطنت کی فوجی قوت اتنی کمزور ہو گئی تھی کہ آسٹریا سے کامیاب مقابلہ کرنا
 ممکن نہ تھا، ایسی حالت میں صلح کے لئے راضی ہو جانا مصلحتِ وقت کے عین مطابق تھا
 بعض یورپین مورخین مصطفیٰ پر یہ الزام عائد کرتے ہیں کہ معاہدہ کارلوٹنبرگ کے بعد اس کی
 جنگی سرگرمیاں بالکل موقوف ہو گئیں اور وہ عیش و عشرت میں مصروف ہو گیا، لیکن
 واقعہ یہ ہے کہ سلطنت میں جنگ کی طاقت نہ تھی، علاوہ بریں ہر طرف بغاوت برپا
 تھی جس کا استیصال نہایت ضروری تھا، نیز حکومت کے تمام شعبے اصلاح کے محتاج
 تھے، مصطفیٰ نے انہی امور کی طرف اپنی توجہ رکھی اور صدرِ اعظم حسین کو پرہیزی کی مدد سے انہی
 کا تکملہ کیا، جب وہ ان اصلاحات سے فایز ہوا تو دال طہان پاشا اور رامی محمد پاشا
 کے خلاف ہنگامے شروع ہو گئے، اور ان کے بعد ہی فوج نے خود اُس کی معزولی کا فیصلہ
 کیا، ان حالات میں اُس نے جو کچھ سلطنت کے لئے کیا اس سے زیادہ ممکن بھی نہ تھا،



احمد ثالث

۱۱۵۱ھ تا ۱۱۵۳ھ مطابق ۱۷۰۳ء تا ۱۷۰۵ء

سلطان احمد ثالث کی تخت نشینی سنی چری کی بناوت کا نتیجہ تھی، اس لئے تخت پر آنے کے بعد اُس نے بہت کچھ انعام و اکرام دیکر باغیوں کو راضی کیا، اور اُن کے مطالبہ پر مفتی فیض اللہ آفندی کے قتل کی اجازت دیدی، مفتی موصوف کا جرم یہ تھا کہ وہ اس فوج کی خود سری کے مخالف تھے، لیکن یہ غرور جلد رنگ لایا اور سلطان نے قابو پانے کے بعد سنی چری سے پورا انصاف لیا، اور اُن کے بہت سے منسروں کو قتل کرادیا، اُس نے احمد پاشا، صدر اعظم کو جو باغیوں کا منتخب تھا معزول کر دیا، اور اس عہدہ پر اپنے بہنوئی داماد حسن پاشا کو مامور کیا، لیکن سازشوں نے حسن پاشا کی صدارت کو بھی زیادہ دنوں تک قائم نہ رہنے دیا، اور وہ بھی معزول کر دیا گیا، اس کے بعد متعدد اشخاص صدر اعظم مقرر ہوئے اور تھوڑے تھوڑے عرصہ کے بعد علیحدہ کر دیئے گئے، چنانچہ اس عہد کے ابتدائی پندرہ سالوں میں بارہ صدر اعظم یکے بعد دیگرے مقرر ہوئے، نتیجہ یہ ہوا کہ پٹیر اعظم کی خارجی پالیسی کی طرف جیسی توجہ کرنی چاہئے تھی دولت عید نہ کر سکی اور روس کی طاقت بڑھتی ہی چلی گئی،

روس سے جدید معاہدہ ۱۱۵۳ھ میں روس اور سلطنت عثمانیہ کے درمیان جو معاہدہ ہوا تھا

پیٹر اس پر دیا ننداری کے ساتھ قائم نہ تھا، وہ اپنی مملکت کے جنوبی صوبوں میں جنگ کی تیاریاں کر رہا تھا، احمد ثالث نے تخت نشینی کے بعد پیٹر کو اس امر کی شکایت لکھ بھیجی، لیکن سلطنت کے اندرونی اختلاف کی وجہ سے جوینی چری کی سرکشی کے باعث شروع میں پیدا ہو گیا تھا، وہ کسی جنگی مظاہرہ کے لئے تیار نہ تھا، روس بھی سوئڈن سے طاقت کر رہا تھا اور دولت عثمانیہ سے کوئی نئی جنگ چھیڑ دینا اس کی مصلحت کے بھی خلاف تھا چنانچہ ۱۷۹۰ء میں دونوں سلطنتوں میں ایک جدید معاہدہ ہوا، اور جنگ کچھ دنوں کیلئے پھر ملتوی ہو گئی، تاہم دولت علیہ روس کی نقل و حرکت سے غافل نہ تھی اور بحرا سود کے ساحل پر پیٹر جوئے قلعے تعمیر کر رہا تھا، اون کو تشویش کی نگاہ سے دیکھ رہی تھی،

چارلس | پیٹر کی زیادہ تر توجہ فی الحال سوئڈن کی جانب تھی، جس کا فرماں روا چارلس دوازدہم نہایت بہادری کے ساتھ روس کی پوری طاقت کا مقابلہ کر رہا تھا، ترکوں کو چارلس کے ساتھ بہت ہمدردی تھی، لیکن روس کے ساتھ جو معاہدہ ہو چکا تھا اسکی وجہ سے وہ چارلس کی مدد کرنے سے معذور تھے، ۱۷۹۰ء کو پلٹوا (Platow) کے مقام پر چارلس کو سخت شکست ہوئی، اور اس نے بھاگ کر سلطنت عثمانیہ کے حدود میں پناہ لی، سلطان احمد ثالث نے اس کا استقبال شاہانہ احترام کے ساتھ کیا، لیکن اسکی حمایت میں پیٹر سے جنگ شروع کر دینے پر تیار نہ ہوا، البتہ جب پیٹر نے یہ خواہش کی کہ چارلس کو پناہ نہ دی جائے تو سلطان نے صاف جواب دیدیا کہ میں نہایت کی خلاف ورزی ممکن نہیں اور پیٹر کی دھمکیوں کی ذرا بھی پروا نہ کی،

روس سے اعلان جنگ | پلٹوا کے معرکہ کے بعد پیٹر نے لیوونیا (Livonia) کو فتح کیا جس سے بحر بالٹک میں داخل ہونے کی راہ کھل گئی، اس کے بعد وہ دولت علیہ

کی طرف متوجہ ہوا اور بحر اسود میں دخل حاصل کرنے کے لئے کریمیا پر حملہ کی تیاری کرنے لگا، ازف کے قلعہ اور جزائر کے شمالی مشرقی ساحل پر اس کا قبضہ پہلے سے تھا اُس نے نگنروگ (Maganrog) اور دوسرے قلعوں کو جن سے کریمیا پر زور پڑتی تھی مستحکم کر لیا تھا، سلطان پیٹر کی ان جنگی تیاریوں کو دیکھ رہا تھا، دونوں سلطنتوں کے تعلقات چارلس کے قیام کی وجہ سے اور زیادہ کشیدہ ہو گئے تھے، وہ برابر سلطان کو روس سے جنگ کرنے کے لئے ابھار رہا تھا، سلطان پر ابتدا میں اسکی ترغیبوں کا اثر نہ پڑا، لیکن جب خان کریمیا نے آستانہ میں حاضر ہو کر ان تمام خطرات کو نہایت وضاحت کے ساتھ بیان کیا جو پیٹر کی تیاریوں نے پیدا کر دیئے تھے تو بالآخر مجبور ہو کر اُس نے ۲۸ نومبر ۱۷۹۱ء کو روس سے جنگ کا اعلان کر دیا، ۲۵ فروری ۱۷۹۲ء کو پیٹر کی طرف سے بھی ماسکو کے سب سے بڑے کلیسا میں ترکوں کے خلاف جنگ کا اعلان کیا گیا، اُس نے اس جنگ کو ایک مذہبی جنگ قرار دیا، جس کا مقصد یورپ سے ترکوں کو نکال دینا تھا، روسی علم کے ایک جانب صلیب کی تصویر بنی ہوئی تھی، اور دوسری جانب یہ الفاظ لکھے ہوئے تھے: ”خدا اور مسیحیت کے لئے“

مئی ۱۷۹۲ء میں صدر اعظم بلطہ جی محمد پاشا عثمانی فوجوں کے ساتھ مولڈوویا کی طرف روانہ ہوا جس کا امیر دولت علیہ سے غداری کر کے پیٹر سے مل گیا تھا، اور پیٹر اس کی مدد سے بلقان کی سلاوی قوموں کو سلطنت عثمانیہ کے خلاف ابھار رہا تھا، چنانچہ پیٹر بھی اپنی فوج لیکر مولڈوویا میں داخل ہوا، روسی فوجوں کی تعداد عثمانیوں کے مقابلہ میں بہت کم تھی تاہم پیٹر

اپنے جوش میں آگے بڑھتا چلا گیا یہاں تک کہ دریا سے پر تھ کو عبور کر کے اس کے ساحل پر خیمے نصب کر دیئے، وہاں پہنچ کر اسے اپنی غلطی معلوم ہوئی کیونکہ اُس کے ایک بازو پر دریا سے پر تھ اور دوسرے پر ایک وسیع دلدل تھا، اور سامنے کی پہاڑیوں پر بلطہ جی محمد پاشا اپنی فوجوں کے ساتھ قابض تھا، روسی فوجیں عثمانی توپوں کی زد میں آچکی تھیں جن سے بچ کر دریا کو عبور کرنا ممکن نہ تھا،

زار کا حال زار | پیٹر کو اپنے سپاہیوں کی ہلاکت اور اپنی گرفتاری کا پورا یقین تھا اس موقع پر اُس نے جو خطرہ سی سینٹ (جلس قومی) کے نام ماسکوروانہ کیا تھا اس کی بیچارگی اور مایوسی کا اندازہ ہوتا ہے، وہ لکھتا ہے، -

”میں تمکو اطلاع دیتا ہوں کہ جھوٹی خبر سے فریب کھا کر اور اپنی کسی غلطی کے بغیر میں اپنے کو اس حالت میں پاتا ہوں کہ ترکی فوج نے مجھے خود میرے لشکر میں بند کر رکھا ہے، ہمارے سامانِ رسد کی فراہمی منقطع کر دی گئی ہے اور ہمیں ہر لمحہ ہلاکت قید ہو جانے کا خطرہ ہے، بجز اس کے کہ غذا کسی غیر متوقع طریقہ پر ہماری مدد کر دے اگر میں ترکوں کے ہاتھ گرفتار ہو جاؤں تو پھر تم مجھے اپنا زار اور فرمانروا نہ سمجھنا، او نہ میرے کسی حکم کی پروا کرنا جو میری طرف سے تمہارے پاس پہنچایا جائے خواہ تم میرے خط کو پہچان ہی کیوں نہ لو، بلکہ خود میری آمد کے منتظر رہنا، اگر میں یہاں ہلاک ہو جاؤں اور تمہیں میری وفات کی تصدیق شدہ اطلاع ملے تو اُس وقت تم میرا نشان اُس شخص کو منتخب کر لینا جو تم میں سب سے زیادہ اہل ہو۔“

صلحنامہ پر تھ، | پیٹر اور اُس کی فوج کی حالت ایسی ہی تھی، روسی تمام تر ترکوں کے

رحم و کرم پر تھے اگر ترک چاہتے تو انھیں قتل کر ڈالتے یا گرفتار کر لیتے، ایسے نازک وقت میں جب خود پیٹر کے ہاتھ پاؤں پھول گئے تھے اور وہ مایوس ہو کر اپنے خیمہ میں پڑا تھا اسکی بیوی کیتھر ان نے کمال ذکاوت اور دانشمندی سے ایک ایسی راہ نکالی جس سے پیٹر اور اسکی فوج کو سلامتی کے ساتھ روس واپس چلے جانے کا موقع مل گیا، اُس نے اپنے تمام زیورات اور جو کچھ نقد لشکر میں جمع ہو سکا سب اکٹھا کر کے صدر اعظم کے نائب کے پاس عثمانی لشکر میں بھیجا اور درخواست کی کہ صلح کی گفتگو کے لئے جنگ چند دنوں ملتوی کر دیجائے، نائب کی سفارش سے صدر اعظم بطحہ جی محمد یا شا اس گفتگو کے لئے راضی ہو گیا، پیٹر کے حریف چارلس دوازدہم کا نایندہ کاؤنٹ پونیاٹوئسکی (Count Poniatowski) اور خان کریمیا عثمانی لشکر میں موجود تھے، اور دونوں نے ایسے نادر موقع پر جب لے پیٹر ان کی منہمی میں آچکا تھا صلح کرنے کی نہایت شدید مخالفت کی لیکن صدر اعظم نے ان کی مخالفت کے باوجود ایسے شرائط پر صلح کر لی جو اسکی دست میں سلطنت عثمانیہ کے لئے نہایت مفید تھے، چنانچہ ۲۱ جولائی ۱۷۹۱ء کو صلح نامہ مرتب ہو گیا، صلح نامہ میں دفعات کو درج کرنے سے پہلے یہ الفاظ لکھے گئے: ”اللہ تعالیٰ کے فضل و کرم سے فتح مند اسلامی فوج نے زار روس کو اسکی تمام فوجوں کے ساتھ دیا پڑ کے قریب گھیر لیا ہے، اور زار نے صلح کی درخواست کی ہے، اور اُسی کی درخواست پر مندرجہ ذیل دفعات مرتب اور منظور کی جاتی ہیں۔“

(۱) زار نے قلعہ ازوف اور اُس کے ملحق علاقوں سے اپنا قبضہ اٹھا لینا منظور کیا اور ان کو اسی حالت میں سلطنت عثمانیہ کے حوالہ کر دینے کا وعدہ کیا جس حالت میں اُس نے ان پر قبضہ کیا تھا،

(۲) زار نے منظور کیا کہ اُس کا نیا شہر ٹکنرگ جو بحر اُزت پر واقع تھا، نیز اُس علاقہ کے بعض دوسرے قلعے جو اُس نے تعمیر کرائے تھے سب مسمار کر دیئے جائیں اور پھر کبھی تعمیر نہ ہوں، علاوہ بریس کمینسکی (Kermienski) میں اُس نے جو قوہیں اور فوجی سامان اکٹھا کئے تھے وہ سب باب عالی کو دیدیئے جائیں،

(۳) زار نے معاہدہ کیا کہ آئندہ وہ اہل پولینڈ یا اُن قزاقوں کے معاملات میں جو پولینڈ یا خان کریمیا کے محکوم ہیں، دخل نہ دیگا، اور ان کے علاقوں سے روسی فوجیں ہٹا دیگا، (۴) جو تخی دفعہ میں تجارت کو آزاد قرار دیا گیا، لیکن یہ شرط رکھی گئی کہ آئندہ کوئی روسی سفیر قسطنطنیہ میں مقیم نہ ہوگا، کریمسی لکھتا ہے کہ اس شرط کی وجہ غالباً وہ سازشیں تھیں جو روس یونانیوں اور دولت عثمانیہ کی دوسری عیسائی رعایا سے کرتا رہتا تھا، (۵) اہل روس اُن مسلمانوں کو آزاد کو کہیں جن کو انھوں نے دوران جنگ میں یا جنگ سے قبل گرفتار کر لیا ہو،

(۶) شاہ چارلس کو روس سے ہو کر اپنے ملک سوئڈن جانے کی اجازت دی گئی، اور زار نے معاہدہ کیا کہ راستہ میں اُس سے کسی قسم کی مزاحمت نہ کی جائیگی، اس دفعہ میں اس امر کی بھی سفارش کی گئی کہ روس اور سوئڈن باہم صلح کر لیں،

(۷) باب عالی کی طرف سے یہ وعدہ کیا گیا کہ آئندہ وہ اہل روس کو کوئی نقصان نہ پہنچائے گا، اور اسی طرح اہل روس کی طرف سے یہ معاہدہ ہوا کہ وہ سلطان کی رضا اور ماتحتوں کو کسی قسم کا نقصان نہ پہنچائیں گے،

جب اس صلح نامہ کی خبر قسطنطنیہ پہنچی اور معلوم ہوا کہ پیر اس طرح قبضہ میں آکر

صاف نکل گیا تو سلطان سخت برہم ہوا، بلطہ جی محمد پاشا واپسی پر صدارت کے عہدے سے علیحدہ کر دیا گیا، اور اس کے نائب عثمان اور رئیس آفندی عمر کو جن کے متعلق خیال تھا کہ یہ صلح انہی کی کوششوں سے عمل میں آئی ہو سلطان نے قتل کر دیا، اُس نے صلیحانہ کے منظور کرنے سے بھی انکار کر دیا، اور روس سے پھر جنگ کی تیاری شروع کر دی، لیکن بعض وزرے سلطنت اور زیادہ تر سفیر برطانیہ سر سٹین (Sir St. Stephen) کے مشورہ سے سلطان جنگ سے باز رہا، اور دو سال بعد زار روس کے ساتھ ایک دوسرا صلحنامہ مرتب کیا گیا جس میں بلطہ جی محمد پاشا کے صلحنامہ کی تمام دفعات شامل تھیں، بلطہ جی کا جرم اکثر مورخین نے بلطہ جی کے صلحنامہ پر تبصرہ کرتے ہوئے اُس پر بددیانتی کا الزام عائد کیا ہے اور یہ خیال ظاہر کیا ہو کہ اُس نے کیتھرائٹ کی رشوت قبول کر کے دولت علیہ کے مفاد کو نظر انداز کر دیا اور زار روس اور اُس کی پوری فوج پر قابو پانے کے بعد اُن کو یوں ہاتھ سے نکل جانے دیا، لارڈ اورسل نے صدر اعظم کی مدافعت میں جو باتیں پیش کی ہیں اُن سے یہ الزام دور ہو جاتا ہے، وہ لکھتا ہے کہ یہ بات تیار میں نہیں آتی کہ جو شخص صدارت عظمیٰ کے جلیل القدر عہدہ پر فائز ہو اور اُسے دولت پیدا کرنے کے بڑے سے بڑے مواقع حاصل ہوں وہ کیتھرائٹ کی پیش کردہ نہایت حقیر رقم کے لئے اپنی ذات اور اپنے ملک کو فروخت کر دینے پر آمادہ ہو گیا ہو، یہ زیادہ قریں قریا ہے کہ زارینہ نے وہ تحائف صدر اعظم کے نائب کی خدمت میں بھیجے ہوں، تاکہ وہ سفارت کر کے صلح کی گفتگو کی اجازت حاصل کرے، بلطہ جی نے جن شرائط پر صلح کی اُن سے بہتر شرائط اس کے خیال میں ممکن نہ تھیں، یہ صحیح ہے کہ وہ زار روس اور اُسکی فوج کو گرفتار اور ہلاک کر سکتا تھا، لیکن اس سے روسیوں میں نہایت سخت اشتعال پیدا ہو جاتا اور

وہ انتقام کے لئے کوئی دقیقہ اٹھانہ رکھتے، یہ بات قابلِ محاط ہے کہ سلطان نے عثمان اور رئیس آفندی کو قتل کر دیا، لیکن بلطجی محمد پاشا کو جس کے دستخط سے صلح نامہ کا نفاذ ہوا تھا، صرف معزول کر دیا، اس سے معلوم ہوتا ہے کہ سلطان نے بلطجی کو پہلے ہی صلح کے اختیارات دے رکھے تھے، بظاہر سلطان کا قصد علاقہ اذت سے آگے بڑھ کر سلطنتِ روس میں اپنے مقبوضات کا دائرہ بڑھانے کا تھا، پھر جنگ کو جاری رکھنے میں ان سے بہتر کن شرائط پر صلح ہو سکتی تھی؟

بعض مورخین کا خیال ہے کہ بلطجی محمد پاشا نے جن شرائط پر صلح کی تھی وہ روس کے لئے اس درجہ باعثِ ننگ تھے، کہ اس عار کو دور کرنے کے لئے روس کی طرف سے جنگ کا پھر چھیڑا جانا لازمی اور ناگزیر تھا، لیکن خود پیر کا خیال اس سے مختلف تھا، رہائی کے بعد اُس نے نئی جنگ کے لئے کوئی آمادگی ظاہر نہیں کی، برخلاف اس کے معاہدہ پر تھ کے دو سال بعد اُس نے دولتِ عثمانیہ کے ساتھ ایک دوسرا معاہدہ بھی کیا جس کی دفعاتِ روس کے لئے ویسی ہی سخت تھیں اُس نے اپنے عہد کی بقیہ مدت میں کوئی معاہدہ نہ کیا، بلکہ چند سالوں کے بعد سلطنتِ ایران کے ایک بڑے حصہ کی تقسیم کے لئے دولتِ علیہ کے ساتھ ایک نئے معاہدہ میں شریک ہو گیا، پچیس سال تک روس اور سلطنتِ عثمانیہ کے درمیان پھر کوئی جنگ پیش نہیں آئی،

موریا کی فتح ۱۷۱۵ء میں صدرِ اعظمِ داماد علی پاشا نے موریا پر حملہ کیا جو معاہدہ کارلووٹنر کے روس سے سلطنتِ عثمانیہ سے چھین کر جمہوریہ ونس کو دیدیا گیا تھا، معاہدہ مذکور کے وقت دولتِ علیہ اس قدر کمزور ہو گئی تھی کہ وہ اس قدیم مقبوضہ کے تحفظ سے بالکل معذور

تھی لیکن اب جب کہ اُس کی طاقت بہت کچھ بڑھ چکی تھی، اور خیال تھا کہ سلطنت آسٹریا جس کی حمایت سے جمہوریہ وینس موریا پر قبضہ پانے میں کامیاب ہوئی تھی، اس جنگ میں دخل نہ دیگی، موریا کو واپس لے لینے کا موقع بہت اچھا تھا، معاہدہ کارلوٹز میں جمہوریہ وینس بھی شریک تھی، اس لئے باب عالی نیز کسی معقول عذر کے اُس پر حملہ نہیں کر سکتا تھا، اتفاقاً سے نقص عہد خود وینس کی طرف سے پیش آیا، اس نے مونٹی نیگرو کے باشندوں کو سلطنت کے خلاف بغاوت کرنے میں مدد پہنچائی، داماد علی پاشا کے لئے جو اپنی جنگجوئی اور عہد میں مشہور تھا یہ عذر کافی ہوا اور وہ فوج جو روس کی جنگ کے لئے تیار کی گئی تھی ہول کے محاذ پر بھیج دی گئی، جنگ کی ابتدا محاصرہ کو رنٹھ سے ہوئی، تین ہفتہ کی مدافعت کے بعد، رجولائی ۱۵ سالہ کو کو رنٹھ نے ہتھیار ڈال دیئے، اس کے بعد عثمانی فوج دھول میں تقسیم ہو کر پورے موریا میں پھیل گئی، اور جمہوریہ وینس کے تمام قلعوں کو شدلاً موڈن، کورن اور نوارینو کے بعد دیگرے فتح کر لیا، صرف ایک سو ایک روز کی مدت میں سارا موریا فتح ہو گیا، وہاں کے یونانی باشندوں نے اہل وینس کو بالکل مدد نہ دی، خلا اس کے انھوں نے اپنے سابق آقاؤں کے ظلم و تعدی سے بچنے کیلئے ترکوں کا استقبال کیا، آسٹریا سے جنگ | داماد علی پاشا کا قصد تھا کہ موریا کی فتح کے بعد کارنو اور بحر یونان کے دوسرے جزیروں پر بھی جو وینس کے زیر حکومت تھے قبضہ کر لے مگر اس موقع پر چارلس ششم شہنشاہ آسٹریا، درمیان میں آگیا اور اہل ۱۷۹۱ء میں اُس نے دولت علیہ کے خلاف جمہوریہ وینس سے اتحاد کر لیا، چارلس کا یہ فعل باب عالی کے لئے سخت ہتھال کا باعث ہوا، اور صدر اعظم داماد علی پاشا نے اسے معاہدہ کارلوٹز کی صریح خلاف

قرار دیکر دیوان سلطنت میں جنگ کی تجویز پیش کی، آسٹریا کے مقابلہ میں سابق شکستوں کی یاد ہنوز اتنی تازہ تھی کہ اس مسئلہ پر بہت زیادہ بحث و مباحثہ ہوا، لیکن بالآخر منشی اعظم نے صدر اعظم کی تجویز کے موافق اسے دی اور آسٹریا کے خلاف جنگ کا اعلان کر دیا گیا، داماد علی پاشا ڈیڑھ لاکھ فوج کے ساتھ روانہ ہو کر بلغراد پہنچا، بلغراد سے پوری فوج پیٹروارڈین کی طرف روانہ ہوئی اور وہیں ۱۰ اگست ۱۷۱۶ء کو آسٹریا کی فوج سے مقابلہ ہوا جس کا امیر عسکر مشہور سپہ سالار شہزادہ یوہن تھا، ابتدا میں عثمانیوں کو نمایاں کامیابی ہوئی، لیکن شہزادہ یوہن کے مخصوص دستہ نے جو اس وقت تک محفوظ رکھا گیا تھا، دفعۃً حملہ آور ہو کر جنگ کا نقشہ بدل دیا اور ترکوں کے قدم اکھڑ گئے، داماد پاشا نے یہ دیکھ کر اپنے سرداروں کی ایک جماعت ساتھ لی، اور اس مقام پر جہاں لڑائی گھمناں کی ہو رہی تھی ٹوٹ پڑا، لیکن اس کی حیرت انگیز شجاعت اور جانبازی فوج کے اکھڑے ہوئے قدم کو نہ روک سکی، اور وہ خود ایک کاری زخم کھا کر گر گیا اس کے ساتھی اسے اٹھا کر کارلودسرنے گئے جو پیٹروارڈین سے تھوڑے فاصلہ پر واقع تھا، لیکن وہ اس زخم سے جانبر نہ ہو سکا، اور وہیں اس کا انتقال ہو گیا،

داماد پاشا کے زخمی ہونے کے بعد ترکوں کی ہمت پست ہو گئی، اور وہ میدان چھوڑ کر بلغراد کی طرف بھاگے، یوہن نے ان کے خیموں پر قبضہ کر لیا، مال غنیمت میں ایک سو چالیس توپیں بھی ہاتھ آئیں،

اس کے بعد یوہن نے تیسوار کا رخ کیا، جو ہنگری میں ترکوں کا آخری اہم قلعہ تھا، چنانچہ پیٹروارڈین کی لڑائی کے میں روز بعد اس نے تیسوار کا محاصرہ کر لیا، پانچ ہفتہ کے محاصرہ کے بعد ۲۵ نومبر ۱۷۱۶ء کو قلعہ نے ہتھیار ڈال دیئے، اس سال آسٹریا سے

پھر کوئی جنگ نہیں ہوئی، اس میدان میں وٹس سے بھی لڑائی کا سلسلہ جاری رہا، چونکہ عثمانی فوجوں کا بڑا حصہ آسٹریا سے جنگ کرنے میں مصروف تھا، اس لئے وٹس کے مقابلہ میں زیادہ کامیابی نہ ہو سکی اور کار فوکا محاصرہ اٹھا لینا پڑا،

بلغراد دوسرے سال ۱۷۱۷ء میں صدر اعظم خلیل پاشا کے زیر قیادت ایک دوسری زبردست فوج آسٹریا کے مقابلہ میں قسطنطنیہ سے روانہ ہوئی، ہنزادہ یوین نے آگے بڑھ کر بلغراد کا محاصرہ کر لیا، تین ہفتہ کے بعد عثمانی فوج نمودار ہوئی، اور اُس نے خود محاصرہ کرنے والوں کو گھیر لیا، یوین کے لئے یہ وقت نہایت نازک تھا، بلغراد کا محصور عثمانی دستہ اس کے سامنے تھا، اور خلیل پاشا کی پوری فوج اُس کی پشت پر تھی، اس میں شبہ نہیں کہ اگر خلیل پاشا فوراً ہی حملہ کر دیتا تو کامیابی یقینی تھی، لیکن اس نے تاخیر سے کام لیا اور آسٹریا کی فوج کے گرد ایک حصار قائم کرنے کی کوشش کی، یوین سمجھتا تھا کہ اگر یہ حصار قائم ہو گیا تو سامانِ رسد کا فراہم ہونا محال ہو جائیگا، اور پھر اُس کے لئے کچھ عرصہ کے بعد ہتھیار ڈال دینے کے سوا کوئی چارہ باقی نہ رہ جائے گا، اس خطرہ کو پیش نظر رکھ کر اُس نے غیر معمولی جرات سے کام لیا اور ۱۶ اگست ۱۷۱۷ء کو خلیل پاشا کی فوج پر دفعۃً خود حملہ کر دیا، خلیل پاشا اس غیر متوقع اور اچانک حملہ کے لئے تیار نہ تھا، عثمانیوں کے پیرا کھ گئے اور اپنی کثرت کے باوجود انھیں ہزیمت اٹھانی پڑی، ان کے بیس ہزار سپاہی مقتول اور زخمی ہوئے، ایک سو تیس توپیں اور آلاتِ حرب کا ایک نہایت وافر ذخیرہ دشمنوں کے ہاتھ آیا، دوسرے روز بلغراد اور اس کے فوجی دستہ نے بھی ہتھیار ڈال دیے اور قلعہ یوین کے حوالہ کر دیا،

بلغراد کی فتح کے بعد آسٹریا کی فوجیں آگے بڑھ کر سردیا اور مغربی ولاچیا کے بڑے

حصہ پر قابض ہو گئیں، انھوں نے سرویا کے باشندوں کو دولت عثمانیہ کے خلاف ابھارنے کی کوشش کی مگر بارہ ہزار سے زیادہ آدمیوں نے اُن کا ساتھ نہ دیا، کیونکہ سرویا کے لوگ ترکی حکومت کے مقابل میں آسٹریا کی حکومت کو پسند نہیں کرتے تھے، اسی وجہ سے دریاؤں کے جنوبی علاقوں پر آسٹریا کا یہ قبضہ عارضی ثابت ہوا، بائیس سال کے بعد عثمانیوں نے بلغراد کو پھر فتح کر لیا، اور آسٹریا والوں کو سرویا سے نکال باہر کیا،

معادہ پساو ویچ | بلغراد کی شکست کی نزا میں خلیل پاشا صدارت کے عہدہ سے

علحدہ کر دیا گیا، اور اس کی جگہ ابراہیم پاشا جو سلطان کا داماد تھا صدر اعظم مقرر ہوا، و ارکان سلطنت کی اُس جماعت کا ہمنوا تھا جو آسٹریا سے انتقام لینے کی خواہاں تھی، لیکن انگلستان اور ہالینڈ کے سفروں نے پھر مصالحت کی گفتگو شروع کر دی، اور اس اصول پر صلح کر ادینی چاہی، کہ ہر فریق اپنی موجودہ فتوحات پر قابض رہے، یہ شرط آسٹریا کے لئے تو مفید تھی لیکن دولت علیہ کے لئے سخت نقصان دہ تھی بہر حال بہت کچھ تامل کے بعد سلطان آخر میں راضی ہو گیا، اور صلح نامہ مرتب کرنے کی کارروائی شروع ہوئی، سرویا کے ایک چھوٹے سے گاؤں پساو ویچ (Petrovaradin) میں ایک کانگریس منعقد کی گئی، اور وہاں ۲۲ شعبان ۱۲۳۱ھ مطابق ۲۱ جولائی ۱۸۱۵ء کو ایک معاہدہ مرتب ہوا، جو معاہدہ پساو ویچ کے نام سے مشہور ہے،

اس معاہدہ کو روسے آسٹریا کو نہ صرف تیسواں اور اُس کا علاقہ مل گیا، اور اس طرح ہنگری کا وہ حصہ بھی جو معاہدہ کارلووٹنز کے بعد سلطنت عثمانیہ کے زیر حکومت آ گیا تھا

اس کے قبضہ میں آگیا، بلکہ ولاچیا اور سرویا کا ایک بڑا حصہ، بوسینا کے بعض علاقے نیز بلغراد، سمندریا، رمنک اور بہت سے دوسرے شہر اُس کے ہاتھ آئے لیکن جمہوریہ وینس کو جس کی حمایت میں آسٹریا نے ہتھیار اٹھائے تھے پورا موریا دولت عثمانیہ کے حوالہ کر دینا پڑا، اور اگرچہ ڈلماشیا کے چند چھوٹے چھوٹے قلعوں پر اس کا قبضہ باقی رکھا گیا، تاہم اسے ساحل انڈریانک کے بعض غیر مفتوحہ علاقوں سے دست بردار ہو جانا پڑا، تاکہ سلطنت عثمانیہ اور جمہوریہ رگوسا کے تعلقات میں روک نہ پیدا ہو، اور دولت علیہ وینس کے دست برد سے رگوسا کا تحفظ کر سکے، کارفو اور بحر یونان کے دوسرے جزیروں پر وینس کا قبضہ قائم رہا، سلطنت عثمانیہ کی طرف سے اس بات کا معاہدہ کیا گیا کہ الجزائر، تونس، طرابلس اور رگوسا کے بحری ڈاکوؤں کا سد باب کر دیا جائیگا، اور ہنگری کے باغیوں کو آسٹریا کی جدید سرحد کے قریب رہنے کی ممانعت کر دی جائے گی،

جنگ ایران | ۱۸۰۷ء میں روس اور سلطنت عثمانیہ کے درمیان "دائی صلح" کے لئے ایک معاہدہ مرتب ہوا جہاں تک روس کا تعلق ہو یہ معاہدہ اُس اتحاد کا نتیجہ تھا، جو اس کے بعض سابق حلیفوں نے اُس وقت اُس کے خلاف قائم کر لیا تھا، اور جس کی شرکت کی دعوت آسٹریا اور انگلستان کے سفیروں نے باب عالی کو بھی دی تھی، پیرلے اس اتحاد کے آئندہ خطرات کا اندازہ کر کے باب عالی کو اس سے علیحدہ رکھنے کی کوشش کی اور صلح نامہ مذکور کے فوریہ بظاہر ہمیشہ کے لئے اسے اپنا حلیف بنا لینا چاہا، لیکن یہ "دائی صلح" دو ہی سال کے بعد معرض خطر میں آگئی اور قریب تھا کہ دونوں فیروں سلطنت ایران کے بعض حصوں کی تقسیم پر باہم دست گیریاں ہو جائیں، شاہ عباس صفوی کی وفات کے بعد ہی دولت ایران کا زوال شروع ہو گیا، اور اُس کی حالت روز بروز

زیادہ خراب ہوتی گئی، اُس کی ہمسایہ حکومتیں موقع کی منتظر تھیں، چنانچہ ۷۲۲ء میں ایک افغانی سردار امیر محمود نے پچاس ہزار سپاہیوں کے ساتھ ایران پر حملہ کر دیا، اور بہ آسانی اصفہان پر قابض ہو گیا، شاہ حسین کے لڑکے طہماسپ نے تخت و تاج کی واپسی کے لئے زاروس اور باب عالی سے مدد کی درخواست کی، پیر نے بحر کا سپین اور بحر اسود کے ساحلی علاقوں کے معاوضہ میں مدد کا وعدہ کیا، اور ان علاقوں پر قبضہ کرنے کے لئے ایک فوج بھی روانہ کر دی، پیر کا یہ اقدام باب عالی کے لئے تشویش اور برہمی کا باعث ہوا اور قریب تھا کہ دونوں سلطنتوں میں جنگ چھڑ جائے، لیکن سیفر فرانس کی وساطت سے جنگ کی نوبت نہ آئی، اور ۷۲۳ء میں دونوں کے درمیان ایک صلحنامہ ہو گیا، جس کے رو سے شمالی ایران کا ایک بڑا حصہ فریقین نے باہم تقسیم کر لیا، باب عالی کو جارجیا، اریواں، تبریز اور باکو کے صوبے دیئے گئے اور روس نے شروان اور بحر کا کے بعض ساحلی علاقوں کو اپنے لئے منتخب کیا، روس ان علاقوں پر صلحنامہ کی تحریر سے پہلے ہی قبضہ کر چکا تھا، دولت علیہ کو اپنے حصہ پر قبضہ کرنے کے لئے ایک فوج روانہ کرنی پڑی ایرانیوں نے مقابلہ کیا، لیکن ترک مراکن، اریواں، تبریز اور بعض دوسرے علاقوں کو یکے بعد دیگرے فتح کرتے گئے، اور شاہ طہماسپ کو مجبوراً صلح کرنی پڑی، ٹھوڑے دنوں کے بعد امیر محمود نے شاہ طہماسپ کو شکست دیکر ایران کے تخت پر پھر قبضہ کر لیا، اور سلطنت عثمانیہ کی مخالفت سے بچنے کے لئے مذکورہ بالا صوبوں پر باب عالی کی سیادت تسلیم کر لی، ۷۲۵ء میں امیر محمود کا انتقال ہو گیا، اور اُس کا ایک عزیز شاہ اشرف تخت نشین ہوا، ۱۳ اکتوبر ۷۲۶ء کو شاہ اشرف اور باب عالی کے درمیان ایک جدید صلحنامہ ہوا، لیکن اُسی سال ایک ایرانی سردار نادری خاں نے

شاہ طہماسپ کی حمایت میں اصفہان پر چڑھائی کی اور متعدد معرکوں میں افغانوں کو شکست دی، شاہ اشرف قتل ہوا، اور شاہ طہماسپ پھر تخت پر بیٹھا، طہماسپ نے تخت پر آتے ہی باب عالی سے ایرانی صوبوں کی واپسی کا مطالبہ کیا، اور سلطان کے انکار پر نادر خاں کی سرکردگی میں سلطنت عثمانیہ کے مقابلہ میں فوجیں روانہ کیں، نادر خاں کے میدان میں آتے ہی جنگ کا نقشہ بدل گیا اور عثمانی فوجوں کے قدم اکھڑنے لگے، قسطنطنیہ میں خبر پہنچی کہ ایرانی فوج سلطنت عثمانیہ پر حملہ آور ہو رہی ہے، اس خبر سے دفعہ تخت میں ہنگامہ برپا ہو گیا، اور یہی چری کے ایک دستہ نے بطر و خلیل کی سیادت میں علم قنات بلند کر دیا، تھوڑے عرصہ میں یہ وبا تمام فوج میں پھیل گئی،

فوج کی بناوت | فوج کی بغاوت کا ظاہری سبب تو وہ شکست تھی جو نادر خاں کے سلطان کی معزولی | مقابلہ میں عثمانیوں کو ہوئی، لیکن ممکن ہے کہ باب عالی کی امن پسندی بھی بنی چری کی جنگجو طبیعت کے لئے ناقابل برداشت رہی ہو، اگرچہ بعض سرحدی علاقوں میں وقتاً فوقتاً شورشیں ہوتی رہیں، تاہم صدر اعظم ابراہیم پاشا کی وزارت کا دور جو ۱۷۱۷ء سے ۱۷۳۰ء تک قائم رہا، سلطنت کے لئے غیر معمولی طور پر امن و سکون کا زمانہ تھا، شاید یہی امن پسندی ابراہیم پاشا کے قتل اور پھر سلطان کے عزل کا باعث ہوئی، باغیوں نے ابراہیم پاشا بقودان پاشا (امیر البحر) اور مفتی اعظم کے خلاف یہ الزام قائم کیا کہ یہ لوگ عجمیوں سے صلح کرنا چاہتے ہیں، اور اس جرم کی بنا پر سلطان سے انکے قتل کا مطالبہ کیا، سلطان نے خود اپنی جان کو خطرہ سے خالی نہ دیکھ کر صدر اعظم اور بقودان پاشا کو قتل کر دیا، البتہ مفتی اعظم کے قتل سے انکار کر دیا، لیکن اب باغیوں کی جرات اور بڑھ گئی، اور انھوں نے سلطان کو بھی تخت چھوڑنے پر مجبور کیا، احمد ثالث اپنے اندر

محمود اول،

۱۱۴۳ھ تا ۱۱۶۴ھ مطابق ۱۷۳۱ء تا ۱۷۵۴ء

احمد ثالث کے تخت سے کنارہ کش ہو جانے کے بعد باغیوں اور ایمان سلطنت نے سلطان مصطفیٰ ثانی کے لڑکے محمود کو تخت پر بٹھایا، لیکن چند ہفتوں تک محمود صرف نام کا سلطان تھا اور اصلی حکومت باغیوں کے سردار پطرونا خلیل کے ہاتھ میں تھی، اُس نے سلطنت کے بہت سے اعلیٰ اعمیداروں کو برطرف کر دیا، اور اُن کی جگہ اپنی جماعت کے آدمیوں کو مقرر کر دیا، ایک یونانی بوجہ نیا کی (Yanari) نے گزشتہ بغاوت میں اُسے کچھ روپیہ قرض دیئے تھے، اس احسان کے معاوضہ میں اُس نے دیوان کو مجبور کر کے اسے مولڈیویا کا حاکم مقرر کر دیا، لیکن بالآخر پطرونا خلیل اور اُس کے ساتھیوں کی دستبردِ ناقابلِ برداشت ہو گئیں، اور سلطان کے وفادار افسروں نے ان سرکشوں کے استیصال کا عزم کر لیا، نینی چری اور دوسرے فوجی دستوں نے بھی جو سلطان احمد ثالث کے معزول کرنے میں شریک تھے، پطرونا خلیل کی مخالفت پر آمادگی ظاہر کی، اور اس شرط پر کہ اُن اعلیٰ گزشتہ سرکشی اور بغاوت کے متعلق پُرس نہ کی جائے گی، سلطان محمود کی حمایت کا وعدہ کر لیا، چنانچہ ایک روز پطرونا خلیل اور اُس کے اکیس ساتھی دیوان میں بلائے گئے،

اور وہیں سلطان کے سامنے انھیں قتل کر دیا گیا، تین روز کے اندر اُن کا دوست
 نیاکی اور اُس کے سات ہزار ساتھی بھی قتل کر دیئے گئے، اور اس طرح تقریباً دو
 لاکھ شورش کے بعد یہ بغاوت فرو ہوئی،

جنگ ایران | پایہ تخت میں امن قائم ہونے کے بعد ایران سے جنگ چھڑ گئی اور عثمانی
 فوج شاہ طہماسپ کی فوج پر متعدد معرکوں میں غالب آئی، یہ دیکھ کر طہماسپ نے
 صلح کی درخواست کی اور ۱۰ جنوری ۱۵۳۲ء کو دونوں سلطنتوں کے درمیان ایک

مرتب ہوا جس کے رو سے تبریز، اردھان، ہمدان اور لورستان ایران
 کو واپس دیدیئے گئے، اور سلطنت عثمانیہ نے داغستان، جارجیا، ناخیشوان،
 اریوان، آرتفلیس کے علاقے پائے لیکن یہ صلح عارضی ثابت ہوئی، نادر خاں نے جو شاہ
 طہماسپ کی طرف سے سیستان، آذربائیجان، مازندران اور خراسان کا حاکم تھا،
 اس کی شدید مخالفت کی، اُس نے اپنی فوج کے ساتھ اصفہان پر چڑھائی کی
 اور شاہ طہماسپ کو تخت سے اتار کر اُس کے رٹ کے عباس ثالث کو تخت پر بٹھایا
 اور عباس کی نابالغی کے زمانہ تک اپنے کو اس کا مدار المہام قرار دیا، مدار المہام
 کی حیثیت سے اُس نے پہلا کام یہ کیا کہ صلح نامہ کو مسترد کر دیا، پھر وہ عثمانی علاقہ کی طرف
 بڑھا، اور بغداد کا محاصرہ کر لیا، صدر عظم عثمان پاشا بغداد کی مدد کے لئے روانہ ہوا
 ۱۹ جولائی ۱۵۳۳ء کو دریائے دجلہ کے کنارے سخت معرکہ ہوا جس میں نادر خاں کو
 نہایت کاری زخم آیا، اور اُس کے ساتھی اُسے میدان جنگ سے اٹھا لے گئے بغداد
 ایرانیوں کے محاصرہ سے آزاد ہو گیا، اسی سال عثمان پاشا ایرانیوں کے مقابلہ کے
 لئے پھر آگے بڑھا اور انہیں شکست دی، لیکن تیسرے معرکہ میں جو کہ کوہ کے قریب

نادر خاں سے پیش آیا ترکوں کو فاش شکست ہوئی، اور خود عثمان پاشا ایک جاں ناز سپاہی کی طرح لڑتا ہوا مارا گیا۔ عثمان پاشا کے بعد ترکوں نے نادر خاں کے مقابل میں متعدد بار شکست کھائی، بالآخر دولت عثمانیہ کی طرف سے صلح کی گفتگو شروع ہوئی، اسی درمیان میں یکم دسمبر ۱۷۳۵ء کو نادر خاں اپنے بادشاہ ہونے کا اعلان کر دیا، اور عباس پاشا کو تخت سے برطرف کر کے خود ایران کا بادشاہ بن بیٹھا، نامہ و پیام کے ایک طویل سلسلہ کے بعد شرائط صلح طے ہو گئے، اور ۱۷ اکتوبر ۱۷۳۶ء کو قسطنطنیہ میں فریقین نے صلح نامہ پر دستخط کر دیئے، دونوں سلطنتوں کے حدود وہی قرار پائے جو ۱۶۳۹ء میں سلطان مراد رابع کے معاہدہ میں قائم کئے گئے تھے، ان حدود کے ماوراء ارباب عالی نے تمام متفقہ علاقے سلطنت ایران کو واپس کر دیئے،

روسی خطہ | دولت عثمانیہ نے ایران کے ساتھ صلح کرنے میں صرف اس وجہ سے بخلت کی تھی کہ روس کی فوجیں اسکی طرف بڑھ رہی تھیں، روس نے دولت علیہ ایران کی جنگ کو اپنے مفاد کے موافق سمجھ کر اس موقع سے فائدہ اٹھانا چاہا اور بجائے اس کے کہ بحر کاسپین کے اُن ایرانی علاقوں پر قبضہ رکھنے کی کوشش کرتا جو پیر اعظم اور سلطان احمد ثالث کے معاہدہ کے مطابق ۱۷۲۴ء میں اُسے حاصل ہوئے تھے، اپنی پوری توجہ عثمانی علاقوں کی جانب مبذول کرنی چاہی جن کا حصول اسے نسبتاً زیادہ آسان نظر آتا تھا، اسی غرض سے اُس نے ۱۷۳۵ء میں نادر خاں سے صلح کر لی، اور بحر کاسپین کے وہ تمام علاقے جو معاہدہ مذکور کے روس سے اُسے حاصل ہوئے تھے، سلطنت ایران کو واپس کر دیئے،

دولت عثمانیہ کے خلاف روس کا جارحانہ اقدام حقیقتہً اس نا عاقبت اندیشانہ

طریق عمل کا نتیجہ تھا جو ذرا سے سلطنت نے مغربی حکومتوں سے متعلق اغتیار کر رکھا تھا، وہ حتیٰ الوسع دوسری حکومتوں کی آویزش سے بچنا چاہتے تھے، لیکن تاریخ کے اس سبق سے چشم پوشی کر رہے تھے کہ جو سلطنت دشمنوں سے گھری رہنے کے باوجود اُن سے کنارہ کش رہنا چاہتی ہو وہ آخر کار اس وقت میدان جنگ میں آنے پر مجبور ہوتی ہے، جب کامیابی کے اکثر مواقع ہاتھ سے نکل چکے ہیں، سلطنت عثمانیہ کے وزراء، روس اور آسٹریا کی دشمنی سے بے خبر نہ تھے، مگر وہ اپنی طرف سے تعادم پیدا کرنا نہیں چاہتے تھے، چنانچہ جب پولینڈ کی جنگ جانشینی میں باب عالی کو گذشتہ معاہدہ کی بنیاد پر جائز طور پر مداخلت کا حق حاصل ہوا تب بھی غیر جانبداری کا سررشتہ ہاتھ سے نہیں چھوٹا،

تفسیر پولینڈ | پولینڈ تقریباً ایک صدی سے خلفشار اور بد امنی کا شکار رہ رہا تھا اور روس، آسٹریا اور پریشاکی نظریں اس پر لگی ہوئی تھیں، پیئر اعظم کی خارجی سیاست کے دو نہایت اہم جزو تھے، پولینڈ اور دولت عثمانیہ وہ ان دونوں کو فتح کر کے روس کو دنیا کی سب سے بڑی سلطنت بنا دینا چاہتا تھا، لیکن جہاں تک سلطنت عثمانیہ کا تعلق تھا یہ ایک ایسا نصب العین تھا جس کی حقیقت خود اُس کے ذہن میں بھی خواب سے زیادہ نہ تھی، چنانچہ واقعہ پر تھنے اُس کے تمام منصوبوں پر پانی پھیر دیا، اور ترکوں کے حاصر سے زندہ اور سلامت بھل آنا ہی اُسے اپنی سب سے بڑی کامیابی نظر آئی، تاہم وہ آخر وقت تک اپنے مقصد کے حصول کے لئے تیاریاں کرتا رہا، اور اگر ۱۸۷۸ء میں وہ وفات نہ پا گیا ہوتا تو بہت ممکن تھا کہ معاہدہ پر تھ کی تیخ کے لئے زور آزمائی کرتا پھر بھی اُس نے اپنے جانشینوں کے لئے جو وصیت نامہ چھوڑا، اس میں دولت عثمانیہ

اور پولینڈ کی نسبت خصوصیت کے ساتھ تاکہ درج کی اور اس کے بعد اس کے تمام جانشینوں نے اس وصیت کی تکمیل کو سلطنت کا اہم ترین مقصد قرار دیا۔ پولینڈ اپنے اندرونی اخلال اور کمزوریوں کی وجہ سے روس کے مقابلہ کی طاقت نہیں رکھتا تھا خصوصاً جب کہ آسٹریا اور پرشیا بھی اس کے خلاف روس سے متحد ہو گئے تھے، یہ اتحاد ۱۸۰۶ء میں ایک خفیہ معاہدہ کے ذریعہ عمل میں آیا تھا، جو حقیقتہً روس، آسٹریا، اور پرشیا کے درمیان پولینڈ کی تقسیم کا دیباچہ تھا۔

۱۸۰۷ء میں پولینڈ کے فرماں روا آگسٹ ثانی کا انتقال ہو گیا، یہ شخص روس کے زیر اثر تھا، اور روس اور آسٹریا نے اسی کے لڑکے آگسٹ ثالث کو تخت پر بٹھانا چاہا۔ لیکن اہل پولینڈ نے مخالفت کی اور ایک ملکی رئیس اسٹانسلاس کو منتخب کر لیا، اسٹانسلاس کو فرانس کی حمایت حاصل تھی کیونکہ وہ شاہ لوی پانزدہم کا خسر بھی تھا علاوہ بریں فرانس کی سیاسی مصلحت اس امر کی مقتضی بھی تھی پولینڈ کو روس اور آسٹریا کی دست برد سے محفوظ رکھا جائے، کیونکہ پولینڈ کی کمزوری سے آسٹریا کو قوت پہنچنے کا اندیشہ تھا، اور آسٹریا کی دشمنی لوی چہار دہم کے عہد سے فرانس کی سیاست کا ایک ضروری عنصر تھی، اسی بنا پر اسٹانسلاس کے انتخاب کے بعد جب روسی اور آسٹریوی فوجیں پولینڈ میں داخل ہوئیں، اور اسٹانسلاس کو مجبوراً تخت چھوڑ کر بھاگ پڑا تو فرانس نے آسٹریا کے خلاف اعلان جنگ کر دیا اور فرانسیسی سفیر مقیم قسطنطنیہ نے باب عالی سے درخواست کی کہ اس حق صریح کی مدافعت کی غرض سے جو پولینڈ کو اپنے فرماں روا کے انتخاب میں حاصل ہے، نیز اس ضمانت کی بنا پر جو فاکن (Fakken) اور قسطنطنیہ کے سابق معاہدوں کے روسے دولت علیہ

کو پولینڈ کی آزادی اور استقلال کی نسبت سپرد کی گئی ہے، آسٹریا اور روس کی اس بجا مداخلت کے خلاف احتجاج کے طور پر اس جنگ میں فرانس کا ساتھ دے، سفیر فرانس نے پولینڈ کا استقلال قائم رکھنے کی اہمیت پر زور دیتے ہوئے بتایا کہ پولینڈ روس اور دولت علیہ کے درمیان بطور ایک آہنی دیوار کے ہے اور اسی سلسلہ میں اُس نے دولت علیہ سے متعلق روس کی سیاست کو بھی واضح طور پر بیان کیا لیکن وزیرِ اسطنت نے اُس کی تمام جھوٹوں کو نظر انداز کر دیا اور بشیر آغا کے زیر اثر جو سلطان محمود اول کا معتمد خاص اور حقیقۃً سلطنت کے تمام حل و عقد کا ذمہ دار تھا، عدم مداخلت کے اصول پر بدستور قائم رہے،

جنگ روس | اس طرزِ عمل کا نتیجہ یہ نکلا کہ روس نے پولینڈ کی جنگ جانشینی سے فارغ ہو کر خود سلطنت عثمانیہ کے مقبوضات پر حملہ کر دیا، پیٹر اعظم کی تدبیر یہ تھی کہ ترکی پر پولینڈ کی راہ سے حملہ کیا جائے، اب چونکہ پولینڈ روس کے زیر اثر آچکا تھا، اور باب عالی نے اس اقتدار کو روکنے کی کوئی سعی نہیں کی تھی، اس لئے روسی حملہ کا سد باب ناممکن تھا، روس واقعہ پر تھکا دایغِ ذلت مٹانے کے لئے بیتاب تھا، اُس کے جاسوس پیٹر اعظم کے زمانہ ہی میں بلغاریا، سرویا، اور رومانیہ میں پہنچ گئے تھے اور عیسائی رعایا کو دولت عثمانیہ کے خلاف اُبھار رہے تھے،

دولت علیہ سے اعلانِ جنگ کے لئے کسی عذر کی تلاش زیادہ دشوار نہ تھی جنگ کا فیصلہ اُسی وقت ہو گیا تھا، جب روس کی عنانِ حکومت نشستہ میں ملکہ اپنی کے ہاتھ میں آئی، پانچ سال کی تاخیر صرف مناسب موقع کے انتظار میں گوارا کی گئی، چنانچہ ۱۸۷۷ء میں جب عثمانی فوجیں ایران میں مصروف پیکار تھیں اور تاتاری دستے اُن کی

ملک کے لئے کوہ قات کے علاقوں سے گذر رہے تھے تو روس نے اُس زراع کی بنا پر جو کوہ قات کے شمالی صوبوں سے متعلق دولت علیہ سے چلی آرہی تھی، ان دستوں کی مدد کی اور تاتاری علاقوں پر حملہ کر دیا، باب عالی نے روس کے اس طرز عمل کے خلاف احتجاج کیا، روس نے اس کے جواب میں تاتاری قبائل کی شکایتوں کا دفر کھول دیا، نامہ و پیام کا سلسلہ جاری ہی تھا کہ مئی ۱۸۷۶ء میں قسطنطنیہ میں خبر پہنچی کہ زارینہ اپنی کی فوج نے مارشل میونخ (Munich) کی قیادت میں اذف کے قریب دو قلعوں پر قبضہ کر کے خود اذف کا محاصرہ بھی کر لیا ہی، مئی ۱۸۷۶ء کو روس کے خلاف اعلان جنگ کر دیا،

روسی فوج کے سپہ سالار اعظم مارشل میونخ نے یہ جنگ نہایت بلند حوصلوں کے ساتھ شروع کی تھی، وہ قسطنطنیہ کی فتح کا خواب دیکھ رہا تھا، اور اُس نے زارینہ کو وعدہ کیا تھا کہ ترکوں کو یورپ سے نکال کر رہے گا، قسطنطنیہ کی راہ میں پہلا جنگ کر لیا تھا، اس کو سٹاک کے بحراسود پر روسی اقتدار کا قائم کر لینا اس فہم کا پہلا مرحلہ تھا چنانچہ مارشل میونخ چون ہزار سپاہیوں کے ساتھ کریما کی طرف بڑھا اور یہر کیوپ (Kerkeop) کے قلعہ بند شہر کو فتح کرتا ہوا جو بر اعظم اور کریما کی درمیانی خاک لے پر واقع تھا کریما میں داخل ہو گیا اور پہنچے ہی قتل و غارت کا بازار گرم کر دیا، اُس زمانہ میں کریما نہایت دولت مند ملک تھا، ترکی کیساتھ اس کی تجارت بہت بڑی ہوئی تھی چنانچہ کوسٹوف (Kosloff) سے جو کریما کے مغربی ساحل کی غص بندرگاہ تھی، ہر سال دو لاکھ مولیشی اور بہترت غلہ استنبول بھیجا جاتا تھا، مشرقی ساحل کا شہر کانہ غلاموں کی تجارت کی غالب دینا میں سب سے بڑی منڈی تھی،

شہر کو سلوٹ اپنی تجارت اور دولت کے لحاظ سے تمام کریمیا میں سب سے زیادہ ممتاز تھا، مارچ ۱۷۳۷ء کو روسیوں نے اسے فتح کر کے لوٹ لیا، وہاں سے میونخ، باغیچہ کی طرف بڑھا جو خزانہ کریمیا کی قدیم جائے سکونت تھی، باغیچہ سرے کا تاری دستہ صرف تھوڑی دیر مقابلہ کر کے پسا ہو گیا، کریمیا لکھتا ہو، تب میونخ نے اپنے روسی اور قزاق سپاہیوں کو اس شہر کے سامنے لاکر کھڑا کیا، جس کی مدافعت کرنے والا کوئی باقی نہ رہ گیا تھا، اپنی فوج کے ایک چوتھائی حصہ کو چند مقررہ گھنٹوں کے لئے بھیجا شروع کیا تاکہ شہر کے اندر جا کر لوٹ مار کرے، اس وجہاً اور ظالمانہ کام کی تکمیل پوری طرح کی گئی، دو ہزار مکانات اور تمام سپیک عمارتیں برباد ہو گئیں، خزانہ کا وسیع محل، وہ عالیشان کتب خانہ جسے سلیم گرائی نے قائم کیا تھا، اور وہ جسے کریمیا کے جیسوئٹ (Jesuit) مشن نے قائم کیا تھا، سب جل کر خاک سیاہ ہو گئے، اس کے بعد روسیوں نے سمفروپولس (Simferopolis) پر حملہ کیا، جو باغیچہ سرے کے شمال مشرق میں واقع تھا، اس کے باشندے اور اس کی دولت سپاہیوں کی درندگی اور لوٹ مار کے حوالہ کر دی گئی، اور اس کی عمارتیں شعلوں کی لہر کر دی گئیں..... کریمیا کی تمام ہم میں میونخ کی فوج نے سفاکی و درندگی، ہیبت و بربریت کی انتہا کر دی، روسیوں نے بوڑھوں، بچوں، اور عورتوں پر ذرا بھی رحم نہیں کیا، جہاں روسی فوجوں کی مطلق مزاحمت نہیں کی گئی، وہاں بھی انھوں نے شہروں اور قصبوں میں آگ لگا دی، اور باشندوں کو تہ تیغ کر ڈالا، قدیم یادگاریں رچی رچی کے ساتھ مٹا دی گئیں، کتب خانے اور مدرسے شعلوں کی نذر کر دیئے گئے، اور قومی عمارتیں اور عبادت گاہیں قصداً اور عمداً برباد کر ڈالی گئیں یہ پوری ہمس

جو بغیر کسی اعلان جنگ کے شروع کر دی گئی تھی، خالص سیتھین درندگی کی روح کی تھی
ترتیب اور انجام دی گئی تھی

اس درمیان میں اور سمتوں میں بھی روس کی دوسری فوجیں بڑھتی جا رہی تھیں،
چنانچہ تھوڑے دنوں کے محاصرہ کے بعد جنرل لاسکی نے ارف کو فتح کر لیا اور کلبرن
(Kilbourn) کے تاتاری دستہ نے جنرل لیونٹو (Leontiew) کے
سامنے ہتھیار ڈال دیئے، بقول کریمی "جنگ کے پہلے سال میں روس کا فریب اور
اُس کی طاقت تقریباً ہر جگہ کامیاب ہی" البتہ نومبر ۱۸۵۳ء میں جب میونخ کی
فوجیں موسم سرما کی شدت سے بچنے کے لئے کریمیا سے نکل آئی تھیں، تو فتح گرانی
جدید خان کریمیا کو کرین پر حملہ آور ہوا اور وہاں کے روسی دستہ کو شکست دیکر تین
روسی قیدیوں کے ساتھ کریمیا کو لوٹ آیا،

آسٹریا کا فریب | دولت علیہ اب جنگ کو ختم کر دینا چاہتی تھی، اور اُس نے فرانس، ہولینڈ
اور آسٹریا کے سفیروں کے ذریعہ روس سے صلح کی متغیر بات کو پیش کیا، لیکن روس کے
حوصلے بڑھے ہوئے تھے اور یہ معلوم کرنے کے بعد کہ سلطنت عثمانیہ کی موجودہ مشکلات
سے فائدہ اٹھانے کے لئے آسٹریا خود بھی بیتاب ہے اُس نے صلح کے بجائے جنوری ۱۸۵۴ء
میں آسٹریا سے ایک خفیہ معاہدہ کر لیا جس کی اہم ترین دفعہ یہ تھی کہ دونوں سلطنتیں متحد
ہو کر ترکی پر حملہ آور ہوں گی، مگر چونکہ آسٹریا اپنے ارادہ سے باب عالی کو بے خبر رکھنا چاہتا
تھا، اور خوب تیار ہو کر اُسی طرح اچانک حملہ کرنا چاہتا تھا، جس طرح بغیر کسی اعلان
جنگ کے روس نے ارف اور کریمیا پر چڑھائی کی تھی، اس لئے باب عالی کی خواہش

پیراُس نے بظاہر روس سے صلح کرانے کی کوشش کی اور ۱۷۷۳ء کے اوائل میں مقام
 مینو روت *Minnorot* ایک مجلس منعقد کی، جہاں روس اور آسٹریا کے
 سفیروں نے دولت عثمانیہ کے وکلاء سے صلح کی گفتگو شروع کی، جس کا سلسلہ
 نومبر ۱۷۷۳ء تک قائم رہا، لیکن باب عالی کی تمام کوششیں بے سود ثابت ہوئیں،
 اور صلح نہ ہو سکی، روس اور آسٹریا کی طرف سے صلح کے جو شرائط پیش کئے گئے وہ اس
 درجہ سخت تھے کہ دولت علیہ کے لئے اُن کا تسلیم کرنا قطعاً محال تھا، روس کے مطابق
 یہ تھے، کہ وہ تمام سابق صلیحانے جو باب عالی اور اُس کے درمیان ہو چکے ہیں منسوخ
 قرار دیئے جائیں، کریسٹیا، کیویان اور وہ تمام علاقے جن میں تاتاری قبائل آباد ہیں اس
 حوالہ کر دیئے جائیں، ولایچیا اور مولڈوویا کا استقلال تسلیم کر کے انھیں روس کی حفاظت
 اور سیادت میں دیدیا جائے، باب عالی فرماں روئے روس کے لئے ”شہنشاہ“ کا
 لقب تسلیم کرے، اور روسی جہازوں کو بحیرہ اسود، باسفورس اور دردنیاں سے ہو کر
 بحر روم میں آنے جانے کی آزادی دیدی جائے، مذکورہ بالا مطالبات کے علاوہ
 روس نے ایک کروڑ چالیس لاکھ روبل کا مطالبہ بھی پیش کیا، آسٹریا نے اپنے لئے
 بوسنیا اور سرویا کے سارے علاقوں کو صلح کی قیمت قرار دی، عثمانی وکلاء نے ان
 اہانت آمیز شرائط کو سختی کے ساتھ مسترد کر دیا، اور صلح کی یہ مجلس ایک طویل نشست
 کے بعد ناکام ہو کر برخاست ہو گئی،

لیکن ناکامی صرف اسی حد تک تھی جہاں تک ترکوں کا تعلق تھا، روس اور
 آسٹریا کی کامیابی میں کوئی شبہ نہ تھا، اس لئے کہ اُن کا مقصد ترکوں کو صلح کے فریب
 میں مبتلا رکھ کر آئندہ ہم کے لئے خفیہ طور پر تیار ہونا تھا، اور وہ پوری طرح حاصل ہو گیا۔

چنانچہ صلح کی گفتگو ہنوز جاری ہی تھی کہ روس اور آسٹریا دونوں نے سلطنت عثمانیہ کے مختلف حصوں پر حملہ کر دیا، ۱۷۳۷ء کے اوائل میں مارشل میونخ نے ستر ہزار سپاہ کے ساتھ اوکراکوف (Ocrakoff) پر حملہ کر دیا جو بحر اسود کے شمالی ساحل پر ایک نہایت اہم عثمانی قلعہ تھا اور جزل لاسکی چالیس ہزار روسیوں کو لیکر کریمیا میں داخل ہوا اور میونخ کی قائم کردہ مثال کے مطابق قتل و غارت شروع کر دی، اوکراکوف کے ترک دستے نے جو بیس ہزار آزمودہ کار سپاہیوں پر مشتمل تھا، نہایت جان بازی کیساتھ مدافعت کی، لیکن بد قسمتی سے محاصرہ کے چند ہی دنوں بعد قلعہ کے سب سے بڑے بارود خانے میں آگ لگ گئی، جس سے چھ ہزار ترک سپاہی ہلاک ہو گئے، سرسکرا اس واقعہ سے گھبرا گیا، خصوصاً یہ دیکھ کر کہ قلعہ کے اندر شعلے زیادہ تیز ہو رہے ہیں اور ان سے مزید نقصان کا اندیشہ ہے، اور باہر روسی فوج تازہ حملہ کے لئے تیار ہو رہی ہے، اس نے صلح کا سفید علم بلند کر کے اس شرط کے ساتھ ہتھیار ڈال دیئے کہ وہ اور اس کی سپاہ فوجی قیدی خیال کیجائے گی، لیکن روسیوں نے اس شرط کی قطعاً پروا نہ کی اور قلعہ میں داخل ہو کر بے دریغ قتل کرنا شروع کر دیا، بالآخر مارشل میونخ کو سرسکرا اور اس کے سپاہیوں کی حفاظت کے لئے روسی فوج کا ایک دستہ قلعہ میں روانہ کرنا پڑا، لیکن اُس وقت تک عثمانی دستہ کا ایک بہت بڑا حصہ قتل ہو چکا تھا، اور صرف تین ہزار ترک سرسکرا کے ساتھ میونخ کے لشکر میں زندہ پہنچ سکے، روسی فوج کو بھی اس معرکہ میں بہت زیادہ نقصان پہنچا، چنانچہ اوکراکوف میں ایک مضبوط دستہ متعین کرنے کے بعد میونخ یوکرین کو لوٹ آیا، اور اُس سال کسی دوسری فوج پر روانہ ہونے کی ہمت نہیں کی، جزل لاسکی ۳۷ جولائی ۱۷۳۷ء کو کریمیا میں داخل ہو گیا تھا قرہ سو با

کے قریب تاتاریوں کو شکست دیکر اُس نے تمام ملک میں قتل و غزیری کا بازار گرم کر دیا، اور ایک ماہ کی غارت گری اور آتش زنی کے بعد جب ہیمنیت و بربریت کی پیاس کسی قدر کم ہوئی تو انگست میں واپس چلا گیا، اگر ایسی کا بیان ہے کہ روسی فخر کرتے تھے کہ اس مختصر سے حملہ میں انھوں نے چھ ہزار مکانات، اڑتیس مسجدیں، دو گرجے اور بیچاس چکیاں جلا ڈالیں،

آسٹریا کی شکست | اسی سال ۱۸۰۳ء میں آسٹریا نے بھی جس کے وکلائر نیپو روف کی کانگریس میں ترکوں کو صلح کی گفتگو میں مصروف رکھے ہوئے تھے بغیر کسی اعلان جنگ کے دفعہ نیش پر حملہ کر دیا، اور جولائی ۱۸۰۳ء میں ایک فوج فیلڈ مارشل سکند روف (Seckendorff) کی سرکردگی میں سرویا کو روانہ کی اور دوسری بوسنیا میں بھیجی، نیش پر قبضہ پانے کے بعد سکند روف نے اپنی فوج کا ایک حصہ وودین کی فتح کیلئے روانہ کیا، لیکن عثمانیوں کو اس شہر کے استحکام کا موقع مل گیا تھا، اسلئے آسٹروی فوجیں جن پر شہزادہ یوہین کی سابق فتوحات کا نشہ ہنوز طاری تھا پے درپے حملوں کے باوجود اس ہم میں کامیاب نہ ہو سکیں، اس شکست کا پہلا نتیجہ تو یہ نکلا کہ آسٹریا کے جنرل آپس اسی میں جھگڑنے لگے، اور پھر ان کی باہمی مخالفتوں سے فوج میں جو کمزوری رونما ہونے لگی تھی اُس میں وبا اور سامانِ رسد کی قلت نے اور اضافہ کر دیا، برخلاف اس کے ترک صدر اعظم کے زیرِ سیادت حوصلہ کے ساتھ مقابلہ کرتے رہے، ان کی فطری دلیری فرانس کے مشہور ماہر حرب بونوال (Bonaparte) کی معیت و مشورہ سے جو مسلمان ہو کر عثمانی فوجوں کے نظام و تربیت کا انچراں مقرر ہو گیا تھا، اور زیادہ موثر ہو گئی تھی، سکند روف نے شکست کھا کر اپنی بقیہ فوجوں کے ساتھ ہنگری کا رخ کیا،

ترکوں نے نیش کو واپس لے لیا اور آسٹروی علاقہ کے متعدد حصوں میں داخل ہو گئے،
 بوسنیا کی ہم کا نتیجہ بھی ایسا ہی رہا، وہاں کے مسلمان باشندوں نے بہا دردی کیسا تھا
 آسٹریا کی فوجوں کا مقابلہ کیا، اور آخر کار انھیں بوسنیا سے نکال باہر کیا،

دوسرے سال شہنشاہ آسٹریا نے نئے جہزوں کی سرکردگی میں تازہ فوجیں روانہ
 کیں، ادھر ترکوں کی طرف سے بھی ایک نیا صدر عظیم لیان محمد پاشا اُن کے مقابلہ میں
 بڑھا، اور پیش قدمی کر کے میڈیا پر قبضہ کر لیا، جو ہنگری کے علاقہ میں تھا، اور پھر آگے بڑھ
 دیا۔ یوٹیوب کے ساحل پر اور سوا (ص ۵۵۵) کے اہم قلعہ کا محاصرہ کر لیا،
 میڈیا سے قریب کورینا کے مقام پر آسٹروی فوجوں کو ایک لڑائی میں عارضی کامیابی
 نصیب ہوئی، (۴ جولائی ۱۹۱۴ء) لیکن فوراً ہی صدر عظیم تازہ فوجوں کے ساتھ پہنچ
 گیا اور غنیم کو بھگا کر سمندریار قبضہ کر لیا، ۱۵ اگست ۱۹۱۴ء کو اور سوا نے بھی ہتھیار ڈال دیے
 آسٹروی فوجیں بھاگ کر بلغراد میں پناہ لگیں ہو گئیں،

روس کے مقابلہ میں ترکوں کی کامیابی کوئی شش انداز نہ تھی، تاہم ۲۴ مئی
 انھوں نے روسیوں کو بحر اسود کے ساحل پر آگے بڑھنے سے روک رکھا، مارشل میو
 نے دیا۔ یہ اور دیا۔ یوگ کو عبور کر کے چند ترکی اور تاتاری دستوں کو شکست
 دی، لیکن جب بندر کے محاصرہ کی غرض سے دیائے نیٹربک پہنچا تو وہاں اس کا
 سامنا ایک مضبوط عثمانی لشکر سے ہوا، جو بندر کی راہ میں حائل تھا، اور جس پر غلبہ پانا
 اُس کے لئے ناممکن ثابت ہوا۔ متعدد چھوٹی چھوٹی لڑائیاں ہوئیں، جن میں سے ایک
 میں ساسی گرائی نے میں ہزار تاتاری اور اسی قدر عثمانی سپاہ کی مدد سے روسیوں کو
 سخت شکست دی، میدان جنگ میں روسی فوج کو جو نقصان پہنچا اس سے زیادہ

نقصان و با اور سامان رسد کی قلت نے پہنچایا، اور میونخ کے لئے اپنی بقیہ سپاہ کیساتھ یوکرین کو لوٹ جانے کے سوا کوئی چارہ نہ رہ گیا، اسی سال جنرل لاسکی نے تیس سینتیس ہزار سپاہیوں کے ساتھ کریمیا پر پھر حملہ کیا، یہ تیسرا حملہ تھا، پہلے دو حملوں میں چونکہ روس نے ملک کو حتی الامکان پوری طرح تباہ کر دیا تھا، اسلئے جنرل لاسکی کو سامان رسد کی فوجی میں سخت دشواریاں پیش آئیں اور اُسے مجبوراً بہت جلد کریمیا سے نکل جانا پڑا،

مشرقی تجویز [۳۷ء] کے موسم سرما میں فرانس کی وساطت سے صلح کی گفتگو پھر چھڑی گئی، دولتِ عیلہ جنگ ختم کرنے کی غرض سے بہت کچھ نقصان برداشت کرنے پر تیار تھی لیکن روس کا نشہ فتح کسی طرح صلح کی اجازت نہ دیتا تھا، اور اُس نے ایسے شرائط پیش کئے جن کا قبول کرنا دولتِ عیلہ کے لئے قطعاً محال تھا، زارینہ روس کی وزارتِ حرب پر بائیل میونخ کا اثر بہت زیادہ تھا، اور میونخ ہی کی مخالفت نے صلح کی تمام کوششوں کو ناکام کر دیا، اُس نے زارینہ کو یقین دلایا کہ یورپ میں سلطنتِ عثمانیہ کی عیسائی رعایا جو تعداد میں اپنے مسلمان حکمرانوں سے کئی گنا زیادہ ہو، ترکی حکومت سے آزادی حاصل کرنے کے لئے بیچین ہے، اور اُس کی نگاہیں زارینہ روس کی طرف لگی ہوئی ہیں، جسے وہ اپنا جائز فرمانروا تسلیم کرتی ہے، اس نے اس بات پر زور دیا کہ عیسائی رعایا کے جوش سے فائدہ اٹھانے اور قسطنطنیہ کی طرف بڑھنے کا بس یہی موقع ہے کہ انہیں روسی فتوحات کا اثر رعایا کے دلوں پر تازہ ہے، بہت ممکن ہے کہ ایسا موقع پھر کبھی ہاتھ نہ آئے، زارینہ نے میونخ کی اس "مشرقی تجویز" (Oriental project) کو منظور کیا، اور اس کی ہدایت کے مطابق سلطنتِ عثمانیہ کے یورپین صوبوں میں اپنے جاسوس روانہ کئے، تاکہ عیسائی رعایا کو دولتِ عیلہ کے خلاف بغاوت پر آمادہ کریں،

۱۷۳۹ء میں میونخ نے جنگ کا سلسلہ پھر شروع کیا، اور مولڈیویا کی سرحد میں داخل ہونے کیلئے اُس نے پوڈوویا کی راہ اختیار کی جو اُس وقت مملکت پولینڈ کا ایک صوبہ تھا۔ پولینڈ اس جنگ میں کسی فریبی کا شریک نہ تھا، لیکن میونخ اس طرح پوڈوویا میں داخل ہوا جیسے کسی دشمن کے ملک میں داخل ہوتے ہیں، راستہ میں روسی فوجوں نے جی بھر کے لوٹ مار کی اور یوں اس صوبہ کو ویران کرتے ہوئے مولڈیویا کی سرحد کو عبور کر کے خدیم کے مقام پر ایک ترکی لشکر کو شکست دی، اس کے بعد میونخ یاسی کی طرف بڑھا جو مولڈیو کا پایہ تخت تھا، اور اس پر قبضہ کر لیا، پھر اُس نے بندر کاؤنچ کیا اور چاہتا تھا کہ بندر اور اُس علاقہ کے دوسرے قلعوں کو فتح کرتا ہوا جنوب کی طرف یورپین ترکی کے قلب میں داخل ہونے کی کوشش کرے، لیکن اتنا سہراہ میں اُسے اپنے حلیف آسٹریا کی تباہ کن شکست کی اطلاع ملی اور معلوم ہوا کہ آسٹریا نے بہت دبا کر سلطنت عثمانیہ سے صلح کر لی ہے،

آسٹریا کی فیصلہ کن شکست واقعہ یہ تھا کہ اسی درمیان میں آسٹریا کی فوجوں نے پھر سرویا پر حملہ شروع کر دیا تھا، والیس (Wallis) اور ناپیرگ (Neipirg) آسٹریا کے دو نئے اور مشہور جرنیلوں نے ایک زبردست فوج کے ساتھ پیٹروارڈین سے نکل کر جنوب کا رخ کیا، اُدھر صدر عظمیٰ الحاج محمد پاشا تقریباً دو لاکھ سپاہ لے کر اُن کے مقابلہ کے لئے آ رہا تھا، ہندریا اور پیٹروارڈین کے درمیان کروڑوں کا (دیکھو) صفوں کے مقابلہ پر دونوں فوجوں کا سامنا ہوا، آسٹریا کو سخت شکست ہوئی، اور روسی فوجوں نے بھاگ کر بلغراد میں پناہ لی، عثمانیوں نے تعاقب کیا اور بلغراد پر گولہ باری شروع صوفیہ بلغراد والیس اور ناپیرگ کا سارا جوش ٹھنڈا ہو گیا، اُن کی ہمت چھوٹ گئی اور

بقول ایورسلے اب وہ صلح کے لئے ویسے ہی یحین تھے، جیسے اس مہم کی ابتدا میں لائن
اور آمادہ جنگ نظر آتے تھے، بالآخر سیفر فرانس ویلنوف (Villeneuve)
کی وساطت سے شرائط صلح طے ہو گئے اور آسٹریا نے اپنے حلیف روس سے مشورہ
کا انتظار بھی نہیں کیا، اُس نے بلغراد اور بوسنیا، سرویا اور ولاچیا کے تمام علاقے جو
صلحنامہ پہاروویچ کے وقت اسے دیئے گئے تھے، دولت علیہ کو واپس کر دیئے، اس
صلحنامہ پر یکم ستمبر ۱۷۳۹ء کو فریقین کے دستخط ہو گئے، آسٹریا کی طرف سے ایک دفعہ یہ بھی
رکھی گئی کہ دولت علیہ روس کے ساتھ بھی صلح کرے، چنانچہ مارشل میونخ کو اس دفعہ
کی اطلاع دی گئی، میونخ کو آسٹریا کی شکست اور بلغراد کے صلحنامہ کا حال معلوم
کر کے سخت غصہ آیا، لیکن اب اس کے لئے بھی صلح کے سوا کوئی چارہ نہ تھا، کیونکہ
وہ خوب سمجھتا تھا کہ اسحاق محمد پاشا کی عظیم الشان فوج کا مقابلہ آسٹریا کی مدد کے بغیر
مکمل نہیں، زارینہ کو بھی مجبوراً صلح کے لئے آمادہ ہونا پڑا، اور میونخ کے تمام منصوبے
جو اُس نے قسطنطنیہ کی فتح کی نیت باندھ رکھے تھے، دفعۃً خاک میں مل گئے، روس
اور دولت عثمانیہ کے درمیان جو شرائط صلح ۸ ستمبر ۱۷۳۹ء مطابق ۱۴ جمادی الثانی
۱۱۵۲ھ میں طے ہوئے ان کے رو سے مولدوویا اور کریمیا کی تمام فتوحات اور شہر
اوکر اکوف سے روس دست بردار ہو گیا، نیز اُس نے معاہدہ کیا کہ شہزادہ سمارا کو دیا جا
ازف کا علاقہ دونوں سلطنتوں کے درمیان حد فصل قرار پایا، صلحنامہ کی تیسری دفعہ
میں یہ شرط خاص طور پر رکھی گئی کہ بحر ازف یا بحر اسود میں روس کا کوئی بیڑا رہنے نہ پائے گا
اور نہ وہ ان سمندروں کے ساحل پر کوئی جنگی جہاز تعمیر کر سکے گا، بحر ازف اور بحر اسود میں
روس کے جنگی یا تجارتی جہازوں کا داخلہ بھی ممنوع قرار دیا گیا، اور تجارتی اغراض کیلئے

صرف ترکی جہازوں کے استعمال کی اجازت دیکھی،

صلحنامہ بلغراد دولت علیہ کے لئے ایک عظیم الشان کامیابی تھی اس نے معاہدہ
پساروویچ کی اہانت کا داغ دھو دیا، اور آسٹریا اور روس کو ترکوں کے عزم و شجاعت
سے متعلق جو غلط فہمی پیدا ہو گئی تھی وہ دور ہو گئی، یورپین مورخین اس صلحنامہ کو فرانس کی
حکمت عملی کی ایک نمایاں کامیابی قرار دیتے ہیں، اور اس کے تکرار کا سہرا ولینوف کے
سر باندھتے ہیں، بلاشبہ ولینوف کی وساطت سے کام لیا گیا، لیکن اس سے پہلے
بھی دوران جنگ میں اس نے کئی بار صلح کی کوشش کی تھی، مگر ہر کوشش بے سود اور
ناکام ثابت ہوئی، حقیقت یہ ہے کہ اصلی حکمت عملی قوت کی ہو، دینا نے ہمیشہ سے
صرف اسی حکمت عملی کو تسلیم کیا ہو، اور تاریخ کا ہر صفحہ اسی کی کار فرمائی کا شاہد ہے
بلغراد کا صلحنامہ صرف کروڑوں کی فیصلہ کن جنگ کا نتیجہ تھا اور نہ دنیا کی کوئی طاقت
آسٹریا اور روس کو ان شرائط کے منظور کرنے پر راضی نہیں کر سکتی تھی،

سوڈن سے معاہدہ | ولینوف کو جو رسوخ باب عالی میں حاصل تھا اسے کام میں لاکر
اس نے سمسٹہ میں دولت عثمانیہ اور سوڈن کے درمیان بھی ایک معاہدہ کرادیا،
جس کے روسے فریقین روس کے خلاف ایک دوسرے کی مدد کے پابند ہو گئے، فرانس
کی خارجی سیاست کا تقاضا یہ تھا کہ پولینڈ میں روس کے اثر کو قائم ہونے سے روکا جائے
چنانچہ اس معاہدہ کی غرض بھی یہی تھی، لیکن چند ہی سالوں کے بعد جب روس پریشا
اور آسٹریا نے متحد ہو کر پولینڈ کے ٹکڑے ٹکڑے کر دیئے تو نہ فرانس کو مدافعت کی جرات
ہوئی اور نہ دولت علیہ اس غارت گری کو روک سکی،

فرانس کے یہ مخصوص مراعات | ولینوف کی کوشش سے فرانس کو جو مخصوص فائدہ پہنچا وہ یہ تھا کہ

باب عالی نے ۱۷۶۳ء کے معاہدہ کی تجدید کر کے اُن تمام حقوق کا تحفظ کر دیا جو فرانسیسی تاجروں کو سلطنت عثمانیہ میں حاصل تھے، نیز ۱۷۶۴ء کے معاہدہ کے ذریعہ بعض جدید حقوق کے اضافہ کے ساتھ قدیم حقوق میں بھی فرانس کے حسب خواہ ترمیم کر دی، سلطان محمد سعید کو اپنا خاص سفیر ناکر شاہ فرانس کے پاس روانہ کیا تاکہ وہ سلطان کی طرف سے تجارتی مراعات کو پیش کرے شاہ فرانس نے سلطان کے شایان شان اعزاز کی سفیر کا استقبال کیا، اور اس کی واپسی پر دو جنگی جہاز اور کچھ فرانسیسی توپچی سلطان کی خدمت میں بھیجے تاکہ عثمانی فوجوں میں وہ جدید طریقے جاری کریں جنہیں فرانس کے ممتاز ماہر فن حرب لو فون نے فرانسیسی فوجوں میں رائج کیا تھا،

یورپ میں حکومتوں | صلحنامہ بلغراد کے بعد تقریباً تیس سال تک سلطنت عثمانیہ اور اسکی
باہمی لڑائیاں | ہمسایہ سلطنتوں کے درمیان کوئی جنگ پیش نہیں آئی جس کی باک
وجہ تو یہ تھی کہ باب عالی موقع پانے کے باوجود جارحانہ اقدام سے اجتناب کرتا رہا،
لیکن بڑا سبب یہ تھا کہ آسٹریا اور روس جو اس کی سب سے بڑی دشمن سلطنتیں تھیں،
خود اپنے جھگڑوں میں مبتلا تھیں اور انھیں متحد ہو کر سلطنت عثمانیہ پر حملہ کرنے کی فرصت
نہ تھی ۱۷۴۰ء میں آسٹریا کے شہنشاہ چارلس ششم کا انتقال ہو گیا، اور اس کی لڑکی میریا تھیرزا
(Maria Theresa) تخت پر بیٹھی، لیکن آسٹریا کی تقریباً تمام ہمسایہ عیسائی مملکتوں
نے میریا کی مخالفت کی اور فرانس کی سرکردگی میں اٹھ سال تک اُس جنگ کو جاری
رکھا، جو آسٹریا کی جنگ جانشینی (War of Austrian Succession) کے
نام سے موسوم ہے، اور جو بالآخر صلحنامہ ایلڈنیل (۱۷۴۸ء) کے مکملہ پر میریا کے حق
میں ختم ہوئی، اسی طرح ۱۷۵۶ء سے ۱۷۶۳ء تک جنگ ہفت سالہ کا سلسلہ قائم

رہا، جس نے یورپ کی سلطنتوں کو باہمی نزاعات میں مصروف رکھا، دولتِ عظیم نے ان میں سے کسی جنگ میں بھی حصہ نہیں لیا، حالانکہ اپنے قدیم دشمن آسٹریا کی پریشانیوں سے فائدہ اٹھا کر منہری کے سابق عثمانی مقبوضات کو واپس لینے کا بہت اچھا موقع تھا، برخلاف اس کے وہ نہایت دیانت داری کے ساتھ معاہدہ بلغراد کی پابندی پر قائم رہی اور یورپ کے قانونِ سیاست کے رو سے اُسکی یہ خاموشی انتہائی غیر فہم فہمی پر مبنی تھی، لیکن جو قانونِ سیاست سے بلند تر اصول یعنی اخلاق کا پابند ہے، وہ اسی خاموشی کا متقاضی تھا، بابِ عالی نے نہ صرف اُن جنگوں کی شرکت سے اجتناب کیا، بلکہ اپنے اثر سے مجارین میں صلح کرنے کی بھی امکانی کوشش کی، دشمن کی کمزوری سے فائدہ نہ اٹھانے میں دولتِ عظیم نے جس بلندیِ اخلاق کا ثبوت دیا، اس کا اعتراف یورپین مورخین بھی کرتے ہیں،

مختلث شورشیں | جہاں تک یورپ کی سلطنتوں کا تعلق تھا، ۱۸۷۸ء تک دولتِ عثمانیہ سے کوئی جنگ نہیں ہوئی، لیکن ۱۸۷۸ء میں ایران سے پھر لڑائی چھڑ گئی، جو تین سال تک جاری رہنے کے بعد ۱۸۸۰ء میں تقریباً اُنسی شرائط پر ختم ہوئی، جن پر سلطانِ مراد رابع کے عہد میں ایران اور بابِ عالی کے درمیان صلح نامہ ہوا تھا، اس جنگ کے علاوہ سلطنت کے مختلف حصوں میں وقتاً فوقتاً مقامی پاشاؤں کی بغاوتیں بھی برپا ہوتی رہیں، جن سے کامل امن و سکون قائم نہ ہو سکا، دورِ دراز صوبوں کے والی کبھی کبھی مطلق العنان ہو جاتے تھے، اور حکومت کو بعض اوقات اُن کی سرکشی سے چشم پوشی کرنی پڑتی تھی، بغاوت کا سب سے زیادہ اثر مصر کے صوبہ میں تھا، جو بتدریج دولتِ عظیم کے قبضہ و اقتدار سے بھلا جا رہا تھا،

ایک سیاسی غلطی | ولاچیا اور مولڈویا کے صوبوں میں بعض ترک خاندانوں کو مخصوص امتیازات حاصل تھے، جن میں سب سے زیادہ اہم امتیاز وہاں کی زمینوں کا لگان وصول کر کے باغیالی میں پیش کرنا تھا، چونکہ سلطنت کے مختلف حصوں میں بغاوت وقتاً فوقتاً رونما ہوتی رہتی تھی، اس لئے ان خاندانوں کی سرکشی کے اندیشہ سے باب عالی نے وہ امتیازات اُن سے لے کر قسطنطنیہ کے دولت مند تاجروں کو دیدیئے، ان میں زیادہ تر یونانی تاجر تھے، جنہوں نے اپنی دولت کے معاوضہ میں بڑے بڑے القاب حاصل کر لئے تھے، ولاچیا اور مولڈویا کے شریف ترک خاندانوں کی جگہ پر بھی دولت مند تاجر سرکاری مالکدار وصول کرنے کے لئے مقرر کئے گئے، ان لوگوں نے رعایا کے ساتھ نہایت سختی اور تشدد کا برتاؤ کیا، اور ترک شرفا پر بڑے مظالم کئے، یہاں تک کہ قدیم ترک خاندان ایک بعد دیگرے ختم ہوتے گئے، اور اُن کے بجائے تاجروں کے نئے خاندان قائم ہو گئے، ان کی سختی اور تشدد کا سب سے زیادہ مضر نتیجہ یہ ہوا کہ عام رعایا برگشتہ ہو کر روس کی طرف مائل ہو گئی،

دہابی تحریک | سلطنت کی مختلف شورشوں میں ایک نہایت اہم شورش دہابی تحریک کی تھی، جس کا آغاز اسی عہد میں شیخ عبدالوہاب نجدی نے کیا تھا، اس تحریک میں ابن سعود شیخ نجد کی حمایت سے بہت کچھ قوت آگئی تھی، باب عالی کو اس کے فرو کرنے میں خاصی کاوش کرنی پڑی، لیکن سلطان محمود کے عہد میں اس کا اثر بجائے کم ہونے کے بڑھتا ہی گیا، اور اُس کے جانشینوں کی کوششیں بھی اس کے استیصال میں ناکام رہیں، تا آنکہ سلطان محمود ثانی کے عہد میں محمد علی پاشا والی مصر نے اس فرقہ کی سیاسی قوت

کو توڑ کر اس کے آخری امیر کو گرفتار کر لیا اور اُسے ۸۱۸ء میں قسطنطنیہ روانہ کر دیا جہاں
وہ قتل کر دیا گیا،

وفات | ۲، صفر ۱۱۶۸ء مطابق ۱۳ دسمبر ۱۷۵۴ء کو سلطان محمود اول نے وفات
پائی، اُس کو تعمیرات سے بہت دلچسپی تھی، اُس نے قسطنطنیہ نیز مختلف صوبوں میں متعدد
عظیم الشان عمارتیں بنوائیں، جامع نور عثمانی کی تعمیر اسی نے شروع کی تھی، اُس نے چار
کتاب خانے بھی پایہ تخت میں قائم کئے، وہ اپنے عدل و علم اور تمام رعایا کے ساتھ کیا
انصاف کرنے میں خاص طور پر مشہور تھا،



عثمان ثالث


۱۱۶۷ھ تا ۱۱۷۱ھ مطابق ۱۷۵۲ء تا ۱۷۵۶ء

سلطان محمود خاں اول کی وفات پر اس کا بھائی عثمان خاں ثالث تخت نشین ہوا۔ اُس نے صرف تین سال حکومت کی، اور اپنے مختصر عہد میں سلطان محمود ہی کے سیاسی اصولوں کو بھانڈا بن رہا، چنانچہ ہمسایہ حکومتوں سے کوئی آویزش نہیں ہوئی، آسٹریا کی جنگ بانی کے بعد ۱۷۵۶ء میں ”جنگ ہفت سالہ“ شروع ہو گئی جس نے یورپین حکومتوں کو دو بڑی جماعتوں میں تقسیم کر کے سات سال تک وسط یورپ کو میدان کارزار بنائے رکھا، دولت عثمانیہ کے لئے یہ دوسرا نادر موقع تھا، جب وہ دشمنوں کی باہمی جنگ سے فائدہ اٹھا سکتی تھی، مگر عثمان ثالث اس جنگ میں اخلاق و شرافت کے اسی اصول پر قائم رہا جس کی مثال محمود اول نے آسٹریا کی جنگ بانی کے موقع پر پیش کی تھی، سلطنت کے اندرونی نظم و نسق میں بھی کوئی تبدیلی واقع نہیں ہوئی، اس عہد میں کوئی اہم قدم پیش نہیں آیا،

۱۶ صفر ۱۱۷۱ھ مطابق ۳۱ اکتوبر ۱۷۵۶ء کو سلطان عثمان ثالث نے وفات پائی

کو توڑ کر اس کے آخری امیر کو گرفتار کر لیا اور اُسے ۱۸۱۸ء میں قسطنطنیہ روانہ کر دیا جہاں
وہ قتل کر دیا گیا،

وفات | ۲۷ صفر ۱۱۶۸ھ مطابق ۱۳ دسمبر ۱۷۵۴ء کو سلطان محمود اول نے وفات
پائی، اُس کو تعمیرات سے بہت دلچسپی تھی، اُس نے قسطنطنیہ نیز مختلف صوبوں میں متعدد
عظیم الشان عمارتیں بنوائیں، جامع نور عثمانیہ کی تعمیر اسی نے شروع کی تھی، اُس نے چار
کتب خانے بھی پایہ تخت میں قائم کئے، وہ اپنے عدل و علم اور تمام رعایا کے ساتھ کیا
انصاف کرنے میں خاص طور پر مشہور تھا،



عثمان ثالث

۱۱۶۷ تا ۱۱۷۱ھ مطابق ۱۷۵۲ء تا ۱۷۵۶ء

سلطان محمود خاں اول کی وفات پر اس کا بھائی عثمان خاں ثالث تخت نشین ہوا۔ اُس نے صرف تین سال حکومت کی، اور اپنے مختصر عہد میں سلطان محمود ہی کے سیاسی اصولوں کو بھلنا بند رہا، چنانچہ ہمسایہ حکومتوں سے کوئی آویزش نہیں ہوئی، آسٹریا کی جنگ بانشینی کے بعد ۱۷۵۶ء میں ”جنگ ہفت سالہ“ شروع ہو گئی جس نے یورپین حکومتوں کو دو لڑنے والے جماعتوں میں تقسیم کر کے سات سال تک وسط یورپ کو میدان کارزار بنائے رکھا، دولت عثمانیہ کے لئے یہ دوسرا نادر موقع تھا، جب وہ دشمنوں کی باہمی جنگ سے فائدہ اٹھا سکتی تھی، مگر عثمان ثالث اس جنگ میں اخلاق و شرافت کے اُسی اصول پر قائم رہا جس کی مثال محمود اول نے آسٹریا کی جنگ بانشینی کے موقع پر پیش کی تھی، سلطنت کے اندرونی نظم و نسق میں بھی کوئی تبدیلی واقع نہیں ہوئی، اس عہد میں کوئی اہم واقعہ پیش نہیں آیا،

۱۱ صفر ۱۱۷۱ھ مطابق ۳۱ اکتوبر ۱۷۵۶ء کو سلطان عثمان ثالث نے وفات پائی

مصطفیٰ ثالث

سید ۱۱۷۷ تا ۱۱۸۸ مطابقیہ ۱۷۵۷ء تا ۱۷۶۳ء

عثمان ثالث کے بعد مصطفیٰ ثالث تخت پر آیا، یہ سلطان احمد ثالث کا لڑکا تھا تخت نشینی کے وقت اسکی عمر پچاس سال کی تھی اور یہ طویل مدت امور سلطنت سے علیحدہ محل کے ایک حصہ میں بسر ہوئی تھی، تاہم فطری اہلیت نے تجربہ کی کمی بہت کچھ پوری کر دی تھی، اور اگر روس سے جنگ نہ چھڑ گئی ہوتی تو کوئی شبہ نہیں کہ اسکی فرض شناسی اور تدبیر سے سلطنت کو بہت فائدہ پہنچتا، لیکن یہ عجیب اتفاق ہو کہ مصطفیٰ نام کے جتنے سلطان ہوئے، اُن سب کے عہد میں سلطنت عثمانیہ کو بہت زیادہ نقصان پہنچا اور اُس کے مقبوضات کے اہم حصے دشمنوں کے ہاتھ میں چلے گئے، تاہم مصطفیٰ ثالث کے عہد کے ابتدائی چھ سال جبکہ انصرام حکومت صدرِ اعظم راغب پاشا کے ہاتھ میں تھا دولتِ عیلہ کی خوشحالی اور ترقی کے سال تھے،

راغب پاشا | راغب پاشا سلطان محمود اول کے آخری دور میں صدرِ اعظم رہ چکا تھا، اپنی غیر معمولی لیاقت و تدبیر اور حسن انتظام کے لحاظ سے وہ صدرِ اعظمِ صوفی پاشا اور ورک کوپرلی کا ہم پلہ شمار کیا جاتا ہے اپنی وفات تک اُس نے دولتِ عیلہ کو دوسری

سلطنتوں کی آویزش سے محفوظ رکھا اور قیام امن کے ساتھ پوری توجہ سلطنت کی فلاح و بہبود پر صرف کرتا رہا، اُس نے سلطنت کے مختلف صیغوں کی اصلاح کی، اوقات کی نگرانی کا خاص طور پر اہتمام کیا، شتفا خانے بنوائے اور اپنی جیب خاص سے ایک کتب خانہ عام قائم کیا، اگرانی اور قحط کے سدباب کے لئے اُس نے اندرون ملک ذرائع حمل و نقل کو آسان بنادینے کی ایک ایسی تجویز اختیار کی جس کی تکمیل نہایت درجہ مفید ثابت ہوتی، لیکن اُسے پورا کرنے سے پہلے ہی اُس کا انتقال ہو گیا، وہ تجویز یہ تھی کہ خلیج ناکومیدیا کے مشرقی سرے سے ایک نہر نکال کر جھیل سبنجا (Sabandja) میں ملا دی جائے، اور دوسری نہر جھیل سبنجا سے نکال کر دریائے سقاریہ میں ملا دی جائے جو بحر اسود میں گرتا ہے، اس طرح باسفورس سے گزرے بغیر خلیج ناکومیدیا سے بحر اسود تک آمد و رفت جاری ہو جاتی، ان دو بڑی نہروں چھوٹی چھوٹی نہروں کا سلسلہ قائم کر دیا جاتا، جن سے ملک کے ایک حصہ کی چیزیں دوسرے حصوں تک بہت آسانی کے ساتھ منتقل کی جاسکتی تھیں، تجارتی فائدہ کے علاوہ سبنجا میں ترکی بحریہ کا بھی ایک محفوظ اور مضبوط مرکز قائم کیا جاسکتا تھا، یہ تجویز کوئی نئی نہیں تھی، مصطفیٰ ثالث سے قبل سلیمان اعظم، مراد ثالث اور محمد رابع نے بھی اس کو عملاً شروع کر دیا تھا، لیکن تکملہ کسی سے بھی نہ ہو سکا، کریم علی کا بیان ہے کہ سلطنت عثمانیہ کے قیام سے پہلے بھی دوبارہ بیتھنیا کے فرماں رواؤں نے اور ایک بار شہنشاہ ٹریسچن (Treschin) نے اسی تجویز کو اختیار کیا تھا، مگر یہ عجیب بات ہے کہ اسکے فائدہ کے احساس کے باوجود اسکی تکمیل کسی نے بھی نہ کی، حالانکہ نہ فاصلہ زیادہ تھا اور نہ زمین ایسی تھی جس کی کھودائی دشوار ہوتی،

پرنسپل سے اتحاد | راغب پاشا کی خارجی سیاست کا اہم ترین مقصد یہ تھا کہ دولت عثمانیہ کو روس اور آسٹریا کی دشمنی سے محفوظ رکھنے کی غرض سے دوسری عیسائی مملکتوں سے اتحاد قائم کیا جائے، آسٹریا کی جنگ جانشینی اور پھر جنگ ہفت سالہ کے بعد پرنسپل کا شمار یورپ کی نہایت طاقتور مملکتوں میں ہونے لگا تھا، اور اُس کے فرماں روا فریڈرک ثانی سے روس اور آسٹریا دونوں حد درجہ بغض و عناد رکھتے تھے، راغب پاشا نے اسی بنا پر پرنسپل کی دوستی کو بہت ضروری خیال کیا، اور اس کے لئے شروع ہی سے کوشش کرتا رہا، بالآخر ۱۷۹۱ء میں باب عالی اور پرنسپل کے درمیان ایک معاہدہ اتحاد مرتب ہو گیا، اور فریڈرک ثانی کے سفیر نے قسطنطنیہ میں اس پر دستخط کر دیے، فریڈرک کو دولت عثمانیہ سے اتحاد کرنے میں روس اور آسٹریا کی دشمنی سے قطع نظر اس وجہ سے بھی تامل نہ ہوا کہ اس کے برعکس صورت اختیار کرنے میں اُسے کوئی خاص فائدہ نظر نہ آتا تھا کیونکہ اُس کا ملک ہر طرف عیسائی مملکتوں سے گھرا ہوا تھا، اور اگر سلطنت عثمانیہ کا کوئی علاقہ نکل بھی جاتا تو اس سے پرنسپل کی مملکت میں امنافہ ہونے کا امکان نہ تھا اسی قسم کا اتحاد سوئڈن، نیپلز اور ڈنمارک سے بھی پہلے ہی قائم کر لیا گیا تھا، راغب پاشا چاہتا تھا کہ پرنسپل سے دوستی کا جو معاہدہ ہوا ہے اُسے مستحکم کرنے کے لئے اس شرط کا بھی اضافہ کر دیا جائے کہ فریقین جارحانہ اور مدافعتی جنگوں میں ایک دوسرے کا ساتھ دیتے رہیں گے، لیکن اس مسئلہ میں گفتگو کا سلسلہ ابھی جاری ہی تھا کہ ۱۷۹۳ء میں پرنسپل کا انتقال ہو گیا، اور یہ کام ادھور رہ گیا،

فریڈرک کا نقض عہد | راغب پاشا کی وفات کے بعد سلطان نے انتظام حکومت خود اپنے ہاتھ میں لیا، وہ ایک نہایت جفاکش اور لائق فرماں روا تھا، اور سلطنت کی

فلاح و بہبود کا دل سے خواہاں تھا، لیکن اپنے وزیروں اور فوج کے بڑے بڑے افسروں کے انتخاب میں اکثر غلطی کر جاتا جو سلطنت کے لئے مضر ثابت ہوتی، اتفاق یہ کہ اُس کے ہم عصر فرماں رواؤں میں دو ایسے تھے جو اپنی غیر معمولی لیاقت اور طاقت کے اعتبار سے یورپ کے عظیم ترین فرماں رواؤں میں شمار کئے جاتے ہیں، یعنی کیتھرائن ثانیہ جس نے ۱۷۶۲ء میں اپنے شوہر زار کو قتل کر کے روس کے تخت پر قبضہ کر لیا تھا اور فریڈرک ثانی جو اپنے کارناموں کی وجہ سے تاریخ میں فریڈرک عظیم کے نام سے مشہور ہے، یہ صحیح ہے کہ فریڈرک اور باب عالی کے درمیان دوستی کا ایک معاہدہ ہو چکا تھا، لیکن یہ معاہدہ اُسی وقت تک قائم رہا جب تک اس کی پابندی فریڈرک کی ہوس و خود غرضی کے لئے روک نہ بنی، جون ہی اُس نے محسوس کیا کہ پریشا کے اغراض اس معاہدہ کے مسترد کر دینے ہی سے پورے ہو سکتے ہیں، اس نے بلا تامل اسے توڑ کر دولت عثمانیہ کے دشمنوں سے رشتہ اخوت جوڑ لیا،

کیتھرائن ثانیہ | کیتھرائن ثانیہ ایک فوجی بناوت کے بعد تخت پر آئی تھی، جن فوجی سرداروں نے اُس کے شوہر زار روس کو قتل کر کے اسے تخت پر بٹھایا تھا وہ مژدہ قتل و غارت گری کے لئے بیتاب تھے، اور ان کی نگاہیں ہر کمزور مملکت کی طرف اٹھتی تھیں جس پر روس کی دست اندازی آسانی سے ممکن تھی، اس مقصد کے لئے انھوں نے یہ تدبیر اختیار کی کہ پہلے اپنے ایجنٹوں کے ذریعہ سے اندرون ملک میں خانہ جنگی شروع کر دیتے اور پھر کمزور جماعت کی حمایت کے بہانہ سے دخل اندازی کرنے لگتے، اور جب خود انہی کی پیدا کی ہوئی بد امنی اُن کی کوششوں سے تری مٹی کر جاتی تو قیام امن کے دعوے کے ساتھ روسی فوجیں اُس ملک میں داخل کر کے اُس پر قبضہ

کر لیتے، کیتھرائن کے عہد کے ابتدائی سالوں میں یہ تدریج خصوصیت کے ساتھ پولینڈ میں عمل میں لائی گئی، پر شاہ بھی اس غارت گری میں روس کا شریک ہو گیا، فریڈرک ثانی کو روس اور آسٹریا کے خلاف دولت عثمانیہ سے اتحاد کی خواہش باقی نہ رہی، بلکہ اُس نے ۱۷۶۴ء میں کیتھرائن کے ساتھ ایک معاہدہ کر لیا جس کے رو سے فریقین پابند ہو گئے کہ ایک دوسرے کے مقبوضات کا تحفظ کریں گے، اور عہد کیا کہ اگر کسی فریق پر حملہ ہو گا تو دوسرا فریق دس ہزار سیدل اور ایک ہزار سواروں سے اُس کی مدد کرے گا، لیکن اگر روس پر ترکوں نے حملہ کیا یا پر شاہ پر فرانسیسیوں نے تو مدد بجائے فوج کے نقد کی شکل میں ہوگی اس معاہدہ کی ایک خفیہ دفعہ بھی تھی جس کا تعلق پولینڈ سے تھا، اور اس کے مکملہ کے چنز ہی روز بعد دونوں حکومتوں کے درمیان پولینڈ کی تقسیم کی نسبت ایک تازہ معاہدہ بھی ہو گیا، جس میں میریا تھریسیا بھی شریک کی گئی، روس اور پر شاہ کی فوجوں نے پولینڈ پر قبضہ کر لیا، اور کیتھرائن کے ایک سابق آشنا اسٹانلاس پونیا ٹو سکی (Stanislaus Potanski) کو بحیرہ پولینڈ کے تخت پر بٹھایا گیا، حالانکہ پولینڈ کے باشندے اُسے اپنا بادشاہ تسلیم کرنے پر کسی طرح راضی نہ تھے، روسی جنرل رپن (Repnin) نے وارسا میں ڈکٹیٹر کی حیثیت اختیار کر لی، باب عالی نے روس اور پر شاہ کی اس ظالمانہ کارروائی کے خلاف سخت احتجاج کیا، مگر ان سلطنتوں نے مطلق پروا نہ کی، برخلاف اس کے روس نے اپنے طرز عمل سے ظاہر کر دیا کہ وہ باب عالی کو جنگ پر مجبور کر دینا چاہتا ہے، اُس نے اپنے اخیوتوں کے ذریعہ سے کریمیا، موریہ، مونٹی نگرو اور جارجیا کے علاقوں میں دولت علیہ کے خلاف بغاوت پھیلانے کی کوشش کی، اس کے علاوہ جب پولینڈ کے وطن پرستوں کی ایک جماعت روسیوں کے مظالم سے بھاگ کر سلطنت عثمانیہ

کے حدود میں پناہ گزیں ہوئی تو روسی جنرل وائسمن (Weissman) نے
 بطحہ تک اُس کا تعاقب کیا، جو لیسر ابیا کی سرحد پر خان کریمیا کے علاقہ میں واقع تھا، اور
 شہر پر گولہ باری کر کے اُسے برباد کر دیا،

۶ اکتوبر ۱۸۷۹ء | روس کی مذکورہ بالا کارروائیوں سے مجبور ہو کر سلطان نے ۶ اکتوبر

کو قسطنطنیہ میں ایک دیوان منعقد کیا اور اراکین سلطنت سے اس باب میں مشورہ کیا
 سب نے بالاتفاق روس کی دراز دستیوں کی بنا پر جنگ کی رائے دی اور پولینڈ کے ساتھ
 اُس کے طرز عمل کو معاہدہ بلغراد کی خلاف ورزی قرار دیکر جنگ کو ضروری قرار دیا
 البتہ صدر اعظم محمد زادہ پاشا تنہا شخص تھا جس نے اس رائے کی مخالفت کی، اصول
 کی بنا پر نہیں بلکہ صرف اس وجہ سے کہ دولت علیہ اس وقت جنگ کے لئے کافی
 طور پر تیار نہ تھی اور پوری تیاری کے بغیر لڑائی چھیڑ دینا کسی طرح مناسب نہ تھا، اس
 مخالفت کی بنا پر جو بعد کے واقعات سے بالکل حق بجانب ثابت ہوئی، وہ صدر
 کے عہدہ سے برطرف کر دیا گیا، اور اسکی جگہ امین محمد پاشا جو سلطان کا داماد تھا صدر اعظم
 مقرر ہوا، دیوان کے فیصلہ کے مطابق ۶ اکتوبر ۱۸۷۹ء کو جنگ کا اعلان کر دیا گیا،

آغاز جنگ | اعلان جنگ میں عجلت کی گئی، موسم سرما میں ایشیا کی فوجوں کو منتقل کرنا
 بہت دشوار تھا، اور اسی وجہ سے ۱۸۷۹ء کے موسم بہار تک عثمانی فوجیں اکٹھا نہ ہو سکیں
 لیکن یہ تاخیر روس کے لئے بہت مفید ثابت ہوئی، اُس نے سلطنت عثمانیہ کے شمالی
 علاقوں پر حملہ شروع کر دیا، اعلان جنگ کے وقت ترکی قلعوں کی حالت بھی قابلِ اطمینان
 نہ تھی، نہ اُن کی قلعہ بندی مستحکم تھی اور نہ سامانِ رسد کافی مقدار میں جمع تھا، موسم سرما
 میں باب عالی نے ہر کی کو پورا کرنے کی کوشش کی، مگر وقت تنگ تھا، اور موسم بہا میں

باقاعدہ جنگ شروع ہونے تک بھی پوری تیاری نہ ہو سکی،

ابتدائی فتح | بہر حال جنگ کے ابتدائی دور میں کریم گرائی، خان کریمیا نے روسیوں کو عاجز کر دیا، جنوری ۱۸۵۹ء میں اُس نے بلبطہ میں ایک لاکھ تاتاری سپاہیوں کا ایک زبردست لشکر تیار کر کے دریائے بوگ کو عبور کیا، اور دو ہفتہ تک روس کے جنوبی علاقوں کو تاخت و تاراج کرتا رہا، اس مہم میں بیرن دی کوت (Baron de Witt)، مشہور فرانسیسی ماہر حرب بھی اس کے ساتھ تھا، جسے شاہِ فرانس نے عثمانی فوجوں کی تنظیم و تربیت کے لئے بابِ عالی میں بھیجا تھا، جنوبی روس کی لشکر کشی کے بعد کریم گرائی کریمیا کو واپس آگیا، اور ایک ہی ماہ کے اندر اس کا انتقال ہو گیا، لوگوں کا خیال تھا کہ اس کے یونانی طبیب نے اُسے زہر دیدیا، یہ طبیب امیر ولایچا کا آدمی تھا، اُس کی وفات پر سلطان نے دولت گرائی کو کریمیا کا خان مقرر کیا، لیکن کریم گرائی کی یاقوت و شجاعت سے اُسے کوئی مناسبت نہ تھی،

روس کی تیاریاں، | اسی درمیان میں کیتھرائن نے پانچ فوجیں میدانِ جنگ کو روانہ کیں، پہلی فوج نے شہزادہ گالٹزن (Galtzen) کی سرکردگی میں مولدوویا پر حملہ کر کے خوزیم کا محاصرہ کر لیا، دوسری فوج جنرل رومانزوف (ROMANZOFF) کے زیرِ قیادت دریائے نیپر اور ہجرازف کے درمیان روسی قلعوں کے استحکام اور ان پر اورنگنز وگ کے قلعوں کی از سر نو تعمیر کے لئے روانہ ہوئی، جو معاہدہ بلغراد کے روسے مسمار کر دیئے گئے تھے، تیسری فوج دس گیارہ ہزار کی جمعیت کے ساتھ پولینڈ پر قبضہ کرنے کے لئے بڑھی، تاکہ اس طرف سے ترکوں کو مدد نہ مل سکے، چوتھی نے قباد طہ اور کیوبان کے تاتاری علاقوں کا رخ کیا، اور پانچویں قفلیس کی طرف روانہ ہوئی،

تاکہ وہاں سے شہزادگانِ جارجیا کے ساتھ مل کر ارضِ روم اور طرابزون پر حملہ کرے، ساتھ ہی مونٹی نگرو کی عیسائی رعایا کے پاس روپیہ، سامانِ حرب اور فوجی افسر روانہ کئے گئے کہ انھیں ترکوں کے خلاف جنگ پر آمادہ کریں،

این پاشا کی نااہلی | روس کی ان تیاریوں کے باوجود این پاشا میٹلہ تک مقابلہ کے لئے روانہ نہ ہو سکا اور روانہ ہونے کے بعد بھی خود یہ فیصلہ نہ کر سکا کہ کوچ کس سمت کو ہونا چاہئے، اُس نے فوجی افسروں کو مشورہ کے لئے جمع کیا، اور فنِ حرب سے اپنی عدم واقفیت کا اعتراف صاف الفاظ میں کرتے ہوئے فوج کی نقل و حرکت سے متعلق اُن کی رے دریافت کی، اس نے کہا۔

”مجھے جنگ کا کوئی تجربہ نہیں ہے، فوج کی نقل و حرکت کا فیصلہ آپ لوگوں پر ہے اور یہ آپ ہی بتائیں کہ فوج عثمانیہ کی کامیابی کے لئے بہترین تدبیریں کیا ہوں گی آپ لوگ بلا تکلف اپنے خیالات ظاہر کریں اور اپنے مشورہ سے میری رہنمائی کریں۔“ افسرانِ فوج کو سپہ سالار کے اس اعترافِ نااہلی پر سخت تعجب ہوا، لیکن اُن کے لئے اس کے سوا کوئی چارہ نہ تھا، کہ بحث و مباحثہ کے بعد کسی صحیح فیصلہ پر پہنچنے کی کوشش کریں، چنانچہ متعدد افسروں نے مختلف رائیں پیش کیں، آخر میں صرف اس پر اتفاق ہو سکا کہ دریائے ڈینیوب کو عبور کر کے مولڈوویا میں داخل ہو جائیں، اور پھر صربستان مناسب ہو اُس کے مطابق عمل کریں، چنانچہ فوج نے دریائے ڈینیوب کو عبور کیا، پھر

دریائے پرتھ کے ساحل پر غازی پیری (Ghazipur) پہنچی جو خورزم اور سی کے درمیان میں واقع ہے وہاں سامانِ رسد کی قلت اور سپوؤں اور ٹھہروں کی کثرت نے سپاہیوں کو پریشان کر دیا، اور این پاشا نے مجبور ہو کر بندر کاروخ کیا، لیکن اُس طرف بھی وہی

دشواریاں پیش آئیں جن سے خاندیسی میں دو چار ہونا پڑا تھا اس درمیان میں شہزادہ گالٹرن پوڈویا سے تازہ افواج لے کر ترکوں کے مقابلہ کی تیاریاں کر رہا تھا روس نے پولینڈ کو مجبور کر کے اس سے دولت عثمانیہ کے خلاف جنگ کا اعلان کر دیا تھا جس کے جواب میں باب عالی نے بھی بادل ناخواستہ پولینڈ کے خلاف ہتھیار اٹھائے، خو زیم کے قریب روسی اور عثمانی فوجوں میں متعدد چھوٹی چھوٹی لڑائیاں ہوئیں جن میں صدر عظمیٰ این پاشا اور شہزادہ گالٹرن دونوں نے اپنی نااہلی کا پورا پورا ثبوت دیا سلطان نے این پاشا کو معزول کر کے واپس بلا لیا اور اگست ۱۷۹۹ء میں اُسے قتل کر دیا، این پاشا کا جانشین صدر عظمیٰ علی پاشا ایک بہادر افسر تھا سالار عسکر ہونے کے بعد اُس نے روسی فوجوں پر خو زیم کے قریب متعدد حملے کئے اور پولینڈ میں داخل ہونے کی کوشش کی لیکن آخر کار اُسے ہزیمت ہوئی اور ۱۸ ستمبر ۱۷۹۹ء کو خو زیم نے ہتھیار ڈال دیے ترکی فوجوں نے پسپا ہو کر دریائے ڈینیوب کی طرف کوچ کیا، کیتھرائن نے بھی گالٹرن کو اُس کی نالائقی کی بنا پر واپس بلا لیا اور اسکی جگہ رومانوف کو روسی فوجوں کا سپہ سالار عظمیٰ مقرر کیا جس نے تھوڑے ہی دنوں میں تمام مولڈوویا پر قبضہ کر لیا، موریا میں روس کی شکست لیکن اس کامیابی سے کیتھرائن کے حوصلوں کی نشانی نہ ہوئی، اُسکی "مشرقی تجویز" کا بہترین مقصد ترکوں کو یورپ سے نکال دینا تھا، یہی مقصد پیر عظمیٰ کے پیش نظر بھی تھا اور مارشل میونخ کی تمام سرگرمیاں بھی صرف اسی کے لئے تھیں یہ مقصد حاصل کرنے کے لئے روسی فوجوں کی فتوحات کے علاوہ عیسائی رعایا کو بھی دولت علیہ کے خلاف برگشتہ کر دینا بہت ضروری تھا، چنانچہ کیتھرائن نے عمان حکومت ہاتھ میں لیتے ہی اپنے آدمیوں کو خفیہ طور پر راہبوں کے لباس میں یونان اور

یورپین ترکی کے جنوبی علاقوں میں بھیجا شروع کر دیا تھا تاکہ عیسائی رعایا کو علم بغاوت
 بلند کرنے پر آمادہ کر رکھیں موریہ کی یونانی رعایا میں کیتھرائن کے فرستادوں کی کوششیں
 خاص طور پر کامیاب ہوئیں، اور ان لوگوں نے اصرار کے ساتھ کیتھرائن سے مدد کی درخواست
 کی اور اسے یقین دلایا کہ وہ ترکوں کے خلاف اٹھ کھڑے ہونے پر بالکل تیار ہیں، یہ وقت
 دولت علیہ کے لئے مختلف پریشانیوں کا وقت تھا ایک طرف ان کی مہیا اور دریائے ڈینیوب کے
 ساحلی علاقوں پر روسی فوجیں غالب آرہی تھیں تو دوسری طرف مصر کے والی علی گ
 نے تقریباً خود مختاری حاصل کر لی تھی، پھر شام میں بھی بغاوت پھیلی ہوئی تھی، روس نے
 باغیوں کی مدد کر کے ان کی ہمتوں کو اور بھی بڑھا دیا اور کیتھرائن کو توقع ہو گئی کہ ایک
 ہی کوشش میں یونان، مصر، اور شام، تینوں مو بے سلطنت عثمانیہ کے قبضہ سے
 نکل جائیں گے، یونان والوں کے اصرار پر اس نے ایک بحری جنگی بیڑہ اکیس اور نو
 دہ ہجرتی کشتیوں کی سرکردگی میں روانہ کیا جو فردری شہنشاہ میں ساحل
 موریہ کے سامنے نمودار ہوا، باغیوں نے روسی فوج کا پر جوش استقبال کیا، اور اس
 علاقہ کے ترک باشندوں پر جن کی تعداد نسبتاً بہت کم تھی شدید ترین مظالم توڑ پھ
 نسن زادہ پاشا سابق صدر عظم موریہ کا حاکم تھا، اس نے نہایت استقلال کے ساتھ
 مقابلہ کیا اور بالآخر یونانی باغیوں اور ان کے روسی حیلینوں کو میدان جنگ میں
 شکست دی، روسی دستہ شکست کھا کر اپنے جہازوں پر بھاگا اور فوراً اٹلر اٹھا کر
 یونانیوں کو خیر باد کہتا ہوا روانہ ہو گیا، واپسی میں جزائر موڈن و کورن پر قبضہ کرنے کی
 کوشش کی مگر ناکام رہا، عربی شہنشاہ کو جزیرہ سیوس (صحرہ صحرا) کے قریب

ایک عثمانی بیڑہ سے مقابلہ ہوا، ترکوں کو شکست ہوئی، لیکن اس جنگ میں عثمانی بیڑے کے ایک افسر حسن البحر انری نے اپنی حیرت انگیز شجاعت کا لوہا غنیم سے بھی منوایا، اس نے اپنا جہاز روسی امیر البحر کے جہاز کے قریب لپکا کر گولہ باری شروع کر دی اور دشمن سے گھرے ہوئے کے باوجود کمال بے خوفی کے ساتھ لڑتا رہا، یہاں تک کہ دونوں جہازوں میں آگ لگ گئی،

عثمانی جہازوں کی بربادی | عثمانی بیڑہ شکست کے بعد شسمہ (Ychesme) کی چھوٹے سے بندرگاہ میں پناہ گزیں ہوا جہاں روسی امیر البحر الفنسٹن (Elphinstone) نے اُس کا محاصرہ کر لیا، الفنسٹن ایک انگریز افسر تھا، جس کی خدمات روس نے حاصل کر لی تھیں، اس کے علاوہ اور بھی متعدد انگریز روسی بیڑہ کے ذمہ دار عہدوں پر مامور تھے، انہی میں سے ایک نے جس کا نام ڈگڈیل (Dugdale) تھا، الفنسٹن اور ایک دوسرے انگریز افسر گرگ (Greeg) کے مشورہ سے عثمانی بیڑہ کو برباد کر دینے کی ایک نہایت خطرناک تدبیر اختیار کی، وہ اپنے جہاز کو لے کر شسمہ کی بندرگاہ میں داخل ہوا، جہاں عثمانی جہاز ایک دوسرے سے ملے ہوئے محصور کھڑے تھے، اور جب اُن کے قریب پہنچ گیا تو ایک جہاز میں آگ لگا دی، آگ لگنے سے قبل ہی اس کے جہاز کے تمام روسی سپاہی اپنی جان بچانے کے لئے پانی میں کود پڑے تھے، اور اس کو تنہا چھوڑ دیا تھا، لیکن ڈگڈیل نے اس کی پروا نہ کی اور اپنی جان کو خطرہ میں ڈال کر عثمانی بیڑہ کے ایک جہاز میں آگ لگا دی، یہ آگ فوراً ہی دوسرے جہازوں تک پھیل گئی، اور چونکہ بندرگاہ کے تنگ ہونے کی وجہ سے تمام جہاز پاس ہی پاس کھڑے ہوئے تھے، اس لئے پورا بیڑہ دیکھتے دیکھتے جل کر برباد ہو گیا، صرف ایک

جہاز باقی رہ گیا جسے روسیوں نے گرفتار کر لیا، اور پھر ششمہ کے شہر قلعہ اور توپخانہ پر بھی انھوں نے قبضہ کر لیا،

اس کے بعد آفٹسن نے چاہا کہ روسی بیڑہ کے ساتھ فوراً در دنیاں کو روانہ ہو جائے اور بحر مارمورا میں داخل ہو کر قسطنطنیہ پر گولہ باری شروع کر دے لیکن اور لوف نے اس تجویز پر عمل کرنے میں پس و پیش اور تاخیر کی، ترکوں نے اسکی اطلاع پاتے ہی در دنیاں کے دونوں ساحلوں پر دو دو توپخانے آئے سامنے نصب کر دیئے اور اس مورچہ بندی کے بعد روسی جہازوں کے لئے در دنیاں میں داخل ہونا ناممکن ہو گیا،

حسن کی حیرت انگیز کامیابی | ادھر سے یالوس ہو کر اور لوف روسی بیڑہ کے ساتھ جزیرہ لمنوس پہنچا، اور وہاں اپنی فوجیں اتار کر جزیرہ کے خاص قلعہ کا محاصرہ کر لیا، دوما کے محاصرہ کے بعد قلعہ کے ترکی دستہ نے بعض شرائط پر ہتھیار ڈال دینا منظور کر لیا لیکن اسی درمیان میں حسن البحراری نے باب عالی سے اس بات کی اجازت حاصل کر لی کہ قسطنطنیہ کے چار ہزار اوباشوں کی ایک فوج مرتب کر کے لمنوس کو روسی پنجہ سے چھڑا لینے کی کوشش کرے، جب اس سے کہا گیا کہ ایسی فوج سے یہ ہم سہ نہ ہوسکے گی تو اس نے جواب دیا کہ اگر حملہ ناکام رہا تو بھی اس سے اتنا فائدہ ضرور ہوگا کہ دار السلطنت کے بد معاشوں میں چار ہزار کی کمی ہو جائے گی، چنانچہ اراکتو برٹشہ کو علی الصبح اس عجیب و غریب فوج کے ساتھ لمنوس کے مشرقی ساحل پر اتر کر اس نے محاصرہ کرنے والوں پر اچانک حملہ کر دیا، روسیوں کا اکثر حصہ قتل ہو گیا، بقیہ اپنی جان بچا کر بھاگا اور جہازوں پر سوار ہو کر فوراً روانہ ہو گیا، اس ہم کی حیرت انگیز کامیابی کے بعد سلطان نے حسن کو عثمانی بحریہ کا قیودان پاشا مقرر کیا، حسن نے ایک تازہ بیڑہ مرتب کر کے چند ہی

روز کے بعد بندر مونڈریسو (Mondreso) کے قریب روسی بیڑہ کو پھر شکست دی اور لوٹ کو مجبوراً اپنے جہاز لے کر وہاں سے بھاگنا پڑا، علی بیگ کی بغاوت | اس وقت مصر اور شام میں بغاوت برپا تھی، اور لوٹ نے باغی مملوکوں کے سردار علی بیگ کی مدد کے لئے چار ہزار روسی سپاہی شام میں اتارے مکہ کے عامل شیخ طاہر نے بھی علی بیگ کا ساتھ دیا، چنانچہ شیخ طاہر اور روسی فوج کی مدد سے اس نے غزہ، بیت المقدس، یافا اور دمشق وغیرہ شام کے متعدد شہروں پر قبضہ کر لیا، وہ چاہتا تھا کہ اس کے بعد اناطولیہ پر حملہ آور ہو لیکن مصر کے ایک مملوک امیر ابو ذہب نے جو علی بیگ کا عزیز تھا، خود اس کے خلاف بغاوت کر دی جس کے مقابلہ کے لئے علی بیگ کو مصر واپس جانا پڑا، علی بیگ کو شکست ہوئی، اور وہ مع اپنے چار سو روسی مددگاروں کے مارا گیا، ابو ذہب نے علی بیگ اور روسی اہلکار کے سر کاٹ کر قسطنطنیہ بھیج دیئے،

ترکوں کی مسلسل شکست | اس درمیان میں دریائے ڈینیوب کے ساحلی علاقوں میں روس سے جنگ کا سلسلہ جاری تھا، اور عثمانی فوجوں کو پے درپے شکستیں ہو رہی تھیں، سال ۱۸۷۷ء میں روسی سپہ سالار یازدوت نے تمام مولڈوینا کو تاراج کر ڈالا، صدر اعظم خلیل پاشا تیس ہزار عثمانی سپاہ اور تاتاریوں کی ایک بڑی جماعت کے ساتھ مقابلہ کے لئے آگے بڑھا، کرمال کے مقام پر دونوں فوجیں مقابل ہوئیں، میدان روسیوں کے ہاتھ رہا، اور ترک اپنی توپیں اور بہت کچھ سامان چھوڑ کر منتشر ہو گئے، سال ۱۸۷۸ء کے آخر تک یا دینو کے شمال میں جتنے عثمانی قلعے تھے سب پر روس کا قبضہ ہو گیا، صدر اعظم کی فوج میں صرف دو ہزار سپاہی باقی رہ گئے، آئندہ سال ۱۸۷۸ء عثمانی اقتدار کے لئے اور زیادہ

برباد کن ثابت ہوا، شہزادہ ڈوگورو کی (*Dogorou*) اسی ہزار روسی اور ساٹھ
 تاتاری سپاہ کے ساتھ جو کیتھرائن کی فوج میں شامل ہو گئے تھے، کریمیا پر حملہ آور ہوا، سلیم گرائی
 خان کریمیا نے شروع میں تو مقابلہ کیا، لیکن جلد ہمت ہار گیا، اور ملک کو روسیوں کے رحم و کرم
 پر چھوڑ کر قسطنطنیہ روانہ ہو گیا، اُس کے یوں بھاگ کھڑے ہونے سے تاتاریوں کی ہمت
 چھوٹ گئی اور بہتوں نے اپنے وطن کو خیر باد کہہ کر اناطولیہ میں پناہ لی، جو باقی رہ گئے
 انھوں نے روسی فاقوں سے صلح کر لینی چاہی، ڈوگورو کی نے نہایت ہوشیاری
 سے کام لیا، اور وعدہ کیا کہ زارینہ کے زیرِ سیادت اہل کریمیا کی آزادی برقرار رکھی
 جائے گی، اور کریمیا کے شاہی خاندان کا ایک رکن وہاں کا فرماں روا مقرر کر دیا جائے گا
 اس وعدہ کی بنیاد پر تاتاریوں نے زارینہ کی وفاداری کا حلف لیا، اور اپنے اہلِ مالِیں
 نمائندوں کو سلیم گرائی کے دروازوں کے ساتھ کیتھرائن کے دربار میں سینٹ پیٹرس برگ
 روانہ کیا، اس کے بعد کافرا کرش اور سنی قلعہ کے قلعوں نے اپنے دروازے روسیوں
 کے لئے کھول دیئے، کریمیا میں جو ترکی دستہ متعین تھا، اُس نے روسی فوج کا مقابلہ
 کیا، لیکن اُس کی تعداد غنیم کے مقابلہ میں اس قدر کم تھی کہ مقاومت بے سود ثابت ہوئی
 اور شکست کے بعد ترکی سرسکر گرفتار ہو کر سینٹ پیٹرس برگ بھیج دیا گیا، سارے کریمیا پر
 روس کا تسلط قائم ہو گیا، اسی سال روسی فوجوں نے یکے بعد دیگرے ولایہا اور مولدا
 پر بھی قبضہ کر لیا، اور خوزیم اور یاسی کے اہم قلعے بھی فتح کر لئے، البتہ اوکراکوف اور
 کلبرن کی مدافعت میں عثمانی فوجیں کامیاب رہیں اور محسن زادپاشا نے روسیوں
 کو شکست دیکر گرجیہ (*Georgia*) کے قلعہ پر جو دریائے ڈینیوب کے
 ساحل پر واقع تھا دوبارہ قبضہ کر لیا، مگر جارجیا اور منگولیا سے ترکوں کو پسپا ہونا پڑا،

یورپ کی خدائی | روسی فوجوں کی ان فتوحات سے اب آسٹریا اور پرشیا کی حکومتیں
 متردو نظر آنے لگیں، کیونکہ روس کی بڑھتی ہوئی طاقت خود اُن کے لئے خطرناک ہو رہی
 تھی، چنانچہ دونوں نے کوشش شروع کی کہ کسی طرح دولت عثمانیہ اور روس میں صلح ہو جائے
 اس جنگ میں یورپ میں حکومتوں کی سیاست مکر و فریب کا ایک ایسا نمونہ تھی، جس کی مثال
 صرف یورپ ہی کی تاریخ میں مل سکتی ہے، اس اجمال کی تفصیل کیلئے سطویہ ذیل ملاحظہ ہوں
 فرانس | حکومت فرانس دولت عثمانیہ کی دوست اور روس کی دشمن تھی، اسکی خارجی
 سیاست کا ایک اہم مقصد یہ تھا کہ دولت علیہ سے مل کر روس کے دائرہ اقتدار کو بڑھنے سے
 روکے خصوصاً پولینڈ کو اسکی زد سے محفوظ رکھے، لیکن اس کے باوجود وہ روس سے ترکوں
 کی حمایت میں جنگ کرنے پر تیار نہ تھی، برخلاف اس کے، اسکی پالیسی یہ تھی کہ خود جنگ
 سے علیحدہ رہ کر سلطنت عثمانیہ اور روس کو باہم لڑا دے، تاکہ دونوں ایک ہی وقت میں
 کمزور ہو جائیں، چنانچہ فرانس کے وزیر عظم شوازیل (Choseul) نے دسمبر ۱۸۷۹ء
 میں ایک خط پرش کوئٹز (KAUNITZ) وزیر عظم آسٹریا کو اس مضمون کا کھلا
 کہ ترکی روس کی جنگ ہفتے ہی عرصہ تک قائم رہے، فرانس اور آسٹریا کے اتحاد کیلئے مفید
 ہے، کیونکہ اس صورت میں دونوں حریت کیساں طور پر کمزور ہو جائیں گے اور اگر زمانہ نے
 مساعدت کی تو اس سے ہمیں بے شمار فوائد حاصل ہوں گے، نہ صرف یہ کہ اس جنگ کے
 جاری رکھنے میں حکومت فرانس اپنا فائدہ دیکھ رہی تھی، بلکہ روس کے خلاف اعلان جنگ
 کرنے کے لئے باب عالی کو اپنی ترغیبوں سے مجبور بھی اُسی نے کیا، چنانچہ جب کبتر ان
 کے ایجنٹ یونان، کریٹ، بوسینا اور مونٹینیگرو میں پہنچ کر عیسائی رعایا کو دولت عثمانیہ

کے خلاف بناوٹ پر آمادہ کرنے لگے تو فرانس کے سفیر ورجنز (Vergeres) نے اس بات پر زور دیا کہ روس کی ان کارروائیوں کا جواب دیا جائے اور پھر کچھ عرصہ کے بعد جب ہل پولینڈ کی ایک جماعت روس کے مظالم سے تنگ آکر سلطنت عثمانیہ کی سرحدیں پناہ گزین ہوئی اور روسی دستوں نے وہاں اُس کا تعاقب کیا تو بائبل کی کواعلان جنگ پر آمادہ کرنے میں زیادہ دخل سفیر فرانس ہی کے مشورہ کو تھا، حکومت فرانس کے نزدیک یہ جنگ اتنی اہم اور ضروری تھی کہ اُس نے اپنے سفیر کو اس عظیم انسان خدمت کے صلہ میں تین ملین کی گرانقدر رقم پیش کی تھی، مگر ورجنز نے اس رقم کو واپس کر دیا، اور کھا کہ ”جنگ کا اعلان ہو گیا ہے، میں نے اپنے آقا کے حکم کی تعمیل کی، تین ملین کی رقم جو میرے کام کے لیے بھیجی گئی ہے واپس کرتا ہوں، اسکی کوئی ضرورت نہیں ہے،“

انگلستان، | فرانس کی دشمنی تو چھپی ہوئی تھی، لیکن انگلستان کا طرز عمل واضح طور پر فافا تھا گو بظاہر وہ بھی اپنے کو دولت عثمانیہ کے دوست کی حیثیت سے پیش کر رہا تھا، چنانچہ جیسا کہ مصطفیٰ کامل پاشا نے لکھا ہے، اٹھارہویں صدی میں انگلستان کی سیاست دولت عثمانیہ کی نسبت دورخی تھی، ایک طرف تو وہ روسیوں کو جنگ میں پوری مدد دے رہا تھا اور دوسری طرف دولت عثمانیہ کی دوستی کا دم بھر رہا تھا، تاکہ اُس کے رازوں سے وہاں ہو کر حکومت روس کو باخبر کرتا رہے، انگلستان کی اس پالیسی کے مختلف اسباب تھے، چنڈ ہی سال قبل انگلستان نے فرانس کو شکست دیکر ہندوستان پر قبضہ کیا تھا، جس کی وجہ سے فرانس اس کا سب سے بڑا دشمن تھا، اور چونکہ فرانس دولت عثمانیہ کا حلیف تھا اسلئے قدرہ انگلستان روس کی جانب مائل ہوا، روس اور انگلستان کے اتحاد میں اس وجہ سے

بھی سہولت ہوئی کہ ابھی تک روس کی قوبہ ہندوستان کی طرف مبذول نہیں ہوئی تھی، اور انگلستان کو روس کی طرف سے کوئی خطرہ پیدا نہیں ہوا تھا، علاوہ بریں ان دونوں سلطنتوں میں تجارتی تعلقات بھی تھے، روس کی درآمد تاجر انگلستان سے ہوتی تھی، اگر انگلستان روس کا ساتھ نہ دیتا تو ان تجارتی تعلقات کا منقطع ہو جانا یقینی تھا، لیکن چونکہ اسی زمانہ میں انگلستان اپنی سلطنت کے اندرونی غلغلا میں مبتلا تھا، یعنی ایک طرف امریکہ کے نوآباد کار آزادی اور خود مختار حکومت کا مطالبہ کر رہے تھے اور دوسری طرف ہندوستان میں برطانوی تسلط قائم کرنے کی جدوجہد جاری تھی، اسلئے روس اور سلطنت عثمانیہ کی جنگ میں وہ کوئی نمایاں حصہ نہ لے سکا، تاہم اسکے متعدد جنگی جہاز روسی بیڑہ میں شامل تھے اور بہت سے انگریز افسر روسی جہازوں اور فوجوں میں کام کر رہے تھے، پھر بھی جیسا کہ اوپر بیان ہوا وہ دولت علیہ کی دوستی کے پردہ میں روس کو فائدہ پہنچانا چاہتا تھا، اور علانیہ دشمنی کو اپنے مقصد کے خلاف سمجھتا تھا، اسلئے اُس نے نشستہ میں باب عالی کے سامنے اپنی خدمات روس سے صلح کرانے کے لئے پیش کیں، اس کے جواب میں باب عالی نے سفیر برطانیہ کو یہ لکھا کہ یہ کیسی حیرت انگیز بات ہے کہ انگلستان اپنی وساطت سے صلح کرانے کی تجویز پیش کر رہا ہے، حالانکہ اُس کے جہاز روسی بیڑہ میں شامل ہو کر ہم سے جنگ کر رہے ہیں، ہمیں یقین ہے کہ اُس کی یہ تجویز صرف روس کو فائدہ پہنچانے کی غرض سے ہے، پس انگلستان کو چاہئے کہ اپنی پالیسی صاف طور پر ظاہر کر دے تاکہ باب عالی کو معلوم ہو جائے کہ وہ کس کے ساتھ ہے، اس جواب کا نتیجہ یہ ہوا کہ انگلستان کو معلوم ہو گیا کہ باب عالی اُس کی

دورنخی پالیسی سے واقف ہو، چنانچہ اس نے شرمندہ ہو کر اپنے ہما زاد اور افسر روس سے واپس بلا لئے، لیکن یہ اُس وقت ہوا جب لڑائی قریب ختم کے تھی، پھر بھی انگلستان روس کے ساتھ حق دوستی کچھ نہ کچھ ادا کرتا رہا، چنانچہ جب باب عالی نے پرشا اور آسٹریا سے یہ خواہش کی کہ وہ درمیان میں پڑ کر صلح کرا دیں تو برطانوی سفیر نے ایک جاسوس کی طرح اسکی اطلاع حکومت روس کو دیدی تاکہ وہ ہوشیار ہو جائے، کیونکہ اس کو جب یہ معلوم ہوا تو اُس نے جبرل رومانوف کو ہدایت کی کہ وہ صدر عظم کو لکھے کہ روس باب عالی کے ساتھ صلح کی گفتگو کرنے کے لئے تیار ہے بشرطیکہ سفیر روس اور برسکوف جو اعلان جنگ کے وقت قسطنطنیہ میں قید کر لیا گیا تھا آزاد کر دیا جائے اور پرشا اور آسٹریا کو صلح کے معاملہ میں نہ پرٹنے دیا جائے، کیونکہ ایسی صورت میں فرانس بھی دخل دیگا، اور اسکی مداخلت زاریہ کو قطعاً منظور نہیں ہو، روس کیساتھ انگلستان کی شرکت کا ایک بین ثبوت یہ ہے کہ دوران جنگ میں جب فرانسیسی وزیر عظم ٹورانے اپنی مجلس میں یہ تجویز پیش کی کہ روسی بیروں پر ضرب لگائی جائے تو قبل اسکے کہ خود فرانس کی مجلس میں یہ تجویز نامنظور کر دی جائے برطانوی وزارت نے یہ اعلان کیا کہ روس کے خلاف ہر کارروائی انگلستان کی اہانت اور دشمنی تصور کی جائیگی، اسی کے ساتھ حکومت فرانس کا بھی اس تجویز کو نامنظور کر دینا یہ واضح کر دیتا ہے کہ دولت عثمانیہ کے ساتھ اسکی دشمنی کی حقیقت کیا تھی،

پر شا | فریڈرک عظم بھی روس اور سلطنت عثمانیہ کی جنگ سے فائدہ اٹھانا چاہتا تھا، مگر اس طرح کہ دولت عثمانیہ کو نقصان نہ پہنچے پائے، وہ روس سے جنگ کرنے کے لئے بھی تیار نہ تھا بلکہ اس کا حلیف ہونے میں اپنا فائدہ دیکھ رہا تھا، اس کی خارجی

سیاست کے دو اہم جزو تھے، پولینڈ کی تقسیم اور سلطنت عثمانیہ کی بقا، پولینڈ کی سرحد مملکت پرشیا سے ملی ہوئی تھی، اور پرشیا کو اپنے حدود کی توسیع کا موقع صرف پولینڈ ہی میں حاصل تھا جس پر روس کے فریب و استبداد کا تسلط قائم تھا گو حکومت بظاہر اہل پولینڈ کے ہاتھ میں تھی، فرانس پولینڈ کی تقسیم کا سخت مخالف تھا، اور چونکہ آسٹریا فرانس کا حلیف تھا، اس لئے فریڈرک کے لئے ضروری تھا کہ تقسیم پولینڈ کا لاپسج دے کر آسٹریا کو فرانس کی دوستی سے علیحدہ کرے، آسٹریا اور روس کی شرکت کے بغیر فریڈرک کے لئے اپنا مقصد حاصل کرنا ممکن نہ تھا، چنانچہ جب روس اور دولت عثمانیہ کی جنگ شروع ہوئی تو فریڈرک نے اس بات کی کوشش کی کہ آسٹریا کو فرانس کے اتحاد سے علیحدہ کر کے پرشیا، روس اور آسٹریا کا ایک اتحاد ملانے پولینڈ کی تقسیم کے لئے قائم کرے، لیکن جب فریڈرک کے سیرنے روسی وزیر اعظم سے اس مسئلہ میں گفتگو کی تو مورخ الذکر نے یہ جواب دیا کہ اتحاد ملانے کا مقصد سلطنت عثمانیہ کی تقسیم بھی ہونا چاہئے، فریڈرک اس کے لئے راضی نہ تھا، بظاہر تو اس میں پرشیا کا فائدہ تھا، لیکن جیسا کہ مصطفیٰ کامل پاشا فرماتے ہیں فریڈرک پرشیا کا حقیقی فائدہ دولت عثمانیہ کی بقا اور استقلال میں دیکھتا تھا، وہ اپنی بصیرت سے یہ دیکھ رہا تھا کہ پرشیا اور روس کی دوستی ایک روز ختم ہو جائے گی، اور اُس وقت سلطنت عثمانیہ کا قیام بطور ایک قلعہ اور چٹان کے ہوگا، جو روس کو آگے بڑھنے سے روکے گی اور جس کی قوت پر پرشیا اعتماد کرے گا، بہر حال حکومت روس کے اس جواب کے باوجود فریڈرک نے تقسیم پولینڈ کی تجویز ترک نہ کی، بلکہ اس مقصد کے لئے اُس نے آسٹریا سے ایک ٹھنی اٹھا کر ناپا ہا، انخا کا اہتمام صرف اس غرض سے کیا گیا کہ حکومت روس کو تنویش پیدا ہو جائے اور وہ پرشیا کے ساتھ اتحاد کرنے کی ضرورت محسوس کرے، چنانچہ شہر نیس میں فریڈرک نے

میر یا تھیریا اور اس کے لڑکے جوزف ثانی سے جو انتظام سلطنت میں اب اپنی ماں کا شریک تھا، ملاقات کی اور اگست ۱۷۹۶ء میں آسٹریا اور پرشا کے درمیان ایک دوستانہ معاہدہ ہو گیا، روس چونکہ اس معاہدہ کے مضمون سے ناواقف تھا اسلئے اسکو یہ خطرہ ہوا کہ اس معاہدہ میں مسئلہ شرقیہ کا فیصلہ اس کے مفاد کے خلاف کیا گیا ہو، چنانچہ جیسا کہ فریڈرک نے پیش بینی کی تھی۔ روس کو بھی پرشا کے ساتھ اتحاد کرنے پر مجبور ہونا پڑا اور ۱۲ اکتوبر ۱۷۹۶ء کو اس معاہدہ کی تجدید کر دی جس کے رو سے روس اور پرشا آٹھ سال کے لئے حلیف بن گئے تھے، فریڈرک کی خواہش پر اس تنازعہ معاہدہ کی مدت ۱۷ سال تک بڑھادی گئی،

اس کے بعد فریڈرک نے یہ چاہا کہ روس اور دولت عثمانیہ کے درمیان صلح کرادی جائے۔ باب عالی کی طرف سے بھی صلح کے لئے پرشا اور آسٹریا کی وساطت کی خواہش کی گئی، لیکن جیسا کہ اوپر بیان ہوا سیفر انگلستان نے باب عالی کی اس خواہش کی اطلاع حکومت روس کو کر دی، اور کیتھرائن نے پرشا اور آسٹریا کی وساطت قبول کرنے سے انکار کر دیا۔ اسی اثنا میں روسی فوجیں ہند اور اکراں وغیرہ پر قابض ہو گئیں، اور ان فتوحات سے روس کے حوصلے بہت بڑھ گئے، چنانچہ جب فریڈرک نے دولت عثمانیہ اور روس میں صلح کرنے کے لئے کیتھرائن سے اصرار شروع کیا، تو اس نے ۲۰ ستمبر ۱۷۹۷ء کو فریڈرک کو ایک خط لکھا جس میں صلح کے شرائط حسب ذیل قرار دیئے :-

ازت اور کابارہ داپر روس کا قبضہ تسلیم کر لیا جائے اور ولاچیا اور مولڈوویا کی حکومتیں دولت عثمانیہ کی فرماں برداری سے آزاد کر دی جائیں، یا یہ دونوں صوبے تادل جنگ کے طور پر چوتھائی صدی کے لئے روس کو دیدیئے جائیں، بسربیا اور کریمیا کے

تاریوں کی خود مختاری تسلیم کر لیجائے، بحر اسود میں روسی جہازوں کو آزادی حاصل ہو، یونانی مجمع الجزائر میں سے ایک جزیرہ روس کو دیا جائے، اور ان تمام یونانیوں کے لئے جنہوں نے دوران جنگ میں سلطنت عثمانیہ کے خلاف بغاوت کی تھی عام معافی کا اعلان کر دیا جائے،

مذکورہ بالا شرائط معلوم کرنے کے بعد فریڈرک نے اپنے بھائی پرنس ہنری کو جو سینٹ پٹرس برگ میں مقیم تھا، سرجنوری ۱۸۱۴ء کو یہ لکھا کہ روس کے شرائط صلح نے مجھے حیرت زدہ کر دیا ہے، اور میں انہیں ترکوں اور اہل آسٹریا کے سامنے پیش کرنے سے معذور ہوں کیونکہ وہ قطعاً ناقابل قبول ہیں۔ پھر سرجنوری ۱۸۱۴ء کو اس نے خود کیتھرائن کو بھی ایک خط لکھا کہ اگر وہ آسٹریا کے ساتھ جنگ کرنے سے بچنا چاہتی ہے، تو اسے چاہئے کہ آف اور کاربادا کے لینے اور بحر اسود میں جہاز رانی کی آزادی حاصل کرنے پر قناعت کرے، فریڈرک خوب جانتا تھا کہ دلاجیا اور مولڈوویا پر روس کا قبضہ آسٹریا کو کسی طرح گوارا نہ ہوگا، کیونکہ انہی صوبوں پر خود آسٹریا کی نظریں بھی لگی ہوئی تھیں،

آسٹریا | اس جنگ میں حکومت آسٹریا کی پالیسی سب سے زیادہ پر فریب تھی، وہ روس کی بڑھتی ہوئی قوت سے خائف ہو کر دولت عثمانیہ سے اتحاد بھی کرنا چاہتی تھی اور اس اتحاد سے فائدہ اٹھا کر سلطنت عثمانیہ کے بعض علاقوں پر قبضہ بھی کر لینا چاہتی تھی، چنانچہ وہ کبھی دولت علیہ کی طرف مائل ہوتی اور کبھی روس کی طرف علاوہ بریں وہ دولت علیہ کو فرانس کے اتحاد سے جو خود اس کا حلیف بھی تھا علیحدہ کر دینا چاہتی

تھی، کیونکہ اس اتحاد کی صورت میں وہ باب عالی کو دھوکا نہیں دے سکتی تھی، فرانس اس وقت مالی معاوضہ میں دولت عثمانیہ کی مدد اپنے جہازوں سے کرنے پر آمادہ تھا لیکن آسٹریا کے سفیر مقیم قسطنطنیہ نے اس تجویز کی مخالفت کی، اور عثمانی وزیر کو بھیجایا کہ خشکی کی لڑائی میں بحری بیڑے مفید نہ ہوں گے، اور یہ کہ فرانس کا مقصد دراصل دولت علیہ کی مدد کرنا نہیں ہے، بلکہ روس کی دشمنی میں وہ ایک طویل مدت تک جنگ کو جاری رکھنا چاہتا ہے، عثمانی وزیر نے اس رائے کی صحت کو تسلیم کر کے فرانس کی تجویز نامنطور کر دی، آسٹریا کی خوش قسمتی سے اسی زمانہ میں روس کا تسلط کریمیا پر ہو گیا جس کی وجہ سے باب عالی کو آسٹریا کے ساتھ اتحاد کرنا بہت غنیمت معلوم ہوا، اور اُس نے عجلت سے کام لیا، چنانچہ ۶ جولائی ۱۸۷۷ء کو دونوں کے درمیان ایک معاہدہ ہو گیا، جس کے شرائط حسب ذیل تھے :-

- (۱) روس کے مقابلہ میں آسٹریا دولت عثمانیہ کی مدد کرے گا،
 - (۲) سلطنت عثمانیہ کا کوئی حصہ آسٹریا علیحدہ نہ ہونے دے گا،
 - (۳) دولت عثمانیہ کی عزت کے خیال سے آسٹریا پولینڈ کے استقلال کی حفاظت کرے گا،
 - (۴) اس کے معاوضہ میں دولت عثمانیہ نے عہد کیا کہ وہ ایک کروڑ تیرہ لاکھ پانچ سو فلورن کی رقم آسٹریا کو ادا کرے گی،
 - (۵) نیز ولاچیا کو حاکم کا علاقہ آسٹریا کے حوالہ کر دے گی، اور
 - (۶) سلطنت عثمانیہ میں آسٹریا کی تجارت اور صنعت و حرفت کی ترقی کے لئے ہر طرح سے مدد کرے گی،
- اس معاہدہ کی ایک شرط یہ بھی تھی کہ فریقین اسے مخفی رکھیں گے، خصوصاً فرانس سے

جو اس وقت آسٹریا کا حلیف تھا،

سفر آسٹریا نے جب اس معاہدہ کی نقل اپنی حکومت کے پاس دستخط کے لئے بھیجی، تو کونترز دولت عثمانیہ کی طرف سے مطمئن ہو گیا، اور اب اُسے روس کو دھکی دینے کا ایک اچھا آلہ ہاتھ آ گیا، اُس کا مقصد روس پر یہ ظاہر کر دینا تھا کہ سلطنت عثمانیہ کے علاقوں پر قبضہ کرنا آسٹریا کو شریک کئے بغیر آسان نہ ہو گا، کونترز اس میں کامیاب رہا، کیونکہ اُن نے اپنے ایک خاص سفیر کو سلطنت عثمانیہ کی تقسیم سے متعلق مندرجہ ذیل تین تجویزیں لیکر حکومت آسٹریا کے پاس بھیجا،

(۱) سربووا، بوسنیا، ہرزیگووینا، البانیا اور مقدونیا پر آسٹریا قبضہ کر لے، اور سلطنت عثمانیہ کے بقیہ حصے مع قسطنطنیہ کے روس کے لئے چھوڑ دے،

(۲) ولاچیا، سربووا، بلغاریا اور ہرزیگووینا کو آسٹریا لے لے، اور مقدونیا، البانیا، رومانیہ، اکثر جزائر یونان، ایشیائے کوچک اور قسطنطنیہ روس کو دیدے، کریمیا اور یوکرین خود مختار حکومتیں کر دی جائیں،

(۳) ترکوں کو دریائے ڈینیوب کے شمالی علاقوں پر باقی رکھا جائے، سربووا، بوسنیا اور ہرزیگووینا کے صوبے آسٹریا کو دیدیے جائیں، بحر اسود کے ساحلی علاقوں پر روس کا قبضہ ہو جائے، اور تاتاری صوبے آزاد رہیں،

روسی سفیر نے تقسیم پولینڈ سے متعلق بھی بعض تجویزیں پیش کیں، حکومت آسٹریا نے باوجود اُس معاہدہ کے جو اُس نے ابھی حال میں باب عالی سے کیا تھا، اور جس میں سلطنت عثمانیہ کے تحفظ و استقلال کا ذمہ لیا تھا، نیز پولینڈ کی تقسیم کے روکنے کا عہد کیا

۱۷ مئی ۱۸۷۸ء

روس کے پیش کردہ شرائط پر گفتگو شروع کر دی، برخلاف اس کے باب عالی نے جو معاہدہ آسٹریا سے کیا تھا، اس پر وہ دیانتداری کے ساتھ قائم رہا اور ۲ جولائی ۱۸۰۹ء کو اس رقم کی ایک قسط جس کی ادائیگی معاہدہ مذکورہ میں اس نے اپنے ذمہ لی تھی، حکومت آسٹریا کے پاس روانہ کر دی، حکومت آسٹریا نے اس رقم کو تو لے لیا، مگر باب عالی کے تقاضوں کے باوجود معاہدہ پر دستخط کرنے سے گریز کرتی رہی، کوئٹرا چاہتا تھا کہ روس کے ساتھ ایک ایسا معاہدہ ہو جائے جس سے آسٹریا کو اس سے زیادہ فائدہ پہنچے، جبنا دولت عثمانیہ سے اتحاد کرنے میں پہنچتا تھا، اس کو یہ بھی خوف تھا کہ اگر وہ ترکوں کے ساتھ اتحاد کر لیگا، تو روس اور پرتگال پولینڈ کو باہم تقسیم کر لیں گے، اور اسے کچھ نہ دیں گے، بہر حال جب باب عالی کی طرف سے معاہدہ پر دستخط کرنے کا اصرار ہوا تو کوئٹرا نے ۱۸ اکتوبر ۱۸۰۹ء کو ایک مخلصانہ تحریر باب عالی میں بھیجی اور اسے اطمینان دلایا کہ حکومت آسٹریا اپنے معاہدہ پر وفاداری کے ساتھ قائم ہو، لیکن معاہدہ پر دستخط کرنا اب بھی ٹال گیا،

اسی اثنا میں برطانوی سفیر میتم قسطنطنیہ کو اس خفیہ معاہدہ کی نقل ہاتھ آگئی، اس نے اس کی ایک ایک نقل فریڈرک اعظم اور کیتھرائن کے پاس بھیج دی، فریڈرک نے اپنے سفیر کو ہدایت کی کہ باب عالی کو حکومت آسٹریا کی خود غرضیوں سے متنبہ کر دے، اور یہ ظاہر کر دے کہ وہ دولت عثمانیہ کو کس قدر نقصان پہنچانا چاہتی ہے، اس نے اپنے سفیر میتم پیرس کو بھی لکھا کہ وزارت فرانس کے سامنے یہ تجویز پیش کرے کہ روس اور سلطنت عثمانیہ کے درمیان صلح کرنے کے لئے ایک کانفرنس قسطنطنیہ میں منعقد کی جائے، فریڈرک کا مقصد یہ تھا کہ آسٹریا نے دولت علیہ اور فرانس کے ساتھ جو غداری کی ہے، وہ یورپین سلطنتوں کے سامنے کھل جائے، مگر وزارت فرانس اس کانفرنس کی تحریک کرنے کیلئے

آباد نہ ہوئی،

اس درمیان میں جنگ کا سلسلہ جاری تھا اور روسی فوجوں میں فتوحات کے باوجود کمزوری کے آثار ظاہر ہو رہے تھے، خصوصاً پولینڈ میں یہ آثار زیادہ نمایاں تھے، روس کی مالی حالت بھی روز بروز زیادہ خراب ہوتی جا رہی تھی، ان حالات کو دیکھتے ہوئے کیتھرائن اب جنگ کو ختم کرنے پر مائل ہوئی، چنانچہ اس نے ۲۷ ستمبر ۱۸۰۷ء کو فریڈرک کے پاس ایک خط بھیجا جس میں یہ لکھا کہ حکومت روس مولڈویا اور ولاچیا کے مطالبہ سے دستبردار ہوتی ہو، لیکن اس کے معاوضہ میں یہ چاہتی ہو کہ دولت عثمانیہ بندر اور اوکنا گوف کے شہر اس کے حوالہ کر دے، اسی خط میں کیتھرائن نے تقسیم پولینڈ سے متعلق فریڈرک کی تجویز بھی منظور کرنی اس شرط کے ساتھ کہ اگر آسٹریا روس سے جنگ کرے تو فریڈرک روس کی مدد کے لئے بیس ہزار فوج ولاچیا اور مولڈویا کے صوبوں میں روانہ کرے،

تقسیم پولینڈ | اس سلسلہ میں فریڈرک اور کیتھرائن کے درمیان جو خط و کتابت ہوئی، اس کا آخری نتیجہ یہ نکلا کہ پرشا اور روس پولینڈ کی تقسیم پر متحد ہو گئے، اس اتحاد کی وجہ سے آسٹریا کے سامنے صرف دو صورتیں رہ گئیں، یا تو وہ ان معاہدوں کو پورا کرے، جو اس نے فرانس اور دولت عثمانیہ کے ساتھ کئے تھے اور پولینڈ کو تقسیم نہ ہونے دے، یا پھر روس اور پرشا سے مل کر خود بھی پولینڈ کی تقسیم میں شریک ہو جائے، اور فرانس اور دولت عثمانیہ کے معاہدوں کی پروا نہ کرے، کوئی چیز نہیں، دوسری صورت اختیار کی، چنانچہ ۲۸ جنوری ۱۸۰۷ء کو اس نے حکومت روس کو لکھا کہ آسٹریا نے تقسیم پولینڈ کی تجویز

نیز سلطنت عثمانیہ سے متعلق کیتھرائن کے مطالبات کو منظور کر لیا ہو، اور یہ توقع ظاہر کی کہ پولینڈ کی طرح سلطنت عثمانیہ کی تقسیم بھی عمل میں آئے گی، اور آسٹریا کو بھی اسی تقسیم میں حصہ ملے گا، اپنی حکومت کی اس غداری پر خود میر یا تھریسیا نے بھی نفرت کرتے ہوئے اقرار کیا کہ ”آسٹریا نے جو سیاست اختیار کی وہ شرافت، سلطنت کی عزت و ہمت و پیمان اور عقیدہ کے بالکل مخالف تھی۔“ بہر حال کونترز کی اس پالیسی کی وجہ سے تقسیم پولینڈ کی تجویز پر روس، پرٹشا اور آسٹریا کا اتفاق ہو گیا اور ان بدقسمت ملک کی جو پہلے ہی سے روس کے فریب اور در اندازیوں کا شکار اور اس کے پیدا کئے ہوئے فتنوں کی وجہ سے جماعتوں کی باہمی نزاعات میں مبتلا تھا پہلی تقسیم ۱۷۷۲ء میں ہو گئی، باب عالی نے جب یہ دیکھا کہ حکومت آسٹریا اس کے ساتھ فریب کر رہی ہے تو اس نے مہودہ رقم کی آئندہ قسط نہیں بھیجی، کونترز نے اس چیز کو دولت عثمانیہ اور آسٹریا کے اتحاد کی شکست کا سبب قرار دیا، حالانکہ جس معاہدہ کی بنا پر یہ اتحاد قائم ہوا تھا، اس پر کونترز نے آخر وقت تک دستخط نہیں کئے تھے، اور نہ حکومت آسٹریا کی طرف سے معاہدہ کی کوئی شرط پوری کی گئی تھی، برخلاف اس کے باب عالی کو جس نے دینا بند کر کے ساتھ رقم مذکور کی ایک قسط آسٹریا کو ادا کر دی تھی، اور آسٹریا نے اسے بلا تامل قبول بھی کر لیا تھا، اسی معاہدہ کے فریب میں مبتلا رکھ کر کونترز نے نہ صرف پولینڈ بلکہ سلطنت عثمانیہ کی تقسیم کے متعلق بھی کیتھرائن سے مراسلت شروع کر دی تھی، صلح کانفرنس میں جب دولت عثمانیہ کو یہ معلوم ہوا کہ روس و لاجیا اور مولڈوینا کے صوبوں سے دست بردار ہو کر صلح کے لئے آمادہ ہے، تو وہ بھی راضی ہو گئی، اور

دونوں حکومتوں کے نمائندے شرائطِ صلح طے کرنے کے لئے ۱۰ جون ۱۸۶۲ء کو شہر
فرگٹانی میں جمع ہوئے، میں روز کی گفت و شنید کے بعد تاتاریوں کی آزادی کے
مسئلہ کے علاوہ اور تمام شرائط طے ہو گئے، ترک نمائندے اس بات پر زور دے رہے
تھے کہ تاتاریوں کا دولت عثمانیہ کے زیرِ اقتدار رہنا ضروری ہے، کیونکہ سلطان کو بحیثیت
خلیفۃ المسلمین کے اُن پر فرماں روائی کا حق حاصل ہے، حکومت روس نے اس مطالبہ
کو منظور نہ کیا، چنانچہ اسی بات پر کانفرنس شکست ہو گئی، چند مہینوں کے بعد روس
نے ایک دوسری کانفرنس منعقد کرنے کی تجویز پیش کی، اور دولتِ علیہ نے اسے منظور
کر لیا، چنانچہ یہ کانفرنس بخارست میں منعقد ہوئی، اور شرائطِ صلح پر مہینوں بحث و مباحثہ
ہوتا رہا، اس کانفرنس میں روس اس بات پر راضی تھا کہ تاتاریوں کو دولت عثمانیہ
کے زیرِ سیادت رہنے دیا جائے، لیکن وہ کرش اور نیی قلعہ کو چھوڑنے پر کسی طرح
تیار نہ ہوا، اور دولتِ علیہ ان دونوں قلعوں سے دست بردار ہونے پر راضی نہ ہوئی
بالآخر ۱۰ فروری ۱۸۶۳ء کو روسی سفیر اور سکوت نے کیتھرائن کی طرف سے مندرجہ
ذیل شرائطِ صلح بابِ عالی میں پیش کر کے الٹی میٹم دیا کہ اگر یہ شرائط قبول نہ کئے
گئے تو جنگ از سر نو شروع کر دی جائے گی۔

(۱) روس تاتاریوں کی آزادی کا محافظ قرار دیا جائے اور کرش اور نیی قلعہ
کے قلعوں پر روس کا قبضہ قائم رکھا جائے،

(۲) بحرا سود اور بحرِ احمر میں روس کے تجارتی اور جنگی جہازوں کو آمد و رفت
کی پوری آزادی حاصل ہو،

(۳) مذکورہ بالا قلعوں کے علاوہ کریمیا کے تمام دوسرے قلعے تاتاریوں کو واپس

کر دیئے جائیں،

(۴) مولڈیویا کا امیر گریگوری غیکا (Gregory Ghika) جو اس وقت روسیوں کے قبضہ میں تھا، پھر مولڈیویا کا موروثی فرماں روا مقرر کر دیا جائے اور وہ ہر تین سال میں ایک بار اپنی ریاست کی ایک سال کی آمدنی بطور خراج باب عالی کو پیش کرتا رہے،

(۵) روس کا ایک مستقل نمائندہ قسطنطنیہ میں مقیم رہے،

(۶) کلبرن پورے مالکانہ حقوق کے ساتھ روس کو دیدیا جائے، اور اوکرائن کا قلعہ سمارا کر دیا جائے،

(۷) باب عالی روس کے فرمانرواؤں کے لئے ”پادشاہ“ کا لقب نیز سلطنت عثمانیہ کے اُن عیسائی باشندوں کی حمایت کا حق تسلیم کرے، جو کلیسائے یونان سے تعلق رکھتے ہوں۔
نچرست کانفرنس کی ناکامی | سلطان اوروزرے سلطنتِ صلیح کے خواہاں تھے، اور مذکورہ بالا شرائط میں سے دفعہ اول کے علاوہ ہر دفعہ کے منظور کر لینے پر آمادہ تھے، دفعہ اول میں بھی روس بالآخر اس بات پر راضی ہو گیا تھا کہ تاتاریوں پر دولتِ علیہ کی سیادت قائم رکھی جائے، البتہ وہ کرشس اور بنی قلعہ کو چھوڑنے پر تیار نہ ہوا۔ اور یہی مسئلہ کانفرنس کی ناکامی کا سبب بن گیا، باب عالی نے صورتِ حالات سے محو ہو کر اور تمام شرائط منظور کر لئے مگر کرشس اور بنی قلعہ سے دست بردار ہونا کسی طرح منظور نہ تھا، جس کی ایک بڑی وجہ یہ تھی کہ منفیِ اعظم اور سلطنت کے تمام علمائے اس شرط کے قبول کرنے سے قطعی طور پر انکار کر دیتا تھا، نیز دیوان میں بھی

اس کی مخالفت شدت سے کی گئی تھی، علماء کی مخالفت کے باوجود اس شرط کو قبول کر کے اگر صلح کر لیجاتی تو اس سے قسطنطنیہ میں بغاوت کے برپا ہوجانے کا قوی اندیشہ تھا، چنانچہ کرش اور اپنی قلعہ کے تنازعہ پر بخارست کی صلح کا نفرنس بھی شکست ہو گئی، اور جنگ از سر نو شروع کر دی گئی،

محسن زادہ پاشا | فوکشانی اور بخارست کی کانفرنسوں کے دوران قیام میں صلح کا جو وقفہ میسر آگیا تھا، اُس سے فائدہ اٹھا کر صدر اعظم محسن زادہ پاشا نے اس کا کام مکمل کرنے کے لئے ہر ممکن تدبیر اختیار کی، ۱۷۱۷ء میں جنگ شروع ہونے سے پیشتر بھی وہ اعظم رہ چکا تھا، لیکن چونکہ اُس نے سلطان کی رائے سے اختلاف کرتے ہوئے یہ مشورہ دیا تھا کہ پوری طرح تیار ہونے سے قبل جنگ شروع کر دینا دولت عثمانیہ کیلئے مضر ہوگا، اسلئے مصطفیٰ نے اُسے صدارت کے عہدہ سے معزول کر دیا تھا، اس کے بعد وہ موریا کا سرعسکر مقرر ہوا، اور وہاں اُس نے روسیوں اور یونانیوں کو زبردست شکست دیکر موریا میں عثمانی تسلط کو از سر نو قائم کر دیا، اس شاندار کامیابی کے صلہ میں سلطان نے اُسے صوبہ وودین کا سرعسکر مقرر کیا، جو شمال کا سرحدی صوبہ ہونے کی وجہ سے بہت زیادہ اہمیت رکھتا تھا، وہاں بھی محسن زادہ پاشا کی لیاقت خاص طور پر نمایاں رہی، دوران جنگ میں سلطان مصطفیٰ کو احساس ہوا کہ محسن زادہ پاشا کو صدارت کے عہدہ سے معزول کرنے میں اُس نے کتنی بڑی غلطی کی تھی، چنانچہ ۱۷۱۷ء کے آخر میں اُس نے دوبارہ اُس کو صدر اعظم مقرر کیا، محسن زادہ پاشا نے فوکشانی اور بخارست کی کانفرنسوں میں صلح کے لئے انتہائی کوشش کی تھی لیکن پندرہ ماہ کی اس معتمد فرصت میں جبکہ شرائط صلح پر گفتگو اور مراسلت ہوتی رہی، اُس نے عثمانی فوجوں کی تنظیم و استحکام میں بھی

کوئی دقیقہ فروگذاشت نہیں کیا، اور ہر ممکن ذریعہ سے اُن کے اندر دشمن کے مقابلہ کے لئے ایک تازہ جوش پیدا کرنے کی کوشش کی، پہم سکستوں نے فوج کے اخلاق بھی خراب کر دیئے تھے، سپاہیوں میں ایک طرف تو لوٹ مار کی عادت پیدا ہو رہی تھی، اور دوسری طرف وہ دشمن کی قوت سے مرعوب ہونے لگے تھے، مہسن زادہ پاشا نے لوٹ مار کرنے والوں کو سخت سزائیں دیں، اور جن افسروں نے دشمن کے مقابلہ میں بزدلی دکھا کر اپنی فوج کے سامنے ایک بُری مثال قائم کی تھی، انہیں قتل کرادیا، اُس نے شکست خوردہ دستوں کو از سر نو منظم کیا، اور اہل بوسینا اور سلطنت کے دوسرے جگہ قبائل سے تازہ فوجیں تیار کیں، اُس نے دریائے ڈینوب کے اُن قلعوں کو جو اس وقت تک ترکوں کے قبضہ میں رہ گئے تھے، خصوصاً سلسٹریا کو تازہ دستوں اور سامانِ رسد سے خوب مستحکم کر لیا، اور شوملہ کو اپنا فوجی مستقر بنایا،

معرکہ سلسٹریا | ۱۷۷۳ء کے موسم بہار میں جنگ پھر چھڑ گئی، روسی اور عثمانی فوجوں کے درمیان متعدد معرکے ہوئے جن میں کبھی ایک اور کبھی دوسرے فریق کو فتح ہوئی، لیکن ان فتوحات سے روس کو کوئی خاص فائدہ نہ ہوا، کیونکہ سلسٹریا دارنا اور شوملہ کے مضبوط اور اہم قلعوں پر ترک ابھی تک بدستور قابض تھے، آخر کار جنرل رومانزوف نے دریائے ڈینوب کو عبور کر کے سلسٹریا کا محاصرہ کر لیا، سلسٹریا کے سرعسكر عثمان پاشا نے اُسے بھڑکے رومانزوف کو دریا عبور کرنے سے روکنے کی کوشش کی تھی، مگر جنرل ولیمین کے حملہ نے اُسے کامیاب نہ ہونے دیا، اور اُس کی فوج بہامدی کے ساتھ مقابلہ کرتی ہوئی سلسٹریا میں واپس آگئی، اس کے بعد رومانزوف نے شہر پر گولہ باری شروع کی، سرتوپیں بہیم گولے برسارہی تھیں، یہاں تک کہ دیواروں میں کئی جگہ رخنے پیدا ہو گئے، اور روسی

فوجیں شہر کے اندر داخل ہونے کے لئے پوری قوت کے ساتھ حملہ آور ہوئیں، کچھ گھنٹہ
 تک نہایت سخت معرکہ رہا، ترک حیرت انگیز جان بازی کے ساتھ مقابلہ کرتے رہے،
 لیکن رومانزوف مسلسل تازہ دستے اپنی فوج کی مدد کے لئے بھیجتا جاتا تھا، آخر کار ترکوں
 کو پسپا ہونا پڑا، اور روسی شہر کے اندر پہنچ گئے، مگر یہ کامیابی عارضی تھی، شہر کے اندر
 ترکوں نے عثمان پاشا کے زیر قیادت جس دلیری کے ساتھ مقابلہ کیا، اُس سے رومانزوف
 کی آنکھیں کھل گئیں، آبادی کے تمام مرد دشمن کے مقابلہ کے لئے اٹھ کھڑے ہوئے، انھوں
 نے ہر ہر قدم پر روسیوں کو آگے بڑھنے سے روکا اور ایسی شدت سے لڑے کہ روسی
 بھاگ کھڑے ہوئے، پر غیور ہوئے، اُن کے آٹھ ہزار سپاہی مارے گئے، اور ایک ہزار
 زخمی ہوئے، عثمان پاشا کے اس کارنامہ کے صلہ میں سلطان نے اُسے غازی، ہا لقب عطا
 روسی مظالم | اس کے بعد روسیوں نے قرہ سو کے مقام پر عثمانی لشکر پر حملہ کیا اور اس
 شکست دی، اس کامیابی سے اُن کے حوصلے بڑھ گئے، اور رومانزوف نے فوج
 کو دو حصوں میں تقسیم کر کے ایک حصہ وارتا کی طرف روانہ کیا اور دوسرا شمولہ کی طرف
 شمولہ کے راستہ میں بازار جیک کا غیر محفوظ شہر ٹپتا تھا، جس کا تقریباً پورا فوجی دستہ او
 اکثر باشندے شہر خالی کر کے چلے گئے تھے، روسیوں نے اسے نہایت آسانی سے فتح
 کر لیا، لیکن جیسا کہ رسی نے لکھا ہے، فتح کی سہولت نے اُن کو شہر کی باقی ماندہ آبادی
 کے ساتھ جو تقریباً تمام ترک مرد اور بوڑھے مردوں، بیکس عورتوں اور بچوں پر مشتمل تھی، اتہائی
 وحشیانہ سلوک کرنے سے باز نہیں رکھا، عورتیں بوڑھے اور بچے سب کے سب یاروں
 سے ٹکرائے گئے،

روس کی شکست | لیکن روسیوں کو ان مظالم کی سزا بہت جلد مل گئی، جب

شولہ میں قرہ سو کی شکست اور بازارجیک کی تباہی کی اطلاع پہنچی تو صدر عظم نے فوجی افسروں کی ایک مجلس منعقد کر کے مشورہ کیا، رئیس آفندی (وزیر خارجہ) عبداللہ نے اپنی خدمات پیش کیں، چنانچہ وہ واصفت آفندی (ترک مورخ) مفتی فلبو بولیس اور صرف چار سو آدمیوں کے دستہ کے ساتھ جو تقریباً تمام تر اسی کے ملازم تھے، روسیوں کے مقابلہ کے لئے روانہ ہو گیا، راستہ میں اُس نے عثمانی فوج کے منتشر دستوں کو جو شکست کے بعد گرد و فوج کے علاقوں میں پھیل گئے تھے، از سر نو جمع کیا، اور انہیں لے کر کوزلیجہ کے مقام پر روسی فوج کے مقدمہ آبش کو شکست دی، اس کے بعد وہ تیزی سے آگے بڑھتا ہوا دفعہ بازارجیک کے روسی دستوں پر ٹوٹ پڑا، روسی اس اچانک حملہ سے ایسا بدحواس ہوئے کہ اپنا تمام سامان چھوڑ کر بھاگے، یہاں تک کہ ترکوں نے علاوہ اسلحوں اور گولہ بارود کے ذخیرہ کے بقول فان ہمیر چولھے پر خرچی ہوئی گوشت کی دیکھیوں پر بھی قبضہ کر لیا، اسی درمیان میں روسیوں کو ورنائیں بھی سخت شکست ہوئی، ان کے دو ہزار آدمی مارے گئے، اور مال غنیمت میں دس توپیں اور سامان کی تنوگازیاں ترکوں کے ہاتھ آئیں، ورنائیں کی جنگ اور بازارجیک پر دوبارہ قبضہ ۱۷۳۳ء کی مہم کے آخری معرکے تھے، اس مہم میں ترکوں کی کامیابی کا پہلہ بہ نسبت روسیوں کے بہت بھاری تھا،

وفات | ۲۵ دسمبر ۱۷۳۳ء کو سلطان مصطفیٰ ثالث کا انتقال ہو گیا،

مصطفیٰ اپنے اکثر پیشروں کی طرح ایک بلند علی ذوق رکھتا تھا، اُس نے بہت سے مدارس اور خانقاہیں قائم کیں، اور تعلیم کو ترقی دی، ملکی اصلاحات کی ضرورت وہ شدت سے محسوس کرتا تھا، اور اس سلسلہ میں اُس نے بعض اہم اصلاحات

جاری کیں، مثلاً حرم کے اخراجات میں بہت کچھ تخفیف کر دی، صیغہ اوقات کا کام
 قیصر لراغا سی کے ہاتھ سے نکال کر صدرِ اعظم کے سپرد کر دیا، اور مایات کی درستی کی کوشش
 کی، لیکن جب سے روس کی جنگ کا سلسلہ شروع ہوا مصطفیٰ کی ساری توجہ سلطنت
 کے تحفظ کی جانب مبذول رہی، اور اندرونی اصلاحات کا کام ملتوی ہو گیا، پھر بھی
 اُس کا یہ کارنامہ کم قابلِ قدر نہیں کہ اُس نے بعض اصلاحات کو عمل میں لا کر سلیم پاشا
 اور محمود ثانی کے لئے ایک عمدہ مثال قائم کر دی،

عجمیہ سداول

۱۱۸۷ء تا ۱۲۰۳ء مطابق ۱۷۷۳ء تا ۱۷۷۹ء

مصطفیٰ ثالث کے بعد اُس کا بھائی عبدالحمید تخت پر آیا، دوس سے جنگ کا سلسلہ جاری تھا، کیتھرائن نے سابق ہزیمتوں کی تلافی کے لئے کافی تیاریاں کر لی تھیں، برخلاف اس کے ترک اب جنگ کو ختم کر دینا چاہتے تھے، عام باشندوں کے علاوہ فوج کے فسر، وزیر اور خود سلطان بھی صلح کے خواہاں تھے، صرف علماء کی جماعت یہ عذر پیش کر رہی تھی کہ سلطان کے لئے بحیثیت خلیفۃ المسلمین کے تماریروں کو اپنی سیادت سے محروم کر دینا اور کرش اور نینی قلعہ کے قلعوں کو جو کریمیا کے اہم ترین قلعے تھے روسیوں کے حوالہ کر دینا کسی طرح مناسب نہیں، لیکن ۱۷۷۴ء کی ہم کا آغاز ہی ترکوں کے لئے اس قدر خلافت توقع ہوا کہ علماء کے ان دلائل کے باوجود باب عالی کو صلح کا فیصلہ کر لینا پڑا، ترکوں کی شکست | ۱۳ اپریل ۱۷۷۴ء کو صدر اعظم محسن زادہ پاشا اپنے مستقر شوملہ

سے نکل کر ہرسوا کی طرف بڑھا، جہاں روسی فوجیں ایک نئے جنرل سوارود - سے ٹکرائیں، کی سرکردگی میں لڑائی کے لئے تیار کھڑی تھیں، سوارود نے ترکوں کے حملہ کا انتظار نہیں کیا، بلکہ خود پیش قدمی کر کے کو زلیجہ کے مقام پر صدر اعظم کی فوج پر حملہ آور

ہوا اور اُسے شکست دی، ترکی لشکر کا تمام سامان مع انتیس توپوں کے روسیوں کے ہاتھ آیا، محسن زادہ پاشا نے شولہ واپس آکر دیکھا کہ اُس کے پچیس ہزار سپاہیوں میں سے صرف آٹھ ہزار باقی رہ گئے ہیں، کچھ تو میدان جنگ میں کام آئے، لیکن زیادہ تر دھرواؤ دھروا کر منتشر ہو گئے تھوڑی قلیل جمعیت کے ساتھ روس کی فاتح فوج کا روکنا جواب تیزی کیساتھ شولہ کی طرف بڑھتی آ رہی تھی، محال تھا، بد قسمتی سے نئی چوری نے عین اس نازک موقع پر بغاوت کر دی، اور جب رئیس آفندی نے اُن کو دشمن کے مقابلہ کے لئے جمع کرنے کی کوشش کی تو اس کا سر اُڑا دیا، اس حالت میں صدر اعظم نے اپنے ایک افسر کو روسی سپاہیوں کے رومازدوت کے پاس بھیجا، اور التوئے جنگ کی خواہش کی، رومازدوت نے اسے انکار کر دیا، لیکن شرائط صلح پر گفتگو کرنے کے لئے صدر اعظم کو دعوت دی، چنانچہ محسن زادہ پاشا نے سلطان کی اجازت حاصل کرنے کے بعد دولت عثمانیہ کے وکلا کو روانہ کیا، تاکہ شہزادہ رینن سے جو سلطنت روس کا نمائندہ تھا شرائط صلح طے کریں،

صلحنامہ کینارجی | ۶ جولائی ۱۸۷۷ء کو کینارجی (Kainardji) کے مقام پر مجلس صلح منعقد ہوئی اور صرف سات گھنٹوں کی گفت و شنید کے بعد تمام شرائط فریقین کے درمیان طے ہو گئے، فوکشانی اور بخارست کی صلح کانفرنسوں کی مدت اور نتائج کے مقابلہ میں کینارجی کا یہ صلحنامہ حدود و جہت انگیز ہے، لیکن جیسا کہ کریسی نے لکھا ہے، دونوں فریق اب جنگ کو ختم کر دینے کے دل سے خواہاں تھے، روس کا حال باوجود اُسکی شاندار فتوحات کے سلطنت عثمانیہ سے کہیں زیادہ خراب تھا، دوران جنگ میں اُس کا جانی اور مالی نقصان بہت زیادہ ہو چکا تھا، اور اُس کے سپاہیوں کی جتنی تعداد میدان جنگ میں کام آئی تھی، اُس سے زیادہ سامانِ رسد کی کمی اور وبائی بیماریوں

سے ہلاک ہو گئی تھی، اُس کے متعدد صوبے طاعون نے برباد کر ڈالے تھے، استراخان کے قریب کا ایک علاقہ حکومت روس کے مظالم کی وجہ سے تقریباً ویران ہو گیا تھا، وہاں کے چار لاکھ باشندے نقل مکان کر کے ۱۸۱۲ء میں سلطنت چین میں جا کر آباد ہو گئے تھے علاوہ بریں پوگاشف (Pogatcheff) کے دعویٰ سلطنت سے خود روس کے اندر ایک ایسی شورش پیدا ہو گئی تھی، جس نے چند ہی دنوں میں خانہ جنگی کی شکل اختیار کر لی، اور پوگاشف کے حامیوں نے ۱۸۱۲ء اور ۱۸۱۳ء میں جنوبی روس کے تمام علاقے تاراج کر ڈالے، پوگاشف نسل ایک روسی قزاق تھا، گزشتہ جنگ میں وہ روسی فوج کا انسردہ چکا تھا، مگر کسی وجہ سے فوج سے علیحدہ ہو گیا، اور کچھ دنوں ادھر ادھر پھرتا رہا، پھر ۱۸۱۲ء میں دفعۃً اُس نے اعلان کیا کہ میں کیتھرائن کا مقتول شوہر شہنشاہ پٹریٹالٹ ہوں جسے تخت سلطنت کی خاطر کیتھرائن نے اپنے عاشقوں سے سازش کر کے اپنی دانست میں قتل کر دیا تھا، چونکہ روس میں بہت سے لوگ کیتھرائن کی حکومت کے خلاف تھے اس لئے وہ پوگاشف کے ساتھ ہو گئے، صلح کے لئے روس کی آمادگی کی ایک وجہ یہ بھی تھی کہ تقسیم پولینڈ کا پہلا معاہدہ حال ہی میں ہوا تھا، اور کیتھرائن اس بات کی سخت ضرورت محسوس کر رہی تھی کہ دولت عثمانیہ کی طرف سے مطمئن ہو کر پوری توجہ کے ساتھ پولینڈ پر اپنا تسلط قائم کرنے کی کوشش کرے، اگر کسی نے بالکل صحیح کھا ہی ہے کہ اگر یہ حالات پیش نظر رکھے جائیں تو پھر اس فیاضی اور عالی ہمتی کی حقیقت کھل جاتی ہے جو روس نے بزعیم خود سلطنت عثمانیہ کے ساتھ معاہدہ کینارجی میں برتی اور زیادہ سخت شرائط پر اُسے مجبور نہ کیا، صلح نامہ کے شرائط تو چار روز قبل ہی طے ہو گئے تھے، لیکن

رومانوف نے دستخط کے لئے ۲۱ جولائی کی تاریخ مقرر کی جو معاہدہ پرتھ کے نکلنے کی تاریخ تھی، مقصد یہ تھا کہ آئندہ وہ تاریخ روسیوں کے بجائے عثمانیوں کی شکست و ذلت کی یادگار رہے، لیکن رجبی کا مقام بھی اس وجہ سے منتخب کیا گیا تھا کہ وہیں ایک سال قبل روسی جرنل واسمین ترکوں کے ہاتھ سے جنگ میں مارا گیا تھا،

صلحنامہ کینارجی اٹھائیس وفات پر مشتمل تھا، ان میں دو خفیہ وفات کا اضافہ بھی کیا گیا، جن کے روسے باب عالی نے وعدہ کیا کہ تین سال کے اندر چار ملین روپے حکومت روس کو ادا کرے گا، اور کیتھرائٹ نے ذمہ لیا کہ روسی بیڑہ بحر اوقیانوس سے فوراً واپس بلایا جائیگا، اور وفات کا خلاصہ حسب ذیل ہے :-

روس تقریباً ان تمام عثمانی علاقوں سے دست بردار ہو گیا، جن پر اسکی فوجوں نے قبضہ کر لیا تھا، کریمیا البتہ دولت علیہ کو واپس نہ ملا، بلکہ سرحد پولینڈ تک بسرا بیا کا تاتاری علاقہ اس کے ساتھ شامل کر کے ایک مستقل تاتاری حکومت قائم کر دی گئی، جس کے خان کے انتخاب کا حق صرف تاتاریوں کو دیا گیا، اور اس انتخاب میں روس اور باب عالی کی مداخلت ممنوع قرار دی گئی، اس دفعہ میں یہ تصریح خاص طور پر کر دی گئی تھی، کہ کسی عذر کی بنا پر حکومت روس یا دولت عثمانیہ خان کریمیا کے انتخاب میں دخل نہ دے گی اور نہ مملکت مذکورہ کے خانگی، سیاسی، ملکی اور اندرونی معاملات میں مداخلت کرے گی، بلکہ دونوں قوم تاتار کو سیاسی اور ملکی حیثیت سے ان طاقتوں کے ہم پلہ تسلیم کرینگی جو خود مختار ہیں اور صرف خدا کے زیر فرمان ہیں، تاہم کریمیا اور دوسرے تاتاری علاقوں میں سے روس نے کرشن، یعنی قلعه، ارف، اور کلبرن کے قلعوں اور ان کے ملحق اضلاع پر اپنا قبضہ قائم رکھا، یہ استثناء، اپنے اندر آئندہ خطرات کا بہت کچھ سامان

رکھتا تھا کیونکہ ان علاقوں پر قابض رہنے سے روس کو کریمیا پر حملہ کرنے کا ہر وقت موقع
 حاصل تھا، قبارطہ کے دونوں علاقے بھی، اگرچہ وہاں کے باشندے مسلمان تھے، روس
 کو دیئے گئے، باقی اور تمام عثمانی مقبوضات جو روس نے دوران جنگ میں فتح کر لے
 تھے، اور جن میں ولاچیا، مولڈوویا، بسرابیا، جارجیا اور منگولیا شامل تھے، سلطنت عثمانیہ
 کو واپس کر دیئے گئے، اور کاکوف کے قلعہ اور ضلع پر ترکوں کا قبضہ قائم رہا، ولاچیا
 اور مولڈوویا کو دولت عثمانیہ کے حوالہ کرتے ہوئے یہ تصریح کر دی گئی کہ وہاں کے باشندوں
 کے تمام باغیانہ جرائم جو دوران جنگ میں سرزد ہوئے تھے معاف کر دیئے جائیں گے
 عیسائی رعایا کو مذہبی آزادی حاصل رہے گی اور آئندہ ان پر زیادہ زری سے ساتھ حکومت
 کی جائیگی، دولت عثمانیہ کی طرف سے سفیر روس متعینہ قسطنطنیہ کو یہ اختیار بھی دیا گیا
 کہ بوقت ضرورت ان صوبوں کے حق میں باب عالی میں معروضات پیش کرے، اور
 وعدہ کیا گیا کہ ان معروضات کی سماعت پوری توجہ کے ساتھ کجائے گی،
 عام عیسائی رعایا کے متعلق جو دفعہ صلح نامہ میں شامل کی گئی وہ نہایت اہم تھی،
 اُس کے روسے حکومت روس کو سلطنت عثمانیہ کی عیسائی رعایا کی حمایت کا حق حاصل
 ہو گیا، اور روس کے سفیروں کو باب عالی میں عیسائیوں کی طرف سے معروضات
 پیش کرنے کی اجازت دیدی گئی، یہ حق کسی دوسری عیسائی حکومت کو نہیں دیا گیا، روس
 کی رعایا کو بیت المقدس کی زیارت کی بھی عام اجازت دی گئی، یہ زائرین ہر قسم کے
 محسول سے معاف کر دیئے گئے اور باب عالی نے ان کی جان و مال کی حفاظت
 کا ذمہ لیا،

روس اور دولت عثمانیہ کے تجارتی جہازوں کو ان تمام سمندروں میں جو ان

سلطنتوں کے کنارے واقع تھے آمدورفت کی پوری آزادی دی گئی، اسی دفعہ میں روس کو یہ حق بھی دیا گیا کہ سلطنت عثمانیہ کے جس حصہ میں مناسب سمجھے اپنے قنصل مقرر رکھے، لیکن دولت علیہ کو یہ حق نہیں دیا گیا کہ اپنے قنصل سلطنت روس میں بھیجے اس کے لئے صرف اسی قدر کافی سمجھا گیا کہ اُسکی رعایا کو روس میں بری اور بحری تجارت کی اجازت دیدی گئی اور عثمانی تاجروں کے ساتھ مراعات کا وعدہ کیا گیا،

صلحنامہ میں یہ بھی طے پایا کہ آئندہ ایک روسی سفیر قسطنطنیہ میں مقیم رہا کرے گا، اور زار روس بادشاہ کے لقب سے پکارا جائیگا، باب عالی نے زار روس کیلئے ”بادشاہ“ کا لقب اس وقت تک تسلیم نہیں کیا تھا، معاہدہ کینارجی سے قبل دونوں سلطنتوں کے درمیان جتنے معاہدے اور صلح نامے ہو چکے تھے، سب کا عدم قرار دیئے گئے علاوہ اُس معاہدہ کے جو علاقہ ازنف کے حدود اور سرحد کیوبان کی نشین کے لئے مشاعہ میں ہوا تھا، اُس کی پابندی بدستور قائم رکھی گئی،

صلحنامہ کی کسی دفعہ میں پولینڈ کے متعلق ایک لفظ بھی نہیں آیا، حالانکہ ابتداءً جنگ کے منجملہ اور اسباب کے ایک اہم سبب قضیہ پولینڈ بھی تھا، ایک اور معنی خیز بات یہ تھی کہ اس صلحنامہ کی ترتیب میں کوئی دوسری حکومت شریک نہیں کی گئی، یہ کیٹھران کی ایک کھلی ہوئی کامیابی تھی،

صلحنامہ کینارجی کی اہمیت | صلحنامہ کینارجی بہ لحاظ اپنے نتائج کے اُن تمام صلحناموں سے زیادہ اہم ہے جو دولت عثمانیہ کے آغاز زوال کے بعد باب عالی اور عیسائی حکومتوں کے درمیان اس سے قبل ہو چکے تھے، دولت علیہ کی فوجی قوت کا خوف یورپ کے دل سے صلحنامہ کارلوفٹرن کے بعد ہی نکل گیا تھا، لیکن صلحنامہ کینارجی نے یہ حقیقت

بھی واضح کر دی کہ ترکوں کے لئے خود اپنے مقبوضات کا تحفظ بھی دشوار ہو گیا ہی کریمیا
 اور دوسرے تاتاری علاقوں کا سلطنت عثمانیہ کے حدود سے نکل جانا دولت علیہ کے
 اخطا طرز و زوال کی ایک ناقابل انکار شہادت تھی، صلیحنامہ کار و ورنز کے بعد ہنگری کی
 عیسائی رعایا دولت عثمانیہ کی حکومت سے آزاد ہو گئی تھی، لیکن کریمیا ایک خالص مسلمان
 صوبہ تھا، اور اس کا ہاتھ سے نکل جانا ہنگری کی دست برداری سے بہت زیادہ اہم
 تھا، صلیحنامہ کینارجی میں کریمیا کی آزادی صاف الفاظ میں تسلیم کر لی گئی تھی، اور فریقین
 نے اس کے اندرونی معاملات میں دخل نہ دینے کا سختی سے عہد کیا تھا، لیکن یہ آزادی
 محض روسی تسلط کا دیباچہ تھی، کریمیا کو دولت عثمانیہ سے آزاد کرانے کی کوشش کھینچ
 نے صرف اس غرض سے کی تھی کہ اس پر قبضہ کرنا آسان ہو جائے، چنانچہ صلیحنامہ کے
 چند ہی دنوں بعد اس نے اپنے ایجنٹوں کے ذریعہ سے کریمیا میں اندرونی خلقت ساز
 کرانا شروع کر دیا، اور پھر اپنے ہی برپا کئے ہوئے فتنہ کو دبانے کے حیلہ سے اس نے
 اپنی فوجیں بھیج کر پورے ملک پر قبضہ کر لیا، اس صلیحنامہ کی ایک دوسری اہم دفعہ جس کے
 نتائج دولت عثمانیہ کے لئے نہایت مضر تھے، وہ تھی جس میں روس کو سلطنت عثمانیہ کی
 عیسائی رعایا کی حمایت کا حق خصوصاً ان عیسائیوں کی جو کلیسائے یونان سے وابستہ
 تھے دیا گیا تھا، یہ ایک ایسا حق تھا جو مستقبل میں دولت علیہ کے لئے اہم ترین خطر
 سے پُر تھا، مصطفیٰ کامل پاشا فرماتے ہیں کہ عیسائی رعایا کی حمایت سے متعلق جو شرط
 رکھی گئی اُس سے دولت عثمانیہ ہمیشہ کے لئے ایک آفت میں مبتلا ہو گئی، کیونکہ اسکے
 بعد ہر یورپین سلطنت دولت علیہ کے معاملات میں عیسائیت کے نام پر دخل
 دینے لگی، اور پھر جب بھی دولت علیہ اور یورپ کی کسی حکومت میں جنگ ہوتی تو اسکا

سببِ سببیت اور اُس کے حقوق قرار دیئے جاتے تھے

بعض اصلاحات | صلحنامہ کینارجی کا اخلاقی اثر ترکوں پر برپڑا، وہ روس کی طاقت

سے مرعوب نظر آنے لگے، تاہم ایک جماعت استقلال کے ساتھ سلطنت کی خدمت کیلئے مستعد رہی اور شکست دہزیمیت کی اس کاری ضرب سے بھی اُس کے پائے ثبات میں لغزش نہیں آئی، اس جماعت کا سب سے زیادہ ممتاز فرد حسن پاشا البحر اری تھا، سلطان کو اس پر کامل اعتماد تھا، اور اُس نے حسن پاشا کو تقریباً غیر محدود اختیارات دے رکھے تھے حسن پاشا نے بری اور بحری فوجوں کا زسرو منظم کرنے کے لئے بعض نہایت مفید اصلاحات جاری کرنی چاہیں، لیکن جہاں تک بری فوج کا تعلق تھا، اُسے کامیابی نہیں ہوئی،

سینی چری اور سپاہی ”دستوں نے جدید آلات حرب اور اصلاح شدہ فوجی قواعد کے قبول کرنے سے انکار کر دیا، البتہ بحریہ کی اصلاح میں حسن پاشا کی کوششیں ایک حد تک

بار آور ہوئیں، ایک انگریز جہاز ساز کی مدد سے اُس نے نئے طرز کے جنگی جہاز تعمیر کرائے

اور البحر اریز اور دوسری بربری ریاستوں نیز بحر ایدہ تک کے مشرقی ساحل کی بندرگاہوں

سے بہترین جہاز رانوں کو بلا کر ان جہازوں پر مقرر کیا، اُس نے کپتانوں کو مجبور کیا کہ اپنے

جہازوں کی دیکھ بھال ہمیشہ خود کرتے رہیں، اُس نے اس بات کی بھی کوشش کی کہ لائق

اور تجربہ کار جہاز رانوں کی کافی تعداد ضرورت ناگمانی کے لئے ہر وقت قسطنطنیہ میں موجود

رہے، پہلے یہ دستور تھا کہ موسم سرما میں جہاز بندرگاہوں میں کھڑے کر دیئے جاتے تھے اور

جہاز رانوں کو رخصت کر دیا جاتا تھا، حسن پاشا نے اس دستور کے خطرہ کو ظاہر کرتے ہوئے

بتایا کہ دار السلطنت کو یوں غیر محفوظ چھوڑ دینے سے روسی جہاز بحر اسود کی بندرگاہوں

لے مصطفیٰ کامل پاشا ص ۶۵

سے نکل کر باسفورس پر آسانی سے قابض ہو سکتے ہیں اور پھر وہ عثمانی میڑہ کو اسکی بندرگاہوں میں نفا کر سکتے ہیں، چنانچہ اُس نے یہ تجویز پیش کی کہ جس طرح بری فوجوں کے لئے قسطنطنیہ میں باریکیں بنی ہوئی ہیں جن میں وہ موسم سرما میں قیام کرتی ہیں، اسی طرح جہازرانوں کے لئے بھی باریکیں بنوادیں جائیں، لیکن صدر اعظم اور دوسرے اعلیٰ عہدہ داروں نے خفیہ طور پر اس تجویز کی پرزور مخالفت کی، کیونکہ وہ سمجھتے تھے کہ دارالسلطنت میں اتنی بڑی بحری فوج کے قیام سے حسن پاشا کو کس قدر قوت حاصل ہو جائیگی، چونکہ صدر اعظم ان باریکیں تعمیر کے لئے روپیہ دینے میں برابر حیلے حوالے کرتا رہا، اس لئے مجبور ہو کر حسن پاشا نے خود اپنے ذاتی روپیہ سے جہازرانوں کے لئے ایک مستقر مختصر سمیانہ پر تعمیر کرا دیا، اُس نے جہاز کے افسروں کی فنی تعلیم کے لئے ایک بحری مدرسہ بھی قائم کیا، لیکن اُسکی یہ تمام تجویزیں سلطنت کے دوسرے عہدہ داروں کی مخالفت کی وجہ سے آخر کار ناکام رہیں۔ اسی مخالفت کی وجہ سے وہ نظام جاگری کی اصلاح میں بھی کامیاب نہ ہو سکا، جو اہل دربار کی غیر دیانتداری کے باعث نہایت ابرہہ رہا تھا اور جنگ کے موقعوں پر آبائی کو اس کے فوائد سے بہت کچھ محروم رہنا پڑتا تھا۔

بغادون کا استیصال | حسن پاشا کی ان تجویزوں کے ناکام ہونے کی ایک بڑی وجہ یہ تھی کہ اسے ان بنادوؤں کے فرو کرنے کی غرض سے جو گذشتہ جنگ کے دوران میں سلطنت کے مختلف صوبوں میں نمودار ہو گئی تھیں، اکثر بایہ تخت سے باہر رہنا پڑتا تھا اور اُسکے حریفوں کو اسکی عدم موجودگی سے فائدہ اٹھانے کا موقع مل جاتا تھا، چنانچہ شام میں شیخ طاہر نے خود سری اختیار کر لی تھی، سلطان نے حسن پاشا کو اسکی تنبیہ کے لئے روانہ کیا، حسن پاشا نے عکہ کا محاصرہ کر کے اُسے فتح کر لیا اور شیخ طاہر کو قید میں ڈال دیا، پھر اسے

عکہ کے ملحق علاقہ کو بھی سر کیا اور بغاوت کا فتنہ کچھ دنوں کے لئے فرو ہو گیا،
 دو ہی سال کے بعد ۱۷۷۷ء میں حسن پاشا کو موریہ کی سرکشی دور کرنے کے لئے
 جانا پڑا ۱۷۷۷ء میں جب وہی جہز اور لوف کی حمایت میں موریہ کے یونانی باشندوں
 نے دولت عثمانیہ کے خلاف علم بغاوت بلند کیا تھا، تو ابانی دستے اُن کے مقابلہ میں
 بھیجے گئے تھے، اور انھوں نے یونانیوں اور روسیوں کو شکست دیکر بھگا دیا تھا، یہ دستے
 امن قائم ہونے کے بعد وہیں رہ گئے تھے، اور اب انھوں نے خود دولت علیہ کے
 خلاف سر اٹھایا، وہ ہر طرف لوٹ مار کرتے پھرتے تھے، اور قتل و غارتگری میں اُن کے
 ہاں یونانیوں اور ترکوں کی کوئی تفریق نہ تھی، حسن پاشا نے موریہ پہنچ کر اُن کو شکست
 دی اور وہاں سے نکال باہر کیا، اس کے بعد سلطان نے اُسے موریہ کا حاکم مقرر
 کر دیا، اُس نے از سر نو امن و امان قائم کیا اور زراعت و تجارت کو ترقی دی،
 کچھ دنوں کے بعد مصر میں محکوموں کی بغاوت رونما ہوئی، سلطان نے حسن پاشا
 کو ان کی سرکوبی کے لئے بھی روانہ کیا، چنانچہ اُس نے قاہرہ پر قبضہ کر لیا اور باغیوں
 کے زیر کرنے میں بڑی حد تک کامیابی حاصل کی، اگر تھوڑی سی ہملت اُسے او
 مل گئی، ہوتی تو مصر کی بغاوت کا بھی استیصال کر دیتا، لیکن ۱۷۷۷ء میں روس سے
 جنگ کا سلسلہ پھر شروع ہو گیا اور سلطان نے اُسے قسطنطنیہ واپس بلا لیا،
 کیتھرائن کے منصوبے [اصلی نامہ کینارجی کی سیاہی ابھی خشتک بھی نہ ہونے پائی تھی،
 کہ کیتھرائن نے سلطنت عثمانیہ کے خلاف جنگ کی تیاریاں پھر شروع کر دیں، اس کے
 پیش نظر صرف ایک ہی مقصد تھا یعنی ترکوں کو یورپ سے نکال کر قسطنطنیہ پر قبضہ کر لینا،
 یہ مقصد پیر اعظم کی وصیت کے مطابق حکومت روس کا اولین فرض قرار پا چکا تھا، چنانچہ

جب ۱۷۶۸ء میں کیتھرائن نے اپنی فوجیں سلطنت عثمانیہ پر حملہ کرنے کے لئے روانہ کیں تو انکی غرض یہ نہ تھی کہ چند قلعوں پر قابض ہو جائے، اور بحر اسود میں روسی جہازوں کو آمد و رفت کی اجازت دید جائے، بلکہ وہ شرف سے آخر تک قسطنطنیہ کی فتح کا خواہ دیکھ رہی تھی، لیکن حالات خلافت توقع پیش آئے، ترکوں کا عزم و استقلال ان کی عیبت کے مساوی ثابت ہوا، اور روسی فوجوں کو بعض سخت نیستکیں اٹھانی پڑیں، جان و مال کے شدید نقصان کے علاوہ پوگاشف کی پیدا کردہ فائدہ جنگی نے بھی کیتھرائن کو صلح کیلئے مجبور کیا، لیکن جب ۱۷۷۵ء کو پوگاشف گرفتار ہو کر قتل کر دیا گیا، نیز پولینڈ کے ان صوبوں پر جو از روئے تقسیم روس کے ہاتھ آئے تھے پوری طرح تسلط قائم ہو گیا تو کیتھرائن کے دل میں قسطنطنیہ کی فتح کا حوصلہ بھر جوش زن ہوا، چنانچہ یہ اسی حوصلہ کی ایک بین شہادت تھی کہ جب ۱۷۷۵ء میں کیتھرائن کا دوسرا پوتا پیدا ہوا تو اس نے اس کا نام قسطنطنین رکھا اور اس کی رضاعت اور پرورش و پرداخت کے لئے یونانی عورتیں مقرر کیں، اور جب وہ لڑکا بڑا ہوا تو بڑے بڑے لائق یونانی اساتذہ سے اس کو تعلیم دلوائی، اس طرح شہزادہ نے یونانی زبان میں بھی مہارت حاصل کر لی ایک انگریز مسٹر ایٹن (Eaton) جو اس وقت سینٹ پٹرس برگ میں مقیم تھا، اور شہزادہ پوٹمکن اور حکومت روس کے دوسرے اعلیٰ عہدہ داروں سے گہرے تعلقات رکھتا تھا، بیان کرتا ہے کہ شہزادہ قسطنطنین کی ساری تعلیم اسی مقصد کو سامنے رکھ کر دی گئی تھی کہ وہ قسطنطنیہ کے تخت کا اہل ہو سکے اور اس وقت کسی شخص کو بھی زارینہ کے اس ارادہ کے متعلق کوئی شبہ نہ تھا،

آئین نے یہ بھی بیان کیا ہے کہ ۱۷۷۱ء میں کیتھرائن اور شہزادہ پوٹکن نے ایک اسکیم مرتب کی تھی جس کا مقصد یہ تھا کہ امریکہ کے نوآبادکاروں کے خلاف روس بنگلہستان کو پوری مدد دے اور اس کے معاوضہ میں بنگلہستان روس کی مدد کرنے جب وہ پھر ترکوں پر حملہ آور ہو، چنانچہ اس اسکیم کے مطابق جزیرہ مائسک (Minsk) جو اس وقت انگریزوں کے قبضہ میں تھا، روس کو دیا جانے والا تھا تا کہ بحر روم میں روسی جہازوں کے لئے ایک اسٹیشن کا کام دے، نیز یونانی باغیوں کے جمع ہونے کے لئے ایک محفوظ مقام حاصل ہو جائے، پوٹکن اس اسکیم کو برطانوی سفیر مقیم سینٹ پیٹرس برگ کے سامنے پیش کرنے کا ارادہ کر رہا تھا کہ روس کے وزیر خارجہ کاؤنٹ پائین (Kounin) نے جو بنگلہستان کے مقابلہ میں فرانس کا حامی تھا، درمیان میں پر کر اس معاملہ کو آگے بڑھنے سے روک دیا، ایٹن لکھتا ہے کہ اس اسکیم کی ناکامی پر پوٹکن مرتے وقت تک افسوس کرتا رہا، اور وہ ہمیشہ کہا کرتا تھا، کہ دولت عثمانیہ کے خلاف روس کی کامیابی بنگلہستان سے اتحاد کرنے پر منحصر ہے، خود کیتھرائن کا ذاتی خیال اس سے مختلف تھا،

سلطنت عثمانیہ کی مجوزہ تقسیم | گذشتہ جنگ میں کیتھرائن کو یہ اندازہ ہو گیا تھا کہ سلطنت عثمانیہ سے متعلق اپنے حوصلوں کو پورا کرنا آسٹریا کی شرکت کے بغیر ممکن نہیں، چنانچہ اس نے ترکوں سے لڑائی پھیرنے سے پہلے شہنشاہ جوزف ثانی سے جو میر یا تھریسیا کی وقتاً دہشتہ ۱۷۷۱ء کے بعد سلطنت آسٹریا کا مطلق العنان فرماں روا تھا دو ایک بار ملاقات کی اور اسے اپنا گرویدہ اور اپنی مشرقی تجویز کا پر جوش حامی بنایا، نتیجہ یہ ہوا کہ جون ۱۷۷۱ء

میں دونوں کے درمیان خط و کتابت کے ذریعہ سے ایک معاہدہ ہو گیا، جسکے رو سے کیتھرائن اور جوزف نے مشرق ادری میں ایک دوسرے کی مدد کرنے کا عہد کیا، اس معاہدہ میں سلطنت عثمانیہ کی تقسیم کا کوئی ذکر نہ تھا، لیکن ستمبر ۱۸۰۲ء میں کیتھرائن نے جوزف کے سامنے سلطنت عثمانیہ کی تقسیم کی ایک مستقل اسکیم پیش کی،

اسکیم کی بنیاد اس مفروضہ پر تھی کہ روس اور آسٹریا متحد ہو کر ترکوں کو اُن کے تمام یورپین مقبوضات سے نکال دیں گے، اور اُن کے نکل جانے کے بعد پھر ان علاقوں کی تقسیم میں کوئی دشواری باقی نہ رہے گی، مجوزہ تقسیم یہ تھی کہ اوکرائن کو آسٹریا لوگ اور دریائے نیلے کا درمیانی علاقہ اور بحر اکیین کے دو جزیرے روس کو دیدیئے جائیں۔

مولڈوویا، بسرابیا اور ولاچیا کو متحد کر کے ڈیاس کے نام سے ایک آزاد مملکت قائم کر دینا اور شہزادہ بولمکن کو اُس کا بادشاہ بنادیا جائے، آسٹریا کے حصہ میں سرودیا، بوسینیا، ہرزیگووینا اور ڈلماشیا کے صوبے رکھے گئے تھے، ڈلماشیا چونکہ وینس کا مقبوضہ تھا اس لئے اس کی تلافی کے لئے وینس کو موریا، قبرص (سائپرس)، اور کریٹ دیئے گئے، کیتھرائن کو یوروپین حکومتوں میں سے مخالفت کا اندیشہ صرف فرانس کی طرف سے تھا، اس لئے فرانس کو

راضی کرنے کے لئے مصر و شام کے صوبے اُس کے سامنے پیش کئے جانے والے تھے، لیکن اس اسکیم کا سب سے زیادہ دھچپ حصہ وہ تھا، جس میں ایک باطنی سلطنت کا نقشہ مرتب کیا گیا تھا، یعنی تھریس، مقدونیا، بلغاریا، شمالی یونان اور البانیا کو مل کر ایک نئی سلطنت قائم کی گئی تھی، جس کا پایہ تخت قسطنطنیہ تھا، اور کیتھرائن کا دوسرا پوتا شہزادہ قسطنطین اس سلطنت کا فرماں روا قرار دیا گیا تھا، چنانچہ حیکمہ اور بریائے ہوا اس شہزادہ کی تعلیم و تربیت میں ہی مقصد کیتھرائن کے پیش نظر تھا، کیتھرائن کو

اپنی اسکیم کی کامیابی پر اس قدر اعتماد تھا کہ اُس نے پہلے ہی سے اس نئی سلطنت کیلئے ایک سکے بھی ڈھلوا لیا تھا جس کے ایک طرف شہزادہ قسطنطین کے چہرے کی شبیہ تھی اور دوسری طرف ایک تیشیلی نشان تھا جو ہلال پر صلیب کی آئینہ فتح و نصرت کو ظاہر کر رہا تھا، یورپین حکومتوں کے اس خطرہ کو دور کرنے کے لئے کہ مبادا سلطنت اور یہ جدید بازنطینی سلطنت بعد میں ایک ہی فرماں روا کے زیر حکومت آجائیں کیتھرائن کا کافی ضمانت دینے پر آمادہ تھی،

شہنشاہ جوڑت کو مذکورہ بالا اسکیم سے پورا پورا اتفاق نہ تھا، اُس کا خیال تھا کہ اس تقسیم میں آسٹریا کا حصہ کم رکھا گیا ہو، وہ ڈلما شیا کے علاوہ آسٹریا (سینٹرل) کا علاقہ بھی چاہتا تھا اور سردبا کے علاوہ ولاچیا کے کوچک کا بھی امیدوار تھا، اُسے یہ بات بھی پسند نہ تھی کہ دریائے ڈینیوب کے بقیہ علاقے سلطنت عثمانیہ سے منسلک کر دینے کے دائرہ اقتدار میں آجائیں، تاہم وہ سمجھتا تھا کہ کیتھرائن کی مخالفت کرنے سے بجز نقصان کے کچھ حاصل نہ ہوگا، اس لئے اُس نے اس اسکیم کو منظور کر کے کیتھرائن کی دوستی کو قائم کر لیا، یہ اسکیم بہر حال کاغذ ہی تک محدود رہی اور کیتھرائن کے حوصلوں

کے باوجود عمل میں نہ آسکی لیکن ۱۸۳۳ء میں اُس نے کریمیا پر قبضہ کر کے اسے اپنی سلطنت میں شامل کر لیا، باضابطہ قبضہ تو ۱۸۳۷ء میں ہوا مگر اس کے لئے کوشش صلیبی نہ کیا رچی کے بعد ہی سے شروع ہو گئی تھی، اس صلیبیانہ میں حکومت روس نے عہد کیا تھا کہ وہ کریمیا کے اندرونی اور ملکی معاملات میں مطلق مداخلت نہ کرے گی، اور نہ اُس کے فرماں روا کے انتخاب میں کوئی دخل دے گی، لیکن اس کے باوجود

اُس نے دوستانہ مشورہ کے طور پر کریمیا کے اندر دنی معاملات میں ابتدا ہی سے دخل دینا شروع کر دیا تھا، اور جب باب عالی نے احتجاج کیا کہ یہ معاہدہ کینارجی کی صریح خلافت ورزی ہے، تو اس کا جواب یہ دیا کہ اہل کریمیا کے باہمی جھگڑوں سے خود روس کے سرحدی علاقوں پر مضر اثر پڑنے کا اندیشہ ہے، تاتاریوں نے دولت گرائی کو اپنا خان منتخب کیا تھا، کیتھرائن نے اُسے اپنے اثر میں لانے کی کوشش کی، مگر کامیاب نہ ہوئی، اس لئے اس نے اب یہ تدبیر اختیار کی کہ سازشوں کے ذریعہ سے دولت گرائی کے خلاف ملک میں سخت شورش برپا کرادی، اور پھر اس شورش کو فرو کرنے کے جیلہ سے اپنی فوجیں کریمیا میں روانہ کیں، وہی افسر برابریہ اعلان کرتے جاتے تھے کہ اُن کا مقصد ہرگز کریمیا کو فتح کرنا نہیں ہے، بلکہ وہ صرف امن قائم کرنے کے لئے آئے ہیں، بہر حال اُنھوں نے دولت گرائی کو تخت سے دست بردار ہونے پر مجبور کر دیا، اور اس کی جگہ شاہین گرائی کو منتخب کرایا، یہ شخص روس کے زیر اثر او تاتاریوں میں حد درجہ نامقبول تھا، چنانچہ کیتھرائن کے حسب توقع بہت جلد اُسکے خلاف شورش برپا ہو گئی، اور تاتاریوں نے اُسے تخت سے معزول کر دینا چاہا، چونکہ باب عالی بھی شاہین کا مخالف تھا، اس لئے اُس نے ۱۸۷۷ء میں ایک نو سینٹ پٹرس برگ روانہ کیا، اور کیتھرائن سے مدد کی درخواست کی، کیتھرائن اسی موقع کا انتظار کر رہی تھی، اُس نے شاہین کو اپنی سرپرستی کا اطمینان دلایا اور وہی بہ سالار رومانوف کو حکم دیا کہ فوجیں تیار رکھی جائیں، تاکہ اگر ترک اس معاملہ میں روس کی مخالفت کریں تو اُن کا مقابلہ کیا جائے، لیکن باب عالی میں اس وقت روس سے جنگ چھڑنے کی قوت نہ تھی، البتہ کیوبان کے تاتاری قبائل نے

روس کی اس خطرناک مداخلت کے خلاف ہتھیار اٹھائے، لیکن جبرل سوارو نے شکست دیکر اُن کا زور توڑ دیا، ۱۷۷۷ء میں باب عالی اور روس کے درمیان ایک جدید معاہدہ ہو گیا، جس میں صلح نامہ کینارجی کی دفعات از سر نو تسلیم کی گئیں، حالانکہ کریما کیسٹ روس کا طرز عمل صلح نامہ مذکور کی کھلی ہوئی خلاف ورزی تھا، اس معاہدہ میں سلطان نے خلیفہ المسلمین کی حیثیت سے شاہین گرائی کو کریما کا جائز فرماں روا بھی تسلیم کیا، لیکن شاہین گرائی زیادہ دنوں تک تخت پر نہ رہ سکا، پوٹکمن نے اپنے تخت خان کے دربار میں متعین کر دیے، انھوں نے اُس کو روسی رسم و رواج اور روسی لباس اختیار کرنے کی ترغیب دی، جس سے تاتاریوں کے قومی اور مذہبی جذبات کو صدمہ پہنچا، اور اُس کے خلاف عام بیزاری پھیلنے لگی، ان روسیوں نے اسی پر اکتفا نہ کیا بلکہ شاہین کے خلاف جوش و خروش پھیل رہی تھی، اُسے اپنی خفیہ کوششوں سے بہت بڑھا دیا، نتیجہ یہ ہوا کہ رعایا علانیہ بغاوت پر آمادہ ہو گئی، اب شاہین کے ان روسی مشیر کاؤ نے اُسے کیتھرائن سے فوجی مدد طلب کرنے کی رلے دی، وہ غریب اُن کے ہاتھوں میں کچھ ایسا مجبور ہو رہا تھا کہ چارونا چار اُس کو روس سے مدد کی درخواست کرنی پڑی، چنانچہ فوراً روسی فوجیں کریمیا میں پہنچ گئیں، اور بغاوت فرو کر دی گئی، لیکن اب کیتھرائن کو تاتاریوں کی فلاح و بہبود کے لئے یہی مناسب معلوم ہوا کہ کریما بلاتاخیر سلطنت روس میں شامل کر لیا جائے، جن احسان ناشناسوں نے اس تجویز کی مخالفت کی انھیں بیدردی کے ساتھ قتل یا جلاوطن کر دیا گیا، اور شاہین کو مجبور کیا گیا کہ زارینہ کے حق میں کریما اور کیوبان کی مملکت سے دست بردار ہو جائے، اُس سے ایک تحریر بھی اس مضمون کی حاصل کر لی گئی کہ اُس کے خاندان کے وہ افراد

جو دراثہ تخت و تاج کے مستحق ہوتے آئندہ ہمیشہ کے لئے کریسیا کی فرماں روائی سے معزول کئے گئے،

نظم و فریب کی اس حیرت انگیز کارروائی کے لئے سند جواز بھی ویسی ہی نظر پیش کی گئی، چنانچہ تاتاریوں کے ملک پر اس طرح قبضہ کر لینے بعد کیتھرائن کی طرف سے جو اعلان اپریل ۱۸۴۳ء میں شائع کیا گیا، وہ اُسی قسم کی خدا عیوں سے پر تھا، جکا نمونہ تقسیم پولینڈ کے موقع پر یورپ کے سامنے پیش کیا جا چکا تھا، یعنی کریسیا اور کیوبا کو سلطنت روس میں شامل کر لینے کا مقصد اس کے علاوہ کچھ نہیں کہ قوم تاتار کو طوائف الملوکی اور خانہ جنگی کے مصائب سے نجات دلائی جائے، اور روس کے سایہ عاطفت میں پُر اس زندگی کی نعمتوں سے بہرہ اندوز کیا جائے، مغربی یورپ میں کیتھرائن کے ان لطافتِ خسروانہ پر تحسین و آفریں کے غرے بلند ہونے لگے تھے، خود تاتاریوں نے ان نعمتوں کی ناقدری کی اور ایک جماعت ملکی آزادی کے لئے اٹھ کھڑی ہوئی، جبریل پوٹکن دجو شہزادہ پوٹکن کا عزیز تھا، نے فوراً ہی اُن کی تشبیہ کر دی، قتل عام میں تین ہزار تاتاری جنہیں بورڈ سے بچے، عورتیں بھی شامل تھے بیخ کن کر دیئے گئے، روسیوں کے مظالم سے بچنے کے لئے ہزاروں وطن چھوڑ کر بھاگ گئے، بھاگنے والوں میں پچھتر ہزار آرمینی عیسائی بھی تھے، جنہیں سے ساٹھ ہزار کے علاوہ باقی سب فاقہ کشی اور سردی کی شدت سے راستہ ہی میں ہلاک ہو گئے،

فرانسیسی مورخ ژولن کیراس سلسلہ میں رد لیئر کا حسبِ فیل بیان نقل کرتا ہے،
”صلفا مکینار جی کے نتائج بہت جلد محسوس ہو گئے، مستقوی کارپردازوں کی

سازشوں سے قرم میں فساد ہوا، دولت غزے معزول کیا گیا اور اُس کی جگہ شاہین غزا مقرر ہوا جس نے آپ کو کیتھرائن کی سرپرستی میں دیا، امرا نے نئے خان قرم کے خلاف بغاوت کی، خان نے روس سے مدد کی درخواست کی، (۱۸۱۷ء) پوٹکن نے فوراً سترنبرگ آدمیوں کے ساتھ قرم پر حملہ کر دیا، لیکن اُسکی فتح کو فتح کی دیوی نے شرف نہیں بخشا، قتل کے ساتھ یہ فتح حاصل ہوئی، اور پھانسیوں کے ساتھ اس کا اعلان ہوا، خود خان کی آنکھوں کے سامنے کئی ہزار شریف تاتاری سنگسار اور قتل کر دیئے گئے..... روسیوں نے بد قسمت شاہین غزے کو ایک زمانہ تک ٹال مٹول میں رکھا، آخر بیچارے کو اپنی سلطنت سے جس کی اُس نے تحقیر کی تھی دست کش ہونا پڑا، بعد ازاں روسیوں نے اُس کو کالا گھا میں قید کیا، اسکو سخت تکلیفیں دیں اور اُس کے ساتھ نہایت وحشتانہ برتاؤ کیا، اور بالآخر اسکو ترکوں کے انتقام کے لئے سرحدی علاقے پر چھوڑ دیا، ترکوں نے اُسکو پکڑا اور رہوڈس روانہ کیا، جہاں فرانسیسی فونسل کی مزاحمت کے باوجود قتل کر دیا گیا۔

کریمیا کے مذکورہ بالا واقعات کی خبر جب قسطنطنیہ پہنچی تو وہاں سخت اضطراب پیدا ہوا لیکن اس وقت دولت عثمانیہ کی فوجی قوت ایسی نہ تھی کہ روس کے خلاف فوراً اعلان جنگ کر دیا جاتا، فرانس کو بھی کیتھرائن کی اس کارروائی سے نہایت تشویش ہوئی، چنانچہ اُس نے روس کے مقابلہ میں جس کی قوت اب خطرناک طور پر بڑھتی جا رہی تھی، مغربی حکومتوں کا ایک اتحاد قائم کرنا چاہا، اس سلسلہ میں سب سے پہلے اُس

لے تاریخ دولت عثمانیہ از دلائون کیئر، (۲۰۰ ترجمہ) سلسلہ نصاب علیہ جامعہ عثمانیہ، حیدرآباد دکن جلد اول ص ۳۳۳

Histoire de l'empire Ottoman, by Dr. de la Jonquiere.

انگلستان کی طرف توجہ کی، اور جون ۱۸۵۳ء میں فرانسیسی سفیر مٹیم لندن نے انگلستان کے وزیر خارجہ سٹر فاکس سے مل کر کہا کہ شاہِ فرانس کو سینٹ پٹرس برگ کی وزارت سے یہ سرکاری اطلاع ابھی ملی ہے کہ روس نے کریمیا اور کیوبان پر قبضہ کر لیا، ایک انگلستان اس قسم کی فتح کو بے اعتنائی کے ساتھ دیکھتا رہے گا، وہ فاکس نے جواب دیا کہ مجھے اس میں شبہ ہے کہ روس نے حقیقتاً ان صوبوں پر قبضہ کر لیا ہے، کیونکہ فریڈرک ایسا ہونے نہ دیگا، اور قبل اس کے کہ ایسا ہو وہ روس کے خلاف اعلانِ جنگ کر دیگا، اس کے بعد سفیر فرانس نے اس مسئلہ پر فاکس سے متعدد بار گفتگو کی اور انگلستان اور فرانس کے اتحاد کی ضرورت پر زور دیتے ہوئے بتایا کہ اگر کیتھرائٹ کی فتوحات کو روکا نہ گیا تو بہت جلد روسی بیڑہ باسفورس میں نظر آئے گا، اور قسطنطنیہ پر بھی کیتھرائٹ کا قبضہ ہو جائیگا، لیکن فاکس کی بے اعتنائی بدستور قائم رہی، اور آخر میں ان تمام باتوں کا جواب اُس نے یہ دیا کہ کریمیا سلطنت روس میں شامل کیا جا چکا، اور اس معاملہ میں مداخلت کرنے کا وقت اب باقی نہیں رہا، علاوہ بریں انگلستان اور زائینہ کے درمیان کچھ معاہدے ہو چکے ہیں جن کو توڑنا مناسب نہیں، فاکس کی طرف سے مایوس ہو کر سفیر فرانس نے خود جارج سوم، شاہ انگلستان سے ملاقات کی اور اسکوروسی فتوحات کی اہمیت سمجھائی، اور بتایا کہ آسٹریا اور روس مل کر سلطنت عثمانیہ کو باہم تقسیم کر لینا چاہتے ہیں، جس طرح کہ انھوں نے پولینڈ پر چھاپا مار کر اُس کے بڑے حصہ کو تقسیم کر لیا، جاسچ سوم ان واقعات سے بہت متاثر ہوا، اور اُس نے کہا کہ ”اگر ایسا ہی ہوتا رہا تو چند دنوں میں یورپ مثل ایک جنگل کے ہو جائے گا، جہاں طاقت ور کمزوروں کو لوٹ لے گا اور کوئی بھی محفوظ نہ رہ سکے گا۔“

لیکن جارج اپنی وزارت اور پارلیمنٹ کے خلاف کچھ کر نہیں سکتا تھا، اور یہ دونوں دولت عثمانیہ کے مخالف اور روس کے طرفدار تھے، علاوہ بریں چونکہ حال ہی میں امریکہ کی جنگ آزادی ختم ہوئی تھی اور اُس میں فرانس کی اعانت سے امریکہ والوں نے انگلستان کو شکست دی تھی، اس لئے باوجود اس کے کہ فرانس اور انگلستان کی حکومتیں درمیان صلح نامہ ہو گیا تھا، انگریزوں میں اب بھی فرانس کے خلاف بیزاری کا جذبہ عام طور پر پھیل ہوا تھا، اور وہ اُس کے ساتھ اتحاد کرنے پر آمادہ نہ تھے، چنانچہ یوں ہو کر سفیر فرانس نے ۸ اگست ۱۸۰۳ء کو اپنی حکومت کو اطلاع دیدی کہ روس کے خلاف انگلستان کا تعاون حاصل ہونے کی کوئی اُمید نہیں،

پرنسٹا اور آسٹریا کی طرف سے بھی فرانس کو ایسی ہی مایوسی ہوئی، فریڈرک نے ۱۸۰۳ء کے اُس معاہدہ اتحاد کی شکایت کی جس کے روسے فرانس اور آسٹریا ایک دوسرے کے حلیف بن گئے تھے، اور حکومت فرانس کو جواب دیا کہ پرنسٹا سے اتحاد کی خواہش کرنے سے پہلے اُسے چاہئے کہ آسٹریا سے اپنے دوستانہ تعلقات منقطع کر دے اسی طرح حکومت آسٹریا نے بھی جو سلطنت عثمانیہ کی تقسیم کے لئے روس سے سازش کر رہی تھی، سفیر فرانس کی گزارشات پر مطلق توجہ نہ کی۔

فرانس تنہا دولت عثمانیہ کی حمایت میں روس سے جنگ کرنے پر تیار نہ تھا، چنانچہ جب اُس نے آخری طور پر باب عالی کو یہ اطلاع دی کہ مغربی حکومتوں سے مدد ملنی ممکن نہیں تو محوِ رُہ جنوری ۱۸۰۴ء کو روس سے ایک صلح نامہ کر لینا پڑا جس کے روسے کریمیا اور کیوبان پر کیتھرائن کا قبضہ تسلیم کر لیا گیا،

”قسطنطنیہ کا راستہ“ لیکن کیتھرائن کا سب سے بڑا مقصد یعنی قسطنطنیہ کی فتح ابھی تک حاصل نہ ہوا تھا، اور اُس کی ساری توجہ اب اسی کے لئے وقف ہو رہی تھی، اُس نے اُسٹریا کے ساتھ باہمی امداد کا ایک جدید معاہدہ کیا اور اوائل ستمبر میں شہنشاہ جوزف کے ہمراہ کریمیا کے سفر کے لئے روانہ ہوئی، دوران سفر میں سلطنت عثمانیہ کی تقسیم پر علانیہ گفتگو ہوتی رہی، کیتھرائن کو قسطنطنیہ کی فتح کا اتنا یقین تھا کہ جب وہ شہر خرس سے گزر رہی تھی تو شہر کے جنوبی دروازہ کی محراب پر یہ الفاظ جلی حروف میں لکھوا دیئے تھے: ”قسطنطنیہ کا راستہ“

اعلان جنگ | کیتھرائن حملہ کے لئے بالکل تیار تھی لیکن وہ چاہتی تھی کہ پیش قدمی کا الزام ترکوں کے سر رہے، اس غرض سے اُس نے اپنے ایجنٹ خیفہ طور پر مولودو ولاچیا، یونان اور سلطنت عثمانیہ کے دوسرے حصوں میں پہلے سے بھیج دیئے تھے تاکہ عیسائی رعایا کو بغاوت کے لئے آمادہ کر رکھیں، روسی فضل بھی جو صلیب مہر کینا کے بموجب سلطنت کے مختلف حصوں میں مقرر کر دیئے گئے تھے، رعایا کو بھڑکا رہے تھے، امیر ولاچیا نے عبلائیہ خود سری کر کے روس کے دامن میں پناہ لی تھی، باب عالی نے حکومت روس سے یہ مطالبہ کیا کہ امیر ولاچیا کو پناہ نہ دیجائے اور اُن قصلوں کو معزول کر دیا جائے جو دولت علیہ کے خلاف رعایا کو ابھار رہے ہیں، لیکن کیتھرائن نے اسے نامنظور کر دیا، اور اس کے جواب میں بسرابیا کے صوبہ اور اوکران کوٹ اور اکرمان کے شہروں کا مطالبہ کیا، اس بنا پر کہ یہ علاقے پہلے خان کریمیا کے زیر نگین تھے، جس کی مملکت اب روس میں شامل ہو گئی تھی، ترکوں کے صبر کا پیمانہ لبریز ہو چکا تھا، وہ اس توہین آمیز برتاؤ کو اب مطلق برداشت

نہیں کر سکتے تھے، جس کے ذریعہ سے کیتھرائن انھیں جنگ کے لئے براہِ نگینہ کر رہی تھی۔
مجبور ہو کر بابِ عالی نے ۱۵ اگست ۱۸۷۵ء کو روس کے خلاف اعلانِ جنگ کر دیا۔
انگلستان کا فریب | مذکورہ بالا حالات کے پیشِ نظر بابِ عالی کی طرف سے اعلانِ جنگ

بہر حال ناگزیر تھا، تاہم اُسے جنگ کی ترغیب دینے میں انگلستان کے ”دوستانہ“
مشوروں، کو بھی بہت کچھ دخل تھا، سیفر فرانس نے دولتِ عثمانیہ کی حمایت میں انگلستان
سے اتحاد کرنے کی جو کوشش کی اور سٹرن فاکس نے روس کی دوستی کا جیسا کھلم اُٹھا
ثبوت دیا، اُس کا ذکر اوپر ہو چکا ہے، بااں ہمد انگلستان دولتِ علیہ کا ہمدرد بننا نہ
اور دوستی کے پردہ میں دشمنی کا کوئی دقیقہ اٹھانہ نہ رکھا، ایک طرف تو اُس نے اس بات
کی کوشش کی کہ فرانس اور دولتِ علیہ میں پھوٹ ڈال دے اور دوسری طرف اپنی
مدد کا فریب دیکر بابِ عالی کو روس کے خلاف اعلانِ جنگ کرنے پر آمادہ کر دیا،
زیرِ نگینہ انگلستان کی اس پالیسی پر لوگ اُسے کا حسبِ فیل بیان نقل کرتا ہے:-

”انگلستان نے جس کے مشورے، جس کا توسط جس کی غیر جانبداری ترکی کے
حق میں سم قاتل کا کام کر رہی تھی، بابِ عالی کے سامنے فرانس کے اغراض کو بُری
روشنی میں پیش کیا، اور یہ اتہام لگایا کہ فرانس دراصل اُس سے عیاری اور بیوفائی کو کام
میں لارہا ہے، اور دیوان کو ترغیب دی کہ وہ فرانسیسی تجاویزِ صلح کو رد کر دے، روس
سے سازش کر کے اُس نے بابِ عالی کو باور کرایا کہ روس دراصل خوف سے پیچھے
ہٹ رہا ہے، اور یہ کہ اب سابقہ فتوح کے واپس لینے کا وقت آگیا ہے، اُس نے یہ
بھی وعدہ کیا کہ وہ آسٹریا کو لٹائی سے باز رکھے گا، سوئڈن اور لہستان دپولینڈ
کو اُس کی طرف سے لٹائی پر آمادہ کریگا، اور اپنی بحری قوت سے پوری مدد کریگا۔“

صلح کاغذِ دولت
عثمانیہ اور روس
اور ترکی کے مصلحتوں
میں

ترکوں کی ابتدائی شکست | اعلان جنگ کے بعد سلطان نے غازی حسن پاشا کو فوراً
 مصر سے واپس بلا لیا، جہاں وہ ملوکوں کی بغاوت فرو کرنے میں مشغول تھا، اور اسے
 بحر اسود اور طی علاقہ کی برمی اور بحری فوجوں کی کمان دیکر اوکراکوف روانہ کیا تاکہ
 وہاں سے کلبرن پر حملہ آور ہو جو دریائے نیل کے دہانہ پر اوکراکوف کے بالمقابل دوسرے
 ساحل پر واقع تھا، کلبرن میں روسی فوج کا پہلا سالار سوارو تھا جو اپنے وقت کا بہت
 مشہور جرنل تھا، اُس نے عثمانی فوج کے نصف حصہ کو بغیر کسی مزاحمت کے دیا عبور
 کرنے دیا اور پھر دفعۃً اُس پر حملہ کر دیا، ساتھ ہی روسی اور عثمانی بیڑوں میں بھی جنگ
 چھڑ گئی جس کی وجہ سے یقینہ ترکی دستے اپنے ساتھیوں کی مدد کے لئے کلبرن نہ پہنچ
 سکے اور چھ سات ہزار سپاہی جو کلبرن کے ساحل پر اتر چکے تھے، سوارو کے اچانک
 اور شدید حملہ کا مقابلہ نہ کر سکے اور قریب قریب سب لڑتے ہوئے مارے گئے،
 بحری جنگ میں بھی ترکوں کو شکست ہوئی اور حسن پاشا کے جہازوں کا بیشتر حصہ برباد ہو گیا
 آسٹریا کا قریب | اس کے بعد ۱۸۰۷ء کی بقیہ مدت میں پھر کوئی لڑائی نہیں ہوئی
 بلکہ موسم سرما کے ہیئتے فریقین نے آئندہ جنگ کی تیاریوں میں صرف کیے، ۱۸۰۷ء
 کے شروع میں سوڈن اور روس کے درمیان جنگ چھڑ گئی جس کی وجہ سے کیتھن
 کو روسی فوجوں اور جہازوں کا متدبر حصہ بحر بالک اور اُس کے ساحلی علاقوں
 کی طرف روانہ کر دینا پڑا، ابھی تک آسٹریا نے دولت عثمانیہ کے خلاف جنگ کا
 اعلان نہیں کیا تھا حالانکہ روس اور آسٹریا میں معاہدہ اتحاد ہو چکا تھا، اور اس کے
 روسے آسٹریا کو شروع ہی سے روس کا ساتھ دینا چاہئے تھا، وجہ یہ تھی کہ جب لڑائی
 شروع ہوئی اُس وقت جوت صوبہ نیدر لینڈ کی شورش فرو کرنے میں مشغول تھا، چنانچہ

جب تک ادھر سے کسی مدد تک اطمینان نہ ہو چکا، اُس نے دولت علیہ کے خلاف کوئی قدم نہ اٹھایا، برخلاف اس کے اُس نے اپنے سفیر کے ذریعہ سے باب عالی میں یہ پیغام بھیجا کہ وہ روس اور دولت عثمانیہ میں صلح کر دینے کو لئے تیار ہے، لیکن ہندو اور دوستی کی یہ نمائش اُسی وقت تک قائم رہی، جب تک اُسے اپنی سلطنت کی اندرونی مشکلات کی طرف سے نجات نہ حاصل ہوئی، جوں ہی نیندر لینڈز کی شورش ختم ہوئی اُس نے دولت علیہ کے خلاف جنگ کی تیاریاں شروع کر دیں، اعلان جنگ سے قبل ہی جب کہ وہ بطاہر روس اور دولت عثمانیہ کے درمیان صلح کی کوشش کر رہا تھا، اُس نے باب عالی کو اس فریب میں مبتلا رکھ کر بلغراد پر قبضہ کر لینا چاہا، چنانچہ ۲۷ ستمبر ۱۸۷۷ء کی شب میں آسٹریں فوج کے ایک دستہ نے بلغراد پر اپنا حملہ کر دیا، چونکہ بقیہ دستے وقت پر پہنچ نہ سکے تھے، اس لئے یہ حملہ ناکام رہا، اور قریب تھا کہ پورا دستہ ترکوں کے ہاتھ سے قتل ہو جاتا، لیکن آسٹریں کمانڈر نے بلغراد کے سرعمر سے معافی مانگ کر اپنے ساتھیوں کی جان بچالی، سرعمر نے ان حملہ آوروں کو صبح و سالم واپس چلے جانے کی بھی اجازت دیدی، باب عالی نے حکومت آسٹریا کے اس شرمناک طرز عمل کی شکایت جوزف سے کی، اور اُسے وہ زانا یاد دلایا جب شہنشاہ چارلس ششم کی وفات پر یورپ کی سبھی سلطنتیں جنگ جانشینی کو برپا کر کے آسٹریا کے ٹکڑے ٹکڑے کر دینا چاہتی تھیں، اور میرا تھریسیا کو اُس کے حق سے محروم کرنے پر تلی ہوئی تھیں، لیکن دولت علیہ نے آسٹریا کے مصائب سے فائدہ اٹھا کر اُنہیں کیا، حالانکہ اُسے چارلس کے فریب کا بدلہ لینے کا بہت اچھا موقع تھا، بلکہ اس کے برخلاف وہ انتہائی دیانتداری کے ساتھ اپنے معاہدہ کی پابند رہی، اور آسٹریا کے

خلافت ہتھیار اٹھانے سے قطعی طور پر انکار کر دیا، لیکن جیسا کہ کریمی نے کھابہ حکومت
آسٹریا پر حرص و ہوس کا اتنا غلبہ تھا کہ احسانندی، ایمانداری اور وقار و عزت کے
شریفانہ جذبات اُس کو ذرا بھی متاثر نہ کر سکے، چنانچہ ۱۰ فروری ۱۸۸۸ء کو جوزف
نے دولت علیہ کے خلاف اعلان جنگ کر دیا،

جوزف کو نہ صرف بوسنیا اور سرویا بلکہ مولڈوویا اور ولاچیا کی فتح کا حوصلہ بھی
تھا، چنانچہ اس ہم کے لئے اُس نے دو لاکھ فوج اور دو ہزار توپیں فراہم کیں،
یہ پایا تھا کہ ایک روسی فوج مولڈوویا میں داخل ہو کر آسٹریا کی فوج کے ساتھ آگے
بڑھے گی، لیکن چونکہ اسی زمانہ میں سوڈن اور روس کے درمیان جنگ چھڑ گئی تھی
کیونکہ آسٹریا کی مدد کے لئے دس ہزار سے زیادہ فوج نہ روانہ کر سکی، اسی معذور
سے روسی بڑھ بھی حسب وعدہ بجراہین میں نہ پہنچ سکا، تاہم بحر اسود میں روس کا
ایک طاقتور بیڑہ جنگ کے لئے تیار تھا، اور روسی فوجیں بحر اسود اور بحر کاسپین کے
درمیانی علاقوں میں تیزی کے ساتھ آگے بڑھ رہی تھیں، روس کی خاص فوج تھمرا
پونگن کی پہلے سالاری میں دریائے بوگ کے قریب پڑی ہوئی تھی، لیکن اگست
تک روسی فوجیں صرف تیاریوں میں مصروف رہیں اور کسی لڑائی کی نوبت نہیں آئی
جوزف کی مضحکہ خیز شکست | باب عالی نے یہ دیکھ کر کہ روس کی طرف سے فی الحال کوئی

خطرہ نہیں ہے، ایک بہت دست فوج آسٹریا کے مقابلہ میں روانہ کی، جس نے دریائے
ڈینیوب کو عبور کر کے منڈیا کے مقام پر آسٹریا کی فوج کو شکست دی، جوزف اس
شکست خوردہ فوج کی مدد نیز ہنگری کی حفاظت کے لئے انٹی ہزار سپاہیوں کیسے
فرار روانہ ہوا، اور سلاطینہ میں خیمے نصب کر دیئے، جہاں سے قریب ہی صدر اعظم کا

لشکر پڑا ہوا تھا، لیکن بالکل آخر وقت میں جبکہ عثمانی لشکر پر حملہ کرنے کی تمام تداریک
 مکمل ہو چکی تھیں جو زف کو اپنی کامیابی میں شبہ پیدا ہوا، اور اُسکی ہمت چھوٹ گئی
 وہ ایسا گھبراہٹ فوڈای کو یح کا فیصلہ کر لیا، اس خطرہ سے کہ مبادا ترکوں کو خبر ہو جائے اور
 وہ دفعۃً حملہ کر دیں، واپسی نہایت خفیہ طور پر آدمی رات کو شروع ہوئی، آسٹریں
 میں سخت اضطراب برپا تھا، وہ تیزی کے ساتھ تیسوار کی طرف بھاگی جا رہی تھی، اس
 میں کسی طرح یہ خبر آگئی کہ ترک چھپا کرتے ہوئے آرہے ہیں، اور عنقریب حملہ کیا جاتے
 ہیں، اس خبر کا مشہور ہونا تھا کہ ساری فوج میں انتہا درجہ کی بدحواسی پھیل گئی، تو بچائے
 پیچھے تھے اور پوری رفتار کے ساتھ بھگائے ہوئے لائے جا رہے تھے، پیدل سپاہیوں
 نے یہ سمجھا کہ ترک سر پر آگئے، انھوں نے فوراً چھوٹے چھوٹے دستے قائم کر کے ہر طرف
 بے تحاشا گولیاں چلائی شروع کر دیں، جب صبح ہوئی تو معلوم ہوا کہ یہ دستے خود ایک دوسرے
 ہی پر گولیاں چلا رہے تھے، جس کا نتیجہ یہ ہوا کہ اپنے ہی ہاتھوں سے دس ہزار آدمی
 ہلاک ہو گئے، اُس کے بعد ترکوں نے پچھلے دراصل حملہ کیا، آسٹریں پہلے ہی سے بہت
 ہار چکے تھے، مقابلہ نہ کر سکے اور سراسیمہ ہو کر بھاگے، اُن کے توپخانوں اور لاؤ لشکر
 کا بڑا حصہ ترکوں کے ہاتھ آیا، جو زف کا شوق پہلے سالاری پورا ہو گیا، اُس نے
 پھر کسی فوج کی کمان اپنے ہاتھ میں لینے کی جرات نہیں کی، یہ واقعہ ستمبر کا تھا نومبر
 میں آسٹریا اور دولت علیہ کے درمیان تین مہینے کے لئے عارضی صلح ہو گئی، اس صلح
 سال کی ہم میں آسٹریا کے تیس ہزار آدمی میدان جنگ میں اور چالیس ہزار وبائی
 بیاریوں سے ہلاک ہو گئے تھے،

سقوط اور کڑاکوت | اگست ۱۸۸۷ء میں پوٹنکن نے اوکڑاکوت کا محاصرہ شروع کر دیا تھا۔ لیکن دسمبر تک یہ قلعہ فتح نہ ہو سکا، آخر میں عاجز آکر اس نے جنرل سوار کو مدد کے لئے بلایا، سوار کو کے پہنچنے سے محاصرہ کی شدت بہت بڑھ گئی، آخری حملہ ۱۲ دسمبر کو ہوا، چار ہزار روسی ترکی بندو قوں کی بازو سے ڈھیر ہو گئے، لیکن سوار و تازہ دستے نے قلعہ آگے بھیجتا جاتا تھا، آخر میں روسیوں کی کثرت تعداد غالب آئی، اور وہ قلعہ میں داخل ہو گئے اندر پہنچنے کے بعد بھی ترکوں نے حیرت انگیز جان بازی کے ساتھ ان کا مقابلہ کیا مگر روسی فوجوں کے بڑھتے ہوئے سیلاب کو وہ زیادہ دیر تک روک نہ سکے، روسیوں نے شہر پر قبضہ کرنے کے بعد قتل عام شروع کر دیا، اور تین روز تک ناقابل ذکر زندگی کے ساتھ یہ خونیں کھیل کھیلے رہے، بوڑھے، بچے، اور عورتیں سب کے سب نہایت سفاکی سے تہ تیغ کر دیئے گئے، چالیس ہزار کی آبادی میں سے صرف چند سو باقی رہیں (جنہیں زیادہ تر بچے اور عورتیں تھیں) روسیوں کی خونخوار تلواروں سے سلامت بچ سکیں، یہ قلیل تعداد بھی بعض روسی افسروں کی ذاتی کوششوں سے بچ سکی، اوکڑاکوت کے محاصرہ میں آئین، شہزادہ پوٹنکن کے ساتھ تھا، ترکوں کی شجاعت اور سرفروشی کے مناظر تو اس نے پہلے بھی دیکھے تھے، مگر اس موقع پر وہ ان کے صبر و استقلال کا مشاہدہ کر کے حیرت زدہ ہو گیا، وہ لکھتا ہے:-

”ترکی عورتیں اور بچے جن کی تعداد تقریباً چار سو تھی) اوکڑاکوت کی فتح کے بعد جب شہر سے نکال کر روسی فوج کے پڑاؤ پر لائے گئے، تو پہلی رات کو سب کے سب ایک خیمہ میں ٹھہرا دیئے گئے، موجودہ حالات میں ان کے قیام کے لئے اس سے بہتر کوئی انتظام نہیں کیا جاسکتا تھا، گو اس رات کو سخت برف باری ہو رہی تھی، اور

ان غریبوں کو سردی کی شدت اور کپڑوں کے نہ ہونے سے سیدہ تحلیف تھی، ان میں سے بہترے زخموں کی شدید تحلیف میں بھی مبتلا تھے، چونکہ میں ترکی زبان بولتا تھا، اس لئے مجھے اُن کی حفاظت اور نگرانی کی خدمت سپرد کی گئی، میں نے دیکھا کہ ان سبھوں پر کامل سکوت طاری ہو، کوئی عورت نہ روتی ہے اور نہ آہ و فغاں کرتی، حالانکہ اُن میں سے شاید ہر ایک کا باپ یا بچہ یا شوہر قتل ہو چکا تھا، یہ عورتیں سکون اور استقلال کے لمحہ میں بات کرتیں اور جو سوالات میں اُن سے کرتا، اُن کے جواب بغیر کسی ہنسنے کے دیتیں ہیں حیرت میں تھا اور یہ فیصلہ نہیں کر سکتا تھا کہ اُن کی یہ حالت بے حسی کا نتیجہ ہے، یا اس بات کا کہ اُنھوں نے قسمت کے بڑے بڑے فیثب و فراز دیکھے اور سنے ہیں، اور یا پھر اس کا سبب سلیم و رضا کی وہ تعلیم ہو، جو اُن کا مذہب اُنھیں دیتا ہے، اور آج بھی میں اس کا سبب معلوم کرنے سے ویسا ہی قاصر ہوں، اُن میں سے ایک عورت خاموش لیکن غیر مہولی طہر پر نگین انداز میں بیٹھی ہوئی تھی، میرا جی چاہا کہ اُسے کچھ تسلی دوں، چنانچہ میں نے اُس سے کہا کہ تو کیوں نہیں ہمت سے کام لیتی اور مصیبت کو ایک سلمان کی طرح برداشت کرتی جیسے کہ تیری ساتھی عورتیں برداشت کر رہی ہیں، اُس نے میرا جواب ان موثر الفاظ میں دیا، ”میں نے اپنے باپ اپنے شوہر اور اپنے بچوں کو قتل ہوتے ہوئے دیکھا ہے، اب میرا ایک ہی بچہ رہ گیا ہے، میں نے جلدی سے پوچھا کہ وہ بچہ کہاں ہے، اُس نے سکون کے ساتھ جواب دیا کہ ”یہ ہے“ اور ایک بچہ کی طرف اشارہ کیا جو اُس کے پہلو میں پڑا ہوا تھا، اور جس نے اُسی وقت دم توڑا تھا، میں اور وہ لوگ جو میرے ساتھ تھے بے اختیار دوڑے لیکن وہ ذرا بھی نہیں روئی، اُس رات کو میں ان مصیبت زدہ عورتوں اور بچوں کو جو خواب

اور سردی کی تکلیف سے مر رہے تھے اپنے گرم زمین دوز کرے میں لے گیا اور جتنے آدمیوں کی اُس میں گنجائش تھی اتنوں کو وہاں بٹھرایا، وہ لوگ بارہ روز میرے ساتھ رہے، لیکن اس پوری مدت میں ان میں سے کسی ایک نے بھی نہ کوئی شکوہ کیا، اور نہ اپنے شدید اندرونی صدمہ کو ظاہر ہونے دیا، بلکہ ہر عورت دخواہ وہ بوڑھی ہو یا جوان اپنی سرگزشت مجھ سے اس طرح بیان کرتی تھی جیسے وہ کسی غیر متعلق آدمی کا قصہ کہہ رہی ہو، بغیر فریاد، بغیر ٹھنڈی سانسوں اور بغیر آنسوؤں کے۔

سلطان کی وفات | دوسرے سال پانچ ستمبر ۱۷۸۹ء میں صدرِ عظمیٰ یوسف پاشا تازہ فوجوں کے ساتھ آسٹریا کی ہم پر روانہ ہوا، اُس نے فوج کا ایک حصہ پیچھے چھوڑ دیا تاکہ وہاں جا اور مولدویا میں غنیمت کی نقل و حرکت کی نگرانی ہوتی رہے، اور خود نوے ہزار سپاہیوں کے ساتھ دریائے ڈینیوب کو عبور کر کے رٹانسوینیا میں داخل ہو گیا، وہاں سے اُس کا قصد خود آسٹریا پر چڑھائی کرے کا تھا، لیکن ۷ مارچ ۱۷۹۰ء کو سلطان عبدالحمید کا انتقال ہو گیا اور سلیم ثانی کی تخت نشینی کے ساتھ ہی صدارت کے عہدہ پر بھی ایک دوسرا آدمی مقرر کیا گیا، مینا صدرِ عظمیٰ و دین کا سابقہ والی تھا، فوجی لیاقت کے اعتبار سے وہ صدرِ عظمیٰ کے عہدہ کا بالکل مستحق نہ تھا، نتیجہ یہ ہوا کہ یوسف پاشا کی ہم فوج کر دی گئی، اور عثمانی فوجیں رٹانسوینیا سے واپس بلا لی گئیں،

لے کر بی جلد ۲ ص ۲۹۲ فٹ نوٹ،

سیلم ثالث

۱۲۰۳ء تا ۱۲۲۲ء مطابق ۱۷۸۹ء تا ۱۸۰۶ء

سلطان سلیم خاں ثالث ستائیس سال کی عمر میں تخت نشین ہوا وہ فطرۃً بہت ذہین اور عرصہ مند تھا اور اُس کے چچا سلطان عبد الحمید اول نے اُس کی تعلیم و تربیت خاں توجہ کے ساتھ کی تھی، دولت عثمانیہ کے مروجہ دستور کے مطابق سلیم کو بھی عبد الحمید کے عہد حکومت میں نظر بند رہنا پڑا تھا، لیکن یہ نظربندی محض برائے نام تھی سلطان حرم کی کی غیر معمولی شفقت نے اُسے بہت زیادہ آزادی دے رکھی تھی، جس سے فائدہ اٹھا کر اُس نے امور سلطنت سے متعلق بہت کچھ مفید معلومات حاصل کر لئے تھے، اسکے احباب میں ایک اطالوی طبیب لورنزو (Lorenzo) نامی تھا، اس کے ذریعہ سے اُس نے مغربی یورپ کی سلطنتوں کے ملکی اور فوجی دستور و قوانین سے بھی کافی واقفیت حاصل کر لی تھی اور وہ اسباب بھی معلوم کر لئے تھے، جنہوں نے مغربی قوموں کو آل عثمان کے مقابلہ میں نمایاں طور پر فائق و متاثر بنا دیا تھا اُس نے شاہ فرانس اور اُس کے بعض وزراء سے خفیہ خط و کتابت کا سلسلہ بھی قائم کر رکھا تھا اور سلطنت عثمانیہ میں اصلاحات جاری کرنے کے بارہ میں اُن سے مشورہ

کیا کرتا تھا، اُس کے والد مرحوم سلطان مصطفیٰ خاں ثالث نے اُس کے لئے اپنے عہد حکومت کی ایک سرگزشت چھوڑی تھی، جس میں اُس عہد کے خاص خاص واقعات ترکوں کے انحطاط و زوال، اور نظام سلطنت کے فساد و انتشار پر مفصل تبصرہ تھا، اور آخر میں ان خرابیوں کو دور کرنے کی وصیت بھی درج تھی چنانچہ تخت پر آنے سے پہلے ہی سلیم اصلاحات کے لئے تیار ہو چکا تھا اور زمام حکومت کو ہاتھ میں لینے کے بعد غائباً سب سے پہلا کام یہی کرتا، لیکن روس و آسٹریا سے جنگ کا سلسلہ ہنوز جاری تھا، اسلئے اُس کو ساری توجہ اُسی جانب مبذول کرنی پڑی، اور اصلاحات کو مجبوراً کچھ دنوں کے لئے ملتوی کر دینا پڑا،

جنگ کا سلسلہ | شہنشاہ جوزف گذشتہ تجربہ کی بنا پر نیز عدالت کی معذوری سے خود میدان جنگ میں نہ آ سکا اور آسٹرین فوج کی کمان مارشل لوڈن (Loudon) کو سپرد کی جو جنگ ہفت سالہ کا ایک آزمودہ کار اور مشہور جنرل تھا، لوڈن نے بوسنیا اور سربوینا پر حملہ کیا اور ان دونوں صوبوں میں اُسے کامیابی ہوئی، سربوینا کی عیسائی رعایا نے اُس کا خیر مقدم کیا، لیکن بوسنیا کی مسلمان آبادی جاننازی سے مقابلہ کرتی رہی، بہر حال بوسنیا اور سربوینا کے بیشتر علاقوں پر لوڈن نے قبضہ کر لیا، آسٹریا کی ایک دوسری فوج شہزادہ کوبرگ (Coburg) کی سرکردگی میں جنرل سوارو کی روسی فوج کے ساتھ مولوویا کی طرف بڑھی، سلطان سلیم نے اُن کے مقابلہ میں حسن پاشا کو سالارِ عسکر بنا کر روانہ کیا، حسن پاشا ایک بڑی فوج کے ساتھ شہزادہ کوبرگ کی طرف بڑھا جو مولوویا کی سرحد پر فوگشانی میں پڑا ہوا تھا، کوبرگ کی شکست یقینی تھی، اگر سوارو (۳۶) گھنٹے کے اندر (۶۰) میل کا دشوار گزار پہاڑی راستہ طے کر کے اسکی مدد کو عین وقت پر نہ پہنچ گیا ہوتا

اُس نے ترکی حملہ کا انتظار نہ کیا بلکہ پہنچنے کے چند ہی گھنٹوں کے بعد خود حسن پاشا کے لشکر پر حملہ کر دیا، یہ حملہ پوری طرح کامیاب رہا ترکوں کے پیر کھڑ گئے اور اُن کا تمام توپخانہ اُد بہت زیادہ سامان غنیم کے ہاتھ آیا، اس کے بعد سلطان نے ایک دوسری فوج روانہ کی جس سے ۶ اکتوبر ۱۸۰۹ء کو دیارے رنگ کے قریب جزل سوار کی فوج سے سخت مقابلہ ہوا، اس معرکہ میں بھی ترکوں کو شکست ہوئی، ان پے درپے شکستوں سے قسطنطنیہ میں سخت شورش پھیلی، اور لوگوں نے سارا الزام سالارِ عسکر حسن پاشا کے سر عائد کر کے سلطان سے اُس کے قتل کا مقابلہ کیا، حسن پاشا دولت علیہ کی خدمت میں بوڑھا ہو گیا تھا، اور اُس نے سلطنت کے لئے بڑے بڑے کارنامے انجام دیئے تھے، لیکن اس شورش کے فرو کرنے کے لئے سلیم کو مجبوراً اُس کے قتل کا حکم دینا پڑا، اسی سال بلغراد اور سمندریا پر بھی آسٹریا کا قبضہ ہو گیا، ۱۸۰۹ء میں آسٹریا اور روس کی فوجیں متحدہ طور پر قسطنطنیہ کی جانب بڑھنے والی تھیں، لیکن دو وجوہ سے یہ محم نامتام رہی،

آسٹریا سے صلح | پہلی بات تو یہ ہوئی کہ شہنشاہ جوزف نے اپنی وسیع سلطنت میں جو اصلاحات جاری کی تھیں اُن کے خلاف سلطنت کے تقریباً ہر حصہ میں بغاوت برپا ہو گئی اور اُسے مجبوراً اپنی فوجیں اس بغاوت کو فرو کرنے کے لئے ترکوں کے مقابلہ سے ہٹا لینی پڑیں، دوسرا سبب یہ ہوا کہ ۱۸۰۹ء ہی میں جوزف کا انتقال ہو گیا اور اُس کا جانشین اُس کا بھائی گرانڈ ڈوک لیوپولڈ (Leopold) ہوا، وہ متروک ہی سے اپنی سلطنت کے اندرونی خلفشار اور حکومت پر شاکی دراز دستیوں کے اندیشہ سے دولت عثمانیہ سے ایک باعزت صلح کر لینے کا خواہشمند تھا، علاوہ بریں وہ دولت عثمانیہ کے خلاف روس سے اتحاد کرنے کو سلطنت آسٹریا کے لئے کچھ مفید نہیں

خیال کرتا تھا، چنانچہ چند چھوٹی چھوٹی لڑائیوں کے بعد جن میں سے ایک میں آسٹریں فوج نے اور سوواپر قبضہ کر لیا، اور دوسری میں گرچو کے قریب میدان ترکوں کے ہاتھ رہا، باقی اور آسٹریا کے درمیان عارضی طور پر صلح ہو گئی، جس کا مکملہ مہر اگست ۱۹۱۱ء کو صلحنامہ سنو (Sanz) کے ذریعہ کر دیا گیا، اس صلحنامہ کی ترتیب میں انگلستان، پرتگال اور ہالینڈ کی وساطت کو خاص دخل تھا، اس کو روسے آسٹریا نے وہ تمام علاقے جو دوراں جنگ میں بوسنیا، سرویا اور ولاچیا کے صوبوں میں فتح کئے تھے اور جنہیں بلغراد اور سنڈ کے اہم قلعے بھی شامل تھے دولت عثمانیہ کو واپس کر دیئے، صرف کروشیا کے ایک مختصر خطہ اور اورسوا کے قدیم شہر بر اپنا قبضہ باقی رکھا،

یونانیوں کی بغاوت | لیکن کیتھرائن نے دولت علیہ سے صلح کرنے میں انگلستان پر شا اور ہالینڈ کی وساطت قبول کرنے سے قطعی انکار کر دیا، حالانکہ انہی کی غلط سے اُسے سوڈن کے ساتھ صلح کرنی پڑی تھی، وہ اب تک قسطنطنیہ کی فتح کا خواب دیکھ رہی تھی، اور خفیہ کہتی تھی کہ اگر مغربی سلطنتیں اُسے سینٹ پیٹرس برگ چھوڑنے پر مجبور کریں گی تو وہ قسطنطنیہ کو اپنا دارالسلطنت بنائے گی، اسی مقصد سے اُس نے یونانیوں کو دولت عثمانیہ کے خلاف بھڑکانے کی پوری کوشش کی، اور ۱۹۱۲ء میں جنگ شروع ہونے سے قبل یونان کے ہر حصہ میں اپنے غامدے سمجھکر وہاں کے باشندوں کو بغاوت کے لئے تیار کر دیا، چنانچہ ۱۹۱۲ء میں یونان کے چند ممتاز آدمیوں کا ایک وفد بھی اُسکی خدمت میں سینٹ پیٹرس برگ حاضر ہوا اور ترکوں سے آزادی حاصل کرنے کیلئے اُسے فوجی مدد کی استدعا کی، کیتھرائن نے مدد دینے کا وعدہ کیا، پھر یہ وفد تھزادہ قسطنطین کے پاس گیا، جسے کیتھرائن نے بازنطینی سلطنت کا پہلا تاجدار نامزد کیا تھا،

قسطنطین نے ارکانِ وفد سے یونانی زبان میں کہا: "جاؤ تم جیسا چاہتے ہو ویسا ہی ہوگا" یونانیوں نے تیرہ جہازوں کا ایک بیڑہ تیار کر رکھا تھا، کیتھرائن نے اس کے لئے توپیں فراہم کر دیں اور ایک یونانی افسر لبر کو یونانی (*Lambrus Carvigionis*) کو اس بیڑہ کا امیر البحر مقرر کیا، لیکن جب بحرِ لیکن میں عثمانی جہازوں سے مقابلہ ہوا، تو پورا یونانی بیڑہ شکست کھا کر غرق ہو گیا،

سقوطِ اسمیل | بحری جنگ کا یہ نتیجہ کیتھرائن کے لئے زیادہ تشویش کا باعث نہ ہوا، کیونکہ اُس کی بری فوجیں کامیابی کے ساتھ آگے بڑھ رہی تھیں، سنہ ۱۷۹۰ء کا سب سے بڑا معرکہ اسمیل کی فتح تھی جو بحرِ اسود سے تقریباً چالیس میل کے فاصلہ پر دولتِ عثمانیہ کا ایک نہایت اہم قلعہ تھا، روسی فوجوں کے بلناریا میں داخل ہونے کے لئے اس قلعہ کی فتح نہایت ضروری تھی، پولٹکن نے مہینوں اُس کا محاصرہ جاری رکھا، لیکن اُسے کامیابی نہ ہوئی، آخر میں اُس نے یہ ہم جنرل سوارو کے سپرد کی، سوارو نے ۱۶ دسمبر کو کمان اپنے ہاتھ میں لی، اور ۲۲ دسمبر کو روسی فوجیں شہر میں داخل ہو گئیں، لیکن ترکی دستہ نے مدد میں جاننا بازی کا حق ادا کر دیا، روسیوں کو اصلی مقابلہ شہر میں داخل ہونے کے بعد پیش آیا، بقول کرلیسی ہر ترک ایک میدانِ جنگ تھی اور ہر مکان ایک قلعہ تھا، آخر میں روسی ہر طرف قتل عام کرتے ہوئے نافِ شہر میں پہنچے جہاں ترکوں اور تاتاریوں کا ایک سترہ عثمانی شجاعت کے حیرت انگیز جوہر دکھانے کے لئے اکٹھا ہو گیا تھا، دو گھنٹے نہایت سخت لڑائی ہوتی رہی، یہاں تک کہ اس دستہ کا ایک ایک سپاہی لڑتا ہوا مارا گیا، اس جنگ میں چونتیس ہزار ترک ہلاک اور دس ہزار گرفتار ہوئے، روسیوں نے شہر میں داخل ہو کر درندگی کی جو مثال پیش کی اُس سے خود سوارو کی بجھائیں بھی نا آشنا تھیں چنانچہ اُس نے

اپنے ایک دوست سے بعد میں اعتراف کیا کہ اس ناقابل دید منظر کو دیکھ کر میری آنکھوں سے بھی آنسو جاری ہو گئے تھے۔

صلح کی گفتگو | سلطان سلیم نے روس کے مقابلہ میں تازہ فوجیں روانہ کیں، لیکن انہیں بھی شکست ہوئی، اس درمیان میں انگلستان، پرشا اور ہالینڈ صلح کے لئے برابر کوشش کر رہے تھے، شروع میں تو کیتھرائن نے اُن کی مداخلت کو سختی کے ساتھ مسترد کر دیا اور شاہ پرشا کو یہ جواب لکھوا دیا کہ ”زارینہ جنگ و صلح میں صرف اپنی خواہش کی پابند ہے اور اپنے امورِ مملکت میں کسی کی مداخلت گوارا نہ کریگی“ لیکن جب اکتوبر ۱۵۹۱ء میں جنگ کے سب سے بڑے محرک اور حامی پوٹن کا انتقال ہو گیا اور اتحاد ٹلنے لگا۔

د انگلستان، ہالینڈ اور پرشا کی طرف سے بھی اصرار بڑھتا ہی گیا تو مجبوراً کیتھرائن نے صلح کے شرائط پر گفتگو کرنا منظور کر لیا، اتحادیوں نے روس کے سامنے بھی وہی شرط پیش کی، جس پر آسٹریا کو رضامند کیا گیا تھا، یعنی فریقین دوران جنگ کے تمام مفتوحات سے دست بردار ہو جائیں، لیکن کیتھرائن کسی طرح اس پر راضی نہ ہوئی اور صلح سے صاف انکار کر دیا، وہ کم از کم اوکرائن اور دریائے نیسٹرو دریا کے لوگ کے درمیانی علاقہ پر اپنا قبضہ قائم رکھنا چاہتی تھی، اتحادی اس پر رضامند نہ تھے اور انہوں نے روس پر دباؤ ڈالنے کی تیاریاں شروع کر دیں،

انگلستان کی نئی پالیسی | انگلستان کے لئے روس کی مخالفت ایک بالکل نئی چیز تھی، اٹھارہویں صدی کے بیشتر حصہ میں روس کے ساتھ اس کے تعلقات دوستانہ تھے اور اُس نے کبھی ان جارحانہ تجاویز کی مخالفت نہیں کی جو دولت عثمانیہ کے خلاف

حکومت روس کے پیش نظر تھیں، اور جن پر وہ استقلال کے ساتھ عمل کرتی چلی آ رہی تھی، لارڈ چیتھم (Lord Chatham) وزیر اعظم برطانیہ جس کی سیاست خارجہ برلین تک عمل درآمد تھا، ترکوں کی حمایت کا مستقل طور پر مخالفت تھا، یہ اسی پالیسی کا نتیجہ تھا کہ جب ۱۷۵۷ء میں کیپٹن رن نے کریمیا کو زبردستی اپنی سلطنت میں شامل کر لیا تو انگلستان میں اس کے خلاف ایک آواز بھی بلند نہیں ہوئی، برخلاف اس کے چارلس فاکس نے جو اس وقت وزیر خارجہ تھا، علانیہ کہا کہ ”میری سیاست خارجہ ایک عمیق نیا پر قائم ہے، شمالی طاقتوں (بشمول روس) سے اتحاد رکھنا ہر روشن خیال انگریز کا ہمیشہ سے اصول رہا ہے، اور ہمیشہ رہے گا“ اسی بنا پر جب ۱۷۵۷ء میں انگلستان کے نوجوان وزیر اعظم سٹرٹ (Sturt) نے حکومت کی قدیم سیاست سے جس پر نوجوان کا باپ لارڈ چیتھم شدت سے عامل تھا انحراف کر کے دولت عثمانیہ کی حمایت میں روس کو صلح کے لئے مجبور کرنا چاہا، اور پارلیمنٹ سے ایک جنگی بیڑہ کی تیاری کے لئے روپیہ کی درخواست کی تاکہ اگر کیپٹن رن اتحادیوں کی وساطت کو مسترد کر دے اور صلح کے لئے رضی نہ ہو تو اسے جنگی جہازوں کے ذریعہ راہ راست پر لانے کی کوشش کی جائے تو انگلستان میں اس تحریک کی پرزور مخالفت کی گئی، اور پارلیمنٹ میں فاکس نے جواب مخالفت پارٹی کا لیڈر تھا نہایت شدت کے ساتھ اختلاف کیا، پٹ نے اس بیڑہ کو پریشا کے تحفظ اور یورپ میں توازن قوت کے قائم رکھنے کے لئے ضروری قرار دیتے ہوئے اپنی تقریر میں اصلی زور انہی دو مقاصد پر دیا، اُس نے بتایا کہ ترکوں کی حمایت مقصود بالذات نہ تھی، بلکہ ان مقاصد کے حصول میں دولت عثمانیہ کی بقا معین ہوتی تھی،

پارلیمنٹ میں اس مسئلہ پر کئی بار بحثیں ہوئیں جن میں مخالف پارٹی کے ممبروں نے ترکی کو محض ایک وحشی ملک ٹھہرایا، اور کہا کہ نہ یورپ کے نظام مملکت میں اُسے کوئی دخل ہو اور نہ اُس کے حشر کا کوئی اثر توازن قوت پر پڑ سکتا ہے، انہوں نے لکٹھمارن کی فراخ دلی اور عالی ظرفی کی تعریف و تحسین میں واقعات کو قطعاً انداز کر دیا اور روس کی دراز دیتوں کی طرف سے جو خطرہ مسٹر پٹ نے یورپین مملکتوں سے متعلق ظاہر کیا تھا، اُس کا خوب مضحکہ اڑایا، فاکس نے کہا کہ سلطنت عثمانیہ پر روس کا قبضہ ہو جانا ایک خلاف قیاس بات ہے، اور اگر ایسا ہو بھی جائے تو بہتر ہی ہوگا، اُسکی جماعت کے ایک رکن مسٹر وہٹ بریڈ (Whitbread) تھے انہوں نے فرمایا: "فرض کیجئے کہ زارینہ کے قصد و ارادہ کی نسبت جو باتیں بیان کی جاتی ہیں، وہ سب پوری بھی ہو جائیں اور وہ قسطنطنیہ پر قبضہ کر کے ترکوں اُن کے تمام یورپین صوبوں سے نکال دے تو بھی کیا کوئی غیر جانبدار شخص اس حقیقت سے انکار کر سکتا ہے کہ اس واقعہ سے نوع انسانی کو بہت کچھ فائدہ پہنچے گا" ۱۸۷۲ء کے سن میں اس مسئلہ پر پھر بحث ہوئی اور مسٹر پٹ نے واضح طور پر بیان کیا کہ آئندہ انگلستان کی سیاست خارجہ کا بنیادی اصول یہ ہوگا کہ یورپ میں توازن قوت کو قائم رکھا جائے اور اسی بنا پر جہاں تک ممکن ہو نہ سلطنت روس کی قوت کو بڑھنے دیا جائے اور نہ سلطنت عثمانیہ کی قوت کو گھٹنے دیا جائے،

فاکس وغیرہ کی شدید مخالفت کے باوجود پارلیمنٹ نے کثرت رائے سے پٹ کی تجویز منظور کر لی، لیکن پٹ کو اس کا اندازہ بخوبی ہو گیا تھا کہ رائے عامہ روس

سے جنگ کرنے کی مخالفت ہو، چنانچہ اُس نے اپنی تجویز واپس لے لی، اور روس کے مقابلہ میں جنگی بیڑہ بھیجے کا خیال ترک کر دیا، لیکن وہ روس کی قوت کو بڑھنے دینے پر کسی طرح تیار نہ تھا، اُس کے نزدیک روس اور دولت عثمانیہ کے درمیان جلد صلح ہو جانا نہایت ضروری تھا، اس غرض سے وہ کیتھرائن پر برابر دباؤ ڈالتا رہا، صلحنامہ یاسی۔

کیتھرائن بھی اب صلح کے لئے آمادہ معلوم ہوتی تھی، پولینڈ کے جو صوبے روس آسٹریا اور پرشاکا غاصبانہ تقسیم کے بعد اہل ملک کے زیر حکومت باقی رہ گئے تھے، اُن میں بھان دطن نے کوسی اسکو (Kosice) کے زیر قیادت اصلاحات شروع کر دی تھیں جو کیتھرائن کے مصراح کے منافی تھیں، وہ پولینڈ کی دوسری تقسیم کا عزم کر چکی تھی، اور اب چاہتی تھی کہ ترکوں سے فراغت حاصل کرنے کے بعد جنرل سوار و کو روس کی فتنہ اور آزمودہ کار فوجوں کے ساتھ پولینڈ پر حملہ کرنے کے لئے روانہ کرے، چنانچہ ۱۷۹۱ء کے وسط ہی سے صدر اعظم اور جنرل رہن میں صلح کی گفتگو شروع ہو گئی اور اگست میں تمام شرائط طے ہو گئے، و جنوری ۱۷۹۲ء کو یاسی کے مقام پر رفیقین میں باضابطہ طور پر ایک صلحنامہ مرتب ہو گیا، اُسکی ترتیب و مکملہ میں کوئی دوسری حکومت شریک نہیں کی گئی، روس نے قلعہ وکرا کوٹ اور دریائے نیسٹر اور دریائے بوگ کے درمیانی علاقہ کے علاوہ تمام فتوحات جو بسار آبیہ، مولڈوویا، ولاچیا اور کیوبان کے صوبوں پر مشتمل تھیں دولت عثمانیہ کو واپس کر دیں، دریائے نیسٹر سلطنت روس کی نئی سرحد قرار پایا، جس کے مغرب کے تمام مفتوحہ علاقے سلطنت عثمانیہ کو واپس کر دیئے گئے، یونان بدستور باب عالی کے زیر حکومت رہا، اس صلحنامہ کے روسے کیوبان کا صوبہ بھی دولت علیہ کو واپس مل گیا

لیکن اس علاقہ میں جو چھوٹی چھوٹی خود مختار ریاستیں قائم ہو گئی تھیں ان پر زارینہ کی سیادت تسلیم کر لی گئی،

کیتھرائن کی موت | کیتھرائن نے یہ صلح محض حالات سے مجبور ہو کر کی تھی، اور اس سے اُس کا مقصد صرف یہ تھا کہ پولینڈ کی طرف سے مطمئن ہونے کے بعد پوری تیاری کیساتھ سلطنت عثمانیہ کے یورپی اور ایشیائی صوبوں پر بیک وقت حملہ کرے، چنانچہ چار سال کے اندر اُس نے پولینڈ پر اپنا تسلط مکمل طور پر قائم کر لیا، ۱۶۹۳ء میں پولینڈ کی دوسری تقسیم عمل میں آئی جس میں کیتھرائن اور فریڈرک نے آسٹریا کو شریک نہیں کیا، لیکن ۱۶۹۵ء میں جب یہ بدتمت ملک آخری طور پر تقسیم کیا گیا، تو اس لوٹ میں روس، پرشیا، اور آسٹریا تینوں شریک ہوئے، غرض پولینڈ کی طرف سے مطمئن ہو کر کیتھرائن نے سلطنت عثمانیہ پر حملہ کی تیاریاں فوراً شروع کر دیں، اُس نے تین لاکھ فوج اور ایک زبردست جنگی بیڑہ تیار کر لیا تھا، اور جنگ کا اعلان بہت جلد کرنے والی تھی، لیکن قضا نے ہمت نہ دی اور ۱۶۹۶ء میں اسکی موت کی وجہ سے یہ ہم جو دولت عثمانیہ کے لئے غالباً روس کی سابق جنگوں سے کہیں زیادہ تباہ کن ثابت ہوتی، ملتوی ہو گئی،

ملکی نظم و نسق | سلطان سیم نے صلحنامہ یاسی کے بعد اپنی ساری توجہ ملکی اصلاحات پر مرکوز رکھنی چاہی، کیونکہ سلطنت کے ہر شعبہ خصوصاً محکمہ فوج کی حالت حد درجہ خراب تھی، لیکن چند ہی سال کے بعد فرانس سے جنگ چھڑ جانے کے وجہ سے اصلاحات کا کام جو شروع کر دیا گیا تھا ملتوی ہو گیا، اٹھارہویں صدی عیسوی کے آخر میں سلطنت عثمانیہ کے نظم و نسق کی جو حالت تھی اس کا اندازہ کر لسی کے صفحات سے

بخوبی ہوتا ہے، ہم اس کے بیان کا خلاصہ ذیل میں درج کرتے ہیں:

پاشا سلیم کی سلطنت میں یورپ، ایشیا، اور افریقہ کی چھبیس ولایتیں شامل تھیں یہ ولایتیں ایک سو تیرھ علاقوں میں تقسیم تھیں جن کو لو اکستے تھے، ہر لو میں متعدد قضا یا ضلع ہوتے تھے، ہر قضا اپنا انتظام خود کرتا، اور وہ عموماً ایک شہر اور اس کے ماتحت علاقوں پر مشتمل ہوتا یا ایک ضلع (ناحیہ) پر جس میں زیادہ تر چھوٹے چھوٹے قصبے یا گائوں شامل ہوتے تھے، ولایت کا حاکم ایک پاشا ہوتا تھا جسے ”سر اسپہ“ نشان عطا ہوتا تھا، ایسے پاشا کا منصب ایک وزیر کے منصب کے برابر ہوتا، وہ اپنی ولایت کے ایک یا چند خاص لو اوں پر براہ راست حکومت کرتا، بقیہ لو اوں کے مقامی حکام پر وہ ایک عام سیادت رکھتا تھا، بہتر لو اوں کی حکومت ایسے پاشاؤں کے سپرد تھی جو ”پاشاے دونشان“ تھے، انہی لو اوں اور ولایتوں کو عموماً پاشا ترقی کہتے تھے، عام طور پر پاشاؤں کا تقرر ہر سال ہوتا تھا، لیکن اگر کوئی پاشا اتنا طاقتور ہوتا کہ اُسے برطرف کرنے میں باب عالی کو بغاوت کا اندیشہ ہوتا یا وہ دیوان عالی کے بعض وزراء کو رشوت کے ذریعہ سے اپنا حامی بنائے رکھتا تو ایک ہی شخص کئی کئی سال تک بلکہ کبھی کبھی تمام عمر اپنے عہدہ پر مامور رہتا، بائیس لو اوں کے پاشا مدت العمر کے لئے مقرر تھے،

ایمان | انتظام کے سلسلہ میں پاشا کی مدد کے لئے باب عالی کی طرف سے دو یا تین

لے یہ عثمانی فوج کا نشان تھا، گھوڑے کی دم نیزہ کے سرے پر باندھ دیا جاتی تھی، اور پاشاؤں کے منصب کے لحاظ سے دھنوں کی تعداد معین ہوتی تھی چنانچہ درجہ اول کے پاشا ”پاشاے سہ نشان“ اور درجہ دوم و سوم کے ”پاشاے دونشان“ تو پاشاے یک نشان لکھے جاتے تھے،

آدمی مقرر کئے جاتے تھے، جن کا انتخاب اس ولایت (صوبہ) کے باشندے کرتے تھے، یہ لوگ اعیان کہلاتے تھے، کبھی کبھی اعیان کا عہدہ موروثی ہوتا تھا، لیکن اُس صورت میں یہ ضروری تھا کہ نئے اعیان کو اپنے مورث کی جگہ پر مقرر ہونے کے لئے باشندوں کی کثرت رے حاصل ہو، عیسائی رعایا کے افسر اُنہی کی قوموں میں سے مقرر کئے جاتے تھے جو ٹیکس اُن کے ضلع پر لگایا جاتا تھا اسکی تشخیص افراد پر یہی افسر کیا کرتے تھے،

باب عالی کا ضعف | گواٹھار ہویں صدی کے آخر تک سلطنت عثمانیہ کے متعدد صوبے ہاتھ سے نکل گئے تھے، مثلاً، ہنگری، ٹرانسلونیا، اور کریمیا میں اُسکی حکومت کا خاتمہ ہو چکا تھا، نیز بحر اسود اور بجزارت شمالی ساحلی علاقوں سے بھی اُس کا قبضہ اٹھ چکا تھا، تاہم سلطنت کا جو حصہ باقی رہ گیا تھا، وہ اس وقت بھی دنیا کی عظیم نشان سلطنتوں کا ہم پلہ تھا، لیکن اس وسیع سلطنت کے بہترے صوبوں پر سلطان کی حکومت محض برے نام تھی، باب عالی کی کمزوری اور مقامی حکام کی خود سری قریب قریب ہر جگہ نمایاں تھی، عرب میں وہابیوں کا زور تھا، مکہ معظمہ اور مدینہ منورہ کے علاوہ جن پر ابھی تک اُن کا قبضہ نہ ہوا تھا، باقی سارا ملک اُنہی کے زیر تسلط تھا، مصر میں باب عالی کے حکام کا اقتدار ختم ہو چکا تھا، اگرچہ قاہرہ میں سلطان کا علم اب بھی لہرا رہا تھا اسی طرح شام میں دروزیوں اور لبنان اور فلسطین کے پہاڑی باشندوں نے تقریباً خود خود فتاری حاصل کر لی تھی، یونان کے شمالی علاقوں کے بعض فرقے بھی خود مختار ہو چکے تھے، مونٹی نیگرو اور ہرزیگووینا کا بھی یہی حال تھا، مولڈوویا اور ولایچا دولت عثمانیہ کو واپس کر دیئے گئے تھے، مگر یہ دونوں صوبے باب عالی سے زیادہ حکومت روس کے زیر اثر

تھے، بغاوت اور خانہ جنگی بڑے بڑے پاشاؤں کا عام شیوہ تھا، مثلاً عکہ میں جہاز پاشا نے محصول اور خراج ادا کرنے سے انکار کر دیا تھا اور سلطان کے آدمیوں کو جو یہ رقیں وصول کرنے کے لئے بھیجے گئے تھے قتل کر دیا تھا، پاشاے بغداد کی خود سری بھی ایسی ہی تھی، چنانچہ کئی سال تک بغداد کی ولایت سے باب عالی کو کچھ بھی رقم وصول نہ ہوئی، و دین کا مشہور پاشا پزوان اوغلو سالوں افواج سلطانی کا مقابلہ کرتا رہا اور قریبی صوبوں پر ایک خود مختار فرماں روا کی طرح وقتاً فوقتاً حملے کیا کرتا تھا ان کے علاوہ بہت سے دوسرے پاشاؤں کی بھی کم و بیش یہی حالت تھی، ان تمام بغاوتوں اور شورشوں کا نتیجہ یہ تھا کہ سلطنت کے بہت کم حصہ میں امن و امان قائم تھا، ورنہ عام طور پر رعایا بے اطمینان اور جان و مال کی طرف سے خطرہ میں مبتلا تھی،

رعایا کے مصائب | جن صوبوں کے پاشا باب عالی کے مطیع و متقاد بھی ہوتے وہاں بھی رعایا کے مصائب تھوڑے نہ تھے، پاشاؤں کا تقرر جیسا کہ اوپر ذکر ہوا عموماً سالانہ ہوا کرتا تھا اور اکثر رشوت کے ذریعہ سے حاصل کیا جاتا تھا، خود امیدوار کے پاس اس حلیل القدر عمدہ کی خریداری کے لئے کافی روپیہ مشکل ہی سے ہوتا تھا، وہ عموماً کسی دولت مند یونانی یا ارمینی سا ہو کار سے روپیہ قرض لیتا تھا، اور وہ سا ہو کار حقیقتہً اُس پاشا قیام رہن ہو جاتا تھا، اُس کا ایک متمدد ایجنٹ پاشا کے ساتھ سکریٹری کی حیثیت سے رہا کرتا تھا، اور اکثر وہی صوبہ کا اصلی حکمراں ہوتا تھا یہ عیسائی ایجنٹ اپنی ہم مذہب رعایا کو خصوصیت کے ساتھ بہت ستاتے تھے چونکہ پاشا کو ہر سال اپنے عمدہ کی خریداری کے لئے روپیہ کی ضرورت ہوا کرتی تھی، اس لئے سا ہو کار کی گرفت سے آزاد ہونا آسان نہ تھا، کبھی کبھی باب عالی

کی طرف سے یہ مطالبہ بھی ہوتا تھا کہ امیدوار سرکاری مالگذاری کی بروقت داگی
 کے لئے کسی ارمنی صرف (ساہوکار) کی ضمانت پیش کرے، اس سے ساہوکاروں
 کا اقتدار اور بھی بڑھ گیا تھا، اور ان کا دست ستم رعایا پر زیادہ دراز ہوتا جاتا تھا،
 ان ساہوکاروں کے ایجنٹ رعایا سے مالگذاری وصول کرنے میں بے رحمی کرتے
 تھے، اور وصول کردہ رقم کا زیادہ سے زیادہ حصہ خود بالینے کی کوشش کرتے تھے
 نتیجہ یہ تھا کہ محاصل کا بہت تھوڑا حصہ باب عالی میں پہنچتا تھا، اعیان و لایت
 جن کا فرض تھا کہ اپنے ہوطنوں کو پاشا اور اس کے لیڑے ساتھیوں کے مظالم
 سے محفوظ رکھنے کی کوشش کرتے اکثر خود ہی شریک جرم ہو جاتے تھے اعیان میں سے اگر کوئی ایماندار شخص ان
 مظالم کے خلاف عدلے احتجاج بلند کرتا تو پاشا اس کا سخت مخالف ہو جاتا اور جھوٹے الزامات عائد کئے جاتی
 کی عدالت کے ذریعہ اسے تباہ و برباد کرنے کی کوشش کرتا، اس خوف سے اعیان بھی پاشا کی مخالفت کرتے ہوئے
 ڈرتے تھے سالانہ مالگذاری اگر پابندی کیسا تھ خزانہ سلطانی میں پہنچتی رہتی تو باب عالی کی
 طرف سے یہ دریافت کرنے کی ضرورت نہ سمجھی جاتی کہ یہ رقم کن جائز یا ناجائز
 طریقوں سے وصول کی گئی ہے، البتہ اگر پاشا کے خلاف صوبہ کے باشندوں
 کی طرف سے پرزور شکایتیں باب عالی میں پہنچیں اور تحقیقات کرنے پر وہ صحیح
 ثابت ہوتیں تو پاشا نہ صرف معزول کر دیا جاتا بلکہ اسے قتل کی سزا بھی دی جاتی
 لیکن اس سزا سے رعایا کو کوئی فائدہ نہ پہنچتا، کیونکہ مقتول پاشا کی تمام املاک بحق
 سلطان ضبط کر لی جاتی، اور اس کی جگہ یرکونی، دوسرا پاشا مقرر کر دیا جاتا، جو
 مذکورہ بالا وجہ سے ساہوکاروں ہی کی گرفت میں رہتا، اور وہ بھی عموماً وہی
 طریقے اختیار کرتا جو اس کے پیشرو نے اختیار کئے تھے، ان تعدیوں کی ایک بڑی

یہ تھی کہ پاشا اپنی ولایتوں میں شاہانہ شان و شوکت کے ساتھ رہا کرتے تھے جس کے قائم رکھنے کے لئے کافی روپیہ کی ضرورت ہوتی تھی علاوہ بریں انھیں فوج بھی رکھنی پڑتی تھی جس کے اخراجات بھی صوبہ ہی کے باشندے پوسے کرتے تھے پاشا کے بعد بے اور آغا کا درجہ تھا جو اپنے اپنے علاقوں میں ویسا ہی اختیار رکھتے تھے جیسا پاشا اپنی ولایت میں رکھتا تھا، ان کے علاوہ تمام سلطنت میں ہزاروں چھوٹے چھوٹے عمال تھے جنہوں نے چار چار پانچ پانچ گاؤں کی مالگنداری کا ٹھیکہ باب عالی سے لے رکھا تھا، یہ لوگ رعایا سے زیادہ سے زیادہ رقم وصول کرنے کی کوشش کرتے تھے اور ان کی سختیاں بھی ساہوکاروں کے یجنٹوں سے کم نہ تھیں،

نظام جاگیر کی اہمیری | سلطنت کا ضعف و انحلال نظام جاگیر کی اہمیری سے او بھی ترقی کر گیا تھا، بہترے اہم صوبوں میں تقریباً خود مختار ریاستیں قائم ہو گئی تھیں سلیمان اعظم نے جن مضبوط بنیادوں پر نظام جاگیر کو قائم کیا تھا اور جاگیرداروں کو قابو میں رکھنے کے لئے جو ضوابط مقرر کئے تھے، وہ سب اٹھا رہویں صدی عیسوی کے اختتام سے پیشتر بدل چکے تھے، نتیجہ یہ ہوا کہ سلطنت کے ہر حصہ خصوصاً ایشیائی صوبوں میں ایک بڑی تعداد خود سر جاگیرداروں کی پیدا ہو گئی تھی، جو نسلاً بعد نسل اپنی جاگیروں پر قابض چلے آتے تھے، یہ جاگیردار عموماً درہ بے کسے جاتے تھے یہ لوگ صرف نام کے لئے سلطان اور پاشا کے مطیع تھے، ورنہ حقیقتہً بالکل آزاد تھے اور اپنے علاقوں میں جو چاہتے کرتے، باب عالی میں اتنی قوت نہ تھی کہ ان سے اپنے احکام کی تعمیل کرا سکتا،

اٹھارہویں صدی عیسوی کے آخر میں سلطنت عثمانیہ جس بذلتی میں مبتلا تھی اس کا اندازہ سر جان ہاب ہاؤس (Sir John Hobhouse) کے مندرجہ ذیل بیان سے ہوتا ہے جو موصوف کے ذاتی مشاہدہ پر مبنی ہے، یہ بیان اگرچہ صرف ایک صوبہ البانیہ سے متعلق ہے، تاہم اس سے دوسرے صوبوں کے حالات کا بھی اندازہ کیا جاسکتا ہے، سر جان لکھتے ہیں:-

”البانیہ میں تقریباً ہر قسم کی حکومت کے نمونے ملتے ہیں، بعض ضلعوں اور شہروں پر ایک شخص کی حکومت ہے، جس کا ترکی لقب بولوباشی یا یونانی لقب کپتان ہے، جو مسیحی یورپ سے لیا گیا ہے، بعض اپنے اکابر کے زیر حکومت ہیں اور بعض کسی کی حکومت تسلیم نہیں کرتے بلکہ ہر شخص خود اپنے خاندان کا حاکم ہے، چند مقامات پر حکومت معرض تطل میں ہے، اور گو بظاہر طوائف الملوکی کی حالت نہیں ہے، تاہم کوئی حاکم بھی نہیں ہے، ہمارے زمانہ میں آرجیو کا سٹو (Argyro Castro) کے وسیع شہر کی یہی حالت تھی، مفصلات کے بعض علاقے ایسے ہیں جہاں ہر آغا یا بے جو گویا ہمارے قدیم تعلقہ داروں کا جو اب ہو سکتا ہے، ایک چھوٹا سا سردار ہے، اور گاؤں کے لوگوں پر ہر طرح کا حق رکھتا ہے، باب عالی کا احترام جس نے دولت عثمانیہ کے دورِ عظمت میں ملک کو چھوٹی چھوٹی پاشائیوں اور امارتوں میں تقسیم کر دیا تھا اب بہت کم رہ گیا ہے، اور مختلف علاقوں کے حدود جو اس نے قائم کئے تھے دہم پر ہمارے فروغ ہو چکے ہیں، ۱۔

مرکزی حکومت | قسطنطنیہ کی برائے نام مرکزی حکومت میں صدر اعظم ملکی اور فوجی معاملات میں سب سے بڑا عہدہ دار تھا، مذہبی معاملات میں مفتی اعظم کا عہدہ سلطان کے بعد جو خلیفۃ المسلمین

بھی تھا سب بڑا تھا صدرِ اعظم کے ماتحت قائم مقام کے علاوہ جو نائب صدر کی حیثیت رکھتا تھا ایک وزیر تھا جس کا تعلق ملکی اور فوجی دونوں شعبوں کا تھا، اور خارجہ میں انڈی کے سپرد تھے چاؤش باشی صدرِ اعظم کے دیوانِ عدالت کا نائب صدر اور دارِ سلطنت کی پولیس کا انچارج تھا ان کے علاوہ نشانجی دفتر دار اور متعدد دوسرے عہدہ دار تھے، ایک بہت بڑی تعدادِ حضوروں اور ایسے لوگوں کی تھی جو بلا کاٹاں امر کے کہ انہیں ضروری قابلیت ہو بھی یا نہیں سرکاری عہدوں پر مامور تھے اور سلطنت کی تبدیلی سے حتی الامکان پورا فائدہ اٹھا رہے تھے

دیوان | دیوانِ سلطانی اب عموماً ڈیرہ ہینہ میں ایک بار منعقد ہوتا تھا، صدرِ اعظم کے دیوان کا اجلاس نسبتاً جلد جلد ہوا کرتا تھا اور یہ بطور دیوانِ عدالت کے منعقد ہوتا جس میں صدرِ اعظم کے علاوہ قیودان پاشا، دونوں قضاہ عسکریہ، نشانجی اور قزاقا شریک ہوتے، اہم مواقع پر تقریباً چالیس ارکان کی ایک بڑی مجلس منعقد ہوتی جس میں سلطنت کے تمام شعبوں کے اعلیٰ عہدہ دار شریک کرتے، ناگہانی ضرورتوں کے موقع پر اراکینِ دیوان جب طلب کئے جاتے تو وہ مسئلہ زیرِ غور پر کھڑے کھڑے مشورہ کرتے، ایسی مجلس کا نام "استادہ دیوان" تھا،

مخصوص مراعات | جماعتِ علماء اور خصوصاً اس کے پیشوا مفتی اعظم کی قوت بہ نسبت پہلے کے بڑھ گئی تھی، اور براہِ برتری کرتی جاتی تھی، یہی حال اوقاف کی تعداد کا تھا، انشخاص کی ذاتی جائیدادوں کے علاوہ کہیں کہیں پورے پورے ضلع اور شہر مسجدوں اور دوسرے مذہبی اداروں پر وقف تھے، ان اوقاف کے متولی مقررہ ذرائعِ تنہا کے سوا ہر قسم کے محصلوں اور مطالبوں سے بری تھے، ایسی ہی رعایتیں اکثر ان لوگوں کو بھی حاصل تھیں جو سلطانہ والدہ اور بعض دوسرے

عالی مرتبہ اشخاص کے ذاتی علاقوں کے باشندے تھے، بہترے ضلع ایسے بھی تھے جہاں عیسائی رعایا قدیم رواج یا شاہی فرمان کے بموجب بلا شرکت غیرے قابض تھی، اور جہاں کسی ترک کے لئے جا کر آباد ہونا قطعاً ممنوع تھا، سلطنت کے مختلف حصوں میں مغربی اقوام کے لوگ آباد تھے، جو باب عالی کے سایہ عاطفت میں خود اپنے ملکی قوانین اور قصلوں کے ماتحت اسودگی اور خوشحالی کی زندگی بسر کر رہے تھے، اس عام بد نظمی کے دور میں بھی کچھ حکام ایسے تھے جو نہایت لیاقت اور عدل و انصاف کے ساتھ حکومت کرتے تھے، اسی طرح بعض پاشا بھی باوجود سخت گیر ہونے کے اپنی ولایتوں میں کامل طور پر امن و امان قائم کئے ہوئے تھے، اٹھارہویں صدی کے آخر میں سلطنت عثمانیہ میں جو تھوڑی بہت تجارت اور خوشحالی پائی جاتی تھی وہ انہی مراعات اور ایسے ہی حکام اور پاشاؤں کی رہنمائی میں تھی،

فوج | فوج جو اندرونی بغاوتوں کو فرو کر کے سلطنت میں امن و امان قائم کرنے اور اُسے بیرونی حملوں سے محفوظ رکھنے کا واحد ذریعہ تھی، اُس کی حالت حکومت کے ہر شعبہ سے زیادہ خراب تھی، اُس کی دو قسمیں تھیں، تنخواہ دار اور غیر تنخواہ دار، تنخواہ دار فوج کا سب سے بڑا اور اہم ترین حصہ نئی چری تھی، اٹھارہویں صدی کے آخر میں اُن کی تعداد ایک لاکھ پچاس ہزار تھی، نئی چری دستے سلطنت کے مختلف شہروں میں رہتے تھے، جہاں اُنھوں نے ایک طرح کی فوجی حکومت قائم کر رکھی تھی، اور اسکے ساتھ ساتھ مختلف کاروبار بھی کرتے تھے، اگر یہ سرکاری رجسٹر میں نئی چری کا شمار ایک لاکھ پچاس ہزار درج تھا، لیکن ان کی تعداد حقیقتاً اتنی نہ تھی، ہینکڑوں ہزاروں نام فہرستی درج رجسٹر کر لئے گئے تھے، جن کی تنخواہیں باب عالی

سے وصول کی جاتی تھیں، پھر بھی نیچی چری کی تعداد بہت زیادہ تھی اور جنگ امن دونوں حالتوں میں ان کی اہمیت دوسرے فوجی دستوں سے بڑھی ہوئی تھی، وہ اپنے مذہب میں نہایت سخت تھے، اور چونکہ انھیں معلوم تھا کہ سلاطین ان پر کامل اعتماد نہیں رکھتے، اس لئے وہ بھی ہر ایجا د اور اصلاح کو حسد اور نفرت کی نگاہ سے دیکھتے تھے، اور ہمیشہ رعایا کو ستانے اور باب عالی کے خلاف بغاوت کرنے پر آمادہ رہا کرتے تھے،

نیچی چری کے علاوہ توپچیوں کی فوج تھی، جس کی تعداد میں ہزار تھی، یہ بھی نیچی دستوں کی طرح سلطنت کے بڑے بڑے شہروں میں پھیلے ہوئے تھے، اور نہ اور قسطنطنیہ کے بوسناچی یعنی قصر سلطانی کے باغبانوں کا شمار بھی فوج میں تھا، اور ان کا مسلح دستہ سلطان کے "باڈی گارڈ" کی خدمت انجام دیتا تھا، ان کے علاوہ باقاعدہ پیدل فوج کے دوسرے دستے بھی تھے، "سپاہیوں" اور سواروں کے قدیم سوار دستے بھی اب تک قائم تھے اگرچہ ان کی تعداد اور قوت میں بہت کچھ کمی ہو گئی تھی بے ضابطہ فوج میں خصوصیت کے ساتھ وہ دستے شامل تھے جو زعامت اور بیمار کے جاگیردار جنگ کے موقعوں پر فراہم کرتے تھے، لیکن جاگیرداروں میں جو نسا و انتشار پھیلنا ہوا تھا، اس کی وجہ سے ان دستوں کی تعداد اور فوجی قابلیت پر بھروسہ نہیں کیا جاسکتا تھا، اور نہ یہ یقین تھا کہ جتنے سپاہی جاگیرداروں کے علم کے نیچے جمع ہوں گے وہ آخر وقت تک جنگ میں شریک بھی رہیں گے، علاوہ بریگ کے زمانہ میں کچھ نئے دستے بھرتی کر لئے جاتے تھے، جن کو میری عسکری کہتے تھے، انھیں صرف لڑائی کی مدت کی تنخواہ دی جاتی تھی، جب کسی ترکی شہر کا محاصرہ

ہوتا تو محاصرہ کے قائم رہتے تک اُس شہر کے مسلمان باشندوں کا ایک فوجی دستہ
 بنا دیا جاتا، اُسے یہی نفرات کہتے تھے، ان کے علاوہ رضا کاروں کے بے ضابطہ
 دستے بھی تھے جو لڑائی کے موقعوں پر عثمانی لشکر کے ساتھ ہو جاتے،
 سلطان کی باضابطہ اور بے ضابطہ فوجوں کے علاوہ جن کا ذکر اوپر ہوا اصولوں
 میں پاشاؤں کے فوجی دستے بھی ہوتے تھے جنہیں پاشا خود بھرتی کرتے تھے، اور
 جن کی تنخواہیں وہ اپنی جیب سے ادا کرتے تھے، یہ دستے مستقل نہ تھے، بلکہ صرف جنگ
 کی مدت تک رکھے جاتے تھے،

ان مختلف ذرائع سے سپاہیوں کی ایک عظیم انسان تعداد علم سلطانی کے
 نیچے اکٹھا ہو جاتی تھی، چنانچہ جنگ کی ابتدا میں تین لاکھ آدمیوں تک غنیم کے مقابلہ
 میں روانہ کئے جاسکتے تھے، اور اگر میدان عثمانیوں کے ہاتھ رہتا تو ان کے علاوہ
 بے شمار دوسرے رضا کار فوج میں شامل ہونے کے لئے تیار رہتے، لیکن یہ انہو
 زیادہ تر بے ضابطہ دستوں پر مشتمل ہوتا جو نظم و تجربہ دونوں سے عاری ہوتے،
 یہ دستے بہت کم چھ مہینے سے زیادہ کے لئے بھرتی کئے جاتے، شکست کے پہلے ہی
 موقع پر وہ ہزاروں کی تعداد میں میدان جنگ چھوڑ کر منتشر ہو جاتے اور اپنے
 گھروں کو واپس جاتے ہوئے راستہ میں دشمن یا سلطان کے جو علاقے بھی ملے
 بلا امتیاز انہیں لوٹے جاتے، ترک سپاہی اپنی فطری شجاعت اور ملکہ تیغ زنی کی
 وجہ سے اب بھی ایک خوفناک حریت تھا، اور ترک سواروں کی طوفانی یورش خصوصاً
 ایسے علاقوں میں جہاں کوئی دوسری سوار فوج گزرنے کی جرأت بھی نہ کر سکتی
 دشمن کے لئے اور بھی زیادہ تباہ کن ثابت ہوتی، لیکن جہاں تک فوجی ضبط و نظم کا

تعلق تھا مگر یورپ کی فوجوں کے مقابلہ میں عثمانی فوج بہ الفاظ نپولین محض ایک شاہی
 بھڑکتی، اس کی وجہ یہ تھی کہ سوار اور پیدل دونوں فوجوں میں اسلحہ کے متعلق کوئی
 ضابطہ نہ تھا، اور نہ ان کو باقاعدہ دستوں میں لڑنے کی تعلیم دی جاتی تھی، ہر سپاہی جو
 ہتھیار چاہتا استعمال کرتا، اور جب لڑائی شروع ہو جاتی، تو جس طرح چاہتا لڑتا
 فرانسیسی جنرل بویر (Boyer) اُس زمانہ کے ترک سپاہیوں کی نسبت
 لکھتا ہے کہ ان میں نہ کوئی ترتیب ہے نہ ثابت قدمی، وہ دسستے بنا کو فوجی اصول
 کے مطابق چل بھی نہیں سکتے، بے ترتیب ٹولیوں میں آگے بڑھتے ہیں، اور دفعہ غضبناک
 ہو کر نہایت شدت کے ساتھ دشمن پر حملہ کر دیتے ہیں۔

بحرہ | بحریہ کی حالت غازی حسن پاشا کی کوششوں کے باوجود بری فوجوں سے بھی
 زیادہ خراب تھی؛

غرض اٹھارہویں صدی کے آخر میں سلطنت عثمانیہ بحیثیت مجموعی اپنے زوال
 و پستی کی انتہا کو پہنچ گئی تھی، سلطان سلیم کی اصلاحی کوششوں سے اُس کی تاریخ
 کا ایک نیا دور شروع ہوا، یہ صحیح ہے کہ ان اصلاحات کی مخالفت شدت کے ساتھ
 کی گئی، یہاں تک کہ فوج نے علانیہ بغاوت کر دی، اور سلیم کو اپنے تخت کی حفاظت
 کے لئے مجبوراً اصلاحات کو منسوخ کر دینا پڑا، گو اس کے باوجود وہ نہ صرف معزول
 کر دیا گیا، بلکہ ایک سال کے بعد قتل بھی کر دیا گیا، لیکن ان اصلاحات سے جو نئی
 روح پیدا ہو گئی تھی وہ پھر کبھی فنا نہ ہوئی، اور دولت عثمانیہ کے آئندہ فرمانرواؤں
 اور مدبروں نے سلیم ہی کے نقش قدم پر چلنے کی کوشش کی، سلطان محمود ثانی، اور

سلطان عبدالجید اول کے اصلاحی کارناموں کا سنگ بنیاد سلیم ہی کے ہاتھوں سے رکھا گیا تھا،

اصلاحات | سلیم نے اصلاحات کا آغاز صلیبیوں کے فوراً بعد کر دیا تھا، اس سلطنت کے ہر شعبہ کی ضروریات کو پیش نظر رکھ کر ایک جامع اسکیم مرتب کی تھی، نظام جاگیر کی اس حد تک ترمیم ہو چکا تھا کہ اسے منسوخ کر دینا ہی مناسب خیال کیا گیا، تجویز یہ تھی کہ موجودہ جاگیرداروں کے مرنے پر ان کی جاگیریں (زعامت اور تیماردونوں) ضبط کر لی جائیں اور آئندہ ان جاگیروں کی آمدنی سرکاری خزانہ میں جمع کی جائے اور اس سے ایک نئی فوج کے مصارف ادا کئے جائیں، ولایتوں کی اصلاح نظم و نسق کے لئے یہ قرار پایا کہ پاشاؤں کے اختیارات کم کر دیئے جائیں ہر ولایت کا حاکم تین سال کے لئے مقرر کیا جائے، اور اس مدت کے خاتمہ پر اس کا دوبارہ تقرر صرف باشندگان ولایت کی رضامندی سے کیا جائے، ولایتوں سے متعلق ایک اور اصلاح بھی تجویز کی گئی، جس سے باشندوں کو بہت زیادہ فائدہ پہنچتا وہ یہ کہ مالگذاری وصول کرنے کے لئے، جو ٹھیکے لوگوں کو دیئے جاتے ہیں وہ سب موقوف کر دیئے جائیں اور آئندہ تمام مالگذاری صرف سرکاری خزانہ کے عمال کے ذریعہ سے وصول کی جائے، مرکزی حکومت میں صدر اعظم کے اختیارات کسی قدر محدود کر دیئے گئے اور تمام اہم مسائل پر دیوان سے مشورہ کرنا اس کے لئے ضروری قرار دیا گیا،

تعلیم | سلیم نے رعایا کے ہر طبقہ میں تعلیم پھیلانے کی کوشش کی اور تمام سلطنت میں سے قائم کئے، اسکی سرپرستی سے یونانیوں نے خاص طور پر فائدہ اٹھایا، اور اپنے قدیم

مدرسوں کو مستحکم کرنے کے علاوہ بہت سے جدید مدرسے بھی قائم کر لئے، لیکن انکی انقلاب پسند جماعت نے مدرسوں اور مطبعوں کے ذریعہ سے اپنی قوم میں دولت عثمانیہ کے خلاف شور و شریک برپا کرنے کی کوشش کی باوجود اس کے سلیم نے یونانی مدرسوں اور چھاپہ خانوں کو بند نہیں کیا، بلکہ قسطنطنیہ میں ایک مطبع قائم کر کے یونانی پادریوں کے ذریعہ سے اس فتنہ کا سد باب کرنا چاہا، سلطنت عثمانیہ میں پہلا مطبع سلطان احمد ثالث کے عہد میں قائم ہوا تھا، سلیم نے علوم کی نشر و اشاعت کے لئے متعدد مطبعے قائم کئے، اُس کے حکم سے معانیات (Factics) اور استحکامات کے فن کی بہت سی کتابوں کے ترجمے فرانسیسی زبان سے ترکی زبان میں کر کے شائع کئے گئے، اس نے عثمانیوں کی سیاسی تربیت کی غرض سے یورپ کے خاص خاص پایہ تختوں میں مستقل سفارت خانے قائم کرنے چاہے، چنانچہ لندن، پیرس، ویانا اور برلن میں ترکی سفارتیں قائم ہو گئیں، اور سفیروں کے ساتھ عثمانیوں کی ایک جماعت روانہ کی گئی، لیکن حکومت روس نے بعض جیلوں سے ترکی سفارتخانہ کو اپنے یہاں قائم نہ ہونے دیا،

فوج | سلیم نے سب سے زیادہ توجہ فوجی اور بحری اصلاحات پر کی، نئی چری کی خود سری پر نظر رکھتے ہوئے وہ خوب جانتا تھا کہ مذکورہ بالا اصلاحات کے جاری کرنے اور سلطنت کو بیرونی حملوں سے محفوظ رکھنے کے لئے ایک منظم اور وفادار فوج کی کتنی ضرورت ہے، پیٹر اعظم کی مثال بھی ہمیشہ اُس کے پیش نظر تھی جس نے یورپین فوجوں کے نمونہ کے مطابق جدید فوجیں تیار کر کے اندرونی اور بیرونی دونوں دشمنوں کو شکست دیدی تھی، اپنی چری کی سرکشی روز بروز برہمتی جا رہی تھی

وہ سلطنت کے امن و امان کے لئے ایک مستقل خطرہ تھے، وہ اپنے نظام میں کسی اصلاح کو قبول کرنے کے لئے تیار نہ تھے، یہی وجہ تھی کہ سلیم کو ایک ایسی فوج قائم کرنے کا خیال پیدا ہوا جو یورپ کے جدید فوجی نظام کے مطابق مرتب کی گئی ہو، اور جس پر پوری طرح اعتماد کیا جاسکے، گزشتہ جنگ میں جو قیدی گرفتار ہو کر آئے تھے، اُن میں ایک ترک بھی تھا جو مدت سے روسی فوج میں ملازم تھا، اور ترقی کر کے لفٹننٹ کے عہدہ تک پہنچ گیا تھا، اُس کا نام عمر آغا تھا، صدر عظم یوسف پاشا اکثر اُس سے روسیوں کے فوجی نظام پر باتیں کیا کرتا تھا، چنانچہ عمر آغا کی خواہش پُر آنے عثمانیوں کا ایک دستہ یورپین طرز پر مرتب کئے جانے کی اجازت دیدی، عمر آغا نے اس دستہ کو یورپین طریقہ سے مسلح کر کے تربیت دینا شروع کیا، جنگ کے خاتمہ پر جب یوسف پاشا قسطنطنیہ کو واپس ہوا تو عمر آغا اور اُس کے نئے دستہ کو بھی ساتھ لایا اور اُن کے لئے قسطنطنیہ سے قریب ایک گاؤں میں چھاؤنی بنوا دی، جب سلیم کو اس کی اطلاع ہوئی تو اُس نے ایک روز خود جا کر اس دستہ کا معائنہ کیا، اور دیکھتے ہی عثمانی فوجوں پر اُسکی برتری محسوس کر لی، اُس نے نہ صرف اُسے قائم رکھا، بلکہ دیوان میں یہ تجویز پیش کی کہ نئی چری میں بھی یہ جدید نظام جاری کر دیا جائے نئی چری نے اس کے خلاف بغاوت کر دی، اس بغاوت کو فرو کرنے کے لئے سلیم کو بالآخر وعدہ کرنا پڑا کہ نظام جدید کی پابندی نئی چری پر عائد نہ کی جائے گی، تاہم عمر آغا کا دستہ بدستور قائم رکھا گیا،

۱۷۹۶ء میں جہز دوبائے (Dubayet) جمہوریہ فرانس کے سفیر کی حیثیت سے قسطنطنیہ آیا، وہ سلطان کو تذر دینے کے لئے متعدد توپیں، او

چند فرانسیسی توپچی اور انجینیر بھی اپنے ساتھ لیتا آیا تھا تاکہ عثمانی توپچی اُن کی مدد سے پورے
کے جدید حربی اصولوں سے واقف ہو جائیں اور اپنے سلاح خانوں اور نوپٹے جانے
کے کارخانوں میں ضروری اصلاحات جاری کر سکیں، اس کے ساتھ فرانسیسی پیدل
اور سوار فوجوں کے بہت سے انسر بھی تھے جنھیں وہ "سپاہی" (سوار) اور نیںی چری
(پیدل) فوجوں کی تنظیم و تربیت کے لئے لایا تھا، سلیم نے ان تحفوں کو بہت خوشی
کے ساتھ قبول کیا، اور ان سے فائدہ اٹھانے کی کوشش کی، چنانچہ توپخانوں میں
فرانسیسی توپچیوں کی مدد سے بہت کچھ اصلاحیں کی گئیں اور سواروں کا ایک دستہ
بھی یورپین طرز پر مسلح اور مرتب کر لیا گیا، لیکن نیںی چری نے برہم ہو کر یورپ
کے اسلحہ اور جنگی طریقوں کے اختیار کرنے سے قطعی انکار کر دیا، مجبوراً فرانسیسی فوج
نے اُسی فوج کو تعلیم دینے پر قناعت کی جو عمر آغا خاں کی تربیت میں قائم کی گئی
تھی، قسطنطنیہ پہنچنے کے چند ہی مہینوں کے بعد جنرل دوبائے کا انتقال ہو گیا اور
اُس کے بہترے انسر فرانس واپس چلے گئے، لیکن قدودان کو چک حسین پاشا نے نظام
جدید کی قدر و اہمیت کا اندازہ کر کے کچھ انسروں کو اپنی ملازمت میں رکھ لیا اور انہی
اوپر کئی تنخواہوں کا لالچ دیکر مسلمانوں کو عمر آغا کی فوج میں داخل ہونے کی ترغیب دی، ہمسہ آج
فرانس اور دولت علیہ کے درمیان جنگ چھڑی تو اس نئی فوج کی تعداد چھ سو تھی،

بحرہ کو چک حسین پاشا نے ۱۶۹۲ء میں قدودان پاشا مقرر ہوا تھا، وہ بارہ سال تک اس عہد پر مامور رہا، اور اس میں
اُسے ترکی اور سلاح خانہ کی تنظیم کی اُسے فرانسیسی اور انگریزی بیروں کے نمونہ پر عثمانی بیروں کو از سر نو منظم کیا
۱۷۰۰ء "نظام جدید" اُس نئی فوج کا بھی نام تھا جو پورے جدید فوجی نظام کے مطابق مرتب کی گئی تھی اور سلیم کی

اصلاحات کا مجموعی نام بھی "نظام جدید" تھا،

اور بہت سے نئے جنگی جہاز بنوائے، اُس نے سوئڈن اور فرانس کے ماہر انجینئروں کی ایک بڑی تعداد بلوائی اور اُن کی مدد سے عثمانیوں کو جدید طرز کی توپیں ڈھان سکھائیں، سلطان عبدالحمید اول کے عہد میں بیرن دی توت کے زیر نگرانی ایک مدرسہ توپچیہ قسطنطنیہ میں قائم ہوا تھا، کوچک حسین پاشا نے اُسے نئے سرے سے منظم کیا اور ایک جدید بحری مدرسہ قائم کیا، ان مدارس کے طلبہ کیلئے اُس نے فنِ استحكامات سے متعلق فرانسیسی پروفیسروا بان اور دوسرے ماہرین فن کی کتابوں کے ترجمے ترکی زبان میں طبع کرائے، اور مدرسہ توپچیہ میں ایک کتبخانہ قائم کیا، جس میں وہ تمام اہم کتابیں جمع کیں جو یورپ میں جدید فنونِ جنگ اور ریاضیات پر لکھی گئی تھیں، اس کتبخانہ میں چار سو کتابیں تھیں، جن میں بہترین فرانسیسی مصنفین کی کتابوں کا انتخاب تھا، فرانسیسی زبان کی تعلیم کا بھی انتظام کیا گیا، جو بقول ژولن "اُس زمانہ کے لحاظ سے نہایت مبہکانہ بدعت تھی، حسین پاشا نے بحری ڈاکوؤں کے استیصال کی بھی پوری کوشش کی، جنہوں نے بحرِ اچین کو اپنا مسکن بنا رکھا تھا اور تجارتی جہازوں پر چھاپے مارا کرتے تھے، اُس نے اپنے تقرر کے پہلے ہی سال میں لمبرو گنزینی (Lambro Lanziani) مشہور بحری ڈاکو کے بیڑہ کا قلع قمع کر دیا، اسکی سرگرمیوں سے ان ڈاکوؤں کی قوت بہت کچھ کمزور ہوئی۔

پنولین | اس درمیان میں انقلابِ فرانس کے ہنگامے شروع ہو گئے تھے، اور فرانسیسی فوجیں حریت، مساوات اور اخوت کے نعرے بلند کرتی ہوئی سرعت کے ساتھ آگے بڑھ رہی تھیں، چند سال کے اندر پنولین بونا پارٹ نے وٹس کی قدیم جمہوریہ کو صفحہ ہستی سے مٹا دیا، اور پھر اپنی فاتح فوج کے ساتھ

آسٹریا کی جانب بڑھا، لیکن سلیم نے دولت عثمانیہ کے قدیم دشمنوں (وینس و آسٹریا) کے خلاف اُس کے روایتی حلیف (فرانس) کے جارحانہ اقدام سے فائدہ اٹھانے کی مطلق کوشش نہیں کی بلکہ اپنی توجہ تمام تر ملکی اصلاحات کی جانب رکھی، شاہ فرانس لوئی شانزدہم کے قتل سے وہ ضرور متاثر ہوا، لوئی کے ساتھ اُس کے ذاتی تعلقات تھے، چنانچہ تخت نشینی سے پہلے بھی وہ اس سے خط و کتابت کیا کرتا تھا، پھر بھی اپنی سلطنت کی اندرونی حالت پر نظر رکھتے ہوئے نیز ان اصلاحات کی تکمیل کے لئے جو اُس نے شروع کر دی تھیں، سلیم کو یہ ضروری معلوم ہوا کہ یورپ کے اس ہنگامہ رستخیز سے الگ رہے، مگر اُس کی یہ کنارہ کشی زیادہ دنوں تک قائم نہ رہ سکی، ۱۷۹۷ء میں صلح نامہ کمپیو فرمیو (Campoformio) کے روسے جو آسٹریا اور جمہوریہ فرانس کے درمیان طے ہوا جمہوریہ وینس کا خاتمہ ہو گیا، خود وینس اور اُس کے اطالوی مقبوضات کا ایک بڑا حصہ آسٹریا کے ہاتھ آیا، اور بحر اڈریاٹک کے مقبوضات جزائر آیونین اور وہ شہر جو بحر اڈریاٹک کے مشرقی ساحل پر وینس کی ملک تھے، جمہوریہ فرانس کے قبضہ میں آئے، اس طرح فرانسیسی علاقے سلطنت عثمانیہ کی سرحد سے بالکل متصل ہو گئے، بنو لین کی حیرت انگیز فتوحات نے جمہوریہ فرانس کے حوصلے بہت بڑھا دیے تھے، چنانچہ جزائر آیونین کے حاصل کرنے کے بعد اُسے عثمانی مقبوضات کی طرف بڑھنے کا خیال پیدا ہوا، اور سلطنت عثمانیہ کے ضعف و اختلال نے اس خیال کو اور بھی تقویت پہنچائی، بہتیرے صوبوں کے پاشا مثلاً علی پاشا والی یانین، عثمان پاشا (پروان اوغلو) والی و دین اور جزائر پاشا، والی عکا، قریب قریب خود مختار ہو چکے تھے، مصر محض نام کے لئے سلطان کے زیر حکومت تھا، ورنہ

اصلی حکومت مملوکوں کی تھی، باب عالی کی طرف سے جو پاشا وہاں مقرر ہوتا تھا اسے حقیقۃً مملوکوں کے مقابلہ میں کوئی اختیار حاصل نہ تھا، سر دیا اور یونان بغاوت کے جذبات سے لبریز تھے اور صرف موقع کا انتظار کر رہے تھے، سارے یورپ کی طرح فرانس کی مجلس عاملہ (ڈائرکٹری) کو بھی یقین تھا کہ سلطنت عثمانیہ کا خاتمہ بہت قریب ہے اور وہ اس سلطنت کی تقسیم میں سب سے بڑا حصہ لینے کا قصد کر رہی تھی، اسی غرض سے نپولین نے اپنے فرستادے ان میں سے کئی صوبوں خصوصاً یونان میں روانہ کئے تھے، اور وہاں کے باشندوں کو اطمینان دلایا تھا کہ اگر وہ دولت علیہ کے خلاف علم بغاوت بلند کریں گے تو فرانسیسی فوج ان کی مدد کرے گی، چنانچہ طولوں میں پینتیس ہزار آزمودہ کار فرانسیسی سپاہیوں کی ایک فوج تیار کی گئی، جنگی جہازوں کے علاوہ سواری اور بار برداری کے تین سو جہاز تھے، عام طور پر یہ قیاس کیا جاتا تھا کہ حملہ سلطنت عثمانیہ کے کسی یورپین صوبہ پر ہوگا، لیکن آخر وقت میں نپولین کی تحریک سے حکومت فرانس نے یہ فیصلہ کیا کہ مصر کی راہ سے انگلستان پر ضرب لگائی جائے، نپولین کو یہ اُمید تھی کہ وہ مصر کو فتح کرنے کے بعد ہندوستان پر حملہ کرے گا، اور سلطنت برطانیہ کو برباد کر کے فرانس کے لئے ایک عظیم الشان منہر فی سلطنت قائم کرے گا، لیکن مصر دولت عثمانیہ کے زیر حکومت تھا، اور مملوکوں کی سرکشی اور علی خود مختاری کے باوجود سلطان کی فرماں روائی سے آزاد نہیں سمجھا جاتا تھا، دولت عثمانیہ اور فرانس کے درمیان دوستانہ تعلقات مدت سے قائم تھے، اس لئے مصر پر حملہ کرنے کا کوئی معقول عذر فرانس کے پاس نہ تھا، مگر نپولین باب عالی کی کمزوری اور مملوکوں کی سرکشی سے پوری طرح واقف تھا، اس نے مصر

پہنچ کر اپنی مہم کا مقصد یہ ظاہر کیا کہ میں سلطان کی حمایت اور اہل مصر کو ملوکوں کے مظالم سے نجات دلانے آیا ہوں، اسی مصلحت سے اُس نے دولت عثمانیہ کے خلاف کوئی اعلان جنگ نہیں کیا،

پنولین کو حکومت فرانس کی طرف سے یہ خفیہ احکام ملے تھے کہ مصر پر قبضہ کر کے جہاں تک ممکن ہو انگریزوں کو اُن کے ایشیائی مقبوضات سے نکال دیا جائے، بحر احمر پر فرانسیسی تسلط مکمل طور پر قائم کر دیا جائے، اور مالٹا پر قبضہ کر لیا جائے، ان احکام کے علاوہ خود پنولین کی ذاتی ایکسپریس بھی کہ ایشیا میں ایک عظیم الشان سلطنت قائم کرنے کے بعد یونانیوں اور دوسرے عیسائی فرقوں کو دولت عثمانیہ کے خلاف اُبھارے، ترکوں کو شکست دیکر قسطنطنیہ پر قبضہ کر لے، اور پھر وہاں سے یورپ پر حملہ آور ہو،

مالٹا ۱۹ مئی ۱۷۹۸ء کو پنولین نہایت خاموشی کے ساتھ طوون سے روانہ ہوا، اُس کے ساتھ فرانس کے علماء اور ماہرین فن کی ایک جماعت بھی تھی جو مصر کے مطالعہ اور وہاں کے حالات کی اصلاح و ترقی کے اسباب پر غور کرنے کے لئے اس مہم میں شریک کی گئی تھی، پنولین نے مہم کے اصلی مقصد کو یہاں تک خفیہ رکھا کہ فوج کو بھی اطلاع نہ دی، طوون سے روانگی کے تین ہفتہ بعد فرانسیسی سیرٹا مالٹا پہنچا، مبارزین سینٹ جان کی وہ شجاعت جس نے سیدمان عظیم جیسے فاتح کے حملہ کو بھی ناکام رکھا تھا، دو صدیوں کے اندر عیش و عشرت کی نذر ہو چکی تھی، باہمی اختلافات نے اُن کی رہی سہی قوت کو بھی ختم کر دیا تھا، چنانچہ انھوں نے بہت جلد ہتھیار ڈال دیے اور یہ اہم جزیرہ سلطنت فرانس میں شامل کر لیا گیا،

اسکندریہ | مالٹا کی فتح کے بعد نپولین نے جزیرہ کریٹ کا رخ کیا، مگر یہ معلوم کر کے کہ انگریز امیر البحر لنسن (Melrose) اُس کے تعاقب میں ہو، وہ فوراً اسکندریہ کی طرف روانہ ہو گیا، اور اب پہلی بار اُس نے فوج کو اُس کی منزل مقصود سے آگاہ کیا، اُس نے اپنے اعلان میں فوج کو یوں مخاطب کیا۔

”سپاہیو! تم ایک ایسی فتح کے لئے جا رہے ہو جس کے اثرات دنیا کی تہذیب اور تجارت پر بے حساب ہوں گے، تم انگلستان پر موت کی ضرب لگانے سے پہلے ہی ایک نہایت یقینی اور کاری ضرب لگاؤ گے، مالیک جو تہا متر انگریزی تجارت کے حامی ہیں تمہارے پہنچنے کے چند ہی دنوں بعد نیست و نابود ہو جائیں گے“

لنسن کو جب طولون سے فرانسیسی بیڑے کی روانگی کا علم ہوا تو یہ قیاس کر کے کہ نپولین مصر پر حملہ کرنا چاہتا ہے، خود بھی اپنے جنگی جہازوں کے ساتھ اسکندریہ کی طرف روانہ ہو گیا، لیکن وہاں ۲۸ جون کو پہنچنے کے بعد اُسے اطلاع ملی کہ فرانسیسی بیڑے کا کہیں پتہ نہیں، چنانچہ یالوس ہو کر وہ سسلی کو لوٹ آیا، اس کی واپسی کے دو ہی روز بعد یکم جولائی کو نپولین اسکندریہ پہنچا، وہاں کا مختصر تر کی دستہ زیادہ دیر تک مقابلہ نہ کر سکا، ۱۷ محرم ۱۲۱۳ھ مطابق ۲ جولائی ۱۸۰۱ء کو نپولین نے اسکندریہ پر قبضہ کر لیا،

اسکندریہ پر حملہ کرنے کا عذر نپولین اس کے سوا کچھ نہ پیش کر سکا کہ مصر برصغیر حکومت مملوکوں کی ہے اور وہ انگریزی تجارت کے حامی ہیں، نیز یہ کہ انھوں نے فرانسیسی تاجروں کے ساتھ بد سلوکیاں کی ہیں، بہر حال اُس نے باب عالی کو

یہ باور کرانے کی کوشش کی کہ مصر کا حملہ حقیقتہً ایک دوستانہ فعل ہے، کیونکہ اس مملوکوں کی قوت کا خاتمہ ہو جائیگا جنہوں نے عثمانی اقتدار کو محض نام کے لئے باقی رکھا ہے۔ لیکن نپولین کی خاص کوشش یہ تھی کہ مصر کے عام باشندوں کی حمایت حاصل کیجائے۔ چنانچہ اُس نے اپنے سپاہیوں کو حکم دیا کہ مسلمان باشندوں کے ساتھ کوئی بدسلوکی نہ کیجائے اُس نے ایک اعلان شائع کیا جس میں مملوکوں کے مظالم کا ذکر کرنے کے بعد اپنے کو اہل مصر کا حامی اور مددگار ثابت کرنا اور انہیں اس امر کا یقین دلانا چاہا کہ فرانسیسی محکمہ کا مقصد صرف یہ ہے کہ مصر کو مملوکوں کے پنجے سے نجات دلائی جائے۔ ”ایک طویل مدت سے جارحیا اور کوہ قاف میں خریدے ہوئے غلاموں کا گروہ دنیا کے سب سے زیادہ خوبصورت مقام کو اپنے مظالم کی آماج گاہ بنائے ہوئے ہے، لیکن خداوند عالم جس کے اختیار میں سب کچھ ہے، اُن کی سلطنت کے ختم کرنے کا فیصلہ کر چکا ہے، اے اہل مصر! انہوں نے تم سے بیان کیا ہے کہ میں تمہارے مذہب کو برباد کرنے کی غرض سے آیا ہوں، اُن کی باتوں کا یقین نہ کرو، انہیں یہ جواب دو کہ میں تمہارے حقوق کو دوبارہ قائم کرنے اور غاصبوں کو سزا دینے کے لئے آیا ہوں اور یہ کہ خدا، اُس کے رسول اور قرآن کی جتنی عزت ملوک کرتے ہیں اُس سے زیادہ میں کرتا ہوں..... نہایت خوش نصیب ہیں وہ لوگ جو ہمارا ساتھ دیں گے، اُن کی خوشحالی اور مرتبہ میں ترقی ہوگی،..... لیکن سخت افسوس ہے، اُن کی حالت پر جو مملوکوں کے ساتھ ہو کر

۱۔ سوانح نپولین اول از ڈاکٹر بالینڈ فرزند ۱۸۰۵ء مطبوعہ لندن ۱۹۱۱ء

The Life of Napoleon I by J Holland Rose

ہم سے لڑیں گے، ہر شخص ملوکوں کی تباہی پر خدا کا شکر ادا کرے گا، اور پکارے گا۔ بزرگی اور عظمت ہے سلطان کے لئے بزرگی اور عظمت ہے فراموشی فوج کے لئے جو سلطان کی حلیف ہو، ملوکوں پر لعنت اور اہل مصر کیلئے خوشی۔^۱ پھولین نے مصریوں کے اطمینان کے لئے اٹلی اور مالٹا کی فتوحات کا بھی حوالہ دیا: ”کیا ہم نے پوپ کو برباد نہیں کر دیا جو لوگوں کو مسلمانوں سے جنگ کرنے کا حکم دیتا تھا؟ کیا ہم نے ہارزین مالٹا کو برباد نہیں کر دیا سیکے کہ وہ احمق یہ خیال کتے تھے کہ مسلمانوں سے جنگ کرنا خدا کی مرضی کے مطابق ہو؟“

قاہرہ کی مہم | اسکندریہ میں ایک فوجی دستہ جنرل کیلبر (Calverley) کے زیر قیادت متعین کر کے پھولین ایک مہفتہ کے اندر قاہرہ کی طرف روانہ ہو گیا، ارگستان میں دھوپ کی شدت فرانسسی فوجوں کے لئے ناقابل برداشت تھی، پیاس کی تکلیف سب سے زیادہ تھی، راستہ کے کنودوں کو عربوں نے پتھر کے ٹکڑوں سے پاٹ دیا تھا، اور تھوڑا سا پانی بھی بڑی مشکل سے دستیاب ہوتا تھا، نتیجہ یہ تھا کہ ایک ایک گھونٹ پانی کے لئے سپاہی آپس میں لڑ بیٹھتے تھے، اُس فوج کا ایک اعلیٰ افسر بیان کرتا ہے کہ ایک گلاس پانی سونے کی تول بکتا تھا، سپاہیوں کے علاوہ افسروں میں بھی اس مہم کے شہداء سے سخت برہمی تھی، ان حالات کے باوجود خود پھولین کے عزم و استقلال میں کوئی فرق نہ پیدا ہوا اور نہ اُس کے بشرے سے خفیت سی پریشانی بھی ظاہر ہوتی تھی، ایک روز ایک فوجی دستہ کے جس کا پیمانہ صبر لبریز ہو رہا تھا، ایک سپاہی نے بے خوف ہو کر پھولین سے یہ سوال کیا کہ ”کیا آپ اسی طرح ہم لوگوں کو ہندوستان لیجائیں گے؟“ پھولین نے فوراً

لئے اور سب
میں امر

جواب دیا کہ ”نہیں، میں تم جیسے سپاہیوں کے ساتھ اس مہم پر روانہ نہ ہو سکتا۔“
سوال کرنے والا اور اُس کے ساتھی اس جواب سے پانی پانی ہو گئے،

جنگِ اہرام | مراد بے اور ابراہیم بے نے جو ملوکوں کے سردار اور حقیقہً مصر کے
اصلی حکمران تھے آگے بڑھ کر فرانسسی فوج کو روکنا چاہا، پہلے آٹھ سو ملوک سواروں
کا ایک دستہ سامنے آیا جسے پولین نے آسانی کے ساتھ منتشر کر دیا، لیکن جب وہ
قاہرہ کے قریب پہنچا تو، صرف ۱۲۱۳ء مطابق ۲۱ جولائی ۱۷۹۸ء کو انباہتہ کے مقام
پر مراد بے سے مقابلہ پیش آیا، جو دس بارہ ہزار سواروں کو لیکر پایہ تخت کی حفاظت
کے لئے مستعد کھڑا تھا، اس معرکہ میں جو جنگِ اہرام کے نام سے مشہور ہے دیکھو کہ
اہرام مصر سامنے نظر آ رہے تھے، ملوکوں نے ایسی شجاعت دکھائی کہ فرانسسی تھکر
رہ گئے، لیکن ان کی حیرت انگیز شجاعت گولیوں کی بارش کے سامنے کارگر نہ ہو سکی
علاوہ بریں فرانسسی فوج کی تعداد تیس ہزار تھی، اور یہ سب نہایت آزمودہ کار
سپاہی تھے، برخلاف اس کے مراد بے کی فوج میں باڑہزار سے زیادہ آدمی نہ تھے،
جن میں ملوک صرف پانچ ہزار تھے، باقی نو آموز فلاحین تھے، مراد بے کی شکست
سے قاہرہ کا راستہ صاف ہو گیا، اور چھ روز بعد پولین نے اُس پر باضابطہ قبضہ کر لیا،
دو ہفتہ تک قاہرہ میں قیام کرنے کے بعد وہاں کے ضروری انتظامات سے فارغ
ہو کر بنولین ابراہیم بے کے تعاقب میں روانہ ہوا اور اُسے شکست دیکر شام کی طرف
بھگا دیا،

جنگِ نیل | اس درمیان میں نلن یہ معلوم کر کے کہ فرانسسی بیڑہ مصر پہنچ چکا ہے، اسکندریہ

کی طرف روانہ ہو گیا تھا، اور پہنچتے ہی، اصفہر مطابق یکم اگست کو اُس نے فرانسیسی جہازوں پر جو علیج بوقریس لنگر انداز تھے حملہ کر دیا، یہ لڑائی تاربخوں میں جنگ نیل کے نام سے مشہور ہے، نمین کو شاندار فتح حاصل ہوئی، فرانسیسی امیر البحر مارا گیا، اُس کے تقریباً تمام جہاز برباد ہو گئے یا گرفتار کر لئے گئے، نتیجہ یہ ہوا کہ نپولین کی فوج جو قاہرہ پر قابض تھی فرانس سے بالکل منقطع ہو گئی، نپولین کو اس حادثہ کی اطلاع اُس وقت ہوئی جب ابراہیم بے کو نکست دینے کے بعد ۱۹ اگست کو وہ قاہرہ واپس آیا، اُس نے یہ خبر سن کر صرف اس قدر کہا: ”اب ضروری ہو کہ یا تو ہم انہی ملکوں میں رہ جائیں یا قدما کی طرح شاندار طریقہ سے یہاں سے نکلیں، انگریز ہمیں مجبور کر رہے ہیں کہ ہم اپنے قصد و ارادہ سے زیادہ بڑے کارنامے کر دکھائیں“

قیام مصر | نپولین نے یہ دیکھ کر کہ موجودہ صورت حال میں فرانس سے کمک نہ پہنچ سکتی اور مصر میں مجبوراً قیام کرنا بڑے گناہ کی سی تدبیریں اختیار کیں جن سے اُس کی فوج کو خوار مدد کی ضرورت باقی نہ رہی، طولوں سے اُس کے ساتھ مختلف علوم و فنون کے اہل کمال آئے تھے، چنانچہ ان میں سے بعض نے سامانِ رسد کی دشواریاں دور کرنے کے لئے بڑے پیمانہ پر غلہ کی کاشت شروع کی اور غلہ پیسنے کے لئے بڑی بڑی یون چکیاں قائم کیں، بعض نے انگور کے باغ لگائے اور سپاہیوں کے لئے ایک قسم کی جو کی شراب تیار کی، آلات اور مشینوں کی فراہمی کے لئے کارخانے قائم کئے گئے، زمین سے خام شورہ نکالا گیا اور شورہ کے کارخانوں میں فوج کی ضروریات کے لئے کافی بارود تیار کی گئی،

علی سرگرمیاں | علی سرگرمیوں کا بھی یہی حال تھا، نپولین نے ایک کیمیاوی

مصل قائم کیا جہاں فرانس کے مشہور علمائے سائنس برتھولٹ (Berthollet) اور مونج (Monje) تجربے کیا کرتے تھے، پتولین ان تجربوں کو دیکھنے کے لئے خود بھی ہفتہ میں کئی بار مصل میں جایا کرتا تھا، اُس نے علمائے سائنس کی ایک مجلس "ادارہ مصریہ" کے نام سے قائم کی، جس کا افتتاح ۲۳ اگست ۱۷۹۸ء کو ایک مملوک سردار کے محل میں بڑی شان و شوکت کے ساتھ کیا گیا، مونج اس مجلس کا صدر اور پتولین نائب صدر تھا، اس مجلس میں مستند علمی شخصے تھے، پتولین نے اپنا نام شعبہ ریاضیات میں درج کرایا، ارکانِ مجلس کے کارنامے علمی تجربات تک محدود نہ تھے، بلکہ اُن کی سرگرمیوں کا کافی حصہ مصر کے آثارِ قدیمہ، وادی نیل کی پیمائش اور ارضیاتی تحقیقات پر مشتمل تھا، پتولین نے ایک موقع پر کہا تھا کہ "اصلی اور وحل فتوحات جن پر بعد میں افسوس اور پشیمانی نہیں ہوتی وہی ہیں جو جہالت پر حاصل کی جائیں" مصر کے چند روزہ قیام میں اُس نے جو کچھ کر دکھایا وہ اس کے تمام کارناموں میں اس قول کی بہترین شرح ہے،

مصریوں سے میل جول | پتولین کی ان سرگرمیوں سے ظاہر ہوتا تھا کہ وہ مصر میں گویا مستقل طور پر قیام کرنے کا ارادہ رکھتا ہی، ملکی باشندوں سے میل جول بڑھانے کے لئے اُس نے اُن کے رسم و رواج بھی اختیار کر لئے، اور اپنی قوم کے بعض رولج ان میں جاری کئے، وہ کبھی کبھی مصری لباس بھی پہنا کرتا تھا، اس نے در سے قائم کئے، ٹرکوں اور نہروں کی مرمت کرائی، اور نوجوان مصری عورتوں سے اپنی سپاہیوں کی شادی کر دی، فرانسیسی سپاہی بھی نئے ماحول سے جلد مانوس ہو گئے،

اور قاہرہ کے عیش و عشرت میں وطن کی یاد بھول گئے،

قاہرہ کی بناوت | لیکن پولین اگر یہ سمجھتا تھا کہ ان کارروائیوں سے اہل مصر فرانسسی

حکومت کو خوشی کے ساتھ قبول کر لیں گے تو اسکی غلط فہمی بہت جلد دور ہو گئی

۱۲ اکتوبر ۱۹۱۷ء کو قاہرہ میں ایک زبردست بناوت نمودار ہوئی جس میں بہت سے

فرانسیسی مارے گئے، تاہم مجان وطن کی یہ کوشش بالکل ناکام رہی، اُن سے تہمت

خوفناک انتقام لیا گیا، فرانسیسی مورخ ارنسٹ ہامیل (Ernest Hamel)

لکھتا ہے :-

”یہ بناوت ہولناک، وحیاناہ اور ظالمانہ طریقہ سے فرو کی گئی، دتے

قائم کر کے فوج باغیوں پر ٹوٹ پڑی اور انھیں سچ سچ ذبح کر کے ڈال دیا،

بوناپارٹ نے حکم دیدیا تھا کہ تمام مسلح باشندے جو سڑک پر پائے جائیں قتل

کر دیے جائیں، باغیوں نے جلد اطاعت قبول کر لی، اگرچہ اُن کے پاخانہ ہزا

سے زیادہ آدمی قتل ہو گئے، فاتح پولین کی رحمدلی کی بہت کچھ تعریف کی گئی ہے

لیکن اس رحمدلی کی ایک مثال ہمارے سامنے ہے، ایک مقررہ مدت تک تین

قیدی روزانہ قتل کئے جاتے رہے، مقصد یہ تھا کہ لوگوں کے دلوں میں دہشت

بیٹھ جائے، ایک روز صبح کو فرانسیسی دستے پُخروں کا ایک جھنڈ جن پر بورے لگے

ہوئے تھے ہنکاتے ہوئے قاہرہ میں لائے، اُس وقت وہاں آدمیوں کا بڑا اثر و جہم

تھا، اور ہر شخص یہ معلوم کرنے کا مشتاق تھا کہ بوروں میں کیا چیز ہے، پسایہوں نے

بیک وقت تمام بورے کھول ڈالے اور اُن کے اندر سے سیکڑوں سہر برآمد ہوئے

..... آخر ان بد نصیبوں کا جرم کیا تھا؟ صرف یہ کہ وہ اپنے وطن کو آزاد کرانا

چاہتے تھے جسے دشمن نے حملہ کر کے برباد کر ڈالا تھا، اس میں کوئی شبہ نہیں کہ گینٹن کے سیاہ باشندے یوروپین تہذیب کے متعلق کوئی اچھی رائے قائم نہ کریں گے۔

اعلان جنگ | بنولین کے حملہ کے وقت مصر اگرچہ عملاً ملکوں کے زیر تسلط تھا تاہم

دولت عثمانیہ کی سیادت بدستور تسلیم کی جاتی تھی، اور وہاں کا حاکم اعلیٰ باب عالی ہی کا فرستادہ پاشا ہوا کرتا تھا، چونکہ سلطنت عثمانیہ کی بحری طاقت قابل اطمینان نہ تھی اور سمندر کی راہ سے فرانسیسی فوجوں کی کمک روکی نہیں جاسکتی تھی، اس لئے سلیم کو

اعلان جنگ کرنے میں کسی قدر تامل تھا، لیکن مصر کی فتح سے ہندوستان پر بھی زور پڑتی تھی، اور بنولین کی "شرقی سلطنت" کی ایکم اب محض نہ رہ گئی تھی، اس لئے

انگلستان نے اس خطرہ کے سدباب کے لئے باب عالی کی طرف دوستی کا ہاتھ بڑھایا، اسی طرح روس نے بھی فرانس کی دشمنی میں دولت علیہ سے اتحاد کرنے کی

خوشامد کی، اور اپنا جی بیڑہ اسکی مدد کے لئے پیش کیا، چنانچہ سلطنت عثمانیہ، انگلستان اور روس کے درمیان ایک اتحاد قائم ہو گیا، اور باب عالی نے ۲۱ مئی ۱۸۴۰ء

(۲۱ ستمبر ۱۷۹۷ء) کو جمہوریہ فرانس کے خلاف جنگ کا اعلان کر دیا، اس کے بعد روسی

اور ترکی بیڑوں نے در دانیال سے نکل کر جزائر آئونیون پر قبضہ کر لیا جو معاہدہ کیونوور

کے روسے سلطنت فرانس میں شامل کر لئے گئے تھے، روس اور دولت عثمانیہ کا یہ

پہلا اتحاد تھا جو ایک متفقہ جنگ کے لئے کیا گیا تھا، دونوں عیلت اب تک ایک

دوسرے کے شدید ترین دشمن تھے،

شام | سلیم نے شام اور جزیرہ روس میں فوجوں کی تیاری کا

حکم دیا، شام کی فوج کا پہلا سالار جزار پاشا مقرر ہوا جو اپنی سابق خود سری کے باوجود اُس وقت دولت عثمانیہ کی خدمت کے لئے آمادہ ہو گیا تھا، تجویز یہ تھی کہ شامی فوج صحرا کو عبور کر کے فرانیسیہوں پر مصر میں حملہ آور ہو، اور اُسی وقت مصطفیٰ پاشا روڈس کی فوج کے ساتھ خلیج ابوقیر کی طرف سے حملہ کرے لیکن بجائے اسکے کہ پنولین مصر میں ان حملوں کا انتظار کرتا وہ چپیس ہزار سپاہیوں کو لیکر جن میں کچھ ملک بھی شامل تھے، جنوری ۱۷۹۸ء میں شام کی طرف روانہ ہو گیا، اور ۱۵ فروری کو العریش، ۲۵ فروری کو غزہ اور ۱۷ اپریل کو یافہ فتح کر لیا، یافہ کے ترکی دستے نے جس کی تعداد پانچ ہزار تھی، اس شرط پر ہتھیار ڈالے تھے کہ انھیں فوجی قیدی سمجھا جائیگا، لیکن شہر پر قبضہ کرنے کے بعد پنولین نے معاہدہ کی خلاف ورزی کی اور پورے دستہ کو قتل کر دیا،

اس کے بعد وہ عساکر کی طرف بڑھا جس کی فتح کے بعد پورے شام کی فتح میں کوئی روک باقی نہ رہ جاتی، ۲۰ مارچ کو محاصرہ شروع ہوا، اور دو ہفتے تک جاری رہا، لیکن پنولین کی ساری کوششیں بیکار ثابت ہوئیں اور یہ شہر فتح نہ ہو سکا، محصور کی غیر معمولی شجاعت کے علاوہ ناکافی کی ایک بڑی وجہ یہ بھی تھی کہ بحری دست سے عساکر کو مدد فراہم نہیں رہی تھی، اور محاصرہ کے لئے جو بڑی بڑی توپیں پنولین نے سمندر کے راستہ سے روانہ کی تھیں انھیں انگریز امیر البحر سرسڈنی اسمتھ نے چھین لیا تھا اور خود فرانیسیہوں کے خلاف استعمال کر رہا تھا، اس درمیان میں پنولین کو یہ اطلاع ملی کہ دمشق کی عثمانی فوج عساکر کی مدد کے لئے روانہ ہو چکی ہے اُس نے جنرل کلیر کو ایک دستہ کے ساتھ روانہ کیا، کہ اس فوج کو آگے بڑھنے سے

روکے، جبل طاہر کے قریب فریقین کا مقابلہ ہوا، اور ترکوں نے کلیر کے پوسے دستہ کو گھیر لیا، اگر پولین عین وقت پر اُس کی مدد کے لئے نہ پہنچ جاتا تو کلیر مع اپنے سپاہیوں کے گرفتار ہو جاتا، لیکن ۶ اپریل کو جبل طاہر پہنچے ہی اُس نے ترکوں کو شکست دیکر بھاگ دیا، اس کے بعد وہ پھر عکا واپس آگیا، ماری کو روڈس سے فوجی کمک پہنچی جس سے محصورین کے حوصلے اور بڑھ گئے، اس کے بعد کلیر نے پوری قوت کے ساتھ ایک آخری حملہ قلعہ پر کیا، مگر وہ بھی پہلے حملوں کی طرح ناکام رہا، آخر مایوس ہو کر پولین نے ۲۰ مئی کو محاصرہ اٹھالیا، اور مصر کی طرف روانہ ہوا، اُسکی ”مشرقی سلطنت“ کی ایکم ہمیشہ کے لئے درہم برہم ہو گئی، عکا کی طرف دیکھ کر اُس بڑی حسرت سے کہا کہ ”اُس حقیر قلعہ سے مشرق کی قسمت وابستہ تھی۔“

جنرل ابوقیر | پولین کے مصر پہنچنے کے بعد ہی روڈس کی پندرہ ہزار عثمانی فوج مصطفیٰ پاشا کے زیر قیادت خلیج ابوقیر میں داخل ہوئی اور آسانی کے ساتھ وہاں کے فرانسیسی دستہ کو شکست دیدی، یہ سنکر پولین فوراً قاہرہ سے روانہ ہو کر ۲ جولائی کو ابوقیر پہنچا، مصطفیٰ پاشا پہلے سے تیار تھا، لڑائی گھسان کی ہوئی اور ترک ایسی بہادری سے لڑے کہ فرانسیسیوں کے پیر اکھڑ گئے، لیکن فتح کے جوش میں انھوں نے منتشر ہو کر زخمی سپاہیوں کے سر کاٹنے شروع کر دیئے، پولین نے فوراً اس حالت سے فائدہ اٹھایا، اور اپنے تازہ دم دستوں کو جنرل میورا (Meuraud) کی سرکردگی میں تیزی کے ساتھ آگے بڑھایا، میورا عثمانی سرعصر کے خیمہ تک پہنچ گیا یہاں تک کہ دونوں میں دست بدست لڑائی ہونے لگی، اور دونوں نے ایک دوسرے کو زخمی کیا، اس عرصہ میں ترک جو پہلے ہی منتشر ہو چکے تھے، فرانسیسیوں

کے تازہ حملہ کا مقابلہ نہ کر سکے اور بھاگ کھڑے ہوئے، بہترے جان بچانے کے لئے سمندر میں کود پڑے اور انہیں سے زیادہ تر ڈوب کر ہلاک ہو گئے، ایسی صورت میں مصطفیٰ پاشا کے لئے ہتھیار ڈال دینے کے سوا کوئی چارہ نہ رہ گیا، اس فتح نے عسکری ناکامی کی کچھ تلافی کر دی، اور مصر میں پولین کا اقتدار قائم ہو گیا، مصر پر عثمانی تسلط | انہی دنوں فرانس سے جو اطلاعات موصول ہوئیں ان کے

حفاظ سے پولین نے جلد از جلد وہاں پہنچ جانا ضروری خیال کیا، چنانچہ مصر کا انتظام جبرل کلیبر کو سپرد کر کے وہ ۲۲ اگست کو نہایت خفیہ طور پر اپنے بعض افسروں کے ساتھ اسکندریہ سے فرانس کو روانہ ہو گیا، کلیبر نے سڈنی اسمتھ سے جو مصطفیٰ پاشا کی فوج کے ساتھ مصر آیا تھا صلح کی گفتگو شروع کی اور بالآخر تھلینہ مصر کا معاہدہ کیا، لیکن جب برطانوی امیر البحر لارڈ کاٹھ (Cathcart) نے اس امر پر اصرار کیا کہ فرانسیسی فوج کو اپنے ہتھیار رکھ دینے چاہئیں تو کلیبر نے غصہ سے معاہدہ چاک کر ڈالا، اور اپنے سپاہیوں سے مخاطب ہو کر کہا: ”سپاہیو! اس گستاخی کا جواب فتوحات کے سوا کچھ نہیں ہو سکتا، چنانچہ وہ چھ ہزار کا ایک دستہ لیکر عثمانی فوج پر حملہ آور ہوا، جو ادا ائل منشاہ میں صدرِ اعظم کے زیرِ کمان مصر پہنچی تھی، اور ۲۰ مارچ کو ہلیو پولیس (Heliopolis) کی جنگ میں اُسے شکست دی، لیکن اس کے چند روز بعد کسی نے اُسے قتل کر دیا، کلیبر کا جانشین منو (Ménou) اپنی فوجی لیاقت کے اعتبار سے اُس کا ہم پلہ نہ تھا، جنگ ہلیو پولیس کے بعد ایک سال تک فرانسیسی فوج مصر پر قابض رہی مارچ ۱۸۰۱ء میں سربراہِ کریمی (Berthier) کی سرکردگی میں ایک انگریزی

مصر آئی، اس کے بعد ایک دوسری فوج جنرل پروڈ (Prod) کے ساتھ پہنچی، فرانسیسی فوج کا کچھ حصہ قاہرہ میں تھا، اور کچھ اسکندریہ میں، مارچ میں سربراہ کریمبی نے اسکندریہ میں فرانسیسیوں کو شکست دی اور جون میں ترکی اور انگریزی فوجوں نے قاہرہ کے فرانسیسی دستہ کو ہتھیار ڈالنے پر مجبور کر دیا۔ ستمبر میں فرانسیسی سپہ سالار نے مصر سے نکل جانے کا معاہدہ کیا، فرانسیسی فوج کو انگریزی جہازوں پر فرانس واپس جانے کی اجازت دی گئی، اور مصر پر دولت عثمانیہ کا تسلط از سر نو قائم ہو گیا،

فرانس سے صلح | مارچ ۱۸۰۲ء میں انگلستان اور فرانس کے درمیان معاہدہ امیان (Amiens) کے رو سے ایک عارضی صلح ہو گئی، ساتھ ہی فرانس اور دولت علیہ کے درمیان بھی صلح نامہ ہو گیا، نپولین نے فرانس کے قفل اول کی حیثیت سے مصر پر دولت عثمانیہ کی فرماں ردائی تسلیم کر لی، اور سلطان نے اُن حقوق و مراعات کی تجدید کی جو اہل فرانس کو اپنے سابق بادشاہوں کے عہد میں سلطنت عثمانیہ میں حاصل تھے،

اندرونی شورشیں | ۱۸۰۲ء میں فرانس سے صلح ہو جانے کے بعد سلیم کو چار سال کے لئے جنگ سے ہمت مل گئی، لیکن جہاں تک سکون کا تعلق تھا وہ اس مختصر فرصت میں بھی میسر نہ آیا، وہابیوں نے شام پر از سر نو حملہ شروع کر دیا تھا، ۱۸۱۴ء میں انھوں نے مکہ معظمہ اور مدینہ منورہ پر قبضہ کر کے تمام عرب پر اپنا تسلط قائم کر لیا، مصر میں فرانسیسی فوجوں کے چلے جانے کے بعد مالیک کی خود سری بدستور شروع ہو گئی، باب عالی کی طرف سے جو فوجیں اُن کے

مقابلہ کیلئے بھیجی گئیں اُن سے وہ عرصہ تک لڑتے رہے، شام میں جزار پاشا پھر خود مختار بن بیٹھا اور مرتے دم دستِ آئینہ تک سرکشی پر قائم رہا، و دین میں بڑا اور غلو کی بغاوت باب عالی کی انتہائی کوششوں کے بعد بھی فرو نہ ہو سکی، یہاں کہ سلیم نے مجبور ہو کر دستِ آئینہ میں اسکی پوری مدحیات تک کے لئے اُسے اُن تمام علاقوں کا حاکم تسلیم کر لیا جن پر وہ بہ اختیار خود قابض ہو گیا تھا، اور بطور سند اُس کو درجہ اول کے پاشا کا نشان عطا کیا، عرضِ صلح کے زمانہ میں بھی سلطنت کے مختلف حصوں میں شورش برپا تھی،

سرویا | سب سے زیادہ نازک سرویا کا حال تھا، اُس وقت سرویا کا والی حاجی مصطفیٰ پاشا تھا، وہ ایک نہایت رحمدل اور دردمند شخص تھا، اور رعایا میں اس قدر مقبول تھا کہ عیسائی اُسے اہل سرویا کی ماں "پکارتے تھے، اس کے عہد میں ہر طرف امن و امان تھا، تجارت ترقی پر تھی، اور سب کے ساتھ یکساں عدل و انصاف ہوتا تھا، لیکن سلیم کی فوجی اصلاحات نے سرویا کے یہی چری دستوں کو اتنا براغیختہ کیا کہ اُنھوں نے بغاوت کر کے تمام صوبہ میں قتل و غارت گری شروع کر دی، نتیجہ یہ ہوا کہ سرویا کے باشندے عاجز آکر اُنکے مقابلہ کے لئے اُٹھ کھڑے ہوئے اور سلطانی فوجوں کی مدد سے اُن کو اپنے ملک سے نکال باہر کیا، مگر اس کامیابی سے اُن کے اندر آزادی کا حوصلہ پیدا ہو گیا، اور اب اُنھوں نے وطنی آزادی کے لئے خود دولت عثمانیہ کے خلاف علم بغاوت بلند کر دیا،

لے ریاستہائے بلقان، از مرقۃ، ۳،

اس جرات کے مختلف اسباب تھے، سلطنت عثمانیہ اور آسٹریا کی گذشتہ جنگ میں جس کا خاتمہ صلحنامہ سسٹوا پر ہوا تھا، جب آسٹریا کی فوجیں سرویا میں داخل ہوئیں تو وہاں کی عیسائی رعایا نے حملہ آوروں کا خیر مقدم کیا، اور فوجی دستے قائم کر کے دولت علیہ کے خلاف آسٹریا کو بہت کچھ مدد پہنچائی، صلحنامہ سسٹوا کے رو سے سرویا پھر دولت عثمانیہ کو واپس مل گیا، عثمانی تسلط کے قائم ہونے پر عیسائی رعایا کے فوجی دستے توڑ دیئے گئے، لیکن پچھلی جنگ میں جو فوجی روح اُن کے اندر پیدا ہو گئی تھی وہ قائم ہوئی، اس روح کو حاجی مصطفیٰ نے بھی زندہ رکھنا چاہا، اُس نے رعایا کو بنی چری کی غارت گری سے محفوظ رکھنے کے لئے سروی کاٹوا کے سطح دستے قائم کر دیئے، تحریک آزادی کا ایک دوسرا سبب وہ شورشیں تھیں جو خود مختار حکومت قائم کرنے کے سلسلہ میں متعدد صوبوں میں برپا تھیں، سرویا بھی ان شورشوں سے متاثر ہوئے بغیر نہ رہ سکا، اور اس کے باشندوں میں بھی آزادی کا جذبہ پیدا ہو گیا، یہ جذبہ انقلابِ فرانس کی ہنگامہ خیزوں سے اور بھی ترقی کر گیا، لیکن ان اسباب کے باوجود سرویا میں قومی آزادی کی تحریک دفعۃً تیز نہ ہو جاتی اگر بنی چری نے اپنے مظالم سے وہاں کے باشندوں کو عاجز نہ کر دیا ہوتا،

بنی چری کی قتل و غارتگری | یوں تو سلطنت کے ہر حصہ میں بنی چری کی خود سری بڑھی ہوئی تھی، لیکن سرویا میں بالخصوص اُن کی سرکشی کی کوئی انتہا نہ تھی، بلغراد اور دوسرے شہروں کے بنی چری دستے نہ صرف عیسائی رعایا میں لوٹ مار اور قتل و غارت گری کا بازار گرم کئے ہوئے تھے، بلکہ اپنے ہم مذہب "سپاسی"

جاگیرداروں پر بھی جن کو وہاں کی زمینیں سلطان کی طرف سے فوجی خدمات کے صلہ میں ملی تھیں اُن کا دستِ ستم اتنا ہی دراز تھا، چنانچہ عیسائی رعایا اور سپاہی جاگیردار دونوں نے نینی چری کے مظالم کے خلاف باب عالی میں فریاد کی، سلیم نے یکمیر پاشا کو بلغراد کا والی مقرر کر کے روانہ کیا، اور اُسے حکم دیا کہ نینی چری دستوں کو بلغراد اور سرویا کے تمام علاقوں سے نکال دے، یکمیر پاشا نے نینی چری کے سردار دلی احمد کو قتل کر کے انھیں سرویا سے نکال دیا، نینی چری نے پروان و غلو باغی و دین کے ہاں جا کر پناہ لی، پروان و غلو نے اُن کی سفارش باب عالی میں کی اور اس بات کی اجازت دلوادی کہ اگر وہ امن و سکون کے ساتھ رہنے کا وعدہ کریں تو بلغراد واپس آ سکتے ہیں، لیکن سرویا میں داخل ہونے کے بعد انکی غارت گری بدستور سابق پھر شروع ہو گئی، اُس وقت حاجی مصطفیٰ پاشا نے جو یکمیر پاشا کے بعد سرویا کا والی مقرر ہوا تھا اہل سرویا کو نینی چری کے مقابلہ کیلئے اُبھارا چنانچہ سروی دستوں نے پاشا اور سپاہی جاگیرداروں کی مدد سے اپنی کوششیں دیکر بھگا دیا، اس واقعہ کی اطلاع جب قسطنطنیہ اور سلطنت کے دوسرے حصوں کے نینی چری دستوں کو پہنچی تو اُن میں سخت برہمی پیدا ہوئی علما اور عام مسلمانوں کو بھی کفار کی مدد سے نینی چری کا سرویا سے نکالا جانا حد درجہ ناگوار ہوا، سلیم نے رے عامہ سے مجبور ہو کر مصطفیٰ پاشا کو حکم دیا کہ نینی چری کو بلغراد واپس آنے کی اجازت دیدی جائے، لیکن انھوں نے سرویا میں آتے ہی اپنے دشمنوں سے پورا پورا انتقام لینا شروع کر دیا، چنانچہ بلغراد پہنچ کر انھوں نے مصطفیٰ پاشا کو قتل کر دیا اور پھر پورے صوبہ کو چار حصوں میں تقسیم کر کے اپنی عمارت

کے چار سرداروں کو ہر حصہ کا حاکم مقرر کیا، اپنی تعداد کو ناکافی دیکھ کر انھوں نے
 بوسنیا اور البانیا کے باغیوں کی ایک مسلح فوج بھی تیار کر لی اور اس کے بعد یخوف
 ہو کر لوٹ مار کرنے لگے، یہاں تک کہ ان کے مظالم سے عیسائی رعایا اور مسلمان
 جاگیردار دونوں بالکل عاجز آ گئے، باب عالی کے پاس اُس وقت اتنی فوج
 نہ تھی کہ انھیں قابو میں لاسکے، اس لئے اُس نے صرف دھکی سے کام نہ لانا چاہا،
 اور انھیں متنبہ کیا کہ اگر وہ اپنا ہاتھ نہ روکیں گے تو اُن کی سرکوبی کے لئے غیر قوم
 اور غیر مذہب کے سپاہی متعین کر دیئے جائیں گے، یہی چری نے یہ قیاس کر کے
 کہ ان سپاہیوں سے باب عالی کی مراد سرویا کے عیسائی باشندے ہیں، انھیں
 بیدار قتل کرنا شروع کر دیا،

یہی چری کا استیصال | سرویا کے باشندوں میں آزادی کی روح اس سے پہلے
 ہی پیدا ہو چکی تھی، انھوں نے فوجی تربیت بھی ایک حد تک حاصل کر لی تھی، سلطانی
 فوج کی مدد سے ایک بار وہ انہی چری دستوں کو شکست بھی دے چکے تھے
 چنانچہ اب متفقہ طور پر انھوں نے اپنی قوم کے ایک کسان جارج پٹروویچ
 (George Petrovitch) کو جو تباہی میں عموماً قرہ جارج کے نام
 سے مشہور ہے، بہ سالار مقرر کر کے یہی چری کا مقابلہ شروع کیا، سپاہی جاگیرداروں
 نے بھی اُن کی مدد کی، اور باب عالی کی فوجیں بھی یکسر پاشا دلی بوسینا کی سرکردگی
 میں اُن کی مدد کے لئے آ گئیں، باب عالی نے یہ فیصلہ کر لیا تھا کہ اب کی بار بلخازاد
 کے یہی چری دستوں کا کامل استیصال کر دیا جائے، عیسائی رعایا بھی انتہائی
 غیظ و غضب میں ان کی بیخ کنی پر آمادہ تھی، نتیجہ یہ ہوا کہ یہی چری کو شکست ہوئی،

کچھ بھاگ کر پڑوان اوغلو کے پاس پناہ گریں ہوئے، البتہ قتل کر دیئے گئے،
 سرویا کا مطالبہ آزادی | یعنی چری کے استیصال کے بعد باب عالی نے حکم دیا
 کہ چونکہ ملک میں امن و امان قائم ہو گیا ہے، اس لئے سرودی دستوں کے باقی رکھنے
 کی ضرورت نہیں رہی، وہ توڑ دیئے جائیں، لیکن عیسائیوں میں اب آزادی کا صلہ
 پیدا ہو چکا تھا، اپنی چری کو شکست دیکر ان کی ہمتیں بہت بڑھی ہوئی تھیں، بلغراد
 اور چند دوسرے قلعوں کے علاوہ سرویا کے باقی تمام علاقوں پر انہی کا قبضہ
 چنانچہ بجائے اس کے کہ وہ باب عالی کے حکم کی تعمیل میں ہتھیار رکھ کر اپنے گھروں
 کو واپس چلے جاتے اور جاگیرداروں کے ماتحت زراعت اور دوسرے کاموں
 میں بدستور سابق مشغول ہو جاتے، انھوں نے ملکی آزادی حاصل کرنے کیلئے
 خود دولت علیہ کے خلاف جنگ شروع کرنے کا فیصلہ کیا اور فوجی مدد کے لئے
 ایک وفد اگست ۱۸۰۷ء میں زار روس کی خدمت میں بھیجا، زار نے انھیں مشورہ
 دیا کہ جنگ شروع کرنے سے قبل اپنے مطالبات باب عالی میں پیش کریں
 اور وعدہ کیا کہ باب عالی پر دباؤ ڈال کر ان کے مطالبات منظور کرانے کی
 کوشش کرے گا، چنانچہ اس ہدایت کے بموجب ۱۸۰۷ء میں اہل سرویا نے
 ایک وفد قسطنطنیہ بھیجا اور باب عالی سے یہ درخواست کی کہ آئندہ سرویا کے
 تمام قلعوں میں سرودی دستے متعین کر دیئے جائیں اور چونکہ گذشتہ ہنگاموں میں
 پورا صوبہ سخت مصیبتوں میں مبتلا تھا اس لئے خراج اور محاصل کا تمام بقایا
 معاف کر دیا جائے، ان میں سے پہلا مطالبہ نہایت اہم تھا، اس کے معنی یہ تھے
 کہ دولت عثمانیہ کے زیر سیادت انھیں حکومت خود اختیاری دیدی جائے،

روس کی جنگی تیاریاں | اس وقت روس اور فرانس میں جنگ چھڑ چکی تھی، اور روس باب عالی میں اپنا تسلط قائم کرنے کی کوشش کر رہا تھا، وہ اس جنگ میں دولت عثمانیہ کو اپنے اغراض کے لئے استعمال کرنا چاہتا تھا، ۱۸۰۶ء کے بعد جب روس اور دولت علیہ میں اتحاد قائم ہوا سلیم نے روس کو بہت سی خاص مراعات دیدی تھیں، جن کو ترک نہایت خطرناک خیال کرتے تھے، مثلاً ۱۸۰۶ء میں فرانس سے صلح ہو جانے کے بعد بھی اُس نے روسی جہازوں کے لئے باسفورس اور درانیال سے گزرنے کی اجازت باقی رکھی، حالانکہ یہ اجازت ابتداءً محض ضرورت جنگ کی بنا پر دی گئی تھی، قسطنطنیہ میں ترکوں نے اس اجازت کے قائم رکھنے پر اس قدر برہمی کا اظہار کیا کہ بالآخر مجبور ہو کر سلیم کو یہ اعلان کرنا پڑا کہ اگر روس کسی ایسی حکومت سے برسرِ پیکار ہو گا جس کے تعلقات دولت عثمانیہ سے دوستانہ ہوں گے تو یہ اجازت منسوخ کر دی جائیگی، اس اجازت سے فائدہ اٹھا کر روس نے جزائر آیونین میں اپنی فوجی قوت بہت بڑھائی تھی، اور ترک افسروں کے ہتھیار کے باوجود البانیوں کے باشندوں کو بھی اپنی فوج میں داخل کرنا شروع کر دیا تھا، ۱۸۰۶ء میں باب عالی نے روس سے یہ معاہدہ کر لیا تھا کہ مولڈوویا اور ولاچیا کے امیر اُس کے مشورہ کے بغیر معزول نہ کئے جائیں گے، اور تاجروں کے علاوہ دوسرے ترک ان علاقوں میں نہ رہ سکیں گے، یہ گویا مولڈوویا اور ولاچیا کو روس کی سرپرستی میں دیدینا تھا، ۱۸۰۶ء میں روس نے بحر اسود کے جنوبی مشرقی ساحل پر اپنا اقتدار اس سے بھی زیادہ قائم کر لیا، باب عالی نے اُسے دریائے فاسیس (واقع منگریلیا) میں جہازوں کی آمد و رفت اور ان جہازوں کی حفاظت

کے لئے دریائے مذکور کے ساحلوں پر قلعے تعمیر کر کے اُن میں فوجی دستے رکھنے کی اجازت دیدی، پاشاے ارضِ روم کو حکم ملا کہ ان قلعوں کی تعمیر میں روسیوں کی مدد کرے نیز جنگِ ایران کے سلسلہ میں جو اُس وقت روس سے جاری تھی اُن کی انتہا کرے، اس اجازت سے ناجائز فائدہ اٹھا کر روس نے اُن قلعوں پر بھی قبضہ کر لیا جو دریائے فاسیس سے کافی فاصلہ پر واقع تھے اور قلعہ انگریز (Russia) پر قبضہ کرنے پر قبضہ کر کے ایک دوسرا قلعہ بحرِ اسود کے ساحل پر تعمیر کر لیا۔

یہ سب تیاریاں مکمل کرنے کے بعد جب زارِ پولین کے خلاف آسٹریا اور انگلستان سے اتحاد کرنے جا رہا تھا تو روسی سفیر اٹالسکی (M. A. Selski) نے اپنی حکومت کی طرف سے یہ مطالبات پیش کیے کہ بابِ عالی روس کے ساتھ فوراً ایک جارحانہ اور مدافعانہ اتحاد کر لے، نیز اپنی تمام رعایا کو جو کلیساے یونان کی پیرو ہو زار کی سرپرستی میں دیدے، اور اس بات کا وعدہ کرے کہ جب کبھی ترکوں کی طرف سے اُن کے ساتھ کوئی زیادتی ہوگی تو سفیر روس کی درخواست پر بابِ عالی اُسکی تلافی کرنے پر مجبور ہوگا، یہ مطالبات ٹھیک اس وقت پیش کئے گئے، جب روس ہی کی تحریک پر سرویا کے وفد نے اپنے مطالبات بابِ عالی میں پیش کئے تھے، یہ بات بھی یاد رکھنے کے قابل ہو کہ سرویا کے عیسائی یونانی کلیسا کے پیرو تھے،

سیلم کے لئے روس کے یہ مطالبات ناقابلِ برداشت تھے خصوصاً وہ جس کا تعلق عیسائی رعایا کی سرپرستی سے تھا، کیونکہ اس کی منظوری حقیقتہً روس کی غلامی کی مترادف تھی، لیکن اس خطرہ سے کہ روسی فوجیں جو بحرِ اسود کی

بندر گاہوں میں جمع تھیں آٹھ روز کے اندر قسطنطنیہ پہنچ سکتی ہیں، روس نے جو دستے جزائر آئیونین میں اکٹھا کر لئے تھے وہ فوراً البانیہ میں داخل ہو کر البانی اور یونانی باغیوں کے ساتھ ادرنہ پر چڑھائی کر سکتے ہیں، جارجیا کی روسی فوجیں جو ایرانیوں کے مقابلہ میں فتحیاب ہو چکی تھیں ایشیائے کوچک کی راہ سے دارالسلطنت کی طرف بڑھ سکتی ہیں، اور سرویا کے عیسائیوں کو ملا کر روس بلغاریا پر قبضہ کر سکتا ہے۔ سلیم اور ارکان دیوان نے یہی مناسب خیال کیا کہ ان مطالبات پر گفت و شنید کا سلسلہ کچھ دنوں جاری رکھا جائے اور اس درمیان میں ان حملوں سے بچنے کے لئے جو تدبیریں ممکن ہوں اختیار کی جائیں، چنانچہ اٹالینسکی سے گفتگو شروع ہوئی اور اس کا سلسلہ کچھ عرصہ تک قائم رہا، اس فرصت میں سلیم نہایت سرگرمی کے ساتھ مدافعت کی تیاریاں کرتا رہا،

سرویا کی آزادی | سلیم کو یقین تھا کہ روس سے جنگ ناگزیر ہے اس لئے وہ سرویا کے مسئلہ کو جلد سے جلد طے کر لینا چاہتا تھا، آئندہ جنگ کے خیال سے وہ سرویا کے ساتھ برسرِ بیکار ہونا مناسب نہیں سمجھتا تھا، لیکن چونکہ سرویا کی وفاداری پر اعتماد نہیں کیا جاسکتا تھا اور اس بات کا قوی احتمال تھا کہ لڑائی میں سرویا روس کا ساتھ دیگا، نیز اس اندیشہ سے بھی کہ اگر سرویا کا مطالبہ منظور کر کے بلغراد اور دوسرے قلعوں سے ترکی دستے نکال لئے گئے تو قسطنطنیہ میں سخت شورش برپا ہو جائیگی، سلیم نے اس مطالبہ کو نا منظور کر دیا، اور سردی وفد کو قید کر لینے کا حکم دیا، ساتھ ہی اُس نے نیش کے پاشا کو سرویا کی بغاوت فرو کرنے کے لئے روانہ کیا، قرہ جارج نے پاشا کی فوج کا سرحد پر مقابلہ کیا اور اُسے شکست دی، اس کے بعد سلیم نے دو

فوجیں اور روانہ کیں، گماہل سردیائے قرہ جانج کی سرکردگی میں انھیں بھی شکست دی اور بلغراد اور دوسرے سروی قلعوں پر چھین ترکی دستے متین تھے قبضہ کر لیا، اسی طرح ۱۲۲۱ء (۱۸۰۷ء) میں سردیائے عیسائیوں نے بغیر کسی بیرونی مدد کے تقریباً کامل خود مختاری حاصل کر لی،

فرانس سے اتحاد | اس درمیان میں یورپ میں پھر جنگ چھڑ چکی تھی، اور ایک نظر فرانس اور دوسری طرف روس و انگلستان، اس جنگ میں سلطنت عثمانیہ کو اپنا حلیف بنانے کی کوشش کر رہے تھے، اپنے مطالبات کی منظوری کے لئے روسی سفیر کا تقاضا بھی براہ جاری تھا، برخلا اس کے فرانسیسی سفیر سلیم پر زور ڈال رہا تھا کہ وہ ان مطالبات کو مسترد کر دے اور پولین کو شہنشاہ فرانس تسلیم کر کے فرانس کے ساتھ اتحاد قائم کر لے، روسی اور برطانوی سفیر پولین کو شہنشاہ تسلیم کرنے کے سخت مخالف تھے، اور انھوں نے متفقہ طور پر باب عالی کو دھکی دی کہ اگر ایسا کیا گیا تو جنگ کا اعلان فوراً کر دیا جائیگا، قسطنطنیہ میں دونوں فریق کی کوششیں ابھی جاری تھیں کہ پولین نے آسٹریا اور روس کی فوجوں کو زبردست شکست دیکر باب عالی کے لیت و لعل کا ایک حد تک خاتمہ کر دیا، ان شکستوں کا فوری اثر یہ ہوا کہ پندرہ ہزار روسی فوج جو سلطنت عثمانیہ پر حملہ کرنے کیلئے سیاسٹوپول میں تیار رکھی گئی تھی، وسط روس میں واپس بلا لی گئی، کیونکہ وہاں کی فوجیں فرانسیسیوں کے مقابلہ میں مغرب کی جانب روانہ ہو رہی تھیں، پولین کی ان فتوحات کا ایک دوسرا نمایاں اثر یہ ہوا کہ روسی سفیر کالب و لہجہ بالکل بدل گیا، اور اُس کے مطالبات کی شدت باقی نہیں رہی، چنانچہ باب عالی

کو بھی اب روس کی طرف سے وہ خطرہ نہ رہا جو پہلے تھا اور وہ فرانس سے اتحاد کرنے پر رائل ہونے لگا۔

روس سے اعلان جنگ | ۲۶ دسمبر ۱۸۰۵ء کو معاہدہ پرسیبرگ (Treaty of Pressburg)

کے روس سے فرانس اور آسٹریا کے درمیان صلح ہو گئی، منجملہ اور علاقوں کے ڈولماتیا اور کرویشیا کا ایک حصہ فرانس کے ہاتھ آیا اور اب فرانسیسی اور عثمانی سلطنتیں ہم سرحد ہو گئیں، فرانسیسی سفیر نے اس صلح نامہ کی ایک نقل صدر اعظم کے سامنے پیش کی، اور ان فوائد کو مفصل طور پر بیان کیا جو پولین کی دوستی سے دولت عثمانیہ کو حاصل ہو سکتے تھے، نتیجہ یہ ہوا کہ باب عالی نے پولین کو فرانس کا شہنشاہ تسلیم کر لیا۔

۱۸۰۶ء میں پولین نے جنرل سبستیانی (Sebastiani) کو اپنا غیر معمولی سفیر بنا کر سلیم کے پاس بھیجا، سبستیانی نے اس بات کی کوشش کی کہ دولت عثمانیہ اور روس میں جنگ چھڑ جائے تاکہ زار کو اپنی کچھ فوجیں پولینڈ سے ہٹا لینی پڑیں جہاں وہ فرانس کی فاتح افواج کے مقابلہ میں فریڈرک ولیم، شاہ پرشیا کی مدد کر رہا تھا، چنانچہ سبستیانی کی تحریک پر سلیم نے مولڈوویا اور ولاچیا کے امیروں کو جنگی بندت تقریباً یقین تھا کہ وہ روس کے اتحاد دار ایجنٹ ہیں اور اس سازش کر کے دولت علیہ کو نقصان پہنچا رہے ہیں، ان حکومتوں سے برطرف کر ڈیا چونکہ یہ فصل ۱۸۰۶ء کے معاہدہ کے خلاف تھا اس لئے روسی سفیر نے اس کے خلاف سخت احتجاج کیا، سفیر برطانیہ نے بھی اس احتجاج میں روس کی ہمنوائی کی اور دونوں دلوں کو باب عالی کو جنگی دی کہ عنقریب روسی فوجیں مولڈوویا میں داخل ہو گئی، اور انگریزی بیڑہ قسطنطنیہ کی طرف بڑھے گا، سلیم نے معاہدہ مذکور کی

خلافت درزی کی تلافی کر دینی چاہی اور معزول شدہ امیروں کو دوبارہ مقرر کرنے کے لئے احکام جاری کئے، لیکن اس سے قبل ہی روس کی فوجیں مولڈیویا میں داخل ہو کر یاسی ٹک پہنچ چکی تھیں، زار الکزنڈر پہلے ہی سے جنگ کے لئے تیار تھا، مولڈیویا اور ولاچیا کے امیروں کی معزولی سے اُس کو ایک بہانہ مل گیا اور اُس نے فوراً بغیر کسی اعلان جنگ کے پینتیس ہزار فوج جنرل میکسن (Mikhelson) کے زیرِ کمان ان صوبوں پر حملہ کرنے کے لئے روانہ کی میکسن تیزی کے ساتھ آگے بڑھتا ہوا ۲۷ دسمبر ۱۸۷۷ء کو ولاچیا کے پایہ تخت بخارسٹ میں داخل ہو گیا، اب مجبور ہو کر باب عالی کو بھی روس کے خلاف اعلان جنگ کرنا پڑا۔

برطانیہ کا الٹی میٹم حکومت برطانیہ نے روس کو پوری مدد دی، برطانوی سفیر مسٹر آرتھنٹ (Artherton) نے باب عالی کو الٹی میٹم دیا کہ اگر روس اور انگلستان کے ساتھ دولت عثمانیہ فوراً اتحاد نہ کر لے گی اور فرانسیسی سفیر رخصت نہ کر دیا جائیگا تو روسی فوجیں نیز برطانیہ اور روس کے جگہ بیرٹے حملہ کر دیں گے، رئیس آفندی (وزیر خارجہ) نے آرتھنٹ کو اس کے جواب میں یہ لکھا کہ دولت علیہ نے ہمیشہ جنگ سے احتراز کیا اور صلح قائم رکھنے کی کوشش کی، لیکن روس اُسے جنگ پر مجبور کرتا رہا، اس نے اپنے خط میں مولڈیویا اور ولاچیا کے امیروں کا خاص طور پر حوالہ دیا کہ باوجود اس کے کہ سلطان نے انھیں معزول کر دیا تھا تاہم صرف روس کے مطالبہ پر اُس نے اپنے سابق حکم کو منسوخ کر دیا اور انھیں دوبارہ مقرر کرنے کے لئے فرمان جاری کیا، سلطان نے یہ ذلت محض جنگ سے بچنے کے غرض سے گوارا کی، لیکن روس نے اس کی پروا نہ کی اور بغیر کسی

اعلان جنگ گے اپنی فوجیں مولد یو یا اور ولا چیا میں روانہ کریں، آخر میں اُس نے لکھا کہ اگر برطانیہ غلطی روس کی مدد میں سلطان پر حملہ کرنے کا فیصلہ کر چکی ہے، تو سلطان بھی قوت کا جوابت سے دیکھا، اور اس انتہائی نامنصفانہ حملہ سے بچنے کے لئے خدا کی ذات پر بھروسہ کرے گا، اور اگر آخر کار ترکی کو فنا ہی ہونا ہے تو وہ اپنے پایہ تخت کی حفاظت کرنے میں فنا ہوگی، اور اُس وقت سب سے زیادہ خود انگریز قوم کو اُس ناقابل تلافی نقصان کا تجربہ ہوگا جو سلطنت عثمانیہ کی تباہی سے واقع ہو کر رہے گا۔

یہ جواب پاتے ہی آرتھنات فوراً قسطنطنیہ سے روانہ ہو کر برطانوی بیڑہ پہنچا جو امیر البحر ڈک ورتھ (Duckworth) کی سرکردگی میں جزیرہ سینڈوس کے قریب لنگر انداز تھا، ڈک ورتھ کو یہ ہدایت تھی کہ جلد سے جلد قسطنطنیہ پہنچ کر عثمانی بیڑہ کی سپردگی کا مطالبہ کرے اور اگر یہ مطالبہ پورا نہ کیا جائے تو عثمانی ہمازوں میں آگ لگا کر قسطنطنیہ پر گولہ باری شروع کر دے چنانچہ ۱۹ فروری ۱۸۰۷ء کو انگریزی بیڑہ بلا کسی نقصان کے در دانیال میں داخل ہو گیا، اور بحر مارمورا میں پہنچ کر ترکوں کے ایک برٹے اور چار چھوٹے ہمازوں پر گولہ باری کر کے اُنھیں ڈبو دیا، در دانیال کی مورچہ بندی اس قدر کمزور تھی کہ انگریزی بیڑہ کو اس سے گزرنے میں کوئی خاص دشواری پیش نہیں آئی اور ترکی توپوں کی گولہ باری کے باوجود جنوبی ہوا سے فائدہ اٹھا کر اس نے آبنائے کو عبور کر لیا، ڈک ورتھ قسطنطنیہ سے چند میل کے فاصلہ پر لنگر انداز ہوا، اور منذر جہ ذیل مطالبات

صدرِ عظم کی خدمت میں بھیجے :-

- (۱) باب عالی روس اور انگلستان سے اتحاد کر لے،
 - (۲) عثمانی بیڑہ اور در دانیال کے قلعے انگلستان کے حوالہ کر دیئے جائیں،
 - (۳) روس کو مولڈویا اور ولاچیا دیدیا جائے،
 - (۴) بسائیائی کو رخصت کر دیا جائے اور فرانس سے جنگ کا اعلان کر دیا جائے،
- باب عالی نے دس روز تک آرٹیناٹ اور ڈک ورتھ کو صلح کی گفتگو میں مصروف رکھا، اس فرمت میں انتہائی جوش و سرگرمی کے ساتھ قسطنطنیہ کی قلعہ بندی کا کام ہوتا رہا، دار السلطنت کی پوری مسلمان آبادی سلیم اور جنرل بسائیائی کے زیر ہدایت دن رات کام کرتی تھی اور اُس نے اپنے حیرت انگیز عزم و جانفشانی سے قسطنطنیہ کو اتنے مستحکم طریقہ پر قلعہ بند کر لیا کہ برطانوی امیر البحر کو بے نیل مرام واپس ہونے کا فیصلہ کرنا پڑا، اُسے خطرہ پیدا ہوا کہ مبادا وہ خود اپنے تمام جہازوں کے ساتھ گرفتار ہو جائے، چنانچہ یکم مایچ کو اُس نے لنگر اٹھانے کا حکم دیا، اور ۳ مایچ کو در دانیال سے ہو کر واپس ہوا لیکن ابکی بار اُس کا بیڑہ مشکل سلامت گذر سکا، قدیم ترکی توپوں نے بھی آٹھ سو پونڈ کے سنگی گولے انگریزی جہازوں پر برسانے شروع کئے جن سے کئی جہاز زخمی ہوئے اور دو ڈوب گئے، اور چھ سو آدمی ہلاک ہوئے،

مصر کی ناکام مہم | اس ذلت کی تلافی کے لئے برطانیہ نے پانچ ہزار فوج مصر پر حملہ کرنے کی غرض سے سسلی سے روانہ کی، یہ فوج ۱۸ مارچ ۱۸۵۵ء کو اسکندریہ کے قریب تری اور آگے بڑھ کر شہر پر حملہ آور ہوئی، اسکندریہ میں اسوقت ساٹھ چار سو

ترکوں کا ایک دستہ متعین تھا جو مقابلہ نہ کر سکا اور ہتھیار ڈالنے پر مجبور ہوا لیکن گہری
 فوج کی یہی پہلی اور آخری کامیابی تھی، اس کے بعد جو لڑائیاں ہوئیں ان میں سے
 ہر ایک میں اُسے شکست ہوئی اور سینکڑوں آدمی تلف ہو گئے، آخر کار یہ معلوم کر کے
 ایک زبردست عثمانی فوج قاہرہ سے روانہ ہو کر مقابلہ کے لئے آرہی ہے
 جنرل فریزر (عہدہ منسوخ) نے صلح کا علم بلند کیا، اور مصر سے نکل جانے
 کے لئے یہ شرط پیش کی کہ تمام انگریز قیدی واپس کر دیئے جائیں، یہ شرط منظور کر لی
 گئی، اور ۲۵ ستمبر کو انگریزی بیڑہ ناکام نامہ ادا اسکندریہ سے روانہ ہو گیا،
 قسطنطنیہ اور مصر کی ان ناکام مہموں سے برطانیہ کے اقتدار کو شدید صدمہ پہنچا
 روس سے جنگ کا سلسلہ | اس درمیان میں روس سے جنگ کا سلسلہ جاری تھا،
 دریائے ڈنیوب کے ساحلی علاقوں میں چھوٹی چھوٹی لڑائیاں ہوتی رہیں، لیکن
 وہ سب غیر اہم تھیں، کوئی فریق اپنی پوری طاقت کے ساتھ میدانِ جنگ میں
 نہیں آتا تھا، روس کی طاقت زیادہ تر پولین کے مقابلہ میں صرف ہو رہی تھی
 اور سلطنت عثمانیہ بناوٹوں اور خانہ جنگیوں کی مصیبت میں مبتلا تھی،
 نئی چری کی بناوٹ | ۱۸۵۷ء میں فرانس سے صلح ہو جانے کے بعد سلیم نے
 اصلاحات کا کام پھر شروع کر دیا تھا، دو تین سال کے اندر فوجی اصلاحات
 میں بہت کچھ ترقی ہو گئی تھی، فرانسیسی افسروں کی تربیت میں تو بچیوں نے اتنی
 ترقی کر لی تھی کہ اب ان کی اہمیت نئی چری سے بھی زیادہ ہو گئی تھی، عسکری
 کی مدافعت میں عمر آغا کی چھوٹی سی فوج نے ایسے جوہر دکھائے، کہ ”نظامِ جد“
 کی برتری کا اعتراف دوست دشمن سب نے کیا، اسی فوج نے بلغاریا اور رومیلیا

کے ڈاکوؤں کا بھی استیصال کر دیا جن کے زبردست جتھے اُن صوبوں کے امن
 امان کے لئے ایک مستقل خطرہ تھے، ان ڈاکوؤں کی قوت اتنی بڑھی ہوئی تھی کہ
 انھوں نے نئی چری دستوں کو بھی شکست دیکر بھگا دیا تھا، ایلم نے ”نظام جدید“
 کے دودستے اور قائم کر کے فرانسیسی افسروں کے زیر نگرانی انھیں یورپ کی
 بہترین فوجوں کے نمونہ پر تعلیم دلوائی، اُس نے اُن کی تنخواہ کے لئے ایک علیحدہ
 فنڈ بھی قائم کیا، بعض پاشاؤں، خصوصاً عبدالرحمن پاشا والی کرمانہ نے بھی
 ان فوجی اصلاحات میں سلیم کی پر جوش تائید کی اور اپنے صوبوں میں بھی یہ اصلاحات
 شروع کیں، سلیم کا حوصلہ یہاں تک بڑھا کہ شہرہ میں اُس نے ایک فرمان
 جاری کیا کہ آئندہ نئی چری اور سلطنت کی دوسری فوجوں میں سے بہترین جوان
 منتخب کر کے ”نظام جدید“ میں داخل کئے جائیں، اس فرمان کے جاری ہوتے ہی
 نئی چری نے علانیہ بغاوت کر دی، اُس وقت ان کی قوت بلغراد میں ٹوٹ چکی
 تھی، لیکن دوسرے صوبوں میں وہ اب بھی طاقتور تھے، چنانچہ آدرنہ میں دس ہزار
 نئی چری نے جمع ہو کر علم بغاوت بلند کر دیا، اور اگست ۱۸۷۵ء میں ”نظام جدید“
 کے جو دستے انھیں قابو میں لانے کے لئے روانہ کئے گئے تھے، ان کو شکست دیدی
 سلطنت کے اور حصوں میں بھی اُن کی شورشیں اس قدر بڑھیں کہ سلیم کو نہ صرف
 یہ فرمان منسوخ کر دینا پڑا، بلکہ دوسری فوجی اصلاحات بھی فی الحال روک
 دینی پڑیں، مفتی اعظم صانع زادہ اسعد افندی کے اثر سے بغاوت کا فتنہ جلد فرو
 ہو گیا، البتہ نئی چری کے مطالبہ پر صدر اعظم حافظ اسماعیل پاشا معزول کر دیا گیا، اور
 اسکی جگہ نئی چری کا آغا ابراہیم علی پاشا صدر اعظم مقرر ہوا، ”نظام جدید“ کے خلاف

شورش اتنی زیادہ تھی کہ شیعہ میں جب روس نے مولڈوویا اور ولاچیا پر چڑھائی
 کی تو باب عالی کو روسیوں کے مقابلہ میں اس نئی فوج کے بھیجنے کی جرات نہیں ہوئی
 سلیم کے خلاف سازش | فوجی اصلاحات کے روک دینے سے بنی چری کی بغاوت
 اُس وقت فرو ہو گئی، لیکن اصلاحات کے خلاف جذبات اُسی طرح برانگیختہ تھے
 شیعہ کے شروع میں شیخ الاسلام اسعد آفندی کا انتقال ہو گیا، وہ سلیم کا ایک
 شخص دوست اور اُس کی تمام اصلاحات کا پر جوش حامی تھا، اُس کی موت سلیم
 کے لئے نہ صرف ایک ذاتی سانحہ تھی، بلکہ اُسکی معزولی اور کل اصلاحات کی منسوخی
 کا پیش خیمہ بھی ثابت ہوئی، علماء کی جماعت بحیثیت مجموعی پہلے ہی سے اصلاحات
 کی مخالفت تھی، مینامتی اعظم عطاء اللہ آفندی بھی تمام تر بنی چری کے زیر اثر تھا،
 لیکن سلیم کی معزولی میں جس شخص نے سب سے زیادہ حصہ لیا وہ قائم مقام موسیٰ پاشا
 تھا، اُس وقت صدر اعظم فوج کے ساتھ محاذ جنگ پر تھا، اور موسیٰ پاشا قائم مقام
 کی حیثیت سے قسطنطنیہ میں اُسکی جگہ کام کر رہا تھا، اس موقع سے فائدہ اُٹھا کر
 اُس نے مفتی اعظم، بنی چری اور دار السلطنت کے بعض دوسرے فوجی دستوں
 کے ساتھ سلیم کے خلاف ایک گہری سازش کی، ”نظام جدید“ کا ایک حصہ اُس وقت
 باسفورس کے قلعوں کی حفاظت پر متعین تھا، بقیہ فوج ایشیا میں تھی، باسفورس
 کے دستہ حفاظت میں دو ہزار خام سپاہی بھی تھے، جو بمبئی ”کہلاتے تھے، اور
 ”نظام جدید“ کے سپاہیوں کے ساتھ اس غرض سے رکھے گئے تھے کہ بتدریج اُن سے
 متاثر ہوتے رہیں، لیکن موسیٰ پاشا نے ان میں یہ افواہ اڑادی کہ سلطان انھیں
 بجز نظامی دستوں کے ساتھ ملا دینا چاہتا ہے، اس خبر سے اُن میں سخت برہمی

پیدا ہوئی، دوسری طرف اُس نے یہ کیا کہ سلیم کو جو اسکی سازش سے بالکل بیخبر تھا، ترغیب دیکر "میتھیوں" کے نام ایک حکم جاری کرایا کہ وہ نظامیوں کا ساہاں اختیار کر لیں، سلطان کا فرستادہ محمد آفندی جوں ہی یہ حکم لے کر پہنچا بغاوت کے شعلے بھڑک اُٹھے، محمد آفندی کو تو اُسی وقت باغیوں نے قتل کر دیا، اس کے بعد دارالسلطنت

کے نئی چری دستوں کو ساتھ لے کر وہ آت میدان میں جمع ہوئے، اور وہاں نئی چری نے اپنی شور بے کی دگیں اُلٹ دیں، یہ بغاوت کا اعلان تھا، اور اس مقصود یہ تھا کہ اب وہ سلطان کا دیا ہوا کھانا نہ کھائیں گے،

سلیم کی مزدوری | موسیٰ پاشا نے چونکہ سلیم کو بالکل دھوکے میں رکھا تھا، اسلئے

وہ اس صورت حال کے لئے مطلق تیار نہ تھا، باغیوں کا سردار قباجی اوغلو جب آت میدان میں آیا اس وقت بھی موسیٰ پاشا نے سلیم کو فریب دینے کی کوشش کی، اور اُسے اطمینان دلایا کہ یہ شورش بہت جلد فرو ہو جائے گی، چنانچہ پچاسے اس کے کہ وہ نظامی دستوں کو باسفورس سے طلب کر لیتا اور اُن کے آنے تک اپنے باڈی گارڈ کی مدد سے محل کی حفاظت کرتا، اُس نے باغیوں کو راضی کرنے کی کوشش کی، لیکن انھیں راضی ہونا تھا نہ ہوئے، قباجی اوغلو کے ہاتھ میں اصلاحات کے خاص خاص طرفداروں کی ایک فہرست تھی، اس میں وزرا، اکابر و ایمان سبھی شامل تھے، یہ سب کے سب گھسیٹ کر آت میدان میں لائے گئے، اور نہایت بیدردی سے قتل کر دیئے گئے، دور و زماقتل کا سلسلہ جاری رہا، اصلاحات کے تمام طرفدار مارے گئے یا بھاگ گئے، آخر میں سلیم نے یہ دیکھ کر کہ اب خود اس کے تخت پر حملہ ہوا چاہتا ہے ایک فرمان کے ذریعہ تمام

اصلاحات منسوخ کر دیں، لیکن باغیوں نے اُس کی معزولی کا فیصلہ پہلے ہی کر لیا تھا، مفتی اعظم نے جو اس سازش میں شروع سے شریک تھا اپنے قوت سے اس فیصلہ پر قانون کی مہر بھی ثبت کر دی، ۲۲ ربیع الاول ۱۲۲۲ھ (۹ دسمبر ۱۸۰۷ء) کو یہی موسیٰ پاشا کی سرکردگی میں قصر سلطانی میں داخل ہوئے، سلیم نے کوئی مزاحمت نہ کی، وہ نہایت وقار کے ساتھ تخت سے اترے، اور محل کے اُس حصہ میں چلا گیا جہاں شہزادہ مصطفیٰ اب تک نظر بند تھا، باغیوں نے مصطفیٰ کو لا کر تخت پر بٹھا دیا، سلیم نے اپنی بیٹی مدت عمر جو صرف ایک سال اور رہ گئی تھی سلطنت عثمانیہ کے آئندہ وارث شہزادہ محمود کو تربیت دینے میں گزار دی،



مصطفیٰ رابع

۱۲۲۲ء تا ۱۲۲۳ء مطابق ۱۸۰۶ء تا ۱۸۰۸ء

مصطفیٰ رابع تیس سال کی عمر میں تخت نشین ہوا، اُس نے صرف تیرہ مہینے حکومت کی، لیکن یہ حکومت محض نام کی تھی، اصلی اقتدار اُن باغیوں کو حاصل تھا جنہوں نے سلیم کو معزول کر کے اُسے تخت پر بٹھایا تھا، قبائلی اور غلو، باسفورس کے قلعوں کا حاکم مقرر ہوا، سلیم کی تمام اصلاحات منسوخ کر دی گئیں،

ان واقعات کی خبر سے عثمانی فوجیں جو دریائے ڈیوب کے ساحلی علاقوں میں روس سے جنگ کر رہی تھیں بہت مطمئن اور مسرور ہوئیں، لیکن صدر اعظم ابراہیم علی پاشا نے جو اُس وقت سپہ سالار تھا اس بغاوت کو پسندیدگی کی نظر سے نہیں دیکھا، اس پر پنی چری نے اُسے قتل کر دیا، اور اُس کی جگہ چلی مصطفیٰ پاشا کو سپہ سالار اور صدر اعظم مقرر کیا،

ابراہیم پاشا کے قتل اور چلی مصطفیٰ کے تقرر سے فوج میں کمزوری اور انتشار پیدا ہو گیا، اگر روسی فوجوں کا بڑا حصہ اُس وقت پرشایا میں پولین سے جنگ کرنے میں مصروف نہ ہوتا تو اس کمزوری سے دولت عثمانیہ کو بہت زیادہ

نقصان پہنچتا، لیکن اس کی خوش قسمتی سے اسی درمیان میں ۴۴ جون ۱۸۰۷ء پنولین نے روسیوں کو فریڈلینڈ میں ایسی زبردست شکست دی کہ اُس کے اثر سے ڈینوب کی روسی فوجیں بھی پسپا ہونے لگیں،

پنولین کی غداہی | اسکے بعد زار الکزنڈر نے پنولین سے صلح کی درخواست کی، لیکن قبل اس کے کہ فریقین ٹلییٹ کے مقام پر شرائط صلح طے کریں، پرشا کے وزیر عظم ہارڈنگ (Hardenberg) نے دونوں کے سامنے ایک دلچسپ اسکیم پیش کی، جس سے مقصود یہ تھا کہ پنولین کی توجہ پرشا پر قبضہ کرنے کے بجائے سلطنت عثمانیہ کی تقسیم کی جانب مائل ہو جائے، اسکیم یہ تھی کہ ولایچیا، مولڈوویا، بلغاریا اور رومیلیا کے صوبے روس کو دیئے جائیں، یونان اور جزائر آیونین پر فرانس قبضہ کرے، بوسنیا اور سرویا، آسٹریا کی سلطنت میں شامل کر دیئے جائیں، پولینڈ کو ازسرنو مرتب کر کے شاہ سیسی (Saxony) کو اُس کا فرماں روا مقرر کر دیا جائے اور سیسی پر پرشا کی حکومت قائم کر دی جائے، لیکن پنولین پرشا کو شکست دیکر پامال کر چکا تھا، وہ ایک حقرو دشمن کی پیش کردہ اسکیم پر غور کرنے کے لئے تیار نہ ہوا، تاہم سلطنت عثمانیہ کی تقسیم کا مسئلہ خود اس کی ذاتی اسکیم کے لئے اہمیت سے خالی نہ تھا، اس وقت اُس کا سب سے بڑا مقصد سلطنت برطانیہ کو نیست و نابود کر دینا تھا، لیکن اس کا حصول روس کو برطانیہ کے اتحاد سے علیحدہ کئے بغیر محال تھا، فریڈلینڈ کی شکست نے روس کی قوت بہت کچھ توڑ دی تھی، اور زار اب صلح کا خواہشمند بھی تھا، لیکن پنولین سے ملکر اپنے سابق حلیف برطانیہ سے جنگ کرنے کے لئے الکزنڈر خاطر خواہ معاوضہ کا امیدوار تھا، پنولین نے

اسے منظور کر لیا، چنانچہ معاہدہ ٹلسیٹ (Tilsit) ۱۸۰۷ء کی خفیہ دفعات میں یہ طے پایا کہ اگر باب عالی نپولین کے پیش کردہ شرائط پر روس سے صلح نہ کر لے گا تو فرانس اور روس متحد ہو کر ترکوں کو قسطنطنیہ اور روسیلیا کے علاوہ باقی تمام یورپ دلاتوں سے نکال دیں گے، اور ان دلاتوں کو باہم تقسیم کر لیں گے تقسیم کی شکل یہ تھی کہ فرانس بوسینا، البانیا، یونان اور مقدونیا پر قبضہ کر لے گا اور مولڈوینا، ولاچیا، بلغاریا اور دریائے ماریتز تک کے تمام علاقے روس کو دیدیئے جائیں گے آسٹریا کو راضی کرنے کی غرض سے سر دیا کا صوبہ اُس کے لئے چھوڑ دیا گیا تھا، الکزندر کو قسطنطنیہ کے حاصل کرنے پر بھی اصرار تھا، مگر نپولین نے اس سے قطعی انکار کر دیا، اس خفیہ معاہدہ سے ظاہر ہوتا ہے کہ نپولین ذاتی اغراض کے لئے اپنی حلیف سلطنت عثمانیہ کو قربان کر دینے پر کہاں تک آمادہ تھا، حالانکہ روس سے دولتِ عیلہ کی موجودہ جنگ زیادہ تر اُسی کی کوششوں کا نتیجہ تھی، بہر حال اگست ۱۸۰۷ء میں اُس کی وساطت سے فریقین میں عارضی طور پر صلح ہو گئی،

حالاتِ آستانہ | اس درمیان میں دارالسلطنت کی حالت روز بروز زیادہ خراب ہوتی جا رہی تھی، حکومت کے تمام اقتدارات مفتیِ اعظم اور قائم مقام موسیٰ پاشا کے ہاتھ میں تھے، اور یہی دونوں سلطان کے نام سے حکمرانی کر رہے تھے، لیکن چند دنوں کے بعد خود ان کے درمیان اختلاف پیدا ہو گیا، اور مفتیِ اعظم نے قبائلی اور غلو سے سازش کر کے موسیٰ پاشا کو نہ صرف معزول بلکہ جلاوطن بھی کر دیا، اس کے بعد طاہر پاشا قائم مقام مقرر ہوا، مگر چونکہ وہ آزادی کے ساتھ اپنے اقتدار

استعمال کرنا چاہتا تھا، اس لئے مفتی اعظم نے اُسے بھی برطرف کرادیا، ظاہر پاشا نے مصطفیٰ پاشا بیرقدار کے پاس جا کر پناہ لی جو دوستی کا والی اور سلطان سلیم کے وفادار نمک خواروں میں تھا،

سلطان مصطفیٰ کی تخت نشینی کے بعد بھی سلیم کے حامیوں کی ایک جماعت اُسے دوبارہ تخت پر لانا چاہتی تھی، بیرقدار اس جماعت کا سردار تھا، چنانچہ طاہر پاشا کے آنے کے بعد اُس نے اپنا ایک معتد صدر اعظم چلی مصطفیٰ پاشا اور دوسرے وزراء کے پاس بھیجا اور انہیں یہ سمجھایا کہ مفتی اعظم اور قبائلی اوغلو نے صرف اپنی قوت اور اقتدار کو قائم رکھنے کے لئے فوج میں شورش برپا کر رکھی ہے، اور فوج کے بھروسہ پر حکومت کے تمام نظم و نسق کے مالک بنے ہوئے ہیں، بیرقدار نے ابھی اپنے اصلی مقصد یعنی سلیم کو دوبارہ تخت پر بٹھانے کی تجویز کو بالکل مخفی رکھا تھا، اور صدر اعظم وغیرہ پر محض یہ ظاہر کیا تھا کہ وہ صرف مفتی اعظم اور قبائلی اوغلو کو سزا دینا چاہتا ہے، چونکہ صدر اعظم کے اختیارات بھی ان دونوں کی وجہ سے پامال ہو رہے تھے اس لئے وہ بیرقدار سے مل گیا، اور قبائلی اوغلو کے قتل کا حکم دیدیا، چنانچہ وہ رات کے وقت اپنے محل میں قتل کر دیا گیا،

سلیم کا قتل | اس اشار میں بیرقدار ایک عظیم الشان فوج کے ساتھ قسطنطنیہ کے قریب پہنچ چکا تھا، اُس نے متعدد ایمان حکومت کو طلب کر کے باغی فوج کی بیخ کنی اور سلطنت میں امن و امان قائم کرنے کا حلف لیا، اس کے بعد وہ فوج کے ساتھ شہر میں داخل ہوا، سلطان مصطفیٰ نے یہ سمجھ کر کہ مظاہرہ مفتی اعظم اور مفتی فوج کے خلاف ہے مفتی کو برطرف کر دیا، اور اس فوج کو توڑ دینے کا حکم دیا، مگر بہت جلد

اُسے معلوم ہو گیا کہ بیرق دار کا اصلی مقصد کیا ہے، چنانچہ فوراً محل کا پھاٹک بند کر لیا گیا اور شاہی دستہ مدافعت کے لئے تیار ہو گیا، بیرق دار نے حملہ کا حکم دیا اور تھوڑی دیر میں محل کے اندر داخل ہو گیا، لیکن اسی درمیان میں مصطفیٰ نے سلیم اور اپنے چھوٹے بھائی شہزادہ محمود دونوں کے قتل کا حکم دیدیا تھا، وہ جانتا تھا کہ ان کے بعد تنہا وہی سلطنت کا وارث باقی رہ جائیگا، اور پھر کسی عثمانی کو اُسے قتل یا معزول کرنے کی جرأت نہ ہوگی، چنانچہ قبل اس کے کہ بیرق دار محل کے اُس حصہ میں پہنچ سکے، جہاں سلیم نظر بند تھا، مصطفیٰ کے جلاؤں نے سلیم کا کام تمام کر دیا، سلیم اتنا طاقتور تھا کہ وہ بغیر کسی ہتھیار کے ان جلاؤں کا مقابلہ کرتا رہا اور ان میں سے کئی ایک کو مار کر گرادیا، لیکن آخر میں قلب پر ایک کاری ضرب لگنے کی وجہ سے وہ سنبھل نہ سکا، اور جلاؤں نے اُس کے گلے میں پھندا ڈال کر اُسے ختم کر دیا، اگر یہ مقابلہ چند منٹ اور جاری رہتا تو بیرق دار وہاں پہنچ گیا ہوتا، اور سلیم کی جان بچ جاتی، جب بیرق دار نے محل میں داخل ہو کر سلیم کو ہر طرف تلاش کرنا شروع کیا تو جلاؤں نے اُس کی لاش اُس کے سامنے پھینک دی اور پتکار کر کہا:۔۔۔ وجہ تم تلاش کر رہے ہو وہ یہ ہے، بیرق دار اپنے بادشاہ کی لاش پر گر پڑا اور پھوٹ پھوٹ کر روئے لگا، محمود ان پاشا سعید علی قریب ہی کھڑا ہوا تھا، اُس نے بیرق دار کا نشانہ ہلا کر کہا کہ یہ وقت انتقام کا ہے، رونے کا نہیں ہے، یہ سنتے ہی وہ اٹھ کھڑا ہوا، اور اُس ایوان میں آیا، جہاں سلطان مصطفیٰ اپنے عہد حکومت کے آخری لمحات بہت سرنگی کی حالت میں گزار رہا تھا، یہ کہتے ہوئے کہ تو یہاں کیا کرتا ہے، یہ جگہ اس شخص کے لئے خالی کر جو تجھ سے زیادہ اس کا سچی ہے، بیرق دار نے اُسے کھینچ کر تخت سے اتار دیا

مصطفیٰ نے سلیم اور محمود دونوں کے مار ڈالنے کا حکم دیا تھا، چنانچہ سلیم تو ختم
 کر دیا گیا، لیکن محمود کی جان بچ گئی، اُس کے ایک وفادار غلام نے اُسے حمام کے آئینہ
 میں ایسی ہوشیاری سے چھپا دیا تھا کہ جلا د اُس کی تلاش میں آخر وقت تک ناکام
 رہے، یہاں تک کہ میر قدار کے سپاہیوں کے محل میں داخل ہونے کے بعد جلا د
 کو خود اپنی جان کے لالے پڑ گئے اور وہ محمود کی تلاش سے مایوس ہو کر بھاگ کھڑے ہوئے
 مصطفیٰ کی معزولی | اُسی روز ۴ جمادی الاولیٰ ۱۲۲۳ھ مطابق ۲۸ جولائی ۱۸۰۷ء
 سلطان مصطفیٰ کی معزولی اور شہزادہ محمود کی تخت نشینی کا اعلان کیا گیا، چند دنوں
 کے بعد مصطفیٰ قتل کر دیا گیا، تاکہ پھر کوئی فتنہ برپا نہ ہو،



تاریخی کتابیں

تاریخ اسلام حصہ اول، دار الفکر اسلام آباد، ۱۹۷۸ء
 حضرت حق، اس کتاب میں عرب قبل از اسلام کے حالات اور ظہور اسلام سے لیکر خلافت راشدہ کے اختتام تک کی اسلام کی مذہبی، سیاسی، اور تمدنی تاریخ ہے، مرتبہ شاہ معین الدین احمد صاحب ندوی
 حجم ۳۸۰ صفحے، قیمت: ۱۰۰ روپے

تاریخ صقلیہ اول، مسلمانوں نے سسلی پر و حانی
 سو برس تک حکومت کی اور اسپین کی طرح اس کو بھی اسلامی خیر و برکت کا سرچشمہ بنا دیا اور تقریباً پانچ سو برس تک اس سے وابستہ رہی، مگر افسوس ہو کہ اسکی کوئی تاریخ اردو، انگریزی میں کیا سربے میں بھی موجود نہ تھی، چھ سات برس کی مسلسل محنت اور تلاش و تحقیق کے بعد دو ضخیم جلدوں میں اسکی تاریخ مرتب کی گئی ہے، اس میں صقلیہ کے جغرافیائی حالات، سبب، انکی اجڑ سسلی پر اسلامی حملوں کی ابتدا، اسلامی حکومت کا قیام، عہد ہند کے دوروں کا مزاج اور مسلمانوں کے

مصائب اور جلا وطنی کا مرقع دکھایا گیا ہے، قیمت: ۱۰۰ روپے
 تاریخ صقلیہ دوم، سسلی کے اسلامی عہد کا تمدنی مرقع ہے، کتاب چند ابواب میں ہے، پہلے مسلمانان صقلیہ کے قبائلی حالات، اسلامی آبادیاں، اسلامی عہد کی زبان، ادیان، مذاہب اور باشندوں کے اخلاق و عادات کا ذکر ہے، پھر نظام حکومت کی تفصیل ہے، جس میں اس کے مختلف شعبوں اور ان کے اعمال کا ذکر ہے، پھر معاشی حالات کا بیان ہے، جن میں مسلمانوں کی صنعت و حرفت، تجارت اور تجارت کا بیان ہے، اس کے بعد علوم و ادب کا تذکرہ ہے، جس میں مختلف علوم، قرآن، حدیث، فقہ، تصوف، تاریخ، کلام، مناظرہ، شعر و شاعری، علوم عقلیات، ریاضیات، طبیعیات کا تذکرہ ایک ایک فصل میں ہے، اور ان میں مفسرین، محدثین، فقہاء، صوفیہ، متکلمین، ادباء، اور شعراء کے مفصل سوانح حیات، ان کی تصنیفات اور کلام نثر و نظم کا ذکر ہے، آخری باب سسلی کے اسلامی تمدن کی تاریخ کے استفادہ کے متعلق ہے، قیمت: ۱۰۰ روپے،

تاریخ اخلاق اسلامی، اس میں اسلامی تاریخ کی پوری تاریخ، قرآن پاک اور احادیث کے اخلاقی تعلیمات اور پھر اسلام کی اخلاقی تعلیمات پر مختلف حیثیتوں سے نقد ہے، مصنف مولانا عبد السلام ندوی ہفتامت ۲۷۶ صفحہ قیمت: پندرہ

مختصر تاریخ ہند، ہمارے اسکولوں میں جو تاریخیں پڑھائی جاتی ہیں، ان کا لب و لہجہ دلاناز اور تعصب سے خالی نہیں ہوتا، اس وجہ سے ہندوستان کی مختلف قوموں میں تعصب اور بغض و عناد پیدا ہو جاتا ہے، مولانا سید ابوظفر صاحب ندوی نے یہ تاریخ مدرسوں اور طالب علموں کے لئے اس غرض سے لکھی ہے کہ اس کا طرز بیان قومی جذبات سے متاثر نہ ہو، اور ہندو اور مسلمان فرما نرواؤں نے ہندوستان کے بنانے میں جو کام کئے ہیں وہ طالب علموں کو بلا تعزیری مذہب و ملت

معلوم ہو جائیں، ہفتامت ۲۰۰ صفحہ قیمت: دس ہمارے بادشاہی، ہمارے چھوٹے بچوں کے نصاب میں کوئی ایسی کتاب نہ تھی جو ان کو تیرہ سو برس کی قومی تاریخ سے باخبر کر سکے، یہ کتاب ہی ضرورت کو سامنے رکھ کر لکھی گئی ہے، اس کی زبان بچوں کے لائق و چمپ اور پسندیدہ ہے، یہ ان تمام بڑی بڑی سلطنتوں کی مختصر اور آسان تاریخ ہے جو گذشتہ صدیوں میں مسلمانوں نے دنیا کے مختلف حصوں میں قائم کیں، ہفتامت ۲۰۰ صفحہ قیمت: دس ہندوستان کی کہانی، ہندوستان کی تاریخ کا چھٹا سا سالہ نہایت آسان اور سب زبان میں لکھا گیا جو تمام ہمارے مکتبوں اور ابتدائی مدرسوں کے بچے اس کو آسانی سے پڑھ اور سمجھ سکیں، ضرورت ہو کہ یہ سالہ چھوٹے بچوں کے نصاب میں شامل کیا جائے تاکہ ان کو معلوم ہو کہ وہ کون تھے اور اب کیا ہیں، ہفتامت ۶۷ صفحہ قیمت: ۱۲ انمولی عبد السلام قدوائی ندوی،

مسعود علی ندوی میجر دار المصنفین عظیم گڑھ

(طابع محمد اویس وارثی)

